
दीवाचा 


दुनिया में बहुत-से शुग़ल हैं. जिनमें इंसान अपने शोक़, अपनी सोसायटी 
आर अपनी हैसियत के मुताबिक दिल बहलाता ओर वक्त गुज़ारता है। श्रमीरों 
के लिए, जिनको खाने-पीने की फ़िकर नहीं होती, आम शुग़ल शराब, जुआ, 
ऋ्ौरत, सिनेमा, खेल-कूद और सेर व शिकार हैं। ऊपर लिखे हुए तमाम 
शोकों में खेल-कूद और सैर व शिकार सबसे श्रच्छे शोक़ हैं श्रोर मेरे ख़्याल 
के मुताबिक शिकार इनमें भी सबसे बेहतर शोक़ दे | शिकार--- 

(१) इंसान की काफ़ी वरजिश बे इरादे शिकार की तलाश में जंगलों, नदी- 
नाले और पहाड़ों में चलने-फिरने से हो जाती है जिससे तन्दुरुस्ती समलती है । 

(२) शिकार से मामले को जल्द तय करने की आदत होती है । 

(३) इससे आँख, नाक और कानों का इस्तेमाल बहुत तेज़ हो जाता है। 

(४ ) यह इंसान को मेहनती, मज़बूत, बहादुर ओर अपने ऊपर भरोसा 
रखनेवाला बनाता है। अच्छी तन्तुरुस्ती हर किस्म के खेल-कूद के लिए जरूरी 
है ओर खासकर शिकार के लिए, बहुत ही जरूरी है। जबकि शिकारी खुद 
अपने ही बल-बूते पर शिकार का लुत्फ उठाये न कि जब दूसरे लोग कुल 
इन्तज़ाम करें ओर शिकारी सिफ बन्दूक चलावे | शुक्र है कि मेरी तन्दुरुस्ती उम्र 
भर काफी अ्रच्छी रही और इस वक्त ६७ बरस की उम्र तक भी मैं जवानों का 
मुकाबिला दफ्तर ओर बाहर के कामों में श्रच्छी तरह करता हूँ। 

मेरे साथी ओर दोस्त अक्सर मुझे कहा करते थे कि तुम अपने शिकार 
के तजुर्बे और वाक़ियात लिखो ; लेकिन यह देखते हुए कि शिकार पर दर्जनों 
किताबें बड़े-बड़े शिकारियों ने लिखी हैं, मेरी हिम्मत नहीं पड़ती थी कि में 
अपनी टूटी-फूटी ज़बान में लिखू ; लेकिन चूंकि हर एक के तजुर्बे एक दूसरे 
से मुख्तलिफ होते हैं। लिहाजा मैं अ्रपने वाक़ियात को जिस तरह से वह वाक़े 
हुए हैं, सादी ज़ुबान में बयान करने की कोशिश करता हूँ । बहुत-सी बातों 
में मेरे शिकार के तरीके दूसरों से मुख्तलिफ हैं क्योंकि मैंने जरूरत वक्त और 
अपनी समझ के मुताबिक वह तरीके इस्तेमाल किये हैं जिनसे खर्चे ओर वक्त 
में कमी हो | 


( ३ ) 


मैंने अपनी नातजुबेंकारी और कम उमरी के जमाने में जो-जो गल्तियाँ 
ख़तरनाक जानवरों के शिकार में की हैं उनको खास तौर से जाहिर किया है _ 
ताकि नातजुर्बेकार कम उम्र शिकारी जो मेरी किताब को पढ़ें वह उन गलतियों 
के ख़तरों से बचें। अब काफ़ी तजुब्ें के बाद जब में श्रपनी पिछली गलतियों 
पर ग़ौर करता हूँ तो दिल धड़कता है ओर ताज्जुब करता हूँ कि में किस तरह 
से उन ख़तरनाक हादसों से बचा | 

मेरे दोस्त ओर साथी अक्सर मज़ाक में ख़तरनाक वाक़ियात के बाद मुझे 
. भूत, जिन्न ओर खुदकिस्मत कहा करते थे। मेरे दोस्त मिस्टर ओओनियाल 
फॉ रेस्ट अफसर ने अक्सर कहा कि तुम तो अमीनाबाद पाक लखनऊ में 
बकरी और मचान बाँधकर बेठ जाओ तो वहाँ मी शेर या गुलदार शआरा कूदेगा, 
चाहे वह अजायबखाने ही का क्‍यों न हो ; मगर वह आधेगा ज़रूर । 

मेंने अपनी किताब में सही नाम उन श्रफसरान दोस्त ओर मातहतों के 
बग़र उनकी इज़ाज़त लिये दे दिये हैं जो मौक़े पर मौजूद थे ओर चूंकि 
यह वाक्वियात हैं ओर उनके मुआज़िज़ नाम से मेरी किताब की इज्ज़त होगी | 
उम्मीद करता हूँ कि बह मुझे माफ़ करेंगे। अ्रब में उस पिछले ज़माने को 
ओर उन साथी दोस्तों अफसरान के संग-साथ यो बड़ी हसरत की निगाह से 
देखता हूँ जिनसे मेंने बहुत लुत्क उठाया है। अगर मसला आवागमन सही 
है तो में फिर डिवीजनल फारेस्ट अफसर ही आनेवाली ज़िन्दगी में बनने की 
ख्वाहिश करूगा | द 

आख़ीर में में श्रीमान्‌ राजा प्रताप विक्रमशाह तालुकदार सिंगाही रियासत 

का दिल से मशकूर हूँ ; जहाँ में पिछले पाँच बरस से बतौर मेनेजर के मुलाज़िम 

हूँ ओर जहाँ में ३८ बरस जंगलात में मुलाज़मत करने के बाद पेंशन का 
ज़माना आराम व इज्ज़त से अपनी जन्मभूमि में गुज़ार रहा हूँ | वह मुभकों 
अक्सर मोके शिकार के देते रहते हैं , जिससे में अब तक फिर जंगलों में दिल 
बहलाने और पुराने शोक शिकार में चला जाता हूँ। 

चालाक था ३५० 
जंगली चिड़ियों और जानवरों की रक्षा ४०१ 
जंगली चिड़ियों और जानवरों के अजायबघर ४०४ 


१, मेरी जन्मभूमि ओर मेरा बचपन 


में फरवरी सन १८८६ में कस्बा सिंगाही जिला खीरी मुल्क अवध 
में पेदा हुआ था जो कि हिन्दुस्तान के सूबे यू० पी० के उत्तरी हिस्से 
तराई में वाक़े है। कस्बा सिंगाही खेरीगढ़ राजधानी का सदर मुकाम 
है। इसका रकबा करीब ३०० मुरब्बा मील के है। इसके उत्तर में 
१२ मील के फासले पर सरहद नैपाल है । पच्छिम में करीब १० मील 
से सरकारी जंगल नाथ खीरी फारेस्ट डिवीज़न के शुरू होते हैं और 
दक्खिन व पूरब में इसी तरह की और छोटी-छोटी रियासतें जंगल 
व घास के रकबे हैं। इस खित्त की औसत सालाना बारिश करीब 
५० इंच के है। जाड़ों में सख्त जाड़ा और पाला पड़ता है और 
गर्मियों में ११२ डिग्री तक अक्सर गर्मी पहुँच जाती है। कुओं में पानी 
१० से २४ फीट तक की गहराई पर मिल जाता है। लू हल्की और 
चन्द ही दिन चलती हे। रातें गर्मियों में भी काफी ठंडी होती हैं 
मुल्क हमवार है। नदी, नाले व भीलें काफी हैं और आब व हवा 
मतू ब है। बरसात में करीब २४ फी सदी रकबा पर सैलाब आ जाता 
है और पूरी बरसात भर कोचड़-पानी करीब-करीब हर जगह रहता 
है। ऊपर बयान किये हुए हालात को वजह से हर तरह की बनासपती 
घास व जंगल बहुत शादाब व घने रहते हैं, जिनमें हर तरह की 
चिड़ियाँ और जंगली जानवर जो कि उत्तरी हिन्दुस्तान की तराई में 
होते हैं वह सब यहाँ पाये जाते हैं। जाड़ों के मौसम में तरह-तरह की 
मुरगाबियाँ, क्रास-कुलंग वगैरा हजारों की तादाद में उत्तरी ठंडे मुल्कों 
से आते हैं ओर अक्तूबर से माच तक हर साल ठहरते हैं। इनके 
अलावा मोर, मुर्गी, तीतर, बटेर, चच यहाँ हर मौसम. में हर तरफ 


ज 


कसरत से पाये जाते हैं। जानवरों में हिरन, चीतल, काकड़ा, पाढ़ा, 
गोन, साँभर, नीलगाय, सुअर, जंगली कुत्ते, गुलदार, घड़ियाल, 
रीछ और शेर भी काफी पाये जाते हैं। लिहाजा हर तरह का शिकार 
इस छोटी-सी रियासत में पूरे साल भर मिलता है । गो शिकार बहुत 
तेजी से घटता जाता है और उसके मुकाबिले में जो कि अब से पचास 
वरस पहिले हालत थी अब चौथाई से भी कम हो गया है । इसकी 
वजह यह है. कि (१) उस वक्त हथियारों के लायसेंस बहुत कम थे। 
(२ ) ज्यादा भरनी बन्दूकें थीं। (३) इस कदर सड़क, पुल और 
बंगले जंगलों में न थे जहाँ पहुँचना बगेर खास इंतजाम और काफी 
खर्चा और वक्त के मुमकिन न था। (9) मोटरें, टाच और सस्ते 
कारतूसी रायफल और बंदूक जो कि पहिली बड़ी लड़ाई के बाद 
इस मुल्क में करीव चालीस वरस से आई हैं। जंगली जानवर अपनी 
सालाना पंदावार से कहीं ज्यादा मारे जाने लगे | ( ४ ) इस जमाने 
चालीस वरस में जंगली जानवरान में तीन मतंवा मरी की बीमारी भी 
इस सूबे में बहुत सख्त पड़ी; जिसमें हजारों जंगली जानवर हर जिले में 
सर गये । (६ ) गोश्त के महगे हो जाने से लोग बन्दूक, जाल और 
कुत्तों से गोश्त के लालच में बमुकाबले पहिले के जंगली जानवरों को 
बहुत ज्यादा वगेर लिहाज नर, मादा व बच्चे के मारने लगे हैं बल्कि हर 
देहात में अच्छे-अच्छे लोगों ने जंगली जानवरों को मारकर उनका 
गोश्त पोशीदा और अक्सर जाहिरा बेचने का पेशा कर रक्‍्खा है 
ओर अगर यही हाल रहा तो अब से आयंदा पचास वरस के अन्दर 
सिवाये उन जंगलों के जो आबादियों से दूर हैं या पहाड़ी इलाकों के 
जहाँ पहुँचना मुशकिल है, जंगली जानवर देखने को नहीं मिलेंगे 
ओर आयन्दा की नस्ल सिफ उनके किस्सा व कहानियाँ किताबों में 
पढ़ा करेंगे। यह में इसलिए अपने जाती वजुर्बे पर कहता हूँ कि मेरे 
बचपन में हिरनों के गोल सेकड़ों के सिंगाही से तीन-चार मील 
पूरब तरफ और इसी तरह चीतलों के गोल पश्चिम में पाये जाते थे । 
दस-बीस चीतल, हिरन, नीलगाय सिगाही के आस-पास में हर 


हु 
वक्त देखने में आते थे मगर अब इन्हीं. मुक़ामात में ये जानवर सौ 
की जगह दस भी बाकी नहीं रह गये हैं । उस जमाने में हर शख्स 
जिसके पास किसी किस्म की भी भरनी बन्दूक थी और जो बन्दूक 
दाग सकता था वह जिस दिन चाहता था २-४ हिरन चीतल 
आसानी से मार लाता था और अब यह करीब-करीब गेरमुमकिन 
है। मेरे पिता सिंगाही में डाक्टर थे जहाँ में पेदा हुआ और बचपन 
का जमाना कटा और जहाँ के लोगों का शिकार तफरीह का खास 
शुगल था। उस वक्त इस रियासत में करीब एक दजन के हाथी 
थे और इसी कदर घोड़े और बल के ताँगे थे। जिनको यहाँ अद्धा 
कहते हैं। राजा से लेकर मामूली आदमी तक जिसके पास बन्दूक 
थी या जिसको माँगे से मिल सकती थी, शिकार का शौकीन था। 
में अपने बचपन में रोज लोगों को देखता था कि तरह-तरह की 
चिड़ियाँ और जानवर मारकर लाते थे और उनके किस्से बयान किया 
करते थे । जिनको देखकर और सुनकर मुझे शिकार से दिलचस्पी 
पैदा होनी शुरू हुईं। जब में सिंगाही के स्कूल में पढ़ता था सब- 
से पहले मेने अपने हमजोली के लड़कों से तीर-कमान का इस्तेमाल 
सीखा । इसके बाद गुल्ला-गुलेल का इस्तेमाल सीखा; जिसमें बजाय तीर 
के कमान से मिट्टी की गोली को निशाने पर काफी जोर से मारते हैं । 
इसमें मुझे ठाकुर सु्जीसिह ने काफी मश्क करा दी जो कि मेरे पिता 
का चपरासी था और में भी छोटी-छोटी भोली-भाली चिड़ियाँ अक्सर 
मारकर बहुत खुश होने लगा, शौक और बढ़ने लगा। मेरे पिता के 
पास एक नाली भरनी बन्दूक थी मगर वह शिकार के शौकीन न थे। 
कभी-कभी राजा के साथ चले जाते थे मगर अपनी बन्दूक अपने 
चपरासी सुर्जीसिह को अक्सर मोर, मुर्गी व हिरन, चीतल और 
मुर्गाबियाँ मारने को दे देते थे जो कभी खालीन आता था और 
उसको सबसे ज्यादा हिस्सा मिलता था। जिसकी वजह से बह 
काफी दिलचस्पी लेता था। जब में बन्दूक उठाने के काबिल हुआ 
तो सुर्जीसिह ने मुझे बन्दूक चलाना भी सिखाया और कभी-कभी जब 

मुझे इजाजत मिल जाती थी «तो अपने बैल के ताँगे यानी अद्भ में 
सुर्जीसिह के साथ चला जाता था और उसको शिकार मारते देखता 
ओर सीखता था और चिड़ियों पर में भी बन्दूक चलाता था। एक 
मतबा में सुर्जीसिंह के साथ अपने दोस्त अब्दुल रहमान व मंसबअली 
के गया जो कि मेरे साथ पढ़ते थे। सिंगाही से दो-तीन मील पूरब 
ढखेरवा की तरफ जाने के बाद एक हिरनों का गोल खेत में चरता 
नजर आया। मैंने दागने की ख्वाहिश की। सुर्जोसिह ने अद्ध को 
करीब चालीस कदम पर रोककर बन्दूक में ग़रोब भरकर मुमे दी। 
मेंने जिस जगह पर ज्यादा नर हिरन थे बंदूक उन पर दागी। आवाज 
होते ही सब हिरन इधर-उधर भागे मगर तीन गिर गये। एक नर 
जिसकी गदन में सिफ एक ग़र्राब लगा वह पड़ा रहा। दूसरा नर 
जिसके तीन ग़रांब बगल में लगे थे वह भी तड़पता रहा। मगर एक 
मादीन जिसकी पिछली टाँग कूले से टूट गयी थी, उठकर भागी। 
हम तीनों अद्भे से कूदकर दौड़े। सुजजीसिह ने आवाज दी कि लेँगड़ी 
हिरनी जो भाग रही है उसको पकड़ो ओर वह खुद बन्दूक फिर 
भरने लगा। हम तीनों को पीछा करते देखकर हिरनी और ज़ोर से 
भागी ओर घास के रक़बे में आँखों से ग़ायबर हो गयी। सुर्जासिह 
बन्दूक भरकर अद्भा लाया । हम सब लोग भी बैठकर अद्धे को हिरनी 
की तरफ ले गये । थोड़े फासले पर हिरनी उठकर भागी और 
सुर्जीसिंह ने दूसरी फेर दागकर उसको खतम किया। तीनों को लाद- 
कर मुझे अपनी पहिली कामयाबी पर बहुत खुशी हुईं। वापसी पर 
स॒र्जीसिह ने दो नर हिरन और मारे। इस तरह दो-चार मतंबा 
सुर्जीसिंह के साथ जाने से हिंरन मारना जो कि उस ज़माने में ज्यादा- 
से थे, काफी सीख लिया। सुर्जीसिंह ने रियासत में शिकारियों में 
नौकरी कर ली और फिर हम तीनों अद्ध में अकेले अक्सर इतवार 
के दिन जाने लगे । सुर्जीसिह की जगह एक नौ उमर लड़का कादिरखोाँ 
नौकर रक्खा गया जो कि बेल का अद्भा भी चला लेता था और 
शिकार का बहुत शौकीन था । जब कभी हम जाते तीन-चार _ 

हिरन आसानी से मार लाते। जबकि हिरनों के सौ-सौ, दो-दो सो 
आर तीन-तीन सौ के भोल आमतौर पर जगह ब जगह दिखलाई 
देते थे ओर अब वहाँ दो-चार भी मुश्किल से दिखलाई देते हैं । कि 

क़रीब सन्‌ १८९० इ० में माताजी के स्वगंवास के बाद # 
अलीगढ़ स्कूल में पढ़ने चला गया । बड़े दिन और गर्मियों की दो माह 
की छुट्टियों में में मकान आता था। मकान आने से चन्द दिन पहिले से 
में घण्टों रात में शिकार के मंसूबे और नये तरीके मुख्तलिफ़ किस्म की 
चिड़ियाँ और जानवरों के मारने के बेचैनी से सोचा करता था जो 
कि मेरी जन्मभूमि सिंगाही के चारों तरफ १ से ६ मील के अन्दर 
सैकड़ों की तादाद में पाये जाते थे । 

एक मतबा जब में अलीगढ़ से छुट्टियों में आया तो उन्हीं दिनों 
में गोरी बादशाह का सालाना मेला सिंगाही से ९ मील के फासले 
पर रियासत की और गवनमेंट जंगलात की सरहद पर पुराने किला 
के सामने होनेवाला था । मेरे पुराने दोस्त अब्दुल रहमान और 
मंसबअली ने कहा कि क़रिला का मेला कभी नहीं देखा है, चलो 
देखें | बड़ी मुश्किल से कई रोज में दूसरों की सिफारिश पर पिताजी 
ने इजाज़त दी और रियासत के एक जिलेदार के साथ हम तीनों को 
अपने अद्ध पर भेजा। शाम को अंधेरे के वक्त हम किला के मेला 
पर पहुँचे ओर थोड़ी देर बाद जिलेदार ने अपने चपरासी के साथ 
हमको मेला देखने भेज दिया। मेला काफी बड़ा था और कई हजार 
आस-पास के गाँव के आदमी व औरत आये थे और खरीद-फरोख्त 
में मशगूल थे। मगर चपरासी हमको थोड़ा-सा चक्कर देकर चापस 
ले आया। इसी तरह जिलेदार ने सुबह भी चपरासी से कहा कि 
लड़कों को मेला दिखला लाओ फिर वापस चलें । हम लोग थोड़ी 
ही दूर गये होंगे तो देखा कि मेलेबाले किला के फाटक की तरफ 
दोड़े चले जा रहे हैं। हमने दो-एक से पूछा कि कहाँ जाते हो ! 
जवाब दिया कि हमको मालूम नहीं। सब भागे जा रहे है. तो हम 
भीजा रहे हैं। थोड़ी दूर हम और गये होंगे तो देखा कि ज्यादा 

आदमी भागे जा रहे हैं। मगर कोई वजह नहीं बतलाता कि क्‍यों और 
कहाँ जा रहे हैं। लिहाजा हमने भी तेजी से किला के फाटक की 
तरफ जाना शुरू कर दिया जो करीब दो फलौड़् के फासले पर था। 
जब फाटक पर पहुँचे तो देखा कि लोग उसी तेजी से वापस भागे 
आ रहे हैं। फिर पूछा कि आखिर क्या मामला है ? क्‍यों गये और 
क्यों वापस भागे आ रहे हो ? तो उसमें से एक ने बतलाया कि जंगलात 
के बैंगला में जो कि किला के अन्दर है कप्तान पुलिस पड़े हुए हैं 
ओर एक शेर और एक रीछक अभी मारकर दो हाथियों पर ले गये 
हैं। हम लोग देखने चले गये तो हंटर से मारकर भगा दिया। 
शायद मजमा बहुत ज्यादा हो गया होगा इसलिए भगा दिया हो। 
लिहाजा हम भी किला के फाटक ही से वापस हो गये । चँकि ना- 
उम्मीद होकर लोट रहे थे मेरे मुँह से एकाएक बेसममे; यह निकल 
गया कि अब में अपना ही मारा हुआ शेर देखेंगा। इस पर मेरे दोस्त 
अब्दुल रहमान मजाक उड़ाने और चिढ़ाने लगे और नतीजा यह 
हुआ कि अब्दुल रहमान जो कि मंसबअली से ज्यादा मसखरे और 
तंदुरुत्त थे उनसे मेरी लड़ाई हो गयी और हम दोनों रास्ते भर एक 
दूसरे से नहीं बोले। इसका असर यह पड़ा कि रास्ते भर में गौर 
करता रहा और उस दिन से मेरे दिल में शेर मारने का नया शौक 
ओर इरादा मजबूत होता गया ताकि अपने दोस्त को दिखलाऊं कि जो 
कहा वह पूरा करके दिखला दिया। जैसे-जैसे में बढ़ता गया रियासत 
के बड़े लोगों के साथ मुझे शिकार जाने के मौके मिलते रहे और 
अक्सर १०-१९ और इससे भी ज्यादा हाथियों को लेकर सूबा के 
मशहूर शिकारियों के साथ मिस्ल रायबहादुर कुर्वेर विल्लीपत शाह 
साहब व रायबहादुर कुर्वेर बम्बहादुरशाह साहब के साथ शिकार जाता 
रहा ; जिससे मेरा शौक़ और तजुर्बा बढ़ता रहा। ये लोग हर साल 
बड़े-बड़े अफसरान कमिश्नर, गवनर, वाइसराय, प्रिंस आफ़ बेल्स 
ब मिस्टर मान्‍्टेगू और राजा-महाराजाओं को नैपाल की तराई, 
'गबनमेंट फारेस्ट और अपने मशहूर मिर्चिया के जंगल में बारहसिंगे 

शेर, गुलदार, री, साँभर, चीतल वगैरह के शिकार के लिए बुलाते 
रहते थे । मिचिया का जंगल सिंगाही से करीब ५० मील के फासले 
पर पच्छिम तरफ नैपाल के सरहद पर वाक़ है। जहाँ हजारों की 
तादाद में बारहसिंगे एक वक्त में बड़े-बड़े घास के रक़्बों और भीलों के 
किनारे दिखलाई देते थे । इनका शिकार जाड़ों में माच तक होता था । 

अग्रेल से ये जानवर हर साल अपने सफेद पक्के सींग गिरा 
देते हैं। रियासत खेरीगढ़ का मिर्चिया का जंगल हिंदुस्तान में मशहूर 
था। जहाँ एक वक्त में ४० हाथियों की लाइन के सामने ४-५ सौ नर 
बारहसिंगे सफेद खूबसूरत सींगों के साथ और दो-तीन हजार मादीन 
एक दिन में घास और मीलों के रकबों में भागते दिखलाई देते थे 
ओर शिकारी साहबान भागते हुए जानवरों को चलते हुए हाथियों से 
गोली से मारते थे और कोई फोद लेते थे। खेरीगढ़ राजधानी की 
रानी सूरथकेंवर साहबा इस अजीब व गरीब शिकारगाह से बहुत 
मशहूर थीं। जहाँ दूर - दूर से बड़े लोग शिकार के लिए आते थे। 
अलावा बारहसिगे के इस हजारों एकड़ घास के रकबे के सूखे हिस्सों 
में शेर, गुलदार, रीछ, पाढ़ा व सुअर भी निकलते थे। अब यह रकबे 
पंजाब से आये हुए लोगों को फारम और काश्त के लिए दिये जा रहे 
हैं ओर तमाम शिकार नेपाल के इलाकों में पनाह लेने लगा है। जब- 
जब में स्कूल की छुट्टियों में आता था, मेरा ज्यादातर वक्त तरह-तरह 
के शिकार में गुजरता था; जिससे मुझको कम उम्र में ही बहुत कुछ 
शिकार का तजुबाों होता गया। 

मेरा जिन्दगी का सबसे बड़ा अरमान यह था कि में मुहकमा 
जंगलात में मुलाजिमत करूँ, शेरों का शिकार खेलँँ और अपने 
बचपन के दोस्त अब्दुल रहमान को यह साबित कर दिखाऊँ कि जो 
कुछ मेंने किला शाह गोरी के मेला पर कहा था, वह गैर 
मुमकिन न था। एक मतबा में बड़े दिन की छुट्टियों में शिकार के 
बड़े मन्सूबे, ओर खयाली इंतजाम लेकर आया। जिनको कई रात 
में, घंटों सोचकर तय किया था और हस्व मामूल मकान पर पहुँचने 

के चन्द ही घंटा के बाद अपने पिताजी की एकनाली पुरानी जंग लगी 
हुईं बन्दूक को साफ किया, तेल लगाया और सामान छर्रा गोली, 
बारूद और टोपी वगरा बाजार से खरीदकर दूसरे दिन शिकार 
जाने का इंतजाम पूरा कर लिया। अब सिफ पिताजी की इजाजत लेना 
बाकी रह गयी थी, जो कि जरा मुश्किल से मिला करती थी । एक 
पूरे दिन मौका के इंतजार में रहा मगर हिम्मत न पड़ी ; क्योंकि पहले 
डाँट पड़ने का तो पूरा ही यकीन था । मेरे शिकार के मजनून दोस्त 
अब्दुल रहमान व मंसब अली सुबह व शाम आते और मायूस होकर 
चले जाते । दूसरे दिन शाम का मौका ज्यादा मुनासिब सममकाा जब 
प्रिताजी के दोस्त भी आकर बैठते थे । क्योंकि उनसे अक्सर सिफारिश 
की मदद मिल जाती थी। हम तीनों उनके इंतजार में थे कि एक हाथी, 
रियासत मंडीपुर से खत लेकर आया--जो कि सिगाही से १० मील 
के फासले पर हे । राजा साहब भंडीपुर दिक़ में अ से बीमार थे 
ओर पिताजी के इलाज में थे । खत पढ़कर हाथीवान से कहा गया कि 
रात को ठहरो सुबह चलेंगे, इस पर मेंने भी ख्वाहिश साथ जाने की 
की जो कि खुशी से फौरन मंजूर कर ली और में भी खुश हुआ कि 
हाथी की सवारी और नये स्थान देखने को मिलेंगे । सुबह होते हम 
रवाना हुए । पहले सरयू नदी को दो मील जज्जल से गुजर कर पार 
किया | फिर खेतों और गाँवों में होते हुए करीब दोपहर के मंडीपुर 
पहुँचे ओर उसी वक्त राजा साहब के सामने गये जो अधेड़ उम्र के 
दुबले-पतले कमजोर आदमी थे। उनका मुआयना करने के बाद और 
दवा वग्गेरा देने के बाद हमको दूसरे कमरे में खाने के वास्ते ले 
गये | वहाँ मेरे दो पुराने क्लास फैलो भी मौजूद थे जो कि राजा 
साहबान सिंगाही और मंडी के दूर के रिश्तेदार थे। खाने के 
बाद ये दोनों दोस्त मुकको महल दिखलाने और राजा साहब के 
दो छोटे भाइयों, राजा रघुबरसिंह साहब और राजा भगेलसिह साहब 
से मिलाने ले गये और राजा रघुबरसिंह, जिनको शिकार और सवारी 
बगेरा का बहुत शौक था उनसे मेरे शिकार के शौक की बात खूब 


९. 
नमक-मिच लगाकर बयान किया। उन्होंने उसी वक्त हक्‍म दिया 
कि कल स॒बह शिकार जाने के लिए इन्तज़ाम किया जावे। मेने उम्र 
किया कि में शाम को पिताजी के साथ वापस जाऊंगा; मगर 
उन्होंने कहा कि हम उनसे रोकने की इजाजत ले लेंगे और शाम को 
जब पिताजी रुख्शत होने लगे तो मुझे; रोकने की इजाज़त ले ली 
और कह दिया कि इसी अद्ध पर मेरा विस्तर और जरूरी कपड़े 
भी भिजवा देबें। में दिल में बहुत खुश हुआ, क्योंकि शिकार, सैर व 
तफरीह से मुझे खास दिलचस्पी थी। शाम से आधी रात तक बड़े 
लुत्फ से नाच, गाने व भाँढों के ड़ामा में गुजरती और रात का खाना 
एक बजे खाया। यह मुझे पहला मौका रईसों की रात की महफ़िल 
देखने का था। सबसे ज्यादा दिलचस्पी की बात, जो कि में शायद 
उम्र भर न भूलँगा--वह एक मिस्टर गुलदुस थे, जिनके ऊपर चारों 
तरफ से तरह-तरह के मजाक के फिकरे कसे जाते थे और वह बहत 
तेजी से सबका ऐसा मुंहतोड़ जवाब देते थे कि हँसते-हँसते लोग लोट- 
पोट हो जाते थे ; मगर वह अपना टेढ़ा मह, पस्ता क़द, सफेद ढीला 
अंगरखा और दुपल्नली टोपी दिये हुए उछलते रहते थे । मिस्टर गुलदुम 
की किसी राजा ने शादी के मौका पर थाल में बिठाकर तोहफा की 
तौर पर पेश किया था और उनकी तनख्वाह उस वक्त में ३०) माहवार 
अच्छा खाना और मकान थी, और काम यह था कि राजा साहब 
की महफिल को हँसाते रहें; मगर वह खुद कभी नहीं हँसते थे । 
दूसरे दिन सुबह हम छः: शख्स दो तेज अड़्ों में रवाना हुण और 
छः मील के फासले पर भंडीपुर से पश्चिम तरफ एक पीपल के दरख्त 
के नीचे उतरे। यहाँ पर एक कुआँ था। इसके पश्चिम तरफ एक 
बड़ा सरसब्ज चरागाह था, पूरब में एक छोटा-सा गाँव और उत्तर 
की तरफ खेती थी । दक्खिन में शारदा नदी का पुराना छुटान था, 
जिसमें लम्बी-लम्बी घास, नरकुल और माऊ था और जो शारदा नदी 
के साथ-साथ, मील आध मील की चौड़ाई में दूर तक चली गयी थी । 
इस लम्बी घास में बारहसिंगे का हँकुवा हाथियों से करने का इरादा 

था। नौ हाथी यहाँ तयार खड़े हुए थे जो कि तीन बजे रात से रवाना 
हुए थे। यहाँ पर बन्दूक, रायफल और कारतूस तकसीम किये गये 
आर हर हाथी पर दो-दो आदमी बैठे। मेरे साथ मिस्टर गुलदुम बिठाये 
गये । मुझे पाँच सो बोर दुनाली रायफल दी गयी जो कि मैंने पहिले 
कभी नहीं दागी थी। अब हँकुवा शुरू हुआ । राजा रघुबरसिंह हौदे 

बाले हाथी पर बैठे और उनका हाथी मेरे दाहिने था। पहिली लाइन 
नदी तक ली और फिर दूसरी लाइन पर वापस आये। इस तरह 
कई लाइनें लीं; मगर सिवाय चन्द मादीन बारहसिंगे और एक छोटे 
नर के कुछ न निकला। मायूस होकर वापस आ रहे थे कि एक घने 
घास के रक़बे से करीब एक दजन सुअर छोटे व बड़े निकलकर सामने 
छोटी घास और बालू की पट्टी से गुजर रहे थे कि राजा रघुबरसिंह 
ने पाँच फेर चार सौ एक बोर रायफल से चलाये। एक सुअर वहीं 
गिर गया और दो जरूमी होकर गिरते-पड़ते आगे घनी घास में जा 
छुपे । मुझको आदत चलते हुए हाथी और भागते हुए जानवर को 
गोली से मारने की बिलकुल न थी; लिहाज़ा में न दाग सका और 
न मिस्टर गुलदुम ही फेर कर सके। मिस्टर गुलदुम ने राजा साहब 
के निशाने की तारीफ के पुल बाँध दिये। दो जख्मी सुअरों के मारने 
ओर ढेँढ़ने में बड़ा लुत्फ रहा। इसके बाद हम सब लोग पीपल के 
साये में, जहाँ फशं बिछा दिया गया था और खाना तैयार था, उतरे। 
मह-हाथ धोकर खाना खाया और शाम तक वहीं आराम करते रहे । 
और मिस्टर गुलदुम के मज़ाकिया फ़िकरों से हँसते रहे । तीसरे पहर को 
नौकरों ने एक काला हिरन करीब दो सौ गज के फासले पर चरागाह 
में देखा । सबने एक - एक, दो - दो गोलियाँ चलायीं और वह भागता 
हुआ निकल गया। बन्दूकों की आवाज सुनकर गाँववाले आ गये 
ओर इत्तिला दी कि गाँव के नजदीक गान्न के खेत में करीब एक 
दजन नीलगाय थोड़ी देर हुईं घुसे हैं और अभी तक उसी में मौजूद 
हैं। यह तय हुआ कि शाम को चलते वक्त नीलगाय का हाँका किया 
जाबेगा। शाम के वक्त फिर बैल के अड्धों में सवार होकर वापस 

हुए और रास्ते में गन्ने के खेत के उत्तर तरफ हम लोग खड़े हो गये 
और दक्खिन की तरफ से हँकुबवा कराया। सिफ एक नोलगाय सामने 
से निकला, जिस पर सब ही ने फैर चलाये और वहीं गिरा लिया | 
बाकी दाहिने-बायें से वग़ेर दिखायी दिये निकल गये। गाँववाले इस 
नीलगाय की दावत से बहुत खुश हुए। जब हम लोग नीलगाय देख 
रहे थे। उत्तर की तरफ एक हलवाला, जो दूर खेत जोत रहा था, 
वह बड़े जोर से चिल्ला रहा था कि मार डाला। हम सब लोग वहाँ 
पहुँचे, तो देखा कि एक गोली उसके हल पर पड़ी जिसकी लकड़ी 
फट गयी ; मगर वह और उसके बेल बच गये। उसको दो रुपया 
हल को मरम्मत के लिए देकर वापस मंडीपुर ऑधेरे तक पहुँचे । 
यह एक नया सबक सीखा कि मैदानी रक़बे में बगैर सामने दूर तक 
देखे गोली हरगिज न चलाना चाहिए । गो बारहसिंगा, जिसके शिकार 
की गये थे वह नहीं मिला; मगर दिन भर खूब लुत्फ से गुजरा। 
पीपल के दरख्त के नीचे गुलदुम ने हँसाते-हँसाते पेट दुखा दिये। 
इसके बाद हर साल में एकया दो मतंबा मंडीपुर दो-चार दिन के 
लिए जाया किया और शिकार व तफरीह का लुत्फ उठाया किया। 
मेरी माताजी का देहान्त जब में १३-२४ बरस का था, हो गया था 
और मेरी शादी पन्द्रह बरस की उम्र में सन्‌ १९०१ ई० में कर दी गई 
थी | अलीगढ़ में सन्‌ १९०४ में स्लेग जोर से फेला। स्कूल व कालेज बन्द 
हो गये । लिहाजा मेंने लखीमपुर हाई स्कूल में नवें क्लास में नाम लिखा 
लिया; जो कि सिंगाही से २८ मील के फासले पर है । सिंगाही में मेरे 
पिताजी, मेरी बीबी और मेरे भाई-बहिन रहते थे । अलीगढ़ से आने 
के चन्द ही माह बाद ईद की छुट्टी सनीचर के दिन पड़ी। इतवार की 
छुट्टी भी शामिल करके दो दिन की छुट्टी थी । मेंने इरादा किया कि ईद 
घर पर सबके साथ की जावे और शुक्रवार की और छुट्टी लेकर सिंगाद्दी 
पहुँचा जाबे मगर लड़कों ने रोक लिया कि शुक्रवार को सिविल लाइंस 
से क्रीफिट का मैच है। मगर क्रीकिट से मुमे शौक़ न था और उम्र 
भर में कभी मेंने सात रन से ज्यादा न बनाये थे। अलबत्ता दौड़ने को 

वजह से फील्ड अच्छी कर लेता था। ९ बजे सुबह से मेच शुरू हुआ 
ओर एक बजे तक दूसरी पार्टी ६७ रन बनाकर सब खेल चुके । सबसे 
पंहिले में और एक साथी खेलने गये और पहिली ही बाउंड़ी लगाने 
की कोशिश की थी कि विकिट गायब हो गये ओर उसी वक्त वहीं से 
में पेदल क़रीब डेढ़ बजे के सिंगाही के लिए रवाना हो गया। सबने 
मना किया कि जंगल का रास्ता है, शारदा दरिया बीच में हे, नहीं 
पहुँँचोगे । मेंने कहा कि मालिक ने चाहा तो अवश्य पहुँचँगा और रात 
का खाना घर खाऊँगा। में एक लड़के से छाता छीनकर चल दिया 
ओर ९ बजे रात को बेहद थका हुआ, परों में छाले पड़े हुए अचानक 
घर पहुँचा । पिताजी ने आश्चये से कहा--सवारी के लिए क्यों नहीं 
लिखा ? मेंने कहा कि आज ही तीसरे पहर को आने का इरादा किया 
कि इंद घर पर करें। दूसरे दिन इंद के बाद शाम को अपने पुराने 
दोस्त अब्दुल रहमान व मंसबअली को साथ लेकर पेदल घर से एक 
मील के फासले पर एक भील में मुर्गाबी मारने के लिए गये और 
बजाय मुगांबी मारने के दो मोर मारे। मेरे पास वही पुरानी भरनी 
बन्दूक ओर मोला बन्दूक भरने के सामान का था। मेने अपने दोस्तों 
से कहा कि एक-एक मोर दोनों ले चलो । मगर मसखरे अब्दुल रहमान 
ने कहा कि यह काम तो मेरे बाप ने भी कभी नहीं किया ओर यह 
कहकर तेजी से आगे बढ़ना शुरू किया। ऑँधेरा होने लगा था, मेंने 
मन्सबअली से कहा कि इनके हिस्से का मोर फेंक दो, एक ले आओ । 
हम तुम आधा-आधा ले लेंगे। इस ख्याल से कि फेंकने के उपर शायद 
अब्दुल रहमान लाद ले मगर इसका भी कुछ असर न हुआ, बड़ा 
गुस्सा मालूम हुआ और जब हम लोग करीब सौ गज के निकल आये 
तब मेने फिर पूछा--हिस्सा लोगे या नहीं ? तो जवाब दिया कि चाहे 
हिस्सा देना या न देना मगर में लादकर नहीं ले जाऊंगा। मजबूर 
होकर सन्‍्सबञअली को भेजा कि उठा लाओ नहीं तो गीदड़ ले जावेगा । 
बेचारे मनन्‍्सबअली वापस गये और दोनों मोर लादकर जब हम घर 
पहुँचे तो शेख अब्दुल रहमान साहब हमसे बहुत पहिले मेरे मकान पर 

बैठे हुए थे, मेंने बात नहीं की; एक मोर घर में भेज दिया, एक 
मनन्‍्सबअली को दे दिया और में घर में चला गया। यह दोनों भी चले 
गये । जब मंसबअली अपने घर के पास पहुँचे तो अब्दुल रहमान ने 
मन्सबअली के हाथ से झपट्टा मारकर मोर छीन लिया और अपने घर 
भाग गये । मन्‍्सबअली मायूस होकर रह गये। सुबह होने पर फिर 
दोनों साहब तशरीफ लाये। तब उस डकेती का हाल मालूम हुआ कि 
हमारे मन्‍्सबअली ने बिला वजह दोनों मोर इतनी दूर लादे और 
मजा दूसरों ने उठाया। 

कई साल तक जमाना तालिबइल्मी में जब तक मेरे बीबी-वच्चे 
सिंगाही में पिताजी के साथ रहे में हर साल तीन-चार मतबा 
होली-दिवाली, बड़े दिन, दशहरे और बरसात की छुट्टियों में आया 
करता था और अपने बचपन के दोस्त अब्दुल रहमान व मंसबञअली 
के साथ हिरन मारने अक्सर दिन-दिन भर के लिए ढखेरवा को तरफ 
सिंगाहदी से ४-४ मील के फ़ासले पर जाया करता था। दोपहर का 
खाना किसी भील के किनारे एक या दो हिरन मारने के बाद खाते थे 
ओर शाम तक ४-४ नर काले हिरन छाँटकर आसानी से मार लेते थे । 
इस ज़माना में हिरनों के सैकड़ों के गोल दिखलाई देते थे और मेंने 
कम-से-कम सो हिरन उस जमाना में अच्छे से ओर पैदल मारे होंगे । 
एक नया तरीक़ा मेने यह निकाला था कि एक छोटी हल्की घास और 
पत्तों की टट्टी बनाकर उसको बायें हाथ में लेकर उसको आड़ से 
हिरनों को तरफ़ आहिस्ता-आहिस्ता जाने से जब वह ६०-७० गज़ रह 
जाते थे तो सब सिमट कर मेरी तरफ़ आते थे। उस वक्त में बैठ जाता 
था । थोड़ी देर में वह दुम उठाते अगले पैर ज़मीन पर मारते हुए और 
ख़तरे की आवाज़ करते हुए खुद आते थे और जब ४०-४० क़दम 
का फ़ासला रह जाता था तो छाँटकर बड़ा नर आसानी से मार लेवा 
था। जाड़ों के दिनों में इसी क्विस्म की टट्टी से मुर्गाबियाँव सवन 
वबग़्रा भी आसानी से मारते थे। सबन यानी क़ास मारने का एक 
ओर भी आसान तरीक़ा यह स्तेमाल करते थे कि जब एक या दो 

सवन मार लेते तो उनको किसी धान के कटे हुए खेत में बिठा देते थे 
ओर उसके क़रीब किसी भाड़ी या कटे हुए धान के ढेर के अन्दर बैठ 
जाते थे थोड़ी देर में जब सबन के गोल इस तरफ़ से जड़ते हुए 
निकलते थे, तो उनको बैठे हुए देखकर वह भी आ बैठते थे और 
आसानी से मार लेते थे । क्‍ 
हर शिकार के दिन जब पहला हिरन मारा जाता था तो सब लोग 
उसको उठाने या पकड़ने दोड़ते थे। चन्द क़दम तक अब्दुल रहमान 
भी हम सबको धोखा देने को दौड़ जाते थे और फ़ोरन लोटकर सबके 
कोटों का भाड़ा लेकर सिगरेट, पान, मिठाई बगरा जो कुछ उनको 
मिलता था सब निकालकर अपनी जेबों में भर कर फिर शामिल हो 
जाते थे और जब हिरन अदूधे में लाद लिया जाता था और इतमीनान 
से सब लोग बैठ जाते थे, तब निकाल-निकालकर खाना और बाँटना 
शुरू करते थे । लोग अपनी-अपनी चीज़ें बड़ी-बड़ी होशियारी से रखते 
थे, मगर शेख जी किसी-न-किसी तरह से उन पर कब्ज़ा कर ही लेते 
थे। गरज़ कि दिन भर बड़े लुत्फ से हँसते गुज़रता था। दोपहर का 
खाना जहाँ खाया जाता था वहाँ-वहाँ शेख जी खाना तक़सीम करते थे 
ओर अपने लिए सबसे अच्छा और ज़्यादा हिस्सा लगाने में सबसे 
तेज़ रहते थे। मगर काम के वक्त बिलकुल कन्धा ,टेक देते थे। में 
फुटबाल और हाकी काफी अच्छी खेलता था और लम्बी दोौड़ों में 
यानी चौथाई मील, आधे मील और एक मील की दौड़ों में बराबर 
अव्वल, दोम इनाम लेता था । लखीमपुर के छोटे स्कूल में छे महीने 
के अन्दर ही मुझे फुटबाल और हाकी का कप्तान चुन लिया और 
पुलिस की हाको की टीम में भी मुझे ले लिया । लखनऊ कमिश्नरी के 
सालाना रिपोट में चौथाई मील, आधे मील और एक मील की दौड़ों 
में में अव्वल आया और एक मील की दौड़ में में दूसरे नम्बरवाले 
को सौ क़दम से ज़्यादा पीछे छोड़कर जीता। खेल-कूद की वजह से 
मुझे जिला के कुल अफ़सरान अच्छी तरह से जानते थे; क्योंकि स्कूल 
से ओर पुलिस व सिविल लाइन टीम से हर हफ्ता में दो मैच खेले 

जाते थे। मिस्टर फ्रिमेन्टल उस वक्त जिला के मजिस्ट्रेट थे, जुमला 
स्पोट के बहत शौकीन थे । उन्होंने मेरी तेज़ दौड़ने को वजह से हाकी 
में अपने दाहिने तरफ़ लायन पर रखकर प्रेक्टिस कराई और थोड़े ही 
दिनों में सिफ़ हम दो जिस वक्त कोशिश करते फ़ौरन दूसरी तरफ़ गोल 
कर देते और रोर ज़िलों से अक्सर जीत कर आते | खेल-कूद के शौक 
की वजह से शाम को देर तक मेरे कमरे में लड़कों का जमाव रहता 
ओर मुभे; सिवाय क्लासरूम के वोर्डिज्ग में पढ़ने का बिलकुल वक्त नहीं 
मिलता था। मसल मशहूर हे अंधों में काने राजा ! उस छोटे से शहर 
में और स्कूल के चन्द लड़कों में खेल-कूद और शिकार के मामले पर 
लोग मेरी बात मानते थे । इन सब फ़िजूलियात में वक्त जाया करने से 
नतीजा यह हुआ कि लखीमपुर के २ बरस के कयाम में, तालीम में 
बमुकाबिले पहिले के कमज़ोर होता गया और खासकर हिसाब में बहुत 
कमज़ोर हो गया । 

एक रोज्ञ घर से हिसाब निकालकर न लाने पर हेडमास्टर साहब 
इंट्रेस के सालाना इम्तहान से दो माह पहिले बहुत खफ़ा हुए और 
कहा- कि अगर तुम पास हो जाओगे तो कुल क्लास पास हो जायगा। 
मुझे यह जुमला सुनकर बहुत नाउम्मीदी-सी होने लगी। तब मेंने 
तालीम की तरफ ज़्यादा तवज्ह देना शुरू की ; मगर बोडिक्ञ में मेरा 
कमरा शाम को गप्पवाजी का क्लब बन जाता था। लड़के निकालने 
से भी नहीं जाते थे। रात को पढ़ने का वक्त जाया हो जाता था। 
लिहाजा बावजूद फिकर और कोशिश के में कोई खास तरक्की अपनी 
तालीमी हालत में न कर सका । करीब एक माह के बाद हमारे हमददे 
हेडमास्टर पं० सूयनारायण एमू० ए० एक रोज घर से पूरा काम 
हिसाब का करके न लाने पर बहत -से लड़कों पर खफ़ा हुए और 
: कह्या-कि लड़को, में तुमसे एक सबाल पूछता हूँ, सोचकर जवाब 
देना। यह इंट्रेस का आखिरी इम्तहान है, फिर मेट्रिक हो जाबेगा। 
लिहाजा तुमको इमसाल इंट्रेंस पास करना चाहिए था--किसी ने कोई 
जवाब नहीं दिया। उन्होंने दुबारा और ज्यादा जोर से फिर वही 

सवाल किया ; मगर फिर भी किसी ने जवाब न दिया। इस पर 
हेडमास्टर साहब और खफ़ा हुए और मेज को जोर से पीटकर कहा-- 
लड़को, में फिर तीसरी और आखिरी बार वही सवाल तुम से फिर 
करता हूँ कि इम साल तुम लोगों को इंट्रेंस पास करना चाहिए नहीं 
तो........। मेंने कहा कि मर जाना चाहिए। हेडमास्टर साहब ने कहा-- 
यही जवाब में चाहता था। अब अगर में पास न होऊं तो मेरी लाश 
बोर्डिड़् के कुएं से निकलवा लीजिएगा। यह कहकर में किताबें लेकर 
अपने कमरे को चला गया और खेल - कूद, फुटबाल और हाकी का 
कुल सरकारी सामान निकालकर अपने कमरे के सामने बरामदे में 
फेंक दिया। कमरे को साफ किया, मेज पर किताबें तरतीब से लगा 
कर और कमरा बन्द करके ध्यान लगाकर पढ़ना शुरू कर दिया, 
आर सिवाय जरूरियात काम के या जब खाना आता तो कमरा 
खोलता, नहीं तो हर वक्त अन्दर से बन्द रखता। सिफ चार-पाँच 
घण्टे सोता और बाकी वक्त पढ़ता रहता । जब एक हफ्ता इस तरीके 
पर गुजरा, तो एक दिन आधी रात के बाद हेडमास्टर साहब ने जो 
कि बोडिज्ञ के सुपरिन्टेन्डेन्ट भी थे, आकर दरवाजा खड़खडाया | 
मेंने पूछा कौन ? जबाब दिया--हेडमास्टर । मैंने दरवाजा खोल दिया। 
उन्होंने कहा कि अगर तुम एक हफ्ते खाना न खाओं ओर सात दिन 
का खाना एक ही दिन में खा लो तो क्या हजम कर लोगे ? मैंने हाथ 
जोडकर अज किया कि बोर्डिद्न के कुएं में डूबने से यह ज्यांदा बेहतर 
है और अब मुझे अपने रास्ते पर छोड़ दीजिए। वे यह कहकर चले 
राये कि अगर तुमको कुछ पूछना या शक रफ़ा करना हुआ करे तो 
मेरे पास हर वक्त आ सकते हो | दो दिन के बाद लखनऊ में जहाँ 
इम्तहान देने जाना था, झ्ेग की ज्यादती को वजह से इम्तहान 
खुदा की मेहरबानी से तीन हफ्ते के लिए और हट गया । 
इससे भुझभे बहुत मदद मिली । मेंने तीन मतबा कुल 
कोस को अच्छी तरह दोहरा लिया और हिम्मत पास होने की 
ओर बोर्डिड्ज के कुएँ से बचने की हो चली। इम्तहान शुरू हुआ 

ओर मेंने कुल मजमूनों के पर्चे काफी अच्छे किये, सिवाय 
हिसाब के | 

इम्तहान से वापस आकर मेंने दाढ़ी बढ़ा ली। पाँच मतबा 
नुमाजें पढने लगा और खुदा से दुआएँ माँगने :लगा कि कुएँ की मौत 
से बचा दें | में आगरे में था जब मेरी किस्मत के फैसले का दिन आया। 
मेरे तीन बच्चे थे और में घडकते हुए दिल के साथ नतीजा देखने 
गया। खुदा की मेहरबानी से तीसरे डिबवीजुन में पास हो गया। 
जान बची लाखों पाये। खुशी-खुशी घर आया । नुमाज पढी, खुदा 
का शुक्र अदा किया और अपनी हैसियत के मुताबिक मिठाई 
बाँटी । पिताजी को तार दिया और हेडमास्टर साहब को शुक्रिया का 
काड लिखा कि उनकी सख्ती और मलामत ने मुमे बोर्डिन्न के कुएँ 
से बचाया और आइन्दा बहबूदी का दरवाजा खोल दिया। 

इसके बाद सवाल यह पेदा हुआ कि क्‍या करना चाहिये । मेरी 
शादी हो गई थी, तीन बच्चे थे। बीबी-बच्चों का भार पिताजी के ऊपर 
ही था जो हाल में पेंशन लेनेबाले थे। और कोई सरमाया या 
जरिया खाने-पीने का न था | अगर में नौकरी करता तो उस वक्त १४ 
से ३० रुपये माहवार से ज्यादा की नौकरी न मिल सकती थी। मेरे 
अरमान और इरादे बहुत ही ऊँचे थे--बन्दूक, राइफल, घोड़ा, शेर 
का शिकार वगगरा-बगेरा और न मालूम क्या-क्या। मेरे पिता ने एक रोज 
पूछा कि मेरा क्या इरादा है और कहा कि में उनका बड़ा लड़का हूँ 
ओर घर की जिम्मेदारियों का भार मेरे ऊपर जल्द आनेवाला हे । 
में न कुछ तय ही कर सका और न जवाब दे सका। उन्होंने कहा कि 
अगर आगे पढ़ना है तो लखनऊ जाकर 7. 5. 0. पास"करो और 
लाहौर से बड़ी डाक्टरी पास करो; क्योंकि उस वक्त लखनऊ मेडिकल 
कालिज बना नहीं था और मेरे पिता आगरा की छोटी डाक्टरी 
पास थे। तजवीज अच्छी थी ; क्योंकि मुझको डाक्टरी में सरजरी से 
दिलचस्पी थी। मगर दो वबष एफ० एस-सी० के लिये और पाँच 
बरस डाक्टरी के लिये पहाड़ मालूम होते थे। लोगों के समभाने 

पर में लखनऊ में एफ० एस-सी० के दाखिले के लिये रवाना हुआ 
ओर लखीमपुर रेल पकड़ने के लिये पहुँचा, वहाँ पुराने दोस्तों ने रोक 
लिया । दूसरे दिन शाम को पुलिस-क्कब में चला गया, वहाँ जिला के 
करीब सब अंग्रेज अफसरान खेल रहे थे। उन्होंने मालूम किया कि 
में क्या कर रहा हैँ। मेने कहा कि में सोच रहा हैं कि आगे पढ़े 
या किसी मोहकमा के ट्रेनिंग स्कूल में दाखिले की कोशिश करूँ। 
चैंकि वह सब मुझे अच्छी तरह जानते थे सबने वादा किया कि बह 
अपने मोहकमा में खुशी से नामजदगी कर देंगे। और चन्द ही रोज 
में मेरी नामजदगी इम्पीरियल फारेस्ट कालिज देहरादून के लिए 
जराअत कालिज कानपुर के लिए, पुलिस ट्रेनिंग स्कूल मुरादाबाद के 
लिए और डाकखाना की इन्सपेक्टरी के लिये हो गई । 
अब में इन नामजदगियों के नतीजे के लिए लगभग एक माह 
लखीमपुर पड़ा रहा और पिताजी को अपना इरादा बदलने की इत्तिला 
दी । इस दरम्यान में लखनऊ पी० एम० जी० के दफ्तर से हुकुम अस्थाई 
उम्मीदवारान में वामुशायरा तीस रुपया माहवार आ गया कि तीन माह 
इन्स्पेक्टरी का इम्तिहान देना होगा। अगर पास हो गये तो वामुशायरा 
साठ रुपया माहवार तनख्वाह और दो रुपया रोज भत्ता मिलेगा। 
लेकिन यह मोहकमा ऐसा था कि जो मुझे बहत कम पसंद था। मेने 
कोई जवाब नहीं दिया कि इसी द्रम्यान में कानपुर एग्रीकल्चर कालिज 
से भी दाखिला की मंजूरी आ गई | इसका भी जवाब मेंने नहीं दिया । 
पुलिस और जंगलात का इंतजार करता रहा। जहाँ हथियारों के लाइसेंस 
से मुस्तसना होने का मौका था। पुलिस से इंतखाब के बोड ने लखनऊ 
बुलाया। मगर में एक साल उमर में और आध इस्च लम्बाई में कम होने 
की वजह से नहीं लिया गया। गो मेरे खेल-कूद ओर दोौड़ों के 
मेडिल व सार्टीफिकेट देखकर काफी बहस के बाद मुझे हुकुम दिया 
गया कि आयंदा साल फिर नामजदगी कराओ, तब लिये जाओगे। 
वापसी पर मोहकमा डाकखाना और कानपुर से आये हुए काड मिले 
कि एक-एक हफ्ता की और मोहलत दी जाती है। अगर इसमें हाजिर 

न हुए तो नाम फेहरिस्त से खारिज कर दिया जाबेगा। में जंगलात के 
नतीजे का इंतजार करता रहा और पुलिस क्कब में खेलता रहा कि एक 
रोज कल्टर वक साहब डिवीजनल फारेस्ट अफसर ने बतलाया कि 
रेंजरी में कोई जगह खाली न होने से में इम साल नहीं लिया गया हूँ । 
इस पर मुझे नाउम्मीदी का सख्त घक्का लगा । अफसरान जानते थे कि 
मेंने जंगलात के शौक़ में दो मौक़ खो दिये। उन्होंने कहा कि कल मेरे 
दफ्तर में आओ । जब में दूसरे दिन दफ्तर में पहुँचा तो मुझे हुकुम 
दिखलाया जिसमें आयंदा साल फिर नामजदगी के लिए हिदायत थी । 
जंगल के साहब ने हेड क्लक के नाम मुझे एक सिलिप दिया और 
मेरा तक़रू र॒पन्द्रह रुपया माहवार पर टेम्परेरी क्लकी पर कर दिया 
और कहा कि मुस्तक़्तिल क्कक की जगह तीस रुपया माहवार पर जिस 
वक्त खाली होगी, दी जाबेगी, इस द्रमियान में तुम काम सीखोगे और 
हम तुम्हारे काम की बाबत मालूम करेंगे और आयंदा साल और 
ज़्यादा सिफारिश से नामज़द करंगे। में बेदिली से काम करता रहा। 
एक माह के अन्दर ही मुझको मुस्तक़िल क्कों पर बमुशायरा तीस 
रुपया माहवार पर मुकरर कर दिया। क़रीब छै माह के बाद कल्टर 
बक साहब कनसरवेटर होकर नैनीताल चले गये और उनकी जगह 
पर मिस्टर केनिंग जो कि पहिले दो बरस लखीमपुर ही में मिस्टर 
कल्टर वक के असिस्टेंट थे, विलायत से रुखसत ख़तम होने पर 
वापस आये और खीरी फारेस्ट डिवीज़न का चाज लिया। इन नौ- 
उमर साहब को में सबसे ज़्यादा जानता था और दो बरस तक साथ 
हाकी-फुटबाल खेला था। यह कभी-कभी हमारे स्कूल की फील्ड में 
फुटबाल खेलने को भी आते थे--जहाँ खूब धक्का-मुक्की रहती थी--मैं 
उनकी आमद्‌ पर खुश हुआ और उनके चाज लेने के दूसरे ही दिन 
पहिले की तरह आजादी से मिलने गया और चपरासी से इत्तिला 
कराई जो कि थोड़ी देर बाद मुँह लटकाये हुए वापस आकर बरामदा 
में अपनी चटाई पर बैठ गया । जब मेंने दरयाफ्त किया तो कहा कि 
साहब ने कोई जवाब नहीं दिया। में बरामदे के बाहर ऊपर-नीचे क़रीब 

आध घन्टा तक मायूसी से जमुहाइयाँ लेता रहा और टहलता रहा। 
जब इरादा वापस जाने का कर रहा था यह न ख्याल किया कि अब 
वह बड़े साहब हैं कि साहब बहादुर पाइप जलाते हुए नये लिबास में 
कुछ मुस्कुराहट के साथ निकल पड़े । मेंने सलाम किया तो पूछा तुम 
यहाँ क्‍या कर रहे हो ? मेने कहा कि आपके दफ्तर में बउम्मीद नाम- 
जदगी रेंजर क्लास देहरादून क्कक हैँ । उन्होंने बहुत शान से जवाब 
दिया--हाँ मिस्टर कल्टर बक मुभसे तुम्हारी बाबत सब कह गये हैं । 
अब तुम अपने काम पर ध्यान दो और जब वक्त नामजदगी का आवे 
तब मेरे पास आना; गोया इस दरम्यान में शक्ल न दिखलाना। यह 
कहकर साहब बहादुर ने सर हिलाया और अन्दर चले गये । में इस 
रूखी मुलाकात से बहुत मायूस होकर बापस दफ्तर में आ बैठा और 
अपनी गलती पर अफ़सोस करने लगा कि एग्रीकल्चर कालेज में क्‍यों 
न दाखिल हो गया तो एक साल जाया न होता | दिन गुजरते गये में 
अपना काम करता रहा और हफ्ता में दो मतबा पुलिस क्लब में हाकी 
खेलने जाता रहा। सब अफसरान खनन्‍्दाँ पेशानी से पेश आते थे, मगर 
हमारे साहब बहादुर बहुत रिजबे रहते और कभी न मुस्कराते | गो 
मुझे इस तबदीली से बहुत रंज होता था और मुझे यह न मालूम था 
कि किस्मत मुझे ऐसी ही जगह पर काम करने के लिए सबक़ सिखा 
रही हे । 

आखीरकार नामजदगी का वक्त भी आ गया; जिसके लिये दिन 
गिन-गिन कर काटे थे मैंने अपनी अर्जी बड़े शौक से टाइप कराई 
ओर कुल जरूरी सार्टीफ़िकेट हासिल करके बड़ी उम्मीद लेकर अपने 
साहब बहादुर के कमरे के सामने पहुँचा और चपरासी से इत्तिला 
कराई । साहब ने बुला तो लिया मगर काम में ऐसे मसरूफ़ थे कि मेरी 
तरफ़ देखा भी नहीं । में दिल घड़कता हुआ खड़ा रहा। थोड़ी देर के 
बाद सर उठाया और कहा--हाँ, कया है ? मेंने अपनी अर्जी पेश की । 
पाइप जलाते हुये अर्जी ग़ौर से पढ़ी, सार्टीफ़िकेट देखे और सब काग- 
जात मेरी तरफ़ फेंककर कहा कि मुझे अफ़सोस है कि तुम कक हो। 

तुमको कोई हक़ अफ़सरी लाइन में जाने का नहीं है। यह सुनकर मेरे 
होश उड़ गये। तमाम उम्मीदों और शेर मारने के अरमानों पर पानी 
पड़ गया । मुझे एक साल जाया करने का सख्त ही मलाल हुआ । में इस 
बर्ताव और सवाल के लिये तेयार होकर नहीं आया था। थोड़ी देर 
खामोश रहा और जब होश आया तो मैंने कहा कि में उम्र भर कक 
रहने के लिए जंगलात नहीं आया था। साहब बहादुर ने फ़ोरन तेजी से 
फ़रमाया--फिर किसने बुलाया था ? उन्होंने फ़ौरन तेजी से घन्टी 
बजाई। चपरासी बरामद हुआ, हुक्स हुआ बड़ा बाबू को बुलाओ। 
जरा देर में बावू गुरसहाय अपने क़दीमी काले कोट में गिरते-पड़ते 
हाजिर हुए। हुकुम हुआ कि इनका परसनल फाइल लाओ । जब वह 
फाइल लाये तो कहा इनकी पहिली अर्जी निकालो । “बाबूजी ने तमाम 
फाइल लोट-पोट डाला मगर मेरी दरख्वास्त क्लर्कों के लिये न मिली। 
साहब ने गुस्सा से फाइल लेकर सब काराज लौट दिये। सबसे पहिले 
वही सिलिप सुर्खी से लिखा हुआ कल्टरवक साहब का था। मेने कहा 
यह ही पहिला सिलिप मेरी तकुररी का है । हेड क्कक ने भी ताईंद की । 
साहब बहादुर ने सिलिप पढ़ा और फाइल को मेरी तरफ फेंक कर कहा 
कि अगर उम्र भर क्कक रहना नहीं चाहते तो फिर इस्तीफा दे दो। मेने 
भी उसी वक्त साहब की मेज से कलम और कागज लेकर फौरन वहीं 
खड़े-खड़े इस्तीफा लिखकर पेश कर दिया। साहब ने पढ़कर उस पर 
नीली पेंसिल से बड़े-बडे हफ़ों में पूरी अर्जी में आड़े रुख पर “मंजूर है? 
लिख दिया और मुझसे कहा कि अच्छा सलाम। हेड क्कक अपने 
कमरे में चले गये। मेंने परेशानी, नाउम्मीदी और गुस्सा में कहा कि 
आपसे मुझे ज्यादा उम्मीदें थी। मेंने जंगलात के शौक़ में दो मौका 
इतने ही अच्छे मुहकमा एग्रीकल्चर ओर डाकखाना के खोये और एक 
साल खराब किया | साहब ने खुश्क जवाब दिया -“भुमे अफ- 
सोस है”। में भी चला आया और हेड क्लके बाबू से कहा-अभी 
मुझसे चाज लेने का इन्तजाम कीजिए । उन्होंने कहा--में आज कोई 
इन्तजाम नहीं कर सकता। मेने कहा--जनाब अभी फौरन चाज लीजिए 

आर हिसाब कीजिए। तमाम कक हमदर्दी से जमा हो गये और 
वजह इस्तीफा देने की पूछने लगे । मेने कहा--बे इन्साफी । आखिरकार 
मेरे नजदीक बैठनेवाले बाबू को चाज दिलाया गया। यह बाबू साहब 
मोटे और बुजदिल थे। उनको में छेड़ा करता था और अक्सर उनकी 
पान की डिबिया में जबद॒स्ती हिस्सा लगाया करता था जो कि उनको 
पसन्द नहीं था। उस वक्त उनको बदला लेने की सूकी। वे बड़े गौर 
से कागजात देखने और नुक्ताचीनी करने और एतराज करने लगे। 
मेने कहा कि अगर बिला वजह के एतराज किये तो पछताओगे । मुझे 
इस वक्त गुस्सा आ रहा है । इस पर मेरे दोस्त ने आधे घण्टे के अन्दर 
चाज ले लिया और में दफ्तर से सब साथियों से हाथ मिलाकर रुखसत 
हुआ बरामदा में होता हुआ साहब बहादुर के कमरे के सामने से 
गुजर गया। जब में जंगलात के आहाते में करीब पचास कदम के जा 
चुका था तो एक चपरासी दौड़ता हुआ आया, कि साहब बुला 
रहे हैं। चूँकि में बहुत ही मायूस जा रहा था, मैंने चपरासी से 
कहा चले जाओ; लेकिन वह मेरे पीछे आता रहा और जब में आहाता 
के फाटक पर पहुँचा तब उसने फिर कहा कि में साहब को क्‍या जवाब 
दूँगा। मेने सोचा ओर वापस आया | साहब के कमरे के दरवाजे पर 
पहुँचकर मैंने कहा कि में आ सकता हूँ ? जवाब मिला कि हाँ ! में कमरे 
के अन्दर जाकर मेज के सामने खड़ा हो गया। साहब बहादुर टाइप 
करने में मशगूल थे ; मगर कुर्सी की तरफ इशारा करके कहा कि बैठ 
जाओ। अब तुम क्कक नहीं हो। में बैठकर इस तबदीली बर्ताव पर 
भौर करने लगा। इतने में साहब ने टाइप खतम करके काराज़ निकाला 
ओर उस पर दस्तखत करके मुझे दिया और पूछा कि यह ठीक होगा ? 
मेंने देखा तो वह मेरी अर्जी थी जिस पर यह रिमाक लिखा था- “में 
सायल को तीन वषे से जानता हूँ और मेने जो राय इनकी बाबत 
पहिले कायम की थी उसको मुस्तकिल करता हूँ । यह तेज उम्मीदों से 
भरा हुआ होनहार नौ उमर है और इसमें बहुत अच्छा फारेस्ट अफसर 
बनने के आसार हैं। में इनकी बहुत जोर से सिफारिश गवनेमेंट 

बजीफादार तालिबइल्म होने की दो उम्मीदवारों के ऊपर करता हूँ; 
जिनकी नामजदगी में हाल में कर चुका हूँ।” मेंने इस रिमाक को पढ़ 
कर अँग्रज की जहीनत पर बहुत ताजब किया और जब सर उठाकर 
देखा तो साहब बहादुर मुझे बहुत गौर से मुस्कराते हुए देख रहे थे । 
उन्होंने फिर पूछा कि ठीक है ? मेंने शुक्रिया अदा किया और कहा कि 
उम्मीद से ज़्यादा बेहतर है। साहब ने फिर कहा कि तुमको इसके जवाब 
का एक हफ्ता इन्तजार करनश्चाहिए ; मगर मेरे दफ्तर के नजदीक न 
आना। खेल में आ सकते हो, में वहीं तुमको इसका जवाब जब आवेगा, 
बता दूँगा। में सलाम करके रुखसत हो गया । पुलिस क्लब की फील्ड में 
हफ्ता में दो मतबा साहब बहादुर के दशन होते थे । करीब दस रोज 
के बाद साहब बहादुर ने फील्ड में आते ही कहा कि मुझे अफसोस है 
तुम फिर नहीं लिये गये। और अफसरान भी अफसोस की नजर से देखने 
लगे। मुझे; बहुत ही सख्त धक्का नाउम्मीदी का लगा और जहाँ चल 
रहा था वहीं खड़ा साहब बहादुर की तरफ देखता रह गया और हाकी, 
स्टिक फेंक दी। उन्होंने कहा कि इमसाल भी गबनमेंट बजीफादार 
तालिबइल्म के लिए कोई जगह खाली नहीं है; लेकिन बह तुमको 
प्राइवेट तालिबइल्म के तौर पर लेने को तैयार है । कया तुम ६०) माहवार 
अपने पास से खच करने को तैयार हो ? मेने कहा-में जाऊँगा। साहब 
ने जवाब दिया तो कल दफ्तर में आओ। जब में दफ्तर में गया तो मुझे 
एक हुक्म दिया कि फौरन ३४ माह की प्रेक्टीकल ट्रेनिंग पर ब हेसियत 
प्रोवेशनर के बमुशायरा २५) माहवार पर रवाना हो और खीरी फारेस्ट 
डिवीजन की चार रंजों के कामों का प्रोग्राम दिया कि वहाँ जाकर 
काम देखो । हफ्तावार जो-जो काम देखो उनकी रिपोर्ट बजरिये रेंज 
. अफसरान के मेरे पास भेजो और एक छोलदारी देकर रवाना किया। 
मेरा पहला पड़ाव मैलानी रेंज का था। मुमे जंगलों से इश्क था। 
कभी ऐसे लक़द॒क़ घने और हरे-भरे जंगल न देखे थे, जिनमें तरह- 
तरह के जानवर और परिंद थे। में डनको देखकर बहुत खुश हुआ | 
पहिली ही रात से तरह-तरह की बोलियाँ जंगली जानवरों और परिंदों 

की सुनना शुरू कीं; जो कभी न सुनी थीं और रोजबरोज उनकी मामूली 
ओर खतरे की आवाजों का फक भी समभने लगा शेर, गुलदार 
रीछ, जंगली कुत्ते, साँभर, चीतल, बारहसिंगा के पेरों के निशान भी 
सड़कों पर और नदी-नालों और मील के किनारे देखने और पहि 
चानने लगा । आमतौर पर छोटे अहेलकार जंगलात तेज कुल्हाड़ी या 
हलका भाला रखते है। मेंने भी एक हल्की तेज कुल्हाड़ी खरीद ली 
फिर उसके बल पर उन तमाम जंगलों में जहाँ चाहता घूमता और 
काम व जंगल के मंजर और जानवरों व परिंदों की सोहबत से लुत्फ 
उठाता । तमाम कारआसमद दरख्तों के नाम और उनके स्तेमाल से 
भी वकफियत होने लगी। तरीका कटान, फरोख्तगी, निकासी, घास 
के रक़बों की फेँकाई, मरम्मत सड़क व पुल, इमारत सब काम देखता 
रहा और हफ्तावार रिपोर्टे भेजता रहा बड़े लुत्फ से साढ़े तीन माह 
पूरे डिबीजन को चारों रेजों में गुजार कर शाह गोरी के किला पर 
प्रेक्टिकल ट्रेनिंग खतम करके उम्दा सार्टीफिकेट लेकर सिंगाही आया। 
दो दिन घर पर ठहरने के बाद में देहरादून फारेस्ट कालेज में दाखिला 
के लिये १ अग्रल सन्‌ १९८८ इ० को पहुँचा । 

देहरादून पहुँचकर हिन्दुस्तान के हर सूबा और बर्मा व अन्डमन्स 
स्थान के तालिबइल्मों से मुलाकात हुईं । हर सूबा की जबान मुख- 
तलिफ थी और बात-चीत अंग्रेजी में होती थी। ४२ तुल्बा में से सिर्फ 
हम ७ तालिबइल्म मेट्रिक पास थे । बाकी सब एफ० ए०, बी० ए० और 
एक एस० ए० भी थे। आठ लड़के योरेशियन के सीनियर केम्ब्रिज 
पास थे । चन्द ही रोज में मेने महसूस किया कि मेरी इल्मी लियाकत 
कम है मगर तमाम प्रेक्टिकल कामों में में सबसे आगे रहता था। 
देहरादून|पहुँचने के पन्द्रह दिन के अन्दर दौरे का कुल सामान खरीदा 
और तेयार किया गया। मसलन वर्दियाँ, जूते, पट्टी, डेरा, कुल्हाड़ी 
खुकरी, औजारात, किताबें, नोटबुकें बगैरा-बगैरा | इस दरमियान काम 
सिफ सुबह दो घंटे होता था। एक दिन लेक्चर और एक दिन कालिज 
के पाक में मुख्तलिफ़ जंगली दरख्तों के नाम व स्तेमाल बगैरा बताये 

जाते थे। जब सब सामान तेयार हो गया तो देहरादून से चकराता 
फारेस्ट डिबवीजन के ढाई माह के दौरे के लिये एक अंग्रेज और दो 
हिन्दुस्तानी अफसरान के मातहत पैदल रबाना हुए। असबाब खब्चरों 
के ऊपर रवाना हुआ और ढाई महीने जंगलों, १० हजार फीट की 
बुलंदी तक के पहाड़ों, पानी, आँधी, ओला और तूफान में हर चौथे 
पाँचवें दिन कूच करते हुए बहुत मजबूत जफाकश और जंगल का 
इनजीनरिंग का, सर्वे का व इल्म वनास्पती का काफी तजुबां लेकर 
देहरादून आखीर हफ्ता जून में वापस आये | यहाँ बरसात के चार 
महीने, ६ घंटे रोजाना क्लास रूम में मुख्तलिफ मज़मूनों, मसलन 
सिलवीकल्चर, ड्रायंग, इनजीनरिंग, सर्वे, बॉटनी, ज्वालोजी, हिसाब, 
एकाउन्ट, साइंस और यूटीलाइजेशन पढ़ाये जाने लगे और माहवारी 
इम्तिहान होने लगा। बदकिस्मती से मेंने इन्ट्रेस में साइंस नहीं पढ़ी 
थी और हिसाब में कमजोर था। लिहाजा पहिले महीने के इम्तिहान 
में साइंस और हिसाब में फेल हो गया और मरा नम्बर नीचे से 
तीसरा था । हम नीचे के ४-४ लड़कों को प्रेसीडेन्ट साहब ने तलब 
किया यानी कोट माशल हो गया । आखिरी लड़का सबसे पहले बुलाया 
गयां और हम बाकी कमरे में बेठे रहे । थोड़ी देर के बाद वह लड़का 
आँसू पोंछता हुआ सर क्रकाये सीधा बाहर चला गया फिर 
उससे ऊपर का लड़का बुलाया गया और वह भी इसी तरह से रंजीदा 
चला गया । अब में बुलाया गया और मुभसे सबाल किया कि तुम 
दो मज़मून में बुरी तरह से और वॉटनी में थोड़े नम्बर से फेल हो। 
क्या वजह है ? मेंने कहा कि मेने काफी मेहनत नहीं की। हकुम हुआ 
कि अगर अगले महीने के इम्तिहान में काफी तरक्की न दिखलाई तो 
वापस कर दिये जाओगे । बोर्डिद्ग पहुँचकर मालूम हुआं कि आखिरी 
लड़का जो किसी मरहठा रियासत से आया था, निकाल दिया गया। 
इसके बाद से मेने बड़ी सख्त मेहनत करना शुरू की। रात को 
मुश्किल से ४-४ घन्टे सोता और तमाम दिन और रात के १-२ बजे 
तक पढ़ता रहता। जब नींद आने लगती तो सर धोकर और खड़े 

होकर पढ़ता ताकि नींद न आवे। मेंने एक हफ्ता से ज्यादा इस तरह से 
मेहनत की और ज्यादातर वक्त हिसाब और साइंस में खच किया मगर 
मेरे दिमाग में यह दोनों खुश्क मज़मून न घुसे; क्योंकि मैंने साइंस स्कूल 
में नहीं ली थी और यहाँ एफ० एस-सी० के कोस का मजमून पढ़ना 
शुरू किया था। हिसाब में में साइंस की तरह बिलकुल कोरा न था, 
बल्कि मनसूरेशन और उक्कलीदस में काफी अच्छा था। 

मेरा एक मद्रासी सीनियर क्लास का बी० एस-सी० दोस्त था; 
जो कि बराबर बहुत अच्छे नम्बर इम्तिहानों में ले रहा था। जब 
उसने सुना कि में रात-दिन पढ़ता हूँ और सिफ ४ घन्टे सोता हूँ तो 
उसने मेरे पिछले इम्तिहान फे नम्बर और मेरी नोट बुक देखीं और 
पूछा कि तुम्हारी दिक्कत क्या है? मैंने कहा कि साइंस में बिलकुल 
नहीं जानता और हिसाब में बहुत कमजोर हूँ । उसने लापरवाही से 
कहा--यह दोनों गेर जरूरी मजमून हैं। जरूरी मजमूनों में क्या दिक्कत 
है ? मेने कहा--इनमें मुझे कोई दिक्कत नहीं मालूम होती बल्कि दिल- 
चरपी है और अगर इनमें में इससे आधा वक्त सफ करूँ तो बहुत 
अच्छी तरक्की कर लूँ । उसने कहा--हिसाब और साइंस को बिलकुल 
छोड दो और छे घन्टा कम-से-क्रम जरूर सोया करो। अगर तुम 
जरूरी मजमूनों में ७० फीसदी नम्बर लिया करो तो पास हो जाओगे; 
क्योंकि पास होने के लिए कुल मजमूनों का औसत ६० फीसदी होना 
चाहिये । मेने उसकी नसीहत पर अमल किया और दूसरे महीने के 
इम्तिहान के नतीजा में मुझे कुल मजमूनों का औसत ६० से ८० 
फीसदी नम्बर मिले और मेरा नम्बर नीचे से चौथा था । लिहाजा फिर 
हम ४-४ लड़कों की पेशी हो गयी। इनमें से एक जो कि क्कास में 
आखीर था और निकाल दिया गया और बाकी सबको हिदायत कर दी 
गई । शुरू अक्तूबर सन्‌ १९०८ ३० से सर्वे का दौरा शुरू हुआ। 
इसके साथ जंगल के और भी काम शामिल थे । बमुकाबिले क्लास 
के काम के मुझे दौरा और अमली काम मसलन सड़क, पुल और 
इमारतों का बनाना और उनकी मरम्मत, इंट बनाना, पकाना, कोयले 

के भट्ट लगाना व फूँकना, दरख्तों का काटना और सोखता बनाना 
बगेरा हर एक लड़के को अलग-अलग दो-दो जरीब मुरब्बा का 
रक़बा घने जंगल का दिया गया जिसमें मुरूतलिफ नसलों के छोटे- 
बड़े दरख्त थे। इनमें सब दरख्त जमीन के बराबर काटना और 
इनके ढाई-ढाई फुट के टुकड़े करके चद्टा लगाना था इस काम 
के लिये एक हफ्ता दिया गया। यह काम बहुत सख्त था खासकर 
कालिज के तुल्वा के लिये। हमारे हाथों में छालों पर छाले पड़ गये 
ओर खून निकलने लगा । किसी ने रूमाल लपेटे, किसी ने दस्ताने 
पहिने मगर अपना-अपना काम खतम करना था कोई बहाना न 
चला । यह काम जरूरी भी था ताकि हम अपने हाथों से काटकर 
हर किस्म की लकड़ी की सख्ती-नर्मी, मजबूती रंग-रेशे से खूब 
वाकिफ हो जाबें और कभी न भूलें जिनके ऊपर इनके मुख्तलिफ 
स्तेमाल का दार-मदार था। मेंने अपना काम एक दिन पहले ख़तम 
कर लिया और मद्रास के एक लड़के हाट की मदद करने पर लगाया 
गया । थोड़ी देर काम करने के बाद हाट ने मुभसे पन्द्रह रुपया उधार 
माँगे और कहा कि वजीफ़ा मिलने पर दे दूँगा । मेंने कहा कि अपनी 
एक नाली *२ बोर की बन्दूक जो तुमने हाल में २५) में खरीदी है 
वह मुमे दे दो, में १५) दे दूँगा। उसने जवाब दिया कि जहन्नुम में 
जाओ । मैंने कहा-तो १४) भी नहीं मिलते । उसने कहा कि अच्छा 
अगर अभी इसी वक्त रुपया दे दो तो बन्दूक दे दूँगा। मेंने फौरन 
रुपया निकाल कर दे दिया जिसकी उसको उम्मीद न थी। मेंने कहा 
कि बन्दूक पड़ाव पर चलकर आज ही देनी होगी और उसने दो 
ओर लड़कों के सामने वादा किया और शाम को बन्दूक मै ४ कारतूस 
के दे दी। हाट यूरेशियन और वालंटियर था और लाइसेंस से 
मुस्तसना था । उस रात को मैं बहुत खुश था और बहुत देर तक 
खयाली मंसूबे आने वाले इतवार के लिए सोचता रहा । इतवार 
भी आखीरकार बहुत इंतजार के बाद आ गया मगर में बगैर 
लाइसेंस की बन्दूक बाहर ले जाते हुए और सरकारी जंगल में शिकार 

खेलते हुए भिकका जो बगैर पास लिये हुए जुमे था। मगर जंगलात 
के गज़टेड अफसरान खेल सकते थे बशर्ते कि वह जंगल में ड्यूटी 
पर हों । लिहाजा मैं सोचता हुआ अपने डेरे के सामने शाम को 
टहल रहा था कि एक तालिब इल्म टरनर नाम का अपने डेरे से 
बन्दूक की तौलिया में लपेटे हुए निकला और जंगल में गायब हो 
गया। मैंने भी बन्दूक्त ली और उसके पीछे चल दिया और थोड़ी 
दूर के बाद में भी जा मिला । अब हम दोनों चोर शिकारी एक साथ 
रवाना हुए | जंगल हिमालिया के दामन में ऊँचा-नीचा, नदी नालेवाला 
था। गाँव के नज़दीक ज़िला देहरादून में था। थोड़ी दूर चलकर हम 
एक खुश्क़ चौड़े नाले में उतर गये जिसमें दूर-दूर दरख्त और ज्यादा- 
तर घास और माड़ियाँ थीं | हम दोनों आहिस्ता-आहिस्ता क़रीब दो 
फलोग गये होंगे कि एकाएक क़रीब एक दजन के मोर सामने से 
शोर मचाते हुए ऊँचे किनारे की तरफ उड़ेटरनर ने दो और मेंने 
एक फायर किया और एक मोर गिरा हम खुश होकर उसको 
पकड़ने दोड़े ही थे कि चौथा फायर ऊँचे किनारे से हुआ और एक 
मोर और गिरा ! हमने किनारे की ओर देखा तो मिस्टर राफटर हमारे 
असिस्टेंट इन्स्ट्क्टर सफेद टोप और नीली पट्टी बाँधे हुए और पीछे 
उनका अरदली नजर आये । हम देखते ही पिछले पेर भागे और 
सीधे कैम्प में जाकर दम लिया हमने अपने सोर को भी न उठाया ; 
क्योंकि प्रेसीडेंट फारेस्ट कालिज का हुकुम था कि अगर कोई तालिब 
इल्म चोरी से सरकारी जंगल में शिकार खेलता हुआ पाया जायगा तो 
निकाल दिया जावेगा।टरनर ने कहा कि अगर राफटर साहब ने मिस्टर 
खान अफसर इन्चार्ज से रिपोर्ट कर दी तो वह नहीं छोड़ेगा और 
अब मुझको बहुत फिकर हुईं । करीब एक घन्टा के बाद मिस्टर राफटर 
का चपरासी टरनर के डेरे पर आया और कहा कि राफटर साहब 
घुलाते हैं । टरनर अरदली को मेरे पास लाया और कहा कि इसको 
एक-एक रुपया हम दोनों दे दें और कह दें कि जब इससे पूछा जावे 
तो वह यह कहे कि मैंने पहचाना नहीं कि कोन शिकार खेल रहे थे । 

क्योंकि मुझे नहीं बुलाया था। मगर टरनर की वापसी का फिकर से 
इंतजार करता रहा में अपनी बन्दूक हाट के पास ले गया और 
उससे कहा कि बन्दूक रख लो और अगर पूछा जाबे तो अपनी बतला 
दे ; क्योंकि वह वालंटियर था और उसको लाइसेंस की जरूरत न थी। 
उसने कहा कि में नक़द ४) लूँगा। मैंने उसको भी ५) दिये। इतने में 
टरनर मोर को लिये हुए हँसता हुआ आया और कहा कि आओ 
आधा-आधा कर लें। मेंने पूछा कि मामला कैसे तय हुआ । उसने कहा 
कि खुशक्रिस्मती से वह नाला सरकारी जंगल की सरहद के बाहर 
था | मगर आयंदा के लिए हिंदायत कर दी गयी हे और शायद तुमको 
नहीं पहचाना। इस तरह उसी बन्दूक से पहली फेर दाग़ने का ६) 
का नुक़सान उठाना पडा। इसके बाद से में बहुत एहतियात करने लगा 
ओर गवनमेंट फारेस्ट में तालिब इल्मी की हालत में कभी बन्दूक नहीं 
दागी | जहाँ कभी जिमींदारी जंगल दोरों में करीब मिलता वहाँ मोर, 
मुर्गी, हिरन वगरेरा कभी-कभी मार लेता। बन्दूक की मार व निशाना 
बहुत अच्छे थे और क्रीमत भी १५)+६)-२१) में बहुत अच्छी थी । 

दूसरे यानी आखिरी साल बरसात के चार महीने बवजे साइंस व 
'हिसाब की कमजोरी के भारू थे ; क्‍योंकि इन घन्टों में मुझे प्रोफेसरों 
की निगाह से छुपना पड़ता था और क्लास की आखीरी लाइन में 
यूरेशियन लड़कों के साथ बैठता था कि उनको हिन्दुस्तानी प्रोफेसरान 
कुछ आजादी भी देते थे । क्लास का कमरा करीब ६० फुट लंबा और 
२४ फुट चौड़ा था। प्रोफेसर की मेज से सामने के फाटक तक तीन 
फुट चौड़ा रास्ता था और दोनों तरफ ५-४ मेज व कुर्सियाँ तालिब 
इल्मों की थीं । 

एक दिन हिसाब के घंटे में रायबहादुर ननन्‍्दमल साहब एक्स्ट्रा 
डिप्टी कन्सरबेटर अपनी मेज पर बहुत शान से सुरमई सूट पहिने 
मिसस्‍ल हाई कोट जज के बेठे थे और में यूरेशियन तालिब इल्मों के 
साथ आखीरी लाइन में दरवाजा के पास रास्ता से तीसरी कुर्सी पर 

बैठा वक्त गुजार रहा था। हमारे उस्ताद भी हिसाब में कमजोर थे 

जो कि उनके पढ़ाने के तरीका से मालूम होता रहता था। मगर रोब- 
दाब में सख्त थे और मोहकमा में बहुत नेक-नाम थे। उन्होंने दो 
मदरासी हिसाब के बी० एस-सी० तुल्बा को छाँट लिया था और जब 
कभी हिसाब की कोई कठिन गिरह पड़ती या कोई तालिब इल्म कोई 
सवाल पूछता तो बड़ी शान और हिकमत अमली से उन दो लड़कों 
में से एक की हकुम देते कि जाओ बोड पर क्लास को समझा दो और 
इस तरह से अपनी काबिलियत जाहिर न होने देते। मेने बजाय 
हिसाब के कापी पर कुछ फूल बनाये और एक शेर दाँत व नाखून 
निकाले हए ओहारा तालिब इल्म की तरफ दौड़ता हुआ बनाकर 
ओहारा को दिखला रहा था। जो कि मेरे पास बैठा हुआ था और 
बहत ही शरीर था। वह त्रह्मा से आया था। शकल उसको बन्दर 
से मिलती हई थी । गालों पर घने बात्न थे ; जो कि वह दाढ़ी बनाते 
वक्त छोड़ देता था और लोग उसको अक्सर बन्दर कहते भी थे । 
उसने अपना काटन देखकर मेरी तरफ बन्दर को तरह मुंह बनाया । 
नन्दमल साहब ने शायद यह तमाशा देख लिया ओर सीधे मेरे पास 
आये। गो और लड़के भी उस लाइन में कुछ न कर रहे थे। मगर 
मुझसे कहा कि अपनी कापी मुझे दो | में खामोशी से खड़ा हो गया। 
कापी दिखाने के काबिल न थी, जो देता | इस पर उन्होंने बहुत जोर 
से डाँटा कि कापी इधर दो । में चॉक पड़ा और लड़के भी हिल गये । 
मेंने कापी पेश की । उन्होंने एक-दो बक लोटे-पोटे और कापी को सोड़ 
कर दरवाजा के बाहर फेंक दिया और मुझसे कहा कि तुम भी इसके 
साथ जाओ और करते भी कक्‍्या। में खामोशी से मुजरिम की तरह 
सर क्कुकाये निकलने लगा। मगर ओहारा बन्दर ने अपनी टाँगें 
फेला दीं। जिससे मेरा जल्दी निकलना और मुश्किल हो गया। 
नन्‍्दमल साहब ने दूसरी डाँट दिलाई ही थी कि घन्टा बज गया। 
मेरी जान बच गई। सब लड़के उठ खड़े हुए और नन्‍्दमल साहब भी 
अपनी मेज की तरफ चले गये। सब लड़कों के साथ में भी निकला 

ओर बरसाती में कुककर अपनी काटून की नोट बुक क्रुककर उठा 
रहा था कि ओहारा बन्दर ने एक घक्का दे दिया और भाग गया। 
लड़के मजाक उड़ाने लगे । शर्मिन्दगी में मेरे मुँह से एकाएक यह निकल' 
गया कि अगर में कभी इस कालिज में प्रोफेसर होकर आया तो लड़कों 
से इस तरह का बताव न करूँगा। फिर क्या था लड़कों ने खूब मजाक 
उड़ाया । किसी ने कहा कि तमाम तुल्बा में तुम ही छाँटकर यहाँ पढ़ाने 
के लिए भेजे जाओगे। मेंने जब क्लास में अपनी कमजोरी पर गौर 
किया तो बहुत शरन्मिदा हुआ | कई रोज तक लड़कों ने प्रोफेसर साहब 
का खिताब देकर चिढ़ाया। आखिरकार बरसात के चार माह और क्लास 
रूम की पढ़ाई खतम हुईं और दौरा और अमली काम शुरू हुए। जहाँ 
में बी० एस-सी० और आला तालीम याफ्ता लड़कों के ऊपर हर तरह 
से अमली कामों में हाबी रहता था और खासकर सर्वे और इनजीनरिंग 
के औजारात के स्तेमाल में उनसे बहुत आगे रहता था । 

मुझे डर है कि मेरी शिकार की किताब पढ़नेवाले मेरी बिला वजह 
की बकवास से घबरा न जाबें। मगर मुमे! उम्मीद हे कि वह मुमे 
इजाजत देगें कि में अपने बचपन व नो उमरी के कुछ हालात बयान 
करूँ। जिनकी वजह से मुझे शिकार का शौक हुआ; यहाँ पर में अपने 
फारेस्ट कालिज देहरादून के दो साथियों का जिक्र करना चाहता 
हूँ, जिनसे कमरे और खाने में मेरी शिरकत थी। इनमें से एक मिस्टर 
डी० एल०, यू० पी० के निह्चयत शरीफ और सच्चे दोस्त थे। बजुज रगंत 
के वह रहन-सहन में बिलकुल साहब थे । यूरेशियन तालिब इल्म इनको 
कैप्टेन वेब भी कहते थे और अगर दोस्तों में से इनको कोई सिफ बेब 
कहता तो वह टाल जाते थे गोया सुना ही नहीं और जब मिस्टर बेब 
कहते थे फौरन खानदाँ पेशानी से जबाब देते थे। दूसरे सय्यद 
इब्राहीम एल० बीज थे; जो कि सूबा मद्रास से आये थे | पहिले वह सब 
इन्स्पेक्टर पुलिस थे लेकिन बाद को उन्होंने मोहकमा जंगलात में 
तबदीली करा ली थी। वह मद्रास के गम मुल्क से उत्तरी हिन्दुस्तान में 
आये थे; जहाँ पहाड़ी इलाकों का जाड़ा उनको बहुत सताता था और 

जाड़ों भर वह जरूरत से ज्यादा कपड़े लादे रहते थे । जाड़ों में देहरादून 
से हल्द्वानी वक और गर्मियों में चकरावता के पहाड़ों में दस हजार फीट 
की बुलन्दी तक दौरा होता था, जहाँ पर गर्मियों में जाड़ों की तरह 
जाड़ा होता था। हमारे दोस्त सय्यद्‌ इन्नाहीम एल० बीज जिनको में 
कभी-कभी सय्यद इब्राहीम इबलीस भी मजाक में कह देता था और 
लड़के उनको प्रिनस्स ऑफ आरकोट भी कहते थे; क्योंकि वह अपना 
रिश्ता टीपू सुलतान से मिलाते थे और सुनहरे हर्फो' में अपना शिजरा 
भी छपवा रकक्‍्खा था और जिसको वह हर बड़े मौका और महफिल 
में साथ ले जाते थे, बहुत जिदाँदिल और हम लोगों से बहुत 
तजुर्वेकार नोजवान आदमी थे । 





२, हमारी शेर से पहली मुलाक़ात 


देहरादून की तालीम के आखिरी साल में बड़े दिन की छुट्टियों के 
बाद आखिरी दौरे में हमको हुकुम मिला कि २ जनवरी सन्‌ १९११ ई० 
को मुक़ाम अमानगढ़, रामनगर फ़ारेस्ट डिवीजन, जिला नैनीताल में 
क्लास जमा हो । हमारा असबाब चालीस ऊंँटों पर देहरादून से मै नौकरों 
के बड़े दिन से पहले रवाना कर दिया गया था। २ जनवरी को हम 
सब तालिबइल्म काशीपुर रेलवे स्टेशन पर सुबह उतर कर १२ मील 
मुक़ाम अमानगढ़ पहुँचे; जो कि रेंज का हेड काटर था। जहाँ जंगलाव 
का बंगला, रेंज का काटर और चंद अहेलकारान के काटर थे और 
चारों तरफ़ जंगल, बड़ी-बड़ी घास के रकबे, नाले, नदियाँ थीं। यहाँ 
हमारे क़रीब २५ डेरे, २० छोलदारियाँ और लेक्चर का बड़ा शामियाना 
बीच में लगा हुआ था । हमारे दो प्रोफेसरान सामने बँगला में ठहरे थे । 
बैंगला और हमारे कैम्प के द्रम्यान डाक्टर, नाई, धोबी और मेहतरों 
फे कैम्प थे। गोया बियाबान जंगल में एक पूरा गाँव बस गया था। 
जगह-जगह आग जल रही थी। यह मुक़ाम पहाड़ के दामन में था। 
जनवरी की सख्त सर्दी पड़ रही थी। हम लोगों की हाजिरी लेकर 

सुंबह से काम का प्रोग्राम बतला दिया गया। हम लोग थके हुए 
अपने डेरों में सामान वगोरा ठीक करके खाना खाकर आराम करने 
लगे । अंधेरा होने के बाद ही से तरह-तरह के जानवर और कभी-कभी 
शेर की आवाजें सुनाई देने लगीं। सुबह नाश्ता करने के बाद कुल क्लास 
तैयार हुआ । घण्टी बजी और हम लोग बँगले के सामने जमा हो 
गये । हाजिरी के बाद रेंज अफसर और फ़ारेस्ट गाड के साथ जंगल को 
दरख्तान का छपान करने को रवाना हुए। जो कि आइन्दा साल 
फरोख्त होने और कटने वाले थे । 

हम लोग करीब आध मील जंगल की सड़क पर जाने के बाद एक 
चौडे नाले में उतरे जिसमें कहीं-कहीं पानी के तालाब थे, और ज़्यादा- 
तर खुश्क था। कहीं-कहीं घास, वरना ज़्यादातर रेत थी; जिस पर 
कई एक शेरों के आमदरफ्त के ताजा निशानात बने हुए थे जो कि 
रात में धूमे-फिरे थे। नाले का दक्षिणी किनारा क़रीब १० फ्रीट के 
ऊंचा था ओर उत्तरी किनारा सिफ़ श्या ३ फ़ीट ऊंचा था। दोनों 
तरफ घने साल के शानदार जंगल और उनके नीचे भाड़ियाँ थीं। 
हमारे इन्स्ट्रक्टर मिस्टर पाकर जो कि क्लास के इंचाज थे, और जो कि 
पंजाब के सूबा से आये थे। उन्होंने रेजर से दरयाफ्त किया कि क्‍या 
यहाँ शेर बहुत है। रेंजर ने जवाब दिया काफ़ी हैं । फिर पूछा कि क्‍या 
यह ब्लाक खाली है या फिसी के नाम बुक हे। रेंजर ने जबाब दिया 
कि खाली हे। पारकर साहब ने कहा दि हमारे सूबा पंजाब में शेर 
नहीं होता है । और मेंने अभी तक शेर सिवाय अजायबघर के जंगल 
में नहीं देखा है । यहाँ शेर किस तरह मारते हें--मचान से या हकवे 
से । रंजर ने कहा कि ज़्यादातर मचान से मारते हैं। या जिनके पास 
हाथी होते है, वह हाथी पर से मारते हैं या हकुबा भी करा लेते हैं, 
मगर इसका इन्तजाम यहाँ मुश्किल है । साहब बहादुर ने कहा - एक 
पड़वा यानी भेस का बच्चा इस नाले में मुनासिब जगह पर आज रात 
को बेंघवा दो और जब मारा जावे मुझे इत्तिला देना । रिंजर ने कहा 
बहुत अच्छा । १० बजे से चार बजे शाम तक हम लोगों ने छपान 

किया, हाथों में छाले पड़ गये । प्रिंस आफ अरकोट मय और चन्द 
लड़कों के अमली काम से जी चुराते थे। जिनको मिस्टर राफ़टर 
हमारे असिस्टेंट इन्स्ट्रक्टर ने अपने सामने रक्खा । 

दूसरे दिन सुबह हाजिरी के बाद रिंजर ने कहा कि शेर ने पड्ढा 
मार लिया है। मेने दो आदमी देखने को भेजे थे और शेर लाश पर 
मौजूद था। पारकर साहब बहुत खुश हुए और कहा कि अब क्‍या 
करना चाहिए। रिंजर ने कहा कि में सचान बेँधवा रक्खूँगा। अब 
आप काम से जल्द वापस आकर ३॥ बजे से पहले मचान पर बठ 
जाइयेगा। करीब १२ बजे तक पारकर साहब हमारे साथ काम पर रहे 
ओर बाद को क्लास मिस्टर राफटर के सिपुद कर के चल दिये। शायद 
हम लोगों की आमदरफ्त की जगह से और आगे पड़ा बाँधा गया था। 
जब हम लोग शाम को करीब ४॥ बजे वापस हो रहे थे और नाले का 
आधा रास्ता गुजर चुके थे तब राइफल की दो फ़ायरे हमसे करीब २ 
फर्ला ग पीछे हुई । हमने ख्याल किया पारकर साहब ने शेर मार लिया। 
करीब एक घन्टा के बाद जब पूरा चाँद निकल रहा था, पारकर साहब 
का चपरासी हँसता हुआ आया और कहा कि साहब ने मानीटर लोगों 
को सलाम दिया है और कहा है कि एक दजन नौकरों को मै दो बाँस 
ओर रस्सियों के भेज दें। ताकि शेर को उठा लावें | किसी ने पूछा-- 
साहब कहाँ हैं ? चपरासी ने जवाब दिया कि साहब नाले के ऊँचे 
किनारे पर शेर के सामने बैठा है और वाकया यह था कि साहब बँगला 
पर वापस आ गया था। चपरासी ने शायद यह भ्रूठ इसलिये बोला ताकि 
नौकरों को जल्द भेज दें । मानीटरों ने करीब एक दर्जन नौकर जमा 
कर मै रस्सी व बाँस के भेज दिया। चन्द यूरेशियन तालिबइल्म भी 
साथ हुए कि शेर को जंगल में मौके पर देखें और साहब बहादुर को 
मुबारकवाद दें। क्योंकि साहब बहादुर फाइनल इम्तहान में इस दौरे 
के बाद ही इम्तहान लेने वाले बोड के मेम्बर थे। में भी साथ हो 
लिया और मेरे साथी प्रिन्स आफ अरकोट भी मैं ओवर कोट, मफ़लर 
ओर कन्‍्टोप के चल दिये । हमको जाते हुए देखकर और भी तुलवा 


इ्८ 


आने लगा और काफी मिकदार होती गयी। सब तुलवा शाम के 
लिबास में ज्यादातर ओवर कोट पहने बैठे थे, वैसे ही चल दिये । गो 
चाँदनी रात थी; मगर लड़के काफी लालटेनें भी लटका ले गये और 
चाँदनी भी खूब तेज होती गई । 

हम क़रीब ३० तालिबइल्म मय एक दजन नौकरों के तीन की 
लाइन में आगे-पीछे चलते रहे और साहब का अरदली सबसे आगे 
चलता रहा। उसके पीछे करीब आधा दजन यूरेशियन लड़के कोरस 
में गाते हुए जा रहे थे। में इनके पीछे था और ओवर कोट और 
सिलीपर पहने हुए चल रहा था। जब हम उस रोज नाले में उतरे, जिसमें 
कहीं-कहीं पानी के तालाब और कहीं घास थी और कुछ दूर गये होंगे 
तब अरदली ने एकाएक घबराकर कहा कि वह शेर है। गाना 
एकदस बन्द हो गया और हम सब लोग ठहर गये । करीब ३०-४० 
कदम के फासले पर हमने देखा कि एक शेर कुत्ते की तरह हमारी 
तरफ मूँह किये हुए बैठा है, आँखें चमक रही हैं; मगर हिलता-डुलता 
बिलकुल नहीं है। किसी ने अरदली से पूछा कि क्‍या यह मरा हुआ 
है फौरन बदमाश ने जवाब दिया कि हाँ, साहब ने इसके ऊपर 
हाथ फेरा था और यह मरा हुआ है। फिर पूछा--साहब कहाँ हैं ? 
फौरन ही जवाब दिया कि नाले के ऊँचे किनारे पर होंगे। इस 
साफ और बिला सुबहा जवाब पर लड़के धीरे-धीरे शौक़ के साथ 
बढ़ना शुरू हुए। मेंने शेर की हालत देखकर कहा--यहाँ दजनों शेर 
हैं। वह मरा हुआ शेर शायद आगे होगा और यह जिन्दा शेर है। 
हमारी लालटेनें देखकर तमाशा देख रहा है, नहीं तो मरा हुआ जानवर 
इस तरह से नहीं बैठता है । मरा हुआ जानवर एक बगल से पड़ा होता 
है और मेरे शिकारी दोस्त टरनर ने भी यही कहा ; मगर इस पर कोई 
हँसा और कहा कि इसी हालत में यह्‌ मरु गया है और फिर साहब 
ने तो इसकी पीठ पर हाथ फेरा है और अदली ने फिर भी यही कहा। 
इस पर लोग आगे बढ़े और चारों तरफ से शेर को चन्द फिट के 
फासले से घेर लिया, लेकिन मेरा शक्त मजबूत रहा और में सामने के 

बजाय शेर के पीछे से गया ओर इसके पेट की तरफ गौर से देखा तो 
बह साँस ले रहा था। दुम की नोक आहिस्ता-आहिस्ता हिल रही थी, 
मैं चिल्लाया कि यह जिन्दा है और में नाले में ऊपर की तरफ भागा। 
मेरे साथ चन्दर ओर बुजदिल भी भाग खड़े हुण। जब शेर उसी 
तरह खामोश बैठा रहा था तो लोगों ने ताने देकर कहा कि भगोड़े 
भाग रहे हैं। मेंने नाले के ऊँचे किनारे पर चढ़ने के लिए एक जगह 
तलाश की और चढ़ने की कोशिश कर रहा था कि किसी लड़के ने 
पीछे से मेरा ओवर कोट सहारे के लिए पकड़ लिया और हम दोनों 
फिर लुढ़क कर नीचे आ पहुँचे । किसी ने कहा कि शेर मरा हुआ है। 
इसलिए इसमें कोई हरकत नहीं है और आधे से ज़्यादा लड़के फिर 
इसके चारों तरफ जमा हो गये। लेकिन में उसको साँस लेते और 
उसकी दुम हिलते देख आया था। लिहाजा में नहीं गया और हम 
दोनों किनारे पर चढ़ने को कोशिश कर रहे थे। बहुत लड़के फिर 
बापस होकर शेर के चारों तरफ जमा हो रहे थे और हमारे प्रिंस 
आफ अरकोट पहुँचते ही शेर को बेहिस व हरकत देखकर और 
मरा हुआ ख्याल करके उसकी पीठ पर एकदम से कूदकर बैठ गये। 
शेर ने बड़े जोर से एक दहाड़ मारी और उसके सामने जो था 
उसको पकड़ लिया। बाको सब लड़के गिरते - पड़ते जिसकी जिधर 
समम में आया लालटेन, ओवर कोट, सिलीपर व जूते छोड़कर भाग 
गये । हम दो-चार लड़के इस दरम्यान में नाले के ऊँचे किनारे पर 
चढ़ गये। शेर गुस्सा से गुरों रहा था और जिसको पकड़ा था बह 
शोर मचा रहा था कि खा लिया, दोड़ो खा लिया । शेर के पास ही 
दो-तीन लालटेनें जो लड़के फेंककर भाग गये थे उलट गई थीं और 
उनमें आग लग गयी थी, शेर के नजदीक ही खूब जल रही थी। शेर 
की कमर टूटी हुईं थी और एक टाँग कूले से टूटकर लोट गई थी। हमारा 
डाकवाला जो कि उस भूठे अदली का छोटा भाई था, उसकी रान शेर 
मुँह से पकड़े हुए था और अगले पैर के नाखून से डाकवाले के पैरों का 
गांश्त छील रहा था। बह आगे रुका हुआ अपने दोनों हाथ शेर के 

सर पर मार रहा था और दौड़ो-दौड़ो पुकार रहा था। जब शेर की हालत 
हमने खूब अच्छी तरह देख ली तो खूब शोर मचाया और शेर के ऊपर 
पत्थर फेंके; जिनसे बजाय छोडने के लडके की रान मुँह में दबाये हुए 
उसने हमारी तरफ सर घुमाकर बड़े जोर की धाड़ मारी । ऐसा करने से 
लड़का शेर के मुँह से छूटकर हाथों के भल आगे गिरा। शेर ने एक 
मुँह लड़के के चूतड़ पर मारा और खाली पाजामा उसके अन्दर धोती 
ओर गोश्त का काफ़ी टुकड़ा नोच लिया। लड़के ने पीछे देखा और 
हाथों के और एक पैर के बल करीब २० कदम आगे घिसट कर गिर 
गया और बेहोश हो गया। अब शेर ने हमारी तरफ देखा। बहुत मुंह 
बनाया, गुर्राया और खड़े होने और हमारी तरफ आने की कोशिश 
की, मगर गिर पड़ा। उसके नीचे काफी खून जमा हुआ था और 
उसकी कोशिश से हमको पूरा यक्तरीन हो गया कि वह उठ नहीं सकता 
है । सिवाय कुहनियों के बल आहिस्ता-आहिस्ता लड़के की तरफ़ घसि- 
टने के, जब हमने देख लिया कि वह हम तक नहीं पहुँच सकता है, 
तो हमने मुज़फ़र हुसेन व हवलदार दलीपसिंह को जोर-जोर से 
आवाज़ देना शुरू की। ये पंजाबी लड॒के क्लास में तगड़े थे । उन्होंने 
भी आकर शेर की हालत पहले नाले के ऊँचे किनारे से खूब देखी। 
आर किनारे-किनारे लड़के के सामने जाकर बहादुरी से नाले में कूदे । 
फौरन लड़के को उठाया और नाले-नाले कैम्प की तरफ भागे । हम भी 
कई लडके केम्प की तरफ नाले के किनारे-किनारे घास व भाड़ियों में 
होते हुए कैम्प पहुँचे । हाजिरी ली गई और दो लड़के कम निकले । 
मिस्टर पारकर और मिस्टर राफटर दोनों रात के कपड़ों में शोर-गुल 
सुनकर बाहर डाक्टर के डरे पर आ गये। डाक्टर ने लड़के का पैर रान 
पर से जहाँ पर बहुत बुरी तरह से चूर कर दिया गया था, और जो 
कुछ थोडी-बहुत खाल ब गोश्त लगा हुआ था, काट दिया और जख्मों 
को धोकर पट्टियाँ बाँधकर काशीपुर शफ़ाख़ाना में १५ मील रात को ही 
चारपाई पर लिटाकर कन्धों के ऊपर ले गये। 
जब में अपने डेरे पर पहुँचा, तो प्रिन्स आफ़ अरकोट को देखा 

कि बुखार चढ़ा हुआ है और गफ़लत में कराह रहे हैं। पाजामा 
काँटों से फट गया, टखने में मोच आ गई । कपड़े शेर के खून से भरे 
हुए थे। हम लोग सोने की तैयारी कर रहे थे कि घण्टी बजी। उस 
वक्त करीब १ बजे रात के था। करीब-करीब हम सब लोग जमा हुए, 
चार ढूँढ़नेवाली पार्टियाँ बनाई गई और दो खोये हुए लड़कों की 
तलाश में रवाना हुई । उस तरफ जहाँ जरूमी शेर पड़ा था और सख्त 
जाड़ा था; जब हम नाले के किनारे पर पहुँचे, तो आवाजें दीं और 
जवाब मिला । दोनों लड़के शेर से दूर जंगल में एक दरख्त पर थे। 
दोनों को कैम्प में लाकर दो बजे के बाद हम सोये। दूसरे दिन 
सुबह एक नोटिस पारकर साहब का आया, कि आज के दिन कोई 
क्लास का काम नहीं होगा। मगर चन्द लड़के जिनके पास बन्दूक 
हैं, वह अगर चाहें तो अपनी खुशी से शेर को ढूँढ़ने आ सकते हैं। 
लिहाज़ा एक दज न के करीब लड़के पहले गये और फिर बाद को भी 
शामिल होते रहे । नाले पर पहुँचने के बाद हम सब लोग उसके ऊँचे 
किनारे पर चढ़ गये। पारकर साहब ने अपनी दुर्बीन करनौल को दी, 
जो कि क्लास में बहुत अच्छा और फुर्तीला तालिबइल्म था और कहा 
कि दरख्त पर चढ़कर देखे कि कहीं शेर दिखायी पड़ रहा है । क़ब्ल 
इसके कि हम आगे बढ़ें कारनौल ने दरख्त पर चढ़कर देखा और 
कहा कि शेर अब मर गया है। मेंने दरयाफ्त किया कि क्‍या वह फिर 
रात की तरह बेठा है या एक बगल पर पड़ा है ? कारनौल ने कहा कि 
वह बगल से पड़ा है, पेट फूल गया है और मक्खियाँ लग रही हैं। 
तब हम सब लोग ऊँचे किनारे - किनारे शेर के सामने गये, तो देखा 
कि शेर मरा हुआ पड़ा है । चन्द लालटेनें भी उस वक्त तक इधर-उधर 
पड़ी हुई जल रही थीं और बड़े कोट और स्लीपर भी जगह ब जगह 
पड़े थे। हम लोग नीचे नाले में उतरे थे कि मिस्टर पारकर ने कहा 
कि शेर धीरे-धीरे नाले के किनारे-किनारे मेरे दाहिने तरफ पीछे से 
आया ओर जब करीब चालीस कदम के था तो मैंने पहली गोली ५७७ 
'बोर रायफल की चलायी। जो कि शेर के दाहिने कूले में लगी । शेर 

“चक्कर खाकर मचान की तरफ मुँह किये हुए गिरा। दूसरी गोली उसके 
सीने में लगी और शेर लुढ़क कर नाले में गिरा । हम मचान से उतरे 
आर नाले के किनारे खड़े होकर देखा कि शेर बिला हरकत मरा हुआ 
पड़ा है । लिहाजा हम दोनों कैम्प चले गये । मालूम होता है कि इसके 
बाद शेर होश में आकर बेठ गया। जब तुम लोग आये, तो यह 
अफसोस नाक हादशा पेश हुआ, जो कि अरसा तक न भूलँगा। 

मिस्टर पारकर ने कहा कि हम लोग काफ़ी हैं और सडक नाले 
के पास ही है। यदि दो बल्ली काटकर और घास की रस्सी बनायें, तो 
सब मिलकर शेर को सडक तक ले जावे। जहाँ से गाडी पर कैम्प में 
ले जावेंगे। हम लोग दौड़े । दो बल्लियाँ काटीं, रस्सी बनायी और 
शेर के पर बाँधने की गरज से दूसरी तरफ लौटे । पेट चूँकि फूला हुआ 
था, दबाकर मुँह से हवा निकली, जिससे गुरोहट की आबाज भी 
निकली और सब घबड़ा कर इधर-उधर भागे । क्योंकि रात का हवल- 
नाक मंजर अभी दिल व दिमागों में ताजा था। मिस्टर पारकर नें 
अपना रायफल सँभाला और मिस्टर राफटर अपनी २० बोर बन्दूक 
का कुंदा अपने जूते के ऊपर नीली पट्टियों से मिली हुई रक्खे खड़े थे । 
घबराहट में वह फिसल गयी और इनका सफेद टोप भी गिर गया। 
लेकिन शेर बेहरकत पड़ा रहा। सब लोग फिर वापस आये और शेर 
को लादकर सडक तक लाये। वहाँ से वह गाड़ी पर कैम्प में लाया 
गया। यह निहायत तन्दुरुस्त ९ फीट १० इदच्चब का नर शेर था। इस 
तरह हमारी पहली मुलाकात शेर से हुई; जिसका हवलनाक मंजर 
में पूरी तरह से कागज पर नहीं बयान कर सकता । 

हमारे प्रिन्स ऑफ अरकोट दो-तीन दिन बाद बुखार और शेर की 
सवारी के धक्के से होश में आये । जब शेर की खाल सूख चुकी थी और 
उसको देखने गये और निहायत फखर से कहा कि मेंने जिन्दा शेर पर 
जंगल में सवारी की, जो तुमको किसी को भी नसीब न हुईं, न होगी । 

हमने अमानगढ़ के टुकड़े का छपान १० योम में खत्म किया 
आर फिर रफ़्ता-रफ़्ता कैम्प से कैम्प ७५ मील का सफर रामनगनर, 

कालांगढ़, लेव्स-डावअन डिबीजनों में से होते हुए बड़े-बड़े खुशनुमा 
और रौनकदार जंगलों में होते हुए दो माह में देहरादून शुरू मार्च 
१९११ में फ़ाइनल इस्तहान के लिए पहुँचे । हमारा तहरीरी इम्तहान 
एक पर्चा रोजाना से शुरू होकर १० दिन में खत्म हुआ । ३ दिन के 
बाद से जबानी इस्तहान शुरू हुएऔर यह भी १० दिन में खत्म हुए। इस 
२३ दिन की सख्त मेहनत और जागने ने मुझे चूरकर दिया। मेंने 
इरादा किया था कि कुल इम्तहान खत्म होने के बाद में पूरे २७ घंटा 
सोऊँगा और उस वक्त का बड़ी बैचनी से इंतजार कर रहा था। 
आखिरकार पूरे २१ दिन के बाद एक दिन दोपहर को मेरे कुल 
इम्तहानात खत्म हुए। मेंने आकर गुसुल किया, खुदा से दुआ माँगी । 
खाना खाकर २४ घंटा सोने को गरज से लेट गया। लेकिन नींद 
बिलकुल गायब हो गयी और नींद के बजाय यह ख्यालात आने लगे 
कि अगर पास न हुए तो लाइसेन्स से मुस्तस्ना न होंगे । में बन्दूक 
को जो कि मेरी चारपाई के नीचे रक्खी थी, बड़ी हसरत से देखने 
लगा । बन्दूक लेकर हाट के कमरे में गया, जिससे बन्दूक खरीदी थी। 
वह इस वक्त नहा-धोकर बहुत अच्छा सूट पहिनकर जूते पर पालिश 
कर रहा था और खुशी से गा रहा था। वह अपने योरोपियन दोस्त 
और लड़कों और लड़कियों से मिलने जा रहा था। उसको मेरी 
तरह से फ़ल होने का डर न था और बडी जल्दी में था। मुझे 
देखकर पूछा कि यह बन्‍्दूक क्‍यों लाये हो ? मैने कहा कि इसको तुम 
वापस खरीद लो। उसने कहा- कितने में ? मेने कहा २० रु० में ; जो 
कि मेंने दिये हैं । उसने लापरवाही से जबाव दिया -४ ० तो तुमने 
मुझको नाजायज शिकार खेलने से बचाने के लिए दिये थे, मेरे पास 
पैसा कम है। में सिफे १०) दूँगा। लिहाजा उसने मुझको १०) दिया। 
में रु० लेकर चला आया और चारपाई पर लेट गया, मगर नींद किसी 
तरह न आयी । इससे ज्यादा तो इम्तहान के जमाना में सो लेता था, 
तरह-तरह के ख्यालात फेल और पास होने की बाबत घेरे रहे । जिसके 
ऊपर आपयन्दा जिन्दगी पर दारोमदार था। नतीजा इम्तहान का चार 

दिन बाद निकलने वाला था। मेरा यह वक्त भी बहुत ही बेचैनी से 
'गुजरा। आखिरकार फेसला का दिन आ पहुँचा। तालिबइल्म नहा- 
धोकर नयी वरदियाँ पहिनकर सेन्‍्ट्रल हाल जाने लगे ; जहाँ ११ बजे 
दिन को नतीजा बोड पर लगनेवाला था। में चारपाई पर ही पड़ा 
-सो रहा था, कि एक तालिबइल्म ने आकर कहा कि तुम पास हो 
दूसरे ने भी उसकी ताईद की । अब मेंने भी बरदी पहनी और जाकर 
बोड पर देखा और खुदा का शुक्र अदा किया पोस्ट आफिस 
जाकर पिताजी को पास होने का तार दिया। वहाँ से सीधा अपने 
क्लास फेलो हाट के पास गया और बन्दूक वापस माँगी, मगर उसने 
जबाव दिया कि ३०) से कम नहीं लूँगा, जो कि मैं नहीं दे सका और 
मायूस होकर वापस आया। नौकरी पर खाली हाथ बग्मर बन्दूक के जाना 
पड़ेगा | देहरादून में सार्टीफिकेट तीन किस्म के मिलते थे । अव्वल 
आनसे, दोयम हायर स्टेन्डेंस, सोम लोवर स्टेन्डेस और जो फेल 
हो जाते थे, उनको दूसरा मौका किसी हालत में भी नहीं मिलता 
था। आखिरकार में बहुत खुश था, कि हायर स्टन्ड्स का साटीं 
फिकेट तो मिला, जिससे तरक्की के सब दरवाजे खुले थे। खुशी 
में और लड़कों की तरह मैंने भी कुल पुराना सामान बरतन कपड़े 
ओर छोलदारी वबगैरा नौकरों को इनाम में दे दिया । लेकिर्न 

अफ़सोस यह था, कि प्रिनस्स ऑफ अरकोट लोवर स्टन्‍्डस में 
पास हुए थे, जिसमें डिप्टी रिंजर की जगह मिलती थी और रिजरी से 
आगे तरकी नहीं मिलती थी। तीन-चार दिन के अन्दर हुक्म तयनाती 
सार्टीफिकेट और इनामात तकसीम करने का जलसा और हिसाबात 
का समभौता खत्म कर माह माच का वजीफा लेकर १ अग्रेल को हम 
लोग अपने-अपने घरों को रवाना हुए | मेरी तयनाती हल्द्वानी फारस्ट 
डिवीजन जिला नैनीताल में हुई। जहाँ मुझे ७ अप्रेल तक पहुँचना था । 
में अपने पिताजी और बीबी-बच्चों से मिलने सिंगाही, जिला खीरी रवाना 
हुआ और सिंगाही पहुँचकर मैंने रोडा कम्पनी कलकत्ता से २२ बोर 
का शायफल, ४०० कारतूस कुल २५) में हल्द्वानी के पता पर बजरिये 

'बी० पी० मेंगाया। चार दिन क़याम करके हल्द्वानी पहुँचा । मिस्टर 
टी० कार० इ० एफ० एस० डिवीजनल फारेस्ट आफीसर थे। वे दोरे 
में थे। मगर उन्होंने अपने दफ्तर हल्द्वानी में मेरे लिए हिंदायत भेज 
दी थी, कि मुझे मिलने आने की जरूरत नहीं, फौरन फतेहपुर रिंग में 
छपान करने रवाना हो जाओ । जरूरी हिदायत व औजार रिंज आफीसर 
फतेहपुर से मिलेगा । बरसात के कब्ल छपान खत्म करना है । 

दूसरे रोज में नौकर के साथ किराया के टट्ट! लेकर सात मील 
फ़तेहपुर पहुँचा । रात को वहाँ कयाम करके दूसरे रोज में कुल सामान 
लेकर मुकाम चोंसला पाँच मील और आगे बियावान जंगल में दोपहर 
के वक्त पहुँचा। यहाँ कच्ची गाड़ी की सड़क के किनारे हिमालिया 
पहाड़ के दामन में फारेस्ट गाड की दोमंजिली चौकी से करीब ४० 
कदम पूरव और पहाड़ से भी करीब ४० कदम दक्खिन घास पर मेंने 
अपना हलका तम्बू लगाया और बाबरचीखानों की छोलदारी अपने 
डेरे और फारेस्ट गाड की चौकी के बीच में लगायी | अपने ११ कुलियों 
को अपने डेरे के पीछे पहाड़ की जड॒ पर जगह बताई, कि यहाँ अपना 
पड़ाव करो। मेरे डेरे के सामने करीब १४ फीट पर सड़क थी और 
पूरब में कुछ फासिले पर एक बड़ा पीपल का सायादार दरखरूत था। उसके 
४०-६० कदम पूरब पानी की एक पतली नाली थी, जिसमें पानी एक 
मील से नदी से आता था। उसके किनारे बहुत घनी भाड़ियाँ थीं 
ओर उन पर तरह-तरह की बेल और चमेली फैली हुई फूलों से 
लदी थीं। डेरे के दक्खिन में सड़क और सड़क के किनारे माडियों की 
बाढ़ थी और उसके बाद चन्द्‌ खेत दक्खिन में थे, जो कि खाली 
थे। उनके मालिक ठंडे पहाड़ी इलाका. से अक्टूबर में हर साल 
यहाँ आ जाते थे और माच आखीर तक गेहूँ बोकर और काटकर 
ओर मेहनत-मजदूरी से भी कुछ कमाकर चले जाते थे, लिहाजा खेदी 
में सिवाय चन्द मोंपड़ों के और ४०-५० जानवरों के और दो 
रखवालों के और कोई न था। पानी की नाली खेतों में से गुज़र कर 
दक्खिन तरफ एक सूखे नाले के किनारे एक गड़्ढ़े में खत्म हो जाती 

थी, जिससे जानवर पानी पीते और लोटते थे। इसके तीन तरफ़ घनी 
'भाड़ियाँ थीं और चारों तरफ़ मीलों घने जंगल थे। सड़क के साथ- 
साथ उत्तर तरफ हिमालय पहाड़ जंगलों से ढका हुआ था। मुझे 
यह पहला इत्तफ़ाक जंगल में अकेले केम्प करने का था। अब तक 
फारेस्ट कालिज के दो साल के दौरान में बड़े कैम्प में रहते थे । मगर 
मुझे यह कैम्प और जंगल बहुत पसन्द आया। मेंने असबाब खोल- 
कर डेरे में लगाया फिर कुर्सी लेकर पीपल के दरख्त की साया में 
बैठ कर सिगरेट पीता रहा और हरियलों का गाना और पीपल की 
एक शाख से दूसरी शाख पर जाना देखता रहा कि डिप्टी रिजर 
उमराव्सिंह और फारेस्ट गाडे गंगासिह मय एक दजन कुलियों के 
जंगल से छपान करके वापस आये और अपनी चौकी खोली। मूँह-हाथ 
धोये और सबने एक बाल्टी पानी पिया और फिर मेरे पास आये। 
में इस जंगल में इतने आदमियों को देखकर बहुत खुश हुआ 
आर उनको बतलाया कि में भी छपान करने के लिए आया हूँ। 
खूब साथ रहेगा, कम-से-कम दो आदमी तो बातचीत करने को हैं । 
थोड़ी देर बातचीत करके वह लोग अपने खाने वगेरह का इंतजाम 
करने को चले गये और में सड़क पर काला डोंगी की तरफ करीब एक 
मील के टहलने चला गया। सड़क के दोनों तरफ दजनों मोर-मुर्गियाँ, 
एक जोड़ा काँकड़ का और करीब ४०-६० चीतल देखे, कि बहुत 
घबड़ाये । वे पहाड़ी की तरफ से मेरी तरफ बहुत नजदीक से गुज़रे ओर 
उनके पीछे करीब आधे दजन जंगली कुत्ते दौड़ते हुए गये, साँभर 
भी थोड़ी देर के बाद उसी तरफ बोलने लगे, शायद कुत्तों को देख- 
कर दूसरे जानवरों को खतरे की इत्तिला देने लगे । में सूरज डूबते 
वक्त अपने दोस्त हाट को बन्दूक वापस न देने की मलामत करता 
हुआ वापस आया। मैंने डिप्टी रिंजर से जो देखा था, वह बतलाया। 
उन्होंने कहा कि यहाँ जंगली कुत्ते काफ़ी हैं और मुहकमा की तरफ 
से कुत्त मारने के शिकारी नौकर हैं और फी कुत्ता मारने पर पचास 
रु० इनाम मुकरर है। उसने यह भी पूछा कि क्या आपके पास 

बंदूक है ? मेंने कहा--नहीं, मगर मेरी छोटी बन्दूक कत्रकत्ता से जल्द 
आनेवाली है। अंधेरा होने के एक घंटा बाद जंगल में बिलकुल सुन- 
सान हो गया। सिवा छपका चिड़िया के जो कि उल्लू की कौम से 
है रात भर खुट-खुट की आवाज़ करती रहती है। में खाना खाकर 
थोड़ी देर इन लोगों से बातचीत करके अपने डेरे के बरामदा में 
चारपाई बिछाकर सो रहा। मगर छिपके चिड़ियों ने चारों तरफ से 
खुट-खुट की आवाज से रात भर परेशान किया और काफी नींद 
नहीं आयी । सुबह होते हम सब साथ छपान को गये | मेरा छपान का 
डुकड़ा डिप्टी रिंजर उमरावसिंह के टुकड़े के बाद कैम्प से करीब 
तीन मील के फेसले पर था। सड़क पर हमने करीब जंगल के कुल 
जानवरों के पेरों के निशानात देखे | साँभर, चीतल, काँकड़, सअर, 
गुलदार, शेर, गीदड़ जो कि रात को सड़क पर इधर-उधर घूमे थे । 
बुड़ढे तजुर्वेकार डिप्टी रेंजर वगैरह और फारेस्ट गाड से 
बहुत कुछ इन जानवरों के पैर के निशान पहिचानने और उनकी 
आदतों की बाबत मालूम किया। में जंगल से काम करके ठीक दोपहर 
को लोटा और कपड़े बदलकर सीधा पानी की नाली पर तौलिया 
ओर साबुन लेकर पहुँचा और एक जगह ऐसी तलाश की जहाँ 
नाली के दोनों तरफ़ खूब घनी भाड़ियाँ थीं। उनके ऊपर चमेली 
की बेल इस तरह मभ्ुकी हुईं थी कि इसके नीचे धूप बिलकुल नहीं 
आती थी। मेने इसके नीचे पत्ती, काड़ी व बेलों को साफ़ किया और 
नाली को थोड़ा गहरा और चौड़ा किया | फिर एक फिट गहरे हौज 
में १५ मिनट लेटा रहा और फिर गुसुल॒ करके वापस आया और 
स्ाना खा रहा था तब दूसरी पार्टी भी वापस आ गयी। खाना खाकर 
में अपनी चारपाई पीपल के दरख्त की साया में बिछाकर खूब सोया। 
करीब शाम को मेरी आँख काले मुँह के लंगूर बंदरों के शोर-गुल से 
खुलीं; जो कि मरे कुलियों के पड़ाब के पीछे पहाड़ के दरखर्तों पर 
बैठे काफी शोर-गुल मचा रहे थे। वे उस वक्त शोर मचाते [हैं 
जब कि कोई खतरनाक जानवर मसलन शेर यां ग़ुलदार को देखते 

हैं। सब कुली खड़ें हुए पहाड़ की तरफ देख रहे थे। मेने पूछा-- 
क्या है ? एक कुली मरे पास आया और [कहने लगा कि मरे पड़ाव 
के पीछे एक गुलदार बैठा। है मुझे यकीन नहीं हुआ कि दिन में गुलदार 
आदमी के इस कदर नजदीक आ जाबेगा। 

लंगूर खतरे की आवाज़ें बड़े जोर से दे रहे थे, जो कि वह 
सिफ खतरनाक जानवर को देखकर ही देते हैं । लिहाज़ा में भी कुलियों 
के पास गया । उनमें से एक ने इशारे से बताया कि करीब ४० कदम 
पर पहाड़ की ढाल पर एक बड़े पत्थर के सहारे एक गुलदार बेठा है । 
मेंने देखा कि वाकई बैठा है। और हम लोगों की तरफ़ और दरख्तों 
पर बन्द्रों की तरफ़ देख रहा है बन्दर शोर मचा रहे हैं। डिप्टी 
रिजर उसरावसिंह बन्दरों का शोर इस कदर नज़दीक से सुनकर 
क्वाटर से बाहर आये और हम सबको बाहर जमा देखकर आगे 
बढ़े और पूछा कि क्या बात है ? मेंने इशारे से बुलाया । जब उन्होंने 
गुलदार को देखा, तब मुसकराते हुए कहा कि वह बन्दरों के शिकार 
पर लगा है । गुलदार ने जब हमारी तबज्जह बहुत ज्यादा अपनी तरफ 
देखी तो आहिस्ता - आहिस्ता पूरब नाला की तरफ ढाल पर चला ; 
जहाँ से पानी की नाली आती थी। मेंने कुली के हाथ से कुल्हाडी ले 
ली ओर आहिस्ता-आहिस्ता पहाड़ की जड़ के साथ करीब ४० 
कदम गया। डिप्टी रिंजर ने आवाज दी कि बस अब वापस चले 
आओ, उससे बहुत ज्यादा दोस्ती अच्छी नहीं। जब में लौटा तो देखा 
कि एक तगड़ा एक आँख का कुली हाथ में कुल्हाड़ी लिये हुए 
बिलकुल मेरे पीछे खामोशी से आ रहा है । मेने उससे पूछा-- तुम क्‍यों 
आ रहे हो ? उसने फौरन जवाब दिया--तुम्हारी हिफ़ाजत के लिए। 
मेंने कहा - अगर गुलदार हमला करता, तो तुम क्या करते ? उसने 
कहा - में अपनी तेज कुल्हाडी उसके सर पर मारकर फौरन खत्म कर 
देता | मुमे उसकी यह हमददों बहुत पसन्द आयी । में उसको अपने डेरे 
पर लाया, चार आना पैसा और दो. केले खाने को दिये ओर पीठ ठोंक 
कर शाबाश कहा। जिससे वह बहुत खुश हुआ और उस रोज से वह मेयर 

वफादार बाडी गॉर्ड बन गया । चाय पीने के बाद मैंने नेकर, बूट पहना 
ओर अपने वफादार बाडी गा धाँगड़िया को आवाज दी, जो कि उस 
वक्त लकड़ी काट रहा था। वह फौरन दौड॒ता हुआ आया । मैंने कहा-- 
मेरे साथ टहलने चलोगे ? उसने कहा, हाँ-और हम दोनों फतेहपुर वाली 
गाड़ी की सडक पर करीब एक मील गये। इस सड़क पर भी ऐसे किस्म 
के सब जानवर मोर, मुर्गी देखे; और वापसी पर ताजे निशानात चीत, 
साँप यानी पाईत्थन के देखे जो कि काफी मोटा मालूम होता था | चीत 
साँप ज्यादातर पानी के पास घास व घनी भाड़ियों में या हूटी हुई 
चट्टानों में नालों के किनारे रहता है। मेने धाँगड़िया से पृछा-यह्‌ कितना 
मोटा होगा ? उसने बताया-मेरी रान के बराबर, और यह छोटे चीतल 
ब हिरन को साबित निगल जायगा । रात भर छिपका चिडियाँ बोला 
कीं और एक दूसरे का जवाब देती रहीं। सिवाय चौसला कैम्प में नाली 
के ५ मील तक पूरब में और काला डोंगी तक १० मील पच्छिम में और 
कहीं पानी न था। सब नाले व चश्मे गर्मियों में सूख जाते थे। 
मैंने कैम्प के पूरब व पच्छिम काफी दूर तक देख लिया था, लिहाजा 
तीसरे दिन शाम को मेंने धाँगडिया वफादार काने कुली से कहा कि 
आज पानी की नाली के साथ-साथ उस नाले तक चलेंगे कि जहाँ से 
हमारी नाली में पानी आता है। उसने कहा-अच्छां, और दो कुल्हाडियाँ 
लाया, एक मुझे दी और एक खुद ली और कहा कि बजाय लकड़ी के 
कुल्हाडी लेकर चलिए। मैंने कहा--किसलिए ? उसने जवाब दिया--यदि 
कोई जंगली जानवर हमला करेगा तो हम दोनों इन कुल्हाड़ियों से 
उसको मार डालेंगे। मैंने कहा-अगर शेर हमला करे, जिसका ख्वाब में 
रोज देखता रहता था और उसके मारने का बहुत बड़ा अरमान था। 
तो क्‍या करेगा ! वह मुस्कराकर बोला--हम दोनों उसके भी ढुकड़े कर 
देंगे। में उसके हम ख्याल होने और दिलेरी पर बहुत खुश हुआ, 
क्योंकि जितना ज़्यादा खतरा होता था मुझे उतना ज़्यादा मज़ा आता 
था। मेरी उम्र उस वक्त क़रीब २१ साल के और क़द करीब ४३ फीट 
के और तन्दुरुस्ती निहायत अच्छी थी। मेरे साथी की उम्र करीब २४ 

साल, क़द ५ फीट ८ इंच और जिस्म मुझसे भारी था। हम दोनों को 
खतरे में लुत्फ हासिल होने से साथ बहुत अच्छा मिल गया। दूसरे 
कुली और खासकर कुलियों का जमादार धाँगड़िया को बहुत हसद से 
देखने लगे । हम दोनों तेज कुल्हाड़ियाँ लेकर पानी की नाली के साथ- 
साथ पहाड़ की तरफ रवाना हुए और जानवरों के पेरों के निशानात 
देखते हुए जा रहे थे, जो कि रात में पानी पीने के लिए आते थे। मैं 
अपने साथी से इन जानवरों के पैरों के निशानात पूछता जा रहा था ; 
जिनको कि में नहीं पहिचानता था। इतने में मेंढक की खतरे की तेज 
आवाज थोड़ी दूर आगे सुनायी दी, जो कि वह साँप के पकड़ने पर 
करता है। हम दोनों गौर से उस तरफ देखने लगे। नाली के आस- 
पास दोनों तरफ हरी घास ६ इंच लम्बी थी, कुछ हिलती नजर आयी। 
पास जाकर देखा तो एक साँप करीब ४-६ फीट लम्बा मुँह में मेंढक 
पकड़े हुए तेजी से पत्थरों और पहाड़ की तरफ भागा; जो कि करीब 
४० कदम के पच्छिम तरफ थे और फिर घना जंगल शुरू हो गया 
था । उसी तेजी से धाँगड़िया उसके पीछे कुल्हाड़ी लिये दौड़ा और एक 
हाथ कुल्हाड़ी का मारा । मगर साँप बच गया और मेंढक को छोड़कर 

पत्थरों को बचाते हुए जंगल की तरफ भागना शुरू किया। मेंने डाँटा 
कि मत मारो, क्‍योंकि में उसको जिन्दा पकड़ना चाहता था ; जिसमें 
मुझे काफी प्रेकूटिस थी। मगर उसने दूसरा हाथ मारा और सर से 
एक फीट के फासले पर साँप के दो टुकड़े कर दिये और फ़ौरन ही 
सर को उल्टी कुल्हाड़ी से कुचल दिया। मेंने जाकर देखा तो बे- 
जहरीला साँप था जिसको धामन कहते हैं और जो कि अक्सर 
दरख्तों पर चिड़ियों के अंडे-बच्चे खाता है या पानी के किनारे मेंढक पर 
गुजर करता है। धाँगड़िया अपनी कामयाबी पर बहुत खुश हुआ। 
मेने कहा--तुमने बिला वजह बेगुनाह जानवर को मार डाला। अब 
अगर आइन्दा तुम कहीं साँप देखो तो तुम मुझे बुला लेना । में जिन्दा 
पकड़कर तुम्हें उसका तमाशा दिखाऊँगा। हम फिर नाली के किनारे- 
किनारे आगे बढ़े और उस जगह पहुँचे जहाँ बाँध व पुस्ता बनाकर 

पानी को रोका और उस नाली में डाला था; जो हमारे कैम्प के पास 
से गुजरती थी। वहाँ नाले की रेव में करीब-करीब उन सब जानवरों 
के ताजे पेरों के निशानाव बने हुए थे, जो उस जंगल में नाले के पास 
जाते थे यानी काँकड़, चीतल, साँभर, सुअर, रीछ, गुलदार व शेर । 
सूरज डूब रहा था और मेरी बड़ी ख्वाहिश थी कि नाले को कुछ और 
दूर ऊपर देखा जाय जिसके दोनों तरफ ऊंचे-ऊँचे पहाड़ घने जंगलों 
से ढके हुए थे । मगर धाँगड़िया ने कहा कि अगर हम अब भी वापस 
हो तो अंधेरे में पड़ाव पर पहुँचेंगे और रीछ व सुअर आकर बिला 
बजह हमला कर देते हैं। लिहाजा हम करीब ५० कदम और आगे 
गये ओर फिर लौट पड़े | क्योंकि उस जमाने में बिजली की टाच नहीं 
थी जो कि आजकल आम है। उस वक्त मोर, मुर्गियाँ खास आवाज कर 
रही थीं; जो कि वह शाम के वक्त रात को बसेरा करने के लिए दरख्तों 
पर बैठते वक्त करती हैं लौटते वक्त मोर, मुर्गियाँ बहुत नजदीक इधर 
से उधर जाती हुईं नजर पड़ीं। मुँह में पानी भर आया। कई रोज से 
आलू ओर दाल पर गुजर हो रही थी ; जिसकी आदत नहीं थी। 

मेंने अपने क्लासफेलो हाट जो कि मद्रास का था, मलामत 
करना शुरू की कि मेरी बन्दूक उसने मुनासिब कीमत पर वापस नहीं 
की और धाँगड़िया से कहा कि दो-चार दिन में मेरी बन्दूक आजाबेगी 
तब मुरगी और मोर मारा करेंगे। उसने कहा कि अगर मुरगी चाहिए 
तो में कल या परसों तक जरूर पकड़ दूँगा। अगर आप मुझे मछली 
का एक या दो छोटा काँटा कहीं से ला दें। फारिस्ट गाड के पास 
जरूर होगा। मेंने कहा--वहुईतो शायद मेरे पास ही होंगे। पड़ाव पहुँच 
कर मेंने उसको दो छोटे-काँटे मछली के दिये । उसने कहा--कल शाम 
की मुरगी जरूर खिलाऊँगा। रात भर चिडियाँ छत पर खुट-ख़ुट की 
आवाज से परेशान करती रहीं। सुबह रोज की तरह काम पर गये 
ओर जब आधे से ज़्यादा वक्त काम पर गुजर चुका, तो जंगल में 
किसी सड़े हुए जानवर की बदबू आने लगी। जैसे-जैसे हमारी लाइन 
दररूत छापती हुईं बढ़ती गयी, वैसे ही बदवू भी बढ़ती गई और बाद 

में नाकाबिल बरदाश्त हो गयी और हम लाश के बहुत नजदीक 
पहुँच गये | एक खुश्क नाले में जिसके दोनों तरफ़ चट्टानें और घने 
दरख्त और भाडियाँ थीं; शेर की आमदरफ्त के पैर के निशानात 
खूब साफ़ बने हुए थे। सब कुली बहुत खुश होने लगे कि शेर ने 
कोई जानवर मार कर खाया है। आगे बढ़े तो देखा कि नाले के 
किनारे एक दरख्त के नीचे जिस पर घनी बेल फेली हुई थी, एक 
साँभर तीन-चार दिन का मारा और आधे से ज्यादा खाया हुआ पडा 
था। उसमें कीड़े हजारों की तादाद में पैदा हो गये थे और ढेरों 
मक्खियाँ उस पर बैठी हुईं थीं। में देखकर फौरन बग़र साँस लिये 
पीछे भाग आया; क्योंकि बदबू नाकाबिल बरदाश्त थी। मैंने सब 
कुलियों को बुलाया, मगर वह नहीं आये। मेट ने आकर कहा 
कि दो आदमियों को छुट्टी दे दो । ताकि वह थोड़ा-सा गोश्त खाने के 
लिए ले जावें। मेंने कहा -गरमी का मौसम है जो उसे खायेगा उसे 
हैजा हो जायगा। मेने हुकुम दिया कि ख़बरदार जो इसको छुआ | 

मैंने सबकी लेकर काम शुरू कर दिया। जब काम ख़त्म करके 
रजिस्टर पर छपे हुए दररूतों का जोड़ लगाकर मेट को दिया और 
थोड़ी दूर हम लोग सडक की तरफ गये, तो मैंने देखा कि आधे आदमी 
गायब थे । मेंने फिर हिदायत की कि अगर इसको खाया तो मर जाओगे । 
कैम्प में पहुँच कर मेंने कपड़े बदले और धाँगडिया को मय कुल्हाड़ी के 
लेकर नहाने की जगह जाकर बेल और डालें कुछ तो बेंधवा दीं और 
कुछ कटवा दीं। एक हौज ६ फीट, ४ फीट और १३ फीट खोदकर 
सब पत्थर निकालकर फेंक दिय। जगह को भी साफ़ करा कर 
उसको वापस किया । अब यह मेरा कुदरती निहायत अच्छा और ठंडा 
गुसुलखाना बन गया। खूब आराम से गुसुल करके में लौटा, तो देखा 
कि कुलो गोश्त काट रहे हैं. और तमाम कैम्प में नाकाबिल बर्दाश्त 
बदबू फैली हुई है। में खफ़ा हो रहा था कि डिप्टी रेंजर फारेस्ट 
गा भी आ गये और देख कर कहने लगे-नयह कोई भी 
नहीं मरेंगे । यह लोग इसके आदी हैं। तब मेंने कहा कि अच्छा, पानी 

की नाली पर ले जाओ और वहीं पकाकर खाओ और वापस आओ | 
वाक़दे उनको कुछ नहीं हुआ। शाम को जब में टहलने जाने को 
तैयार हो रहा था धाँगड़िया वह दोनों मछली के काँटे लिये हुए आया, 
जो मेंने उसे अगली शाम को दिये थे । वह उनमें एक-एक हाथ का 
डोरा बाँधे हुए था। काँटों को उसने आटे की गोलियों से ढक दिया 
था और कहने लगा कि पहले हम खेतों के दक्खिन तरफ जायेँगे, जहाँ 
पानी की नाली एक १४ फीट चौड़े तालाब में सूखे नाले के पास घनी 
माड़ियों में खत्म हो जाती है। वहाँ काँटों को बाँधकर फिर टहलने 
चलेंगे। में उसकी तजबीज समझ गया और हम दोनों पहले तालाब 
पर गणे। वहाँ पहले ही से चन्द मुर्गियाँ पानी पी रही थीं। वे हमको 
देखकर उड़ गयीं। धाँगड़िया ने तालाब के बिलकुल पास ही दो खूँँटियाँ 
गाड़कर दोनों काँटे को डोरियाँ उनमें खुली हुईं जगह में बाँध दी। 
हम दोनों सूखे नाले के नीचे-की तरफ चल दिये। नाले की सतह चिकने 
सफेद छोटे-बड़े पत्थरों से भरी हुई थी; जो कि जंगल के सूखे पत्तों से 
ढके हुए थे। मेरे बूट में मोटी कीलें लगी हुईं थीं; जिनकी वजह से 
चलना मुश्किल था। हम करीब एक फर्लान्ञ के गये होंगे; जहाँ से नाले 
में तेज ढाल शुरू हुआ और नाले के किनारे करीब आदमी के बराबर 
ऊँचे थे । उत्तर की तरफ काँटेदार भाडियाँ थीं, फिर खेत और हमारा 
कैम्प था। दक्खिन की तरफ ऊँचे दरखरुतों का कम घना जंगल था! 
मगर बड़ी-बडी पुरानी बेलें अक्सर दररूतों पर फेली हुईं थीं। जिनकी 
साया में चीतत्न जगह-ब-जगह बैठकर दिन गुजारते थे। सूखे पत्तों 
और पत्थरों पर हमारे चलने की आवाज सुनकर एक चीतों का गोल 
जो कि नाले के किनारे नजदीक ही बेठा हुआ था , एकदम से खतरे 
की आवाजें देता हुआ भागा | में उनकी तरफ देखने लगा और मरा 
पैर फिसला । में एक पत्थर पर कमर के बल गिर पडा ; जिससे दाहिने 
टखने और कमर में सख्त मोच आयी । फिर में बड़ी मुश्किल से 
उठकर आहिस्ता-आहिस्ता उसी रास्ते एहतियात से वापस लौटा। हम 
लोग करीब आधे रास्ता के वापस आये होंगे कि तालाब की तरफ 

मुर्गियों ने कुट-कुट का शोर मचाना शुरू किया। धाँगेंडियों में कहां कि 
मुर्गी हमारे काँटे में फँस गई है और वह तेजी से आगे बढ़ा कि एक 
बाज तालाब के किनारे उड़कर नजदीक के दरख्त पर ज्ञा बेठा और 
बाद को चन्द मुर्गियाँ सी खतरे का शोर मचाती हुई उड़ी ।. जब में 
वहाँ पहुँचा तो देखा कि धाँगड़िया खड़ा हुआ मुस्करा रहा था। .एक 
काँटे में एक मुर्गी फंसी हुई उछल रही थी और दूसरी में एक मुर्गी 
फँसी हुई मरी पड़ी थी; जिसका आधा सीना बाज ने खा लिया था; जो 
कि पास ही दरख्त पर बेठा हसरत की निगाह से देख रहा था और 
मलासमत कर रहा था कि हम लोगों ने उसका शिकार छीन लिया। 
मैंने मरी हुई मुर्गी अपने वफादार साथी को दे दी और जिन्दा को 
पकड़कर पड़ाव को वापस गये ; क्‍योंकि चोट की वजह से अब चलने 
की हिम्मत नहीं थी । बाबरची को बुलाकर मुर्गी दी और कहा कि इसे 
अच्छी तरह पकाओ; क्योंकि कई रोज से आलू और दाल खा रहे थे। 
लिहाजा मुर्गी के मिलने से उस दिन पेट भर खाने को उस्मीद थी। 
रात को हस्ब मामूल छपका चिड़ियों की खुट - खुट की आवाज ने 

श्रच्छी तरह सोने नहीं दिया और अब उनकी आवाज़ चारों तरफ 
सून-सान जंगल में बहुत बुरी मालूम होने लगी। सुबह रोज्ञ को तरह 
काम पर गये। दोपहर को वापस आकर अपने खुशनुमा गुसुलखाना 
में गये जहाँ पर चमली के फूलों का फश और निहायत उम्दा खुशबू 
आती थी । पहुँचने पर मेंने कपड़े उतारकर डालों में टाग दिये और 
लापरवाही से पानी में पेर रखा ही था कि कोई चीज नम-सी पैर में 
लगी और एकदम से पानी में जलजला आ गया। यहाँ तक कि पानी 
किनारों से बाहर निकल गया। में घबड़ाफर इधर-उधर देखने लगा, 
मगर खलबल से पानी गँदला हो गया । पानी किनारों से बाहर निकल 
गया। में घबडाकर कूदकर बाहर खड़ा होकर देखने लगा, मगर खल- 
बल से पादी गँदला हो गया और चमेली के बेल की घनीं साया में साफ 
दिखलाबी मीन दिया, मगर ताजुब से खड़ा देखता रहा । जब पानी कुछ 
साफ हुआ तो मैंने देखा कि किनारे पर थोड़ा-सा मुँह निकाले कोई 

जानवर मेरी तरफ देख रहा है। थोड़ी देर में और मुँह बाहर निकाला 
तब मैंने पहिचाना कि यह्‌ तो बड़े किस्म के चीत साँप यानी पाईथन 
का मुँह है। में नेकर पहिनकर गुसुलखाना के बाहर आया । धाँगड़िया 
को बड़े जोर से आबाज देकर कहा कि जल्दी आओ । वह फौरन 
दौड़ता हुआ कुल्हाड़ी लिये आया और पूछा कि क्या है ? में इसको 
गुसुलखाना में ले गया। उस वक्त तक पानी भी बिलकुल साफ हो गया 
था और मुँह भी काफी बाहर निकल आया था। पानी के अन्दर 
भी उसकी चित्तियाँ दिखाई दे रही थीं। धाँगड़िया ने पहले तो गौर से 
देखा और जब पहिचाना तो कुल्हाड़ी उसके सर पर उठाई। मेंने उसको 
कुल्हाड़ी पकड़ ली और कहा कि पहाड़ के ऊपर से एक दस फीट लंबा 
बाँस काट लाओ । जब बह बाँस लाया तो उसकी पतली नोक पर एक 
लकड़ी का टुकड़ा बाँधकर हुक की तरह बनाया और साँप के पेट में 
फँसाकर पानी की हौज़ से खींचकर बाहर निकाला। वहे एक मन से 
ज्यादा वज़न का मालूम होता था। बाहर आने पर उसने आहिस्ता- 
आहिस्ता पहाड़ की तरफ रंगना शुरू किया। हम उसको बाँस से 
छूते रहे और हटाकर पहाड़ व बाँस की चट्टानों व भाड़ियों में कर 
आये। धाँगड़िया मायूस होकर वापस आया, क्योंकि वह उसको 
मारना चाहता था। मैंने कहा-अब जाओ । उसने कहा कि तुम नहा लो 
मैं बैठा हूँ। कहीं वह फिर ठंडे पानी की लालच में न आ जाये । मेंने 
मुश्किल से उसे वापस किया और जल्दी से गुसल करके में चला आया 
आर खाना खा कर चारपाई पर पीपल के द्रख्त की साया में सो रहा, 
तब फतेहपुर रिंग दफ्तर के एक कुली ने जगाया और मरी कई दिन की 
डाक दी, जिसमें २५॥॥-) का २२ बोर रायफल की बिल्टी के बी० पी० 
का नोटिस भी था। 
अब में बहुत खुश हुआ। डिप्टी रिंजर अमरावसिंह को बुलाया, 
जिनसे अब खूब जान-पहिचान हो गई थी और रोज रात को घंटा- 
दो घंटा खाने के बाद डिप्टी रिंजर व फारेस्ट गाडे अपने लम्बी मुलाज़मत 
के मुखतलिफ तजुरबों की बातें किया करते थे; जिसमें शेरों के शिकार का 

जिक्र जरूर होता था। मैंने कहा कि आप अपना कोई एतवार वाला 
कुली भहरबानी करके दीजिए और एक खत हल्द्वानी के फारिस्ट 
स्टोर कीपर को लिखकर भेज दो कि वह मेरी बन्दूक का पारसलं 
छुटाकर भेज दें। मैंने उनको २८) बी० पी० छुड़ाने और महसूल 
रेल के लिये दिया। कुली को हल्द्वानी भेजने के बाद मैं वैयार होकर 
धाँगड़िया को लेकर मुर्गियों के लिए तालाब पर काँटे बाँधने चला 
गया। एक काँटे में आटे की गोली लगा दी और दूसरे काँटे में 
धाँगड़िया ने सुखे मिच को भिगोकर उसमें घास भरकर लगा दी 
ताकि वह ताजा. मालूम हो । उसने कहा कि मोर सुर मिर्च के खेतों 
में दूर-दूर से मिच खाने के लिए आते हैं। मुझे यह नहीं मालूम 
था। मैं रोज़ एक नया सबक़ और नया तजुरबा जानवरों और चिड़ियों 
की तरह-तरह की नई बोलियाँ सीखता था; जो कि ऐसे शिकारी 
के लिये जो अपनी ही जुस्तजू और मेहनत पर शिकार खेलना 
चाहता हो, निहायत जरूरी है। हमने एक कुली को तालाब के पास 
भाड़ियों में बिठा दिया और समा दिया कि अगर कुछ फंसे तो 
उसे जिन्दा मेरे बाबरची के पास ले जाओ और हम दोनों पानी- 
वाले नाले की तरफ़ चले गये, जहाँ से पानी की नाली हमारे पड़ाव को 
आती थी। इस तरफ़ सब्ज ज्यादा था। चलना आसान था और काँटे- 
वाली भाड़ियाँ सी कम थीं। हर किस्म के जानवर भी ज्यादा थे ; 
जो कि २४ घंटा में एक बार पानी पीने वहाँ जरूर आते थे। 
हम वहाँ से "काफी दूर आगे गये । नाले के करीब-करीब सभी 
क्रिस्म के जानवरों के पैरों के निशानात थे ; जो कि हमारे उत्तरी 
भारत में काफी पाये जाते हैं | धाँगड़िया ने एक पत्थर पर खुश्क खून 
देखा । में बहुत खुश हुआ कि अब कुछ तमाशा देखने को मिलेगा। 
उसने आहिस्ते से कृह्दा कि आज यहाँ कुछ मारा गया है। थोड़ी दूर 
आगे चलकर घसीटने का निशान और उस पर गुलदार के पैरों के 
निशानात दिखाई दिये। धाँगड़िया भी बहुत खुश हुआ ओर कहने 
लगा कि चीतल या काँकड़ कोई छोटा जानवर मारा है और मेश 

हिस्सा जरूर छोड़ा होगा । हम दोनों घसीटने के निशान पर .चल्ल 
रहे थे कि एक मोड़ पर करीब ३० कदम के फैसले पर चन्दू साँभर 
पानी पी रहे थे। उन्होंने हमको देखकर बहुत जोर से खतरे की 
आवाजें दीं और नाले के दूसरी तरफ पहाड़ पर दढुमें उठाये हुए 
भाग गये। इनकी आवाज़ सुनकर करीब के चीतल और काँकड़ों ने 
भी हमदर्दी में जवाब दिया । थोड़ी दूर और आगे बढ़े तो देखा कि 
एक लंगूर बन्द्र एक पत्थर के नीचे करीब आधा खाया हुआ पड़ा 
है । उसके पेट को सब आलायश भी खाली है । यह आदत गुलदार 
की होती है कि सीने से खाना शुरू करता है और शेर हमेशा 
पिछली रानों से खाना शुरू करता है। 

धाँगड़िया बन्दर की लाश देखकर मायूस हुआ । मक्खियाँ बन्द्र 
की लाश पर बहुत बेठी हुई थों और ऐसा मालूम होता था कि 
शुलदार ने सुबह के वक्त मारा और खाया था। शेर और ग़ुलदार 
अमूमन दो मतबा सुबह और शाम खाना खाते हैं। अगर मिल्ले 
नहीं तो कई दिन नहीं खाते हैं। मेंने धाँगड़िया से पूछा कि अब 
गुलदार खाने को आवेगा। उसने कहा कि हाँ जरूर आवेगा, अगर 
हमको न देखा । नहीं तो रात में आबेगा, उस वक्त करीब एक घंटा 
के अंधेरा होने में था। वहाँ पर करीब ४० कदम तक सिवाय छोटे- 
बड़े पत्थरों के कोई द्रखत न था | लिहाजा हम दोनों ने एक बड़े पत्थर 
पर बेठने को तय किया जो कि लाश से करीब २४ कदम के फ्रासले 
पर हमारे पड़ाव की तरफ़ था। ताकि अगर भागने की ज़रूरत हो 
तो हमारे भागने में आसानी हो । | 

हम दोनों खामोशी से बेठे रहे और चीतल, साँभर, मोर और 
मुर्गियों को आते - जाते और पानी पीते देखते रहे । हम करीब आधे 
घंटे के बैठे होंगे कि मक्खियाँ और मच्छड़ों ने परेशान कर.दिया 
ओर छोटे-छोटे कोड़े सीधे आँखों में घुस्ते और तेज जलन पैदा 
करते थे, बैठना मुश्किज्ष हो गया। उसी वक्त पच्छिम बाले प्रह्ड़ के 
ढाल पर चीतलों ने खतरे की चन्द आवाजें दीं और फिर श्रोढ़ा 


44 


उसके नीचे एक काँकड़ भी बोला कि थोड़ी देर के बाद पहाड़ की 
जड़ से जहाँ घनी भाड़ियाँ थीं कई एक मुर्गियाँ एकाएक शोर 
मचाती हुई नाले के दूसरी तरफ़ उड़ गईं। फिर करीब १४ मिनट 
फे लिए बिलकुल खामोशी के बाद करीब ४० कदम पर गुलदार 
की झलक पत्थरों में होते हुए लाश की तरफ आते हुए नज़र आई 
ओर बह पत्थरों में गायब हो गया । हमारे दिल धड़कने लगे। हथियार 
सिवाय कुल्हाड़ियों के और कुछ न थे। अब वह फिर करीब पर 
दिखलाई पड़ा | मक्खी और भुनगे उसको भी परेशान कर रहे थे 
और वह बेठकर इधर-उधर देखने लगा। सूरज डूब रहा था। नाले 
के दोनों तरफ ऊँचे पहाड़ होने की वजह से रोशनी और जल्द 
कम होने लगी । मच्छड़ों ने बमुकाबिला पहले के ज्यादा सताना शुरू 
कर दिया ; जिसकी वजह से शायद हम हिल गये और गुलदार ने 
हमकी देख लिया । हम बिलकुल खुले हुए पत्थर पर बैठे थे। मेंने 
धाँगड़िया से बहुत आहिस्ता से कहा कि उसने हमको देख लिया है 
और में कुछ सिकुड़ा | इतने में गुलदार ने एक आवाज़ को और पहाड़ 
की तरफ भाग गया और हम अपने पड़ाव की तरफ़ भागे । 
हम लोग जब केम्प में पहुँचे तब बिलकुल अंधेरा हो गया था। 
डिप्टी रिंजर ने कहा कि इतनी रात तक बगैर हथियार के बाहर 
जंगल में नहीं रहना चाहिए | हमने उनको बतलाया कि किस वजह 
से देर हुईं | उन्होंने हँस कर कहा कि शेर गुलदार तो बग्रेर जख्मी 
किये हमला नहीं करते, मगर री व सुअर अक्सर बगेर छेड़े भी 
हमला कर देते हैं। खासकर रात में जानवर बमुकाबिला दिन के 
आदमी से ज़्यांदा निडर हो जाते हैं और कहा कि तुम्हारा कुली 
टे से पकड़कर एक पुराना नर मोर लाया था। वह तुम्हारे और 
मेरे यहाँ पक रहा है, लेकिन चूँकि सख्त हे, लिहाजा देर लगेगी । 
धाँगढ़िया की तरकीब से बग्रेर बन्दूक के रोज़ गोश्त मिलने 
लगा । उस दिन खानी देर से खाया और थोड़ी देर बातचीत के बाद 
चीतल, साँभर और छिपके चिड़िया की आवाज़ों में चारपाई 

पर जा लेटा । मेने थोड़ी देर शाम के गुलदार की बाबत गौर किया 
आर फिर सोचता रहा कि सुबह मेरी २२ बोर बंदूक आ जावेगी। 
दूसरे दिन इतवार था। काम की छुट्टी थी। कुली लोग सुबह से 
नहाने और कपड़ा धोने नाली पर चले गये। में बेचैनी से पीपल की 
साया में बैठा हुआ फतेहपुर और हल्द्वानी वाली सड़क पर देखता 
रहा कि कुली रायफल का पारसल लेकर आता होगा । वक्त गुजरता गया 
ओर दोपहर के करीब जंगली कुत्ते मारनेवाला शिकारी फतेहपुर रिंज 
दफ्तर से ३२ बोर का रायफल कन्धे पर रखे हुए पहुँचा । उसने हमारी 
डाक दी और रेंज अफ़सर का एक सिलिप दिया, जिसमें लिखा था कि 
वह शाम को राह देखने आवेंगे कि कितना छपान बाकी रह गया है । 
क्योंकि डिवीजनल अफ़सर का हुक्म आया है कि आखिर तक कुल 
छपान खत्म करके पहली जून को छपान का नतीजा भेज दिया जाबे, 
ताकि पहले हफ्ता जून में कुल डिवीजन की फेहरिस्त छपने भेज दी 
जावे; क्योंकि सालाना नीलाम जुलाई में होगा। मेंने अपने कुली की 
बाबत दरियाफ्त किया तो सालूम हुआ कि पहली रात को वह फतेहपुर 
रिंज में रहा और उसी दिन सुबह हल्द्वानी गया है । 

में नाउम्मीद होकर उठा और फिर नहाने-धोने चला गया। 
चमेली की साया के नीचे जल्दी से कपड़े उतारकर होज की तरफ बढ़ा, 
तो पिछले दिन के चीत साँप का ख्याल आ गया, और देखा तो वह 
होज के एक किनारे पर मुँह निकाले हुए बैठा है और बाकी कुल 
जिस्म पानी के अन्दर है ; जो कि साफ़ पानी में दिखलायी देता था। में 
पिछले पैरों फौरन वापस हुआ | मैने फिर अपने दोस्त धाँगड़िया को 
आवाज दी, वह फिर कुल्हाड़ी लिये हुए फौरन दौड़ता हुआ आया 
और पूछा कि क्‍या वह फिर आ गया। मैंने कहा, हाँ। वह यह कहता 
हुआ आगे बढ़ा, कि में बदमाश को आज मार डालँगा। मेंने कहा--नहीं, 
वह ही कलवाला बाँस लाओ और एक जलती हुई लकड़ी कैम्प से 
लाओ, ताकि मैं उसको आग से दाग दूँ, ताकि उसको उम्र भर याद रहे और 
फिर किसी दूसरे की जगह में न आये। वह जाकर दोनों चीज़ें ले आया। 

फिर हम दोनों ने उसको पानी के बाहर मुश्किल से घसीटा ; क्योंकि 
वह रुकने के बास्ते बहुत ज्ञोर लगा रहा था और बिलकुल निडर था। 

जब हम उसको पानी से बाहर निकाल लाये तो उसने बे दिली से 
पहाड़ की तरफ़ रेंगना शुरू किया। तब मेंने जलती हुईं लकड़ी दो-तीन 
जगह उसकी दुम पर लगायी, जिससे वह एकदम गफलत व काहली से 
चोंक पड़ा और समभ में आया कि यह पहले दिन की तरह मजाक नहीं है 
ओर अपनी दुम को घसीटकर तेजी से पहाड़ की तरफ चला। में भी 
उसके पीछे उसी तेजी से गया और दो-तीन जगह उसके जिस्म से जलती 
हुईं लकड़ी लगायी । इस पर वह लोट पड़ा ओर खुले हुए मुँह से हमला 
किया | हम लोग पीछे भाग आये | उसने अपना कुल जिस्म करीब २१४ 
फीट लम्बाई के समेट लिया और मुँह उठाये हुए मुक़ाबिला करने को 
तैयार हो गया। धाँगडिया ने जिसके पास लम्बा बाँस था पूरी ताकत से 
१ बाँस मारा; जो उसके सर पर तो लगा नहीं मगर जिस्म पर पूरी 
ताक़त से लगा और साँप फिर बहुत तेजी से चूने की चट्टानों और 
भाडियों में चला गया और फिर कभी मेरे गुसुलखाना में कब्जा 
नहीं किया । द 


३. फ़ारेस्ट रेन्‍ज ऑफ़ीसर ओर उनकी अकड़ 


वापसी पर मेने खाना खाया और पीपल के दरख्त के नीचे चार- 
पाई पर लेट कर रेन्‍ज ऑफ़ीसर का. इन्तजार करता रहा, जो कि शाम 
के करीब अपनी दरमियान कद की तेज रा घोडी पर खाको नेकर 
सफेद कमीज पहने हुए, आस्तीन उल्टी हुई और एक सफेद रूमाल 
पेटी से बँधा हुआ और टोप लगाये हुए तशरीफ लाये। वे घोड़ी से 
बडी तेजी से हाथ में बेंत लिये हुए कूदे और जोर से फारेस्ट गॉड को 
आवाज़ दी। उन्होंने घोड़ी को शिकारी के सिपुद करके मुझसे हाथ 
मिलाया, सब लोगों का सलाम लिया और कुरसी पर बंठ गये। 

में चारपाई पर बेठ गया। इतने में डिप्टी रेन्जर, फारेस्ट गॉड और 
कुली लोग भी सब आ गये । रेन्‍ज आफीसर ने अंग्रेजोंबाली हिदुस्तानी 
में अपने मातहतान से गुफ्तमू की। जिस तरह एक नया. अंग्रेज 
हिन्दुस्तान में आकर टूटी-फूटी उदू बोलता है। मुझको उनका यह 
अमल देखकर ताज़ुब हुआ और में उनको सिगरेट दे रहा था, उनका 
अदली १२ बोर दुनाली बन्दूक लिये हुए पूरी वर्दी पहिने हुए पहुँचा, 
जिससे उनकी कदर और बढ़ गई । सब कुली आकर चारों तरफ खड़े 
, हो गये और मेरी कीमत कमीज व पाजामे में घट गई । वह मुझसे 
चन्द माह सीनियर थे और हम दोनों रेन्जरी के आखिरी ग्रेड में थे । 
वह हाल ही में डिप्टी रेन्जरी से तरक्की पाकर रेन्जर हुए थे, और 
फॉरेस्ट क्लास को उन्होंने करीब ८ वष पहिले पास किया था। मैंने 
उनको खुश करने के लिए उनकी सफाई की तारीफ की, कि आपके 
अदली को वर्दी, घोड़ी की हालत और उसका साज-सामान बहुत साफ़- 
सुथरा मिस्ल अंग्रेजों के है। वह हँसकर बोले कि हाँ, हिन्दुस्तानी 
अफ़सरान ज़्यादातर इस बात की परवाह नहीं करते हैं । 

रेनज्ज आफीसर ने काम को बाबत दरयाफ्त किया, कि किस कदर 
काम खत्म हो चुका है और कितना और करने को बाकी हे उन्होंने 
नक़शा पर जिस क़दर रकबा अभी छापने को बाकी था, उसको हम 
दोनों के रोजाना काम के औसत से तकसीम किया, और इससे यह 
अन्दाज लगाया कि हम दोनों करीब १० जून तक बाकी रकबा को 
छाप सकंगे। उन्होंने कहा कि इससे काम नहीं चलेगा, क्योंकि पहिली 
जून तक कुल काम खत्म करके आखिरी मई में छपान का नतीजा 
भेजना है। मेने कहा-मेरे औसत में ४ एक्ड रोज़ाना और लगा 
लीजिए। मगर डिप्टी रेन्जर ने कहा कि मेरे औसत में ५ एकड़ 
रोज़ाना घटा दीजिये। क्योंकि में बुड़ढा आदमी हैँ और गर्मी रोज़ 
बरोज़ बढ़ती जाती है। इन दोनों में गम बहस हुई । मेंने कहा कि 
अच्छा कुल बकाया रकबा का छपान १ जून तक हम दोनों खत्म कर 
देंगे, में और ज़्यादा देर तक काम कर लूँगा और डिप्टी रेन्‍्जर के 

हिस्से का भी खत्म कर लूँगा। मेरी तन्दुरुस्ती उस वक्त बहुत ही 
अच्छी थी और मुझे हमेशा मेहनत में लुक आया, और मामिला 
खत्म हुआ। थोडी देर खामोशी के बाद मेंने पूछा कि क्या रास्ता में 
आपको मुर्गियाँ सड़क पर नहीं मिलीं । उन्होंने जवाब दिया--हाँ ! मेंने 
कहा तो फिर क्यों नहीं मारी । जबाब दिया कि मुर्गियाँ फतेहपुर में रेनज 
क्वाटर ही के पास मुके काफी मिल जाती हैं और अद्ली बन्दूक 
लिये घोडी के बहुत पीछे था। मेंने पूछा--आपके पास यहाँ कोन 
नंबर के कारतूस हैं ? उन्होंने जवाब दिया--कि एक गोली, दो गररांब 
ओऔर तीन कारतूस नम्बर ४ के । मेने कहा- कि अगर आप सुमे 
२ कारतूस नम्बर ४ के वापसी में दे दें, तो में कुछ दूर आपके साथ 
चलूँगा और एक-दो मुर्गियाँ मार दूँगा, क्‍योंकि दाल और आलू से 
दिल हट गया है । वह राजी हो गये और थोड़ी देर में फॉरेस्ट गॉड 
की चौकी के पच्छिम सूखे नाले में चीतल बोलने लगे, और फॉरेस्ट 
गॉडे बोला, कि वह नाले के किनारे नमकीन मिट्टी खा रहे हैं । मेंने 
पूछा, कि यहाँ से कितनी दूर पर | जबाब दिया कि करीब २ फरलाँग 
पर । में एक गोली, एक गरांब और एक नम्बर ४ का कारतूस लेकर 
कुत्त मारनेवाले शिकारी के साथ रवाना हुआ, और उससे मेंने कद्दा 
कि जहाँ चीतल बोल रहे थे, वहाँ ले चलो । जब हम नाले पर पहुँचे 
चीतल ने एक-दो आवाजें दी । जिससे मुझे पूरा अन्दाज हो गया 
कि वह कहाँ पर है और मेने शिकारी से कहा कि अब तुम मुझसे २४ 
क्रदम पीले-पीछे आहिस्ता-आहिस्ता आओ । उसको यह बात पसंद 
नहीं आयी । में आहिस्ता-श्राहिसता. पंजों के बल भाड़ियाँ और सूखी 
पत्तियाँ व पत्थर वगैरह बचाता हुआ करीब १०० कदम के नाले में गया। 
तब मुझे एक सादीन चीतल नज़र पड़ी, कि वह नाले के पच्छिम टाल 
पर मुझसे करीब ४० क़दम पर खड़ी है। मेंने अपने जूते वहीं छोड़ 
दिये ओर एक भाड़ी की आड़ लेकर बहुत आहिस्ता से करीब दस 
कदम और आगे बढ़ा, तो करीब २ दजन मादीन और ३ नर काफी 
बड़े दिखाई दिये। मेने जैसे ही बम्दूक उठाई, चीतलों ने मुझे देख लिया 

और दुम उठाये हुए नाले के किनारे पहाड़ पर थोड़ी दूर चढ़कर कुछ तो 
ठहरकर देखने लगे और बाकी भागे चले गये। इनमें एक नर भी था। 
मेने इस पर गोली चलाई और इत्तिफाक से उसकी बगल में लग गई | 
वह लुढ़कता हुआ नाले में आ गिरा। कुत्त मारनेंवाला शिकारी भेरी 
तरह बहुत खुश होकर दौइड़ता हुआ आया । मेंने पूछा कि चाकू हैं! 
उसने अपनी छोटी खुकुरी निकाल कर दी, जिससे मेंने चीतल की 
गदन काटी | इतने ही में हमारे चन्द कुली बन्दूक की आवाज़ सुनकर 
दौड़ते हुए आ गये । मैंने उनसे कहा कि चीतल को पड़ाव में ले आओ, 
ओर में भी आध घंटे के अन्दर ही चीतल मारकर पड़ाव में वापस 
आ गया । तमाम कैम्प चीतल देखकर और शाम को गोश्त खाने की 
उम्सीद पर बहुत खुश था। जब चीतल कैम्प में आया तो रेन्ज ऑफ़ीसर 
ने सींग नापे, जो ३२ इन्च निकले । उन्होंने मुझसे पूछा, कि तुम सींग 
ओर खाल का क्या करोगे मैंने कहा कि आप ले जाइये और उन्होंने 
शुक्रिया अदा किया। मगर डिप्टी रेन्जर ने कहा कि आपके पास तो 
बन्दूक है, जब चाहें मार सकते हैं लिहाजा खाल मुझे; दीजिए | हम 
लोग बातचीत करते रहे और फॉरेस्ट गॉड और कुलियों ने खाल 
निकाली, सींग मय सर के और एक टाँग के रेन्‍ज आफ़ीसर को दी 
गई । एक टाँग और थोड़ी सी गदन मुझे दी, और बाकी सबने बाँट 
लिया। रेन्ज आफीसर ने कहा कि अब कैम्प में बहुत गोश्त मिलेगा ; 
क्योंकि दो-एक दिन में दो शिकारी पास लेकर आ रहे हैं । डिप्टी रेन्जर 
रेन्‍ज्ज ऑफ़ीसर के लिए चाय लाये और वह चाय व सिगरेट पीकर 
फतेहपुर रवाना हुए उनके पीछे उनका अदली एक बाँस में एक तरफ 
चीतल का सर और दूसरी तरफ टाँग लटकाये हुये गोऑन साहेब 
को गालियाँ देता हुआ रवाना हुआ। मैंने दरिफ्यात किया कि यह 
गोआँन साहब कोन हैं। सब लोग हँसने लगे । डिप्टी रेन्जर ने कहा 
कि हमारे रेन्न ऑफीसर हमारे डिवीज़नल ऑफीसर मिस्टर कार की 
नकल करते हैं। जो कि खाकी नेकर, खाकी मोजे, सफेद कमीज़ हमेशा 
जंगल में पहनते हैं और एक सफेद रूमाल एक तरफ पट्टी में लटकाये 

रहते हैं हाथ में एक बेत लिये रहते हैं। अफ़सर और खास कर 
जब किसी के ऊपर ख्रफ़ा होते हैं, तो गोआन कहते हैं और बिलकुल 
उसी तरह से हमारे रेन्‍्ज आफ़ीसर उनकी पूरी-पूरी नकल करते है। 
सिफ रंगत और क्रंद में फक हे। हिन्दुस्तानी भी बिलकुल नये अंग्रेज 
की तरह टूटी-फूटी हिन्दुस्तानी बोलते हैं। मसलन हम नहीं जाने 
सकता है। तुम उल्लू के मुवाफिक आदमी है और चैंकि गोऑन का 
लफ्ज़ बहत ज्यादा इस्तेमाल करते हैं। इसलिए इनका नाम डिवीजन 
भर में शोऑन साहब पड़ गया हे और इनके नाम भवानीदत्त से 
इनको कोई भी नहीं जानता है। मेने पूछा कि क्या कार साहब के सामने 
भी यह ही लिबास पहनते हैं, जबाब दिया कि नहीं, उनके सामने तो 
पूरी बर्दी, पट्टी और साफा लगाकर जाते हैं। नहीं तो कार बहुत सख्त 
आदमी हैं। वह कच्चा खा जाबें। एक मतवा रेन्‍्ज ऑफ़ीसर गोऑन 
साहब अपनी रेन्‍ज में सड़क की मरम्मत का मुआइना इसी अंग्रंगी 
लिबास में कर रहे थे और बेत को बहुत ज्यादा चमका रहे थे और 
कुलियों और सड़क के ठेकेदार पर बहुत गरम होकर गोआँन, डम- 
फूल कर रहे थे, कि इतने में कार साहब भी बेउम्मीद इस तरफ से अपने 
बड़े घोड़े पर पड़पड़ाते हुए आ गये। उनको दूर ही से देखकर हमारे 
नकली गोआन साहब ने कपट कर अपना रोब तो एक भाड़ी में छिपा 
दिया और लटकता हुआ सफेद रूमाल जल्दी से जेब में खोंस लिया 
आर कुलियों से सादी हिन्दुस्तानी जबान में कहने लगे, मेहनत से काम 
करो । कार साहब आ गया । इसका बयान अगर सड़क के ठेकेदार से 
सुनते, तो पूरा मजा आता, कि किस तरह से कार साहब से गोआन 
साहब ने गुफ्तगू की और किस तरह से उसके जाने के बाद रोब भाड़ी 
से निकालकर रूमाल से भाड़ा और रूमाल को फिर लटका लिया और 
अपनी घोड़ी पर बैठकर चले गये और फिर कुलियों ने क्या-क्या 
मज़ाक उड़ाया । हम उस शाम को कहीं टहलने नहीं गये और कार साहब 
की बददिमाग़ी और गोआन साहब की वैसी ही नकल अपने मातहतान 
'कैसाथ के किस्से सुनते रहे । मेरा बाबर्ची एक टाँग और एक गोश्त का 

डुकड़ा लेकर आया और पूछने लगा कि क्या पकाऊँ। डिप्टी रेन्जर ने 
कहा कि इस वक्त छोटा टुकड़ा कलेजी व गुर्दे पकाओ। टाँग को 
डेरे और अपनी छोलदारी के बीच' में दरख्त पर हवा में लटका दो । 
कल दोनों वक्त अच्छे-अच्छे खाने कोरमा, पोलाव और कबाब खिलाना । 
मेने कहा कि बिलकुल ठीक है और वह चला गया। 

मेने डिप्टी रेन्जर से कहा कि हमकी छपान अगले महीने के 
आखिर में ख़त्म करना है । लिहाजा कल से आधा घधन्टा जल्दी चला 
करें ओर बजाय १२ बजे के १ बजे लौटा करें। उन्होंने मुँह बनाकर 
जवाब दिया कि में अब इस उमर में अपने आपको हलाल नहीं करना 
चाहता । अगले साल मुमे पेन्शन लेना है । तुम नौ उम्र हो, मेहनत करके 
उसका इनाम भी पा सकते हो, लेकिन मुझे अब क्या इनाम मिलेगा ? 
लिहाजा तुम जल्दी जाओ और देर में आओ । मगर में तो अपना 
वक्त नहीं बदलँगा। मेने अपने मेट, कुलियों ओर बाबरची से कहा 
कि कल से म॑ आघा घंटा पहल' काम पर जाया करूँगा। लिहाज़ा इसी 
हिसाब से सब लोग तैयार हुआ कर । 
. दूसरे दिन में जल्दी से काम पर रवाना हो गया और जब एक 
मील निकल गया हूँगा, तब दिन निकलना शुरू हुआ, मेंने सामने 
रास्ते पर देखा कि धूल बहुत उड़ रही है और आगे बढ़े तो करीब ५० 
कदम पर देखा कि दो जानवर सड़क की धूल में खूब लोट-पोट रहे 
हैं। हम सब खड़े हो गये और मेरे मेट ने खाँसा तो दो जानवर कुत्तों 
की तरह हमारी तरफ मुँह करके बैठ गये और थोड़ी देर बाद उठकर 
जंगल में घुस गये। जब हम यहाँ पहुँचे, तो गुलदार के जोड़े के 
पैरों के निशान देखे, जो कि धूल का गुसुल कर रहे थे और 
निशान हमारे कैम्प की तरफ से आने के लगे हुए थे। मेने एक हरी डाल 
तोड़कर वहाँ गाइ दी और पैरों के निशानों पर चक्कर खींच दिये 
ताकि डिप्टी रेन्‍्जर और फारेस्ट गॉड आते हुए देखें । अब यह अग्रेल 
का आखिरी हफ्ता था और पानी सिवाय हमारे वाले नाले के आस- 
पास में और सब जगह सूख गया था। लिहाजा जानवर पानी पीने 

रात के पैरों के निशानात से मालूम होता था और रात में जानवरों 
की खतरे की आवाजें बमुकाबिले पहले के ज्यादा सुनाई देने लगीं । 
में दोपहर को १ बजे काम से वापस आया और गुसुल करके खाना 
खाने बैठा । भूख भी खूब लगी थी और उम्मीद थी कि वाबरची ने 
कम-से-कम दो अच्छी चीजें पकाई होंगी, मगर वह एक किस्म का 
थोड़ा सा गोश्त लाया। मेने पूछा कि बस, सुबह से अभी तक यही 
पकाया है । उसने कहा कि दरख्त से चीतल की टाँग कोई ले गया, 
आर सब लोग कहते हैं, कि गुलदार ले गया और करीब ही सड़क पर 
उसके पेरों के निशान भी हैं, जो कि दरख्त तक आने के नजर आते 
हैं। डिप्टी रेन्जर ने थोड़ा-सा गोश्त दिया था, वह ही पकाया है। मुझे 
यक्रीन नहीं आया। मगर डिप्टी रेन्‍्जर और फ़ारेस्ट गाड ने भी 
वही कहा। 


४. मेरी २२ बोर रायफत 


खाना खाकर में पीपल के दरख्त के नीचे रायफल के पारसल के 
इन्तज़ार में लेटा हुआ था, जो कि आखिरकार शाम के करीब सख्त 
इन्तजार में पहुँचा । मेंने धाँगड़िया को आवाज दी, कि अपनी कुल्हाड़ी 
ओर मेरी खुकरी बाबरचीखाना से ला दे। फ़ौरन बक्स को खोला 
आर रायफल और कारतूस निकाले | रायफल से तेल वगैरह पोंछकर 
एक छोटे नम्बर का कारतूस लगाकर इधर-उधर कोई चीज निशाना 
लगाने के वास्ते देख रहा था, कि एक फारूता आकर सड़क के किनारे 
खेत की बाढ़ पर करीब २४ फुट पर बैठकर बोलने लगी। मैंने उसी 
पर निशाना लेकर आहिस्ता-आहिस्ता लबलबी खींची । रायफल दागते 
ही फारूता गिर पड़ी, रायफल की आवाज सुनकर डिप्टी रेन्जर, फॉरेस्ट 

गॉड और कुली सब आ गये । में अपने रायफल के पहले निशाने की 
कामयाबी पर बहुत खुश हुआ और वह फ़ाख्ता धाँगड़िया को दी। 
मेंने « फाख्ता और मारी। एक मैंने अपने बाबरचीखाना में दी और 
बाकी ओर लोगों को बाँटी। थोड़ी देर बाद बाहर घूमने गये और आधा 
दजन फैर चलती हुई मुर्गियों पर चलाये और जो फासिला दूर होने 
की वजह से खाली गये। एक मोर जरूमी होकर पैर लटकाये हुए 
बोलता हुआ दूर उड़ गया । ४ कारतूस मेंने २० से ४७० कदम के. 
फासिल पर निशाना पर लगाये, जिनका नतीजा बुरा नहीं रहा । सुबह 
काम पर जाते हुए में रायफल और आधा दजन कारतूस ले गया । दिन 
निकलने पर सड़क के दोनों तरफ देखता गया और करीब ही एक 
जगह पर एक मुर्गी और दो मुर्गियाँ दीमक खा रही थीं। इनमें से 
मैंने मुर्गी मारा और काम पर पहुँचने तक रास्ता में दो मुर्गियाँ और मारीं 
उनमें से एक अपने लिए रखी और एक-एक डिप्टी रेन्‍्जर और फ़ॉरेस्ट 
गॉड को दी। छपान करते वक्त एक हंरियल पेड़ पर से मारा। अब 
क्या था, गोश्त की तकलीफ जाती रही । शाम को डिप्टी रेन्‍्जर और 
फ़ॉरेस्ट गॉड भी हमारे साथ घूमने तालाब की तरफ जा रहे थे कि 
फॉरेस्ट गॉड ने एक खरगोश खेत के किनारे बैठा हुआ दिखिलाया । मैंने 
एक पेड़ की आड़ लेकर करीब ४० कदम से उस पर इतमिनान से 
दरख्त का सहारा लेकर गोली मारी, जोकि उसके बगल में पड़ी। वह 
कई फीट उछल कर भागा और थोड़ी दूर पर गिर गया। यह धाँगड़िया 
को मैंने दिया । वह बहुत खुश हुआ और कहने लगा कि इसे दो रोज 
खाऊँगा। इसके बाद हम तालाब के किनारे से १४ फिट के फासिले पर 
भाडियों के पीछे बैठ गये। थोड़ी देर में एक मुर्गा और ३ मुर्गियाँ 
पानी पीने को आये । मुर्गे को मेने मार लिया और बाकी उड़ गयीं। 
यह जगह ऐसी यकीनी थी कि अगर कहीं कुछ न मिले तो थोड़ी देर 
यहाँ बैठने से जरूर कुछ-न-कुछ मिल जाता था। इसके बाद सुबह 
सड़क के दोनों तरफ अच्छे मौके नजदीक से मुर्गी मारने के मिल 
जाते थे। रायफल आ जाने पर वक्त बहुत लुत्फ से गुजरने लगा। 


द्श्‌ 
मैंने रोजाना करीब ६ कारतूस के, निशाने पर खच करना शुरू 
किये | अलावा चिडिया मारने के जिससे मेरा निशाना चन्द ही दिन 
में बहत अच्छा हो गया और एक हफ्ता में कोई निशाना ३० कदम के 
अन्दर खाली न जाता था। में करीब-करीब एक फाख्ता रोजमरों हर 
कुली को देने लगा और खूब दबाकर काम लेता था। वे लोग 
भी बहुत खुश थे। एक-दो मुर्गी हम अपने लिए रोजमरां मार लेते 
थे। तजुर्बे से मालूम हुआ कि मोर का मारना शाम को बसेरे के वक्त 
जब वह ऑँपधेरे से पहले खास बोली बोलकर दरख्तों पर बैठते है 
बहुत आसान है। लिहाजा जिस दिन मोर मारना चाहते थे सड़क पर 
अँधेरा होते वक्त घूमते थे और जहाँ मोरों के दरख्तों पर बैठने की 
आवाज़ आती थी, आहिस्ता-आहिस्ता दरख्तों और माडियों की आड़ 
लेकर काफी नज्ञदीक पहुँचकर आसानी से एक-दो मोर मार लेते थे । 
जिससे पूरे केम्प की दावत हो जाती थी। गर्मियों में नर मुर्गा और 
नर मोर बहुत दुबला और खाने में अच्छा नहीं होता है । शुरू जाड़ों 
में इनके नो उम्र पट्टे बहुत अच्छे होते हैं। जिस कदर पानी गर्मी की वजह 
से सूखता गया उसी कदर गुलदार और शेर के पैरों के निशान पानी 
के आस-पास ज़्यादा दिखलायी देने लगे । 


_ 'भ. दो नो उम्र शिकारी ओर उनके दो शेर 


महीने के भिलकुल आखिर में दो ना उम्र अंग्रेज शिकारी आये | 
एक फोज भें डाक्टर था और दूसरा लेफ्टीनेन्ट था। उनके साथ दो 
नौकर, चार कुली, २ सेंस के बच्चे जिनको पड़े या कटेर कहते हैं, 
२ बकरियाँ, और ६ खच्चर असबाब के लिए थे। जंगलात का कुत्तेमार 
शिकारी उनका सरुत इन्तज़ार कर रहा था जैसे में रायफल आने का 
करता था। उसके पास कई-एक सार्टीफिकेट थे और रेनज ऑफ़ीसर 
गोआन साहेब ने भी शिफारिस की थी। लिहाज़ा उसने बे सर-पैर की बातें 

इन नातजुर्बेकार शिकारियों से करना शुरू कीं। इनका कैम्प यानी एक 
छोटा डेरा और एक छोज्दारी नौकरों के लिए पानी को नाली के पास 
करीब ४० कदम मेरे चमेली से ढके हुए गुसुलखाना से दूर लगाया गया 
और कैम्प लगाकर वह शिकारी के साथ सौका देखने चले गये । काम 
से बापसी पर जब में गुसुल करने गया तो मैने इनका कैम्प देखा। 

दूसरे दिन मेने काम से वापसी पर सुना कि रात को शिकारियों 
ने एक पड़ा और एक बकरी बाँधा था, जोकि दोनों मारे गये । बकरी 
की लाश का पता नहीं लगा, लेकिन पड़ुं की लाश थोड़ी दूर पर मित्र 
गयी । पिछली दो टाँगें हस्ब मामूल शेर खा गया है और शिकारी लोग 
गाँव की एक चारपाई लेकर मचान बाँधने और बेठने दोपहर ही से 
गये हैं । शाम को अंधेरा होने के बाद वे वापस आय ओर मेरे कैम्प 
से गुज़्रे। मुलाकात होने पर मैंने पूछा कि क्‍या हुआ ? उन्होंने ऊपर 
का वाक़या बताया और कहा कि हम लोग वापस आकर खाना खाकर 
और गाँव से एक चारपाई लेकर गये, तो जाकर देखा कि पड्ढ की 
लाश को शेर वहाँ से और आगे घसीट ले गया और ऐसी भाड़ियों 
में ले गया, जहाँ कोई मुनासिब दरख्त नजदीक में मचान के लायक 
न था। लिहाज़ा वह लाश को एक मचान बाँधने के लायक दरख्त के 
सामने घसीट लाये और चारपाई बाँधकरःइस पर मय कुत्तमार शिकारी 
के तीनों आदमी बेठे, जैसा कि शिकारी ने बतलाया। मगर शेर नहीं 
आया और आखिर को जब अधेरा हो गया तब उतर आये। 

उन्होंने कहा कि वह सिफ १ योम और ठहरेंगे और अगर शेर 
नहीं मिलेगा तो कुत्तमार शिकारी की खाल निकाल कर ले जावेंगे। 
मेंने शिकारी को इसका तजुमा करके समझा दिया। शिकारी ने फौरन 
जवाब दिया कि अंगर मैंने शेर दिलवा दिया तो १००) इनाम लूँगा। 
इस पर दोनों शिकारियों ने हँसकर कहा कि अच्छा जरूर दूँगा। बे 
अपने पड़ाव पर यह कहते चले गये कि हम आज दूसरा पड़ा नहीं 
बाँधेंगे । क्योंकि शेर पूरे पड़ को आज भी नहीं खा सकता। लिहाजा 
आज शाम को इसी पर फिर बैठने का इरादा है । 

दूसरे दिन सुबह इन्होंने जाकर देखा कि शेर लाश को करीब 
आधा मील और आगे घसीट ले गया और सर, कुछ हिस्सा गदन 
का और टाँगों का और खाल छोड़ गया। उन लोगों ने मचान खोल- 
कर उस नई जगह पर लाश के पास बाँधा और फिर तीनों एक साथ 
बैठे । शेर फिर नहीं आया। क्योंकि वह यह सब तमाशे छिपा हुआ 
दूर से देखता रहता था । शिकारी लोग नाउम्मीद होकर अंधेरा होने 
पर वापस आये ! अब तक उन्होंने एक फेर भी शेर के लालच में किसी 
पर नहीं चलाई थी। क्योंकि उनसे किसी ने कह रखा था, कि बन्दूक 
की आवाज सुनने से शेर भड़क जावेगा । द 

ये लोग टीन की अँग्रजी गिजा खाते और रात-दिन सरूत मेहनत 
करते थे । सुबह जाकर फिर देखा तो लाश का कोई हिस्सा बाकी नहीं 
रह गया था। इसका मतलब यह हुआ कि शेर बराबर इनकी आमदो- 
रफ्त, तीन आदमियों का मचान में बैठना और फिर वापस जाने से 
वाकिफ़ रहता था। जब यह उतर कर चले आते थे, तब लाश को 
और आगे घसीट ले जाता और इतमीनान से दावत खाता था और 
शिकारियों को बेवकूफ़ बनाता था। हर चालाक शेर ऐसा ही बल्कि 
इससे भी ज़्यादा चालाकी करता है । सब शिकारी रात-दिन की मेहनत 
से बहुत थक गये थे और नींद से भी बेचेन थे, जैसा कि उन्होंने 
बयान किया ; जब कि में काम से वापसी पर अपने चमेली से ढके 
हुए गुसुलखाने को नहाने के लिए गया। इन दोनों अंग्रेजों ने तीन दिन 
से न हजामत बनाई थी, न गुसुल ही किया था और न जरूरी आराम 
करने तक को वक्त ही मिला था। उन्होंने कहा कि शेर बहुत चालाक है 
और पूरी तरह से मालूम करता रहता है, कि हम. क्या कर रहे हैं 
ओर हमको बड़ी काबिलियत से धोखा दिया है। मेने कहा कि आप 
तालीमयाफ्ता इन्सान हैं, और वह बे तालीमयाफ्ता जानवर है । अब 
सवाल यह है कि धोखा देने में कौन ज़्यादा काबिल है । वह हँसे और 
पूछा कि क्‍या करना चाहिए। मैंने कहा कि मैं बिलकुल नातजुर्बेकार 
हैँ और शिकारी हमसे ज़्यादा बेवकूफ़ मगर बातूनी ज्यादा है। 


श्ष्ध 
मैंने कहा कि इतनी मेहनत ब परेशानी बेकार है । हजामत बनाइये 
मेरे गुसुलखाने में गुसुल कीजिए, और कपड़े बदलिए, खाना खाकर 
खुब सो जाइए । शाम को एक चीतल मारिए, सब को बॉटिये और खुद 
भी खाइये ; बजाय टीन की विलायती गिजा के । फिर इतमीनान से 
खामा खांकर किसी मुनासिब जगह मचान बाँधकर सिफ आप ही 
दोनों बैठिए। सामने जिन्दा बकरी या पड़ा बाँधकर रात भर 
बारी-बारी एक आदमी सोये और दूसरा देखता रहे । किसी-न-किसी 
बक्त शेर या गुलदार जरूर पानी पर आवेगा। जब बह मारने लगे 
या खाने लगे तो दोनों आदमी एक साथ गोली चलाकर आप उसको 
मार डालिए। कुछ देर सोचने के बाद वह यह कहते हुए उठे कि 
अच्छा मालूम तो ठीक होता है। तब में अपने गुसुलखाने में नहाने 
चला गया और वापस आकर खाना खाकर पीपल के दरख्त के 
नीचे हवा में सो रहा । करीब शाम के वक्त दोनों साहेब नहाये-घोये, 
साफ़ कपड़े पहने हुए मय कुत्तेमार शिकारी, दो कुली और एक चारपाई 
के आये, और कहने लगे कि बताओ कहाँ मचान बाँधें । मेंने कहा कि 
ज्यादातर तो पैरों के निशान पानी की नाली के मेढ़े के पास नाले में 
दिखाई देते हैं और उसके बाद खेतों के दक्षिण इस छोटे तालाब में 
नज़दीक ही दिखलाई देते हैं। जहाँ पानी की नाली ख़त्म होती है, 
बेहतर है, लाइट्री डाल लीजिए। जहाँ की लाइट्री निकले वहाँ मचान 
बाँधिए । लाइट्री में नजदीक वाला तालाब निकला और ये सब लोग 
वहाँ चले गये और एक दरख्त पर नाले के किनारे मचान बाँधकर 
ओर उस पर मच्छुरदानी लगा कर वापस आये और कहा कि अब 
खाना खाकर बेठगे । 
करीब आठ बजे वह मय बकरी के फिर गये और बकरी को 
खुले हुए नाले में बाँधकर मचान पर बेठ गये | क़रीब दस बजे रात 
तक बकरी की आवाज़ हमको भी सुनाई देती रही। जब कि चाँद 
निकल रहा था, हम लोग भी सो गये और कोई बन्दूक का फेर 
रात में नहीं सुनायी दिया। दूसरे दिन काम से वापस आकर जब में 

नाली पर गुसुल करने गया तो मेने पूछा कि क्‍या हुआ ? उन्होंने कहा 
कि आधी रात तक हम लोग जागते रहे, कुछ नहीं आया और जब 
चाँदनी खूब फेल गयी तो हमने तय किया कि अब बारीवार जागें। 
लेकिन ऐसा मालूम होता है कि हम दोनों सो गये और सुबह देखा 
तो बकरी गायब थी । न कोई खून का और न घसीटने का निशान था। 
लेकिन रस्सी टूटी हुईं थी। खुली हुई नहीं थीं। मेने पूछा कि क्‍या 
बकरी रस्सी को तोड़ सकती थी । उन्होंने जवाब दिया, हरगिज्ञ नहीं । 
तब मेंने कहा कि फिर यह भी यकीन के काबिल है कि बकरी को शेर 
या गुलदार ले गया। जैसे कि बिल्ली चूहे को मुँह में दबाकर ले जाती 
है, बगेर जगह पर मारे हुए। उन्होंने कहा कि अब आज क्‍या करें ! 
हमारे पास सिफ एक पड़ा और एक रात व एक दिन और रह गया 
हे और हम थककर नाउम्मीद हो गये हैं। मेने कुत्तमार शिकारी से 
पूछा कि आज क्‍या करना चाहिए। उसने भी कोई माकूल राय नहीं 
दी। मेंने कहा कि अब शाम तक आप लोग खूब सो लीजिए और 
शाम को पड़ा, मचान लेकर पानीवाले नाले के किनारे पुश्ते के बाद 
किसी दरख्त में मचान बाँधकर ओर पड़े को खुले हुए जगह पर नाले 
में बाँधकर बारीवार रात भर बैठिए और किस्मत आजमाई कीजिए | 
उन्होंने नाउम्मीदी से कहा कि यह ही शायद बेहतर मालूम होता है, 
क्योंकि हमारे पास वक्त भी नहीं है । 

उन्होंने ऐसा ही किया और मचान में अँधेरे से पहले बेठ गये। 
दूसरे दिन मुलाकात होने पर उन्होंने बतलाया कि आधी रात तक 
कोई जानवर नहीं आया। बजुज चीतलों और साबरों के जिन्होंने 
पानी पिया और पड़े को देखकर सबने खतरे की आवाज़ें दीं। चन्द 
ने पड़ के बहुत नज़दीक आकर उसको गौर से देखा । चाँदनी काफी 
साफ थी मगर हम रोज की तरह मायूस होकर लेट गये और पैर 
फैलाये जोकि ददं: करने लगे थे। थोड़ी देर में नींद आ गई। 
कुछ देर के बाद हमको शेरों की गुर्राहट और बजरी में घसीटने की 
आवाज सुनाई दी। हम उठ बैठे । लेकिन बावजूद पत्थरों ओर घास 

के कुछ नज़र न आया । वह पड़ को बड़े पत्थरों में से होकर पहाड़ 
आर जंगल की तरफ ले गये। हम सिफ उनकी गुरोहट, हड्डियों का 
तोड़ना और अक्सर कुत्तों की तरह जोर से लड़ने की आवाज़ करीब 
एक घण्टे के सुनते रहे । तब ऐसा मालूम हुआ कि वह नाले को तरफ 
पानी पीने गये। कुछ देर जानवरों के पीछे दौड़ते रहे और फिर 
खामोशी हो गई। हमने खूब तमाशा देखा और तरह-तरह की आवाजें 
सुनीं, लेकिन बदकिस्मती से मार न सके और करीब तीन बजे के 
नाउम्मीद होकर सो गये। 

सूरज निकलते वक्त लाश की तरफ शेरों की गुराहट से हमारी 
आँखें फिर खुलीं और खाने और हड़ी तोड़ने की आवाज फिर मालूम 
हुई । हम उठकर बैठ गये | और रायफलों को संभाल लिया। इस 
उम्मीद पर कि शायद कहीं नजर पड़ें, तो वह हमसे ५० से ७४ 
कदम पर उत्तर की तरफ थे। मगर दिखाई नहीं देते थे। थोड़ी देर 
के बाद फिर खामोशी हो गई । हमारा कुत्तमार शिकारी करीब १०० 
कदम पर दक्षिण की तरफ सीटी दे रहा था, कि इतने ही में दो 
शेर आगे-पीछे उत्तर की तरफ से दक्षिण की तरफ हमारे सामने 
से करीब ४० कदम पर पानी की तरफ जाते हुए नजर आये। हम 
दोनों ने फायर किये । मैं उत्तर की तरफ बैठा हुआ था । लिहाजा मैंने 
पीछे वाले शेर को गिराया, जिसकी बगल में गोली पड़ी और मेरे 
दोस्त ने आगे वाले शेर पर गोली चलाई | जिसने पिछले पेर फेंके 
ओर बोलता हुआ दक्षिण की तरफ जिधर शिकारी था उधर चला 
गया शिकारी और कुली हमारे फेर सुनते ही एक बड़े पत्थर पर 
चढ़ गये । जब यह जख्मी शेर उनसे करीब १४ कदम पर निकला 
तो शिकारी ने दोनों गरांब के कारतूस १२ बोर बन्दूक से दाग दिये, 
जो कि मेंने उसको दे रखे थे | हमने देखा कि तीसरा शेर उनसे 
कुछ बड़ा भागता हुआ उत्तर की तरफ नाले में गया। हमने शिकारी 
को आवाज दी, मगर वह नहीं आया, और जवाब दिया, कि उसने 
एक शेर मार लिया है। हमने कहा कि हमने भी एक शेर मारा 

है । हम दोनों अपनी बेउम्मीद कामयाबी पर बहुत खुश हुए कि 
सब मेहनत और खर्चा वसूल हो गया, हमने दोनों शेरों की खालें 
नहीं निकालीं और अभी बड़ी मुश्किल से कुली और शिकारी पर 
लादकर लाये हैं, क्‍योंकि इन दोनों का पड़ाव तक पहुंचना बहुत 
मुश्किल था। मैंने उनकी नाप दरियाफ़्त की, मगर फीता नहीं ले गये 
थे | खालों की नाप ८-९ फुट के अन्दर थी। वह दोनों बच्चे थे; जिनके 
दूध के दाँत गिर कर असली बड़े दाँत निकल रहे थे और माँ उनको 
ज््रब शिकार मारना सिखलाने के लिए बाहर ले जाने लगी थी। कुत्ते- 
मार शिकारी को २००) का चेक नैनीताल बैक पर दिया गया और 
दोनों साहबान दूसरे दिन सुबह नेनीताल को बगैर एक फेर भी 
आर किसी चीज पर दागे हुए रवाना हो गये । 


६. मेरी दूसरी मुलाकात ५ शेरों से 


वक्त गुजरता गया। रोज सुबह से १ बजे दिन तक काम में गुजरता 
था और दोपहर को ३-४ घंटे आराम करने के बाद रोज शाम को 
डिप्टी रेन्‍्जर, फारेस्ट गॉड और धाँगड़िया को साथ लेकर घूमने 
जाते । मेरा निशाना इस छोटे रायफल से खूब सही होता गया, यहाँ 
तक कि में फारझु्ताओं के सिफ सर में गोली मारता था और सत्तर 
फ़ीसदी तक क़ामयाबी हो जाती थी। किसी-किसी दिन मुर्गी नहीं 
मिलती थी तो फाख्ताओं ही पर गुजर होती थी। आधा मई गुजर 
गया, और नाली में पानी भी आधे से कम आने लगा | गर्मी बहुत 
सख्त पड़ने लगी । शेर और गुलदार के पेरों के निशानात पानी के 
आस-पास और ज्यादा दिखलाई देने लगे । शाम को रोजमर्रा जानवरों 
के खतरे की आवाज सुनाई देती और इसके बाद २-३-४ तक शेर चारों 
तरफ से जवाब देते। में शाम का खाना शेर की आवाज़ सुनने के 
बाद खाता था और उनको ग्रामोफोन कहता था । 

पानी की कमी की चजह से एक खानदान ४ शेरों का कहीं से 
वहाँ आ गया और हम उनके पैरों के निशानात साथ-साथ सड़कों 
और नालों में अकसर देखते, जिनमें २ पूरे कद के और ३ पढ़े 
मालूम होते थे। में रोज दोपहर को काम से बगैर छाते या टोप के 
२-२३ सील मई की धूप में आते ही ठंडे पानी के हौज में दस-पन्द्रह 
मिनट लेटता था।या तो इसकी वजह से या मच्छड़ों की बजह से 
जुकाम, खाँसी और मलेरिया बुखार से २-३ दिन बहुत परेशान 
रहा और एक खत में पिताजी को इसकी बाबत कुछ इशारा दे 
दिया, जिन्होंने हाल ही में डाक्टरी से पेन्शन ली थी। में चार-पाँच 
दिन में अच्छा होकर फिर काम पर जाने लगा। एक दिन काम 
से वापसी पर मेंने देखा कि पिताजी चारपाई पर सो रहे हैं । 
मुझे बड़ा ता्॒जुब और अफसोस हुआ कि मैंने बिला वज़ह लिखकर 
इनको इस गर्मी में जंगल में आने की बुढ़ापे में तकलीफ दी और 
खास कर हल्द्वानी से १२ मील का रास्ता चौसला मेरे पड़ाव तक आने 
में किराय के ट्ट्टू पर तो बहुत ही तकलीफ हुई होगी। मैंने खामोशी 
से गरम पानी से डेरे के गुसुलखाने में गुसुल किया और जब बाहर 
निकला तो वह मुझे देखकर बहुत खुश हुए। हमने खाना खाया और 
शाम को डिप्टी रेन्‍्जर और फॉरेस्ट गॉड भी हस्त मामूल आकर 
बैठ गये, और बातें करते रहे | मेने कहा कि आज एक मुर्गी जरूर 
मारना है। उन्होंने कहा तो फिर चलिए अपनी पोल्टरी फारम से 
एक मुर्गी ले आवें यानी तालाव से जो कि करीब एक फलोजझ्न के 
था। में खाकी नेकर, सफ़ेद कमीज़ और सिलीपट पहने बैठा था। वैसे 
ही रायफल लेकर चल दिया। तालाब के किनारे गीली मिट्टी में हमने 
शेरों के पैरों के निशान और दिन से बहुत ज्यादा देखे। मैंने कहा 
कि आज रात में यहाँ शेरों का पूरा खानदान आ गया। डिप्टी रेन्जर 
ओर फॉरेस्ट गॉड ने देखते ही कहा कि यह वह ही खानदान मालूम 
होता है, जिनके पैरों के निशान हम रोज़ सुबह काम पर जाते हुए 
देखते हैं| में एक पत्थर की आड़ में वालाब के उत्तरी किनारे से 

करीब पन्द्रह फीट पर बैठ गया और वे लोग मेरे दाहिने बेर की 
भाड़ी में ३-४ कदम पीछे बेठ गये । 
तालाब में भी पानी करीब आधे के सूख गया था और मुश्किल 
से २०-२४ फीट लम्बा-चौड़ा रह गया था। थोड़ी देर के बाद चन्द 
मुर्गियाँ और एक सुख मुर्गा पानी पीने आये । गो नर का गोश्त सख्र्त 
ओर खाने में अच्छा नहीं होता है, मगर चूँकि बहुत खूबसूरत होता है, 
मेंने पिताजी को दिखलाने की गरज से उसको मारा। बाकी सब 
मुर्गियाँ उड़ गई । मेंने मुर्गे को धाँगड़िया के हाथ बाबर्चीखाने में भेजा 
कि शाम के लिए पकावे। बन्दूक दागने के बाद कम-से-कम १४ मिनट 
के बाद दूसरी टोली मुर्गियों की आने की उम्मीद की जा सकती थी। 
मगर चन्द ही मिनट के अन्दर एक बहत खूबसूरत नीली फाख्ता, 
जिसके पेर और चोंच बिलकुल सुख होते हैं, उड़कर आई और पानी 
पीने लगी। यह सिफ हिमालिया की तराई में पाई जाती है और बहुत 
चालाक होती है। में इसके मारने की फिकर में अरसा से था, मगर 
मौका नहीं मिलता था। लिहाज़ा मेंने उसके ऊपर फैर किया, 
उसका एक बाजू टूट गया और कुछ सीना भी जरूमी हो गया । यह 
वहीं पड़ी हुई अपना दूसरा बाज फटफटा रही थी। मैंने उसको वहीं 
पड़ा रहने दिया, इस उस्मीद पर कि उसके उठाने में आती हुई 
मुर्गियाँ आदमी को देखकर भड़क जावेंगी। थोड़ी देर में तालाब के 
दक्खिनी किनारे सामने की माड़ियाँ, एक के बाद दूसरी हिलना शुरू हुई। 
मेने क्याल किया कि काँकडा आ रहा है, लिहाजा बजाय छोटे 
कारतूस के बड़ा कारतूस लगाकर हिलती हुई भाड़ियों की तरफ देखा 
तो एक शेर का सर भाड़ी से निकला हुआ मेरी तरफ बहुत गौर से मुम्े 
देख रहा था। मेरा आधा जिस्म सफेद कमीज़ की वजह से पत्थर के ऊपर 
काफी चमक रहा था, लिहाजा मेंने पत्थर के पीछे क्ुकना शुरू किया। 
जसी वक्त नीली फाख्ता ने पर को फटफटाया और शेर ने उसको गौर 
से देखा । शेर माड़ी से आधे से ज़्यादा निकल आया । डिप्टी रेन्जर 
जो कि मेरे एक गज पीछे बैठे थे मेरी यह हालत देखकर आहिस्ता 

से पूछा कि कया है। शेर ने फिर हमारी तरफ बहुत गौर से देखा और 
में और रुकने लगा। डिप्टी रेन्‍्जर और फारेस्ट गाँड ने मेरी यह 
नयी हरकत देखकर थोड़ा उठकर देखा कि क्‍या है और एक बड़े 
नर शेर को मुश्किल से ३० व ३४ फीट पर खुले में देखकर मेरी तरह 
से भाड़ी में गोता लगाया। में भी दम साधे हुए दिल धड़कता हुआ 
ख्वाब की तरह देख रहा था, कि फाख्ता ने फिर बड़े जोर से पर 
फटफटाया और उछली । अब शेर माड़ी से पूरा निकल आया और 
फाख्ता की तरफ बढ़कर उसको सूँघा और इतमीनान से बैठ गया। 
उसने अपने पंजे से फाख्ता के करीब बगेर उसको छुए हुए बजरी खुरचना 
शुरू की ओर करीब एक फुट गहरा गढ़ा कर लिया, जिसमें पानी निकल 
आया। उसने हमारी मौजूदगी की बिलकुल परवा नहीं की, जो कि उसने 
खूब देख लिया था| वह अब फाख्ता के बार - बार पर फटफटाने में 
मदू था। मैंने अपनी तरफ से उसकी लापरवाही देखकर डिप्टी रेन्जर 
की तरफ देखा । वह हँस रहे थे और आहिस्ता से कहा कि यह तमाशा 
राजा-महाराजों को भी इतने नज़दीक से जमीन पर शेर देखने को 
नसीब नहीं होता है। खूब देख लो, मेरा डर भी कम हो गया और में 
_ रायफल को इतमीनान से उसकी आँख पर ताकने लगा। डिप्टी रेंजर ने 
कहा कि यह अपना खिलौना रायफल कहीं दाग न देना । मेंने कहा कि 
नहीं । अगर जरा और ताकतवर रायफल होता तो खोपड़ी यकीनी 
उड़ा देता। गो रेंजरों को सरकारी जंगल में शिकार खेलने की इजाजत 
नहीं हे, सिफ गजटेड अफसरान को है। करीब दस-पंद्रह मिनट के 
हमने यह तमाशा देखा होगा कि शेर के पीछे फिर भाड़ियाँ हिल्लीं और 
तीन बच्चे गुलदार की बराबर और उनकी माँ और निकल आये ॥ 
अब जितनी जगह भाड़ियों और पानी के द्रम्यान खाली थी, उसमें 
शेर ही शेर खुले हुए इस कदर नजदीक करीब-करीब बराबर ही की 
जमीन पर नजर आने लगे। थोड़ी देर के लिए मेरा दिल व दिमाग़ 
चक्कर खा गया और सममभता था कि ख्वाब देख रहा हूँ । मेरी सफेद 
कमीज पर उन सब की आँखें लगी हुई थीं। में पत्थर के नीचे 

ओर सिकुडता चला जाता था कि इतने में नीली फाख्ता ने फिर उछ- 
लना-कूदना शुरू किया और सब उसकी तरफ मुतवजेह हुए; मगर एक 
पट्ट ने आहिस्ता-आहिस्ता मेरी तरफ़ पत्थरों में छिपता हुआ आना 
शुरू किया। मेंने घबराकर कहा कि में भागता हूँ, क्योंकि मुझे अपने 
दौड़ने पर फरूर था कि हमेशा लंबी दौड़ों में इनाम लेता रहा था और 
फारेस्ट कालेज देहरादून में पिछले ही साल १४ मील की दोड़ में फस्ट 
आया था; मगर फारेस्ट गाड ने मना किया और फौरन खड़े होकर 
उसने एक पत्थर पानी में जोर से फेंका; जिससे पानी उछलकर शेरों 
तक गया और खूब शोर मचाया। इसमें हम लोग भी शामिल हो 
गये और सब शेर दुम दबाये हुए कुत्तों की तरह जिधर से आये थे 
भागे चले गये | फॉरेस्ट गॉड ने फाख्ता को जाकर उठाया और कहने 
लगा कि सब तमाशा तूने ही दिखाया है। फॉरेस्ट गॉड ने कहा कि 
सब शेरों के पेट खूब भरे हुए थे और अगले पेर और मुँह में खून 
लगा हुआ था। मक्खियाँ उनके साथ बहुत आई हुई थीं। उन्होंने 
कोई जानवर जरूर मारा है। हम थोडी दूर नाले में बोलते और 
खाँसते हुए गये, तो दक्खिन के जंगल में कौए बोल रहे थे और अपनी 
कोौम के लोगों को दावत दे रहे थे। वहाँ गये तो देखा कि मादीन 
साँभर ताजा मारा हुआ और आधा खाया हुआ पड़ा है। यह वह जगह 
थी कि जहाँ से एक महीना पहले एक रोज चीतल उठकर भागे थे 
और में नाले में गिर पड़ा था। उसी रोज पहली मुर्गी मछली के 
काँटे में धाँगड़िया ने पकड़ी थी। हम पड़ाव में लौटकर आये और 
अपने कुलियों को बतलाया, जो कि बाकी पूरा साँभर उठा लाये और 
खूब खाया। मेंने डिप्टी रेंजर व फारेस्ट गाड से कहा कि शेरों की , 
बाबत मेरे पिताजी से कोई जिक्र न करें, क्‍योंकि उनको बिला 
बजह की फिकर होगी और मरे लिए तो ऐसे मौके ख़ास दिलचस्पी 
और लुत्फ का बाअस होते थे। उसी रात को में और पिताजी 
अपने छोट डेरे के सामने सड़क से ३ व ४ कदम पर सोये । सुबह 
होते ही में रोज की तरह तैयार हुआ और नाश्ता करके काम को रवाना 


का 
हुआ। उस रोज देर हो गयी थी और दिन निकल आया था। 
जैसे ही हम सड़क पर चलने लगे, मेरे मेट ने सड़क पर शेर के पेर 
के निशान चारपाई के करीब ही दिखलाये, जो कि रात को पानी की ,' 
नाली की तरफ गया था| उस दिन तक शेर के पैर हमार डेरे के सामने 
सड़क पर नहीं दिखलाई दिये थे, वह हमार कैम्प के पचास कदम 
तक दोनों तरफ़ नहीं आते थे । जब हम लोग सड़क पर देख रहे थे 
तो मेरे पिताजी ने भी आकर देखा और परेशान होकर कहने 
लगे कि तुम यहाँ अकेले रोज सोते हो और सब कुली उतनी दूर डेरे 
के पीछे सोते हैं। उस दरम्यान में डिप्टी रेंजर व फॉरेस्ट गॉड भी 
आ गये ओर शेर के पेरों के निशान चारपाई से दस कदम के अंदर 
देखकर कहने लगे कि आज से आप हमारी दोमंजिली चौकी पर 
सोया कीजिए। मुझे मातहतान के साथ सोना पसंद न था। खैर 
काम पर चले गये और मेरा बाबर्ची, जो कि पहले का हम 
मुलाजिम था' और जिसने रात को डिप्टी रेंजर व फॉरेस्ट गॉड 
से उसी रोज के ४ शेरों का किस्सा सुना था, बह सब और अपनी 
तरफ से बढ़ाकर सुना दिया । काम से वापस आकर जब हम खाना 
खा रहे थे, पिताजी ने कहा कि मुझे तुम्हारी जंगल की नौकरी 
जहाँ बियावान जंगल और चारों तरफ शेर और जंगली जानवर 
हों, बिलकुल पसन्द नहीं हे । मेंने कहा--यह स्पेशल ड्यूटी साल- 
दो-साल की है। जब रेंज का चाज मिलेगा तब उम्दा काटर मिलेगा। 
मेरा अपना अमला और हलका होगा। इसके लिए तो मेने और 
नौकरियाँ नहीं की और बड़ी महनत व मुसीबत से यह रेंजरी 
हासिल की है। मुझे यह जिंदगी बहुत पसन्द हे और ये जंगली 
जानवर किसी को नुकसान भी नहीं पहुँचाते हैं। हाँ, जब कोई 
इनको छेड़े या माँ छोटे बच्चों के साथ हो तो ज़रूर नुक्सान 
पहुँचाते हैं । 

शाम को मेंने दो मुर्गियाँ और करीब एक दजन के फाख्ता मारी 
ओर बाँटी । उस रात को सोने के लिए बड़े-बड़े इंतजाम मेरे 

पिताजी ने ओलाद की कुदरती मुहब्बत की वजह से किये। हमारी 
चारपाइयों के सामने सड़क पर लकड़ी और कंडों का ढेर लगा कर 
. आग जलाई गई । धाँगडिया अपनी तेज़ कुल्हाड़ी और खाली टीन का 
पीपा लेकर सडक और हमारी चारपाइयों के दरमियान में सोया, ताकि 
अगर कोई जानवर आवे, तो पीपा बजा कर भगा दे। रात अच्छी 
तरह गुज़र गई और मेरे पिताजी बहुत कुछ हिंदायतें करके सुबह 
चले गये । 

दूसरी रात को करीब दो टोकरी के सूखा हुआ जानवरों का गोबर, 
जिसको के कहते हैं, धाँगडिया ने बमौजिब वालिद साहब की हिंदा- 
यत के चारपाई के सामने सडक पर जलाया और वह खुद मेरी 
चारपाई के पास जमीन पर अपनी कुल्हाड़ी और पीपा लेकर सोया, 
जिसके लिए उसको पिताजी एक रुपया भी दे गये थे। हम अभी 
जाग ही रहे थे कि घाँगड़िया एकदम से कद पडा और कहा कि एक 
साँप मेरे पैर के ऊपर से गुज़र गया। मेने लालटेन तेज़ को तो देखा 
कि एक साँप उसके विस्तर से थोड़ी दूर पर जा रहा है। में लालटेन 
लेकर उसके पास देखने को गया कि कोन किस्म का साँप है। मेरे 
नज़दीक पहुँचने पर वह सिमिट कर बेठ गया । मेने देखा कि वह 
गडाड जिसको अंग्रेजी में क्रट कहते हैं, जहरीले किस्म का साँप है । 
जब मेंने छड़ी से उसको छुआ, तो उसने काटने के लिये उस पर मंह 
मारा और चलता हुआ । में पूरे सिलीपर पहने हुए था और जैसे 
ही दाहना पैर मेंने उसके जिस्म पर रक्खा, वह फ़ौरन मुडा। मेंने भी 
तेज़ी से दूसरा पेर उसकी गरदन के पास रख कर दबा लिया और 
सर के पास गरदन पकड कर उठा लिया। वह मेरे हाथ में अपनी 
पूरी ताकत से लिपट गया। अब मैंने डिप्टी रेंजर को और फ़ॉरेस्ट 
गॉड को . आवाज़ दी कि आओ तमाशा देखो । डिप्टी रेंजर अपना 
छोटा पीतल का हुका मेँह से लगाये हुए आये । मेने एक सींक उठा कर 
उनके हुक्के में से जहाँ पर चिलम रकक्‍खी जाती है, तम्बाक्‌ का कीट 
जिस को अंग्रेजी में निकोटीन कहते हैं, लगा कर साँप के मँह के 

अंदर अच्छी तरह लगा दिया। साँप ने बेचन होकर अपनी लपेट 
मेरे हाथ से छुडाना शुरू की और मेंने साँप को जोर से जमीन पर 
फेंक दिया | वह मुश्किल से एक गज दौडा और फिर आहिस्ता होकर 
पीठ के भल लोट कर फोरन मर गया। वह चन्द्‌ मिनट के अंदर 
ही सख्त हो गया। मेंने कहा कि यह भी साँप के काटे की बहुत कार- 
गर दवा है। क्योंकि मेंने बचपन में देखा था, कि पिताजी मटर 
के बराबर निकोटीन हुक्का से लेकर साँप के काटे हुए ज़ख्म को खूब 
पानी से धोकर लगाते थे और मटर से दुगनी मिकदार पानी 
में घोल कर मरीज़ को पिला देते थे, तो ज़्यादातर बच जाता था। 
बाद को हम इस रात अच्छी तरह इतमीनान से सोये, मगर शेर 
बावजूद आग जलने के सड़क के दूसरे किनारे के पास से निकल 
गया । शाम को डिप्टी रेजर ने हमारी चारपाई से करीब ४० कदम 
सड़क के दोनों तरफ़ रस्सी बाँध कर सफेद कपड़े लटकवा दिये और 
धाँगड़िया से कह दिया कि रोज़ शाम को इसी तरह कर दिया करे। 
उस दिन से शेर की हिम्मत इस कपड़े की रोक को गुज़रने की न पड़ी । 


७. मेरा दूसरा चीत साँप 


मई के आखीर में एक दिन में शाम को टहलने जाने वाला था कि 
एक ग्वाला दौड़ता हुआ आया, कि मेरी एक गाय को चीत साँप ने 
जिसको अंग्रेज़ी में पाइंथन कहते हैं, पकड़ कर जकड़ दिया है 
उसको चलकर मार दीजिए। में उसके साथ हो लिया । कोई डेढ़ मील 
जाने के बाद वह मुझको पहाड़ के ढाल पर ले गया। एक जगह 
काफ़ी सब्ज़ घास, थोड़ा-सा पानी जिसमें जानवर लोटे थे और उसके 
ऊपर से थोढ़ा-थोड़ा पानी पहाड़ से निकल रहा था, उसके पास एक 
सफ़ेद रंग की तन्दुरुस्त गाय को चारों तरफ से चीत साँप ने इस 
क़दर जोर से लपेट रखा था, कि उसके पेट से बच्चा निकल पड़ा 

था और नाक, कान और मुह से खून निकल रहा था। मालूम 
होता था कि हाथ, पैर और पसलियाँ सब कसकर तोड़ दी हैं और 
साँप ने तरह-तरह के लपेट और बल दे रखे थे। जब हम पहुँचे 
तो वह हमारी तरफ मुँह मोड़कर देखने लगा । मेने दरयाफ्त किया कि 
इसने किस तरह से इतनी बड़ी गाय को पकड़ा । चरवाहे ने कहा 
कि में तो यहाँ से थोड़ी दूर पर एक पेड़ के नीचे सो रहा था। गायें 
यहाँ चर रही थीं। मेने सुना कि एक गाय बुरी तरह से चिल्लाने 
लगी और बाकी सब गायें उसकी हमदर्दी में चारों तरफ़ से घेरे हुए. 
खड़ी थीं। मेंने समझा कि एक गाय को शेर या गुलदार ने पकड़ लिया ( 
है और शोर मचाता हुआ डर के मारे आहिस्ता-आहिस्ता जब 
नज़दीक गया तो देखा कि एक गाय जमीन पर पड़ी हुईं हाथ-पेर 
मार रही थी। वह बुरी तरह से घरांटे से साँस ले रही थी और 
पहाड़ के ढाल पर थोड़ा-थोड़ा नीचे लुढ़क रही थी। चीत साँप ने 
उसको चारों तरफ से खूब जोर से कसकर लपेट रखा था। मेंने 
पत्थर मारे, शोर सचाया, मगर साँप ने नहीं छोड़ा और ऐसा मालूम 
होने लगा कि गाय करीब-करीब मर गई है, सिफ नाक से खून के 
मकाग निकल रहे थे । तब में आपके पास गया। मेने कहा, अब तुम्हारी 
गाय तो मर ही गई है । लोग कहते है कि चीत साँप के मारने से 
मुसीबत आती है, लिहाज़ा आग जला कर जलती हुई लकड़ी से इस 
को खूब दाग दें, ताकि उमर भर याद रखे और फिर कभी यह गाय को 
न मारे । लिहाजा आग जलाई गयी और जलती हुईं लकड़ी से मेंने 
उसको खूब अच्छी तरह कई जगह दागना शुरू किया । साँप ने भी 
फौरन अपनी जकइड को खोलना शुरू किया और जल्द गाय को 
छोड़कर भागा | मरे ख्याल में वह साँप गो काफ़ी बड़ा ओर मोटा 
था, मगर उस गाय को निगलने के काबिल न था। मेरी समर में नहीं 
आया कि फिर उसने इतने बड़े जानवर को बिला वजेह क्यों मार 
डाला। चीत साँप सिफ़ निगलता -है, जानवर को काट कर नहीं खाता 
है। ग्वाला कह रहा था कि वह गाय को निगल जाता और 

इसी जगह पर हफ्तों बल्कि महीना भर तक हजम करने को 
पड़ा रहता । रे 
६ जून को आखिर काम बड़ी मेहनत के बाद खत्म हुआ और 
हम सबने चोंसला कैम्प को छोड़ा; जहाँ दो महीने बड़े तमाशे और 
दिल हिलनेवाले वाकियात देखे और जंगली जानवरों का बहुत 
तजुरबा हासिल किया। गो अब ४० बरस से ज़्यादा हो गये हैं, मगर 
झब भी झूयाल करते हुए दिल धड़कने लगता है । क्‍ 
जानवरों की बोलियाँ ओर उनकी आदतों से काफ़ी जानकारी हो 
'गडे, जोकि एक ऐसे शिकारी के लिए जो अपने शिकार का बन्दोबस्त 
बखुद ही करता हो, निहायत ज़रूरी और कार आमद है । 


८. मेरा पहला साभे का गुलदार 


करीब डेढ़ साल के बाद मेरा तबादला हल्द्वानी से रामनगर 
( यू० पी० ) फॉरेस्ट ट्रेनिंग स्कूल को बतोर असिस्‍टेंट इन्स्ट्रेक्टर के 
हो गया। रायबहादुर मथुराप्रसाद भोला एक्स्ट्रा असिस्टेंट कसरवेटर 
स्कूल के भिंसिपल थे । हम लोग हर साल ८ महीना तराई ओर पहाड़ 
के ६ व ७ फारेस्ट डिवीज़नों में करीब ४४ विद्यार्थियों के और इसी 
कदर नौकर, अरदली, खलासी, डाकबाले, मेहतर, धोबी वर्गेरह के 
३४ ऊंटों के ऊपर सामान लिये हुए दौरा करते थे और जहाँ पहुँचते 
थे, करीब ५०-६० डेरे छोलदारियाँ और लेक्चर का बहुत बड़ा डेरा 
लग जाता था। जंगल में मिस्ल एक गाँव के आबाद हो जाता था। 
मुझे यह काम और ज़िन्दगी और भी ज़्यादा पसंद आई, कि हर 
हफ्ते नये जंगल, नये काम और नये शिकार के मौके सूबा भर 
में देखने को मिलते थे। पड़ाव से पड़ाव हम विद्यार्थियों को काम 
दिखलाते हुए पेंदल चलते थे और बमुकाबला और अपने साथी 
अफ़सरान के बहुत बड़ा मौका तजुरबा हासिल करने का मिलता था । 

हम फरवरी सन्‌ १९१२ ई० में मुकाम महोफ़ पीलीभीत डिवीजन 

तराई के जद्जल में पहुँचे। बंगला में मिस्टर गुलाबराय डिवीज़नल 
फारेस्ट अफसर ठहरे हुए थे। उन्होंने हमारे पहुँचते ही शाम की चाय 
पर हमको बुलाया | हमारे ऊँट और सामान हमसे पहले पहुँचक 

डेरे वगरह सब लग चुके थे । मिस्टर भोला बँगला के आधे हिस्से 
में ठहरे । में अपने डेरे में चला गया और मँँह हाथ-धोकर चाय पीने 
के लिए चला गया। हम तीनों कमरे में चाय पी रहे थे कि बेँगला 
के दक्खिन तरफ आहाता के नजदीक दो गुलदारों ने एक दूसर से 
करीब दो फलीौज्न के फासले पर जंगल में बोलना शुरू किया। मिस्टर 
गुलाबराय ने रेंज अफसर को बुलाकर कहा--दोनों जगह जहाँ गुलदार 
बोल रहे हैं मचान बँधवा दो और दो बकरियाँ भी गाँव से मेंगाकर 
इत्तता दो और हाथीवाल से कह दो कि हाथी तैयार करके लाबे | आधे 
घंटे के अन्दर हुक्म की तामील हो गयी। एक मचान चौराहे 
पर बेंगला से करीब दो फर्लाज्ञ पूरद तरफ और दूसरा मचान 
बँगला से एक फलौड़ दक्खिन तरफ नौकरों के काटर के नजदीक 
ब्ँधवा दिया गया। मिस्टर गुलाबराय चौराहेवाले मचान पर चले 
गये, जो कि मौका अच्छा था और कह गये कि में फौरन हाथी वापस 
भेजँगा । आप लोग दूसरे मचान पर चले जाइयेगा। मिस्टर भोला 
की यह नागवार हुआ कि बेगला के नजदीक वाली जगह उनको दी 
जहाँ कैम्प का शोर हो रहा था और उम्मीद कामयाबी को क 

थी। हाथी जब वापस आया तो वक्त भी कम रह गया था। मिस्टर 
भोला ने जाने से इनकार किया। मेंने कहा-हमारा हज ही क्‍या 
है, न मिलेगा वापस चल आयेंगे। हम लोग मचान पर मुश्किल से 
१४ मिनट बैठे होंगे कि दूसरे मचान पर से एक के बाद दूसरा चार 
फैर हए। हमने ख्याल किया कि शायद दोनों गुलदार मार लिये। 
हम दोनों मचान से उत्रकर बकरी को लेकर मिस्टर गुलाबराय के 
मचान की तरफ चौराहे पर पहुँचे तो देखा कि मिस्टर गुलाबराय, 
उनका अरदली और उनका कुत्तेमार शिकारी बन्दूर्क लिये हुए जमीन 
पर खून के निशानात देख रहे हैं। इतने में हाथी भी आ गया। हम 

तीनों आदमी हाथी पर बेठकर गुलदार को तल्लाश करने जंगल को 
तरफ चले । में द्वाथी की दुम के पास ढालदार गद्दी पर रस्सा पकड़े 
हुए मुश्किल से बैठा था, ताकि फिसल कर गिर न पड़, । 

हम लोग करीब २४ ही कदम गये होंगे कि मेने देखा कि गुलदार 
एक पेड़ की जड़ के सहारे आँखें बन्द किये हुए आखिरी साँस ले रहा 
है और तमाम जिस्म खून से भरा हुआ है । मेने इशारा किया, मगर 
चूँकि उनके सामने पेड़ को घनी साखें थीं, वह न देख सके ओर 
मुझसे कहा फि अगर दिखाई देता है तो फ़ायर करो। मेंने रस्सा छोड़ 
कर १२ बोर की गोली दागी। में फिसल कर जमीन पर आ गया और 
फौरन ही भागकर मैदान में चौराहे पर खड़ा हुआ। इतने में दो 
फेर और हुए । जब गुलदार को उठाकर चौराहे में लाये, तो देखा कि 
यह मादीन थी और खाल के चिथड़े उड़ गये थे ; क्योंकि कई फेर 
नजदीक से गरांब के दागे गये थे। दूसरे गुलदार ने बोलना बन्द 
कर दिया था। मिस्टर गलाबराय ने पूछा कि आप लोग अपने 
मचान पर बेठंगे या में जाऊँ ? मैंने कहा--नहीं जनाब हम जाते हैं। 
मिस्टर भोला को कह सुनकर ले गया | हम लोग आधे घंटे से कम 
बैठे होंगे, बकरी सामने बेर की भाड़ियों में बँधी खूब बोल रही थी। 
हमने देखा कि पहलेवाले से बहुत बड़ा गुलदार भाड़ियों की आढ़ 
लेता हुआ बकरी की तरफ आ रहा है। जब बकरी से करीब १४५ फीट 
रह गया, मेने इशारा किया कि दागिए | मिस्टर भोला ने ३४० बोर 
का राइफ़ल दागा और साथ ही मेने १९ बोर की गोली दागी। 
दोनों गोलियाँ बाजू पर दो इच्च के अन्दर लगीं। गुलदार बहीं गिर 
गया और थोड़ी देर तड़प कर मर गया। बँगला से हमारे अरदली 
फैर सुनकर दौड़ आये | हम मचान से उतरे और बहुत ही खुश हुए 
कि हमारा गुलदार पहलेवाल से कहीं बड़ा और निहायत तन्दुरुस्त 
था। जब बेँगला के सामने दोनों रखे गये और नापे गये तो उनका ६” 
८ इच्च और हमारा ८ २ इच्न निकला। मेंने इतना बड़ा गुलदार 
न अपने ४-६ गुलदारों में और न दूसरे के मारे हुए में अब तक देखा 

था। मिस्टर गुलाबराय ने कहा कि गो मेंने अच्छी जगह ली थी मगर 
जानवर आप लोगों को अच्छा मिला। में मिस्टर भोला की असिस्‍्टेंटी 
में दो वषे रहा और कम-से-कम डेढ़ दजन मतबा गुलदार और शेर 
के लिए बकरी और जानवरों की लाशों पर हम दोनों बैठे होंगे। 
मगर एक मतंबा भी किसी ने किसी को न देखा। वजह यह थी कि 
नातजुरबेकारी थी। अव्वल तो हम बकरी के और लाश के बहुत 
करीब मचान बाँधते थे। दूसरे मचान को ढकते नहीं थे। तीसरे मचान 
पर खामोश नहीं बेठते थे । लिहाज़ा शेर ब॒ गुलदार मचान के ४८-६० 
गज तक तो जरूर आते थे, जो कि जानवरों और चिडियों की खतरे 
की आवाज से मालूम हो जाता था ; मगर ये लोग हमारी मौजूदगी 
की बकरी ओर लाश के आस-पास बैठकर मालूम कर लेते थे और 
वापस चले जाते थे । यही गल्तियाँ हर नातजुरबाकार शिकारी करते 
हैं. और नाकामयाब रहते हैं । 

दो बरस के बाद मिस्टर भोला से मिस्टर काँजीलाल ने चाज 
लिया। यह नौउमर एक्स्ट्रा असिस्टेंट कसरवेटर थे और फॉरेस्ट 
कॉलेज देहरादून में मेरे एक साल सीनियर थे। इनको बॉटनी यानी 
इल्म बनास्पती से बहुत दिलचस्पी थी और ज़्यादातर उसी में वक्त 
सफो करते थे। उन्‍होंने कोशिश को कि मेरे दिल, दिमाग़ में बॉटनी 
ठँस दें और मेंने उनको इस्पोट्‌ समैन बनाने की कोशिश की । शायद्‌ 
दोनों ही नाकामयाब रहे | फालतू वक्त में उनके सामने पत्ती, फूल, फल 
का और बाँटनी की किताबों का ढेर रहता था। मुझे जो वक्त मित्नता 
था उसमें में राइफल के साथ जंगल में जड्शली जानबरों का लुत्फ 
उठाता था । बहरहाल मेने अपनी जिंदगी के बेहतरीन दो बरस उनकी 
खुशमिजाज!? कम्पनी में गुजारे और उनके साथ चन्द्‌ शिकार के भी 
दिल हिलानेवाले वाकियात पेश आये, जिनका जिक्र आगे होगा। 
वे अब अपनी पेंशन का जमाना अपने खुशनुमा बंगला और छोटे-से 
बहिस्तनुमा बाग में, जिसमें सैकड़ों किस्म के फूल और तरह-तरह के 
नायाब पौधे लगा रखे हैं, बिताते हैं। अब भी यू० पी० का फिलौय 

जो उन्होंने अरसा हुआ छपवाया था, फिर से लखनऊ में ज़िख रहे 
हैं। उनसे अब भी मिलकर इन्तहाई खुशी होती है। उनकी महमान- 
नवाज़ी का हम अब भी लुत्फ उठाते हैं और पुराने दिल हिलानेवाले 
मातजु रबेकारो के वाक़ियात का अक्सर. जिक्र करके अपनी गल्तियों 
पर हँसते हैं। मुझे उम्मोद्‌ है कि हमारे पुराने दोस्त और खास कर 
मिस्टर काँजीलाल को पुराने वाक़्रियात और मुस्तरका मटरगश्त की 
यादद्हानी जरूर दिलचस्प होगी। अगर इश्वर ने मेरी यह किताब 
मेरी जिंदगी में छपवा दी तो में उम्मीद करता हूँ कि मिस्टर काँजीलाल 
व मेरे दीगर दोस्त और अफसरान जिनका जिक्र मेंने इस किताब 
में किया है, मुझे माफ़ करेंगे । अगर मेंने कहीं मुबालगा से काम लिया 
हो जो कि में पूरी उम्मीद करता हूँ कि वजुज्ञ चन्द खास दोस्तों के 
जिकर के, जिसमें दो फीसदी से ज़्यादा मुबालगा न होगा; जो कि 
उनके खुश करने या चिढ़ाने के लिए किया गया है; मगर वाक़ियात 
में कोई तबदीली नहीं की गयी हे । 


६. मेरा दूसरा गुलदार पंदुल खतरनाक हालत में 


मिस्टर काँजीलाल अच्छे खाने के शौकीन थे। लिहाजा उनको 
तीतर, मुर्गी, मोर से बमुकाबला बड़े जानवरों के ज़्यादा दिलचस्पी थी 
आर बरखिलाफ इसके मुझे बड़े जानवरों से ज़्यादा दिलचरपी थी । 
बह बगोर ठीक निशाना लगाये हुए दूर ही से ऊपर की चिड़ियों को 
देखते ही हमेशा दो फैर किया करते थे, चाहे लगे या न लगे। इससे 
कुछ मतलब नहीं । में दुम पकड़कर गोली चलाने का शौकीन था। 
कारतूस उस जमाने में ८व १० रुपया सैकड़ा मिलते थे। फरवरी 
सन्‌ १९१४ ६० में एक रोज सुबह के वक्त हम लोग ट्रेनिंग क्लास को 
लिये हुए मुकाम छीनी से जोरासाल हल्द्वानी फॉरेस्ट डिबीज़न में कूच 
कर रहे थे। हमारे ऊँट और नौकर वग्रेरह आगे जा चुके थे। हम 


विद्यार्थियों को साथ लिये हुए तरह-तरह के काम दिखाते हुए आ रहे 
थे। करीब चार मील के बाद हमको अपने ऊँट जाते हुए सडक पर 
दिखलायी देने लगे । तब हमने क्लास को डिसमिस कर दिया, ताकि 
लड़के अपनी मरजी के मुताबिक जाबें और ऊँटों की धूल से बचें। 
जब वह हमसे काफी दूर चले गये और धूल कम हो.गयी तो हम 
भी चल दिय । थोड़ी दूर जाने के बाद हमने देखा कि एक सूखे हुए 
तालाब के सत्जाज़ार में चन्द मुर्गियाँ चर रही हैं ; जिसके किनारे घने 
पेड और बाँस थे। पोटरी फार्म देखकर मिस्टर काँजीलाल के मुंह में 
पानी भर आया । फौरन अरदली से बन्दूक व कारतूस लेकर तालाब 
की तरफ चले। मेंने भी अपनी २२ बोर राइफल ली और मिस्टर 
कॉजीलाल के सामनेवाले पेडों के नीचे जाकर खडा हो गया; इस उम्मीद 
पर कि जब इनकी दोनों फेरें दग जावेंगी, तब चंद मुर्गियाँ जरूर सामने 
वाले पेड़ों पर जा बेंठंगी | दोनों फर दगते ही मुर्गियाँ उडीं और दो मेरे 
सामने एक बाँस की शाख पर बेठ गयीं। मेंने उनमें से एक गिरा ली 
ओर फोरन सड़क की तरफ बढ़ा, जोकि जली हुई घास के रक़बे में 
से गज़रती थी और जहाँ काले तीतर बोल रहे थे। मेने सोचा कि एक 
काला तीतर और मार लूँ , नहीं तो एक चिड़िया को आधा-आधा 

टना पड़ेगा। मिस्टर कॉाजीलाल अरदली को लिये हए अपनी 
ज़रूमी मुर्गी हू ढते रहे | में सड़क पर थोड़ी दूर गया था और एक छोटे 
से लकड़ी के पुल पर से गुज़र रहा था कि मेरी निगाह पुल के बाद 
ही दाहिनी तरफ सड़क के किनारे एक पेड़ की जड़ के पास करीब 
१० व १२ फीट पर एक पूरे कद के गुलदार पर पड़ी, जोकि दुबका 
हुआ बठा था। यह घास का रक़बा हाल ही में जला था। गलदार के 
पीछे उत्तर की तरफ करीब १०० कदम पर घना साल का जंगल था 
ओर सामने सड़क और उसके बाद घास का जला हुआ बडा रकबा 
था, जिसमें नई हरी घास निकल रही थी। करीब १०० कदम पर 
४०-६० गायें और कुछ बच्चे चर रहे थे । गलदार इनकी ताक में बेठा 
हुआ था कि मोक़ा पाकर एक बच्चे को दबा ले। गलदार को बे« 

उम्मीद देखते हीं में किकका और ठहर गया। उसने अपना सर 
आहिस्ता - आहिस्ता कुकाना और सिकुड़ना शुरू किया। मेने सामने 
सइक पर देखा कि तमाम विद्यार्थी और ऊँट करीब सौ-डेढ़ सौ 
कदम पर जा रहे हैं। सोचा कि जब वह इतना बड़ा काफिला यहाँ 
से गज़रा होगा, तब भी यह गलदार यक़रीनी यहाँ पर बठा होगा और 
किसी से नहीं बोला तो फिर मुभसे क्यों बोलेगा। में थोड़ा सड़क के 
बायीं तरफ होता हुआ गजर गया और १४ - २० कदम पर जाकर 
मुड़कर देखा तो गलदार फिर आहिस्ता-आहिस्ता अपना सर उठा रहा 
था। में सोचता हुआ आगे चला गया कि किस तरह से इसको मारा 
जाबे । बड़ा राइफ़ल साथ न था । ख्याल किया कि मिस्टर कॉजीलाल 
के पास शायद १२ नम्बर की गोलियाँ हों । लिहाजा में वापस लौटा 
ओऔर इस मतंबा अपने राइफ़ल में बड़ा कारतूस लगा लिया और 
गुलदारवाले किनारे पर होता हुआ वापस आया । जब में फिर उसके 
करीब पहुँचने लगा, जोकि गायों की तरफ देख रहा था उसने मरी 
तरफ आहिस्ता-आहिस्ता मुँह मोड़ा और फिर सर क्रुकाकर दबकने 
लगा । मेने इरादा किया कि जब मेरा राइफ़ल इसके सर के ऊपर से 
गुजरेगा तो इसकी खोपड़ी पर लबलबी दबा दूँगा। उस वक्त मिस्टर 
काँजीलाल भी जंगल से मय अरदली के निकले और मेरी तरफ सड़क 
पर आने लगे । मेंने सोचा कि बेहतर होगा कि उनके पुल पर पहुँचने से 
पहले मे पुल के पार हो जाऊँ। राइफ़ल का मुँह लटकाये हुए गुलदार के 
सर से एक या दो इंच ऊपर से नाल गुजरती हुईं चली गयी, मगर 
में घबराहट में या डर के मारे दागना भूल गया । जब में पुल के 
आखिरी हिस्से पर था, तो मिस्टर काँजीलाल भी वहाँ आ चुके थे। 
मेने उनके सीने पर हाथ रखकर आहिस्ता से कहा कि वापस चलिए। 
उनको मेरी यह आजादी नागवार हुई और अफसराना लहजा में 
कहा कि यह कया हिमाकत है। मेने कहा--हिमाकत नहीं जनाव शेर 
बेठा हुआ है। फिर कया था; हवा सरक गयी और मिस्टर कॉाँजीलाल॑ 
खामोशी से लौट पड़े | दूर जाकर जब गुलदार आड़ में हो गया, मेने 

'कहा--आपके भोले में गोली के कारतूस भी हैं। उन्होंने कहा--मालूम 
नहीं । मेने अरदली से कोला लेकर जमीन पर सब कारतूस लौट 
'दिये। दो गोली और एक गर्राब के कारतूस निकले । बाकी सब छुरें 
के थे। मेने यह तीनों कारतूस ले लिये और गोली को दाहिनी नाल 
में और गर्राब बायीं में लगाकर फिर वापिस हुए। जब हम पुल पर 
आये तो गुलदार ने फिर सर कुकाना और छिपना शुरू किया। मेंने 
मिस्टर काँजीलाल को इशारे से गुलदार दिखाया । मगर वह पचास 
कदम आगे अपनी मोटी ऐनक लगाये देख रहे थे । तब अरदली ने 
कहा कि साहब यह है। इस पर उन्होंने कहा कि में मारूँगा। मेने 
बन्दूक. दे दी । गुलदार मुश्किल से १८-१४ फीट के फासले पर था, 
मिस्टर काँजीलाल ने बन्दूक तो सीधी की, मगर लंबे और भारी साँस 
लेने लगे और निशाना भी गैरमामूली देर तक इस जानवर पर लेते 
रहे । नहीं तो गरीब चिड़ियों पर तो वह इतनी देर में एक दजन 
कारतूस फूँक देते । गुलदार हम सबको अपनी तरफ मुतबज्जेह देखक 
चौकन्ना होकर उठने लगा। मेंने कहा कि जल्दी दागिए, नहीं तो यह 
जाता है, या हमला करेगा। अगर इतने नजदीक से ऐसा अच्छा 
मौका देकर भी भाग गया, तो बहुत ही अफसोस होगा। उन्होंने कहा 
कि यहाँ से दागना खतरनाक है । मेंने कहा--तो मुझे दीजिए, उन्होंने 
दूक मुझे दे दी। मेने फोरन ही जब गुलदार खड़ा हो चुका था 
ओर सर मुकाये हुए कान पीछे किये हुए हमारी तरफ देख रहा था, 
उसके सर पर बन्दूक सीधी करके दाग दिया । गुलदार ने आवाज 
दी और हमने काली बारूद के धुएँ में उसे गिरते देखा। अपने 
निशाना के घमंड में और यह ख्याल करते हुए कि उसका भेजा उड़ 
गया होगा, मेने बन्दूक को कधे पर रख लिया। जब घुआँ साफ हुआ 
तो मैंने देखा कि वह फिर खड़ा हुआ सर नीचा किये, कान पीछे की 
तरफ मोड़े हुए, गुस्सा का मुँह बनाये गुरां रहा है। अब वह जख्मी 
होकर बमुकाबला पहले के ज़्यादा खतरनाक था। अरदली और डाक- 
वाला भाग गये थे। में और मिस्टर कॉजीलाल पहली फैर का नतीजा 

देखने को खड़े थे । यह हमला करनेवाली हालत देखकर में घबराकर 
कंधे से बन्दूक उतार रहा था कि गरांत्वाली नाल भी घबराहट में 
ऊपर ही हवा में दग गयो। खैर बन्दूक की आवाज से गुलदार लेँग- 
डाता हुआ ओर ढॉँकता हुआ जंगल की तरफ भागा। मेने जल्दी से 
दाहिनी नाल में गोली और बायीं नाल में ४ नम्बर का छरों भरा और 
आगे बढ़ा कि एक फैर और चलाऊँ। अभी गुलदार २० ही कदम गया 
होगा। यह सब्र चन्द सेकेन्ड ही में हो गया। मिस्टर काँजीलाल ने 
कहा कि अब हम दागेंगे। मेंने बन्दृक दे दी। बजाय वहाँ से दुम की 
तरफ फेर करने के उन्होंने ठाक कहा कि में थोड़ी दूर सड़क पर जाकर 
फिए दाहिनी तरफ घास में जाकर गुलदार की बगल पर गोली 
चलाऊँगा। यह मुनासित्र ही मालूम हुआ | गुलदार ने मिस्टर काँजी 
लाल को सड़क छोड़कर घास में अपनी तरफ आते हुए देखकर अपना 
रुख ओर दाहिनी तरफ पुलवाले नाले की तरफ कर दिया ; जिसके 
किनारे बेजली हुई आदमी के बराबर ऊँची हरी घास खडी हुई थी । 
मुर्के ख्याल हुआ कि अगर यह जख्मी गुलदार वेजली हुईं ऊँची घास 
में नाले के किनारे घुस गया, तो फिर इसको पैदल निकालना या ढूँढ़ना 
बगर हाथी के मुश्किल व खतरनाक होगा । लिहाजा में अपनी २२ बोर 
राइकल में बड़ा कारतूस लगाकर नाले के किनारे बड़ी घास में होता 
हुआ गुलदार के दाहिनी तरफ से जाने लगा। घास में कीचड़ व पानी 
था। लिहाजा उप्तकी आवाज से गुलदार को शक हुआ कि इसमें भी 
कोई दुश्मन है। लिहाजा खड़ा होकर कभी बायीं तरफ मिस्टर काँजी- 
लाल को और कभी पुल की तरफ देखता रहा। फिर आहिस्ता-आहिस्ता 
आगे बढ़ना शुरू किया और में भी आहिस्ता-आहिस्ता आगे बढ़ता 
रहा। हम दोनों करीब-करीब गुलदार से ४० कदम के फासले पर 
तीनों एक ही लाइन में थे । 

गुलदार के सामने करीब २०-१४ कदम पर एक सेमल का पेड़ 
जली और बेजली घास के मिलान पर था। में चाहता था कि उसकी 
आइ़ में गुलदार से पहले पहुँच जाऊँ ; और इस ख्याल की लिये हुए 

आगे बढ़ता रहा। गुलदार खड़ा हुआ दोनों तरफ शक़ की निगाह से 
देख रहा था। में बड़ी घास में छिपा हुआ था; मगर मिस्टर काँजीलाल 
जली हुई घास में साफ दिखाई दे रहे थे। सच तो यह है कि जख्मी 
गुलदार ने बड़ी शराफ़त बरती और हम नातजुरबाकारों पर, जिनके 
पास ढंग से हथियार भी न थे। हमला नहीं किया; नहीं तो छट्री का 
दूध याद आ जाता । उसको खड़ा देखकर में भुके-कुके चोर की तरह 
आखीर पेड़ की आइ में पहुँच ही गया और गुलदार को पेड़ की 
बगल से देखा तो वह मुझसे १०-१९ कदम पर खड़ा हुआ मिस्टर 
काँजीलाल को देख रहा था। मेंने मिस्टर काँजीलाल को इशारा 
किया कि दागो। उन्होंने जोर से कहा कि तुम सामने पड़ते हो । मेंने 
थोड़ा और पेड़ की आड़ लेकर फिर इशारा किया कि फेर करो में 
गुलदार के पिछले हिस्से को देखता रहा कि किस तरफ जाता है। 
मिस्टर काँजीलाल ने फेर किया और गुलदार तेजी से आगे बढ़कर 
पेड़ के बिलकुल करीब आकर खड़ा हो गया । आखिरी गोली भी 
नहीं लगी। में गुलदार के पिछल हिस्से को निगाह में रखे हुए था। 
मेरा दिल बाँसों उछल रहा था, वल्कि में काँप रहा था। मेरा राइफल 
काबिल इतमीनान न था, में सिफ गुलदार की दुम और पिछले पेर 
पेड़ से मिले हुए देख रहा था। मुझे नहीं मालूम था कि उसको मेरी 
इस कदर नज़दीक मौजूदगी की ख़बर है या नहीं और वह किस तरफ 
देख रहा है। मेंन धीरे-धीरे राइफल को बढ़ाकर पेड़ के उत्तर ओर 
निकाला और छाती पर लगाकर आगे क्रुक कर देखा तो गुलदार 
मेरी ही तरफ सर घुमाये हुए देख रहा था। मैंने जल्दी से उसकी 
आँख पर गोली मारी और पुल की तरफ बगर नतीजा देखे हुए 
भागा । 

मुझे ख्याल होता है कि जिस वक्त मेंने आँख पर गोली चलायी 
गुलदार गिरता हुआ-सा मालूम हुआ । मगर यकीन न था । जब में पुल 
पर पहुँचा तो मिस्टर काँजीलाल और अरदली भी आ गये और 
पूछा कि क्या हुआ ? में कोई जवाब काबिल इतमीनान न दे सका । 

हम लोग सेमल की जड़ की तरफ और उसके आगे देखते रहे, मगर 
कहीं गलदार नजर न आया। अब किसी की हिम्मत न थी और न 
११ बोर की कोई गोली या गरांब का कारतूस ही था, जो सेमल के 
पेड़ के पास जाते। थोड़ी देर में एक कोआ आया और सेमल की 
सबसे नीचे की डाल पर बेठकर और जमीन की तरफ देखकर बोलने 
लगा । वह अपनी कौम के लोगों को बुलाने लगा। थोड़ी देर में और 
कौए आ गये और सब नीचे देखकर शोर मचाने लगे । इससे पूरा 
यक्रीन हो गया कि गुलदार वहाँ है, चाहे जिंदा हो या मरा हो । मगर 
चेंकि कोए जमीन पर नहीं उतर रहे थे, इससे शक था कि शायद 
गुलदार जिंदा है। मेने १२ बोर बन्दूक में दो कारतूस चार नम्बर 
के लगाये ओर मेरा राइफ़ल कॉजीलाल साहब ने लिया। हम सब 
जले हुए ऊँचे रकबे को तरफ से आहिस्ता-आहिस्ता गये । जब सेमल 
का पेड़ थोड़ी दूर रह गया तो गुलदार का जिस्म दिखलायो दिया। 
हमने पत्थर मारे और शोर मचाया ; मगर वह नहीं हिला। पास 
गये तो देखा कि २२ बोर की गोली उसकी आँख में पड़ी हुईं थी और 
उसका अगला दाहिना हाथ उसके मुँह में था, जिसको उसने चबा 
डाला था। बायाँ हाथ ऊपर से पहली गोली से टूटा हुआ था। 
दोनों हाथों के बीच में सीने के नीचे के हिस्से में भी गोली का 
निशान था। न मालूम यह पहली ही गोली हाथ तोड़कर सीने में 
लगी थी, या मिस्टर काँजीलाल की गोली थी । अन्दाज होना मुश्किल 
था । गुलदार नर और पूरे कद का खूब तन्दुरुस्त था। इसके मिलने 
पर हमारी खुशी की कोई हद न थी। अरदली को दोड़ाकर एक 
ऊँट मंगाकर और उस पर उसे लादकर हम जोरासाल पड़ाव पर 
पहुँचे । वहाँ उसे नापा तो वह ७ फीट ७ इंच निकला । वह खूब 
तन्दुरुस्त था । 


१०, शेर व गुलदार की बाबत जरूरी तजुरबे 


जोरासाल रेन्ज के बुड़ढे तजुरबेकार आदमियों ने जब कुल 
वाक़्या सुना तो कहने लगे कि आप बड़े खशक्रिस्मत हैं जो उसने 
हमला नहीं किया, नहीं तो जख्मी शेर व गुलदार दूसरी मतबा उसके 
पास जाने पर जरूर हमला करता है। नोडउमर शिकारियों को यह 
नोट करना चाहिए कि यू० पी० का शेर, गुलदार नव्बे फीसदी बगर 
जख्मी किये हमला नहीं करता है । या जब माँ अपने बच्चों के साथ 
हो, तब ही बहत खंख्वार होती है, या जब चारां तरफ से घिर जावे। 
जख्मी शेर व गलदार का उसी वक्त पीछा हमारी तरह हरगिज न 
करना चाहिए। क्योंकि जख्मी शेर और गुलदार भूत की तरह अपनी 
ओर दूसरे की जान की परवा नहीं करता है । अगर जख्मी करने के 
बाद ही उसका पीछा किया जाय । इसीलिए जब ये जख्मी हो जावें, 
तो दूसरे दिन दूढना कम खतरनाक होता है। या फिर किसी वजह 
से आदमसत्रोर हो जाबं और इंसान का कुदरती खौफ व इज्जत उसके 
दिल से निकल जाबे। नहीं तो वह इंसान से उतना ही डरता है 
जितना कि इन्सान इससे डरता है । 
आदमख्ोर होने की कई वजह होती हैं । मसलन बुढ़ापा, कमजोरी 
या कच्चे शिकारी जब बेतुको गोली या गर्राब चलाकर हाथ-पेर या 
दाँत तोड़ देते है या रात के शिकारी बिजली की रोशनी से जल्दी में 
जख्मी कर देते हैं, तब गुस्से में, भूख में और मजबूरी में व अचानक 
किसी आदमी या औरत के घास व लकड़ी की वलाश में आ जाने से 
उसके ऊपर हमला कर देता है। जब उसे यह मालूम हो जाता है कि 
आदमी जिससे वह अब तक इतना डरता रहता था, उसका मारना 
जानवरों के मारने से बहुत आसान है, तब हिम्मत और बढ़ जाती 
है। और जब उसके गोश्त का भी मजा चख लेता है क्योंकि मनुष्य 

बजाय घास-पात के लजीज गिजाओं से बना है, तो फिर वह लागू 
हो जाता है। इसके अलावा मेरा जाती तजुरबा और यकीन यह भी 
बतलाता है कि आदमखोर शेर या शेरनी के बच्चों में दूध व खून के 
जरिये भी यह असर जरूर आ जाता है और उनकी नसल में से 
कोई न कोई जरूर आदमखोर होता रहता है । नहीं तो क्या वजह है 
कि ख़ास-ख्रास मुक्ताम और खित्तों में बराबर आदमख्रोर पेदा होते 
रहते हैं ? जेसे गढ़वाल में करन प्रयाग और कई एक दूसरी जगहों में 
बराबर आदमखोर एक मारा जाय दूसरा पंदा हो जाता है। वरना 
बुडढे; कमजोर और जख्मी शेर तो और भी सब जगह पाये जाते हैं । 
मगर आदमख्रोर नहीं हो जाते। शेर व गुलदार अपने शिकार को 
बोौड़ाकर नहीं पकड़ते हैं, बल्कि या तो अपने शिकार के पास आहिस्ता- 
आहिस्ता छिप-छिप कर पहुँचते हैं ओर जब वह चार कदम रह जाता 
है, उस वक्त अचानक उसको दबोच लेते हैं, या रास्ता में पानी पर 
नमकीन मिट्टी के पास उनकी घात में घंटों छिपे बठे रहते हैं. और 
जब कोई हिरन वगरह वहाँ से निकलता है तो उसके ऊपर अचानक 
कूदकर उसको उसी तरह पकड़ लेते हैं जसे बिल्ली चूहे पकड़ती है। 
उनको आदत हैँ कि जब वे कहीं अपने शिकार की घात में छिपे बठे 
हों या उनको यह ख्याल हो जाबे कि उनको किसी ने देखा नहीं है, 
तब वे आदमी व गाड़ियों की परवा नहीं करते, चाहे बिलकुल उनके 
पास से मिली हुईं निकल जाबें। बेन तो हमला करते हैं ओर न 
दूसरे जंगली जानवरों को तरह भागते ही हैं, बल्कि दुबके हुए छिपे 
रहते है और जब आदमी व गाड़ियाँ निकल जाती हैं तब फिर अपने 
शिकार की तरफ ध्यान देते हैं। आमतौर पर इन्सान को मारने 
ओर खाने की उसकी आदत नहीं होती, बल्कि वह इन्सान को देखकर 
डरकर या तो छिप जाता है या भाग जाता है । 

. लगातार खतरे की आवाज देना, जो कि क्लोए और बहुत-सी 
चिड़ियाँ, चीतल, साँभर, काँकर, नीलगाय, बारहसिंगा, घूरल और 
बन्दर वगरह सब ही जानवर देते हैं, और में उनकी चौकीदार कद्दा 

करता था, जो कि उनकी रोजाना की मामूली आवाजों से बिलकुल 
मुख्तलिफ होती है, उनसे यकीनी तौर पर उनके दुश्मनों का पता लग 
जाता है, जो कि शेर, गुलदार, लकड़बग्घा, जंगली कुत्त व रीछ हैं 
जद्भशल के मुख्तलिफ जानवरों और चिड़ियों की खतरनाक आवाजों 
के जानने से शिकारी को बहुत बड़ी मदद शेर व गुलदार के तलाश 
करने, उनके चलने के रुख और उनके हमले से बचने में मिलती है । 
इन जानवरों का जख्मी होने के फोरन बाद ही पीछा करना या तलाश 
करना, जब उनका गुस्सा और बदला लेने का ख्याल ताजा हो और 
धह्‌ काफी कमजोर व मजबूर न हो गये हों, बहुत ही बड़ी गलती है । 
लिहाजा बेहतर यह होता है कि इन जानवरों को जख्मी करने के १२ 
घंटे बाद या दूसरे दिन तलाश किया जावे, जब वह या तो मरे मिलते 
हैं, या वहाँ से दूर चले जाते हैं और खतरा कम हो जाता है। खास- 
कर पेदल शिकारी के लिए यह अहतियात बहुत जरूरी है। शेर, गल- 
दार, रीछ, सुअर जो कि हमला करते हैं उनके ऊपर गोली तभी 
चलानी चाहिए जबकि यक्रीन हो जाय कि पचास कदम से गोली जहाँ 
चाहें वहाँ मार सकते हैं । गोली इनके सर में, गरदन में, बगल में या 
कमर की हड़ी में मारनी चाहिए। बाकी और किसी जगह इनके गोली 
मारना या गर्राब चलाना मुसीबत मोल लेना है । पचास कदम से कम 
ही से इनके ऊपर गोली चलानी चाहिए, ताकि निशाना पर ठीक लगे, 
ओर कारगर हो। नहीं तो अगर अच्छा मौक़ा इतमीनान से गोली 
चलाने का न मिले तो जाने देना चाहिए। यही मेरा वसूल था । 

मेरे पचास साल से ज़्यादा शिकार के तजुरबे में जिसमें मेंने ६४५ 
गुलदार, २१ शेर, ४ भालू, एक आदमखोर शेर और एक मस्त व 
रस्रैं खवार हाथी मारा है । मेंने देखा हे कि हर जानवर गोली लगने पर 
अगर फौरन न गिरा तो सीधा अपनी नाक की सीध में आवाज देकर 
भागता है। अगर उस वक्त कोई उनके सामने पड़ जाय तो जरूर 
हमला करता है। नहीं तो यह जख्मी जानवर अगर हल्की चोट लगी 
हो तो मीलों चले जाते हैं। शेर और गुलदार के अगर सर में या 

गरदन की हड्डी में गोली लगे तो फौरन ही मर जाता है। अगर दिल 
में यानी बगल में गोली लगे तो सौं-पचास क़दम के अन्दर ही गिरकर 
मर जाता है। अगर कमर टूट जाती हे तो बहुत शोर मचाता है, 
तड़पता है और बहुत देर में मरता है। अगर फेफड़े में गोली लगे तो 
मील, दो-मील जाकर घंटे, दो घंटे तक में मर जाता है ; मगर पेट ब 
टाँग वगरह में गोली लगने से हफ्तों जिन्दा रहता है और उसके पास 
जाना बहुत ही खतरनाक होता है । 


११, शेर, गुल़दार ओर रोछ के लिए मुनासिब रायफल्ल 


ताक़त के ख्याल से रायफल के बोर मेरी राय में कोई रायफल 
३०० से ४०० बोर तक का, जिसकी ताकत ३ हजार पोंड के करीब हो 
ओर उसका निशाना सही हो, उत्तरी भारत के कुल जानवरों के 
लिए काफी है | 

३०० बोर रिपरिंग फील्ड, ३५० व ४८४ बोर वेंचेस्टर, ३७४ व ३६६ 
बोर माजा, यह सब रायफल सब जानवरों के लिए बहुत अच्छे और 
काफी ताक़तवाले हैं। मुझे इन सब रायफलों में माज़ा, जो कि निहायत 
खूबसूरत हल्का निशाने का सच्चा होता है मुझे बहुत पसन्द था। उसको 
मेंने १७ वर्ष स्तेमाल किया ओर करीब आधे जानवर उसी से मारे। मुझे 
उस पर बहत भरोसा था। सौ कदम के अन्दर इस रायफल से जिसने 
किसी जानवर पर यह दागा उसकी खेरियत न थी और २०० कदम 
के अन्दर भी ९० फीसदी जानवरों पर इससे कामयाबी होती थी। 
अगर नौउमर नातजुरबेकार शिकारी मेरे तजुरबों को गौर से पढ़ेंगे 
तो कारआमद पावेंगे ओर आगे इस किताब में भी इन बातों की 
तसदीक होती जावेगी । 


१२, गुलदार के मारने में हम दोनों की 
नाकामयाब कोशिश 


हम लोग हल्द्वानी फॉरेस्ट डिबीजन के बहुत-से केम्पों में दो-दो, 
चार-चार दिन ठहरते हुए और रोजमर्रा शाम को २ घंटा सड़कों, 
नालों में घूमते हुए माच के आखीर में मुकाम पावलगढ़ रामनगर 
फॉरेस्ट डिवीजन में पहुँचे । जंगलात का बेंगला पहाड़ के दामन में वाके 
था। इसका तिकोनिया बड़ा आहाता, जिसके उत्तर व दक्खिन तरफ 
छोटी नदी बह रही थी, दोनों तरफ सड़क थी और उत्तर में सड़क के 
बाद ४०, १०० फीट घना जंगल और फिर हिमालय पहाइ था; जिसके 
ऊपर घना साल का जंगल था। पच्छिम में करीब एक फर्लाड्ड तक 
हल्का जंगल था और फिर चौड़ी दाबका नदी थी ; जिसमें कहीं-कहीं 
पानी था और ज़्यादा खुश्क थी। दाबका नदी के किनारे करीब दो 
मील उत्तर में एक दलदली मुकाम हे, जिसमें बड़े-बड़े सदियों के पुराने 
पेड़ बेलों से ढके हुए हैं। नीचे काँटेदार भाड़ियाँ और बेंत हैं । पूरब 
में ऊँचे पहाड़ से जगह-जगह पर चश्मे और पानी की धारें निकल 
रही हैं । यह ३ व ४ बग मील का घना शादाब जंगल शेर, गुलदार, 
रीछ, सुअर, साँभर और चीत साँपों के लिए सेनीटोरियम था, जहाँ 
सिवाय किनारे-किनारे के उसके अन्दर काँटों को घनावट की ब॑ंजह 
से कोई नहीं जा सकता था और जहाँ ये जानवर हिफाज़त से रहते, 
बच्चे देते और फेलते थे। मुझे यह जगह बहुत ही पसन्द थी, जहाँ 
इंसान के कदम सिफ कभी-कभी जाते थे । 

एक दिन काम के वापसी पर हम बँगले के बरामदे में शाम को 
चाय पी रहे थे। सामने हमारे स्कूल का कैम्प करीब ४० डेरे छोल- 
दारियों के और करीब ८० आदमियों के लगा हुआ था। काफी शोरगुल 
हो रहा था; फिर भी एक गुलदार बँगले के उत्तर पहाड़ के किनारे 

बोला और दूसरे ने दाबका नदी के पच्छिम के पहाड़ के नीचे घनी 
भाड़ियों में से जवाब दिया | हमने जल्दी से चाय खत्म की। अरदलियों 
से कहा कि मचान और बकरी लाओ जो हम कैम्प में साथ रखते थे। 
में दौड़कचर अपने डेरे से ३४० बोर वेन्चेस्टर रायफल लाया और 
मिस्टर काँजीलाल अपनी १२ बोर बन्दूक लाये। हमने बँगले से पूरब 
करीब सौ कदम जाकर सड़क के दक्खिनी किनारे के एक पेड़ पर 
एक मचान बाँधा और बकरी को उत्तरी किनारे पर बाँधकर बेठ गये । 
सड़क के दोनों तरफ बहुत घनी भाड़ियाँ और जंगल थे। सड़क से 
एक गज बाद कुछ नहीं दिखलायी देता था। बकरी बाँधकर जेसे ही 
आदमी गये बकरी ने चिल्लाना शुरू किया। हम अपने आपको 
मचान पर एक घंटा बेठने के लिए ठीक-ठाक कर रहे थे और 
पहाइ की तरफ पत्तीवाली शाखें लटकाकर ढककर जिधर गुलदार 
बोल रहा था इतमीनान से बेठकर बन्दूक और रायफल भरने लगे। 
तब मालूम हुआ कि जल्दी में में रायफल के कारतूस लाना भूल गया। 
लिहाजा खाली बन्दूक लेकर बेठा रहा और मिस्टर काँजीलाल से 
कहा कि जब गुलदार बकरी को मारकर इतमीनान से बेठ जावे तब 
के ठीक निशाना लेकर दागना। बकरी थोड़ी. ही देर बोली होगी 
तो मेने देखा कि गुलदार पहाड़ के ढाल पर से बड़ी होशियारी से 
आहिस्ता-आहिस्ता उतर रहा है। फिर थोड़ी देर के बाद एक दो 
मतबा भाड़ियों में और कलक देखी। मेंने काँजीलाल से कहा कि तैयार 
रहिए, गुलदार आ रहा है । मुश्किल से १५ मिनट के बाद बकरी ने 
बोलना बंद कर दिया और सिकुड़ी हुई जंगल की तरफ देखने लगी। 
शायद उसको गुलदार को खुशबू आ गयी । इतने में बिजली की तरह 
से गुलदार भाड़ियों से बकरी पर कपटा और बकरी पूरी ताकत से 
पतली रस्सी तोड़कर सीधे बँगले की तरफ भागी । मिस्टर काँजीलाल 
ने भी बड़ी फुर्ती से काम लिया कि जिस वक्त गुलदार कपटा ज्सी 
बक्त दोनों फैर एक गोली और दूसरे गरांब का चला दिया । गुलदार 
पिछले पाँव लौट गया । अरदली दो फेर सुनकर और बकरी को ञआते 

देखकर फौरन आये । हम उतरे, मचान खोला और कैम्प से पाँच कार- 
तूस और बकरी लेकर फिर पच्छिम तरफ जहाँ पहाड़ की जड़ में दाबका 
के किनारे दूसरा गुलदार बोल रहा था, गये । दाबका नदी की चौड़ाई 
पार करके हम उसके ७ व ८ फीट ऊँचे किनारे पर चढ़े ; जहाँ बहुत 
घनी भाड़ियाँ और सीधे साल के पेड़ थे। हम कोई मुनासिब पेड़ 
मचान बाँघने के लायक द्ढ रहे थे, कि इतने ही में बन्दर जो कि 
हमारे ऊपर ऊंचे पेड़ों पर थे, बहुत जोर से खतरे की आवाज देने 
लगे । कोई मुनासिब पेड़ न मिला। गुलदार पचास कदम के अन्दर 
ही बाँस की घनी भाड़ियों में था, जोकि बन्दरों के मुँह के और आँखों 
के रुख से अन्दाज होता था। सूरज डूबने के करीब आ चुका था 
लिहाजा मजबूर होकर हमने मचान को एक रोहिनी के छोटे पेड़ पर 
जमीन से ४ फिट ऊँचाई पर बाँधना शुरू किया। हमारे दो आदमी 
मचान बाँध रहे थे और हम बकरी, कपड़े, रायफल व बन्दूक लिये 
खड़े थे कि इतने में चुट से पतली सड़ी हुईं लकड़ी टूटने की नजदीक 
ही में आवाज हुईं । मेंने बेठकर गौर से देखा तो गुलदार के पर 
भाड़ियों में हमसे २४ व ३० कदम पर नजर आये। मेने मिस्टर 
काँजीलाल से कहा कि गुलदार बहुत नजदीक है। जल्दी बैठ जावें 
और इधर सूरज भी डूब रहा है। हम ऑंधेरा होने तक करीब एक 
घंटा बैठे रहे । बकरी भी खूब बोली और गुलदार भी हमारे इद-गिद 
बराबर घूमता रहा। बन्दर भी बराबर नीचे देख-देखकर बोलते रहे ; 
मगर गुलदार बकरी पर नहीं आया | शायद उसने हमको मचान 
बाँधते और बैठते देख लिया । जब श्रेंघेरा हो गया, चाँद निकलने लगा 
और छपका चिड़ियाँ खुट-खुट बोलने लगीं तो उधर बँगले को तरफ 
वाले पहाड़ पर गुलदार बोल रहा था। हमने मचान खोला और 
दाबका नदी के ६ व ७ फीट ऊंचे किनारे पर आगे-पीछे बँगले की 
तरफ रवाना हुए। मिस्टर काँजीलाल आगे थे। उनके पीछे में था 
ओर फिरि अरदली व खलासी मचान व बकरी लिये आ रहे थे कि 
एकाएक घनी भाड़ियों में से बकरी पर गुलदार ने हमला किया, और 

बकरी सूखी नदी में कूद गयी। उसकी भपट में वह आदमी भी जो 
बकरी को ला रहा था, शोर मचाता हुआ गिर पड़ा । हम दो-चार 
कदम आगे बाँस की घनी भाड़ियों के साथ आगे चल रहे थे। यह शोर 
सुनकर पीछे लौटे तो गुलदार की एक मलक भाड़ियों में गायब होते 
देखी । खेरियत से किसी के चोट नहीं लगी और फिर तब जमा होकर 
रवाना हुए । उस जमाने में टाच नहीं आयी थी, मगर चाँदनी की 
काफी रोशनी थी। गुलदार फिर दाबका नदी के किनारे बोलने लगे। 
दाबका नदी में पानी बहुत कम था, मगर पूरी चौड़ाई में नदी की 
बालू और बजरी खूब साफ दूर तक दिखलायी दे रही थी । जब हम 
करीब १०० कदम के उस जगह से निकल आये, जहाँ पर गुलदार 
बकरी पर मपटा था, जंगल हलका हो गया। वहाँ पर एक खैर क 
पेड काफी बड़ा नदी के किनारे पर था, उस पर जल्दी से मचान बाँध 
कर और बकरी को दरिया की बाल में एक भाड़ी से बाँधकर फिर बठ 
गये। पेड़ काँटेदार था और मचान भी ढंगसे न बँधा था। मेरे 
सामने एक मोटी डाल की आड़ पड़ रही थी. और मुझे; बकरी नहीं 
दिखायी दे रही थी। मिस्टर काँजीलाल आगे बेठे थे। बकरी खूब 
बोल रही थी । इतने में उन्‍होंने कहा कि एक लंगूर बन्दर बकरी की 
तरफ आ रहा है। मेंने कहा कि बन्दर रात में जमीन पर नहीं चलते 
हैं। अगर लंगूर बन्दर बकरी को मार डाले तो आप भी अच्छा 
निशाना लेकर उसको मार दीजिए। मेंने यह बात खत्म ही की थी 
कि मिस्टर काँजीलाल ने बन्दूक उठायी और लंबी साँस लेकर फौरन 

दो फेर अपनी आदत के मुताबिक कर दिये। मेंने मचान पर खड़े 
होकर देखा तो गुल॒दार बकरी से करीब ३० कदम पर भागा जा रहा 
था। मैंने भी अनाड़ी की तरह से जसे हम लोग उस वक्त नातजुरबे 
कार थे एक गोली रायफल की फेंक दी। तमाम जंगल और पहाड़ 
गेंज गये और हम लोग उतरकर जसे खाली हाथ गये थे बसे ही 
नाउम्मीद होकर वापिस आ गये । 

मेंने खाना बेदिली से खाया और देर तक अपनी शाम की 

हिमाकतों पर गौर करता रहा । जब सुबह क्लास लेकर काम पर रवाना 
हुए तो देखा कि दोनों गुलदारों के पेर के निशान बेँगले के चारों 
तरफ बने हैं, जिससे मालूम हुआ कि रात भर यह दोनों हमारी बकरी 
और कुत्तों की तलाश में वहीं घूमते रहे थे । 


१३, हमारी नाकामयाब कोशिश 


दिसम्बर सन्‌ १९१४ ३० में हम भंडार पानी कैम्प रामनगर फॉरेस्ट 
डिवीजन में पड़ाव किये हुए थे । यहाँ बेंगला नहीं था और हम सब 
डेरों में थे । यह घास का मैदान पहाड़ के सामने है, जिसके चारों तरफ 
पहाड़, नाले और घने जंगल हैं। हम रोज शाम को जब टहलने जाते 
थे, तो एक वड़े शेर के पैर के निशान अपने कैम्प के पच्छिम की 
तरफ गरजिया वाली सड़क पर देखते थे। हमने एक पड़ा आठ रुपये 
का खरीदा और उसको सड़क और एक सूखे नाले के मिलान पर एक 
शाम को बाँध आये । सड़क के दक्खिन तरफ हल्के पहाड़ थे, जहाँ से 
शेर नाले में उतरता था। सड़क के उत्तर में करीब एक फर्लाज्ञ चौडी 
घने जंगल की पट्टी थी ; जिसमें कई एक छोटे-छोटे नाले थे। उसके 
बाद एक बड़ा पानी का नाला था और उसके बाद बहुत ऊँचा पहाड़ था। 

शेर व गुलदार २४ घंटे में अगर मिले और कोई छेड़े नहीं तो 
सुबह-शाम दो मतंबा खाना खाते हैं। अगर खाना न मिले तो कई 
दिनों तक भूखे ही रहते हैं। बाज़ तो २४ घंटे में अकसर बुढ़ापे में 
और गर्मियों में एक ही मतबा खाते हैं। हमारे आदमी सुबह पड्डे को 
देखने गये । हमारी हिदायत उनको यह थी कि अगर न मारा गया हो 
तो वापस ले आओ । अगर मारा गया हो तो आकर हमें खबर कर दो 
ओर वहाँ किसी किस्म का खटका और शोर न मचाओ। उसके बाद 
यह हमारा काम था कि हम लाश की तलाश करें। मचान को मुनासिब 
फासले पर और मुनासिब तरफ और मुनासिब पेड़ पर बिलकुल 

खामोशी से बहुत जल्द बँधवा आदें ; क्योंकि कामयाबी का दारमदार 
बहुत कुछ इन्हीं बातों पर होता है। पहले हम शाम को ही लाश को 
ढैंढकर, मचान बाँधकर बैठ जाया करते थे ; मगर बाद को तजुरबा 
ने बतलाया कि सुबह मचान बाँधकर छोड आना ओर शाम को चुपके 
से तीन घंटा आँपेरे से पहले बेठने से शेर को धोखा देने का ज़्यादा 
मौका मिलता है । 

मचान पर जाड़ों में तीन बजे और गर्मियों में ४ बजे से अंधेरे तक 
बैठना मुनासिब होता है। शेर व गुलदार हमेशा अपने मारे हुए जानवर 
की लाश के पास ही किसी भाड़ी में या घास में छिपा हुआ लेटा ओर 
सोता रहता है। वह शिकारियों का आना-जाना, मचान वधिना और 
हर किस्म के खटके को सुनता और देखता रहता है । जब तक शिकारी 
मचाने पर रहता है, तब तक वह नहीं आता है और जब वह उतर 
कर चला जाता है, तब आकर खा जाता है। इस तरह से चालाक शेर 
व गुलदार शिकारियों के पड़े खाते रहते हैं और उनको बेवकूफ बनाते 
रहते हैं। इस तरह वे नये-नये तजुरबे हर शिकारी से हासिल करते 
रहते हैं । 

दूसरे दिन सुबह जब मैं लेक्चर के डेरे में ७३ बजे गया, उसी वक्त 
दो आदमी पड़े को देखने गये और थोड़ी देर बाद मेने देखा कि वह 
खाली हाथ वापस आये। लेक्चर के बाद मेने आकर उनसे पूछा, तो 
उन्होंने कहा कि शेर पड़े को मारकर उत्तर की तरफ घनी भाड़ियों में 
ले गया है और पैर के निशानों से मालूम होता है कि शेर पुराना है। 
मैंने सोचा कि शाम को कुछ लुत्फ आयेगा। हम वहाँ क्लास को दो 
टुकड़ों में अलग-अलग छपान और थिनिंग करने १५३ बजे ले जाते 
भे और करीब ४ बजे के वापस आते थे। मेंने मिस्टर काँजीलाल से 
कहा कि आज क्लास को थोड़ा जल्दी यानी श्या ३३ बजे वापस ले 
आइयेगा और में भी उसी वक्त आ जाऊँगा। में ४ बजे वापस आ गया; 
मगर मिस्टर काँजीलाल ने उस रोज खास देर लगा दी | में चाय पीकर 
ध्यादमी, मचान, रस्सी, कुल्हाड़ी वग्रेरह लेकर उनका इंतज़ार करता 

रहा और वह ४३ बजे आये। हम ४ बजे के बाद रवाना हो सके, 
चूँकि काफी देर हो चुकी थी । जब हम आहिस्ता-आहिस्ता घसीटन पर 
गये और लाश के करीब पहुँचे तो देखा कि शेर लाश को खा रहा था; 
जो कि हमको बन्द्रों की और चिड़ियों की खतरे वाली आबवाजों से 
मालूम हुआ और हमारी आहट से वह हट गया। हमको लाश तक 
पहुँचने, मुनासिब दरख्त छाँटने और मचान बाँधने में करीब ४५ मिनट 
के लग गये। बावजूद इन्तहाई जल्दी करने के हम अहतियातन एक 
कम्बल और बड़े कोट ले गये थे। और चूँकि देर हो चुकी थी इसलिए 
इरादा था कि कम-से-कम ३ घंटा यानी करीब नौ बजे रात तक बेठेंगे। 
लेकिन नातजुरबेकारी की वजह से हमने मचान को लाश के बहुत 
करीब यानी दस कदम के अन्दर ही बाँधा, जो कि २४ से ४० कदम 
पर होना चाहिए था और उस सीध में हरगिज न होना चाहिए जिधर 
शेर गया है; जो कि पैरों के निशान से मालूम हो सकता है, क्‍योंकि 
उसी रास्ते वह वापस भी आता है। और चूँकि रुक - रुक कर आर 
आहट लेकर बहुत होशियारी से आहिस्ता-आहिस्ता आता है। इसलिए 
अकसर वह शिकारी को देख लेता है। हमारे आदमी हमको मचान 
पर बिठाकर बोलते हुए चले गये और इसके करीब एक घंटे के बाद 
शेर की आमद करीब ४० कदम तक गीदड़ और बंदरों की खतरेवाली 
आवाज से मालूम पड़ी । लेकिन उसने हमको जरूर देख लिया; क्योंकि 
हम मचान को चारों तरफ से पत्तीदार शाखों से ढकना जल्दी में भूल 
गये थे। वह इधर-उधर मचान के गिद घूमता रहा; मगर लाश पर 
नहीं आया । हमारे आदमी हिदायत के मुताबिक ९ बजे आये और 
हमसे कोई जवाब न मिलने पर वापस चले गये। चूँकि शेर इदे-गि्द 
ही घूम रहा था इससे हमको उम्मीद हुई कि बह देर-अबेर से रात में 
आवेगा। लिहाजा हमने रात भर बैठने का इरादा किया। दस बजे 
के बाद हमको जाड़ा लगना शुरू हुआ और तंग मचान में सिकुड़े हुए 
बैठने से तकलीफ भी होने लगी। आखिरकार रात के १२ बजे के बाद 
से मिस्टर काँजीलाल ने मेरे शेर के शिकार के शौक की ऐसी तकलीफ 

वाली हालत में मलामत करना शुरू की । रात के पिछले पहर सर्दी 
नाकाबिल बर्दास्त हो गयी। हमारी गदंन व हाथ-पैर जकड़ गये और 
हम अपनी डेँगलियाँ और हाथ तक न स्तेमाल कर सके। मचान 
छोटा होने से पेरों को भी न फैला सके । सुबह होने तक हम बहुत ही 
परेशान हो गये और में अपनी रात भर बेठने की राय पर बहुत 
शरमिदा था। 

जब सूरज निकल रहा था हमारे आदमियों ने सीटी दी और हमने 
जवाब दिया- आओ । उनके आने पर हम मचान से सदों से जमे 
हुए हाथ-पेरों से मुश्किल से उतरे और कैम्प में दद सर, जुकाम, गले 
में खराश लेकर आये ; जिससे एक हफ्ता के बाद आराम हुआ | 

हमने दूसरे दिन यह देखने भी किसी को न भेजा कि शेर ने रात 
में पड़ुं को खाया है या नहीं और आयंदा माच सन्‌ १९१४ तक शेर 
के लिए कोई कोशिश नहीं की । 

माच सन्‌ १९६४ में हम ट्रेनिंग स्कूल को पातलीदून कालागढ़ 
फ़ॉरेस्ट डिवीज़न में विद्यार्थियों से आयंदा साल बिक्री व कटान के 
लिए एक कूप छपवाने के लिए ले गये। पातलीदून हिमालिया और 
सिवालिक पहाड़ों के बीच में क़रीब ११ मील लम्बा और १ से ३ 
मील चोड़ा मेदानी इलाका रामगंगा नदी के किनारे-किनारे है। इस 
मैदानी इलाके में जंगल, ऊँची-ऊँची घास के रक़बे ओर जगह-ब-जगह 
नाले व चश्मे हैं, जिनका पानी रामगंगा में गिरता है। ये नाले जाड़े 
व गर्मी में अधिकतर खुश्क रहते हैं और चंद में थोड़ा-बहुत पानी 
हमेशा जारी रहता है। इनके किनारे घने जंगल व भाड़ियाँ हैं । इस 
पातलीदून के इलाके में हर तरह का शिकार, चिड़ियों और तरह- 
तरह के जानवरों का कसरत से पाया जाता है। रेलवे से दूर होने की 
वजह से और नज़दीक में आबादी न होने की बजह से यहाँ शिकारी 
कम पहुँचते हैं। सिवाय बड़े लोगों के जो हर तरह का सामान अपने 
ही साथ ले जा सक। कालागढ़ फ्रॉरेस्ट डिवीज़न का यह इलाका हर 
क्विस्म के शिकार और महाशेर मछली के लिए रामगंगा नदी इस प्रांत 

में मशहूर हैं, जहाँ गवनर और वायसराय भी करीब-करीब हर साल 
शिकार के लिए आते रहते थे और लाड लिनलिथगो वायसराय को 
मुक़ाम ढिकाला का दोमंज़िला बेगला रामगंगा के किनारे बहुत पसंद 
था, जहाँ वह काम से परेशान होकर अक्सर महाशेर मछली के 
शिकार में तफरीह के लिए हर साज्न चन्द दिनों के लिए आते थे । अब 
वहाँ हेली पाक के नाम से इस सूबे में करीब ४० वर्गमील के रक़बे को 
हर किस्म के शिकार से बन्द कर दिया है ताकि जानवर और चिश्ियाँ 
यहाँ हिफ़ाज़त से रहें, तादाद में बढ़ें और आसपास के जंगलों में 
फेलें। उस समय सन्‌ १९१४ में वहाँ शिकार खेलना बंद न था और 
शेर, गुलदार, रीछ,, चीतल, साँभर, काँकड़, सुअर, चीत व मोर- 
मुरगी वरोरह हर किस्म का शिकार कसरत से पाया जाता था। घास 
के रक़बे जनवरी में जला दिये जाते हैं और फरवरी से जून तक नयी 
घास खाने के लिए हर रोज़ शाम को इस पातवलीदून में जगह-ब-जगह 
सैकड़ों के गोल चीतलों के और इनके साथ दरजनों दीगर किस्म के 
जानवर चरते नज़र आते थे और इनकी ख्वाहिश में शेर व गुलदार 
भी जगह-ब-जगह पीछे लगे रहते थे। कभी-कभी जंगली हाथी भी 
दिखलायी पड़ते थे । चन्द चीतल' फ्रोटो में दिखलायी देते हैं; 
जोकि मेरे दोस्त मुंजीर अहमद व सराजुद्दीन अहमद ने लिये थे। 
एक दिन शाम को एक ही मचान से उन्होंने दी नर शेर १० फुट से 
ऊपर मारे, जिनका भी फ़ोटो दिया हुआ है। पातलीदून में पहुँच 
कर हमने अपना कैम्प एक साल बनी में सड़क के उत्तर लगाया और 
सड़क के दक्खिन में मिस्टर पूरी एक्स्टा असिस्टट कंसरबेटर केम्प 
किये हुए थे। वे भी छपान कर रहे थे। हमारे दोनों केम्प बियावान 
जंगल में थे; जहाँ १५-२० मील तक चारों तरफ कोई आबादी नहीं 
थी, सिवा ढिकाला रेंज काटर और बेंगला के; जोकि ४ मील पश्चिम 
तरफ इसी सड़क पर था और जहाँ करीब १ दजन के अहलकारान 
रहते थे | हर रोज्ञ शाम से सुबह तक किस्म-किस्म की बोलियाँ, जान- 
बरों, चिड़ियों और बंदरों की मामूली और खतरों की सुनायी 

देतीं। जिनको हम चौकीदार कहा करते थे और जिनकी आबाजों 
से हमको शेर व गलदारों के चलने-फिरने का अन्दाज होता था। 
दिन में उनके पैरों के निशान देखकर पूरा यकीन होता था। इसी तरह 
से कई दिन गजरे। कभी-कभी शेर, गलदार हम दोनों के कैम्प के 
बीच से सडक पर राव को गजर जाते थे। में इस बियाबान जंगल 
में जंगली जानवरों की चारों तरफ मौजूदगी से बहुत खुश था; 
जितना कि मुझे कलकत्ता, बंबई वगरह बड़े शहरों में भी खुशी न 
होती थी । 


१४. हमारा पहला दिलचस्प मुक़्ाबिला रीछ से 


एक दिन शाम को में राइफल, बन्दूक और अरदली को लेकर 
सड़क-स इक ढिकाला की तरफ मुरगी मारने और शेर के लिए पड़ा 
बाँधने की मुनासिब जगह तलाश करने की गरज़ से चला गया। 
करीब आध मील हम गये होंगे तो चीतलों का एक गोल जंगल से 
निकल कर हमसे सो कदम पर सड़क के किनारे खुले हुए रक़्बे में 
फ़ायर लाइन पर चरने लगा। थोड़ा और आगे बढ़कर मेंने इसमें से 
एक नर राइफल से मारा, बाकी सब भाग गये, हम आधा मील और 
आगे गये--और एक पहाड़ी मुग और मारकर वापस आये । चू कि 
चीतल को ले जाना मुश्किल था इसलिए हमने उसको घसीट कर 
जंगल में पत्तों से छिपा दिया और सड़क पर उसके सामने एक साख 
जगह पहचानने के लिए डाल दी और कैम्प में वापस आकर अरदली 
से कहा कि सुबह चन्द आदमी ले जाकर चीतल को उठा लाना। कैम्प 
के आदमी गोश्त की लालच में हमारे उठने से पहले ही बग़र कहे जा 
चुके थे ओर खाली हाथ वापस आकर बतलाया कि चीतल को ६० व 
७० कदम पर जंगल में कोई घसीट ले गया है और पीछे की तरफ 
से काफी खा गया है। पीले से शेर और सीना से गुलदार खाता है। 


'छप्०्प्‌ १8०7० गणा[व३ पा (79०७ [?०)३०५५४) शृ७॥घप०) 


के | 





वा गर भर 

लिहाज़ा ख्याल हुआ शेर ने खाया है। मैं मिस्टर काँजीलाल के डेरे 
में गया ओर उनको कुल वाक्तिया बतलाने के बाद मेंने कहा कि आज 
शाम को मचान बाँधकर बेठगे। उन्होंने कहा कि हम शेर के लिए 
नहीं बठते और कहा कि आज तो मिस्टर पूरी ने हम दोनों की शाम 
को दावत भी की है। मैंने कहा कि घंटा दो-घंटा बेठकर आप दावत 
खाने चले आइयेगा और में रात भर बेटगा । उस जमाने में रात को 
शिकार मना नहीं था। है 

काम पर जाने से पहले मैंने मिस्टर पूरी से कहा कि में आपकी 
दावत में शरीक न हो सकेगा और मिस्टर काँजीलाल देर से आवेंगे। 
मैंने उसकी वजह भी बतलायी । उन्होंने कहा कि हमारे पड़ाव में रेन्ज 
का कुत्त मार शिकारी आज आया हुआ हैं। उससे तुमको मदद 
मिलेगी | शाम को काम से वापस आकर चाय पीकर में और मिस्टर 
काँजीलाल मय मचान, रस्सियाँ, बन्दूक, रायफल कुल्हाड़ी ओर दी 
अरदलियों के रवाना हुए और कुत्त मार शिकारी को भी बतौर 
रहनुमा के ले लिया। उसकी सलाह पर पड़ को भी ले लिया। उसने 
कहा कि पड़ें को चीतल की लाश के पास बाँध देना; ताकि जब शेर 
आवे तो पड़े को जिंदा देखकर उसको तरफ मुतबजेह हो जाब, तुम 
को न देखे । 

शेर के पिछले नाकामयाब तजुरबों से मुझे शिकारी की यह वज- 
बीज़ बहुत पसंद आयी । हमको घास और पत्तों की वजह से कोई पेर 
का निशान लाश के पास नहीं दिखलायी दिया। गो सड़क पर पुराने 
शेर के और रीछ के निशानात थे; जोकि मैने शाम को भी देखे थे । 
हसने सबकी राय से एक बहुत बड़ा बरगद का दरख्त चीतल की लाश 
से १५ व २० कदम पर छाँटा और एक चारपाई उस पर जमीन से 
करीब १० ब २१२ फिट ऊँचाई पर बाँधी । पड़े को चीतल की लाश के 
पास बाँध दिया और हम दोनों चारपाई पर डेरे को पुरानी दरी 
आऔहरी बिछाकर वेठ गये। सब आदमियों को कैम्प भेज दिया और 
कह दिया कि अगर फायर सुनें तो आ जाबें, नहीं तो अँधेरा होने 

तक आवें। रात चाँदनी थी। मगर उस दिन बदक़िस्मती से बादल 
घिरे हुए थे । हम करीब आधे घंटे से बेठे हुए थे कि दक्खिन की तरफ 
से पहाड़ी ऊँचे-नीचे रकबे से किसी जानवर के आने को आवाज 
सूखे पत्तों में सुनायी दी और रफ्ता-रफ्ता ज्यादा तेज और हमारी 
तरफ आती हुईं मालम हुईं। मेंने कहा कि चीतल या साँभर आ रहा 
है ; क्योंकि शेर के चलने की आवाज पत्तों में भी बहत कम होती है । 
वह आवाज करीब ४० कदम पर रुक गयी और ऐसा अन्दाजा हुआ 
कि कोई जानवर बेठ गया, जोकि चीतल, साँभर की आदत के 
खिलाफ था । उसने जमीन को खोदना और मिट्टी व पत्थर पहाड़ की 
ढाल से नीचे सूखे पत्तों पर गिराना शुरू किया। हम बवज़ह घनी 
भाड़ियों के उसको देख न सके। थोड़ी देर यह खोदना जारी रहा, 
फिर इधर-उघर चलने की और लंबे साँस लेने को भी आवाज 
सुनायी देती रही। करीब १४ मिनट बहुत मेहनत से खोदने के बाद 
बड़े जोर-जोर उल्टे साँस लेने क्रो आवाज शुरू हुईं। इस तरह पर 
कभी खोदना कभी उल्टी साँस लेना, जिससे खास किस्म की आवाज 
निकलती थी, करीब आध घंटे के जारी रहा। हम दोनों बहुत हैरत 
में थे। कभी हँसी आती थी। कभी सोचते थे, कि क्‍या जानवर 
होगा। थोड़ी देर खामोशी के बाद उसने हमारी तरफ आना शुरू 
किया | हम दोनों ने रायफल और बन्दूक उसको तरफ धड़कते हुए 
दिल से उठाना शुरू किया तो देखा कि एक बुड़्ढा री जिसके बाल 
जगह-जगह से गिरे हुए थे लापरवाही से बेवकूफ को तरह सीधा 
चीतल को लाश की तरफ जा रहा है। हमारा पड़ा कान खड़े किये 
हुए रीक्ष की तरफ गौर से देखता हुआ जिस कदर रस्सी ने इजाजत 
दी, आहिस्ता-आहिस्ता पीछे हटता गया। पड के करीब एक बालिश्त 
लम्बे सींग थे और बहुत तन्दुरुस्त धा। जिस तरह के पड़े शेर के 
बाँधे जाते हैं. उनसे बड़ा था। रीछ ऐसा बेवकूफ और लापरवा था कि 
उसने सिवाय चीतल के और किसी तरफ न देखा और पड़े की मौजूदगी 
से बिल्कुल बे खबर था। जब रीछ लाश से करीब २० कदम होगा, 

पड़ा पीछे हटकर खामोश खड़ा हुआ रीछ की तरफ घूड़ रहा था। 
मिस्टर काँजीलाल ने आहिस्ता से पूछा कि मारूँ। मेने कहा--नहीं । 
शेर का इन्तजार करेंगे। जसे ही री लाश के पास पहुँचा और एक 
तरफ मुड़ा था कि पड़ें ने अपनी पूरी ताकत से सर की एक ठोकर 
रीछ के पुट्ट पर इस जोर से मारी कि रीछ उसके धक्के से गिर गया 
ओर पड़ा रस्सी के झटके से कलाबाजी खाकर रीछ ही के ऊपर पूरे 
बोझ से गिरा। रीछ को क्‍या खबर थी कि मरे हए चीतल से यह 
आफत टूट पड़ेगी। उसने एक जोर की चीख मारी कि हम चोंक पड़े 
ओर अपना पिछला धड़ घसीटता हुआ और चीखता हुआ हमारे 
ही दरख्त पर चढ़ गया, इसका हमको भी मुतलक खयांल व गुमान न 
था और हम अब तक तमाशा देख रहे थे। हम हँसी को बहुत मुश्किल 
से रोक रहे थे। यह देखकर कि रीछ आ पहुँचा, हम दोनों भी बिजली 
की तरह मचान पर खड़े हो गये । हमारी हँसी अब कुछ और हालत 
में बदल गयी। मिस्टर कॉँजीलाल ने कहा कि वह आ गया। उनका 
टोप घबराहट और उस रोज की गेर मामृली फुरती से नीचे गिर 
पड़ा । चारपाई पर डेरे पर की दरी चार पत की बिछी हुईं थी और 
चारों तरफ लटक रही थी। में घबराकर नीचे देखने लगा कि जसे ही 
बह सर चारपाई के ऊपर निकाले तो में बन्दूक की दोनों फर सर पर 
दाग दूँ। दरी को वजह से न रीछ हमको देख सकता था और न हम 
रीड को देख सकते थे। रीछ को हमारे खड़े होने से चारपाई हिलने 
ओर बोलने से और टोप के गिरने से यकीन हो गया कि दरख्त पर 
भी कोई भूत है। जमीन पर पड़ा उसकी तरफ सर भ्ुुकाये हुए जोर 
से फंकार रहा था और दूसरी टक्कर देने को तयार खड़ा था। लिहाजा 
रीछ मचान के नीचे ही देर तक जहाँ था वहीं लटका रह गया और 
हम दोनों नातजुरबेकार शिकारी मचान पर खड़े घबड़ा रहे थे। मुझे 
जो कुछ याद है वह यह है-- मिस्टर काँजीलाल अपनी ऐनक सेंभालते 
हुए कह रहे थे कि बहुत बड़ा है । थोड़ी देर के बाद मेने ख्याल किया कि 
इस तरह से कब तक खड़े रहेंगे। लिहाजा पर से दरी को हटाना शुरू 


श्ध्य 


किया, ताकि चारपाई के सूराखों से रीछ के सर में गोली मारूँ। मगर 
चूँकि बूट पहने हुए था दरी को न हटा सका | बेचारा रीछक्ू यह सब 
हरकत सिफ पड़े के डर से बरदाश्त कर रहा था जिसने अपनी पहली 
ठोकर से उसको जमीन पर गिराकर कमर टेढ़ी कर दी थी और फिर 
दूसर हमले के लिए बिल्कुल तेयार खड़ा था। मैंने कुककर जेसे ही दरी 
को उसके सर के करीब से घसीटना शुरू किया उसने ख्याल किया 
कि शायद ऊपर से कुछ और नयी मुसीबत आनेवाली है । उसने जोर 
से एक और चीख मारी कि हम दोनों डर गये। वह ज़मीन पर 
कूदते ही पिछले धड़ को घसीटता और शोर मचाता हुआ भागा और 
एक दरख्त से टकराता हुआ फिर गिरा। फिर दूर तक शोर मचाता 
हुआ ही जंगल में गायब हो गया। हम दोनों फिर लम्बी साँस लेते 
हुए मचान पर बेठ गये और जब खतरा जाता रहा तो एक दूसरे की 
बहादुरी को तारीफ करते हुए और इल्ज़ाम देते हुए खूब हँसे | खुश- 
किस्मती से वहाँ कोई और हमारी शकलें देखने को और इस वाक़िया 
को दूसरों से बयान करने को न था। मुझे; यकीन है कि अगर कोई 
आदमी हमारे और पड़े की सीध में मूवी केमरा लिये हुए दूसरे पेड़ 
से तस्वीर खींच लेता तो सिनेमा के लिए बहुत ही कोमती तस्वीर 
होतीं। मिस्टर काँजीलाल ने कहा कि अब सब मामला खतम हो गया । 
इसी बदमाश ने चीतल को खाया था। अब वापस चलना चाहिण०। 
मेंने कहा--नहीं | में तो शेर का इन्तज़ार करूँगा। थोड़ी देर बाद 
अंधेरा होते ही हमारे आदमी आ गये और काँजीलाल उतर कर जाने 
लगे । उन्होंने कहा कि बादल घिरे आ रहे हैं। रात अँधेरी होगी। 
कहीं भंडार पानी की तरह रात काटना मुश्किल न हो जाय मेंने कहा-- 
तब जाड़े थे ओर अब गर्मियाँ हैं। अगर बादल हट गये ओर चाँद 
निकल आया तो शायद मुझे इससे भी ज़्यादा तमाशा देखने को मिले; 
जोकि अभी हम देख चुके हैं, लिहाज़ा में ठहरूँगा । उन्होंने थोड़ी दूर 
जाकर फिर कहा कि सोच लो। कहीं अकेले में बहत बड़ा तमाशा न 
हो जाय ? मेंने कहा--आप जायें। मेंने राइफल और बन्दूक दोनों 

रख लीं । क्योंकि बन्दूक से कम रोशनी में भी ब-मुक़ाबले राइफल के 
निशाना लगाना आसान होता है। मेने दरी को दीक किया और पैर 
फलाकर लेट गया, ज़्यादातर इस ख्याल से कि रात भर में कुछ-न-कुछ 
ओर तमाशा देखने को जरूर मिलेगा। १२ वोर को शेर पर चलाने 
का कतई इरादा न था। थोड़ी देर में बादल बहुत गहरे आ गये और 
इस कदर अँधेरा हो गया कि अपने हाथ भी नहीं दिखलायी देते थे । 
आंधी चलने लगी । बिजली कोंदने लगी और फिर करीब एक घंटे 
के बाद सख्त तृफान आया कि पेड़ कूमने लगे और आस-पास में 
गिरने लगे। मेरा पेड़ तो बहुत बड़ा और मजबूत था, मगर आस-पास 
के पेड़ों का मेरे ऊपर गिरने का डर लगने लगा। में उठकर बेठ गया 
ओर अपनी हिमाकत पर पछताने लगा कि बड़ा-बड़ा ओला गिरना 
शुरू हो गया। ओला काफी देर तक गिरा। मेंने सर बचाने के लिए 
दरी ओढ़ ली, जब ओला गिरना बन्द हुआ' तो दो घंटा खूब जोर की 
बारिश हुईं। दरी और मेरे कपड़े बिलकुल भीग गये । करीब ११ बजे 
के बारिश तो बन्द हो गयी मगर तेज हवा और बिजली कँदती रही 
ओर जाड़ा नाकाबिल बर्दाश्त बढ़ने लगा। सब उम्मीदों पर पानी 
पड़ गया। मेने मायूस होकर कैम्प जाने का इरादा किया। बन्दूक के 
बीच में रूमाल बाँधकर दाँतों से पकड़ कर नीचे उतरा, जो कि बहुत 
ऊँचा न था । जैसे ही में जमीन पर कूदा, पड़ा जो कि शायद बेठा हुआ 
था खड़ा हो गया और पत्तों में मुके चलने की आवाज सुनायी दी । 
मैं पड़े की बाबत भूल गया और ख्याल हुआ कि शायद शेर आ गया 
है। चूँकि में जमीन पर था, मैंने अपनी पूरी ताक़त से लुहा-लुद्दा की 
आवाज दी और सड़क की तरफ आहिस्ता-आहिस्ता टटोलता हुआ 
रवाना हुआ | आओँधेरे में बिलकुल दिखायी न देता था और मेरा पेर 
एक गड्ढे में पड़ गया। मैं मुँह के बल बुरी तरह गिरा। मेरा सर एक 
पेड़ से टकराया और बन्दूक हाथ से छूटकर आगे गिरी; जिसको 
मुश्किल से ढ़ सका | ख्याल था कि कुंदा टूट गया होगा ; मगर बच 
गया | डर के मारे बावजद काफी चोट लगने के जल्दी उठकर फायर 

लाइन पर मुश्किल से आया। केम्प इस जगह से डेढ़ मील पर था । 
में आहिस्ता-आहिस्ता कभी बिजली की चमक की मदद से पड़ाव पर 
बारह बजे के बाद पहुँचा। सब सो गये थे। में अपने डेरे में जाकर 
बगेर खाये सो रहा | यह दूसरी हिमाकत थी; जोकि भंडारपानी के 
तजुरबे के बाद की । 


१५, पक रात जंगल में 


एक हफ्ता के अन्दर मेने आस-पास की तमाम सड़क फायर लाइन 
ओर नाले को देख लिया। हर रात को एक नर शेर हमारे कैम्प के 
एक मील पूरब तरफ एक नाले में होकर साल के जंगल से निकलता 
ओर सड़क के उत्तर तरफ रामगंगा नदी में पानी पीने जाता था। मेने 
मेंस के पड़ें को उसी जगह बाँधने का इरादा किया। वैसे तो वहाँ 
आस-पास कई शेरों के पेर के निशान मिलते थे, मगर यह उस क्षेत्र का 
सबसे बड़ा नर शेर था; लेकिन मिस्टर काँजीलाल को जुकाम व खाँसी 
हो गयी । इसलिए पड़े का बाँधना बन्द कर दिया; मगर वहाँ का 
कैम्प खतम होने से पहले में एक रात को बगेर पड़े के दो नाली बंदूक 
लेकर मचान को नाले और सड़क के मिलान पर बाँधकर ९ बजे रात 
से बेठ गया, ताकि चाँदनी रात में उस बड़े नर शेर को देखें; जो कि 
उस रास्ते से रोज पानी पीने जाता था। मेंने पूरी चारपाई बाँधी थी 
ओर एक कम्बल ले गया था। मेंने अपने आदमियों से कह दिया कि 
कैम्प चले जाओ और में सुबह आऊंगा। चारों तरफ जंगल में 
खामोशी थी, सिवाय छपका चिड़ियों की खट-खट की आवाज के या 
राम गंगा के पानी के बहने को सनसनाहट के शोर के, जो कि उत्तर तरफ 
में पीछे दो फलोड़ पर ऊँचे पहाड़ की जड़ में बह रहा था। हलकी 
ठंडी हवा चल रही थी । चाँद निकलना शुरू हुआ और रोशनी फैलनी 
शुरू हुईं । करीब १५ चीतल फायर लाइन पर पच्छिम की वरफ से 

यानी हमारे कैम्प की तरफ से आये। वह नाला, जिससे शेर के आने 
की उम्मीद थी, मेरे दाहिने हाथ की तरफ बीस कदम पर था। जब 
चीतल नाले को पार करके मेरी तरफ़ आये तो एकाएक सब खतरे 
की आवाज देते हुए पूरब तरफ फायर लाइन और सड़क पर भाग गये। 
में गौर से देखता रहा। मगर चूँकि चाँद अभी पहाड़ से ऊपर नहीं 
निकला था, रोशनी कम थी, कुछ न दिखायी दिया। करीब ४ मिनट 
के बाद नाले में बजरी, बालू पर कुछ चलने की आवाज सुनायी दी कि 
कोई जानवर नीचे रामगंगा की तरफ जा रहा है; मगर दिखायी न 
दिया। मुझे ख्याल हुआ कि शायद वह शेर जिसके देखने के लिए में 
बेठा था, निकल गया । धीरे-धीरे चाँद पहाड़ के ऊपर निकल आया 
ओर अब चाँदनी काफ़ी फेल गयी । नाला भी साफ दिखायी देने लगा। 
करीब १० बजे के एक गोल १०-१२ छोटे-बड़े सुअर को आया और 
इतमीनान से फायर लाइन पर जड़ें खोदते और खाते हुए सामने साल 
के जंगल में चला गया। वहाँ भी वे सूखे पत्तों में खड़-बड़ करते रहे 
ओर आपस में लड़ते रहे; मगर अब दिखलायी नहीं देते थे । इसके 
बाद एक जोड़ा सियाही का आगे-पीछे सड़क पर धीरे-धीरे पच्छिम से 
पूरब की तरफ आता रहा। वे दोनों एकदम से डर गये और सर 
उठाकर पूरब की तरफ देखा। वे मेरे मचान के नीचे से ढाल में राम- 
गंगा की तरफ उतर गये। में उनके खौफ़ की वजह न समझ सका । 
सुअर अभी तक सूखी पत्तियों में साल के जंगल के अन्दर करीब ४० 
कदम पर शोर मचा रहे थे। थोड़ी देर के बाद एक सुअर ने जोर से 
चीखना शुरू किया और बाकी सब इधर-उधर शोर मचाते हुए भागे । 
चन्द मिनट तक शोर और पत्तों में काफी खड़बइ हुई। बाद को 
गर्राहट की हलकी आवाज आना शुरू हुई; जिससे अन्दाज हुआ कि 
इनमें से एक को शेर ने पकड़ लिया; जो कि पूरब से आ रहा था और 
जिसको देखकर सियाही का जोड़ा भागा था। थोड़ी देर भारी साँस 
और खामोशी के बाद घसीटने की आवाज सूखी पत्तियों में फायर 
लाइन और सड़क से गुजरते हुए रामगंगा की तरफ ढाल और ऊँची 

घास में मचान से करीब ४० कदम पूरब मालूम हुईं । फिर करीब 
आध घंटे तक साफ़ आवाज़ खाने की और हड़ियाँ चबाने की आती 
रही । बाद इसके फिर शेर शायद शीशम को घनी बोभी में होता हुआ 
रामगंगा में पानी पीने गया और वहाँ से ५-६ मतबा बोला, जिस पर 
दो तरफ़ से दूसरे शेरों ने करीब आध मील पर जवाब दिया और फिर 
करीब दो घंटा के खामोशी रही। सर्दी भी बढ़ती गयी और कोई 
उम्मीद शेर के देखने की नज़र न आयी। में लेट गया और कम्बल 
ओड़ लिया । मगर सर्दी की वजह से नींद न आयी और सोचा कि 
बाकी रात अपने डेरे में जाकर आराम से सोना चाहिए। चाँद बहुत 
ऊँचा निकल आया था । करीब १ बजे के में उठ पड़ा। कम्बल लपेटा 
झोर दिल घड़कते हुए मचान से उतरा। बन्दूक में एक गोली और 
एक गरांब लगा कर केम्प की तरफ रवाना हुआ। में १० व १४ ही 
कदम गया हूँगा कि मुझे खतरा महसूस हुआ। बाल खड़े हो गये । 
आगे देखा तो कोई जानवर कैम्प की तरफ से नाले के उस पार करीब 
४० व ४० कदम पर आ रहा था। मेंने इरादा किया कि फिर मचान 
पर वापस जाऊँ। यह सोचते हुए हम दोनों एक दूसरे की तरफ चल 
रहे थे कि जानवर भी साल के जंगल के साये से खुले हुए नाले में 
उतर आया । अब में उसकी चाल-ढाल देखकर घबराया कि शेर जैसा 
मालूम पडता था। वापस जंगल में भागना बेकार था, जिससे उसको 
आर हिम्मत होती । अब फ़ासला मुश्किल से करीब ३० कदम के रह 
गया। मेरे पेरों में त्रक लग गया। शोर मचाना चाहता था मगर 
आवाज़ न निकली। मैंने बन्दूक कन्धे से नीचे उतारी कि एक फ़ैर 
में डराने के लिए करूँ, शेर भी खड़ा हो गया। एक हलकी आवाज़ 
हाऊँ की करके पहाड़ की तरफ़ नौ उमर शीशम की बोभी में घुस 
गया; जो कि आदमी के बराबरा ऊँचे थे। मेंने रास्ता साफ देखकर 
फिर आगे चलना शुरू किया और जहाँ वह जंगल में घुसा था वहाँ 
देखा तो शेर किनारे से चार-पाँच कदम पर खड़ा हुआ था। जब 
में करीब से गुज़र गया और मेरे हवास ठीक हुए तो मेंने नाला पार 

करने के बाद पीछे मुड़कर देखा तो शेर फिर सड़क पर पूरब तरफ 
जा रहा था। में तेज कदम कैम्प में पहुँचा और सीधा विस्तर पर 
जा लेटा । सुबह जब हम काम पर जा रहे थे तो देखा कि बराबर 
शेर के पर के निशान सड़क पर लगे हुए थे ; सिवाय नाले के, जहाँ वह 
थोड़ी देर के लिए जंगल में घुस गया था | शेर और गुलदार सड़क पर 
दूसरी तरफ से आते हुए जब मिलता है तो अक्सर इसी तरह जब 
वह ३०-४० कदम रह जाता है, वो एक तरफ जंगल में चला जाता है 
और थोडी ही दूर पर घूम कर खड़ा होकर रास्ते की तरफ छिपा हुआ 
देखता रहता है । इस तरह बहुत अच्छा मौका इतमीनान से १० फीट 
से गोली चलाने का देता है, बशर्ते कि शिकारी में हिम्मत हो और 
निशाना सच्चा हो । 

सन्‌ २९१४ ई० में दो वष की निहायत ही खुशगवार कम्पनी 
के बाद में और मिस्टर काँजीलाल जुदा हुए। पहली लड़ाई की किफा- 
यतशारी की वजह से गवनमेंट ने २ वष के लिए फॉरेस्ट ट्रेनिंग स्कूल 
बन्द कर दिया। मिस्टर काँजीलाल का तबादला इम्पीरियल फारेस्ट 
कालिज देहरादून रेन्जर क्लास के असिस्टेंट इंस्ट्क्टर होकर और मेरा 
तबादला रेन्ज अफसर फोट रेन्‍्ज नाथ खीरी फारेस्ट डिबीजन का, 
बावजूद मेरे उजर करने के हो गया ; जोकि मेरी जन्म-भूमि सिंगाही 
से सिफ ६ मील की दूरी पर था। 


१६. मेरा पहला रीछ 


मेरा नया रेन्‍्ज काटर मुकाम बिलरायाँ पर रेलवे स्टेशन के करीब 
१ फरलाँग पच्छिम और गवनमेंट फारेस्ट के करीब १ मोल पूरब 
था। चारों तरफ खेती और कहीं-कहीं वीरान था! सरकारी जंगले 
की सरहद से मिला हुआ रियासत सिंगाही का जंगल और कहीं-कहीं 
खेती थी। मुझे यह जगह बहुत पसन्द आयी। मेरे चाज लेने के बाद्‌ 

बरसात में सिंगाही रियासत कें एक काश्तकार ने जंगलात की कुछ 
जमीन सरहद पर दबा ली, जिसके मुआइने के लिए एक दिन सुबह 
हम दोनों तरफ के अफसरान रियासत के हाथी पर गये। बरसात का 
जमाना था। जंगलात के काम बन्द थे और सड़कों पर घास खड़ी 
हुईं थी। वापसी में सरहद के किनारे-किनारे आ रहे थे । कुछ दूर पर 
मिट्टी उड़ती दिखलायी दी। नजदीक पहुँचकर देखा कि एक रीछ 
दीमक की बामी खोद रहा है। हाथी की आहट पाकर रीछ ने गढ़े से 
मुंह निकालकर देखना शुरू किया। मेरे पास ३४० बोर वेन्चेस्टर 
रायफल था । मेने उसकी बगल में गोली मारी । रीछु उसी जगह गिर 
गया। यह औसत दरजे का नर और मेरा पहला रीछ था। मगर 
इसके मारने - में कोई लुत्फ नहीं आया; जेसा कि शेर व गुलदार के 
मारने में आता हे और न इसकी खाल ही किसी काम की थी । 


१७, मेरा तोसरा जिला शिरकत गुलदार 


एक रोज एक पागल कुत्ता मेरे आहाते में आ गया ओर मेरे एक 
कुत्त को काट खाया । मेंने उसको मारकर रियासत और सरकारी जंगल 
की सरहद पर शाम को रखवा दिया; जहाँ अक्सर गुलदार के पेरों 
के निशान दिखायी देते थे । दूसरे दिन सुबह देखा कि वह कुत्त की 
लाश को रियासत की एक घनी भाड़ी में घसीट ले गया और आधा 
खा गया । शाम को में उसके नजदीक एक पेड़ पर कुरसी बाँधकर 
बैठ गया। करीब एक घंटे के बाद वह सरकारी जंगल से आहिस्ता- 
आहिस्ता आकर सरहदी सड़क के किनारे खड़ा हो गया और इधर- 
उधर देखकर आहिस्ता - आहिस्ता सड़क पर से गुजरता हुआ 
रियासत के जंगल में लाश से करीब १० कदम, मुझसे करीब बीस 
कदम, मेरी और लाश की एक ही सीध में खड़ा होकर इधर-उधर 
फिर देखने लगा । चूँकि मैं बेढके हुए सामने बैठा था, उसने मुझे देख 

लिया । मेंने अपनी १२ बोर बन्दूक का निशाना उसकी आँख पर 
पहले ही से ताक लिया था। जेसे ही उसने मुझे देखा, मेंने लिबलिबी 
दंबा दी और वह आवाज ही के साथ गिर पड़ा। यह मादीन ७ फीट 
की थी। उस रोज मैंने महसूस किया कि अकेले बैठने में कामयाबी 
का कितना ज्यादा और दो-तीन मिलकर बैठने में कामयाबी का कितना 
कंम मौका मिलता है । 

दूसरी गलती जो मेंने की थी वह यह थी कि मचान, आनेवाले 
गुलदार से, लाश से ओर मुभसे एक ही लाइन में था। मचान को 
एक बगल से होना चाहिए था, ताकि आनेवाले जानवर की निगाह 
के सामने न पड़ता । तीसरी गलती यह की कि मचान बहुत नजदीक 
बाँधा ; जोकि कम-से-कम २४ से ४७० कदम पर बाँधना चाहिए और 
ऊँचाई ८ व १० फीट काफी है । चौथे, मचान को पत्तीदार शाखों से 
अच्छी तरह ढक लेना चाहिए, ताकि शिकारी को जानवर जल्दी न 
देख सके, मगर शिकारी आनेवाले जानवर को जरूर देख ले | नो उमर 
आओर नातजुरबेकार शिकारी मचान से शेर, गुलदार के शिकार में अगर 
ऊपर लिखी हुईं अहतियात करेंगे तो कामयाबी ज्यादा होगी। आम 
ख्याल यह है कि शेर-गुलदार दूसरे का मारा हुआ या मरा हुआ 
जानवर नहीं खाते हैं। यह बिलकुल गलत है । जेसा कि मेरे तजुरबे 
में आया है और आगे इस किताब में भी जिकर है । 


१८, मेरा पहला दाँतवाला नर सुअर 


बारिश के खतम पर एक दिन दो गाँववाले आये और कहा कि 
हम दो-तीन दिन से अपना जुवार का खेत काट रहे हैं। उसमें एक 
बड़ेला यानी दाँतवाला सुअर रहता है और जो कोई उसके नजदीक 
जाता है बह उस पर हमला करता है। अगर आप उसको मार देंगे 
तो बड़ी मेहरबानी होगी और हम अपना खेत काट सकेंगे ; नहीं तो 

सब बरबाद हो जावेगा । यह सुनते ही कि सुअर हमला करता है मैंने 
अपना ३४० बोर बेन्चेस्टर रायफल लिया और उनके साथ उनके खेत 
को चल दिया। यह जंगल की सरहद पर एक नया खेत जंगल और 
भाड़ियाँ काटकर बन।या गया था ओर जुवार बोयी गयी थी । उसमें 
कहीं-कहीं बेर और दूसरे किस्म की घनी भाड़ियाँ जगह-ब-जगह बढ़ 
गयी थीं | में आधे खेत में गया हूँगा कि बगैर छेड़े हुए एक माड़ी से 
गुर्याहट की आवाज आयी और उसके साथ ही एक बड़ा सुअर हमारी 
तरफ बोलता हुआ दौड़ा | दोनों गाँववाले जोकि एक मेरे आगे और 
एक पीछे था, मय मेरे अरदली के भागे । खुशकिस्मती से मेंने रायफल 
की खेत में घुसते ही भर लिया था। फौरन कधे से सीने पर लाकर 
जल्दी से सुअर के सर पर निशाना लेकर, जोकि करीब १४ कदम पर 
था, फेर किया। गोली बजाय सर में लगने के सीने के दाहनी तरफ 
लगी और सुअर कलाबाजी खाता हुआ मेरे सामने आकर गिरा। 
मैंने ख्याल किया कि मेरी गोली सर में लगी होगी, लिहाजा दूसरा 
फेर नहीं किया। बाद को देखा कि सर बच गया मगर गोली ने दाहने 
कंधे को तोड़कर अन्दर के हिस्से दिल बगैरा को चूर कर दिया। 
गाँववाले भी खुश होकर जमा हो गये और आठ आदमी उसको बाँस 
में लटकाकर गाँव में ले गये। इसके दाँत काफी बड़े और जानवर 
बहुत भारी था। 


१६, मेरा चोथा गुलदार कुत्ते के ऊपर 


मा सन्‌ १९१७ ई० में मिस्टर सरताज बहादुर हमारे असिस्‍टेंट 
डिब्रीजनल फारेस्ट अफसर ने, जिनको शिकार का बिलकुल शौक न 
था, भेरे कमरे में गुलदार की खाल देखकर गुलदार मारने का शौक 
जाहिर किया। बे गजटेड अफसर होने की वजह से गवनमेंट फॉरेस्ट में 
शिकार खेलने के अधिकारी थे। मैंने उसी रोज शाम को अपने रेंज 

क्ाटर से एक मील दक्खिन तरफ रेलबे लाइन और सड़क के मिलान 
पर गाँव के एक कुत्त को बँधवा दिया; जहाँ में अक्सर बड़े गुलदार 
के पेरों के निशान देखता था। दूसरे दिन सुबह देखा गया कि वह 
कुत्त को मारकर जंगल में घसीट ले गया। हम दोनों शाम को गये । 
लाश को ' तलाश करके दो पेड़ां पर अलग-अलग मचान लाश से करीब 
२० कदम पर बाँधकर बैठ गये और आदमियों को वापस कर दिया। 
बैठने के बाद मेंने गौर किया कि हमने फिर वह ही दो गलतियाँ की । 
अव्वल तो मचान गुलदार के आने के रास्ते की सीध में बाँधा, दूसरे 
मचानों को बिलकुल नहीं ढका। जंगल घना था और आधे घंटे के 
अन्दर ही गुलदार बिलकुल खामोशी से आकर लाश के पास एक लट्टे 
के पीछे खड़ा होकर चारों तरफ देखने लगा | मिस्टर सरताज बहादुर 
किसी ख्याल में पड़े थे और में भी लापरवाई से बेठा हुआ था। इतने 
में एक पतली सड़ी हुई सूखी साख गुलदार के पर के नीचे दबकर 
टूटी । मेंने उस तरफ सर घुमाकर देखा तो ग़ुलदार मुझे; देख रहा 
था। मेंने ३५० बोर वेन्चेस्टर रायफल उठायी और वह भागने ही 
बाला था कि मेंने उसकी बगल में गोली मार दी। वह गिरा और 
फौरन ही उठकर तेजी से उसी तरफ भागा जिधर से आया था। में 
दूसरी गोली न चला सका। यह सब एक या दो सेकंड में खत्म हो 
गया। बह थोड़ा दूर जाकर गिरा। पत्तों में हाथ-पेर फटकने की और 
गुरगुराहट की आवाज भी सुनायी दी ; जिससे अन्दाज़ यह होता था 
कि शायद मर गया । अगरचे उस वक्त काफी दिन था, मगर हम चले 
आये और सुबह उसको देखने का इरादा किया । 

रेन्‍्ज काटर पहुँचने पर पुराने आंद्मयों ने कहा कि सिंगाही 
रियासत से हाथी मेंगाकर कल इसको ढूँ ढ़ो; क्योंकि जख्मी गुलदार 
के पास पेदल जाना मुनासिब नहीं है । मेंने दूसरे दिन सुबह सिगाद्दी 
जोकि ६ मील था, एक आदमी मैनेजर रियासत के पास भेजा और 
आधे दिन के लिए एक हाथी माँगा। आदमी जबाब लेकर दोपहर के 
बाद वापस आया कि हाथी सब अफसरान के शिकार में माँगे गये हैं । 


श्श्प 


कोई मौजूद नहीं है। शाम को में अपने दो कुत्त और आधा दजन 
आदमी लेकर गया। कुत्ते बेसिखे हुए थे और जंगल में चारों तरफ 
पहँँचते ही दौड़ने लगे । जिस तरफ गुलदार गया था उस तरफ जाकर 
वे भेंकने लगे। जब हम वहाँ गये तो देखा कि गुलदार का पेट फूल गया 
था और मक्खियाँ बहुत बैठी हुई थीं। ऐसा मालूम होता था कि वह 
उसी वक्त गिरते ही मर गया था। वह निहायत अच्छा साढ़े सात 
फीट का नर गुलदार था और मिस्टर सरताज बहादुर के नजर कर 
दिया गया। क्‍ 


२०. मेरा पाँचवाँ गुलदार पेड़ पर से 


जून का महीना था। काम सब ख़त्म हो गये थे। बारिश शुरू हो 
गयी थी और चारों तरफ धान के लिए लोग खेत तय्यार कर रहे थे । 
में सुबह के वक्त अपने क्कक और फ़ॉरिस्ट्रान के साथ अपने बरामदे में 
बैठा साल तमाम के कागज़ात बना रहा था कि एक काश्तकार अपना 
हल और बैल करीब दो सौ कदम पर रेंज काटर के सामने छोड़कर 
दौड़ता व बहुत घबराया हुआ आया । वह कहने लगा कि एक गुलदार 
उस हल्दू के पेड़ पर उसके खेत में बेठा है। मुझे यकीन नहीं आया कि 
गुलदार दिन में पेड़ पर खुले खेत में आराम करेगा, जबकि दो फरलाँस 
पर पच्छिम में घना जंगल हो और न इसका यकीन ही आया कि 
गुलदार पेड़ पर चढ़ सकता है! लेकिन एक पुराने फ्ारेस्ट गॉड ने 
कहा कि उसने गुलदारों को बड़े-बड़े ऊँचे सेमल, हल्दू व दीगर पेड़ों 
के ऊपर देखा है ओर वे दिन-दिन भर दरखरुतों पर साये और हवा में. 
आराम करते हैं, खांस कर बरसात के मौसम में जब ज़मीन गीली 
होती है और मच्छर व मक्खियाँ उनको सताने हैं। बे पेड़ों पर से 
पीतल व दीगर जानवरों को भी कूद कर पकड़ लेते हैं। अगर कभी 
कोई जानवर बारिश से बचने के लिए उस द्रख्त के नीचे आकर 


११९ 


खड़ा हो जावे या उसके नीचे से निकले, तब भी वे उसे कूद कर पकड़ 
लेते हैं। यह सुनकर में अपना ३४० बोर वेन्चेस्टर राइफल और पाँच 
कारतूस लेकर जैसे बैठा था वैसे ही सिलीपर, कमीज, पाजामा पहने 
चल दिया। मेरे दो कुत्ते और चन्द अहलकार भी जो साथ काम कर 
रहे थे, मेरे साथ हो लिये। जब हम उस हल्दू के पेड़ के नीचे पहुँचे, 
हमको गुलदार नहीं दिखलायी दिया। पेड़ बहुत बड़ा करीब १० फ़ीट 
के मोटा और काफी ऊँचा था। उसकी शाख्रें व पत्तियाँ बहुत घनी थीं। 
ये खेत रियासत सिंगाही का जंगल काटकर हाल ही में काश्त किये 
गये थे । जगह-जगह बड़े-बड़े पेड़ अब भी खड़े थे । हम सब पेड़ की 
घनी शाखों और पत्तियों में गुलदार को देख रहे थे। मेरे कुत्त खुशबू 
पाकर इधर-उधर दौड़ने लगे और खेत की मेंड पर एक भाड़ी और 
घास पर भोंकने लगे। में दौड़कर उस तरफ गया, इस ख्याल से कि 
शायद गुलदार वहाँ छिपा हुआ है। वहाँ ताज़ा आधा खाया हुआ 

बन्दर मिला । इस दरमियान में खेतवाले ने ओर मेरे आंदमियों ने 
पेड़ के ऊपर के हिस्से में गुलदार को और ऊँचा चढ़ते हुए देख लिया 
और मुझे; आवाज़ दी। में आया ओर मेंने मुश्किल से गुलदार की 
लटकती हुईं दुम देखी। पत्तों में कुछ काला ढेर-सा करीब ७० व ८० 
फ़ीट ऊँचे पर अपने दुश्मनों से छिपा हुआ दिखलायी पड़ा । नज़दीक 
के खेतों से उस वक्त तक काफ़ी आदमी और कुत्त आकर बेपेसे-कोड़ी 
का तमाशा देखने जमा हो गये थे। मेंने पेड़ के चारों तरफ़ घूमकर 
गुलदार का कोई अच्छा हिस्सा देखने की कोशिश की, ताकि गोली 
मारूँ। मगर सिवाय दुम के और घनी पत्तियों में एक काले ढेर के और 
कुछ नहीं दिखलायी दिया। और वह भी सिफ़ पेड़ की जड़ के पास 
से सीधा ऊपर दिखलायी पड़ता था। ऐसी हालत में सीधा सर के 
ऊपर सही निशाना लगाना मुझे बहुत मुश्किल मालूम होता था। सब 
आदमी कह रहे थे कि आप दागिये। जब वह नीचे कूदेगा तो हम 
सब लोग उसे कुल्हाड़ियों से मारेंगे। वे यह नहीं समभते थे कि जख्मी 
गुलदार कया मुसीबत पैदा कर सकता है। उनके बार-बार कहने और 

हँसने पर मुझे ख्याल हुआ कि वे लोग यह समभते हैं कि में डरता 
हूँ ; जो मुझे नागवार हुआ। मेंने कहा कि अच्छा, लो, में फैर करता 
हूँ । तुम सब लोग आकर मेरे पीछे खड़े हो जाओ, ताकि जब वह कूदे 
या गिरे जो कि यकीनी है तो में फ़ौरन दूसरी फैर उसके ऊपर तुमको 
बचा कर दाग सकूँ। जब सब आदमियों को मैंने अपने पीछे खड़ा कर 
लिया, तब जिस कदर इतमीनान से और अन्दाज़ से में निशाना 
लेकर दाग सकता था, मेंने फेर किया। गुलदार ने फैर होते ही एक 
आवाज़ दी और पेड़ में अटकता हुआ मेरे सामने पिछले धड़ के बल 
गिरा । अलावा गोली पूरे जिस्म से गुजरने के, उसकी कमर गिरने से 
टूट गयी और जिस जगह गिरा वहीं थोड़ी देर गुराया और अगला 
धड़ हिलाकर मर गया। यह मुफ्त का तमाशा और बिला खर्चा और 
वक्त जाया करने के मेरे काटर के सामने गुलदार के मिलने से बहुत 
खुशी हुई | यह औसत दरजे की मादीन ६ फ़रीट ४ इंच की थी। उसने 
शायद सुबह के वक्त बन्दर को मारा था और खेत की मेंड पर घास 
और भाड़ी में बेठा खा रहा था। हलवाले को आते देखकर नज़दीक 
में दरख्त पर छिपने के लिए चढ़ गया, कि जब वह निकल जावेगा 
तब फिर अपने शिकार को खाबेगा। मगर आदमी को चालाकी से 
खुद शिकार हो गया। में गुलदार और तेंदुए में कोई फ़क़ सिवाय 
क़द के छोटा और बड़ा होने के और नहीं पाता । ये दोनों हर किस्म 
के दरख्तों पर बिल्ली बल्कि बन्दर की तरह चढ़ जाते हैं । सिफ़ एक 
शाख से दूसरी शाख पर नहीं कूद सकते, जब बन्दर दरख्त पर इसको 
देखकर चढ़ जाते हैं तब पहले तो यह नीचे से इधर-उधर दौड़कर 
उछल कर और गुर्या कर डराता है, जिससे घबड़ाकर एक डाल से 
दूसरी डाल पर कूदने में ही अक्सर कोई-न-कोई गिर पड़ता है और 
यह फौरन उसको पकड़ लेता है। अगर इसमें नाकामयाब रहा तो फिर 
यह दरख्त पर - चढ़ जाता है और मोटी डालों पर उनके नजदीक 
खड़ा होकर धमकी देता और गुरराता है। इस हरकत पर कोई-न> 
कोई घबराहट और जल्दी में एक डाल से दूसरी डाल पर कूढ़ने में 

जरूर गिर पड़ता है। यह फ़ौरन बिजली की तरह कूद कर उसको 
जमीन पर पकड़ लेता हे। मेंने कई रोज़ एक पुलीस के दारोगाजी के 
पल्ले हुए दो ब्ष के गुलदार से बुन्देलखरड में मुकाम मंडौरा (सी० पी०) 
की सरहद पर बन्दरों का शिकार रोज़ शाम को करते हए देखा है । 
दीरोगाजी ने इस गुलदार की बदौलत कलक्टर और सुपरिन्टेन्डेन्ट 
पुलीस को खूब खुश कर रखा था; जिससे उनके बहुत से ऐब भी माफ़ 
कर दिये जाते थे। में मंडौरा के डाक बँगले में ठहरा हुआ था और 
दो रोज़ उस गुलदार से शाम को बन्दरों का शिकार खूब देखा। थाना 
डाक बँगले से एक फ़रलाँग पर था। गुलदार ने दो रोज़ बराबर 
शाम को दारोगाजी के साथ आकर मेरा स्पेशल कुत्ता देख लिया था। 
गर्मी के दिन थे। में खाना खाकर रात को बेँगले के सामने करीब १० 
बजे के मच्छुरदानी लगाये सो रहा था और मेरा कुत्ता मेरे पलेँग से 
बैंधा हुआ था। मेरे नौकर बँगला के पीछे सागर पेशा में मुझसे काफी 
दूर थे। में शाम के शिकार का ख्याल कर रहा था और चँकि गुलदार 
बिलकुल खुला रहता था, यह भी ख्याल कर रहा था कि वह मेरे कुत्त 
को देख गया है; कहीं आ न जाबे। इतने में ही मेरे कुत्ते ने भँकना 
शुरू किया। मेंने सर निकाल कर देखा तो गुलदार दस कदम पर खड़ा 
था। में घबराया कि नामालूम जंगली सा है या पालतू । मेरे पास 
बन्दूक और एक डंडा चारपाई पर थे। मेंने ज़ोर से नौकरों को आवाज़ 
दी और डंडा लेकर गुलदार को धमकाया, मगर वह नहीं भागा। 
वह सिफ़ कुत्ते की तरफ़ पेतरा बदलता रहा। जब आदमी आये तो 
मेने कहा कि दौड़ कर थाने पर जाओ और कहो कि अपना गुलदार 
बुला लें। पन्द्रह मिनट तक बड़ी मुश्किल से में अपने कुत्त को बचा 
सका। तब दो कांस्टेबिल आये और गुलदार को पकड़ कर बड़ी 
मुश्किल से ले गये। अक्सर मेंने यह भी देखा हे कि गुलदार अपने 
शिकार को गीदड़ और गीधों से बचाने के लिए ऊंचे दरख्तों पर ले 
जाकर छिपाता है | गंमी व खासकर बरसात में अक्सर दिन में बजाय 
जमीन पर आराम करने के बड़े दरख्तों की मोटी डालों पर आराम 

करता है। ताकि मक्खियों से और ज्ञमीन की नमी से- बचे और अगर 
कोई जानवर उस दरख्त के नीचे से निकले या खड़ा हो तो उसके ही 
ऊपर कूद कर पकड़ लेता है। आख़िरकार दारोगाजी के गुलदार ने 
गाँव की बकरियों, गायों और घोड़ी के बच्चों को हफ्ते में दो-दो, तीन- 
तीन मारना शुरू किया। एक-दो लड़कों पर भी हमला किया और 
फिर एक दिन दारोगाजी की भी ख़बर ली और उसको मारना पडा। 


२१. शेर का जरूमी होकर मचान पर चढ़ना 


शेर गुलदार से बड़ा और भारी जानवर होता है। इसलिए 
शायद आसानी से दरख्तों पर गुलदार की तरह नहीं चढ़ सकता है। 
गो अक्सर खड़ा होकर बड़े दरख्तों के तने पर अपने नाखूनों से छाल 
की फाड़ता या नाखूनों को तेज़ करता है; जो अक्सर द्रख्तों पर 
देखने में आते हैं। जख्मी होकर ओर शिकारी को देखकर भी शेर व 
गुलदार दरख्त पर नहीं चढ़ता है। सिफ़ मेने अपनी उमर में एक शेर 
व तीन गुलदार को जख्मी होकर दरख्त पर चढ़कर शिकारी पर 
हमला करते सुना है; जोकि बिलकुल सच है। क्योंकि में उसी इलाके 
में मोजूद था। एक अंग्रेज डिवीज़न फॉरेस्ट अफ़सर हल्द्वानी फॉरेस्ट 
डिवीजन में शेर मारने के लिए एक छोटे घास के रक़बे के किनारे 
मचान बाँधकर बेठे और उनसे पचास क़दम के फ़ासलें पर उनको मेम 
साहबा दूसरे मचान पर बेठीं। घास के रक़बे का हेँकुवा उन्होंने अपने 
दो हाथियों से कराया | शेर तेजी से निकला। साहब ने गोली मारी । 
वह और तेजी से हँकता हुआ मेम साहबा के सामने से गुजरा और 
उन्होंने भी अपने २४५६ बोर राइफ़ल की एक गोली मारी दोनों गोलियाँ 
शायद अच्छे मुक़्ाम पर नहीं लगीं। शेर ने मेम साहबा को देख लिया 
आर सीधा उनके दरख्त पर चढ़कर मचान के ऊपर हाथ और सर 
निकाला। मेम साहबा घबराकर खड़ी हो गयीं और अपने राइफल को 
गुराते हुए शेर के मुँह में देकर दूसरी फैर चलायी | मगर कारतूस ऐसे 


१२३ 


खतरनाक मौक़े पर धोखा दे गया। शेर ने मचान के ऊपर चढ़ने की 
कोशिश की। मेम साहबा ने बेवश होकर एक कदम पीछे लिया, जोकि 
मचान के बाहर पड़ा और वह द्रख्त के नीच गिर कर बेहोश हो गयीं । 

साहब यह ख़तरनाक हालत देखकर जल्दी से अपने मचान पर 
दाहिनी तरफ़ मुड़े और ऐसा करने में तीन कारतूस, जोकि उन्होंने 
आसानी के ख्याल से अपनी गोद में रख लिये थे, जमीन पर मचान के 
नीचे गिर पड़े। अब सिफ़ एक कारतूस उनकी बायीं नाल में रह गया; 
जिसको उन्होंने इतमीनान का निशाना लेकर शेर के दिल पर दागा। 
शेर भी गोली खाकर मचान के नीचे मेम साहबा के पास गिरा | उस वक्त 
एक महावत हाथी लेकर घास के बाहर आ चुका था और यह हालत 
देखकर तेजी से हाथी को लाया। उसने मेम साहबा को उठा लिया। 
मेम साहबा की राइफल की नाल शेर ने दाँतों से दबाकर टेढ़ी कर दी; 
जोकि उन्होंने याददहानी के लिए बतौर अजायबात के रख छोड़ी थी। 

: इसके अलाबा मेने तीन वाक्िया और सुने हैं; जिनमें गुलदार 
जरूमी होकर उन द्रख्तों पर चढ़ गये हैं जिन पर शिकारी बैठे थे । 
नहीं तो आम आदत इन जानवरों की यही है कि गोली खाकर सीधे 
अपने मुंह के सामने भागते हैं । * 

. जब जरूमी शेर या गुलदार जाकर कहीं भाड़ी में बेठ जाता है 
और अगर फिर उसी वक्त कोई ख्वाह आदमी हो या हाथी उसके पास 
जाता है तो ९४ प्रतिशत वह जरूर जान तोड़कर हमला करता है। 
फिर उस वक्त यह बिरभाया हुआ भूत होता है; जो न अपनी जान 
' और न दूसरे की जान की परवा करता है। अक्सर ऐसे ही मौकों पर 
शिकारियों को जान जाया होती है। में फिर नातजुरबेकार नये शिका- 
रियों को आगाह करता हूँ कि जर्मी शेर या गुलुदार के पीछे फौरन 
डसी वक्त हरगिज न जावें; बल्कि कम-से-कम १२ घंटे के धाद या 
दूसरे दिन होशियारी से खून देखते हुए या तो हाथी पर और अगर 
हाथी न हो तो पैदल कुत्तों और चन्द आदमियों के साथ जावें। 


२२, भेरा छठा गुलदार अचानक ताजुब-अंगेज 
हाल्नत में 


आख़िर जून सन्‌ १९१७ ई० में मैंने एक फ़ॉरेस्टर के साथ एक 
मेमार और चन्द कुली फोट के बंगले और रेंज काटर की छत की 
मरम्मत करने को बिलरायाँ से भेजे, जोकि टपक्र रही थी। मुकाम 
बिलरायाँ मेरे हेड काटर से १० मील के फासले पर था। पढ़नेवालों 
को ख्याल होगा कि यह वह ही मुकाम था जहाँ करीब १८ वषे पहले 
लड़कपन में में अपने दोस्त अब्दुल रहमान व मंसबअली के साथ 
किला शाह गोरी का मेला देखने गया था और जहाँ उस वक्त के 
सुपरिन्टेन्डेन्ट पुलीस ज़िला खीरी ने एक शेर और एक रीछ मार रखा 
था। मेला से गाँववाले उनको देखने किला के अन्दर जंगलात के 
बैंगले पर गये, मगर भगा दिये गये थे और मेरे मूह से यह निकल 
गया था कि में अब अपना ही मारा हुआ शेर देखँगा। मेरे दोनों 
दोस्तों ने मुकको खूब चिढ़ाया था। जिससे हम में लड़ाई हो गयी 
ओर मेने अपना इरादा और पुख्ता किया कि इनको शेर मार कर 
दिखाना है । 

राज-मज़दूर भेजने के दो-तीन दिन बाद में खुद किला पर अपने 
बेल के अद्ध में मय बाबरचीखाना और सामान के गया; ताकि अपने 
सामने काबिल इतमीनान मरम्मत करा दूँ। में तीसरे पहर पहुँचा। 
रास्ते में मेने एक तीतर मारा था। फ़ॉरेस्टर, फ्रॉरेस्ट गॉड व कुलियों 
ने मेरे पास बन्दूक और राइफ़ल देखकर कहा कि आज एक चीतल 
मार दें ; बहुत दिनों से गोश्त नहीं खाया है। मेने कहा कि चीतल 
तब मिलेगा जब कि तुम दो रोज़ में मेरे सामने अच्छी तरह काम ख़त्म 
कर दो। काम देखने के बाद जो कुछ उन्होंने किया था और आयन्दा 
के लिए हिदायत देकर मेंने गुसल किया और क्काटर के सामने शाम को 


श्र 


बेंल का शरबत पीकर हुक पी रहा था। गर्मी बहुत सख्त थी। उसी 
वक्त सिंगाही रियासत के जंगल में करीब २ फर्लांग पर चीतल बहुत 
शोर मचाने लगे। फ़ॉरेस्टर दौड़कर आया और कहने लगा कि अगर 
बेल के अद्ध में अभी चले चलें तो आध घंटे के अन्दर चीतल मार 
कर ले आवें। मुझे भी शौक चराया और खाकी कोट पहनकर राइ- 
फल और पाँच कारतूस लेकर अद्भ में फ़ॉरेस्टर को, जो कि दो वर्षे 
पहले फ़ॉरेस्ट ट्रेनिंग स्कूल में मेरा विद्यार्थी भी रह चुका था, साथ 
बिठाकर चल दिया। हम एक फरलाँग गये होंगे कि चीतलों की तेज 
आवाज़ एक ही जगह से आने लगी। मेंने राइफल भर लिया और 
अद्भा तेजी से ले गया। मेंने कहा कि इस आवाज़ से मालूम होता है 
कि वहाँ शेर या गुलदार हैं। फॉरेस्टर ने कहा कि यह तो दिन भर 
हर किसी को देखकर बोलते रहते हैं । मगर मेंने अहृतियातन दो कार- 
तूस और राइफल की मेकज़ीन में रख दिये। श्रागे चलकर हमने 
करीब ४० चीतलों का गोल एक ही जगह खड़ा देखा; जिसमें चन्द 
नर भी थे और हमसे करीब १०० कदम पर सब अपनी दुम उठाये 
हुए पूरध की तरफ देखकर बोल रहे थे। मेंने कहा कि जरूर कोई 
खतरा है । 

अद्भा चलता रहा और जब हम काफी नजदीक पहुँचे तो उन्होंने 
हमको लापरवाई से देखा और जमीन पर पेर मार कर उसी तरफ 
देखकर बोलते रहे । जब हम करीब ४० कदम पर पहुँचे तो फ़ारेस्टर 
ने एक बड़े सींगवाले चीतल्न की तरफ इशारा किया और कहा कि बस, 
अब इस बड़े सींगबाले को मार लीजिए और वापस चलें। मगर में 
आगे देख रहा था कि उनके इस क़दर शोर मचाने की वजह क्‍या है । 
अड्भा चलता रहा। चीतलों ने एक बार फिर मुड़कर हमको देखा और 
सब एकदम से भागे। ये मुश्किल से २० कदम गये होंगे कि हमने 
देखा कि एक पूरे कद का गुलदार द्रख्त पर से एक चीतल पर कूद 
पड़ा और उसको गिरा कर दबा लिया। वह मूह मोड़कर हमारी तरफ 
गुर्यया कि बस, अब आगे न बढ़ना। मेंने अद्धा रोक कर जब उसने 

चीतल की गदन पकड़ी ही थी और हमारे. बेल भड़क रहे थे, जल्दी 
ओर घबराहट में गोज़ी बगल में मारी। वह एक आवाज़ देकर भागा 
ओर करीब ६० कदम पर बेर की भाड़ी के पीछे खडा होकर गुरोनें 
लगा । फ़ारेस्टर कूदने के लिए और चीतल को पकडने के लिए खड़ा 
हो गया, जोकि उछल-कूद रहा था। मगर मेने उसको घसीट कर बिठा 
दिया और अद्ध वाले से कहा--आगे बढ़ाओ । जब गुलदार पूरा दिख- 
लायी देने लगा तब मैंने इतमीनान का निशाना लेकर एक फायर और 
दागा और गुलदार उसी जगह गिर गया। तब मेंने अद्धो को जख्मी 
चीतल की तरफ वापस किया और जब वहाँ पहुँचे तो ताजुब हुआ कि 
चीतल गायब था, जो कि उसकी हालत देखते हुए ग्रेर्मुमकिन था। 
आस-पास बहुत ढूढ़ा, मगर कहीं पता न चला | फ़ॉरेस्टर बहुत मायूस 
होकर कहने लगा कि अगर आप उस वक्त मुझे उतर जाने देते तो 
में उसको जरूर पकड़ लेता और आप गुलदार भी मार लेते । दोनों 
काम बन जाते । मेंने कहा कि चलो, अब गुलदार को देखें। कहीं वह 
भी इस तवारीखी मुकाम पर जहाँ मन्दिर, मसजिदें और कबरें गोरी 
बादशाह के जमाने को टूटी हुई पड़ी हैं, गायब न हो जाबे | लिहाजा 
गुलदार की तरफ गये और उसको मरा पाया। पहली गोली उसके 
पेट में लगी थी और दूसरी बगल पर । वह नर था। उसकी लम्बाई 
७ फीट ८ इंच थी और हालत तन्‍्दुरुस्‍्ती और खाल को बहुत अच्छी 
थी। मेंने उसको अपने काटर के बरामदे में रख दिया कि सुबह खाल 
निकलवायेंगे। फ़ॉरेस्टर ने मुझसे वादा लिया कि दूसरे दिन चीतल 
मार दूंगा। 

दूसरे दिन गुलदार की खाल निकलवाने और गुसल करने के बाद 
मेंने सबको अलग-अलग काम बाँट दिया और हिदायत कर दी कि दो 
रोज़ के अन्दर जरूर खत्म कर दिया जाबे। में वापस आकर आराम 
करने लगा कि कुलियों ने उस तरफ जिधर गुलदार मारा था, गिद्ध 
उड़ते देखे । चन्द कुली गये और दूसरे गुलदार का खाया हुआ आधा 
चीतल उसी जगह के करीब एक माड़ी में पाया; जहाँ वह पिछली 

शाम को खो गया था। ऐमा मालूम होता था कि नर गुलदार दरख्त 
पर था और मादीन जमीन पर थी; जोकि चीतल को उठा ले गयी ; 
जब हम जख्मी गुलदार पर दूसरी गोली चलाने के लिए अद्ध को 
आगे बढ़ा ले गये थे । बाकी तमाम दिन मेने काम की निगरानी की 
और छतों की काफी मरम्मत हो गयी । शायद किला पर मेरी मौजूदगी 
की बाबत सुनकर शाम को सिंगाही रियासत का एक महावत हाथी 
लाया । उसने कहा कि चलिए एक चीतल मार दीजिए । या 
फॉरेस्टर ने दर परदा बुलवाया होगा । रियासत के हाथी बरसात में 
चरने और आराम के लिए किले से दो मील के ऊपर एक गाँव में 
 ठहरे हुए थे। एक तो मुझे हाथी का लालच हुआ, दूसरे फॉरेस्टर ने 
कहा कि हाथी से बमुकाबला अद्ध के शिकार का ज़्यादा मौका मिलेगा । 
क्योंकि हाथी ऐसी जगहों में भी जा सकता हैं जहाँ अद्भा नहीं जा 
सकता | बहरहाल फॉरेस्टर को साथ लेकर में रवाना हुआ और एक 
घंटे के अन्दर एक चीतल मारकर वापस आ रहे थे कि मेंने एक सूखे 
अकेले दरख्त को मोटी शाख पर एक गुलदार को तरह जानवर-सा 
लेटा देखा । यह दरख्त घास के रक़बे में करीब ६० कदम पर खड़ा था 
ओर करीब १ फीट गहरा पानी उसके चारों तरफ भरा हुआ था। 
हमने हाथी को उस तरफ बढ़ाया, लेकिन हम अभी आधी दूर भी न 
गये होंगे कि गुलदार दरख्त से कूद कर भागा और उसके करीब से 
ही दो पाढ़े भी भागे; जिनकी ताक में शायद वह दरख्त की शाख पर 
छिपा हुआ लेटा था । 


२३, सड़क पर एक शेर से मुल्लाकात 


बरसात खत्म हुईं । डिवीजनल फारेस्ट अफसर ने एक सकुलर सब 
रेज्ज अफसरान को भेजा कि १४ अक्टूबर से वह दौरा शुरू करना 
चाहते हैं। लिहाजा हर रेंज काट र से दूसरे रेनन्‍्ज काटर तक सड़कें मोटर 
के लायक तय्यार हो जावबें । लिहाजा में पहले हफ्ते सितम्बर से सड़कों 
ओर पुलों की मरम्मत में मशगूल हो गया। अक्टूबर के पहले हफ्ते 
के बाद बिलरायाँ से छाँगा नाले बेंगले तक की सड़क का मुआइना 
करने अपने बुड़ढे घोड़े पर मय एक अरदली और १२ बोर बन्दूक के 
गया। शाम को वापसी पर जब बिलरायाँ करीब तीन मील रह गया 
ओर सूरज डूब रहा था, सड़क के दोनों तरफ ऊंचे घने साल के जंगल 
थे और रोशनी कम थी, मेंने क्ररीब १०० कदम पर कोई जानवर अपनी 
तरफ आते देखा । मैंने अपने आदमियों से जोकि अब ४-४ थे, पूछा-- 
यह कौन-सा जानवर आ रहा है ? किसी ने कहा कि मादीन साँभर 
है। किसी ने कहा कि आदमी काम करके लौट रहा है । लेकिन 
फॉरेस्ट गाड ने कहा कि चाल-ढाल से तो शेर मालूम होता है । मेंने 
कहा कि सब लोग मेरे पीछे चले आओ | देखो क्या करता है । लेकिन 
सब ठहर गये और मुझसे भी कहा कि ठहर जाइये । लेकिन में नहीं 
रुका और न मेरा दिन भर का थका हुआ घोड़ा ही रुका। जब हम 
करीब ३० कदम के रह गये तो शेर ठहरा और सर उठाकर देखा। 
मेरा घोड़ा भी ठहर गया। शेर ने आहिस्ता से गुरोहट की आवाज 
दी और कूदकर जंगल में चला गया। घोड़ा फिर खुद चलने लगा, 
शायद यह देखकर कि दुश्मन चला गया और दिन भर की मेहनत के 
बाद घर पहुँचकर दाना, घास और आराम के लालच में लापरवाई 
से .जा रहा था। मेंने पीछे मुड़कर देखा तो हमारे पाँचो आदमी जहाँ 
ठहरे थे वहीं खड़े थे। अब में उस तरफ गौर से देखने लगा, जहाँ 
पर शेर जंगल में घुसा था। मेंने अहतियातन घोड़े को सड़क के दूसरे 
किनारे की तरफ कर लिया था। जब में उस जगह के सामने पहुँचा 

तो मेंने देखा कि शेर सड़क के किनारे १ गज़ के फासले पर एक दरख्त 
के पीछे खड़ा हमको गौर से देख रहा है। घोड़े ने नहीं देखा। मेरे 
रोंगटे खड़े हो गये और दिल अन्दर से एकदम कूदने लगा। जब 
हम दो-चार कदम निकल गये तो घोड़े को शायद शेर की बदबू 
मालूम हुई और वह भड़क कर तेजी से चलने लगा। जब में करीब 
२४ कदम के निकल गया तो मेंने हाथ से आदमियों को इशारा किया 
कि चले आओ उन्होंने ख्याल किया कि खतरा निकल गया और 
बोलते और हँसते हुए लापरबाई से मेरी तरफ आना शुरू किया । 
जब वे उस जगह पर पहुँचे और जंगल को तरफ देखा तो शेर को 
इतने नजदीक देखकर घबराये हुए तेजी से मेरे पास पहुँचे और कहने 
लगे कि हमको आज आपने मरवा दिया था। मेंने कहा-जब उसने 
मुझको कोई नुकसान नहीं पहुँचाया तो तुमको क्यों नुकसान पहुँचाता 

हम मुश्किल से ४० कदम अब जोर-जोर से बहादुरों को तरह बातें 
करते हुए गये होंगे कि किसी ने पीछे मुड़कर देखा और कहा--देखो 
बह फिर जा रहा है । हम सबने देर तक देखा कि उसने हमको रास्ता 

देकर फिर अपना रास्ता अख्तियार किया। यू० पी० का शेर करीब 
इसी तरह का शरीफ जानवर होता है ; जब तक उसको छेड़ा न जाये । 

दिसम्बर सन्‌ १९९७ में मेरे पिताजी ७४ वष की उमर में सिफ ३ 

दिन की बीमारी से मर गये। जब में डिवीजनल फॉरेस्ट अफसर 
झौर उनके दोस्तों के साथ बड़े दिन के कैम्प मुकाम छाँग नाला पर 

था, रात को दो बजे रियासत सिगाही के सवार ने आकर खबर दी। 

सुबह होते ही मैंने डिकीजनल अफसर से इजाजत ली और सिंगाही 

वक्त से पहुँचकर मिट्टी में शरीक हुआ। तब मुझे ख्याल आया कि 

बावजूद मेरे सख्त उजर के भी मुझको फोट रेंज में घर के नजदीक 

कुदरत ने क्‍यों भेजा, ताकि में उनके आखिरी दिलनों में एक साल साथ 

रह सकें और खानदान का इन्तजाम आसानी से कर सकू । 

बवजह जमन की पहली लड़ाई में लकड़ी की सप्लाई के कामों 
से मुझे २ वर्ष बहुत रूखत काम करना पड़ा। इसके इनाम में और 

आम इन्तजाम की कामयाबी पर मुझे सितंबर सन्‌ १९१८ में १२५४ रुपया 
की रंजरी से २४० रुपया माहवार पर एक्स्ट्रा असिस्टेंट कंसरवेटर 
के ओहदे पर तरक्की करके फारेस्ट ट्रेनिंग स्कूल का ग्रिसिपल बनाकर 
नेनीताल तबादला कर दिया और अलावा ३ रुपया रोजाना भत्ता के 
७४ रुपया माहवार एलाउंस दिया। में इस तरक्की की उम्मीद पर जान 
तोड़कर काम कर रहा था कि बगैर इस तरक्की के सरकारी जंगलों में 
शिकार खेलने ओर शेर मारने का मुस्तहक नहीं हो सकता था। में यह 
आरजू १८ वष से दिल में लिये हुए था। लिहाजा मुझे बेहद खुशी 
हुई और जिस रोज गजट हुआ, रात को नींद भी गायब हो गयी। 
में अब आजादी से शेर के शिकार के ख्वाब देखने लगा | 

में अपने हेड काटर नैनीताल पर शुरू सितम्बर में पहुँच गया 
और ट्रेनिंग स्कूल के औजारात, डेरे और सामान जमा करने में मशगूल 
हुआ, जोकि दो वषे से बन्द था। मिस्टर सेवल एम० एस-सी० एक 
शायस्ता नो उमर लाहौर से आकर मेरे असिस्टेंट हुए; जिन्होंने उस 
वक्त से अब तक अपने शरीफाना बरताबव से हर सोसायटी में नाम पेदा 
कर लिया है। कुल सामान वगैरह जमा करके हम अपने पहले कैम्प 
रामनगर में पहली अक्टूबर सन्‌ १९१८ को पहुँचे; जहाँ पर ४४ 
विद्यार्थी, यू० पी० पंजाब, कश्मीर और दीगर रियासतों से आकर जमा 
हुए । बार बरदारी के लिए ३४ ऊँट भी पंजाब से आ गये और क्लास का 
काम शुरू हुआ ! १४ अक्टूबर को हम ६ डिबीजनों में ८ महीने के दौरे 
के लिए रवाना हुए; जिसमें दो महीने का पहाड़ का दौरा भी शामिल था। 
४ ब्ष मेंने यू० पी० के बेहतरीन जंगलों में गोरखपुर से देहरादून तक 
हर किस्म के काम का बहुत बड़ा तजुरबा और हर किस्म के शिकार 
ओर नयी जगहों की सेर का लुत्फ उठाया। बहुत से फारेस्ट अफसर 
इस खानाबदोश स्कूल के काम को पसन्द नहीं करते थे, मगर मुझे यह 
काम बहुत ही पसन्द था । अब भी उस अच्छे जमाने का ख्याल करके 
खुशी की लहर मेरे जिस्म को तरताजा कर देती है । 


२४७. हमारे कम्प में दो चीत साँप 


मार्च सन्‌ १९१९ में मुकाम ढिकाला रामनगर फॉरेस्ट डिवीजन 
के पातलीदून में पहुँचे ; जहाँ रीछ् हमारे दररुत पर मिस्टर कॉजीलाल 
की मौजूदगी में चढ़ गया था। इस मरतबा हमने रामगंगा नदी के 
उस पार उत्तरी किनारे पर घास के जले हुए रकबे में पहाइ के नीचे 
काम के नजदीक कैम्प किया । हमारा असबाब ऊँटों से उतारा जा रहा 
था और सब लोग अपने-अपने डेरे वगैरह लगाने में मशगूल थे | हम 
एक साथेदार पेड के नीचे बैठ गये और अपने आदमियों से कहा कि 
हमारा इकमिक कुकर, पानी की बोतल और सन ट वगैरा दे जाओ | 
में अपनी मुलाजमत को पिकनिक सरविस कहता था। मेरा पहला 
कुकर जोकि मैंने ७ रुपये का सन्‌ १९१४ ई० में खरीदा था, बहुत ही 
कारआमद साबित हुआ। इसमें हर जगह खाना पकता हुआ चलता 
था। चाहे रेल का सफर हो या सड़क पर सफर हो। जहाँ चाहते 
गरम-गरम खाना मिल जाता। जब हम दरख्त के नीचे खाना खा रहे 
थे, हमारा निहायत वफ़ादार कुत्ता रोवा बड़ी सरगर्मी से एक बामी को 
जड़ की तरफ मुँह किये हुए मेरे डेरे के गुसलखाने से १५ फीट पर 
भूंक रहा था। एक खलासी बामी के पास ही खूं टा गाइकर डेरे की 
रस्सी बाँध रहा था। मैंने उससे कहा कि देखो कुत्ता क्यों भू क रहा 
है । उसने पास जाकर बामी की जड़ में गौर से देखा ओर कूदकर दूर 
खड़ा होकर कहने लगा कि इसमें दो चीत साँप हैं। सेवल और में 
गये और देखा कि बामी की जड़ में एक बड़ा सूराख है। उसमें से दो 
चीत साँप के सर बाहर निकले हुए हैं । मिस्टर सेवल उनकी खाल की 
लालच से उनको मारना चाहते थे। मैंने कहा-क्यों इनकी जान ली 
ये बिचारे अपने मकान में बियाबान जंगल में रह रहे हैं । हम आकर 
इनके घर में द्खल अन्दाज हुए हैं। दूसरे, यह भी कहा जाता है कि 

इनका मारना मनहसियत लाता है। मेंने अरदली और खलासियों से 
कहा कि इनको जलती हुई लकड़ी से छूकर भगा दो और कैम्प के 
नौ उमर मुलाजमों ने बतौर खेल व तमाशा के उनको रामगंगा नदी 
के किनारे की बड़ी घास में भगा दिया ; जोकि एक फरलॉाँग से ज्यादा 
दूर थी। जब डेरा व सामान लग गया तो हमने थोड़ी देर डाक का 
काम और आराम किया। शाम को हम अपने कैम्प से पूरब तरफ 
पहाड़ की जड़ के साथ-साथ जंगली जानवरों की पगडंडी पर गये ; 
जिसके उत्तर तरफ पहाड़ और दक्खिन तरफ रामगंगा नदी, यानी 
करीब दो-तीन फरलाँग तक जली और बेजली घास, शीशम और 
खेर की बोभियाँ थी और फिर नदी थीं। इस जली हुई घास में 
जगह-ब-जगह चीतल, साँभर और सुअर के गोल दूर और नजदीक 
दिखायी दिये। चेंकि घास हाल में ही जलायी गयी थी, लिहाजा 
हमने उसमें चलना मुनासिब नहीं समझा; क्योंकि कपड़े काले 
हो जाते थे। मिस्टर सेवल अपने बढ़िया चाकलेट रंग के सूट में थे । 
हम लोग लापरवाई से पहाड़ को जड़ पर पगडंडी पर जा रहे थे 
ओर कुदरत के करश्मे--पहाड़, मैदान, दरिया और उसमें जानबर 
देखकर लुत्फ उठा रहे थे। हमने देखा कि दो हाथी हमसे करीब २०० 
कदम के फासले पर पहाड़ से उतरे और रामगंगा की तरफ जले हुए 
मेदान में होकर जा रहे थे। हम खामोश खड़े होकर उनको अपनी 
पुरानी दूरबीन से देखते रहे; जब तक कि वे घने शीशम की बोभी में 
गायब न हो गये | इतने ही में पहाड़ पर से कुछ जानवरों के उतरने 
की आवाज हमारे ऊपर ही सुनायी दी । हमने तय किया कि छिपकर 
देखें कि क्या हैं ? हमारे सामने करीब में ही एक बहुत मोटा पेड़ आँधी 
से गिरा हुआ अरसे का पढ़ा था। में उसकी मोटी शाखों के द्रमियान 
में जाकर खड़ा हो गया। जानवर बहुत करीब आ चुके थे । मैने सेवल 
से कहा कि वहीं जमीन पर मेरे सामने दस कदम पर बिलकुल खामोश 
बैठ जाओ | वह अपनी फेल्ट हेट लगाये हुए मेरी तरफ मुँह करके बैठ 
गये और एक खानदान साँभरों का उतरा। इत्तिफाक से सेवल उनके 

रास्ते की सीघ में थे। वह आहिस्ता-आहिस्ता सेबल से एक गज के 
फासले पर पहुँच गये। इंसान की खुशबू से उनकी शक हुआ और 
सबने अपनी-अपनी दम उठा ली। चारों तरफ देखा मगर चूँकि हम 
लोग दस फीट के अन्दर थे, में बड़ी शाखों में छिपा हुआ था और 
सेवल खुले में एक कत्थे रंग के ढेर की तरह बैठे थे और हिल नहीं 
रहे थे ; इसलिए उन्होंने नहीं पहचाना। मगर शक उनको काफी हो' 
गया । आगे के दो-तीन साँभरों ने गरदन लम्बी करके सेवल के फेल्ट 
हेट को सँघा। सेवल मेरी तरफ खामोशी से देख रहे थे और मुस्करा 
रहे थे | सँघते ही वह खतरे की आवाज देकर कूदे और सब भागकर 
३०-४० कदम पर जाकर खड़े हो गये। वे खतरे की आबाजें जोर-जोर 
से देने लगे । उसमें एक नर औसत दरजे का था। दूसरा छोटा और 
बाकी आधा दरजन मादीन थीं। मेंने बड़े नर के गोली मारी । वह 
गिरा और सब भाग गये | कैम्प के कुल आदमियों की दावत हो गयी। 

रात को करीब दो बजे के मेरे कुत्त ने फिर भेरे डेरे के गुसलखाने 
के पीछे जोर से भँकना शुरू किया और जब डाँटने और बुलाने पर 
नहीं आया तो मुझे; गुलदार का डर हुआ। लिहाजा में लालटेन और 
बन्दूक लेकर बाहर गया तो ताज्जुब हुआ कि बावजूद आग से दागने 
के दोनों चीत साँप फिर अपने घर में जोकि बामी की जड़ में थे, आ 
गये । मैंने आदमियों को आवाज दी, जोकि फौरन आ गये और इस 
मत्तबा इनकी खूब आग से दाग कर दूर तक भगा दिया | इनका घर 
ओर बामी खोदकर बराबर करवा दिया। फिर वे नहीं आये। मुझे 
ताज्जुब हुआ कि इन दोनों ने क्यों मेरे कुत्ते को पकड़ कर निगल 
नहीं लिया। 


२५. मेरा सातवाँ गुलदार इत्तफाकिया 


दूसरे साल फरवरी सन्‌ १९२० इई० में ट्रेनिंग स्कूल का कैम्प तीसरे 
पहर को मुकाम डोल पोखरा पहुँचा; जोकि नैनीताल जिले में हल्द्वानी 
से १० मील पूरब तरफ हैं। हमारे ऊँटों से असबाब उतर चुका था 
ओर सब लोग डेरे लगाने में मसरूफ़ थे। में हल्द्वानी वाली सड़क के 
किनारे एक पेड़ के साये में अखबार पढ़ रहा था। हमारा कैम्प इस 
सड़क के उत्तर तरफ रेंज काटर से सौ कदम पच्छिम पर था। सड़क 
के दक्खिन में एक बड़ा घास का रकबा था; जिसमें शीशम का जझ्ञान्टेशन 
था और रेंज काटर के सौ कदम पूरब तरफ घना साल का जंगल और 
उसके नीचे घनी भाड़ियाँ थीं । इस साल के जंगल में बिलकुल किनारे 
पर चीतलों ने यकायक खतरे की आवाज देना और शोर मचाना 
शुरू किया | हमारे आदमी सामान लगाने में मसरूफ थे, मेने ४०४ 
बोर राइफल और ४ कारतूस बकस से निकाले और मेहतर से अपनी 
बकरी मंगवाई । साल के जंगल को सरहद पर जाकर बकरी को एक 
दरख्त से बाँध दिया और में वक्त गुजारने की गरज से करीब २४५ 
कदम पर एक दरख्त की आड़ से खड़ा हो गया, जिस पर घनी बेल 
चढ़ी हुई थी । करीब १०० कदम पर केम्प में डेरे के खेँटे गाड़ने और 
नौकरों का शोर काफी था; जिससे उम्मीद न थी कि गुलदार दिन में 
इतने आदमियों की नजदीकी पर भी निकल आवेगा। लिहाजा में 
नाउम्मीदी के साथ मुश्किल स १४ मिनट खड़ा हुआ हँगा और बकरी 
जार से बोल रही थी कि चीतलों को आवाज में कमी हे । मगर 
बन्दर जोकि मेरी तरफ थे, खतरे की आवाज देने लगे। में सरहद 
की खन्‍्दक के किनारे बकरी के सामने गौर से देखने लगा। उसके 
ओर एक दरख्त की आड़ से घनी भाड़ी में मुझे गुलदार का सर नजर 
आया | वह बकरी की तरफ़ गौर से देख रहा था। में तेयार हो गया 

ओर निशाना उसके सर पर लेकर इस इन्तजार में था कि थोड़ा और 
निकल आधे | जब वह एक कदम और निकल कर कूदने के लिए कुक 
रहा था, मेंने उसके बगल पर फैर किया और वह खनन्‍्दक में उसी 
जगह गिर गया। राइफल का फेर इस कदर करीब होते ही चन्द 
विद्याथी और मेरा अरदली दौड आये। मेने सबको रोक दिया; क्योंकि 
खन्दक में गिर जाने से गुलदार की हालत मुझे दिखलायी नहीं दे रही 
थी । थोड़ी देर इन्तजार करने और पत्थर फेंकने के बाद जब हम गये 
तो एक नर गुलदार बहुत अच्छी तन्दुरुस्त हालत में ७॥ फीट का बगरेर 
किसी इन्तजाम और मेहनत के पाकर बहुत खुश हुए और उसे सब 
लोग केम्प में उठा लाये । 


२६. मेरा दूसरा रीछ 


दूसरे दिन शाम को में अपने नो उम्र अरदली मधुसूदन को लेकर 
घूमने गया; जाकि बहुत हिम्मतवाला था । जब कभी में उसको शअ्रपने 
साथ ले जाता तो जरूर कुछ-न-कुछ तमाशा देखने को मिलता था। 
हम कभी खाली हाथ नहीं आते थे। में अपने अरदली और खलासी 
में से सिफ एक को बारीबार ले जाता था; जिससे हफ्ते में उनका 
नम्बर एक या दो मत्तबा आता था। हम लोग करीब आध मील के 
कैम्प से पूरब तरफ गये होंगे कि, हमको बहुत जोर से चीखने व धाड़ने 
की आवाजें सड़क के दक्खिन तरफ थोड़ी दूर पर सुनायी दीं; जोकि 
ऐसी मालूम होती थीं कि हाथी लड़ रहे हैं। तमाम जंगल गेंज रहा 
था। मेने अरदली से पूछा कि किसकी आवाज हैं ? उसने जवाब 
दिया कि मालूम नहीं। मेने ऐसी आवाज कभी नहीं सुनी थी । जंगल 
घना था और मेरा कभी पहले का देखा हुआ न था । 

मेंने उससे कहा कि चलकर देखें, कि क्या है ? उसने फौरन जवाब 
दिया कि हाँ, चलो। में जंगली हाथियों से उस वक्त थोड़ा जरूर 
डरता था। 

मेंने बन्दूक देकर राइफल ली और पाँचो कारतूस लगाकर उस 
आवाज़ की तरफ आहिस्ता-आहिस्ता बढ़ना शुरू किया। मगर आवाज 
बन्द हो गयी। फिर भी हम उसी तरफ़ जाते रहे। मेंने मधुसूदन से 
कहा कि सुझसे २० कदम पीछे चले आओ । अगर में ठहरूं तो तुम 
भी ठहर जाना और बगेर शोर मचाये आना । हम करीब चौथाई मील 
आवाज की तरफ गये होंगे कि मधुसूदन ने सीटी दी । मेने पीछे मुड़- 
कर उसको देखा | उसने बायीं तरफ़ उंगली से इशारा किया । मेने देखा 
कि बहुत बढ़ा रीछ, जिसके बाल खुजली की वजह से जगह-ब- 
जगह से गिरे हुए हैं, करीब २५ कदम पर पूरब तरफ मुँह किये लापर- 
वाई से खड़ा हॉाँफ रहा है। मेने बगल का निशाना लेकर फेर किया। 
रीछ उछला और मुँह की तरफ आगे भागा। वह थोड़ी दूर पर गिर 
गया । दूसरे दिन उसको दस आदमी कैम्प में लाये और उसको खाल 
चरबी की ज़्यादती से कई दिनों में सूखी । 


२७, एक चालाक शेर से मेरा साबक़ा 


एक दिन शाम के वक्त काम से वापसी पर में अपने डेरे के सामने 
डोल पोखरा केम्प में सड़क के पास चाय पी रहा था कि दो आदमी 
दौड़ते हए और घबराये हए आये | वे कहने लगे कि कैम्प से करीब 
दो फरलाँग पर एक शेर सड़क पर बैठा हुआ गुर्रा रहा हे और करीब 
आधा दजन गाड़ियाँ उसकी वजह से रुकी हुई खडी हैं। में फोरन उन 
दमियों के साथ ४०४ बोर वेन्चेस्टर राइफल, ४ कारतूस और एक 
अरदली लेकर रवाना हुआ । जब में मौके पर पहुँचा तो सब गाड़ी- 
बान शोर सचाते हणए जा रहे थे। उन्होंने बतलाया कि शेर अभी उठ 
कर जंगल में चला गया है। मेंने उसके पैरों के निशान देखे । जिससे 
दाज हुआ कि शेर नर और काफी बड़ा है। चँकि जंगल में भाड़ियाँ 
घनी थीं और दस-बारह क़दम के बाद कुछ दिखलायी नहीं दे सकता 

था, मेरी हिम्मत इस घने जंगल में उसका पीछा करने की नहीं पड़ी । 
गाड़ीवालों ने बतलाया कि एक महीना नहीं हुआ होगा इसी जंगल में 
एक शेर ने एक कुली को जोकि जंगल में हुलान का कास कर रहा था, 
बिला वजह जरूमी किया था और उसके बाद से कई मत्तबा वह 
सड़क पर लोगों को मिला है। वह आदमी से बिलकुल निडर है' और 
अगर वह सारा न गया तो आदमखोर हो जायगा। में शाम तक उसी 
सडक पर ऊपर-नीचे प्रमता रहा, इस उम्मीद पर कि शायद फर 
निकल आवे और दिखलायी दे जाय । शाम को उसी सड़क के करीब 
मैंने एक चीतल मारा और अरदली की मदद से घसीट कर बीच सड़क 
पर छोड़कर चला आया | 

दूसरे दिन सुबह मेने आधा दरजन आदमी मेजे कि अगर शेर ने 
चीतल न खाया हो तो ले आबें। आदमी थोड़ी देर में खाली वापस 
आये और कहा कि वहाँ पर शेर के पेरों के ताजे निशान हैं । चीतल 
नहीं है और नजदीक ही पेड़ों पर बन्दर जोर-जोर से शोर मचा रहे 
हैं। में खुश हुआ कि शाम को कुछ दिलचस्पी रहेगी। शाम को काम 
से वापसी पर में मचान, दो रस्सियाँ, कुल्हाड़ी और ३ आदमी व राइ- 
फल लेकर रवाना हुआ । इन तीन आदमियों में एक हमारा मेहतर भी 
था; जोकि करीब-करीब हर वक्त शराब के नशे में चूर रहता था। वह 
बड़ा लड़ाका व झूगड़ालू था, मगर काम में होशियार व मुस्त ऐद था ; 
खासकर ऊँटों के लादने में और असबाब उतारने व डेरे लगाने में । 
लोगों ने उसको जमादार का खिताब दे रखा था। उसने जिद की 
कि में चलेंगा और कहा कि में पहले किसी साहब के पास नौकर था 
आर बराबर शिकार खिलाता था। मेंने उस वक्त तक कोई शेर नहीं 
मारा था और नातजुरबाकार था। लिहाजा उसको भी साथ ले लिया 
क्योंकि मेरे किसी आदमी को भी शिकार का तजुरबा न था। तमाम 
रास्ता जमादार अपने शिकार के अजीब-गरीब तजुरबे सुनाता रहा। 
शायद चलने से पहले उसने और शराब पी ली थी और खूब मस्त 
था | हम उस जगह पर पहुँचे। सड़क पर शेर के पैरों के निशान और 

चीतल के घसीटने के निशान करीब ४० कदम तक मिले और एक 
नाले के सामने उसने खूब पेट भर कर खाया; जहाँ काफी हड्डयाँ पड़ी 
हुई थीं। फिर वहाँ से वह चीतल को शायद मुँह में उठाकर चल दिया 
ओर कोई निशान किसी किस्म का नहीं मिला। सड़क के उत्तर तरफ 
हलके पहाड़, बहुत घना जंगल व भाड़ियाँ थीं। दक्खिन तरफ जला 
हुआ हलका जंगल था। मेने ख्याल किया कि शेर लाश को पहाड़ 
पर जंगल और घनी भाड़ियों में ले गया होगा। वहाँ मेंने चारों तरफ 
खूब दूर तक ढँढ़ा, मगर कोई निशान लाश का न पाया और न वहाँ 
कहीं करीब में शेर ही था। वहाँ पेड़ों पर काफी बन्दर कूद रहे थे 
ओर अगर शेर करीब में होता तो ये चौकीदार जरूर बतला देते । 
हमारे घमने-फिरने से कई एक साँभर और ऊकॉँकड़ भी भागे और 
उन्होंने भी कोई खतरे की आवाज न की 

में थककर नाउम्मीद हो गया और दो आदमी कैम्प भेजे कि पड़े 
को ले आबें, जोकि हाल ही में पाँच रुपये का खरीदा था। जमादार 
ओर में बिला वजह जंगल में घूमते रहे । जब पड़ा आ गया तो उसको 
उस सूखे नाले के सामने बाँध दिया, जहाँ शेर ने मेरे मरे चीतल की 
दावत खायी थी । हम सब कैम्प को चले आये । रास्ते अर ज़मादार 
अपनी कुल्हाड़ी को हवा में घुमाता हुआ, हर बड़े पत्थर पर उसको 
तेज करता हुआ और यह कहता हुआ आया कि शेर की मौत न थी । 
अगर निकल आता तो उसके सर पर एक ही कुल्हाड़ी मार कर काम 
तमाम कर देता । उस वक्त वह शराब के नशे में चूर था। सुबह मेंने 
जमादार को मय उसकी तेज की हुईं कुल्हाड़ी के और एक खल्रासी के 
साथ भेजा कि पड्डढा जिंदा हो तो खोल लाओ । पड़ा कैम्प से १॥ फर- 
लाँग पर होगा । थोड़ी देर में ये दोनों खाली हाथ वापस आये। मेंने 
ख्याल किया कि शायद पड़ा भी सार लिया। 

लेकचर टेंट से वापसी पर मेंने जमादार को बुलाया तो मालूम 
हुआ कि पड्ढा को मार कर शेर सड़क के दक्खिन तरफ हलके जले हुए 
जंगल में घसीट ले गया हे और उसी तरफ नजदीक ही में बन्दर व 

साँभर बहुत शोर मचा रहे हैं। मुझे अपने पिछले तजुरबे से यकीन 
नहीं हुआ कि उत्तर तरफ करीब में घने जंगल छोड़कर शेर लाश को 
खुले हुए जंगल में ले गया होगा। उस रोज हम आधा घंटा जल्दी 
जंगल के काम को चले गये और ३॥ बजे वापस आकर जल्दी से मुँह- 
हाथ धोकर, चाय पीकर उन्हीं तीन आदमियों को और मचान वर्गेरह 
लेकर रवाना हुए। मौका पर पहँचकर लाश को ढँढने में कोई दिक्त 
नहीं हुईं; क्योंकि सड़क के दक्खिन वाले जले हुए टुकड़े में घसीटने 
का निशान बहुत साफ गया था। हम सौ कदम से ऊपर गये होंगे कि 
एक सूखा नाला करीब १०-१२ फीट चौड़ा और चार-पाँच फीट 
ऊँचे ढालदार किनारे का मिला। घसीटन अब इस नाले के किनारे- 
किनारे पच्छिम तरफ बाँस और भट की घनी भाड़ियों की तरफ़ गयी 
हुईं थी और थोड़ी दूर पर चीतल की लाश और उससे आगे एक पेड़ 
के नीचे पड़े की लाश आधी खायी हुईं मिली । नज़ादीक के पेड़ों पर 
बहत-से गिद्ध बैठे हुए हसरत से देख रहे थे। मगर जमीन पर कोई 
हीं उतरा था। लिहाजा मुझे ख्याल हुआ कि वे शेर को भी कहीं 
नजदीक ही में देख रहे हैं। मेने एक दुदूधी का पेड़ लाश के पास तज- 
बीज करके उन दोनों आदमियों से कहा कि तुम इस पर मचान 
बाँधो । में जमादार को लेकर नाले के किनारे-किनारे आहिस्ता- 
आहिस्ता पच्छिम की घनी झाडियों की तरफ बढ़ा । यह रक़बा जला 
हआ न था। नाले में थोड़ी-बहुत भाडियाँ थीं। हम करीब ४०-६० 
कदम के गये होंगे कि मुझे नाले में फाडियों के अन्दर करीब ३० कदम 
पर शेर की पीली खाल और काली धारियाँ दिखायी दीं । में ठहर गया 
ओर*»मुडकर जमादार को देखा तो वह मुझसे एक गज पीछे बड़ी-बड़ी 
सुख आँखें निकाले हुए नशे में चूर मेरी तरफ गौर से घूर रहा था। 
उसकी अदा से मुझे अन्दाज हुआ कि उसने शेर को नहीं देखा है । 
मेंने उसे इशारा किया कि ठहर जाओ और उसने मुँह बनाकर मुझे 

इशारा किया कि आगे बढ़ो । 
में बैठकर पंजों पर आहिस्ता-आहिस्ता आगे बढ़ा और पीछे मुइ- 

कर फिर देखा तो मेरा साथी बिलकुल मेरी तरह नकल कर रहा था और 
उसने यकीनी अभी तक शेर को नहीं देखा था। मेरा रोंगटा खड़ा हो 
गया । दिल धड़कने लगा और में सोच रहा था कि में अपने पहले शेर 
पर जमीन से पेदल गोली चलाऊँ या न चलाऊँ। उतने फासले पर 
मुझे अपने निशाना पर कामिल यकीन था कि जहाँ चाहँ मार सकता 
था | लेकिन भाड़ियों की बजह से शेर का सर साफ नहीं दिखलायी 
दे रहा था और में निशाना सिफ सर पर ही लेना चाहता था। मेंने 
फिर जमादार की तरफ देखा और इशारा किया कि जहाँ खड़ा है वहीं 
बेठ जावे। मगर उस अहमक ने लापरवाई से उल्टा मुझे; फिर मुंह 
बनाकर इशारा किया कि आगे बढ़ो और मेरी परवा न करो | में चंद 
कदम ओर आगे बढ़कर बेठ गया और राइफल से बेख़बर सोते 
हुए शेर के सर पर इतमीनान का निशाना लेकर लिबलिबी आहिस्ता- 
आहिस्ता दबाना शुरू की थी कि जमादार ने भी शेर को देख लिया 
ओर जोर से कहा कि खबरदार साहब ! दागना मत, शेर बहुत बड़ा 
है| शेर यह आबाज सुनते ही कूदा और गुराता हुआ घनी भाड़ियों 
की तरफ भाग गया। में खड़ा हो गया और कहा कि गधे ! बोल क्‍यों 
दिया । उसने फौरन और जोर से मगर हकलाते हुए और हाथ को 
शेर की तरफ फेंककर कहा कि मेंने आज आपकी जान बचा दी। 
जी में तो आया कि एक ठोकर मारूँ मगर वह होश में न था। मैं 
बेकार शेर की तरफ थोड़ी दूर गया और घनी भाड़ियों के किनारे खड़ा 
होकर देख रहा था। जमादार अब बिला कहे जहाँ था, वहीं ठहर 
गया। इतने में हमारे आदमियों ने जोकि मचान बाँध रहे थे, शोर 
मचाया, शेर-शेर | मेने उस तरफ देखा तो एक आदमी पेड़ पर था 
ओर दूसरा लटकती हुईं रस्सी से ऊपर चढ़ रहा था। शेर बिलकुल 
पास पेड़ के नीचे खड़ा था। में दौड़कर उस तरफ़ जाने लगा । शेर हम 
को आते देखकर पहाड़ की तरफ दुम उठाये हुए भाग गया। हमने 
जल्दी से मचान बाँधा और में उस पर बैठ गया। मेंने आदमियों से 
कहा कि कैम्प चले जाओ । जब रायफल की आवाज सुनो तब आना ; 

नहीं तो सुब्रह आना। रात ऑँधेरी थी और मैंने एक छोटी टार्च 
रायफल की नाल पर रुईं की गद्दी लगा कर बाँध ली थी, ताकि अपनी 
जगह पर कायम रहे । जब बिलकुल अँधेरा हो गया, तो मेरे पीछे पूरब 
की तरफ से बाँस और शाखें तोड़ने की आवाज दूर से मेरी तरफ 
आती हुई सुनायी दी । मुझे शक हुआ कि जंगली हाथी आ रहा हैं. और 
परेशानी शुरू हुईं; क्योंकि मेरा दुद्धी का पेड़ छोटा और कमजोर 
था और अगर उसने मुझे देख लिया तो मचान भी हाथी को शरार्त 
के लिए काफी ऊँचा न था। हाथी रफ्ता-रफ्ता मचान के करीब ३० 
कदम पीछे बाँस उखाड़ता, डालें तोड़ता और रम-फम करता हुआ 
आ गया। में खामोश साँस रोके हुए बैठा था | सबर व बहादुरी जवाब 
देने लगी। मगर कर ही कया सकता था ? हाथी थोड़ा और आगे बढ़ा 
तो शेर भी करीब ही में गुराने लगा। ऐसा मालूम होता था कि वह वहीं 
कहीं बैठा हुआ यह्‌ सब तमाशे देख रहा था। रात बिलकुल ऑधेरी 
थी। सिवाय आवाज के मुझे कुछ नहीं दिखलायी दे सहा था। काम- 
यावी की उम्मीद बहुत ही कम और हाथी से खतरे का अन्देशा बहुत 
ज्यादा था। तमाम रात तकलीफ से सरदी में भूखे बैठने का रूयाल 
जबकि सिफ २ फरलाँग पर गरम बिस्तर, मुरगी ओर खाना 
मौजूद थे, परेशान करने लगा। मेंने इरादा किया कि अब रात को 
कभी न बैदँँगा। हाथी देर तक बाँस तोड़-तोड़ कर खाता रहा और 
रम-फम करता रहा | कभी-कभी शेर गुरांता रहा । इस कुदरती जंगली 
सिनेमा में करीब आधे घंटे के गुजर गया और हाथी खुशकिस्मती से 
पास से बगेर मुझे देखे हुए गुजर गया। जब हाथी करीब ४० कदम 
निकल गया तो मुझे शेर के आहिस्ता चलने को आवाज मेरे पेड़ के 
चारों तरफ सुनायी दी। मगर वह लाश पर नहीं आया ; जोकि मेंने 
चीतल और पड़े की बकाया लाश को इक्ट्रा एक जगह पर अपने पेड़ 
से करीब १४ कदम पर सामने रखवा दिया था । शेर करीब २४ कदम 
पर पेर की हड्डियाँ चबा रहा था। मेरा सबर जाता रहा और मेंने 
रायफल को उसकी तरफ सीधा करके टाच का बटन दंबाया। मेने शर 


श्ह्र 


की एक भलक बोलकर भाड़ियों में भागती हुई देखी । मैंने जल्दी का 
बे इतमीनान फैर करना भुनासिब नहीं समझा और बैठा रहा। शेर 
आधी रात को सबह होने के पहले फिर आया। मेने दोनों मतेबा टाच 
की रोशनी डाली। मगर दाग न सका और हर मतंबा वह तेजी से 
भाग गया। 

दिन निकलने पर या तो वह चला गया या छिपा हुआ करीब में 
कहीं से देखता रहा। मेरे आदमियों ने सीटी दी और मेने जवांब 
दिया | वे खब बोलते हुए आये । में मचान से उतरा और उनमें से एक 
से कहा कि मचान पर बैठ जाओ ; ताकि गिद्ध न पड़ जावे जोकि रात 
भर पेड़ों पर बैठे रहे थे । आदमी ने कहा कि में अपना खाना तेयार 
छोड़ आया हँ। अभी खाकर आ जाऊंगा। लिहाजा हमने काँटेदार 
शाखों से लाश को खूब ढक दिया; ताकि गिद्ध न खा सके और केम्प 
चले आये । मेरा आदमी आधे घंटे के अन्दर वापस आ गया और 
देखा कि शेर खा रहा है। मेरा खलासी नौजवान और हिम्मतवाला 
गढ़वाली था। उसने शोर मचाया और अपनी कुल्हाड़ी को पेड़ों पर 
मारा। बड़ी मुश्किल से शेर को भगा कर वह मचान पर बैठ गया। 
जब में साढ़े चार बजे शाम को पहुँचा तो खलासी ने यह सब 
सुनाया । में अँधेरे तक बेकार बैठा रहा और शेर नहीं आया। इस 
ऊपर के वाकिये से यह अन्दाज यकीनी तौर पर होता है कि चालाक 
शेर अपने शिकार के करीब ही बैठकर शिकारियों की चालें देखता 
रहता है और उनको बेवकूफ बनाकर दावतें खाता रहता है । 


५८. एक पुराने शेर से नाकामयाब साबक़ा ओर 
मेरा तीसरा रीछ 


मेरा दो साल का ग्रोवेशनरी जमाना एक्स्ट्रा असिस्टेंट कंसरवेटरी 
का खत्म होनेवाला था। जिसमें मेंने शिकार के मामले में बहुत 
अहतियात बरता था, इस डर से कि कहीं यह इलजाम न लग जाय 
कि शिकार की तरफ ज्यादा और काम की तरफ तवर््ज॑ कम है ; और 
बापस रेंजरी पर न भेज दिया जाऊँ। ट्रनिंग स्कूल मुकाम बिजरानी 
छुपान करके पहाड़ के दौरे पर जानेवाला था। हमारा कैम्प एक दिन 
तीसर पहर को रामनगर से १० मील के फासले पर बिजरानी पहुँचा । 
कमिश्नर मिस्टर विनढम जोकि शिकार के बहत शौकीन थे, उसी 
दिन बिजरानी कैम्प से सुबह एक शेर मारकर अगले पड़ाव मैलानी को 
ग़ये थे । यह मुकाम ज्यादातर पहाड़ी था ; जिसमें बहुत-से नाले 
नदियाँ और वादियाँ थीं। चारों तरफ घने साल के जंगल थे और 
पहाड़ों पर चीड़ था। पहाड़ों की ऊँचाई २००० फीट सतह समुद्र से 
थी। में अपने साथ एक पड़ा शेर के शिकार के वास्ते ले गया था, 
क्योंकि इस इलाके में शेर काफी मिलते थे और उस पड़ाव के बाद 
पहाइ का दौरा शुरू होनेबाला था ; जहाँ शेर नहीं पाये जाते थे । सुबह 
रामनगर से आते हुए मेंने शेर के पैर के निशान देखे थे; जोकि 
ओऔसत दरजे से छोटे थे और मारने के काबिल नहीं थे । शाम को 
में पड़ा लेकर पच्छिम की तरफ ६ मील से ज्यादा फायर लाइन की 
सड़क पर गया; जोकि गहर नाले में उतरी थी ; जिसमें बहुत कम पानी 
था और घनी जामुन की पौध थी। मेंने इस नाले में एक बहत बड़े 
शेर के पैर के निशान देखे और पड़ा को सड़क और नाले के मिलान 
पर बाँध दिया । वापसी में जब हम फिर ऊपर चढ़े तो दोनों तरफ 
घना साल का जंगल था और इस जगह दोनों तरफ जमीन हमवार 

थी। मेने देखा कि एक रीछ दक्खिन की तरफ़ से उत्तर की तरफ हम 
से करीब ५० कदम पर फायर लाइन और सडक को पार करके जंगल 
में गया। वह सड़क पर जरा ठहरा, हमारी तरफ देखा और फिर 
जंगल में घुस गया। जेसे ही वह जंगल में घुसा, मैंने पंजों के भत्र 
जी से जाना शुरू किया। मिस्टर ओनियाल मेरे असिस्टेंट और 
फारेस्ट गाड भी साथ थे। उन्होंने मना किया कि पेदल इसका पीछा 
न करो । जब में उस जगह पहुँचा जहाँ वह जंगल में घुसा था, सूख््र 
पत्तों पर मेरे पैरों की आवाज सुनकर वह जंगल में मुझसे करीब ३० 
कदम पर एकदम से लोट पड़ा और सर उठाकर मुमे देखने लगा। 
मेने ४०५ बोर वेन्चेस्टर रायफल से इतमीनान का निशाना उसकी 
दोनों आँखों के बीच में लेकर फायर किया और रीछ आवाज के साथ 
ही उसी जगह पर गिर पड़ा | मेने अपने आदमियों की तरफ देखा 
तो वे वहीं खड़े थे । मेने उनको आने का इशारा किया और में जंगत्न 
में रीछ के पास जाकर खड़ा हो गया। में अपने आप को बहुत बड़े 
शिकारियों में शुमार करने लगा। मेरे सब साथी भी आ गये और रीडछ 
के चारों तरफ खड़े हो गये । री खामोश आँखें बन्द किये हुए बहुत 
जोर-जोर से साँस ले रहा था। पेट के लम्बे बाल खूब हिल रहे थे 
झौोर उसके माथे से मामूली खून निकल रहा था । में समझता था कि 
खोपड़ी चूर हो गयी होगी, भेजा उड़ गया होगा और फोरन मर 
गया होगा । 
मेरी समझ में नहीं आया कि आँखों के बीच में सर पर ४०४ 
बोर की वेन्चेस्टर रायफल की गोली पड़े और फिर जानवर पढ़ा 
हुआ साँस लेता रहे। मेंने अरदली से कहा कि उसके ऊपर एक बड़ा 
पत्थर मारो । जेसे ही अरदली ने एक गोल १०-१४ सेर का पत्थर 
मारा, वह एक सख्त चीख मार कर पिछले पेरों पर खड़ा हो गया 
शोर हम सब लोग इधर-उधर भागे। मगर वह फिर एक पेड़ का 
सहारा लेकर गिर पड़ा और फिर बेहोशी की हालत में बैसे ही 
खरोटे लेने लगा । 

मेने दूसरी गोली उसकी गरदन पर बालों की लंबाई का ख्याल 
करते हुए ४-४ इंच नीचे दागी। रीछ ने एक मटका लिया और 
फिर वैसे ही जोर-जोर से साँसें लेता रहा। गोली शायद गोश्त में से 
बग़र गरदन की हड्डी तोड़े हुए गुज़र गयी। मेने तीसरी गोली उसकी 
कमर में फिर करीब ४ इंच नीचे उसके लंबे बाल का ख्याल करते हुए 
दागी। उसने फिर मटका लिया और पड़ा हुआ साँसें लेता रहा। 
मेने ख्याल किया कि अब कमर भी टूट गयी है, थोड़ी देर में मर 
जावेगा। मगर यह गोली भी पसलियों को तोड़ती हुईं निकल गयी । 
हम सच कैम्प को चले आये ओर दस-बारह आदमी, कुल्हाड़ी, बाँस, 
रस्सी अपने अरदली के साथ भेजे कि रीछ को उठा लाओं । 

जब वे आदमी पहुँचे तो वह उसी तरह से खरांटे और लंबे साँस 
ले रहा था। उन लोगां ने भी एक बड़ा पत्थर उसके ऊपर मारा | वह 
फिर चीख मार कर खड़ा होकर चन्द कदम चला और फिर गिर गया। 

इनमें से एक आदमी ने अपनी तेज़ कुल्हाड़ी पूरी ताक़त से उसको 
खोपड़ी पर मारी कि कुल्हाड़ी का पूरा धारदार फल उसके सर के 
अन्दर भेजे में पहँच गया और कुल्हाड़ी उस वक्त निकल भी न सकी । 
यह पहली कारगर चोट उसके लगी और वह थोड़ी देर में मर गया । 

वे लोग रीछ को सर के अन्दर कुल्हाड़ी फँसी हुई लाये। मेने सब 
गोलियों को खाल निकालने के पहले और बाद में अच्छी तरह गौर 
से जाँचा और देखा कि मेरी पहली गोली दोनों आँखों के बीच माथे 
पर खाल में घुसी और चार इंच ऊपर की तरफ सर की हड्डी पर 
फिसल कर बाहर निकल गयी । लेकिन दिमाग पर सख्त धक्का लगा, 
जिससे रीक्ष गिर गया और बाद को भी दोनों गोलियाँ लम्बे बालों 
के एक-एक इंच नीचे गोश्त और पसली में होकर बगेर कोई खतरनाक 
नुकसान किये हुए निकल गयीं । यह बड़ी खुशकिस्मती हुई कि रीछ ने 
हममे से किसी को जख्मी नहीं किया । 

बावजूदे कि हम काफी देर तक उसको छेड़ते रहे, वह बहुत बड़ा 
नर निद्यायत अच्छी तन्दुरुस्ती और पूरे जिस्म पर घने बालवाला था । 

दूसरे दिन सुबह पड़ा ज़िन्दा वापस आया और शेर उस तरफ 
नहीं निकला। मेंने अपने आदमियों से कहा कि रीछ का पूरा जिस्म 
खाल निकालने के" बाद रख लें, ताकि शाम को उसी को घसीट कर 
पड़े की जगह रख देंगे। दूसरे दिन शाम को हमने देखा कि शेर ने 
रीछ की दो पिछली टाँगें वहीं खाकर पेट की आलायश वहीं फेंक कर 
बाको हिस्से को थोड़ी दूर लेजा कर खाया और फिर लाश का 
पता न चला। बहुत ढूँढ़ने के बाद मायूस होकर हम लौट आये। 
तीसरे दिन शाम को हमने पड़ा फिर वहीं वाँधा; जिसको शेर ने मार 
दिया । फौजी अफ़सर कप्तान गुडविन जोकि हाल ही में पहली जमेन 
की लड़ाई खत्म होने पर जंगलात में मुलाज़िम हुए थे, एक दिन पहले 
हमारे कैम्प में आये थे और आधे बंगले में ठहरे हुए थे, उन्होंने कहा 
कि में भी मचान पर बेटँगा। लेकिन मेंने कहा कि में शिरकत में शेर 
नहीं मारना चाहता हैँ और व कुछ नाराज़ भी हो गये। में शाम को 
गया और पड़े को थोड़ी दूर नाले में जामुन की घनी पौध में चौथाई 
खाया हुआ पाया। नज़दीक में चारों तरफ कोई शाखदार पेड़ मचान 
बाँधने के काबिल न था। साल के सब पेड़ सीधे थे । लिहाज़ा मज- 
बूरन एक सीधे साल के पेड़ पर जोकि लाश से १० कदम पर था, 
मुश्किल से मचान बाँधा और लाश से नज़दीक मचान बाँधने की 
गलती फिर को । सूरज डूबते वक्त सचान पर बेठा, यह दूसरी गलती 
की। मेने अपने आदमियों से कहा कि नौ बजे मुझे लेने आना और 
अगर फेर हो जाबे तो दो बाँस और रस्सियाँ शेर को ले जाने के लिए 
लाना, यह तीसरी गलती घमंड को थी । 

करीब ८ वजे के जब बिलकुल अँधेरा हो गया, मेंने महसूस किया 
कि नरम पेरवाला कोई भारी जानवर पड़े की घसीट को लाइन पर आ 
रहा है। वह कुछ देर नाले के किनारे खड़ा रहा और फिर नाले में 
कूद कर लाश के पास खड़ा हो गया | यह पहला शेर था ; जोकि मेरे 
मचान के पास ७-८ बरस के अरसे में दरजनों लाशों के ऊपर बैठ 
के बाद आया । मेरा दिल धड़क रहा था और ख़ुशी भी थी कि अरसे 

की मेहनत और इन्तज़ार के बाद इस वक्त शेर मुझसे सिफ़ १० 
कदम पर था, जोकि उसके साँस लेने से मालूम हो रहा था। मुझे 
फिक्र इस बात की थी कि बिलकुल अंधेरा हे, कहीं गोली गलत न 
पड़े और जख्मी होकर भाग न जाबे। यह सब बातें मिलकर इन्तहाई 
लुत्फ मचान से शेर के शिकार का आ रहा था। में इस इन्तजार में 
साँस रोके हुए बेठा था कि शेर बैठ कर खाने लगे, तब इतमीनान 
से टाच की रोशनी से, जोकि मेने राइफ़ल पर बाँध रखी थी, निशाना 
लेकर गोली मारू । एक बहुत बड़ी ग़लती मेने यह कर रखी थी कि 
आगे की मक्‍्खी पर एक चमकदार मोती, जोकि औरतें कान और 
गले में पहनती हैं, शाम को बाँध दिया था, जोकि हलकी रोशनी में 
आगे की मकखी की जगह मालूम करने में मदद देता था। टाच 
इस्तेमाल करने से पहले इसको हटाना भूल गया था । में यह न समभ 
सका कि शेर ने तमाम अहतियात के बाद लाश के पास पहुँच कर 
बैठने में इस कदर देर क्‍यों को । वह लाश के पास बिलकुल करीब 
खड़ा था, जोकि में उसके साँस की आवाज़ से मालूम कर रहा था। 
मेरा सबर जाता रहा, क्योंकि उसको वहाँ खड़े हुए १० मिनट से ज्यादा 
हो गया था और मुझे; डर हुआ कि वह शक कर रहा है। कहीं इस 
क़दर नज़दीक आकर भी भाग न जाबे। लिहाज़ा मेने उसके साँस 
की तरफ अन्दाज़िया राइफल सीधी करके बटन दबाया, तो देखा कि 
पूरे कद का शेर खड़ा है, साथ ही इसके बिजली को रोशनी ने मोती 
पर टकरा कर मेरी आँखों में चकाचोंध पेदा कर दी। मुझे यह भी 
डर था कि शेर बिजली की रोशनी देखकर कहीं भाग न जावे, जैसा 
कि डोल पोखरा कैम्प में ३ मत्तब्रा शेर बिजली की रोशनी पड़ते ही 
भाग गया था। लिहाजा मेंने बिजली की रोशनी को मदद से निशाने 
को बग्रेर ठीक किये हुए ही जल्दी फैर कर दिया और मुझे कुछ 
अन्दाजा न हुआ कि कहाँ मेंने निशाना लिया और कहाँ गोली पड़ी । 
मगर शेर आवाज करता हुआ गिरा और फौरन ही उठकर सीधा मेरे 
पेड़ पर शोर करते हुए चढ़ने लगा। किस्मत से पेड़ १०-१२ फीट की 

ऊँचाई तक बिलकुल सीधा था। फिर वहाँ से शाखें शुरू हुईं थीं और 
वहीं पर मेरा मचान बँधा था। शेर मचान के नजदीक पहुँच कर 
संभल न सका और गिर पड़ा। वह पिछला धड़ जमीन पर टेक कर 
गुर्रने लगा । में घबराहट, डर और जल्दी में दूसरा कारतूस मेगजीन 
से नाल में लाया और फोरन उसकी तरफ नाल सीधी करके फिर 
बिजली का बटन दबाया। में अगली मक्खी पर से मोती हटाना फिर 
भूल गया और फिर मोती से रोशनी टकरा कर मेरी आँखों को चक- 
का दिया। मुझे डर था कि शेर ने मुझे देख लिया है, कहीं फिर न 
चढ़ आवबे। रात बिलकुल अंधेरी थी। लिहाजा मेंने जल्दी में फिर 
निशाना को बगेर ठीक किये हुए फेर कर दिया और शेर पहाड़ के 
ढाल पर करीब पचास कदम ढोंकता हुआ तिरछा भागा । वह 
थोड़ी देर ठहर कर लुढ़कता हुआ नाले में घनी जामुन की नयी पौध 
में मुझसे करीब २४ कदम पर गिरा । मगर भाड़ी इस कदर घनी थी 
कि बावजूद बिजली को रोशनी के कुछ न दिखलायी दिया। शेर 
बेचेनी से शोर मचाता रहा और चारों तरफ़ से चीतल, साँभर, 
काँकड़ और बन्दर शेर की मौजूदगी पर खतरे को आवाजें अपनी 
अपनी जबान में देने लगे । 
करीब ४४ मिनट के शेर वहीं पड़ा हुआ शोर मचाता रहा और 
सब जानवर बोलते रहे । मुझे फिकर थी कि अब तमाम रात बगैर 
खाने और नींद के जाड़े में काटनी होगी और फिर यह ख्याल कि 
दूसरे दिन जख्मी शेर को ढँढ़ना होगा। सबसे ज़्यादा यह ख्याल 
सी परेशान कर रहा था कि कैप्टेन गुडबिन अफ़सरान हमें खूब बद्‌- 
नाम करंगे। आखिरकार शेर की आवाज कम होती गयी और फिर 
ऐसा अन्दाजा हुआ कि शेर पेट के भल आहिस्ता-आहिस्ता बड़ी घास 
ओर नालों से कटी हुई जमीन की तरफ बढ़ रहा है और कभी-कभी 
बोलता जाता था। मेरे आदमी हिदायत के मुताबिक लालटेन और 
शायद बाँस व रस्सी लेकर गाते हुए राइफल को दो फैर सुनकर खुशी 
'में आते हुए मालूम हुए कि शेर को कैम्प में लावें और इनाम ले। 

इनकी क्या मालूम था कि मेरे दिल पर क्या गुज़र रही है ओर मेरे 
गुरूर का और बड़े बोल का क्या नतीजा मिला है ? में अपनी पूरी 
आवाज से चिल्लाया कि यहाँ मत आओ, शेर जख्मी है । लेकिन वह 
अपने गीत और खुशी में मस्त थे और नाले के ढाल में उतरना 
शुरू किया। में वहत घबराया कि जख्मी शेर अभी बिलकुल नजदोक 
है, आदमियों के नजदीक गाते और बोलते हुए पहुँचने पर जरूर 
हमला करेगा और इसका न मालूम क्‍या नतीजा और बदनामी हो। 
मेंने आसमान की तरफ एक फैर और किया। फैर की आवाज सुनते 
ही सब आदमी चप हो गये। मेने कहा--भाग जाओ, शेर जख्मी हैं । 
उन्होंने कहा कि हम बड़ा कोट और चाय लाये हैं। मेने कहा-ज्यादा 
बात न करो, फोरन भाग जाओ, सबह आना। मेरे पास कोई गमे 
कपड़ा न था। रात को काफी सर्दी पड़ती थी। में अपने गुरूर में 
खाकी जीन के कपड़े पहन गया था और ख्याल किया था कि ९ बजे 
तक शेर मार कर लाद लावेंगे। मचान बहुत छोटा था कि पैर भी 
नहीं फैला सकता था और डेरे की पुरानी दरी जो मचान पर बिछी 
थी, वह चपरासियों के इस्तेमाल में थी। लिहाजा उसमें से खटमल 
ओर पिस्सू निकल कर तमाम जिस्म सें चढ़ गये और बैठना मुश्किल 
कर दिया। 
इनके हमलों की वजह से नींद नहीं आयी। मपकियाँ लगती 
रहीं । करीब दो बजे रात को मचान के नीचे बहुत हौलनाक आवाज, 
जैसी मेने पहले कभी नहीं सुनी थी और सख्त लड़ाई की वजह से 
आँखें खुलीं । 
मेंने टाच को दबाकर देखा तो दो री जान तोड़कर पड़े को 
बकाया लाश के कब्जे के लिए लड़ रहे थे। उन्होंने बिजली को रोशनी 
की बिलकुल परवा नहीं की और कभी खड़े होकर एक दूसरे को गिरा 
कर दो पहलवानों की तरह काफी देर तक लड़ते रहे । मेने थोड़ी देर 
तक यह तमाशा देखा वे दोनों लड़ते और देर तक खाते रहे 
आर करीब-करीब पूरी बकाया लाश को खा गये। आखिरकार सुबह, 

हुई और में मलामत से भरा हुआ जंगल के राजा को जख्मी करने 
और उसके बेकार तकलीफ उठाकर मरने और बदनामी हासिल करने 
पर बहुत अफसोस करता रहा। मेरे आदसी आये और में जकड़े हुए 
जिस्म से बगेर खाने और रात को बगैर नींद के परेशान मचान से 
उतरा । मिस्ल मुजरिम के शेर के खून के निशान पर उस जगह वक 
गया जहाँ वह आध घंटा से ज्यादा पड़ा शोर मचाता रहा था। वहाँ 
पर खून बहुत काफी मिक्दार में था। उस जगह से ऐसा मालूम होता 
था कि शेर पेट के भल घिसटता हुआ पत्त , काड़ी और घास को 
दवाता हुआ नाले में ऊँचे किनारे से गिरकर ऊँची घास में चला गया । 
यहाँ से आगे जाने की मेरी हिम्मत नहीं पड़ी और में वापस आया। 
वापसी पर मेने मचानवाले पेड़ को देखा कि शेर पहली गोली खाकर 
करीब-करीब मचान के नीचे तक पहुँच गया था और छाल पर काफी 
गहरे निशान नाखूनों के बने हुए थे। वह जरूम की वजह से और आगे 
न चढ़ सका, नहीं तो बड़ी मुसीबत का सामना होता । में कैम्प में वापस 
आया तो देखा कि क्लास का काम मेरे असिस्टेंट की निगरानी में जारी 
था; कैप्टन गुडबिन से थोड़ी टेढ़ी बातों के बाद मेंने गुसल किया और 
खाना खाकर हस्ब्र मामूल छपान को जंगल चला गया । दिन भर रात 
का सीन आँखों और दिमाग में घूमता रहा। काम से वापसी पर 
चाय पीकर में फिर मौका पर गया और चूँकि देर से रवाना हुआ था, 
उस जगह से आगे जाने की हिम्मत न पड़ी, जहाँ से शेर नाले में कूद 
कर या गिरकर ऊंची घास में गया था। कुछ तो इन तमाम वाक़ियात 
की वजह से दिल मुरदा हो गया था और कुछ रात को देर तक शेर की 
डरावनी धाड़े सुनकर हिम्मत आगे जाने की न हुईं | मायूस होकर कैम्प 
वापस आकर मैंने अपने ऊँटवालों को बुलाया और कहा कि ऊँटों पर 
चढ़कर घास में शेर को दूसरे दिन तलाश करें। अगर मिल गया तो २४ 
रुपया इनाम दूँगा। वह गालिबन वहीं घास में मरा हुआ मिलेगा। 
इसके बाद में नहीं गया । ऊंटवालों ने क्या कोशिश की, में यह नहीं कह 
सकता। नतीजा यह हुआ कि एक निहायत उम्दा शेर ब बजह मेरी 

नातजुरबेकारी और कमहिम्मती के जाये हो गया । वरना शगर 
तलाश किया जाता तो वहीं घास में मरा हुआ मिलता । केप्टन गुडविन 
दूसरे दिन कमिश्नर साहब से विजरानी कैम्प में घोड़े पर जाकर 
मिले और फिर मय अपने कैम्प के रामनगर कूच कर गये। में भी एक 
हफ्ते के बाद काम खत्म करके रामनगर पहुंचा। चीफ कसरवेटर, 
कंसरवेटर और डिवीजनल फारेस्ट अफसर, जोकि वहाँ ठहरे हुए थे, 
दूसरे कैम्प को कूच कर रहे थे। जब में उनसे मिलने को पहुँचा तो 
बाद सलाम के एक नौ उमर अफसर ने कहा कि सुना हें तुमसे ओर 
शेर से खूब मुकाबला हुआ | मेंने कहा कि हाँ, यह मेरा पहला साबका 
था और बहुत बुरा तजुरबा हुआ । चीफ कंसरवेटर ने कहा-- हम सबने 
ऐसी ही गलतियाँ शुरू में की हैं। मगर फारेस्ट अफसरान को, जोकि 
हर साल ८ माह जंगलों में दौरा करते हैं, जेब नहीं देता हे क्लि रात 
में शिकार खेलें । नतीजा यह होता है कि या तो शेर जख्मी होकर बे- 
कार की मौत मरता है या आदमखोर हो जाता है । 

इस वाकिया के चन्द ही माह के बाद गवनमेंट ने रात को शिकार 
खेलना कानूनन बन्द कर दिया। मुझे; उस मैलानी के शेर के न मिलने 
का अरसा तक अफसोस रहा । उसके पैर के निशान औसत शेर से बहुत 
बड़े थे। मेरी हिम्मत उसको घास ओर नालों में हू ढ़ने की न पड़ी 
ओर न इतना तजुरबा और वक्त ही था। नहीं तो वह पहाड़ से 
लुढ़कने के बाद, इतना खून देने के बाद ओर पेट के भल घसिटने के 
बाद हरगिज दूर नहीं जा सकता था। लिहाजा अपने तल्ख तजुरबों 
के बाद नो उमर शिकारियों को मेरी नसीहत है कि रात को बिजली 
की रोशनी से बेइतमीनान गोली चलाने से कामयाबी कम और खतरा 
ब परेशानी ज्यादा होती है और अक्सर जख्मी जानवर नहीं मिलता 
है। बेकार जाये होता है, जोकि शिकार और बहादुरी के उसूल के 
खिलाफ है। आखिर इन बेगुनाह जानवरों को भी इस दुनिया में 
जिंदा रहने का हक है । 


२६, मेरा आठवाँ गुलदार 


अप्रत सन १०९२१ ई० में हम पहाड़ के दौरे पर मुकाम सेवनी 
रानीखेत के नजदीक गये। यहाँ खालिस चीड का जंगल था और यह 
मुकाम सतह समुद्र से ४ हजार फीट की ऊँचाई पर था। आब व हवा 
बमुकाबला साल के तराई भाभर के जंगलों के निहायत अच्छी थी । 
मौसम वहार का था और करीब-करीबत्र जंगल के कुल पेड़ों में फूल आ 
रहा था। हम गोजमर्रा जंगलों में काम देखने जाते। एक रोज एक 
गहरे नाले में होकर गुजरे ; जिसमें घनी काँटेदार भाड़ियाँ बहुत थीं । 
कहीं पर पानी था और दोनों तरफ ऊँचे पहाड़ खूबसूरत सीधे चीड़ 
के पेड़ों से ढके हुए थे। इस जंगल में कटान हो रहा था; जिसको 
देखने हम क्लास को ले गये थे। मुझे ख्याल हुआ कि चीड़ के साफ 
जंगलों में सिवाय चद्मानों और नालों के जानवरों के छिपने के लिए 
जगह कम होती हैं । लिहाजा इस नाले में गुलदार का होना मुमकिन 
हे और इरादा किया कि शाम को बकरी बाँधकर थोड़ी देर उस नाले 
में बेठंगे ; भो कोई पेर का निशान वगेरा नहीं दिखलायी दिया था। 
शाम की बजाय टहलने के में बकरी, अदली और असिस्टेंट को लेकर 
वहाँ गया और एक जगह घनी भाड़ियों के सामने बकरी बाँधकर हम 
तीनों एक ताजा चीड के कटे हुए लट्ट की आड़ में करीब २० कदम 
पर बेठ गये। आध घंटा तक लापरवाई से बैठने के बाद में ख्याल कर 
रहा था कि गुलदार की मौजूदगी के कोई आसार नहीं हैं, लिहाजा 
उठना चाहिए, कि इतने ही में वकरी बड़े जोर से चिल्लायी और हमने 
देखा कि एक गुलदार ने बकरी को गिराकर दबा लिया। मेने जल्दी 
निशाना लेकर फैर किया और गोली दोनों के पार हो गयी और वहीं 
रह गये । यह ६ फीट ८ इंच की मादीन थी । 

पहाड़ का छोरा खत्म करके हम आखिरी हफ्ता मई सन्‌ १९२१ इ० 
में फाइनल परीज्ञा के लिए नैनीताल पहुँचे और शुरू श्रक्टूवर सन 
१९२१ इ० में नयी क्लास शुरू करने के लिए फिर रामनगर पहुँचे । 


३०, मेरी पहली कामयाबी ; दो शेर एक मिनट में 


ट्रेनिंग स्कूल आखिरी हफ्ता नवम्बर सन्‌ १९२१ इ० में मुकाम 
भंडार पानी में केम्प कर रहा था। यह वही जगह थी जहाँ दिसम्बर 
सन्‌ १९१६ ३० में मिस्टर काँजीलाल के साथ तमाम रात जाड़े में 
पेड़ के ऊपर बेकार काटी थी। इस कैम्प में दो रोज खूब तूफान व 
बारिश आयी ; जिससे काम बन्द रहा और कहीं घूमने को भी न 
निकल सके। दूसरे दिन शाम को कुछ बारिश बन्द हुई और हम 
रायफल ओर बन्दूक लेकर धूमने को निकले | हवा तेज चल रही थी 
ओर थोड़ी ही दूर गये होंगे कि वैँंदें भी पड़ने लगीं। हम कैम्प को 
वापस हुए और जब हम पुरानी गाड़ी की लीक पर आ रहे थे, जोकि 
फायर लाइन के बीच में से ढालदार मुकाम में से गुजर रही थी ओर 
जिसके दोनों तरफ बड़े-बड़े पत्थर, चट्टान, घने साल के जंगल और नीचे 
घनी भाड़ियाँ थीं; एक साँभर ने खतरे की आवाज जोर-जोर से देना 
शुरू की; जोकि वराबर एक ही जगह हमारे दाहिनेवाले टुकड़े से नजदीक 
ही से आ रही थी। आवाज मारी और पुराने नर की मालूम होती 
थी । चेकि हल्की-हल्की बँद पड़ रही थीं, पत्तियाँ और जमीन भीगी हुई 
थी, आँधी आर बंदों का शोर हो रहा था, लिहाजा आहिस्ता-आहिस्ता 
पैदल जानवरों के पास पहुँचना आसान था। मेंने राइफल लिया और 
साँसर को आवाज की तरफ होशियारी से चलना शुरू किया में उससे 
करीब १४ कदम पर पहुँच गया, लेकिन भाड़ियों को घनावट को वजह 
से ओर कुछ अँधेरा शुरू हो जाने से उसको देख न सका। लिहाजा 
खड़ा हो गया । 

मेरे चन्द्र कदम सामने दीमक की वामी थी। मेने ख्याल किया 
कि उसकी आइ में खड़े होकर साँसर को देखूँ, जोकि अभी तक चन्द 
ही कदम आगे कुछ ऊँचाई पर बोल रहा था। जब में मुश्किल से एक 

या दो कदम बामी से रह गया और दूसरा कदम आगे बढ़ाने के लिए 
नीचे निगाह डाली तो शेर की दम की नोक हिलती हुई देखकर हेरत 
से घबरा गया। शेर मुभसे एक गज़ के अन्दर बामी के पीछे साँभर 
पर हमला करने को तैयार बैठा था। में दम रोककर बहुत खामोशी से 
मुड़ और जिस अहतियात से गया था, वेसे ही फायर लाइन पर वापस 
आया | व वजह बँदें पड़ने के, पत्तियाँ व जमीन गीली होने के और 
आँधी के शोर के मेरी आहट शेर न मालूम कर सका । जब में सड़क 
पर असिस्टेंट और अरदली के पास पहुँचा, साँभर तब भी बोल रहा 
था। उन्होंने वगैर फैर किये हुए, वापस आने की वजह पूछी। मैंने 
आहिस्ता से कहा कि खामोश चले आओ | जब थोड़ी दूर निकल आये, 
तब मेने बतलाया कि में बगैर फेर किये हुए वापस क्‍यों आया। 

रात भर जोर की आँधी और बारिश फिर हुईं | सुबह होने पर कुछ 
खुला । हम काम पर गये मगर दोपहर से फिर तूफान आ गया और 
हम भीगते हुए कैम्प को वापस आये | शाम को फिर कुछ खुल गया 
आर हम गरजिया की सड़क पर थोड़ी दूर घूमने गये थे तो हमने देखा 
कि एक शेर के ताजे पेर के निशान पहाड़ से सड़क पर उतरने और 
फिसलने के बने हुए हैं और वह सड़क को काटकर नीचे नदी की तरफ़ 
पानी बन्द होने के बाद एक घंटा के अन्दर ही गुजरा होगा; क्योंकि 
पैर के निशानों पर पानी की बंद नहीं पड़ी थीं। में कैम्प वापस आया 
ओर अरदली की सामने थोड़ी दूर पर पहाड्ी कुलियों के कोपड़ों पर 
भेजा, जो हर साल जाड़ों में मय बाल-बच्चों ओर जानवरों के पहाड़ 
से आकर जंगल के कामों में मेहनत-मज़दूरी करके जाई के दिन 
गुजारते हैं। वहाँ सिफ एक ही पड़ा था; जिसके उन्होंने १५ रुपये 
माँगें, जब कि उस जमाने में मुनासिब कीमत ४ से ८ रुपये थी। मुझे 
लेना था, लिहाज़ा मेने १४ रुपये देकर पड़ा खरीदा और उसी वक्त 
ले जाकर उस जगह बाँध दिया, जहाँ से शेर गुज़रा था । 

रात में बारिश नहीं हुईं और आसमान बिलकुल साफ हो गया। 
सुबह होते ही मेने दो आदमी पड्ढा देखने को भेजे ; जोकि खाली आये । 

उन्होंने कहा कि शेर पड़ा मार कर सइक के नीचे की तरफ ले गया 
है । में काम से साढ़े तीन बजे वापस आया और चार बजे मच।न, 
रस्सी, कुल्हाड़ी और दो आदमी लेकर उस जगह पर पहुँचा, जहाँ पड़ा 
मारा गया था। वहाँ गेर मामूली तौर पर ज़मीन, भाड़ियाँ और घास 
हूटी और खुदी हुई थी और जगह-जगह खून पड़ा हुआ था। ऐसा 
मालूम होता था कि पड़े के कतल में और रस्सी तोड़ने में बहुत जोर 
लगाया गया है। थोड़ी दूर तक में घसीटन पर गया । वहाँ पेट की आला- 
यश और कुछ हड्डियाँ पड़ी हुईं थीं। शायद यहाँ पर पेट साफ किया और 
खाया गया था। फिर इसके बाद कोई निशान घसीटने का नहीं मिला । 
मैंने करीब आधे घंटे के लाश ढँढ़ी और मायूस होकर वापस आ रहा 
था कि चौदह रुपये का नुकसान भी हुआ और जंगल का कोई सनीमा 
भी देखने को न मिला। उसी वक्त पूरब तरफ़ से कुछ कौए बोलना 
शुरू किय। मेंने कहा--चौकीदार लोग आ गये, अब पता लग जावेगा। 
में उनकी आवाज की तरफ़ गया तो उस पेड़ के नीचे जिस पर दो 
कोए थे, अगला आधा धड़ मिला ; जिसमें सिर, गरदन, अगले दो 
पैर और कुछ हिस्सा सीने का था, बाकी बिलकुल साफ था। चन्द हड्डियाँ 
पड़ी थीं, जोकि एक शेर नहीं खा सकता था। मेंने वही पुरानी 
ग़लती करते हुए जल्दी से लाश से १४ फीट पर एक पेड़ पर अपना 
नया आविष्कारक मचान बाँधा; जोकि ढाई फीट लंबा और ८ इंच 
चौड़ा तख्ता था, उसके दोनों किनारों पर दो-दो सूराख थे; जिसमें ६-६ 
फीट सूत की लंबी व पतली रस्सियाँ बाँध रक्खी थीं। तख्ते के बीच 
में एक गद्दी कीलों से जड़ दी थी। मेरा यह नया मचान ४ से १० 
मिनट में बगैर शोर मचाये किसी खराब से खराब पेड़ में भूले की तरह 
लटका दिया जाता था और पैरों को टेकने के लिए १ व २ फीट का 
डंडा तख्ते के नीचे बाँध दिया था । इस मचान से एक और फायदा 
यह था कि इस पर रात भर बेठना गेरमुमकिन था; जिसकी कई तल्ख 
तजुरबों के बाद भेंने तोबा कर ली थी । जाड़े के दिन थे । वक्त कम रह 
गया था। ४ बज चुके थ | लिहाजा मचान को उलटा-सीधा टाँगकर 

दूसरी गलती यह की कि उसके चारों तरफ पत्तीदार शाखें भी अपने 
छिपने के लिए नहीं लगाया | लिहाजा में सब तरफ से खुला हुआ था । 
मेंने दोनों आदमियों को जल्दी से भगा दिया और कह दिया कि जब 
फेर हो तो आ जाना, नहीं तो अंधेरा होने पर लालटेन लेकर सड़क पर 
जरूर आ जाना और वहाँ से सीटी देना। जब में दो सीटी दूँ, तो 
बोलते हुए मचान के पास आ जाना। सड़क मुझसे ६०-७० कदम की 
दूरी पर दिखलायी दे रही थी । मेरे पास ४०५ बोर वेन्चेस्टर राइफल 
के सिफ ४ ही कारतूस थे और मेगा रखे थे । लिहाजा दोनाली बन्दूक 
भी दो गोलियाँ भरकर गोद में रख लिया था। मेरी ख्वाहिश यह थी 
कि दिन में शेर आ जाबे और में इतमीनान से गोली चला सके; जोकि 
मुमको अपनी ८ वर्ष की कोशिश में नसीब नहीं हुआ था। मैं 
शिकारियों की या जंगलात के अमला को बिलकुल मदद नहीं लेता 
था ; क्योंकि वे लोग बेकार ज़्यादा और कार आमद काम कम करते 
थे और कामयाबी हो या न हो अपना बिला वजह का अहसान और 
नावाजिब उस्सीदें रखते थे; जोकि में पूरी नहीं कर सकता था। में 
अपना जाती अच्छा शिकारी नौकर नहीं रख सकता था। दो-एक 
किताबें, जोकि मेंने शिकार के बारे में पढ़ी थीं, उनसे कोई सबक इस 
किस्म का नहीं मिलता था कि जिससे कामयाबी में मदद मिले, या 
ऐसी हिदायत मिले जिनसे नये शिकारी गलतियों, नाकामयाबी और 
खतरे से बच सकें। लिहाजा में अपना कुल शिकार का इन्तजाम खुद 
ही अपने तजुरबों के मुताबिक करता था, जिसमें मुझे बहुत लुत्क आता 
था और न किसी का अहसान न शिकायत का ही मौका होता था । खैर, 
में मचान पर बैठकर अपने पिछले दरजनों शेर के शिकार के नाकाम- 
याब तजुरबों पर गौर करने लगा। 

मेने देखा कि मचान लाश से वहुत ही करीब हे और में चारों 
तरफ से खुला हुआ दूर से दिखलायी दे रहा हूँ । लेकिन अब कुछ 
नहीं हो सकता था । 

मे मचान के सामने पच्छिम तरफ देख रहा था कि मेरी निगाह 

करीब अस्सी कदमस पर एक शेर पर पड़ी । वह बहुत होशियारी से 
आहिस्ता-आहिस्ता एक भाड़ी से दूसरी भाड़ी के नजदीक ठहरता हुआ, 
झुका हुआ और चारों तरफ देखता हुआ आ रहा था। वह करीब १४ 
मिनट में मुश्किल से २० कदम आया होगा । मुझे बेहद खुशी थी कि 
आज अरसे की उम्मीदों के बाद मचान से दिन में शेर दिखलायी 
दिया । शेर पचास कदम पर एक भाड़ी में चूतर के भल बैठ गया और 
अगले हाथों को टेककर सर ऊँचा किये हुए चारों तरफ़ देखने लगा। 
सड़क की तरफ खास तौर पर तवज्नह थी ; जोकि उससे पचास कदम 
पर उसके दाहनी तरफ दक्खिन में थी। में भी करीब इसी कदर दूर 
उसके पृरब में बिलकुल सामने था। सड़क उस लाइन के बिलकुल 
समानानन्‍्तर थी, जोकि शेर से मुझ तक खींची जाती | उत्तर में करीब 
१०० कदम चौड़ा व बहुत घना जंगल था और फिर उतनी ही चोड़ी 
नहीं थी ; जिसमें पानी सिफ ऊँचे पहाड़ की जड़ में काफी शोर मचाता 
हुआ बह रहा था। मोर ओर मुर्गियाँ चारों तरफ अपनी मामूली 
बोलियों में बोल रहे थे। मेरे पीछे पूरब में दूर तक जंगल की यह घनी 
पट्टी, जोकि सड़क और नदी के बीच में थी और चौड़ी होती चली गयी 
थी। इस पट्टी में पानी के कई एक छोटे-छोटे चश्मे थे और जमीन 
बिलकुल तर थी । जहाँ चन्द साल पहले काँजीलाल और में रात 
भर मचान पर जाड़े में जमकर बरफ़ हो गये थे। यह उस मुकाम का 
नक्शा था जोकि मैं मुफ़स्सिल इसलिए दे रहा हूँ, ताकि नये शिकआरियों 
को अन्दाज़ हो कि शेर अपने मारे हुए जानवर की लाश के पास आने 
सें क्या-क्या होशियारी करता हे और किस तरह से शिकारी का पता 
मचान पर लगा लेता है। खासकर जब उसकी लाश के पास आदमी 
का आना-जाना और वहाँ मचान बाँधने की खटपट हो जावे और 
जब शेर को खतरे का ख्याल या इंसान की दी हुई दाबत में दगाबाजी 
का ख्याल हो जाबे , जोकि हम हिन्दोस्तानियों में आम बात है । 

जैसा कि मेने पहले कहा कि शेर करीब ४० कदम पर मेरे सामने 
बैठा हुआ सड़क की तरफ़ देख रहा था, मुझको उसका सीना खूब 

साफ और काफी इतमीनान के निशाने के काबिल दिखलायी दे रहा 
था। मेने ख्याल किया कि जो सौका मिले, उसको ले लेना चाहिए और 
आयन्दा की बेहतर उम्मीद पर न छोड़ना चाहिए, जोकि मिस्टर 
काँजीलाल का पहला मकूला था और इसीलिए वे हमेशा दो फेर किया 
करते थे। खासकर खाने-पीने के मामले में वे उसकी पूरी पाबन्दी 
करते थे। मेंने यह इरादा किया ही था और राइफल को जोकि मेरी 
गोद में आसमान की तरफ नाल का रुख किये हुए खड़ी कर रखी थी, 
आहिस्ता-आहिस्ता क्ुकाकर सीने पर ला ही रहा था कि शेर एकदम 
खड़ा होकर मुड़ा ओर भुके हुए दबे पाँव तेजी से जिस तरफ से आया 
था, उसी तरफ एकदम गायब हो गया। उस वक्त मेरी मायूसी और 
वेचेनी की कोई हद न थी। में अपने आप को मलामत कर रहा था 
कि वह काफी देर सीना खोले हुए मुझे मौका देता रहा। मुझे फायर 
करना चाहिए था और ख्याल हुआ कि शायद उसने मुझे; राइफल 
झुकाते हुए लाश के ऊपर पेड़ पर बेठे देख लिया और अब न आवेगा। 
में बहत ही रंजीदा था कि इतने में मेने देखा कि दो आदमी पच्छिम 
की तरफ से सड़क पर बातें करते हुए आ रहे हैं और पूरब को हमारे 
कैम्प की तरफ जा रहे हैं। मेंने लम्बी साँस लिया और समम गया 
कि किस वजह से शेर दुम दबाकर भाग गया। आदमी मेरे बायीं 

रफ दक्खिन रुड़क पर ६०-७० कदम से खूब जोर-जोर से बातें करते 
हुए और किसी मामले पर बड़ी सरगर्मी से बहस करते हुए, छोटा-सा 
हका मुँह से लगाये हुए निकले चले गये। उनमें से एक के कधे पर 
आरा और दूसरे के कथधे पर कुल्हाड़ी थी। उनको शेर की और मेरी 
मौजूदगी का शक जरा भी न हुआ ओर मुझे उस रोज मालूम 
हुआ कि शेर आदमी से कितना डरता है । मेने फिर राइफल का मुंह 
आसमान की तरफ करके गोद में खड़ी कर ली और फिर इतमीनान 
से उम्मीद लेकर और सेंमल कर बेठ गया। जब आदमी काफी दूर 
चले गये, उनकी आवाजें आना बन्द हो गयीं और जंगल में बिलकुल 
खामोशी फैल गयी, तो मेंने देखा कि यकायक एक मोर खतरे की 

आवाज़ें देता हुआ मेरे दाहने यानी उत्तर की तरफ से उड़ता हुआ दूर 
चला गया और चन्द मादीन उड़कर नज़दीक के पेड़ों पर बेठ गयीं । 
वे गदने झुकाकर नीचे देखते हुए अजीब खतरे को आवाज करने 
लगीं | मेने उस तरफ देखा तो एक शेर आहिस्ता-आहिस्ता इधर-उधर 
देखता हआ और ठहरता हुआ आ रहा था। में इस उत्तर की तरफ 
सबसे ज़्यादा खला हुआ था। मेरा राइफल मेरी गोद में खड़ा था और 
में दोनों हाथों से पकड़ कर नाल को आसमान को तरफ किये हए था। 
शेर आता रहा और एक घास के छोटे रक़बे में खड़ा होकर चारों 
तरफ देखकर करीब ४० कदम पर बठ गया। वह लाश की तरफ और 
मेरी तरफ बराबर देखता रहा; क्यांकि में बेवकृफी से लाश से चन्द 
कदम पर और ८ फीट को ऊंचाई पर बिलकुल खुला हुआ बन्दर को 
तरह शेर की निगाह के सामने ही बठा हुआ था। मेंने उस रोज अपनी 
गलतियां को खब सममा, जेसा कि उससे पहले कभी न समझा था। 
शेर आराम से बेठा हुआ अपना सीना और हाथ बिल्ली की तरह 
चाटता रहा और में इस डर से कि कहीं शेर मुझे देखकर भाग न 
जावे, साँस रोके हुए मिस्ल पत्थर के बंठा था। अब फासला कुछ भी 
न था ओर सीने पर निशाना बहत ही साफ और अच्छा मिल रहा 
था। अब शेर बहादुर के लिए कोई मौका बचने का मुमकिन न था; 
अगर में एक फीट अपने दाहने तरफ मुड़ सकता और अपना राइफल 
उसकी तरफ सीधा कर सकता । लेकिन ऐसा करना शर को इतने नज- 
दीक दिन में आ जाने पर भी भगा देना था और जोकि मेरे लिए बरसों 
की मेहनत, इन्तजार और तजुरबे के बाद बहुत बड़ी मायूसी और 
रंज की बात होती। लिहाजा मेंने यही मुनासिब समझा कि पत्थर 
की मूरत की तरह बंठे रहो और देखो कि आगे यह क्‍या करता है 
गो में काफी तकलीफ से बेठा था। शेर ने अपना सर पीछे मोडा और 
मेंने देखा कि एक और शेर दबे पाँव आहिस्ता-आहिस्ता आ रहा था। 
पहलेवाले शेर ने गुरगुराना शुरू किया। आनेवाले शेर ने खुशामदाना 
तरीके पर उसके पिछले हिस्से को, फिर सीने को चाटना शुरू किया 

ओर उसके दाहने तरफ बराबर में बैठ गया। पहलेवाला शेर देर तक 
आहिस्ता-आहिस्ता शुरगुराता रहा; जिससे मालूम होता था कि वह 
उस मेहमान के आने पर खुश नहीं है। जब दोनों खामोशी से बेठकर 
लाश की तरफ देख रहे थे तो एक और तीसरा भी आता नजर आया। 
इन दोनों ने पीछे मु३कर देखा और पहलेवाला उस पर भी गुरगुराने 
लगा । तीसरे ने भी बिलकुल दूसरे की तरह से दबे-दबे पास आकर 
पहलवाल को जो तीनों में बड़ा मालूम होता था, दुम की तरफ से 
चाटते हुए बायीं तरफ सीने पर चाटते-चाटते बेठ गया। गोया इस 
बात का शुक्रिया अदा किया कि उसको भी दावत में शिरकत की इजा- 
जत दे दी। अब तीनों एक लाइन में बेठे हुए इधर-उधर और ज़्यादावर 
लाश की तरफ देखते रहे और कभी-कभी बिल्लियों की तरह अपने 
सीने और अगले पंजे चाटते रहे। में दम रोके हुए पत्थर के बुत की 
तरह, उनकी तरफ गरदन मोड़े हुए, उनकी मुखतलिफ अदाएँ और 
हरकते देखता रहा और बड़ा सबक सीखता व लुत्फ उठाता रहा। 
मगर करीब आध घंटे के एक हं। पोजीशन में जकड़ा हुआ पत्थर की 
तरह बेठने से तंग भी आ चुका था। इतने ही में तेज हवा के भोंके 
आये और मेरे सामने एक सूखी डाल जो लटक रही थी, हिली और 
उसके सूखे पत्तों से खड़खड़ाहट की आवाज पेदा हुईं। इस पर एकदम 
से तीनां को ६ आँख मेरे तीन फीट सामने की सूखी डाल पर पढ़ों 
ओर अब इन तीनों ने मुझे बहत-बहत गौर से कान ऊँचे-नीचे कर- 
करके देखना शुरू किया। उनको अदाओं से जाहिर था कि उन्होंने 
अब मुझ पर काफी शक करना शुरू किया और बुरी तरह से आँखें 
जमायीं । में चोर की तरह से दमबखुद गरदन टेढ़ी किये बैठा तो था, 
मगर अब मुझे यह डर हुआ कि इनका शक अब बहुत ही पक्का नजर 
आता है । कहीं बग्रेर गोली चलाने का मौका दिये हुए इतने नज़दीक 
आध घंटा दिन दहाड़े बैठकर भाग न जावें। मेरी गदन में अब ना- 
काबिल बदाश्त दद भी होने लगा था और मेरी हालत देखने के काबिल 
थी। लेकिन खुदा का शुक्र है कि उसी वक्त एक और जानवर की 

आमद मेरे और शेरों के दरम्यान यानी मेरे पीछे दाहनी तरफ जोर की 
सुनायी देने लगी। तीनों अपने सर उस तरफ फोरन मोड़कर देखने 
लगे ! मुझे भी जरूरत हुई कि देखें कि यह चौथी चीज क्‍या हे। मेरी 
गरदन पहले ही से इन्तहाई दाहनी तरफ आध घंटे से मुड़ी हुई दर्द 
कर रही थी और आगे मोडना द॒श्वार था। लिहाजा में मचान पर 
थोड़ा मुड़ा और देखा कि एक काँकड़ हड़ के पेड़ के नीचे ढेंढ़-ढँँढ़ क 
हड़ खा रहा है । मेंने शेरों को देखा तो वे सर उठाये अभी काँकड़ ही 
की देख रहे थे ।) जब उन्होंने काँकड़ को देख लिया तो उस तरफ से 
लापरवा हो गये। मगर शेर नम्बर २ को मेरी तरफ से बमुकाबले 
ओरों के ज़्यादा शक हो गया था। उसने फिर अपनी निगाह मेरें ऊपर 
जमायी और में कभी काँकड़ को और कभी शेरों को देख रहा था। 
काँकड़ को शायद शेर की खुशबू मिली। वह एकदम से ज़मीन से ३-४ 
फीट उछला और बड़े जोर-ज़ोर से ख़तरे का शोर मचाता हुआ 

भाग गया। इस पर शेर फिर उधर देखने लगे और मेने अपनी 
गदन सीधी कर ली। मगर मेरा राइफल अभी तक आसमान की ही 
तरफ रुख किये खडा था। बडा शर जो बीच में बेठा था, उठा और उन 
दोनों पर गुर्राया । उन दोनों ने अपने-अपने सर अपने पंजों पर जमा 
दिये और आहिस्ता-आहिस्ता फें-फें की आवाज करने लगे; गोया कि यह 
जवाब दिया कि बहुत अच्छा, जो हुक्म हजूर; यानी वहीं बैठ रहेंगे । 
अब बड़े शेर ने आहिस्ता-आहिस्ता लाश की तरफ़ आना शुरू किया । 
मेंने देखा तो शेर नम्बर २ फिर मेरे ऊपर आँखें जमाये था और 
नम्बर ३ सीना चाट रहा था। मगर बड़ा शेर बेशक-व-शुबहा के लाश 
की तरफ़ चला आ रहा था। मेंने दिल में सोचा कि परवा नहीं, 
नम्बर २ को देखने दो । मगर अब नम्बर १ को ले डालो । जैसे ही 
उसका सर एक पेड़ की आड़ में आया मेने राइफल एकदम से नीची 
कर ली और सिर पर निशाना जमा कर देखता रहा कि यह आगे क्‍या 
करता है। अब मुझे बिलकुल यकीन था कि इसकी मौत तो आ गयी । 
मगर खुशी के मारे मेरा दिल और दिमाग काबू में न था। 

शेर ने लाश पर पहँँच कर उसको सँघा और मुँह में दबा कर सर 
गरदन और अगले पैरों को जो कुछ बचा था, लेकर आगे बढ़ा और 
नजदीक था कि मेरे मचान के नीचे से निकल जाबे। मेने उसके दोनों 
कंधों के वीच में गोली मारी और उसकी गुराहट की आवाज के 
साथ गिरता देखकर में अपने दाहनी तरफ फौरन काफ़ी मुड़ गया। 
में नाल में नया कारतूस लगाते हुए दूसरा फायर उन दोनों में से एक 
शेर के बग़ल पर किया; जबकि वह तेजी से हवा में छलाँगें मार रहा 
था। वह भी आवाज के साथ ही गिरा। अब तीसरा शेर करीब ४० 
कदम के निकल चुका था और तेजी से भाग रहा था। मेंने उस पर 
भी तीसरी फैर की, सगर गोली उसके पेट के नीचे जमीन पर लगी 
ओर वह बाल-बाल बच कर निकल गया। अब मेने चौथा आखिरी 
कारतूस नाल में लगाकर गौर किया कि दूसरी गोली की ज़्यादा 
जरूरत किसको है। मेंने देखा कि बड़ा शेर जोकि मचान के नीचे 
पड़ा था, उठने की कोशिश कर रहा था और गिरता-पड़ता, मेरी तरफ 
देख कर बहुत शोर मचा रहा था। दूसरा, करीब ४० कदम पर घास 
में उछल-कूद रहा था। इसलिए मेंने यह गोली अहतियातन उसके और 
सार दी। अब मेंने वनन्‍्दूक सँभाली; जिसमें दो लीथल की गोलियाँ 
लगी हुई थीं। पहलेवाले शेर को जोकि मचान के नीचे बहुत ऊधम 
मचा रहा था, देख कर में जोर से खाँसा और उसने सर उठा कर 
ओर मुँह बना कर गुर्राना शुरू किया। मेने एक गोली उसके सीने में 
गदन के नीचे मारी। मगर इसका कोई असर नहीं हुआ, सिवाय 
इसके कि अब ग़स्सा और बढ़ गया और उसने उठने की इन्तहाई 
कोशिश की, मगर फिर गिर पड़ा । वह गुस्से में अपने ही हाथ चबाने 
लगा । तब मेंने आखिरी गोली उसके सर के पीछे गरदन पर मारी 
ओर वह खत्म हो गया। में उस रोज अपनी कामयाबी पर बहुत 
खुश हुआ कि दो शेर सामने पड़े हुए थे। अब मेने अपने हाथ-पैर 
ओर गदन जोकि पौन घंटे के करीब दम बखुद बैठने से जकंड़ गये 
थे. सीधे किये ओर सिगरेट पीने लगा। उस वक्त तीसरा शेर जो बच 


१६३ 


गया था, मचान के करीब ही बोलना शुरू किया, मानो अपने साथियों 
को बुला रहा हो । 

थोड़ी ही देर में मेरा असिस्टेंट, चन्द विद्यार्थी और नोकर आ 
गये और सड़क पर खड़े होकर पूछा कि आवें। मैंने कहा कि सिफ 
दो आदमियों को लालटेन के साथ भेज दो । बाकी सड़क पर खड़े रहें । 
अंधेरा हो चला था और तीसरा शेर नजदीक ही बोल रहा था। में 
मचान से उतरा और हम लोग जल्दी से सीधे केम्प को चले गये । 
मेरे असिस्टेंट ने पूछा कि ६ फैर क्‍यों दागे। मेंने कहा कि तीन शेर आ 
गये थे दो मार लिये हैं ओर एक बच गया है । 

सुबह को हम फिर गये । मुमे ताउ्जुब हुआ कि बावजूद दो शेर 
की लाशें नजदीक पड़ी होने के और ६ फेर होने के तीसरा शेर रात 
की फिर आया और कुल वक़ाया लाश को मचान के पास थोड़ो ही 
दूर पर बैठकर खा गया। हम दोनों को कैम्प में लाये और उनको 
नाप कर बहुत मायूस हुए कि बड़ा नर शेर ८ फीट १० इंच और 
मादीन ८ फीट २ इंच निकले । उनके दाँतों को देखा तो दूध के चारों 
बड़े दाँत हिल रहे थे और उनके जड़ से नये कीले आध-आध इंच 
के निकल आये थे । तब मालूम हुआ कि ये दोनों करीब डेढ़-डेढ़ ब्षे 
के पट हैं और तीनों पट्टे मिलकर माँ से अलग शिकार करने लगे हैं.। 
दोनों तन्दुरुस्ती में बहुत अच्छे थे और नर बहुत होनहार मालूम 
हो रहा था। मेंने एक काड अपने दोस्त अब्दुल रहमान को उस 
वक्त लिखा, जिन्होंने किला गोरी शाह पर करीब ६० बरस पहले 
लड़कपन में ताना दिया था कि क्या पिद्दी और क्या पिद्दी का शोरवा। 
तब मेने यह कहा था कि अब अपना ही मारा हुआ शेर देखेंगा। मेने 
लिखा कि आज वह मुराद खुदा ने पूरी की और दो शेर मरे डेरे के 
सामने पड़े हुए हैं और खालें निकाली जा रही हैं। 


३१, मेरा नवाँ गुलदार 


दूसरे दिन मेरे दोस्त बाशीराम रेजर, जिनकी हाल ही में गज़टेड 
अफ़सरी में तरक्की हह थी ओर जोकि मेरे केम्प से तीन मील के फासले 
पर उस इलाके के रेंज अफसर थे, आये और मेरे साथ ठहर कर 
अपनी रेंज का काम दो-एक रोज देखते रहे। मेरे शेर देखकर उनको 
भो शिकार का शोक हुआ । मरे पास एक राइफ़ल ४०१ बार का फाल्तू 
था । उन्होंने मुझसे नब्बे रुपये में उसे खरीदा; जोकि दरमियान दरजे 
के शिकार के लिए अच्छा था। उन्होंने चन्द फैर निशाना पर दागे 
ओर इतमीनान करके उसी रांज शाम को हम दोनों कुत्ता और बकरी 
लेकर घूमने निकले । हम लोग आधा मील गये होंगे कि हमने चीतलों 
के खतरे की आवाज का शोर सडक से एक फरलाँग पच्छिम तरफ एक 
सूखे नाले के किनारे सुना; जहाँ पर नाले के दोनों तरफ़ घनी भाड़ियाँ 
थीं। चीतलों को आवाज को तरफ सौ कदम जाने के बाद नाले के 
किनारे हमको दो बड़े पेड़ एक दूसरे से करीब २० कदस के फासले पर 
मिल गये । मेने बाशीराम से कहा कि एक पेड पर चीतलों की तरफ 
तुम बेठ जाओ, ताकि पहला मोका तुमको मिले और दूसरे पर में बेठ 
जाऊं । दोनों के सामने नाले के किनारे बकरी को बाँध दें, फिर देखें 
कि क्‍या तमाशा होता है। जब हम लोग बकरी बाँधकर पेडों पर बैठ 
गये तो मेने अरदली से कहा कि तुम कुत्त को लेकर सडक पर करीब 
सो कदम पर खुले हुए घास के रक़बे में बठो, जहाँ से हम आये थे। 
बकरी थोडी ही देर बोली होगी कि चीतलों ने शोर मचाना बन्द कर 
दिया । मेने वाशीराम से कहा कि तेय्यार हो जाओ, आता है | मगर 
गुलदार ने उस सौ कदम आने में करीब आधा घंटा लगा दिया और 
बाशीराम को या तो कपकी आ गयी, या किसी ख्याल में बकरी की 
तरफ मुँह किये हुए डूब गये। मेंने देखा कि गुलदार एक भाडी की 

आउइड में नाले की ढाल पर बाशीराम से करीब २४ कदम पर छिपा हुआ 
बकरी को देख रहा है और वाशीराम अपने खुयाल में बुत की तरह 
मस्त हैं। उस वक्त इशारा करना या बोलना गुलदार को भगा देना था। 
गुलदार आहिस्ता-आहिस्ता भाड़ियों में छिपता हुआ और नजदीक 
आ गया। बाशीराम को पता न लगा। आखिरकार गुलदार ने बकरी 
पर हमला किया। बाशीराम ने फोरन घबराकर बगैर निशाना लिये 
हुए. फैर कर दिया और गुलदार नाले की भाड़ियों और घास में गायब 
हो गया। मेंने वाशीराम को इशारा किया कि खामोश बैठे रहो । 

करीब १५ मिनट के बाद गुलदार ने मेरे सामने नाले के किनारे 
एक भाड़ी से मुँह निकालकर वकरी की तरफ देखना शुरू किया। जैसे 
ही उसने एक कदम और आगे बढ़ाया, मेंने उसके सीने पर गोली मारी । 
वह लुढ़ककर नाले की भाड़ियों में कुछ देर तड़पा और फिर खामोश 
हो गया। मेने अरदली को आवाज दी। मेरा कुत्ता रोवा फौरन आ 
गया। मेंने पेड़ से उतरकर भाड़ी में पत्थर फेंके, कुत्ते को भेजा, मगर 
बह आगे नहीं बढ़ा। वह बहुत खोफ खाकर भूँकता रहा। फिर हम 
आगे बढ़े तो गुलदार को मरा हुआ पाया ; जोकि बहुत अच्छा नर 
७ फीट ६ इच्च का था। 





३२, मेरा दसवाँ गुलदार 


सन्‌ १९२१ इ० की फारेस्ट टनिंग स्कूल दी क्लास खत्म होने के 
बाद मेरा तबादला हल्द्वानी फारेस्ट डिवीजन में बतौर असिस्टेंट 
डिवीजनल फारेस्ट अफसर के हुआ और मुझको जुबलीगंज से दो 
गाड़ी तक आर० के० आर० रेलवे; जोकि अब ओ० टी० आर० (उत्तरी- 
पूर्वी रेलवे) कहलाती है, उसके साढ़े चार मील ओर बढ़ाने के वास्ते 
सरवे करने ओर लेविल लेकर लाइन बनाने का स्टीमेट का काम सुपुद 
किया गया। लिहाजा में जून में कई हफ्ता दोगाड़ी रेंज काटर के आहाता 

में डेरा लगा कर हल्द्वानी टनकपुर की सड़क पर ठहरा; जोकि जुबलीगंज 
होकर जाती थी। हमारे पड़ाव के करीब सौ कदम उत्तर में एक नाला 
था, जिसके दोनों तरफ बाँस और घनी भाड़ियाँ थीं। उस नाले में 
मोर, मुर्गी कसरत से रहते थे और में उसमें से रोजाना एक मुर्गी 
या मोर सुबह-शाम जब चाहता मार लेता। में उसको पोल्टरी फामे 
कहता था। तमाम दिन मोर, मुर्गी इसमें बोला करते; जिनकी 
सुहानी आवाज मेरे कानों में अब तक गँज रही है । 

में यहाँ से ४ दिन की छुट्टी गया और बापसी पर टनकपुर रेलवे 
स्टेशन से १० मील दोगाईी पड़ाव में शाम को पहुंचा । गर्मी सख्त 
थी ओर जेसे ही हाथी से उतर कर कपड़े उतारने लगा, कि गुसल 
करूँ, वेसे ही रंज अफसर ने कहा कि अभी थोड़ी देर कपड़े न उतारिये 
ओर हाथी को भी खड़ा रखिये ; क्‍योंकि जबसे आप गये हैं, पोल्टरी 
फाम में इस वक्त शाम को रोजाना एक गुलदार बोलता है। मेंने कहा 
कि अब में आ गया हूँ । लिहाजा अग्र वह नहीं थोलेगा। जैसे ही पढ़ी, 
जूते उतार कर में नहाने को डेरे में गया कि गुलदार बोलने लगा। में 
फ़ौरन निकल आया और हाथी को वापस बुलाकर रेंज अफसर को 
ओर ४०४ बोर रायफल व ४ कारतूस लेकर गुलदार की आवाज 
की तरफ गया; जो बराबर थोड़ी-थोड़ी देर के बाद बोल रहा था। 
जब हम नाले पर पहुंचे तो वह नाले के उस पार भाड़ियों में करीब 
४० कदम पर बोल रहा था। हम नाले के उस पार गये तो उसने दूसरी 
आवाज. नाले के इस पार रेंज काटर की तरफ दी। हम फिर हाथी 
को नाले के इस तरफ लाये तो देखा कि सफेद मैली रंग का अच्छे कद 
का गुलदार नाले के किनारे हमारी तरफ़ करीब ४० कदम पर आ रहा है। 

मैने हाथी रोक दिया कि वह किसी तरफ घूमे और बगल साफ़ 
दिखलायी दे तो गोली मारें। थोड़ी देर उसने ठहरकर हाथी को देखा 
ओर जैसे ही नाले की तरफ मुड़ा, मेने बगल पर गोली मारी और 
वह गिरते ही लुढ़ककर नाले के पानी के पास सर को अगले हाथों पर 
रखकर खामोश बेठ गया। वह लंजी साँसें लेता रहा। में हाथी पास 

ले गया और देखा कि गोली ठीक और कारी लगी है! और थोड़ी देर 
में जरूर मर जावबेगा। में हाथी से उतर पड़ा और उसके पास जाकर 
खड़ा हो गया। वह खामोश साँसें ले रहा था, रेंज अफसर ने कहा कि 
एक गोली और मार दो । 

मेरा बजट एक साल पचास और दूसरे साल सौ कारतूस का था । 
सीजन दौरे का खत्म पर था। कारतूस राइफल के कम थे। मेने कहा- 
बिला वजह कारतूस खराब करना है और किफायत की गरज से 
अरदली को आवाज दी कि १२ बोर दोनाली बन्दूक और दो गोली 
के कारतूस ले आओ । हम दोनों नाले के किनारे खड़े उसको गौर से 
देख रहे थे। बन्दूक आने में देर लगी । मेने हाथीवान से कहा कि एक 
छोटा पेड़ जोकि मेरे और हाथी के दरमियान खड़ा था, हाथी से 
गुलदार के ऊपर गिरवा दो। जैसे ही पेड़ गिराया गया ओर उसकी शाखें 
गुलदार के ऊपर पड़ीं, वह एक दम से ढोंकता हुआ सीधे हमारे ऊपर 
अचानक आया ; जिसके लिए हम व्य्यार नहीं थे। रेंजर खाली हाथ 
था और वह भागा। मेरे हाथ में राइफल तय्यार था। लिहाजा व्गेर 
निशाना लिये हुए नाल सीधी करते ही उसके बदन से मिलाकर फेर 
किया ; जोकि इत्तफ़ाक से उसके कमर पर पड़ा ओर गुलदार फिर 
ढालदार किनारे से लुढ़ककर उछलने-कूदने और शोर मचाने लगा। 
मेंने इतमीनान का एक और फैर उसके सीने पर किया, तब वह मरा | 
मेरे भी होश उड़ गये कि बाल-बाल बचा। खाल बहुत ही खराब हो 
गयी । गुलदार बुड्ढा और बहुत भारी था। मगर उसकी दुम सिफ १ 
फुट की थी, जब कि आम तौर पर गुलदार की दुम करीब ३ फीट की 
होती है । उसके जिस्म पर कई जगह पुराने जख्मों के निशान थे, जिस 
से जाहिर था कि हाल ही में इससे किसी दूसरे गुलदार से सख्त लड़ाई 
हुईं थी, जिसमें वह दुम भी खो बैठा था। 


३३ मेरा ग्यारहवाँ गुलदार 


रेलवे लाइन खत्म करने के बाद दिसम्बर सन्‌ १९२१ ई० में मेरा 
तबादला इम्पीरियल फारेस्ट कालेज देहरादन बतौर असिस्‍टेंट इंस्ट्रक्टर 
के हुआ और मेने अपने पुराने दोस्त मिस्टर काँजीलाल से चाज लिया। 
जनवरी सन्‌ १९२४ हे रेन्जर क्लास को लेकर मुकाम गरजिया 
रामनगर डिवीजन में दौरा पर आया । 
इंस्ट्क्टर इंचाज एक योरोपियन, आई० एफ० एस० थे । थे 
बीमार होकर एक महीने की मेडिकल छुट्टी पर चले गये । में एक रोज 
स॒बद्द क्लास को काम पर ले जा रहा था। मैने सड़क के किनारे एक 
सूखे नाले में बहुत-से गिद्ध पेड़ों पर और जड़ते हुए देखे | मेने अरदली 
से कहा कि जाकर देखो कि क्या चीज सरी है और किसने मारी है। 
उसने वापस आकर कहा कि एक गाय को रात में गुलदार ने मारा है 
ओर चमार खाल निकाल रहे हैं। में काम पर चला गया। शाम को 
वापसी पर मेंने जाकर देखा कि गिद्ध लाश को बिलकुल साफ कर गये 
ओर सिफ हड़ियाँ पड़ी थीं। मेने सोचा कि गुलदार को कया मालूम 
कि लाश को गिद्ध खा गये। बह शायद अपनी आदत के मुताबिक 
शाम को खाने आवे | मेने इरादा किया कि शाम को चाय पीकर बजाय 
इधर-उधर घूमने के यहाँ बकरी बाँधकर बैठा जाबे | शायद गुलदार 
आवे ओर मेरे लिए उसका आना ही काफ़ी है, चाहे उसको खाना 
मिले या न मिले । 
यह जगह हमारे कैम्प से करीब ही थी। चाय पीने के बाद मेने 
रदली, राइफल और ४ कारतूस लिये और हम उस जगह सूरज 
बने से एक घंटा पहले पहच गये। सूखे के पच्छिम तरफ काफी 
ऊँचा पहाड़ था ; जिसकी जड़ में गाय की हड्डियाँ पड़? हुई थीं | पूरब 
तरफ करीब २० फीट ऊँचा किनारा था ; जसमें कहीं-कहीं जानवरों के 

उतरने के रास्ते थे। में एक रास्ते के करीब एक पेड़ के पीछे दोनों तरफ 
टाँगें लटकाकर ढालदार जगह पर गाय की हड्डियों से करीब 2० कदम 
पर बैठ गया । गिद्ध लाश को खाकर बिलकुल साफ कर गये थे। नाले 
के दोनों तरफ मामूली जंगल थे | करीब दो फरलाँग पर पहाड़ी कुलियों 
का पड़ाव था। उनके बोलने और जानवरों के घंटों की आवाज 
आ रही थी। 

में वहाँ करीब आध घंटे के बैठा हँगा और मेरा अरदली मुझसे 
करीब दस कदम पर बेठा था। मुझे नरम पैर वाले जानवर की सूखी 
पत्तियों पर चलने की आवाज और एक सूखी सडी हुई साख टूटने की 
भी आवाज मेरे पीछे से आती हुईं मालूम हुई। मुझे खतरे का शक 
हुआ | मेरे रोंगटे खड़े हो गये, दिल धड़कने लगा। में खामोश बुत की 
तरह साँस रोके रहा । जानवर बिलकुल मेरे पीछे ढाल के किनारे पर 
था ओर में उससे एक कदम नीचे पेड़ की जड़ से लपटा बेठा था। वह 
काफ़ी देर वहाँ खड़ा होकर शायद खायी हुईं लाश ही को देखता रहा । 
उसको आहिस्ता-आहिस्ता दबे पाँव चाल और साँस वगेरह से मुझे 
पूरा यकीन था कि वह गुलदार है, मगर जंगली जानवर बगैर हिले 
हुए जंगल की चीजों पर ज्यादा गौर नहीं करते ; जहाँ कुछ हिला या 
खटका पाया या खुशबू आवे, तब फोरन चौकन्ने हो जाते हैं और 
भाग जाते हैं। मेने आहिस्ता-आहिस्ता अपना सर मोडना शुरू किया. 
ही था कि उसने एक डाँट उफ की तरह से की और भाग गया। मेरी 
हालत दम रोके हुए और कई मिनट तक खतरे के इस कदर नजदीक 
बैठे हुए घबराई हुईं थी। मैंने फौरन मुड़कर देखा तो गुलदार पीछे 
भागा जा रहा था। मेरे अरदली ने यह तमाशा खूब देखा । 

मेंने इरादा किया कि अब उठकर वापस जाना चाहिए, मगर यह 
ख्याल करते हुए कि गाँव के आदमियों की आवाज आ रही है, 
जिसका वह आदी है। में बेठा रहा कि वह शायद फिर आबे। 
करीब आध घंटे के बाद मेंने देखा कि एक काली चिड़िया, 
जिसकी दुम लंबी होती है और कोवे से छोटी होती है, नाले से 

पच्छिम ऊँचे किनारे पर शोर मचाती हुईं उड़ रही थी और कभी- 
कभी जमीन पर गोते भी मारती थी। मेने गौर से देखा तो घास में 
आहिस्ता-आहिस्ता गलदार लाश की तरफ उत्तर से करीब १०० कदम 
पर नाले के किनारे-किनारे आ रहा था। जब वह मुभसे करीब ६०-७० 
कदम के रह गया, तो खडा होकर उसने मेरी तरफ बहुत गौर से काफी 
देर तक देखा। में पेड़ के पीछे छिपा हुआ था और शायद बह पूरी तौर 
पर पहचान न सका। चंकि उसको शक था, लिहाजा वह वहीं बंठकर 
कभी मेरी तरफ और कभी गाय की तरफ देखता रहा ; जिसकी हड्डियों 
को एक गीदड़ नोच रहा था। जब सूरज डूबने लगा और गुलदार वहाँ 
से नहीं उठा तो मेने सोचा कि अब मौका तो जाता ही है, थोड़ी देर 
में अंधेरा हो जावेगा, लिहाजा पेड़ का सहारा लेकर इतमीनान से मेंने 
सर के नीचे गरदन पर निशाना लेकर फायर किया और गलदार पीछे 
की तरफ लुढ़क गया। काली चिड़िया जोकि पेड़ पर बठी थी, फिर 
उसके ऊपर गोता लगाने ओर शोर मचाने लगी। मेने अरदली को 
बुलाया और हम दोनों ने ख्याल किया कि गलदार मर गया । हम दोनों 
ने उत्तर की तरफ काफी दूर जाकर नाले को पार किया और पच्छिमी 
ऊँचे किनारे पर चढ़कर ऊपर से उसी किनारे-किनारे होशियारी से 
आये, जिस पर गुलदार आया था। हमने उसको मरा पाया। गोली 
उसके बीच गरदन में ठोडी के नीछे पड़ी थी । 

हमने गुलदार को नाले में गिरा दिया और गाँव में आकर दो 
आदमी लेकर गुलदार को कैम्प में ले गये। वह पुरानी मादीन थी; 
जिसके दाँत पीले रंग के घिसे हुए थे। खाल भी सफेदी मायल थी 
ओर नाप में सात फीट तीन इंच थी । 


३४ मेरी दिल धड़कनेवाली दो शेरों से पंदल 
नाकामयाबी 


मेंने पछला गुलदार काफी दूर से गरदन पर निशाना लेकर मार 
लिया था, लिहाजा मुझे गरूर आ गया और ख्याल किया कि में अब 
बड़ा निशानेबाज़ हो गया हैँ। कहावत मशहर है कि घंमडी का सर 
नीचा होता है। दूसरे दिन शाम को में दो आदमी, कुत्ता, रायफल, 
बन्दूक और दोनों के पाँच-पाँच कारतूस लेकर टहलने को चला। में 
उस गाँव के करीब से गृजरा, जिसमें एक दिन पहले गलदार मारा 
था। गाँववाल दोड़े हुए आये । वे कहने लगे कि आज रात को दस बजे 
के बाद हमारे यहाँ एक घंटे के लिए बेठ जाओ और एक गुलदार जो 
कि रात भर हमको तंग करता है, मार दो। मेने कहा कि वह तो कल 
मार चुका हूँ। उन्होंने कहा--नहीं, यह दूसरा है और कल रात भर 
हमारे पड़ाव के आस-पास ही घूमता रहा है। में मौका और पेर के 
निशान देखने गया, कि शायद जोड़ा हो और दूसरा नर भी मिल जावे। 

मेने पड़ाव में चन्द बकरियाँ देखीं और एक बच्चा दो रुपये का 
खरीदा । मेरा खलासी गाँव में घूम रहा था। मेने बुलाया और कहा 
कि बकरी लेकर मेरे साथ आओ | सगर बकरी ने गाँव से बाहर जाने 
को पैर नहीं उठाया और खलासी को बकरी को गोद में ले जाना पड़ा। 
हम टहलते हुए जंगल में एक सनसान सड़क पर निकल गय। थोड़ी 
दूर चलने के बाद एक काफी चौड़ा नाला मिला ; जिसमें पानी भरा 
था। नाले के दोनों ओर घनी म्राड़ियाँ व घास थी । उसके दक्खिन 
ओर का किनारा करीब ४ फीट ऊँचा था और उत्तर का किनारा मैदानी 
था। दोनों तरफ ऊँचे-ऊँचे पहाड़ थे; जिन पर घने साल के जंगल 
थे। में सड़क को छोड़कर उस नाले के किनारे चलने लगा। मेरा 
इस्पेनियल कुत्ता जोकि चिड़ियों के शिकार में बहुत होशियार था, मोर, 

मुर्गी की खुशबू पाकर दुम हिलाने लगा और मरी तरफ उसने इजाजत 
लेने के लिए देखा। मेने आगे बढ़ने का इशारा किया और बन्दूक 
लेकर उसके पीछे गया । उसने करीब एक दजन मोर उड़ाये ; जिसमें 
से मेने २ मारे। थोड़ी दूर और बढ़े तो कुत्ते ने चन्द कालीज यानी 
पहाड़ी मुर्गियाँ उड़ायीं ; जोकि पेड़ों पर बेठकर कुत्त की तरफ देखकर 
खतरे की आवाज किच-किच की करने लगे थे। मेंने उनमें से एक 
मुर्गी गिरायी । जब उसको उठाने को आगे बढ़ा तो एक साॉँभर की 
हड़ियाँ और सूखी खाल मिली। मेने खलासी से कहा कि तुम कैम्प 
वापस जाओ । मोर, मुर्गी बाबरची को देना और कुत्त को बाँध देना । 
यह जगह शेर-गलदार के लिए मुनासिब मालूम हुई। मेने अरदली से 
कहा कि बकरी लेकर तुम मेरे साथ आओ । थोड़ी देर इस नाले के 
किनारे कहीं पर बकरी बाँधकर बठगे | 
पिछली शाम को गुलदार आसानी से मार कर गुरूर तो आ ही 
गया था और में अपने आपको बड़े शिकारियों में भी झुयाल करने 
लगा था। मेंने थोड़ा और आगे जाकर बकरी को एक घिरे हुए पेड़ 
में बाधा, जोकि नाले के उत्तर मैदान में पड़ा हुआ था और अरदली 
के ऊपर सवार होकर नाले को पार करके जिसमें घुटने बराबर गहरा 
पानी था, में नाले के दक्खिन ऊँचे किनारे पर पहुँच कर एक बड़े 
पत्थर पर चढ़ने की कोशिश कर रहा था। बन्दूक और राइफ़ल 
अरदली के हाथ में थी। में बड़ी कीलोंवाला बूट पहने हुए था; जिस 
से गोल पत्थर पर चढ़ना जोकि हाथी के बराबर था, मुश्किल था। 
में फिसल कर नीचे खड़ा ही हुआ था कि अदली ने मेरे कंधे पर 
हाथ मारकर राइफल देते हुए कहा कि शेर, और पच्छिम की तरफ़ 
इशारा किया, जिस तरफ़ उसी लाइन में सूरज डूब रहा था। मेने 
देखा कि एक पूरे क़द का निहायत तन्दुरुस्त नर शेर नाले के किनारे 
बिलकुल खुले में भाड़ियों के आगे खड़ा हुआ, कभी बकरी की तरफ 
ओर कभी हमारी तरफ करीब ३० कदम पर देख रहा था और बकरी 
जोर-जोर से बोल रही थी । 

मेंने अरदली से राइफल लिया और उसी पत्थर के सहारे टेक 
लगा कर बैठ गया। अब पत्थर या पेड़ पर चढ़ने का मौका न था, 
अब तो जल्द-से-जल्द फ़ेर करने का वक्त था। क्योंकि जंगली जानवर 
शिकारी को देख कर बहुत कम मौका देते हैं। मेने फोरन इतमीनान 
का निशाना उसके बरगाल पर लेकर लिबलिबी को दबाना शुरू किया 
कि इतने ही में दूसरे शेर ने भाड़ी से मुंह निकाला। में ठहर गया, 
तीसमार खाँ तो अपने आप को झर्याल करने ही लगा था। अब 
अरदली भी मेरे दाहिने बेठ गया । अरदली के हिलने पर दानों ने एक- 
दम से हमारी तरफ मुंह मोड़ कर देखा और फिर बकरी की तरफ देखने 
लगे । बकरी गला फाड़कर चिल्ला रही थी मगर उसने शेरां का नहीं 
देखा था, क्योंकि इन दोनों ने एक बड़े पत्थर की आड़ ले रखी थी, 
जोकि पानी में पड़ा हुआ था। में ४०४ बोर बेन्चेस्टर राइफल का, 
जिस पर मुझे पूरा काबू और उसकी ताक़त पर इतमीनान था, अगले 
नर शेर पर निशाना जमाये हुए था । हालाँकि मेरे बाल खड् थे और 
दिल घड़क रहा था, मगर बहुत ही मज़ा भी मिल रहा था। जब 
करीब ४ मिनट के इस तरह से हो गये, तो अरदली ने कहा कि मारो। 
मेने बहत घमण्ड से कहा कि लिबलिबी दबायी और यह मर गया, अब 
जाता कहाँ है ! ज़रा दूसरे शेर को और बाहर निकलने दो, ताकि 
दोनों को मार लूं। उसने अपना हाथ अपने साथे पर मार कर कहा 
कि जल्दी मारो। ऐसे मोर्के हमंशा नहीं मिलते हैं। वह तजुरबेकार 
शिकारी था और पहले अफ़सर के साथ शेर से जरूमी भी हा चुका 
था। इतने में बड़े शेर ने मादोन को तरफ देखकर बहुत खोफनाक मुंह 
बनाया और वह फोरन बैठ गयी । अब और कम दिखलायी पड़ने 
लगा । बड़े शेर ने अगले हाथों से बालू के किनारे को दबा कर गिरा 
दिया ओर साथ ही खुद भी पानो में उतर कर बैठ गया। सिवाय 
सर और कुछ गरदन क सब पानी में डूब गया । मेरा निहायत इत- 
मीनान का नशाना बिलकुल बिगड़ गया । तब मैंने ख्याल फिया कि 
लालच ने वहुत अच्छा मौका खो दिया और घबराया हुआ अपनी 

गलती पर बहुत अफसोस करने लगा। सर पर गोली मारना नहीं 
चाहता था ; क्‍योंकि अक्सर सर की गोली हड्डी पर फिसल जाती है। 
शेर ने फिर हम लोगों की तरफ देखा कि बेवकूफों की तरह बेठे है 
ओर आहिस्ता-आहिस्ता आगे बैठे हुए ही बकरी की तरफ पत्थर की 
आड़ लिये हुए खिसकना शुरू किया। जब नाले का किनारा पानी में 
गिरा था, उस वक्त से बकरी ने बोलना बन्द कर दिया था और पत्थर 
की तरफ शक को निगाह से देख रही थी। पत्थर के पास पहुँचकर 
शेर ने हमले के लिए सिकुड़ना और उठना शुरू किया । जब उसका 
कंधा करीब ४ इंच पानी के ऊपर निकला तब मेंने फायर किया । शेर 
आवाज करता हुआ उछला और गोली के मानिद बकरी के सामने से 
भाड़ियों के अन्दर पहुँच गया। मेने दूसरा फैर उसको दुम से एक 
गज आगे किया जो खाली गया । 

मायूस होकर मिस्ल नासमर के में उसके पीछे नाले के पानी में 
होता हुआ दोड़ा । अरदली ने शोर मचाया कि उसके पीछे न जाओ, 
वह जख्मी है| मगर मेंने एक न सुनी और में भी भाड़ियों में चीरता- 
फाड़ता करीब २० कदम तक एक और छोटे नाले के किनारे पहाड़ की 
जड़ तक गया । भेंने देखा कि नाले की रेत में उसके पेरों के निशान बने 
हुए थे, मगर खून का कोई निशान नहीं था| खुशकिस्मती से वह पहाड़ 
पर तेजी से चढ़ गया, जहाँ साँभर बोलने लगे | में पागल की तरह 
मायूस वापस आया और मादीन को तलाश किया, मगर वह नहीं 
दिखिल्लायी दी । अब में अपने घमंड और बड़े बोल पर अफ़सोस करने 
लगा, कि अगर दो का लालच न किया होता तो नर को तो मार ही 
लेता । उसने ५-७ मिनंट तक बहुत अच्छा मौका दिया था और पेदल 
शेर मारने का मुझे बहुत अरमान सी था। लिहाजा यह बेहतरीन 
मोका खोकर अपनी श्रलती और लालच पर बहुत अफसोस था। 
उसी ख्याल में जहाँ पर से गोली चलाने के बाद शेर भागा था, 
वहाँ खून देखने लगा तो एक. टुकड़ा खाल का. करीब दो इंच का 
मिला । शायद गोली पानी में लग़कर उछल गयी और सिफ 

खाल में होकर गुजर गयी। मेंने फासला नापा तो ३३ गज से गोली 
चलायी थी । रायफल का निशाना देखने के लिए इतने ही फासले पर 
एक कागज पत्थर पर रखकर दो गोलियाँ और चलाया ओर दोनों 
घबराहट व परेशानी में गलत पड़ीं । मैने रायफल को फेक दिया ; जिस 
से कुन्दा भी चिटक गया और कैम्प आकर बगेर खाना खाये इसी 
ख्याल में सो रहा । 


३५. एक चालाक शेर पर मेरी दूसरी नाकामयाब 
कोशिश 


में रेन्जर क्लास के साथ बरकूट रेनज देहरादून फॉरेस्ट डिवीज़न 

में केम्प किये हुए था और मेरा एक पुराना विद्यार्थी वहाँ का रेन्ज 
अफसर था । क्लास के अफसर इन्चाज मिस्टर ट्रिक एक हफ्ता की छूट्री 
लिये हुए थे । बरकोट कैम्प से करीब एक मील के फासले पर ३ दिन 
शाम को एक शेर रोजाना सरहदी सड़क पर यातो बेठा हुआ या 
टहलता हुआ दिखलायी दिया। मेने एक पड़वा सरहदी सड़क से एक 
' नाले के मिलान पर बाँधा | नाले में करीब आठ से दस फीट ऊंचा 
घना बाँस खड़ा हुआ था। नाले का पच्छिमी किनारा करीब १२ फीट 
ऊँचा था और उसके ऊपर साल का घना जंगल था। पड़वा पहली 
' ही रात को मारा गया। शेर ने उसे घसीटकर करीब ४० कदम घने 
बाँसों में नाले के ऊंचे किनारे के नजदीक रक्खा और दो पिछली 
टाँगें खा गया। में दो आदमी, मचान और रेन्जर को लेकर शाम 
को 9 बजे गया। लाश को तलाश किया ओर शेर के पेर के निशान 
'देखे, कि नाले के ऊंचे किनारे पर चढ़कर साल के जंगल में गया है । 
रात में पानी बरसा था लिहाजा जमीन गीली थी और नाले का ढाल 
चिकना हो रहा था, जिस पर चढ़ना मुश्किल था। में रबड़ का जूता 
पहने हुए था जिससे चलने में आवाज कम होती है और पेड़ पर 
चढ़ना भी आसान होता है। में इस ढाल पर आधी ऊंचाई से कुछ 

ही ज्यादा बहुत होशियारी से आहिस्ता-आहिस्ता गया हँगा और रेंजर 
मेरे पीछे था। जैसे ही मेरा सर नाले के किनारे के ऊपर निकला, मेंने 
देखा कि शेर जोकि.किनारे ही पर लेटा हुआ लाश की निगरानी कर 
रहा था, एक आवाज देकर उठा और भागा। चेंकि मुझे यह झूयाल 
भी न था कि शेर इस कदर नजदीक किनारे पर होगा, में घबराहट 
में फिसला और हम दोनों एक-दूसरे के ऊपर नाले में गिरे। खुश- 
किस्मती से हमारी बन्दूक जोकि भरी हुईं तय्यार थी, दग नहीं गयी । 
हम फिर ऊपर चढ़े और शेर के लेटने के निशान यानी काफी पत्ते 
ओर घास दवी हुई फिनारे पर देखी। शायद वह दिन भर वहीं 
लेटा रहा । 

मेने शेर का पीछा करना और उसको होशियार करना मुनासिब 
न समझा और ख्याल किया कि वह इसी रास्ते वापस आवेगा। नाले 
में करीब ही एक छोटा पेड़ था। मेने स।चा कि उस पर बैठकर ढाल पर 
से उतरते हुए शेर पर खूब अच्छा निशाना मिलेगा । इस पेड़ में जमीन 
से आदमी के बराबर ऊंचाई पर दो शार्ख जाँघ के बराबर मोटी हो 
गयी थीं ओर इनमें से एक कुछ-कुछ टेढ़ी थी । में उस पर अरदली का 
साफा रखकर बगेर किसी किस्म का शोर मचाये हुए फोरन बैठ गया 
आर उन सबसे कहा कि मचान वगेरा लेकर वापस जाओ | अंधेरा 
होने पर सड़क पर आ जाना या जब फेर सुनो तब आ जाना। में 
करीब १ घंटा घोड़े को तरह टाँगें लटकाये हुए पेड़ पर बेठा रहा। 
मुझे किसी किस्म का कोई खटका नहीं सुनायी दिया। मेरे पैर देर से 
बगेर सहारे के लटके हुए थे, लिहाजा दद करने लगे । अंधेरा भी होने 
लगा था। मैने इरादा किया ही था कि अब उतरना चाहिए, कि किसी 
नरम पेरवाले जानवर के मेरे पीछे से आने की आहिस्ता-आहिस्ता 
आवाज सुनायी दी। जंगल में बिलकुल खामोशी थी। में कान लगाये 
रहा । जानवर बिलकुल मेरे पेड़ के पीछे आकर खड़ा हो गया और 
साँस में थोड़ी-थोड़ी गुरोाहूट की भी आवाज आ रही थी ; जिससे 
यकीन हुआ कि शेर ही है। जबकि में उम्मीद्‌ कर रहा था कि वह 

जिस रास्ते से ढाल पर चढ़ा है, उसी रास्ते आवेगा, जैसा कि इन 
जानवरों को आम आदत है और अच्छा मौका सर पर गोली खाने 
का देगा। लेकिन उसने पीछे से आकर मेरा प्रोग्राम बिगाड़ दिया और 
देर तक मेरे पेड़ से मिला हुआ खड़ा रहा । जब बिलकुल अंधेरा हो 
गया, तब वह बेठ गया और सिवाय आहिस्ता-आहिस्ता साँस की 
आवाज के काफी देर तक खामोश बैठा रहा। में भी दम रोके खामोश 
उसके बिलकुल ऊपर बेठा रहा। तब मेने गौर किया कि अगर शेर 
लाश पर आ भी गया तो अंधेरे में निशाना भी ठीक नहीं लगेगा और 
रात भी अंधेरी हे। आदमी अभी तक आये नहीं । अकेले उतरने दी 
ओर फिर पचास कदम घने बाँस की माड़ियों में चलकर सइक तक 
पहचने को हस्मत नहीं ह। मेने लाश के बहत नजदीक बेठने को 
गलती पर अफसोस किया। में आदमियों का इन्तजार कर रहा था 
कि वे लालटेन लेकर बोलते “हुए आयें और शेर भाग जावे तब में 
उतरू। ताकि शेर को यह शक न हो कि यहाँ कोई बेठा था और 
दूसरे दिन फिर मौका दे । देर होती गयी और आदमियों के आने की 
कोई आहट न मालूम हुई, में बहुत परेशान था। उन दिनों मुझे कुछ 
खाँसी थी और गले में खराश पेदा हु३ई और खाँसी ने जोर बाँघा । 
मेने बहत रोका मगर आवाज निकल ही गयी और शेर एकदम से 
आवाज देकर जिस तरफ से आया था उसी तरफ भाड़ियों को फाडता 
हुआ भागा । खैर, मेंने अच्छी तरह से खाँसा और जकड़े हुए हाथ- 
पेर सीधे किये, सीटी दी, मगर कोई जवाब नहीं आया। मैंने परेशान 
होकर आवाजें दीं, फिर भी कोई जवाब न मिला। मेंने सोचा कि 
मेरे खाँसने और आवाज से शेर जरूर दूर चला गया होगा और 
मजबूरन पेड़ से उतरा ओर खाँसता हुआ घने बाँसों को चीरता- 
फाड़ता किसी तरह धड़कते हुए दिल से सड़क पर पहुँचा । तब खतरे 
का डर जरा कम हुआ । करीब १०० कदम पर लालटेन चमकती हुई 
नजर आयी और में तेजी से उनकी तरफ बढ़ा। मेरे आदमियों ने 
गलत सममा कि ९ बजे बुलाया है । 


श्ज्प 


दूसरे दिन मेरा अरदली अपना साफा लेने आया तो देखा कि पड़े 
की लाश वैसे ही पड़ी थी। शेर समझ गया कि इसमें इंसान को फितरत 
शामिल है और वह नहीं आया। में अपने अरदली को रोज देखने भेजता 
रहा , मगर पूरे ५ दिन तक पड़वा वैसे ही पढ़ा सड़ता रहा। चूँकि 
पड़वा बहुत घने बाँसों को भाडियों में था इसलिए गिद्ध और कोए 
भी उसे नहीं देख सके । छठे दिन हमारा कैम्प उसी रास्ते से लच्छी- 
वाला को जा रहा था। में क्लास को सड़क पर छोड़कर खुद देखने 
गया, तो उस रात को शेर आया और उसी ढाल पर लाश को चढ़ा 
ले गया ; जिस पर से वह पहले दिन चढ़ा था और जहाँ पर में और 
रेन्जर लुढ़के थे । लाश बिलकुल गल गयी थी और उसमें हजारों कीड़े 
पड गये थे । उसमें बहुत सख्त बदबू आ रही थी। मगर शेर ने ऊपर 
चढ़कर खूब खाया । जहाँ काफी हड़्याँ पड़ी थीं और बाकी हिस्से को 
घसीटकर एक फरलाँग आगे ले जाकर उसने एक नाले के किनारे 
भाड़ियों में छिपा दिया, जिससे मालूम होता था कि वह फिर खाने 
आवबेगा । मुझे यह नहीं मालूम था कि शेर इस कदर सड़ी हुईं और 
कीड़े पड़ी हुई लाश को भी खा जाता है, जिसकी बदबू से सौ-पचास 
कदम दूर तक खड़ा होना और साँस लेना मुश्कित्र हो । 


३६, मेरी तीसरी शेरनी 


में लच्छीवाला कैम्प में रंजर क्लास के साथ ठहरा था; जोकि 
देहरादून से १४ मील पूरब है। शनिश्चर की शाम को में अरदली, 
मचान, बकरी, राइफल और बन्दूक लेकर बग्रेर किसी खास मतलब 
के घूमने निकला और नकरोंदा दलदल के इद-गिद किसी मुभासिब 
जगह बकरी बाँधकर बेठने का इरादा किया। वहाँ पहुँचने पर मेंने 
देखा कि जहाँ पहले दलदल और पानी रहता था, बहुत बाँस 
और काँटेदार घनी भाड़ियाँ चारों तरफ रहती थीं और जिसमें कोई 
जा नहीं सकता था, अब वहाँ खुश्क ज़मीन पर ये भाड़ियाँ मौजूद तो 

थीं, मगर जानवरों ने जगह-ब-जगह रास्ते बनाये थे। नज़दीक के 
गोरखा गाँववालों ने बहुत माड़ियों को काट-पीटकर बरबाद भी कर 
दिया था। सौ-पचास गाय, भैंस और हमारे ३५ ऊँट भी चर रहे थे 
जिनके घंटे-घंटियाँ जंगल में गज रहे थे। काफी आदमी एक-दूसरे को 
आवाज दे रहे थे ओर लकड़ी काट रहे थे। यह हाल देखकर में ना- 
उम्मीद हो गया कि यहाँ ऐसे शोर व गुल में शेर-गुलदार कैसे ठहर 
सकेगा । बहरहाल जानवरों के रास्तों पर काँटों से बचता हुआ में 
धूमने लगा कि कहीं शेर गुलदार के पेर का निशान दिखलायी दे । 
सन्‌ १९२४ इ० के अग्रेल का आखिरी हफ्ता था, सब तरफ सूखे जंगल 
थे, मगर यहाँ तरी, काफ़ी सब्ज ओर ठंडा था। दूसरी तरफ से एक 
गोरखा फटा हुआ फौज का खाकी कोट और नेकर पहने आ रहा था। 
मेने उससे पूछा कि कभी यहाँ शेर-गुलदार भी बोलता है या उनके पैर 
के निशान दिखलायी देते हैं। उसने टर्रा कर कहा कि हम कुछ नहीं 
जानता । मेंने उसको जंगली समझकर और बात करना बेकार सममा । 
जब उसकी ४०-४० गायें निकल गयीं तो में आगे बढ़ा और मुर्गियों के 
खतरे का शोर मचाने और कुड़कुड़ाने की आवाज़ सुनायी दी। मेंने 
राइफल अरदली को देकर बन्दूक ली और आगे बढ़ा । 

में जानवरों की टेढ़ी-तिरछ्ी पगडंडी पर मुर्गियों को आवाज़ की 
तरफ जा रहा था और जैसे ही एक सोड़ पर धूमा तो देखा कि एक 
शेर २४ क़दम पर एक लाल गाय को दबाये हुए था, जोकि करीब-करीब 
मर चुकी थी। चन्द मुर्गियाँ पास में खड़ी तमाशा देख रही थीं और 
खतरे की आवाज़ कुटकुट-कुटाँग की दे रही थीं। में देखते ही खड़ा हो 
गया और अरदली की तरफ देखकर राइफल देने का इशारा किया 
ओर शेर की तरफ देखता रहा । शेर मुझे देखकर खड़ा हो गया, मगर 
अरदली जोकि बिलकुल मेरे पीछे ही था, उसने राइफल नहीं दी मेंने 
फिर पीछे मुड़कर देखा तो अरदली मुमसे २० कदम से भी ज़्यादा 
पीछे भागा हुआ जा रहा था। मुझे बड़ा गुस्सा मालूम हुआ और 
मजबूरन मैं भी उसके पीछे लपका, सीटी दी और ४० कदम पर जाकर 

उसको पकड़ पाया। मैंने उसे बन्दूक देकर राइफल ली और फिर 
वापस आया; लेकिन शेर बेत को भाड़ियों में गायब हो गया, जोकि 
चारों तरफ थीं। गाय पड़ी हुई थी और गरदन से बहुत खून निकल 
रहा था। मैंने चारों तरफ गौर से देखा कि शायद शेर भी मेरी हर- 
क॒तों को किसी भाड़ी से काँक कर जरूर देख रहा होगा, कहीं हमला 
न कर दे और मुमकिन है गोली चलाने का भी अच्छा मौक़ा मिल 
जाबे। मेरे पास वेन्चेस्टर १४५० बोर राइफल था; जोकि काफी काब्रिल 
इतमीनान था। जब शेर नहीं दिखलायी दिया तो मैंने सीटी देकर 
अपने आदमी को बुलाया। लाश से करीब २० कदम पर एक पेड़ पर 
बहत घनी मालमन की बेलें फेली हुई थीं। मेने तीन मोटी बेलों को 
पस में मिलाकर बाँधा और उनके ऊपर घोड़े को तरह से आदमी के 
बरावर ऊंचाई पर बेठकर बेल की पत्तियों की आड़ कर ली। मेंने अर- 
दली से कहा कि तुम यहाँ से २०० गज़ के फासले पर किसी जगह 
जाकर बेठ जाओ और जब में दो मतबा सीटी दूँ तव॒ आना या जब 
फैर हो तब आना। में करीब आधे घंटे के बठा हूँगा, सूरज डूब रहा 
था और शेर की कोई आहट न थी, उस वक्त चन्द मुर्गियाँ एक-दूसरे 
के पीछे लाइन में आयीं। उन्होंने गाय को देखा, थोड़ी देर कुड़कुड़ाइ, 
यानी खतरे की आवाज़ दीं और फिर पच्छिम तरफ को भाड़ी में जैसे 
ही वह गयीं कि आफ़त आ गयी। शेर शायद वहीं पर बेठा हुआ 
गुस्से में मेरी हरकतें देख रहा था। वह एकदम से बड़े जोर से गुराता 
हुआ दोड़ा। सब मुर्गियाँ उड़कर आस-पास के पेड़ों पर बंठ गयीं । 
शेर लाश तक आया और फिर फौरन ही वापस चला गया। में अपने 
ख्याल में डूबा हुआ था। शेर की एकदम से गुस्से को ढोक सुनकर 
चौंक पडा और राइफल दाग न सका। में अंधेरा होने तक बेठा, मगर 
शेर भाडी से बाहर नहीं निकला। मेने नाउम्मीद होकर अरदली को 
बुलाया और उतर कर कैम्प को वापस आ रहा था और जब जंगल से 
बाहर सरहद पर निकल आया तो देखा कि एक बुड़ढा गोरखा अपने 
माँव की तरफ से आ रहा. था, जोकि वहाँ से करीब आध मील के 

फासले पर होगा। वह अपनी खोयी हुई गाय को बुला रहा था। मैंने 
पूछा--तुम कौन हो और कहाँ जा रहे हो? उसने कहा कि मेरा नाम 
हीरासिह है। में पेल्शनर सिपाही हूँ और अपनी गाय को हू ढ़ने जंगल 
जा रहा हूँ; जोकि आज चर कर वापस नहीं आयी है । मेंने पूछा-- 
तुम्हारी गाय का क्या रंग है ? उसने कहा--लाल और बायाँ सींग टूटा 
हुआ है। मेंने कहा-उसको तो शेर ने मार दिया है। वह फ्रौरन मुड़ा 
आर कहने लगा कि में अपने जमादार साहब की राइफल लेकर अभी 
आता हैँ और उसको मारूँगा। मैंने कहा कि यह गवनमेंट रिज़वे फ्ॉरेस्ट 
है । इसमें सिवाय जंगलात के अफ़सर के कोई आदमी बरोर पास लिये 
हुए शिकार नहीं खेल सकता है। अगर तुम शेर मारोगे या मारने की कोशिश 
करोगे तो तुम्हारे ऊपर मुकदमा चलाया जावेगा और अगर इसको ऐसे ही 
पड़ा रहने दोगे तो में कल आऊँगा और तुमको ४) दूँगा। चाहे मुझे शेर 
मिले या न सिले । वह थोड़ा ठहर कर सोचने लगा। मेने एक सिगार 
ओर दियासलाई की डिबिया निकाल कर उसको दी। वह हँसा और 
राजी हो गया। मैंने कहा कि में कल सुबह आकर मचान बाँघूँगा। 
दूसरे दिन सुबह जब में वहाँ पहुँचा, वह मेरा इन्तज़ार कर रहा 
था | हम सब लोग मौके पर गये। शर लाश को बेंत के अन्दर घसीट 
ले गया था और पिछले हिस्से को काफी खा गया था। हमारे खटके से 
शेर उठा ; जोकि वहीं भाड़ियों में लाश के पास अपनी आदत के मुता- 
बिक लेटा हुआ था। वहाँ पेढ़ां पर कुछ लेंगूर बन्दर थे। उन्होंने 
उसको देखकर खतरे को आवाज़ देना शुरू की। गोरखा ने कहा कि 
शेर २४ कंदम के अन्दर है, चलो मार लें। मेने पूछा - कैसे ? उसने 
कहा कि मेरे पीछे आओ । चूँकि बाँस को भाड़ियाँ बहुत घनी और 
आदमी के बशाबर ऊंची थीं, वह बेठकर शेर की तरफ भाड़ियों को 
फाड्ते हुए बढ़ने लगा। में भी उसके पीछे करीब १० कदम के गया 
ओर फिर यह कहते हुए ठहर गया कि इसमें जाना बहुत मुश्किल है 
ओर हम चन्द कदम के आगे कुछ नहीं देख सकते । उसने मुँह बना- 
कर कहा कि तुम डरपोक है। पाँच फैर वाला राइफल हाथ में है और 

शेर का मुकाबला करने से डरता है। फिर किस वास्ते शर मारने आ 
गया ? राइफल मुझे दो । में दिखलाऊँगा कि शर कैसे मारते हैं। मेंने 
कहा - शेर उत्तर की तरफ जा रहा है । सब बन्दर उसी तरफ मुंह किये 
हुए बोल रहे है। यहाँ से सौ कदम पर बाँस की भाडियाँ ख़त्म हो 
जाती हैं और फिर काफी खुला हुआ है । मेने कल देखा था। में जाकर 
वहाँ किसी पेड पर बेठकर दो सीटी दूँगा। तब तुम लोग इधर से 
शोर मचाना । शेर जरूर उस खुले हुए रक़़बे से गुज़रेगा। तब मैं 
गोली मारूँंगा । बह राजी हो गया और में काड़ी के पूरब किनारे-किनारे 
दौडता हुआ खुले हुए हिस्से में उन भाड़ियों के सामने पहुँचकर एक 
पेड को छाँट कर उसके सहारे राइफल को खड़ा करके चढ़ना शुरू ही 
किया था कि उन लोगों ने बगेर मेरे सीटी दिये हुए शोर मचाना शुरू 
कर दिया | शर दुम उठाये हुए तेजी के साथ दौड़ता हुआ मेरे पेड से 
करीब २१४ कदम पर से निकल गया। 

में मायूस होकर लौट आया और मचान बाँधने के लिए एक पेड 
लाश के करीब छाँटा । मगर हमारे गोरखा दोस्त ने मना किया और 
कहा कि शेर तुमको देख लेगा। यह पेड लाश से करीब १० कदम 
की दूरी पर था, लिहाज़ा मैने दूसरा पेड़ १४ गज के फासले पर छाँटा 
ओर मचान बाँधने लगा। जब हम गाय की लाश को पत्तवाली शाखों 
से ढक रहे थे, ताकि शाम तक कोबे और गिद्ध न देख सर्के, तब 
गोरखा ने कहा कि यह मादीन शेर हे। मेने पूछा कि घास में पैर के 
निशान तक तो नज़र नहीं आते, तुम यह केसे कहते हो ? उसने जवाब 
दिया कि शेर ने गाय की दुम तोड़ डाली है। में हँस दिया और मचान 
बाँधकर हम सब लोग चले आये | 

में शाम को दो आदमी लेकर गया । जब हम मचान से करीब १०० 
कदम के रह गये होंगे, चीतलों ने बहुत ज़ोर-जोर से खतरे की आवाज 
करीब १ फरलाँग उत्तर की तरफ़ देना शुरू की, जिस तरफ सुबह शेर 
गया था। फिर बन्दरों ने भी खतरे की आवाज देना शुरू की। में 
मचान की तरफ़ दौड़ा और रायफल लेकर जल्दी से उस पर चढ़ गया 

ओर मचान को पत्तों से बगैर ढके ही आदमियों को भगा दिया । उनसे 
कह दिया कि सरहदी लाइन पर जाकर बैठो। में अभी मुश्किल से 
मचान पर जमा था कि छोटी-छोटी चिड़ियों ने लाश के उत्तर ४० कदम 
से खतरे का बहुत शोर मचाना शुरू किया और नीचे देखते हुए एक 
भाड़ी से दूसरी भाड़ी पर लाश की तरफ आना शुरू किया। उनकी 
आवाज सुनकर और दूसरी भी चिड़ियाँ आ गयी और उधम मचा 
दिया । में उस तरफ गौर से देख रहा था कि हल्की-हल्की गुराहट 
सुनायी देने लगी और एक पतली सूखी लकड़ी शेर के पैर से दवक 

टूटी । फिर मुझे भाड़ियों में कहीं-कहीं शेर को कलक दिखलायी देने 
लगी, कि वह बहत आहिस्ता-आहिस्ता ठहरता हुआ लाश की तरफ़ आ 
रहा है। मेंने रायफ्ल उस तरफ सीधी करके अपनी छाती से जमा 
ली। चँकि मचान को ढाँका न था, लिहाजा एक मोटी डाल से चिपक 
कर सिकुड़ हुआ बेठा रहा। शेर लाश के उत्तर करीब २० कदम पर 
थोड़ी देर खड़ा आहिस्ता-आहिस्ता गुर्राता रहा। चन्द मिनट के बाद 
वह लाश से १० कदम पर खड़ा होकर चारों तरफ बहुत गौर से 
देखता रहा और फिर पेड़ों पर देखना शुरू किया। में बिलकुल खुला 
हुआ बंठा था। मुझे ख्याल हुआ कि कहीं मुझे देखकर भाग न जाबे 
लिहाजा फेर करना चाहिए। मगर वह अब भी घनी भाड़ियों के नीचे 
ही था और पूरा डर था कि गोली किसी डाल में छुकर रुख न बदल 
दे; लिहाजा मैंने फेर नहीं किया। शेर ने बजाय लाश पर जाने के 
पंच्छिम तरफ अपना रुख बदल दिया और चारों तरफ़ पेड़ों को 
देखता हुआ लाश के दक्खिन तरफ मचान के सामने आया । मेरी 
खुशकिस्मती से उसने मेरे पेड़ पर ज़्यादा गौर नहीं किया। में भी दम 
रोके हुए पत्थर को तरह खामोश बैठा तमाशा देखता रहा । जब उसको 
भरोसा हो गया, तब लाश की तरफ मुड़ा। मेने आहिस्ता-आहिस्ता 
राइफल उसके ऊपर जमा ली और बहुत खुश हुआ कि अब इनकी 
मौत आ गयी। अब कहाँ जायगा ? कुछ देर उसके खाने का भी 
तमाशा देखना चाहिए। लाश पर पहुँचकर उसने लाश को और जमीन 

की संघा । कुछ शा्खें भी लाश पर उठाने से छूट गयी थीं। उसने 
उनको गौर से देखा और शक करने लगा। उस वक्त गदन पर 
निशाना साफ मिल रहा था। मेने सर के पीले इतमीनान का निशाना 
लेकर लिबलिबी दबा ही दी। फेर होते ही शेर गाय के ऊपर गिर पड़ा 
ओर थोड़ी देर के बाद कलाबाजी खाकर बगेर आवाज किये हुए लाश 
के एक तरफ गिर पड़ा। में तय्यार था कि अगर उठने का इरादा करे 
तो दूसरी गोली मारूँ, मगर वह नहीं हिला। मेने आदमियों को 
आवाज दी तो सबसे पहले वह गोरखा हीरासिह दोड़ता हुआ आया। 
शेर को देखकर वह उसको तरफ गया। उसने उसको उलटकर देखा 
ओर कहा कि मादीन है, जैसा हम बोला था। 
में मचान से उतरा और मुझे सख्त ताज़ब हुआ कि जो कुछ उसने 
कहा था, बिलकुल ठीक निकला कि शेर तुमको देख लेगा और मादीन है। 
मेने उसको ४ रुपये निकालकर दिये और पूछा कि रुपया लेगा या कल 
वाला बकरा लेगा | उसने फोरन जवाब दिया कि बकरा खायगा। मेने 
बकरे को दो रुपये चार आने का लिया था। मेंने कहा-रुपया लेता है 
तो यह लो और बकरा लेना है तो कल हमारे कैम्प लब्छीवाला आओ | 
फेर की आवाज सुनंकर और आदमी जमा हो गये और हमारा 
ऊँटवाला भी आ गया। मेने उससे कहा कि अपने ऊँट पर शेर को 
लादकर ले आओ | मादीन बहुत बड़ी थी और नाप में ८ फीट ११ इंच 
निकली । सुबह होने पर जब उसकी खाल निकाली गयी तो एक 
लीथल की गोली उसके कंधे में निकली । उसकी वजह यह थी कि वह 
पेड़ों पर भी काफ़ी गौर से देखती थी, शायद किसी ने मचान से 
१२ बोर की लीथल की गोली उसको मारी हो और जरुम बिलकुल 
अच्छा हो गया था। वह बहत जल्द बच्च देनेवाली थी और उसके पेट 
से पूरे बढ़े हुए चार बच्चे, २ नर और दो मादीन निकले । मुझे इस 
हत्या का बहुत सख्त अफ़सोस हुआ । 

३७- मेरा बारहवाँ गुलदार 


दूसरे शनिश्चर की शाम को मिस्टर ट्र्गि आई ० एफ० एस० 
इंस्टक्टर इंचाज इतवार की छुट्टी मनाने देहरादून जा रहे थे। जाते 
हुए मोटर को वे मेरे डेरे के सामने से ले गये और हँसते हुए कह गये 
कि अगर तुमने इस इतवार को दूसरा शेर मारा, तो मुझे बहुत हसद 
होगा। वह भी शेर के लिए अरसे से पड़े बँधवा रहे थे, मंगर 
नातजुरबाकारी की वजह से जैसे मेने बरसों धक्के खाये थे, मगर हाथ 
अभी तक कोई नहीं लगा था, वही हालत उनकी भी थी । मेरी तबीयत 
खराब थी। में कहीं घूमने नहीं गया और एक खूराक मिगनेशिया 
साल्ट भी लिया; जिसने काफ़ी असर किया। हमारा केम्प और 
जंगलात का बँगला रेलवे लाइन और सड़क के उत्तर थे। रेंज काटर 
बगेरह उसके दक्खिन में थे। सड़क पर मोटर लारियाँ और गाड़ियाँ 
बहुत चलती थीं । 

आधी रात के बाद मेंने सुना कि रेंज काटर के कुछ दूर दक्खिन 
तरफ़ चीतल खतरे की आवाज़ें एक द्वी जगह पर बहुत देर से दे रहे 
हैं। में डेरे के बाहर आया। चाँदनी रात थी, मेने चीतलों के शोर की 
तरफ़ एक बड़े पेड़ को सिम्त मालूम करने को गरज से दिल में अन्दाज 
कर लिया; जहाँ मुझे उनके शोर से यकीन था कि एक चीतल का 
क़तल उनके भाई-बन्दों के सामने हो रहा है। सुबह होने पर मेंने डेरे 
के सामने खड़े होकर अपने अरदली को एक बड़ा पेड़ आहाता में 
दिखलाया और कहा कि उस पेड़ की सीध में ४-५ सौ कदम सड़क 
आर रेलवे लाइन के आगे जाओ और खूब गौर से देखो । मेरा ख्याल 
है कि वहाँ गुलदार ने चीतल मारा है। रात को बंह .बहुत शोर मचा 
रहे थे । अगर मिल जावे तो उसको पत्तीदार शाखों से अच्छी तरह 
ढककर मुझे; खबर देना । थोड़ी देर में वह लौटकर आया और कहा-- 

वहाँ कुछ नहीं है। मगर चीतलों के एक जगह पर देर तक शोर 
मचाने और पिछले तजुरबे से मुझे यकीन नहीं हुआ। मेने कहा-- 
नहीं, जरूर चीतल मार। है। एक खलासी को लेकर फिर जाओ और 
अच्छी तरह से ढँढ़ो । अगर तुमको न मिला और शाम को मुझे मिल 
गया तो एक रुपया ज़र्माना करूँगा; क्योंकि में अपने आदमियों को 
हर गुलदार मारने पर साढ़े सात रुपया ओर हर शेर मारने पर पन्द्रह 
रुपया इनाम देता था। नाकामयाब कोशिश पर ऊपर का आधा रुपया 
देताथा। गो शिकार के मामले में शुरू से आखीर तक हर काम में 
आगे में ही रहता था और हमेशा उनसे ज़्यादा मेहनत करता था। 
खतरे के मौके पर में उनको कभी भी आगे नहीं जाने देता था। मुझे 
बड़े आदर्मियों का आरामकुर्सी वाला शिकार बिलकुल पसन्द नहीं 
था । क्योंकि उसमें सब इन्तजाम दूसरे लोग करते थे और वह सिर्फ 
मोटर या हाथी पर जाकर मचान या हाथी के होदे से सिफ़ गोली चला 
देते थे। उस दिन चूँकि जुलाब लिया था, में मेहनत नहीं करना चाहता 
था। उस वक्त धूप निकल आयी थी और कौए उड़ने लगे थे। मैंने 
कहा कि अब यह चौकीदार आ गये हैं। जिधर ये बोलें, वहाँ खब 
देखना । थोड़ी देर के बाद दोनों हँसते हुए वापस आये और कहा कि 
एक मादीन चीतल मारी है। थोड़ा सीना और पेट के अन्दर का कुल 
मलवा खा गया है। यह आदत गुलदार की है कि वह पहले ही दिन 
पेट फाइकर पेट का सब मलवा खा जाता है और शेर पीछे से पिछली 
रानों की तरफ़ से खाना शुरू करता है। वह पेंट के मलबे की कतई 
परवा नहीं करता, या तो अन्दर ही सड़ने देता हे या छोड़ देता है । 
लेकिन शेर के बच्चे सब खा जाते हैं। मेने कहा कि शाम को चलेंगे। 
में जुलाब की वजह से कमजोर था और पेड़ पर चढ़ने के काबिल न 
था। लिहाज़ा में एक कुर्सी और १२ बोर बन्दूक ले गया और एक बड़े 
पेड़ के बराबर कुर्सी पर लाश से ३० कदम पर बैठ गया । आदमियों 
ने चारों तरफ बराबर पत्तीदार डालें काट कर गाड़ दीं। मेंने आदमियों 
से कहा कि पड़ाव को चले जाओ और अँधेरा होने से थोड़ा पहले या 

जब बन्दूक दंगे तब आ जाना। जैसे ही आदमी गये, मेंने लाश के 
चारों तरफ देखना और खरूयाल करना शुरू किया कि वह किस-किस 
चीज़ की आइ लेकर आवेगा और मुझे गोली चलाने का कहाँ-कहाँ 
मौका देगा । मेरी पहली निगाह एक दीमक की बासी की तरफ गयी 
जो चीतल की लाश से करीब पन्द्रह कदम और मुझसे करीब ४० कदम 
पर थी। मेने देखा कि गुलदार उसके पीछे छिपा. हुआ सर निकाले 
हुए मुझे पहले से ही देख रहा हे ओर ताजुब नहीं कि उसने मुझको 
बेठते ओर डालें गाड़ते हुए सब हरकतें अच्छी तरह से देखी हों । राइ- 
फल कारतूस की किफायत की वजह से ले नहीं गया था और १२ बोर 
से गोली का उतनी दूर से सर पर टीक निशाना लगाना मुश्किल था, 
लिहाजा में भी देखता रहा और वह भी अंधेरे तक वामी के पीछे सबर 
इतमीनान से बेठा रहा। में मायूस होकर सूरज डूबने के बाद चला 
आया | अगर राइफल ले गया होता तो मुमकिन था कि सर पर गोली 
मार लेता। मगर मेरा सालाना बजट १२४ कारतूस १२ बोर के और 
७४ कारतूस राइफल के था। क्योंकि मेरे सुपुद बढ़ा खानदान था और 
मेरी स्लरी को शिकार से सखूत नफ़रत थी, वरअक्स इसके मुझको शिकार 
से ज़्यादा किसी चीज़ में दिलचस्पी न थी। लिहाजा अक्सर लड़ाई 
होती रहती थी। दूसरे दिन सुबह जब में क्वास बाहर ले जाने को 
तय्यार था, मिस्टर टिग देहरादून से वापस आये और हमारे साथ 
शामिल हो गये । काम पर जाते हुए मैंने शाम का किस्सा सुनाया और 
कहा कि आज आप किस्मत आजमायी कीजिए । 
उन्होंने कहा कि में भी तमाशे में आज शरीक हो जाऊँगा। शाम 
को हम दोनों मचान वगैरह लेकर गये । मेने देखा कि गुलदार लाश 
को सौ कदम और घसीट ले गया और खा गया। वहाँ पर लाश के 
दक्खिन में सिफ़ एक बढ़ा हल्दू का पेड़ मचान बाँधने के काबिल था, 
बाकी सब छोटे या सीधे थे और गुलदार के आने का मौका दक्खिन 
ही से था । उत्तर में सड़क, रेलवे लाइन, रेंज काटर और हमारा बड़ा 
कैम्प था। मिस्टर दिग ने कहा कि तुम इस हल्दू के पेड़ पर बठना 

पसंद करोगे ? मेंने कहा--नहीं, लाट्री डालेंगे, जो जीत ले। लाट्री 
इत्तफ़ाक से मेरे नाम निकली। मेंने कहा--आप मुभसे भारी हैं । आप 
अपना मचान इस पर बाँधिए। आपका भचान भी बड़ा है । मेरा २ 
फीट का भूला है, कहीं लटका लँगा। मेंने उनके पेड़ से २० कदम 
उत्तर की तरफ एक पेड़ छाँटा और लाश से दोनों मचान के दरमियान 
खुकरी से साफ़ लाइन खींच दी। मेने कहा कि इस लाइन के दक्खिन 
तरफ आपका फेर ओर इस लाइन के उत्तर तरफ़ मेरा फैर होगा। 
साहब बहादुर ने कहा--यह बहुत ठीक है। मचान बाँधे गये । हम दोनों 
अपने-अपने सचान पर बेठ गये और आदमियों से कहा गया कि वे 
चले जावें | ट्रिग साहब के पास हाथी व गेंडे मारनेबाला बहुत कीमती 
४७० बोर दोनाली सेकेण्ड हैंड राइफल था; जोकि उन्होंने नौ सौ रुपये 
का बड़े शौक से हाल द्वी में मँगाया था। मुझ गरीबजी के पास ९४ 
रुपये की थी। थोड़ी देर के बाद ट्रिग साहब के मचान से सो कदम 
पर दक्खिन तरफ चीतलों ने बोलना शुरू किया, जैसा कि उम्मीद थी। 
उस तरफ गुलदार के ठहरने के काबिल घना और खामोश जंगल 
था। हमने एक-दूसरे की तरफ देखा | मेने कहा--लीजिए, आता हे । 
में अपनी बन्दूक को रानों पर रखकर इतमीनान से बेठ गया, यह 
रूयाल करके कि मुझे कोई मौका मिल ही नहीं सकता, क्योंकि गुलदार 
दक्खिन से आते हए लाज़मी पहले टिग साहब के सामने से निकलेगा 
और उनकी तोप की गोली की हवा से भी उसका दम निकल जावेगा | 
लाश हम दोनों से करीब ३० कदम पब्छिम थी। शेर व गुलदार 
अपनी रखी हुई लाश पर अधेरे में भी सीधा आता है। चीतलों 
का बोलना थोड़ी देर बाद बन्द हो गया। 

ट्रिग साहब राइफल लाश की तरफ सीधी किये हुए उसी तरफ 
ओर अपने बायें दक्खिन तरफ गुलदार की आमद के इन्तजार में डूबे 
थे। में भी लापरवाईे से लाश और दक्खिन तरफ देख रहा था। 
गुलदार ने न मालूम क्यों बजाय सामने से आने के ट्रिग साहब के 
मचान के पीछे से आकर उस लाइन को पार किया, जो मैंने खुकरी से 

बनायी थी और मेरे मचान के नीचे आकर खड़ा हुआ । उसके पैर से 
दबकर एक पतली सूखी शाख आहिस्ता से टूटी । ज़मीन बगेर माड़ी 
के बिलकुल साफ़ थी। मेंने नीचे देखा तो गलदार मेरे मचान से लाश 
की तरफ आहिस्ता-आहिस्ता जा रहा था। जब गलदार चन्द कदम 
निकल गया तो मेंने ट्रिग साहब को देखा तो वह दक्खिन की तरफ 
देखने में मशगूल थे। गलदार जब लाश के आधे फासले को तय कर 
गया ता मेने बन्दूक उठाकर दाहनी नाल की लीथल गोली उसके बायीं 
बगल की तरफ मारी । वह गिरा और बोलता हुआ दुम उठाये हुए 

आगे भागा। मेने फौरन ही बायीं नाल की भी गोली चला दी, मगर 
वह खाली गयी । गुलदार करीब ४० कदम पर गिरा। थोड़ी देर गर- 
गराया, हाथ-पैर मारे और फिर जंगल में गायब हो गया। अब मेंने 
ट्रिंग साहब की तरफ़ देखा। उन्होंने पूछा-किसकी हद में गोली 
चलायी ? मेने कहा--अपनी । साहब बहादुर ने कहा कि अगर मेरा 
इन्तजार किया होता तो जमीन में गाड़ देता। मेंने कहा-तो मना 
किसने किया था ? थोड़ी देर के बाद हम उतर कर चले आये । दूसरे 
दिन सबह हम दोनों अपने-अपने. कुत्त लेकर गये। मगर लाश से आगे 
गुलदार की खुशबू पाकर वे आगे नहीं गये | ट्रिग साहब ने अपने 
चपरासी से कहा कि आगे चलो। मेने कहा--नहीं, यह मेरा जख्मी 
किया हुआ जानवर है। मे आगे जाऊंगा। में थोड़ी दूर आहिस्ता- 
आहिस्ता होशियारी से गया और देखा कि एक लवक़ड़ के पास गलदार 
पड़ा है। मेने आवाज दी कि आओ । मेने गलदार पर पत्थर फेंके 
मगर वह उसी वक्त गिरने के बाद ही मर चुका था। वह ६ फीट ६ 
इंच की मामृली मादीन थी। 





३८. मेरा चोथा शेर पेदल 
मिस्टर कानंबल आई० एफ० एस० और मिस्टर बेनर्जी 
असिस्टेंट इंस्ट्रेक्टर जूनियर रेन्जर क्लास के साथ फाँदूवाला कैम्प में 
देहरादून से ६ मील के फासले पर थे । में मिस्टर कोस मास्टन आई० 
एफ० एस० के साथ सीनियर रेन्जर क्लास को फाइनल परीक्षा में 
लगा हुआ था। लिखित और जबानी परीक्षा में पूरा एक महीना लग 
जाता है । निगरानी करनेवाले रोजाना वक्त की सख्त पाबन्दी से तंग 
आरा जाते हैं। कानंवल साहव कानून जंगलात और एकाउंट की 
जबानी परीक्षा लेने फाँदूबाला से आये ; जोकि मेने पढ़ाया था। दो 
दिन बैठने के बाद सनीचर की शाम को ४८ विद्यार्थियों की परीक्षा 
जोकि आखिरी मजमून था, खत्म हुआ । कानंबल साहब ने कहा 
कि कल शाम को वह और उनकी मेम साहबा पड़ें की लाश पर बैठे 
थे और दो शेर आये थे। मादीन आगे थी, नर भाड़ी के पीछे रुक कर 
गुर्राता रहा। मादीन ने मचान देख लिया और भागनेवाली थी, 
लिहाजा दागना पड़ा। वह गिरी, लेकिन फोरन उठकर भागी और 
थोड़ी दूर जाकर गिरी । यकीन है कि मर गयी होगी। आज सुबह 
मेम साहबा अरदलियों को लेकर उसको ढूँढ़ने गयी होंगी। उन्होंने 
कहा - कल इतवार की छुट्टी है। तुम मेरे साथ मोटर में चलो और 
मेरी शेरनी देखो। बँगला के चारों तरफ मुर्गियाँ बहुत हैं ; कल उन 
का हँकुबवा किया जाय । परसों सुबह मेरे साथ कार में वक्त पर आ 
जाना। मेंने कहा- आप चलिए, में घर जाकर जरूरी कपड़े लेकर और 
नया रायफल ४२३ बोर माजर, जोकि बम्बद से एक हफ्ता की 
आजमायश पर आया है, लेकर बाइसिकिल पर आता हूँ ; ताकि उसके 
निशाने की आजमायश भी कर लूँ। यहाँ शहर में निशाना लगाने की 
जगह नहीं है । 
में फाँदुवाला शाम को अंधेरे के बाद पहुँचा। उनकी शेरनी थी 
खाल देखी । चाय पी और कहीं बाहर नहीं गये | मिस्टर कानबल 
ने कहा कि सुबह वे लोग उस नाले में, जिसमें शेरनी मरो है, नर 

शेर के पर के निशान देखने जावेंगे। उन्होंने मुझसे कहा कि यहाँ 
से १ मील पूरब दूसरा नाला है, उसमें तुम जाना। अगर उसमें नर 
शेर के पर के निशान दिखलायी दें तो कोई मुनासिब जगह अरदली 
को पड़ा बाँधने के लिए बतला देना। दूसरे दिन सुबह जल्दी चाय 
पीकर में बेनर्जों और एक अरदली को लेकर पूरबी नाले में गया। 
क्योंकि मेने अपना ४०४ बोर वेन्चेस्टर रायफल बेच डाला था, में अपने 
नये ४२३ बोर माजर रायफल को आजमाना और खरीदना चाहता था । 
जब हम एक तेज बहते हुए पानी के नाले को एक पत्थर से दूसरे पत्थर 
पर कूद कर पार कर रहे थे, मेरा पैर चिकने पत्थर पर फिसला और 
में गरा। जिससे घुटने और कमर में बहुत चोट आयी कि चलना 
मुश्किल हो गया | खैरियत से रायफल अरदली के हाथ में था | 

खेर हम पहाड़ की जड़ पर पहुँच गये ; जोकि बँगले से एक मील 
के फासले पर था। यहाँ एक पेड़ पर कागज लगाकर २४ कदम से 
नयी रायफल का निशाना इतमीनान से लगाया । बावजूद यह, कि कुन्दे 
के आखीर में रबढ़ लगा हुआ था, फिर भी उसने बड़े जोर का धक्का 
कंधे और कनपटी पर दिया, कि सर घूम गया और दाँत से खून 
निकलने लगा। में डर गया और सममका कि शायद कम्पनी ने गलत 
कारतूस ४२३ बोर के बजाय ४२४ बोर के भेज दिये। कारतूसों को 
गौर से देखा तो ठीक मालूम हुए, मगर उसकी आवाज, धक्का और 
बज़न मेरे जैसे हलके आदमी के लिए नाकाबिल बरदाश्त थे। दूसरी 
बजह मेरे ख्याल में यह आयी कि मेंने नाल को साफ नहीं किया था 
ओर कम्पनी ने बहत ज्यादा गिरीज्ञ इसमें भर दिया था; जोकि 
पहली फेर से निकल गया होगा | लिहाजा दूसरी फैर को आजमायश 
करना चाहता था, मगर बेनजी ने कहा कि दो फरलाँग आगे फायर 
लाइन है, उस पर साँभर जरूर मिलते हैं, उन पर फैर करना। एक 
साँभर कैम्प के लिए पहले मार दो, फिर निशानातब्राजी करना। 
अरदली ने भी बहत ख्वाहिश जाहिर को, लिहाजा हम फायर लाइन 
पर पहुँचे । वहाँ कोई जानवर न था। मैंने एक पेड़ पर कागज रख 

कर ४० कदम से बहुत इतमीनान से बैठकर निशाना लेकर फेर किया। 
इस मतबा पहले से भी ज्यादा धक्का लगा और करीब-करीब में उलट 
गया। मेरे कंधे में दद होने लगा और मुझे रायफल दागने से डर 
मालूम होने लगा। लिहाजा हम नाले के पूरबी किनारे से वापस हुए । 
नाला करीब ७० गज चौड़ा और खुश्क था; जिसमें पत्थर व 
बजरी थी। जगह-ब-जगह फूस व भाड़ियाँ थीं। हम पहाड़ से नीचे 
ढाल पर उतर रहे थे और हमारा किनारा पच्छिमी किनारे से कम 
ऊंचा था। हम थाड़ी दूर चले हॉंगे कि पच्छिमी किनारे के ढाल पर, 
जिस पर बहत घना जंगल था, चीतल बोलने लगे । अद॒ली ने फिर 
कहा कि अरसे से गोश्त नहीं खाया हैँ, एक चीतल ही मार दीजिए। 
इतने ही में जानवरों के उतरने का एक रास्ता सामने मिल गया और 
में रायफल लेकर नाले में उतर गया । बेनजों ओर अरदली वहीं 
खड़े रहे । चीतल अब भी धीरे-धीरे बोल रहे थे। मेने ख्याल किया 
कि वे हमका देखकर बोल रहे है। मेने एक पेड़ को अआड़ लेकर 
चीतलां की तरफ चलना शुरू किया; जोकि मुझभस करीब ६० कदम 
पर पहाड़ के ढाल पर एक पेड़ के नीचे खड़े थे, जिस पर घनी बेल 
फैली हुई थी और चीतलों के सिफ पैर और नीचे का धड़ दिखलायी 
दे रहे थे। चीतलों को सिम्त में सूखे नाले में एक घास का टुकड़ा 
करीब २४ फीट लम्बा, १० फीट चौड़ा, ४ फीट ऊंचा और मुभसे 
करीब २४ कदम पर था। उसमें घास हिलती हुई नज़र आयी। में 
एक पेड़ के पीछे खड़ा घास को गोर से देख रहा था, कि शेर का सर 
निकला और मेरी तरफ देखने लगा | वह शायद घास के उत्तरी किनारे 
पर चीतलों की तरफ उनकी घात में था और मेरे बजरी और पत्तों 
पर चलने की आहट सुनकर इस तरफ देखने आया कि क्या चीज है । 
उसने चारों तरफ देखा, मगर मुझे न देख सका ; क्योंकि में पेड़ की 
आड़ से खड़ा माँक रहा था। मुझे शेर को उम्मीद न थी। यह 
यकायक मिल गया। रायफल नया था, जिसके ऊपर बिलकुल भरोसा 
न था और मुझे रायफल के धक्के और आवाज से भी उतना ही 

खोफ लगता था, जितना कि शेर से। मैंने निशाना शेर के सर पर 
तो जरूर जमा रक्‍्खा था, मगर दागने का इरादा न था; गो पैदल 
शेर मारने का बहुत शौक था। इतने में शेर और बाहर निकल कर 
अपना पेर खुजलाने लगा, और अब मुझे उसका कंधा भी दिखलायी 
देने लगा। निशाने को उसके सर से कधे पर बदल कर और पेड़ का 
सहारा लेकर मेंने लिबलिबी दवा दी। इस मतंबा न तो मुझको थक्का 
लगा और न आवाज ही ज्यादा मालूम हुईं। शायद मेरा ख्याल उस 
वक्त बिलकुल शेर की तरफ था। बहरहाल शेर गिर पड़ा और उलट 
कर घास की ऊँची जमीन से नदी में पत्थरों पर आ गया। मेरे 
रायफल का फेर सुनकर चीतल भागे और नाले को पार करके पूरबी 
किनारे पर गये। बेनजीं ने बन्दूक के दो फेर किये; जोकि खाली 
गये । अथ वे दोनों सीधे मेरी तरफ दौड़ते हुए आये | में अभी तक पेड़ 
की आड़ में छिपा हुआ रायफल तय्यार किये हुए शेर को देख रहा 
था; जोकि सिफ दुम ज़मीन पर उलट-पत्नट रहा था। बेनर्जी ने 
मुझे नहीं देखा था और सीधे शेर की तरफ दोड़े जा रहे थे। मेंने 
मना किया किन जाओ। इतने में उनको निगाह खुद शेर पर पड़ी 
आौर वह जिधर से आये थे, उधर ही वापस भाग गये । थोड़ो देर में 
जब शेर का हिलना बन्द हो गया, तो मेने पत्थर फेंका, शोर मचाया 
ऋआौर उसके पास गया। मेने बेनर्जी को बुलाया तो वे वहीं से जवाब 
देते रहे, मगर नीचे नहीं उतरे। जब सामने आकर मुझे शेर के पास 
देखा, तब आये । हमने उसकी खाल वहीं निकाली और सर और 
पंजे जिनकी खाल निकालना मुश्किल होता है, काट कर खाल ले 
आये | वह ८ फीट ९ इंच का पद्ठा था; जिसके बड़े चार दाँत अभी 
पूरे नहीं बढ़े थे और जिसने माँ को छोड़कर अकेले शिकार करना 
शुरू किया था। नातजुरबेकारी की वजह से वह मारा गया । क्योंकि 
धूप निकलने के बाद भी बह धूम रहा था नहीं तो शेर दिन में बहुत 
कम निकलता है । 

में रंजर क्लास के साथ चकराता फॉरेस्ट डिवीजन में मई सन्‌ 
१९२४ ई० में दौरा कर रहा था और बोदपार कैम्प में, जोकि सतह 
समुन्दर से ७००० फीट की ऊँचाई पर है, ठहरा हुआ था। बेंगले का' 
चौकीदार एक बुड़ढा वहीं के नजदीक के गाँव का रहनेवाला था। वह 
करीब ४० बरस से उसी बेँगले का चौकीदार था। 

यह देखते हुए कि में रोज शाम को घूमने जाता था, उसने मुभसे 
पूछा--क्या आपको मुश्क हिरन, रीछ, घुरल और पहाड़ी बकरी मारने 
का भी शौक है ? मेंने कहा--क्यों नहीं। उसने कहा कि कल इतवार 
है । अगर सुबह ऑँधेरे तय्यार हो जाओ, जिससे कि दिन निकलने से 
पहले ही हम यहाँ से दो मील निकल जावें, जोकि यहाँ से बराबर 
चढ़ाई ९००० फ़ीट की ऊँचाई तक है, तो मुझे उम्मीद हे कि हमको 
जरूर कुछ-न-कुछ मिलेगा। मेने कहा--अगर तुम आकर मुझे एक 
घंटा पहले जगा दो, तो में तय्यार हो जाऊँगा। 

दिसम्बर-जनवरी की तरह सर्दी में और तेज हवा में दिन निकलते 
वक्त ही हम वहाँ की सबसे ऊँची चोटी के करीब पहुँच चुके थे। 
कोहरा पड़ रहा था कि ज़्यादा दूर नहीं दिखलायी देता था। ओक, 
भोजपत्र, देवदार और रई व मोरंडा के पेड़ सिकुड़े हुए कमी के साथ 
खड़े थे और इन पर तरह-तरह की फन-अरकिंड और लटकती हुई 
हरी बाल के मानिन्द काई ढकी हुईं थी। नीचे कहीं-कहीं भाड़ियाँ नील 
और दूसरे किस्म की थीं, मगर ज़्यादातर हरी दूब, घास, इसटाबरी 
ओर बनफसा था। कहीं-कहीं बड़े-बड़े पत्थर और गार थे; जिनमें 
गुलदार और रीछ दिन को छिप रहते थे । 

मुश्क हिरन भी और कई जानवरों की तरह चंद खास-खास ही 
जगहों में मेंगनी करता है; जिन पर धीरे-धीरे ढेर लग जाता है। 
हमको कई जगह ये ढेर मिले | 

मैंगनियों को मलकर सूँघने से भी हल्की मुश्क की खुशबू आती 
है। एक जगह पर हमको बिलकुल ताजी मेंगनियाँ मिलीं, जिनमें से 
भाष निकल रही थी। उसी वक्त सूरज भी अपनी अनोखी शान से 
निकल रहा था; जोकि सिफ पहाड़ों में ही नजर आती है। सूरज की 
किरनें बरफ से ढके हुए पहाड़ों पर जोकि सामने काफी दूर पर साफ 
दिखलायी दे रहे थे, तरह-तरह के रंग बदल रही थीं, जिनका बयान 
ग़ैर-मुमकिन है। में कभी आसमान पर और कभी बरफ के पहाड़ों 
प्रर तरह-तरह के बदलते हुए रंग देखकर बैठ गया और खुदा को कुद- 
रत पर सोचने लगा। मेने अरदली को आवाज दी कि थरमस लाओ 
खऋोौर इस सख्त सरदी में एक प्याली गरम चाय पीने को जी चाहा। 
जैसे-जैसे सूरज ऊपर आता और तेज होता गया, कोहरा फटता गया । 
बुड़ढे चौकीदार ने जिसके मुंह पर बहुत गहरी मुुर्रियाँ पड़ी हुई थीं 
ओर ७० बरस से ज्यादा उम्र का होगा और जो मुमसे भी ज्यादा 
शौक़ीन शिकार और क़तल करने का मालूम होता था, कहने लगा -- 
साहब क्या कर रहे हो ? चाय तो तुम रोज़ बंगले पर पीते ही हो, मगर 
मुश्क हिरन रोज देखने को नहीं मिलता है। वह हमारे आगे-आगे 
ही जा रहा है। मेंने जल्दी से चाय खतम की ओर कहा कि बिलकुल 
ठीक कहते हो और चल दिया। हम थोड़ी ही दूर गये होंगे कि पूरे 
कद का एक मुश्क हिरन हमसे करीब ५४५० कदम से छलाँग मार कर 
हमारे बायें तरफ नीचे की तरफ भागा और भाड़ियों में गायब हो गया। 
भागते हुए हिरन को उतनी दूर से मारना ज्यादा मुश्किल न था मगर 
मैंने सोचा कि ये जानवर रोज नहीं मिलते है, इतमीनान की गोली 
चलाऊंगा। में कुछ दूर उसके पीछे गया, मगर जब ढाल खतरनाक 
तौर पर तेज़ हो गया, तो नाउम्मीद होकर वापस चला आया। बूढ़े 
चौकीदार ने अपने सिकुड़े हुए चेहरे को और बिगाड़कर कहा कि अगर 
चाय न पी होती, तो कस्तूरा मार लेते। अगर मेरे पास केमरा होता 
तो उसकी फोटो रखनेवाली थी। हम पहाड़ की धार पर आगे बढ़े, 
जो पतली और चट्टानी होती गयी । लिहाजा मजबूर होकर हम पूर्वी 

हल्के ढाल पर करीब १०० कदम नीचे उतर आये और कुछ दर ही 
आगे गये होंगे, तो देखा कि एक रीक् नीचे से आया और सीधा ऊपर 
की तरफ़ हमसे करीब ४० कदम के फासले पर एक सूखे नाले में बग्मर 
हमको देखे हुए जा रहा था। में तेजी से गया और नाले के सामने 
पहुँचा तो देखा कि भाड़ियों में करीब ३० कदम के फासल पर कहीं 
कहीं रीक् जाता हुआ नजर आ रहा है। मेंने उसको रोकने के लिए 
खाँसा, मगर उसने नहीं सुना। मेने फिर जोर से खाँसा। वह कूद क 
बोलता हुआ मेरी तरफ मुँह करके पिछले पेरों पर खड़ा होकर देखने 
लगा और सीने का बहत साफ निशाना दिया। में जब निशाना ले रहा 
था, तो उसने शायद मुझे फिर देखा और शोर मचाता हुआ मेरी तरफ 
नीचे ढाल पर तेजी से दौड़ा। में करीब २० कदम पीछे भाग कर बैठ 
गया । जैसे ही वह नाले के बाहर निकला और इधर-उधर मुझे देखने 
लगा, वैसे ही मेरी ३६६ बोर को बोर की गोली उसके बगल में पड़ी 
और वह लुढ़कता हुआ करीब २० कदस पर एक चट्टान के सहारे 
ठहरा और छटपटा रहा था कि मेरी दूसरी गोली ने उसे खामोश 
कर दिया। 

यह तन्दुरुस्त पूरे कद का नर था। उसको केम्प में ले जाना मुश्किल 
था, लिहाजा हमने वहीं उल्टी-सीथी खाल निकाली और सर और पंजे 
काट कर कैम्प में ले आये | कैम्प में खाल साफ की गयी और चरबी 
व गोश्त छीलकर आहाता के बाहर फेक दिया गया, जिसको मेरे वफ़ा- 
दार कुत्ते रोबा ने खूब खाया और तीन दिन के अन्दर पेचिश में 
बीमार होकर मर गया। मुझे उसके मरने का बड़ा अफ़सोस हुआ। 
रोबा ने १० बरस बड़ी वफ़ादारी से बहुत कारआझमद बनकर मेरा साथ 
दिया था। उसके ऊपर मुझको बहुत बड़ा भरोसा था। कोई ज़खरूमी 
चिड़िया जंगल में या पानी में उससे बचकर नहीं जा सकती थी । राव 
दो उससे ज़्यादा मेरा कोई वफ़ादार चौकोदार न था। देहरादून और 
नैनीताल में अपने खेल-तमाशों की वजह से मुझसे ज़्यादा उसको ही 
लोग जानते थे। खासकर राजा-नवाबों और अंग्रेज़ों में उसकी बड़ी 

क़दर थी। देहरादून के, सिवालिक क्लब में उसको एक साल मिस्टर 
रोबा का खिताब दिया गया और दूसरे साल आनरेबिल मिस्टर रोबा 
का ख्रिताव दिया गया, हार पहनाये गये और पचास मेम्बरान के साथ 
उसको चाय की दावत दी गयी। मेज़ पर बैठाकर उसकी तसवीर ली 
गयी । वह इसलिए कि वह रोज़ाना टेनिस खेलते वक्त एक तरफ़ गेंद 
लाकर लाइन पर रखने का काम करता था और शाम को जितनी गेंदें 
भाड़ियों में खो जाती थीं, वह सब ढूँढ़ ला देता था और दो कुली का 
काम मुफ्त करता था। 


४०, खासन नदी के चालाक शेर से मेरी ७ 
माह की कोशिश 


अक्तत्र सन्‌ १९२७ ई० में मेरा तबादला देहरादून फॉरेस्ट कॉलेज 
से लेंसडोन फॉरेस्ट डिवीज़न को पूरे ४ बरस के बाद बतौर असिस्टेंट 
डिवीजनल फॉरेस्ट अफ़सर के हुआ। मिस्टर चेम्पियन आइई० एफ़० 
एस० डिवीजनल फ्ॉरेस्ट अफ़सर थे; जिन्होंने ( केमरा, शेर के जंगलों 
में ) एक मशहूर किताब लिखी ह। हुक्म यह थे कि आयन्दा अगप्र 
में जब चेम्पियन साहब छुट्टी पर जावे, तब चाज मुझे दिया जाबेगा। 
डिवीजन में पहुँचते ही मेने उन कामों को देखने के लिए दौरा शुरू 
किया जो मेरे सुपुद किये गये थे । में लालढाँग पहुँचा और दूसरे दिन 
सुबह डिप्टी रेंजर के पेड़ों के छपान का निरीक्षण करने गया। में 
अपनी घोड़ी और अरदली की खासन नदी के किनारे छोड़कर पहाड़ 
पर छपान देखता रहा। काम ख़त्म करने के बाद, जोकि खासन नदी 
से एक सील के फासले पर होगा, में एक नाले में होकर उतरने लगा 
जोकि खासन नदी में जाकर मिला था। डिप्टी रेंजर ने, जोकि सन्‌ 
१९२० में ट्रेनिंग स्कूल में मेरा विद्यार्थी रह चुका था और जानता था 
कि मुमे बड़े नर शेर के मारने का शौक़ है, कहा कि अगर आध मील 
और उत्तर की तरफ़ आप चलें, तो वहाँ से जो नाला खासन में जाता 

है । उसमें में आपको बहुत बड़े शेर के पैर के निशान दिखलाऊँ, जोकि 
उस नाले में रोज़ घूमता है। गो शाम होनेवाली थी; मगर मैंने कहा-- 
चलो | जब वहाँ पहुँचे तो वाक़ई पैर के निशान से मालूम होता था 
कि डिवीजन के बड़े शेरों में से है। चूँकि मैं लालढाँग २-३ दिन और 
ठहरनेवाला था, मेने दूसरे दिन शाम को एक पड़ा मेगाकर उस नाले 
ओर खासन नदी के मिलान पर बाँध दिया। पहली ही रात को शेर 
ने उसे मार दिया। में बहुत खुश हुआ और जरूरी इन्तजाम करके 
शाम को खासन नदी के किनारे एक पत्थर पर अंधेरे तक बैठा रहा, 
मगर शेर नहीं आया। उसकी आदत थी कि अगर उसकी मारी हुई 
लाश के इढ-गिद इंसान का गुजर या किसी किस्म का दखल हो जाता 
था, तो पहली मतबा खाकर फिर दूसरी मतबा उसके क़रीब ही नहीं 
आता था ओर लाश बिलकुल छोड़ देता था। उसमें खबी यह थी कि 
जंगलात के बंगला और रेंज क्ाटर के दरमियान होकर वह रोज रात 
को निकलता था, जोकि लालढाँग गाँव से १०० कदम उत्तर में थे। 
अफ़सरान और शिकार के परमिट वाले जो बेंगले में ठहरते, इसके 
बड़े-बड़े पेर के निशान बेंगले के आहाता के साथ-साथ सड़क पर देख 
कर खुश हो जाते और फौरन पड़े की दावत देते। यह सिफ़ पहली 
रात को दो दिन की खूराक खाकर फिर लाश के पास तक न आता 
ओर यह हर माह नये तजुरबे हासिल करता और मुफ्त की दावत 
खाया करता । 

लालढाँग लेंसडौन फारेस्ट डिबवीजन के बीच में ख़ास सड़क पर 
वारक़े था । लिहाजा मुमे क़रीब-क़रीब हर महीने में नहीं तो दूसरे महीने 
में तो जरूर ही इस पड़ाव पर दो-एक दिन ठहरना पड़ता था । चुनांचे 
अक्टूबर से अग्रेल तक मेने इस शेर को उसके पैर के बड़े निशान देख- 
कर लालच में ६ पड़े दाबत में दिये; जिनको उसने हजम किया और 
मुझे खब बेवकूफ बनाया। उसने हर मतबा नये-नये सबक़ सिखाये 
ओर मेरी तरह नामालूम कितने शिकारियों को धोखे दिये। वह करीब 
रोजाना लालढाँग बँगला के आहाता के तार के बिलकुल पास से रात 

को किसी वक्त जरूर हेकडी से निकल जाता; जबकि में मुश्किल से 
३० कदम पर बेँगले के बरामदे में सोता रहता। इन सब वाक़रियात 
का बयान करना बहुत लंबा किस्सा होगा । यह शेर अपनी चालाकी 
में मशहूर हो गया और जाननेवाले लोगों ने इस पर कोशिश करना 
छोड़ दिया। गाँव में मशहूर था कि यह शेर नहीं है, भूत है । कभी 
कभी तो वह गाँव की बीच की सड़क पर भी होकर निकल जाता 
ओर गाँव का एक कुत्ता भी न भँकता, न इसको किसी ने देख ही 
पाया, मगर उसके पैर सुबह जरूर दिखलायी देते। शुरू अगप्रल में 
छठा पड़ा खिलाकर मेने भी हार मान ली और अपने आदमियों से 
कह दिया कि अब खासन नदी में आयन्दा हरगिज मेरा पड़ा न बाँघा 
जावे । मेरा कयाम लालढाँग में ४-५ दिन का था और अच्छी चाँदनी 
रात थी। शेर रोजाना आहाता के तार के पास से निकल रहा था। 
में एक रात को खाना खाकर काँटेदार तार के इस तरफ कुरसी डाल- 
कर बैठ गया। अरदलियों ने भी कहा कि एक रात की तकलीफ तो 
जरूर है मगर मार खा जावेगा। में १० बजे से बेठा । चाँदनी बहुत 
साफ थी और सड़क के दोनों तरफ ४०-६० कदम अच्छी तरह से 
दिखलायी देता था। में बड़ी उम्मीद से बेठा और बैठते वक्त मेंने 
अरदली से कहा कि मालूम होता है कि आज शेर बहादुर की सारी 
चालाकी खाक में मिल जावेगी और शायद लादकर लाने की तकलीफ 
भी बचेगी। सिफ गलती यह की कि अपने उत्तर तरफ एक घनी पत्ती- 
बाली शाख न गाइ ली। में खुले ही में अहाता के तार के खम्भों के पास 
कुर्सी पर बेठ गया, जोकि शेर भी दूर से देख सकता था। सामने सड़क 
थी और उसके बाद पूरब में सौ गज चौड़ी घनी भाड़ियाँ और पेड़ थे 
ओर फिर पहाड़ था। उत्तर में करीब १०० कदम पर खासन नदी थी ; 
जिसमें होकर यह सड़क आयी थी। दक्खिन में पचास कदम पर 
सड़क के पूरब में रेन्‍्ज काटर था और उसके दक्खिन बड़ी सड़क और 
फिर गाँव था। 

रेन्ज काटर और पहाड़ के बीच फायर लाइन थी। में पहाड़ और 

फायर लाइन के सामने बैठा था; ताकि गोली अगर खाली जावे तो 
पहाड़ में लगे । करीब १२ बजे मुझे कोई जानवर खासन की तरफ 
से सड़क पर आता नजर आया। वह जब करीब ६० कदम के रह 
गया, तब थोड़ी देर ठहरा और फिर सामने की भाड़ियों में चला 
गया । उसकी चाल-ढाल से शेर ही मालूम होता था। में चार बजे तक 
बैठा रहा । मच्छरों ने और नींद ने तंग कर दिया था, लिहाजा चला 
आया ओर बरामदे में चारपाई पर सो रहा। सबह जाकर देखा तो 
शेर के वापसी के पेर मेरी कुर्सी से ४ फीट के ऊपर बने हए थे। 
मेने आगे बढ़कर देखा तो ११ बजे रात को जो जानवर आ रहा था 
ओर फिर जंगल में सामने घुस गया था वह शेर ही था, मुझे देखकर 
जंगल और जंगल से पहाड़ की जड़ पर होकर फायर लाइन पर निकल 
गया था। मेंने भी ख्य्राल किया कि बेशक इस शेर की भूत रहनुमाई 
करता है. कि सुबह ही जब में उठ आया, तब फौरन उसके बाद ही 
निकल गया । गरजे कि शेर हाथ नहीं लगा। 

चेम्पियन साहब अग्रेल में छुट्री गये और मेंने पहली मतबा 
डिबवीजन का चाज लिया। खुदा ने वह ख्वाहिश और अरमान पूरा 
केया, जिसको कि में बरसों से दिल व दिमाग में लिये हुए था। काम 
ज्यादा था और डिवीजनल दफ्तर मय क्ककों के ६ माह के लिए कोट- 
द्वारा से लेंसहोन जानेवाला था। एक हफ्ता तक में दफ्तर के कामों 
में बहत मशरूफ रहा और दफ्तर को लेंसडोन रवाना करके दौरा 
पर, बारह ऊंटों पर सामान, दो हाथी, मेरी घोड़ी, कैम्प, क्लक और 
दस-बारह आदमियों को लेकर तीसरे हफ्ता अग्रेल में रवाना होकर 
हम हल्दूखाता पहुँचे। गर्मी के दिनों में सामान और नौकर रात को 
खाना खाने के बाद हस्ब मामूल रवाना हो गये। में ५ बजे सुबह 
मशहूर हाथी बालमती पर करीम महावत, जिनका जिकर चेम्पियन 
साहब ने अपनी किताब ( केमरा : शेर के मुल्क में ) में बहुत तारीफ 
के साथ किया है और अरदली को लेकर रवाना हुआ । 

हमारा दूसरा कैम्प लालढाँग १० मील पर था । दो मील जाने के 
बाद खेती ख़त्म हो गयी और जंगल शुरू हुआ। दिन निकलने तक 
हम जंगल की सरहद और फायर लाइन पर पहुँच गये | कुछ दूर 
सरहद पर चलने के बाद चीतलों की खतरे को आवाज करीब १ 
फरलाँग दक्खिन जमींदारी जंगल में सुनायी दी। हम चीतलों की 
आवाज की तरफ गये और ३८-३४ चीतल नजर आये। हाथी को 
आते देखकर चीतल बोलते हुए आगे बढ़े । हम भी चीतलों के पीछे- 
पीछे चलते रहे। अब भी थोड़ा-थोड़ा अंधेरा था। एक गुलदार हमें 
बेर की भाड़ियों की आड़ में जाता नजर आया। रायफल की अगली 
मक्खी अभी साफ नहीं दिखलायी देती थी, लिहाजा हम भी उसके 
पोछ्ले लगे रहे। उसने पगडंडी, जिस पर चल रहा था, छोड़ी और 
उसके दक्खिन तरफ पन्द्रह-बीस कदम पर खड़ा होकर हमको देखने 
लगा। मेने कंधे पर गोली मारी और वह उसी जगह गिर पड़ा । उसको 
हाथी पर लादकर हम फिर रवाना हुएण। यह साढ़े ६ फीट की 
मादीन थी । 

करीम महावत को अपने तरीके पर हाथी को शेर, गुलदार के 
पास ले जाने में बड़ा घमंड था और वह अपने पिछले तजुरबे बयान 
करता रहा, मगर मेंने कोई जबाब नहीं दिया, क्‍योंकि मुझको भी गुरूर 
था, कि में उससे ज्यादा जानता हूँ । हम फिर सरहदी लाइन पर आ 
गये और चलते रहे | सूरज निकल रहा था। हमने देखा कि सरहदी 
फायर लाइन पर पहाड़ को जड़ में करीब १०० कदम पर धूल उड़ 
रहो है । फायर लाइन पर कहीं-कहीं घास और कटे हुए पेड़ों के पुराने 
ओर जले हुए काले-काले ट्ठ थे। मेंने नजदीक से जाकर देखा तो 
एक रीछ दीमक खाने के लिए बामी खोद रहा था ओर अपने काम 

में बहत मेहनत से मशगूल था। उसका आधा धड़ गडढे के अन्दर 
था। हम करीब १० कदम पर आहिस्ता-आहिस्ता पहँच गये और 
हाथी खामोश खड़ा देखता रहा। रीछ ने वही खास आवाज दीमक 
को साँस से खींचने की शुरू की ; जोकि हमने पहली मतबा उस रोज 
सनी थी, जब रीछ हमारे पेड पर चढ़ गया था। करीम महावत खुद 
भी अच्छा शिकारी था और वह हाथी की गरदन पर सीधा हाथ 
बाँधे हुए बठा था। हमने यह तमाशा चन्द मिनट देखा। महावत ने 
कहा -- मारो । मेंने कहा-- नहीं, बिला वजह की मेहनत, परेशानी और 
खा होता है। इसकी खाल मुझे; बिलकुल पसंद नहीं है । शायद 
हमारी आवाज सुनकर रीछ ने सर निकाला और हमको ओर हाथी 
को इस कदर करीब देखकर थोड़ी देर समभने में ली। फिर वह शोर 
मचाता हुआ उत्तर की तरफ पहाड़ पर जंगल में भाग गया। हम 
लालढाँग कैम्प पहुँचे और करीम महावत ने कहा कि मेंने रीछ भी 
दिलवा दिया था, मगर मारा नहीं । 


४२. मेरा चोदहवाँ व पन्द्रहवाँ गुलदार 

दूसरे दिन शाम को करीम महावत बगेर बुलाये हाथी लेकर आ 
गया। जबकि में दफ्तर के काम में रेन्जर और कैम्प क्‍लक के साथ 
मशगल था। मेंने करीम से कहा कि आज नहीं जावेंगे । मगर रेन्जर 
ने कहा कि सब लोग चीतल को उम्मीद लगाये आपके आने का 
इन्तजार कर रहे थे। लिहाजा हम शाम को देर से गये। हम करीब 
एक ही फरलाँग के गये होंगे और खासन नदी को पार कर ही रहे थे 
कि हमने बन्दरों की खतरे की आवाज सुनी और फिर चीतल भी एक 
सूखे नाले के किनारे बोलने लगे । हम उस तरफ गये तो देखा कि एक 
गुलदार दीमक की बामी के पीछे छिपा बठा था। बन्दर पेड़ों पर और 
चीतल उससे आगे बोल रहे थे। गुलदार ने पीछे से हमारा हाथी 
आता देखकर लापरवाई से आगे चलना शुरू कर दिया। चीतल 

चारों तरफ बोलते हुए भाग गये | गुलदार नाले की ढाल पर मुड़कर 
करीब बीस कदम के फासले पर खड़ा होकर हमकी देखने लगा। 
 करीस ने हाथी को रोक लिया। मेंने उसके कंधे पर ३६६ बोर की 
गोली मारी । वह लुढ़कता हुआ और बोलता हुआ नाले में गिरकर 
थोड़ी देर में मर गया। वह साढ़े सात फीट का नर बहुत अच्छी 
तंदुरुस्ती में साफ-सुथरा था। जब हमने गुलदार को हाथी पर लादा 
तो अंधेरा होने लगा था। रेंजर और महावत ने कहा कि चीतल अभी 
दूर नहीं गये होंगे, एक मार दो । मेंने कहा कि अब निशाना ठीक नहीं 
लगेगा | कल जरूर चीतल मारंगे। करीम अपनी कामयाबी पर बहुत 
खुश था। वह कहने लगा कि उसने चेम्पियन साहब को बहुत अन्चछे 
अच्छे मौके दिलाये ; मगर वह मारते नहीं थे, सिफ अपनी किताब के 
लिए जिन्दा जानवरों के फोटो लते थे। उसने कहा कि दूसरा हाथी 
रामप्यारी बेकार है। वह एक आँख से देखता है और उसका महावत 
भी कुछ काम नहीं जानता है। लिहाजा उसको पेन्शन है और में 
रोजाना काम पर जाता हूँ । जब दोनों महावत हाथियों को शाम को 
हस्म मामूल राशन खिलाने लाये, जो कि दस सेर रोटी साढ़े सात सेर 
गुड़ रोजाना दिया जाता था, मेने दूसरे महावत इस्माइल से कहा कि 
कल शाम को तुम अपना हाथी लाना। 

दूसरे दिन शाम को इस्माइल अपना हार्थ। लाया । में अरदली को 
लेकर लूनी नाले में गया; जहाँ में अक्सर शेर, गुलदार व रीडछ के पैरों 
के निशान और कभी-कभी जंगली हाथियों के भी, जब में जाड़ों में 
अपनी घोड़ी पर सुबह की गश्त में जाता था, देखता था। हम इस 
चौड़े नाले में, जिसके दोनों तरफ़ घने जंगल, भाड़ियाँ और बाँस थे 
मुश्किल से ४० कदम गये होंगे कि बन्दरों ने ख़तरे की आवाजें हमारे 
सर के ऊपर पेड़ों से देना शुरू कीं। मगर हमको कुछ नहीं दिखलायी 
दिया । सूरज डूब रहा था। हम बेंगले से क़रीब २ मील के फासले पर 
थे। जंगली हाथियों की बाँस तोड़ने की आवाजें और रौल-चौल 
सामने के पहाड़ से आ रही थीं। चूँकि हमारे हाथी को क़रीब एक 

झील पहले जंगली हाथियों ने बहुत ज़रुमी किया था, लिहाजा यह 
घबराने लगा। मेने इस्माइल महावत से कहा - नाले के पच्छिमी ढाल 
के नजदीक से एक चक्कर ओर लो, जिस तरफ बन्दर देख रहे हैं और 
फिर वापस चलो। जब हम लोट रहे थे, मेने गुलदार की दुम और 
पिछला घड़ एक मोटे पेड़ के पीछे ढाल पर देखा। मेने इस्माइल को 
रोका और कूले के थोड़ा ऊपर फ़ायर किया; जिससे उसकी कमर की 
हड़ी टूट गयी और कोई हिस्सा दिखलायी भी न देता था। गुलदार 
लुढ़क कर हाथी के पैरों के पास गिरा। मेंने फोरन दूसरी गाली उसको 
ख़त्म करने के लिए मारी। जंगली हाथी, जो कि क़रीब १०० क़दम 
पर पहाड़ के ऊपर बाँस तोड़ रहे थे, राइफल की आवाज सुन कर 
रम-फम करते हुए भागे। हमने गुलदार को हाथी पर लादा और उस 
रोज भी बरग्गेर चोतल के कैम्प को वापस आये; जिससे सब केम्पवालों 
को बड़ी मायूसी हुई। मेने इस्माइल से कहा कि करीम से कहना कि 
किस क़दर आसानी से आज तुमने ४-६ गज की दूरी से काने हाथी से 
गुलदार दिलवाया । 
दूसरे दिन सुबह करीम आया ओर कहा कि उसने एक बड़े नर 
शेर के पेर का निशान खासन नदी पर देखा है । आज यहाँ नजदीक 
ही पड़ा क्यों न बाँधा जाय; बजाय दूर बाँवने के। मेंने कहा कि वह 
बड़ा चालाक शेर है ओर पिछले अक्टूबर से अब तक मेरे ६ पड खा 
चुका है। में इस पर और पड़ जाये नहीं करना चाहता । 


कर 
४३. मेरा जरूमी शेर से बाल-बाल बचना 
दूसरे दिन सुबह इत्तला आयी कि जो दो पड़ वाँबे गये थे, उनमें 
से एक को शेर ने मार लिया है। उस वक्त में और रेंज अफ़सर 
प्वान्टेशन के मुआइना को घोड़ों पर बाहर जा रहे थे। लिहाजा घोड़ों 
की आगे भेज दिया और हम लोग हाथी पर गये कि लाश को ढँढ़कर 
ढक दें; या शेर मिल जाये तो मार लें और तब घोड़ों पर १२ मील 

कर. बस ह न 
एल्टेशन को जायें | पड़ा जिस नाले में कध( थए, अरे रू शेर रूपए 
को नाले के पार ले गया और फिर दूसरे ऊँचे किनारे पर थोड़ी ही दूर 
पर पहाड़ को जड़ में थोड़ी-सी वरावर जगह थी, उसमें एक घना बाँस 
पुरानी बासी में था, उसके नीचे रकक्‍्खा । शायद जब हम पहुँचे, तब 
शेर खा रहा था; क्‍योंकि ताजा खाया हुआ मालूम होता था। हमारी 
आहट पाकर शेर बामी के पीछे लाश से सिफ़ गज-दो-गज पर खड़ा 
था; जोकि किसी ने नहीं देखा। मेंने भीमसिंह .अरदली से कहा कि 
बस, लाश को पत्तों से ढक दो और वापस चलें ; शाम को आवेंगे। 
भीससिद् ने भी इधर-उधर नहीं देखा और उलटा-सीधा पत्तों से ढक- 
कर हाथी पर चढ़ आया। शेर उसी बाँस की घनी डालों के नीचे बामी 
की आड़ में चन्द ही क़द्स पर छिपा यह सब तमाशा देखता रहा। 
हम हाथी को उसी रास्ते वापस ला रहे थे, जिस पर से गये थे कि 
नाले के दूसरी तरफ पेड़ों पर लंगूर बन्दरों ने शोर मचाना शुरू किया। 
हमने चारों तरफ देखा, मगर कुछ नहीं दिखलायी दिया । लेकिन वंदर 
यक्रीनी तौर पर लाश की तरफ देखकर शोर मचा रहे थे । 

करीम ने कहा--थोड़ा नाले को देख ले और हाथी को मोड़ा । मेने 
बन्दूक रेजर को दी कि अगर शेर हमला करे, तो तुम भी दागना। 
हम मुश्किल से १० कदम गये होंगे कि एक पत्थर नाले के ऊँचे किनारे 
से जहाँ लाश थी, हमारे सामने गिरा। हमने देखा कि शेर नाले के 
किनारे लाशबाले बाँस व बामी के सामने खड़ा हमको देख रहा था । 
करीम ने हाथी रोक लिया। मेने शेर के कधे पर ३५४४ बोर की गोली 
मारी । शेर का मुँह हमारी तरफ था और जिस्म तिरछ्ा था | घबराहट 
का निशाना हाथी की पीठ पर से था, जोकि साँस ले रहा था। गो 
फासला २४ या ३० फीट की ऊँचाई से ज्यादा न था, मगर गोली ठीक 
नहीं पड़ी । शेर गड़गड़ाता हुआ गिरा और मय पत्थर, मिट्टी, लकड़ी 
और पत्तों के लुढ़कता हुआ हाथी के सामने गिरा। गिरते वक्त मेने 
एक और फेर और रेंजर ने दो फैर १५ बोर बन्दूक से गोली और 
गर्राब के किये। शेर ने फौरन गिरते ही अगले हाथों के भल पिछला 

धड़ घसीटता हुआ, नाले में पत्तियाँ व शाखें वगेरह अपने साथ लेता 
हुआ आगे बढ़ना शुरू किया। करीम ने कहा कि फैर करो। मैंने कहा 
कि ४ फैरें तो उसके जिस्म पर इतने नजदीक से पड़ चुकी हैं, खाल 
ख़राब हो चुकी होगी । वह जल्द गिर जायगा, कहीं जा नहीं सकता, 
कमर तो टूट ही गयी हे। 

अगर में चाहता तो बाकी तीन गोलियाँ उसके जिस्म में और 
पहुँचा देता । मगर मेंने सिगरेट जलाया और रेंजर के ऊपर खफ़ा होता 
रहा कि तुमने बिला वजह दागा । शेर ने हमला नहीं किया था, खाल 
बिलकुल खराब हो गयी होगी । इतने में शेर ४० कदम निकल गया। 
उसके वाद नाले में घूम था! बह आँखों से गायब हो गया। मेंने 
महावत से कहा कि बढ़ो, और घूम के बाद ही देखा कि शेर अपने 
साथ जो पत्ती व शाखें वगेरह लाया था, उसका सिफ़ ढेर ही बाक़ी है 
ओर काफी खून पत्तों के ऊपर पड़ा है, मगर शेर गायब है। मुझे बेहद 
रंज, फिकर ब बेचेनी पेदा हुई । 

नाले में अब बहुत ऊँचे-नीचे और बड़े-बड़े पत्थर और सख्त तेज 
ढाल था, जिसमें हाथी का ञआगे जाना मुश्किल था। में हाथी से उतरा 
ओर यह सोचकर कि शेर नाले-नाले गया होगा, में बहुत तेज चला, 
ताकि जल्द उसके पास पहुँच जाऊँ। करीम महावत ने हाथी छोड़ 
दिया । वह खून देखता हुआ आगे बढ़ा, सीटी दी, इशारे से बुलाया 
ओर खून और शेर के जाने का रुख दिखलाया । शेर बजाय नाले-नाले 
जाने के दक्खिन तरफ के ४ फीट ऊँचे किनारे पर चढ़कर पहाड़ की 
एक हल्की धार पर चढद् गया और में उसके पीछे जाने लगा। करीम ने 
मना किया कि उसको कमर नहीं टूटी है, सिफ्र कटका आ गया था, 
नहीं तो ऐसी जगहों में हरगिज नहीं जा सकता था। मेंने कहा कि में 
जानता हूँ। अभी वह नजदीक ही होगा और दसरी गोली मारने का 
मोका मिल जावेगा । उसने कहा कि अच्छा, में नाले-नाले जाकर आगे 
४.९ मल यह धार एक-दो फर्लाज्ग के बाद उसी नाले में मिल 
जाती है । 

मेंने उस जंगल को कभी पहले नहीं देखा था। मेंने कहा--अच्छा, 
जाओ और में खून के निशान को देखता हुआ चलता रहा। करीम ने 
खतरे से बचने के लिए मेरा साथ छोड़ दिया। या वाक़दे उसने जो 
कहा था, उसका मतलब बह ही था। मेंने गौर नहीं किया। में तेज 
चलता रहा और चारों तरफ देखता रहा। घास और भाड़ियों में लगा 
हुआ ताजा खून मेर घुटनों पर हाफ पैन्ट के नीचे लगता रहा । उस 
धार पर मुझे दो जगह बहुत ऐसी मुश्किल मिलीं कि जहाँ से ज्यादा 
जरुमी जानवर नहीं गुजर सकता था। मेंने सोचा कि वह अभी बहुत 
अच्छी हालत में है और हमला कर सकता है। मेरे रोंगटे खड़े हो गये 
और दिल धड़कने लगा; लेकिन मुझे इन्तहाई खतरे में भी हमेशा लुत्फ 
आया | में चलता रहा और नाले के मिलान पर आया; जहाँ नाल में 
करीब ८ फीट ऊँचा गिरान था और जिस पर से हल्का-हल्का पानी 
टपक रहा था । मेरे उत्तर को तरफ करीब ३० कदम पर एक घनी 
भाड़ी थी | चँकि जख्मी शेर-गलदार हमेशा घनी भाड़ी या घनी घास 
छिपने के लिए और मक्खियों से बचने के लिए पसन्द करता है 
लिहाजा मेंने ख्याल किया कि शायद शेर उसी घनी भाड़ी में हो । उसके 
हमले के लिए हर तरह से तय्यार होकर मेंने एक सेर भर का पत्थर 
उस भाड़ी में फेंका । जैसे ह। पत्थर की आबाज हुई), शेर मेरे पीछे नाले 
के गिरान यानी ८ फीट की ऊँचाई पर करीब मेरे सर के ऊपर तक 
धाड़ता हुआ आ गया। में अपने पीछे शेर की आवाज सुनकर घबरा 
गया और मुड़ा तो उसकी एक भलकी लौटते हुए दिखलायी दी । मुमे 
सख्त ताज्जुब और खौफ़ लगा। में सीधा नाले में नीचे की तरफ उन 
बड़े-ब डे, ऊँचे-नीचे पत्थरों में भागा। नीचे से करीम आ रहा था। 
उसने कहा कि क्या है मेने बतलाया कि अगर शर नाले के ढाल पर 
से मेरे ऊपर कूद पडता तो से राइफल न चला सकता। मगर 
खुदा को मेहरबानी कि वह मेरे सर से दो फीट तक आकर बापस 
गया । वह ऊँचे पर था, में नीचे था और बाल -बाल बचा। 
खैरियत हो गयी । करीम ने कहा कि अब इसको छोड़ दो । शाम को 


बश्ध्फ 


या कल देखेंगे | हाथी उन पहाड़ों में नहीं जा सकता था। हम कैम्प को 
बहुत मायूस, रंजीदा और प्यासे करीब नौ बजे वापस आये। अग्रेल 
का आखिरी हफ्ता था और बहुत गरम था। तमाम दिन सुबह का 
सीन आँखों में आता रहा। जख्मी शेर का बेकार जाना या आदम- 
खोर हो जाना मुमकिन था। गिरने के बाद ही जब वह घसिट रहा 
था, में उसको आसानी से ख़त्म कर सकता था, यह ख्याल दिन भर 
गाता रहा । शाम को हम आधा दरजन आदमी, कुल्हाड़ियाँ और भाले 
लेकर गये और नाले के उस गिरान पर पहुँचे, जहाँ पर उसने हमला 
किया था। खन के निशान नाले के तेज ढालदार गिरान पर देखे, जहाँ 
से शेर चढ़ा था। हमने पत्थर फेंके, खब शोर मचाया; लेकिन वहाँ 
से कोई आवाज़ नहीं आयी। में चढ़ा और काफ़ी दूर तक कुछ नज़र 
नहीं आया। और भी सब चढ़ आये और उस नाली से करीब १४ फीट 
के फासले पर शेर काफ़ी देर उस नाली में बैठा, जिसमें पानी सुख था 
ओर काफ़ी खून जमा हुआ था। बड़ा दी अच्छा हुआ कि में वहाँ से 
लौट गया ओर उसी वक्त ढाल पर नहीं चढ़ा । हम लोग करीब १ 
मील तक खन का निशान देखते गये और फिर आगे उसका पता नहीं 
चला । आखिरकार सब मायूस खाली हाथ वापस आये और दूसरे 
दिन हम खारा को कूच कर गये । 


४४. मेरा सोलहवाँ गलदार 


दूसरे दिन शाम को में इस्माइल के हाथी पर गया और एक नर 
चीतल मारा । वापसी पर बँगला के करीब हल्का जंगल था और उसमें 
भाड़ियाँ भी कम थीं। बन्दरों ने बोलना शुरू किया। हम उनकी तरफ 
हाथी ले गये ओर देखा कि एक मादीन चीतल ने उसी वक्त बच्चा दिया 
है, जोकि खड़ा होता था और गिर पड़ता था | उसी के नज़दीक पेड़ों 
पर बन्दर भी बोल रहे थे। हम मादीन चीतल और उसके हाल के 
पेदा हुए बच्चे से हट कर निकले । माँ ने हमको हसरत की निगाह से 

देखा । वह दो-चार कदम चली और फिर बच्च की मोहब्बत को वजह 
से ठहर गयी | हमको कुछ नहीं दिखलायी दिया । जंगल में सिवा पत्तों 
के और एक छोटे, पुराने सूखे पेड़ के जोकि अरसे से पड़ा हुआ मालूम 
होता था, कोई भाड़ी या घास वगरह भी न थी, लेकिन बन्दर उसी 
चीतल के इद-गिद के पेड़ों पर काफ़ी शोर मचा रहे थे । -लिहाज़ा हमने 
दूसरा चक्कर लगाया। अरदली ने इशारा किया तो करीब २० कदम 
पर गिरे हुए पेड़ के सहारे गुलदार छिपा हुआ चीतल के हाल के 
बियाये हुए वच्च को ४० कदम के फासले से ताक रहा था। मैंने हाथी 
रोका और उसको मार दिया । राइफल की आवाज़ से चीतली कुछ 
दूर भागी और खड़ी होकर देखने व बोलने लगी। हमने जल्दी से 
गुलदार को हाथी पर लादा और चले आये। चीतल का बच्चा इत्तफाक 
से हमारे उस तरफ निकल जाने से बच गया । नहीं तो चन्द्‌ ही मिनट 
में गुलदार उसको मार लेता । दूसरे दिन हम मुकाम चीला कूच कर 
गये; जोकि हरद्वार के नज़दीक है और चार दिन वहाँ कयाम करके 
लालढाँग वापस आये । 


४५, खासन नदी का मेरा पॉचवाँ चालाक शेर 


लालढाँग पहुँचकर मेंने फॉरेस्ट गॉड से कहा कि दो पड़, जो में 
यहाँ से ले गया था, वह वापस कर दो और एक-एक रुपया उनको 
इनाम का दे दो । लालढाँग से कोटद्वारा तक शेर का मौक़ा न था और 
खासन के चालाक शेर पर कोशिश करना बेकार था। दूसरे दिन सुबह 
में रेंजर को लेकर घोड़ों पर आमसूत का झ्ान्टेशन देखने गया; जिसको 
एक हफ्ता पहले शेर ज़रूमी होने पर मुल्तवी कर दिया था। हम 
दोपहर को मई को धूप में लोटे । करीम महावत को मय हाथी, मचान 
और फॉरेस्ट गॉड के आहाते में एक पेड़ के नीचे देखकर मेने ताज्जुब 
किया और वजह पूछी । करीम ने कहा कि एक पड़ा कमजोर था और 
चलता नहीं था। लिहाजा उसको फारेस्ट गॉड ने खासन नदी में ऊपर 

है 


पहाड़ को ले जाते हुए कल शाम को बाँध दिया था। उसको शेर ने 
मार दिया है और घसीट ले गया है। मेने रूयाल किया कि इसी वक्त 
उसको ढँढ़कर मचान बाँध दें और शाम को चुपके से आप बैठ जावें। 
मैंने कहा कि में उस चालाक शेर के लिए नहीं बेठता, जो ६ पडँ खा 
चुका है । यह वक्त और पड्डं का ज्ञाये करना है। फारेस्ट गॉड को पड़ 
के दाम देने होंगे। में बँगले में चला गया । अरदली फारेस्ट गॉड का 
रिश्तेदार था । उसने कहा कि अब पड़ा तो मार ही लिया गया है । क्या 
हज है, इस फसल की आखिरी किस्मत-आजमाई कर ली जावे। में 
उठ खड़ा हुआ और बगेर नहाये और खाना खाये वैसे ही चला गया । 
मौक़ पर पहँँचकर हमने उसी पुराने चालाक शेर के पेर के निशान 
देखे और हाथी की घसीटन पर नदी से क़रीब १०० क्रदम के ऊँचे 
पहाड़ की जड़ की तरफ बेदिली से ले गये । शेर लाश को घनी भाड़ियों 
में बिलकुल पहाड़ की जड़ में ले गया था और खुद भी वहीं लेटा हुआ 
था । हाथी को आते हुए देखकर या सुनकर वह यकायक ढोंक कर दुम 
उठाये हुए उत्तर की तरफ पहाड़ की जड़ के साथ-साथ भागा और 
एक जगह चढ़ने का मौका पाकर पहाड़ पर चढ़ गया। हमने सिफ 
एक भलक देखी और में तय्यार भी न था। दूसरे, में भागते शेर पर 
बेइतमीनान गोली भी नहीं चलाता। अगर बिला वजह की मुसीबत 
मोल लेने को तय्यार भी होता तो भी पिछले हपते के वाक़ियातों से 
हिम्मत न होती थी । खर, हमने एक पेड़ पर लाश से करीब ४० क़दम 
पर उसी जगह के सामने, जहाँ से शेर उस ऊँचे पहाड़ पर चढ़ा था, 
मचान बाँध दिया और भाड़ियाँ तोड़ने के लिए मचान से लाश तक 
कई मतबा हाथी को घुमा दिया, ताकि मचान से लाश दिखलायी दे 
रूके और चले आये। में थक गया था; क्योंकि २४ मील घोड़े की 
सवारी, ३-४ मील पझान्टेशन में पेदल चला था और अब एक घण्टा 
यहाँ लगा, लिहाजा एक बजे के बाद बेंगले पर पहुँचा। वहाँ मेंने गुसल 
केया, खाना खाया और कुछ देर आराम किया। साढ़े ३ बजे करीम 
महावत हाथी लाया और कहा कि अब चलकर बेठ जाना चाहिए, क़ब्ल 

इसके कि वह लाश के करीब आवे। मैंने कहा कि वह तो दूसरी मतबा 
लाश के नजदीक भी नहीं आता है। में तय्यार हुआ और साढ़े ४ बजे 
के करीब मचान पर बेठ गया । उस दिन मेने पहली मतंबा मचान को 
खूब चारों तरफ से पत्तीदार डालों से ढक लिया, ताकि शेर मेरा 
हिलना-डुलना मचान के बाहर से न देख सके। 

महावत ने कहा कि में बंगले की तरफ करीब २ फरलाँग पर हाथी 
को चराऊंगा। में आराम व खामोशी से थोड़ी देर बैठा। सौ कदम 
पचब्छिम खासन नदी के पानी के पत्थरों में बहने की आवाज बाजे की 
तरह से आ रही थी । जंगल घना और बिलकुल खामोश था। ठंडी 
हवा चल रही थी। मेने पेड़ के तने से कमर टेक ली और चूँकि थका 
हुआ था, नींद आ गयी । मेरी आँख लंगूर बन्दरों के पेड़ों पर कूदने 
ओर लड़ने से खुली, जोकि काफी तादाद में कहीं से आ गये थे । में 
इस क़दर अच्छी तरह से ढका हुआ था कि पास के पेड़ों पर वन्दरों 
ने भी मुझे न देख पाया। करीब पौने ६ बजे घुरल यानी पहाड़ी 
बकरियों ने दो-चार खतरे की आवाज़ें नंगे पहाड़ को चोटी पर करीब 
१४०० फीट की ऊँचाई पर दीं। यह तो मेरे रूयाल में भी नहीं आ 
सकता था कि शेर जैसा भारी जानवर इस कदर ऊँचे और करीब- 
करीब नंगे पहाड़ पर मई की सख्त धूप में दोपहर गुजारेगा | बहरहाल 
यह शेर को आदत के खिलाफ था, लिहाजा मेने यह ख्याल किया कि 
शायद कोई गुलदार घुरल का पीछा कर रहा हैं; जोकि मेने अक्सर 
देखा था। में खामोश बेठा रहा, फिर मेने पहाड़ की आधी ऊँचाई पर 
साँभर की ख़तरे की आवाज सुनी । मेने रूयाल किया कि गुलदार 
पानी पीने को उतर रहा है। थोड़ी देर के बाद बन्दरों ने, जोकि मेरे 
चारों तरफ थे, ख़तरे को आवाजां का शोर मचाना शुरू किया। में 
समभा कि गुलदार काफी नजदोक आ गया हैं । अब सवाल यह पैदा 
हुआ कि गुलदार को मारना चाहिए या नहीं । मुझे मिस्टर काँजीलाल 
की यह बात याद आयी कि जो मिले उसको आयन्दा की बेहतर उम्मीद 
पर न छोड़ना चाहिए। लिहाजा मैंने इरादा किया कि जो कुछ आबे, 

मारो । क्योंकि चालाक शेर के आने की जरा भी उस्मीद न थी। थोड़ी 
देर के बाद मुझे हलकी गुरगुराहट की आवाज और नरम पैरवाले 
भारी जानवर के पत्तों पर चलने की आवाज सुनायी देने लगी, कि 
भरे पच्छिम तरफ ढाल पर, जहाँ से दोपहर को शेर चढ़ा था, कोई 
जानवर उतर रहा है। मगर भाड़ियाँ इस कदर घनी थीं कि कुछ दिख- 
लायी नहीं देता था | उस ढाल पर मालूम हुआ कि कोई भारी जानवर 
भाड़ियों के पीछे पत्तों पर मुझसे करीब २५ कदम पर बेठ गया । वह 
दमे के मरीज की तरह भारी साँस ले रहा था। मुझे ऐसा अन्दाज हुआ 
कि सब बातों से तो यह शेर ही मालूम होता है। जंगल में सिवाय 
बन्दरों के बोलने और खासन का पानी बहने के और कोई आवाज 
न थी। में खामोशी से दिल धड़कता हुआ बैठा रहा। सूरज ड्रबते 
समय वह उठा और ढाल पर से आहिस्ता-आहिस्ता भारी साँस लेते 
हुए उतरने लगा । पहले मुझे उसका घारीवाला एक मोटा पैर भाड़ी के 
बाहर ढाल पर निकलता दिखायी दिया। में बहुत खुश हुआ । फिर 
वह आहिस्ता-आहिस्ता आगे बढ़ता रहा और उसका पूरा जिस्म दिख- 
लायी देने लगा। अगर में चाहता तो उस वक्त उसको आसानी से 
गिरा सकता था, मगर में उसके ऊपर निशाना जमाये रहा और आगे 
बढ़ने दिया; ताकि उसकी और चाल-ढाल देखँ। 

बह जिस्म में बहुत भारी और तन्दुरुस्त था; जिसको देखकर तदी- 
यत खुश हो गयी । वह जमीन पर उतर आया और मुभसे मुश्कि 
से १४ गज पर खड़ा होकर पानी की तरफ लापरवाई से देखता रहा। 
उसने मुड़कर जैसे ही लाश की तरफ देखा तो एकदम से होशियार 
हो गया । शायद उसको लाश तक्र भाड़ियों के तोड़वा देने पर शक 
हुआ और सर उठाकर बड़े गौर से देख रहा था। मुमे रूयाल हुआ 
कि वह चालाक व तजुरबेकार शेर है, कहीं भाग न जावे। मेरा 
निशाना उसके दिल पर जमा हुआ ही था; मेंने लिबलिबी दबा दी। 
उसने जोर की आवाज दी, पिछली टाँगे हवा में फेंकी और सीधा 
अपने सामने करीब ३० कदम के दुम उठाकर जोर से भागा। फिर 

वह एक गढ़े में गिरकर मेरी निगाह से गायब हो गया। मुझे सिफ 
उसकी दुम दिखायी दे रही थी। में मचान पर खड़ा होकर दूसरी गोली 
मारने के लिए तय्यार था। मगर वह गढ़े से नहीं निकल सका । इतने 
में महावत ने सीटी दी । मैंने उसको आवाज देकर बुलाया और हाथी 
पर सवार होकर गढ़े पर गया तो देखा कि शेर मर चुका था। यह 
गढ़ा शायद कुलियों ने तड़ड़बेल को जड़ें निकालने के लिए खोदा था; 
जिनको वह आलू की तरकारी के बजाय खाते हैं। उस वक्त अंधरा 
होने लगा था, लिहाजा हम शेर को वहीं छोड़ आये और हमारे 
आदमी उसे सुबह निकाल कर ले गये | यह निहायत अच्छी तन्दुरुस्ती 
में इस इलाके का सबसे बड़ा नर शेर था, जिसकी नाप ९ फीट १० इंच 
थी। मेरे रूयाल से उसने बन्दरों की मौजूदगी से धोखा खाया और 
समभा कि मैदान खाली हे और कोई ख़तरा नहीं है; नहीं तो बन्दर इस 
क़द्र नजदीक न आते | उस रोज मुझको मचान के ढकने का फायदा 
मालूम हुआ । अगर मचान खुला होता तो बन्दर मुझको देखकर 
भागने लगते और शेर भी शक पाकर हरगिज न आता। मेने उस 
शेर पर अक्टूबर से कोशिश की थी और आखिरकार सातवें पड़ की 
दावत देकर ४ मई सन्‌ १९२७ को मार पाया। 


४६. मेरा सन्रहवाँ व अट्टारहवों गुलदार 

दो दिन के बाद में लालढाँग से कोटद्वारा पहुँचा। वहाँ चन्द 
दिन ठहरकर कोटरी रेंज में गया; जोकि लेंसडौन फारेस्ट डिवीजन 
की पूरबी सरहद पर कालागढ़ डिबीजन की सरहद पर है; जहाँ जंगल 
में आग लग गयी थी और डर था कि मेरे डिवीजन मेंन आ 
जाबे। में रात भर सनेह के बँगले में ठहरा। दूसरे दिन सुबह करीब 
४० कुली, रेंज का अमला ओर रेंजर को लेकर कोलूचोड़ बैंगला को 
रवाना हुआ | सनेह से कोलूचोड तक सड़क को कोटरी नदी करीब 
दस-बारह मत्तबा पार करना था। लिहाजा में रेन्‍्जर को और अरदली 

को लेकर हाथी पर सुबह रवाना हुआ। हम हरी-भरी कूटरी वेली 
में होकर गुजर रहे थे, जिसके दोनों तरफ ऊँचे पहाड़ और घने 
जंगल थे । बहुत-से छोटे-बड़े नाले दोनों तरफ के पहाड़ों से आकर 
कोटरी नदी में थोड़ी-थोड़ी दूर पर मिले थे। उनमें से एक चौड़े व 
सखे नाले में एक काँकड़ बहुत जोर-जोर से खतरे की आवाज दे रहा 
था| नाला काफी चौड़ा था और दोनों तरफ के ढाल पर घनी माड़ियाँ 
व जंगल थे । हम हाथी को इस नाले में थोड़ी दूर ले गये और एक 
ग़ुलदार के ताजे पेर के निशान जानवरों की पगडंडी पर देखे। 
हमको देखकर एक काँकड़ पहाड़ के ढाल पर भाड़ियों में भागा और 
उसके पीछे ही से एक गुलदार, जोकि भाड़ियों में छिपा हुआ था, 
उठकर हमारे आगे-आगे एक भाड़ी से दूसरी भाड़ी में छिपता हुआ 
चला। जब वह हमसे करीब ३० कदम रह गया, तो मुड़ कर देखने 
लगा और कंधे का साफ निशाना दिया। मेने फैर किया और वह वहीं 
रह गया। यह ७ फीट ७ इंच का नर था; जोकि बहुत आसानी से 
ओर बगेर इन्तजाम' के मिल गया | 

हम कोलूचोड़ पहुँचे और खाना खाकर तीसरे पहर को रेन्ज 
के अमले और कुलियों को लेकर कालागढ़ फॉरेस्ट डिवीजन की 
सरहद की तरफ जहाँ बहुत गहरा घुआँ उठ रहा था, ४ मील मई की 
धूप में पेदल रवाना हुए ; क्योंकि आधा फ़ासला बिलकुल पहाड़ में होकर 
बगेर रास्ते के था और जहाँ हाथी और घोड़ा कोई नहीं जा सकता 
था | हमने एक वक्त का खाना व पानी साथ ले लिया था और अपने 
आदमियों से कह दिया था कि दूसरे दिन दोपहर का खाना सरहद 
पर, जहाँ धघुआँ मालूम हो, भेज देना । हम शाम को मौके पर बहुत 
अच्छे वक्त से पहुँच गये कि आग हमारी सरहद पर पहुँचने ही वाली 
थी। हमने अपने आधे कुलियों को रेन्जर बहादुरसिंह को देकर 
सरहदी फायर लाइन पर अपने उत्तर तरफ और आधे कुशियों को 
खुद लेकर वहाँ से दक्खिन तरफ फायर लाइन पर आग लगाते हुए 
बढ़ना शुरू किया। रात भर में सुबह तक आग फो अपमे जंगल में 

आने में रोक लिया। सुबह तक हम सब लोग थक गये थे और 
एक घंटा आराम करके फिर दोपहर तक आग को काबू में कर 
लिया । जब दोपहर को हम लोगों का खाना और चार टीन पानी 
लेकर एक फॉरेस्टर आया, जिसको उस काम पर मुकरर किया था, 
तब फिर दो घंटा की छुट्टी देकर तीसरे पहर से शाम तक पूरी लाइन 
पर जलते हुए दू5 वगैरा बुकाकर रात में निगरानी के लिए रेन्‍्जर और 
फॉरेस्टर को रकबा बाँट करके में अरदली और कुली को लेकर कैम्प 
कोलूचोड़ के लिए रवाना हुआ। में अँधेरे से पहले ढिमको नाले के 
पास सड़क पर केम्प से तीन मील पर पहुँचा तो वहाँ अपने हाथी 
को इन्तजार करते हुए देखकर बेहद खुशी हुईं ; क्योंकि में काफी थका 
हुआ था और अब ३ मील और चलने की हिम्मत बाकी नहीं रही 
थी। हाथी पर कुछ नाश्ता और पानी भी था, लिहाजा फिर तर-ब- 
ताजा होकर रवाना हुआ और आठ बजे कोलूचोड़ पहुँचे । में गरम 
पानी से गुसल करके, खाना खाकर सो रहा। दूसरे दिन सब आदमी 
भी आग बुकाकर वापस आ गये। शाम को में हाथी पर थोड़ा धूमने 
चला गया । कुलियों के लिए एक चीतल मारकर में वापस आ रहा 
था तो एक चरवाहा मुझको देखकर दौड़ा हुआ आया और कहा कि 
एक गुलदार ने अभी इनकी गाय का बच्चा मारा है और उसको उनके 
केम्प के पीछे नाले में खा रहा है। मेने उसको हाथी पर बिठा लिया । 
और कहा कि मुझको ले चलो । नाले पर पहुँचकर मेने देखा कि वाकई 
गुलदार गाय के बच्चे को खा रहा है । हाथी को आते हुए देखकर गुलदार 
ने सर मोड़कर हमारी तरफ गुराना शुरू किया; जैसे कि यह कह रहा 
हो कि बस, अब आगे न बढ़ना । मेने हाथी करीब १४ कदस पर रोक 
दिया और उसके सर पर इतमीनान का निशाना लेकर फेर किया। 
गोली ठीक आँख में पड़ी और गुलदार उसी जगह ढेर हो गया। 

वह ७ फीट ४५इंच का अच्छा नर था। हम उसको भी लादकर 
उसी वक्त केम्प में ले आये । 


४७, मेरा उन्नीसवाँ गुलदार 


दूसरे दिन दफ्तर के काम में मशगूल रहा ; जोकि दो-तीन दिन 
में जमा हो गया था और शाम को घबराकर जंगल की ताजी हवा 
और कुदरत के मनन्‍्जर देखने चला गया। क्‍योंकि मेरे दिल बहलाने 
के लिए उन बियावान जंगलों में ये ही जिन्दा सिनेमा थे, जिनकी वजह 
से मेरे ३८ बरस जंगल की मुलाजमत में दिलचस्पी से गुजर गये। 
जंगलात की मुलाजिमत बगर किसी शुरल गुजारना भारू हो जाती है । 
मेंने जंगलात में हर कौम के फॉरेस्टर अफसरान को देखा है। कि ये 
ज्यादातर औरत या शराब के शुग़ल में वक्त गुजारते हैं और ज्यादा 
मजनू की तरह हो जाते हैं। जो पी० एच० डी० कहलाते थे और 
करीब आधा दरजन अफसरान को जिनका कोई शुग़ल न था, मेने 
अपनी नौकरी के जमाने में खुदकशी करते देखा है । 
मेंने करीम महाबत को बुलाया और कहा कि किसी हरे-भरे ठंडे 
नाले पर चलो । वह थोड़ी दूर सड़क पर गया औंर फिर एक बड़े नाले 
के किनारे ले गया ; जोकि टेढ़ा, तिरछया घृमता हुआ पहाड़ी इलाके में से 
होता हुआ जिसके दोनों तरफ बड़ी-बड़ी घास भाड़ियाँ और जंगल थे, 
एक मील तक ले गया। मेने इस नाले में छोटे-बड़े शेरों के पैर के 
काफी निशान देखे 
हम एक हाल के जले हुए रकबे से गुजरे। नाले के दाहिनी तरफ 
छोटा-सा मैदान था, जिसमें बेर की माड़ियाँ और कुछ पेड़ थे । यका- 
के एक सुअर के बच्च की चीखने की आवाज बराबर कुछ देर तक 
आती रही। हम हाथी को उस तरफ ले गये तो देखा कि एक सुअर 
का बच्चा, जिसके ताजा खून निकल रहा था, जख्मी पड़ा शोर मचा 
रहा था और उसकी माँ इधर-उधर गुर्राती हुईं दौड़ रही थी। वह 
बार-बार एक पेड़ की तरफ जाती, ऊपर देखती थी और फिर बच्चे 
के पास दौड़ कर जाती थी। हमने भी पेड़ पर देखा तो एक गुलदार 

दो शाखों के बीच में जमीन से करीब १४ फीट पर बैठा हुआ था 
ओर हमसे करीब ४० गज के फासले पर रहा होगा। मेंने करीम से 
कहा कि आधी दूर उसके पास हाथी ले चलो । हाथी को अपनी तरफ़ 
आते हुए देखकर गुलदार पेड़ से कूद कर पहाड़ी की तरफ तेज़ी से 
भागा । सुअर भी उसके पीछे दौड़ा और दोनों गायब हो गये । सुअर का 
बच्चा वहीं पड़ा तड़पता और शोर मचाता रहा । में एक पेड़ की दो शाखों 
के बीच में खड़ा हो गया और करीम से कहा कि हाथी को नाले में 
ले जाकर खड़े रहो । थोड़ी देर के बाद मेने देखा कि गुलदार पहाड़ी से 
उतरा और उसके सामने भाड़ियों की आड़ में पिछला धड़ टेककर बैठ 
गया। वह इधर सुअर के बच्चे की तरफ देखता रहा, मगर उसको देख 
नहीं सकता था; क्योंकि वह उससे करीब १०० कदम पर था ओर माड़ी 
की आड़ थी। वहाँ थोड़ी देर बैठने के बाद गुलदार ने सुअर के बच्चे की 
तरफ़ यानी मेरी तरफ़ आना शुरू किया। उसी वक्त पहाड़ी पर से साँभरों 
ने शायद गुलदार को देखकर या उसकी खुशबू पाकर धीरे-धीरे बोलना 
शुरू किया। गुलदार फौरन वहीं पीठ के भल लेट गया और सफेद पेट 
ओर चारों पेर आसमान की तरफ कर दिये। साँभर कभी-कभी बोलते 
हुए पहाड़ी से नीचे उतरे और गुलदार से करीब ३० कदम पर खड़े 
होकर इधर - उधर शक की निगाह से देखते रहे। उन्हें जब कुछ भी 
नजर न आया तो जले हुए रकबे में नयी घास चरने लगे। तीन साँभर 
चरते हुए गुलदार की तरफ चले गये। वहाँ यकायक गुलदार को देख 
कर कूदकर बोलते हुए थोड़ी दूर भागे और फिर पीछे मुड़कर देखा 
तो गुलदार वैसे ही मरे हुए की तरह पड़ा रहा। दो साँभर जो पहाड़ 
की तरफ थे, वे भी आकर शामिल हो गये और सबने गुलदार को 
देखकर जोर-जोर से खतरे की आवाजें देना शुरू कीं। लेकिन गुलदार 
नहीं हिला। सब साँभर, शायद उसको मरा हुआ सममभकर ज॑मीन 
पर अगले पेर मारते और बोलते हुए आहिस्ता-आहिस्ता गुलदार की 
तरफ बढ़े । जब वह गुलदार से एक गज से भी कम फासले पर रह 
गये, तब एक ने आहिस्ता-आहिस्ता गदन आगे बढ़ाकर उसको सँँघा। 


श्श्प 


गुलदार एकदम से उछलकर उसकी गरदन में लिपट गया। सभी 
साँभर शोर मचाते हुए घबराहट में इधर - उधर भागे और जिसको 
पकड़ लिया था, एक-दो मत्तेबा गिरकर गुलदार को गदन में लटका 
हुआ लेकर गिरता-पड़ता हुआ थोड़ी दूर तक भागा। गुलदार गदन 
से गिरकर पिछला धड़ टेककर बेठ गया और नाउम्मीदी से फें-फें की 
आवाज करता रहा और सभी साँभर भाग गये । उस वक्त फिर सुअर 
के जख्मी बच्चे ने उठने की कोशिश की और चीखना शुरू किया । 
गुलदार ने बच्चे की आवाज सुनकर इस तरफ कान और सर मोड़कर 
सुना ; जिसको शायद वह अब तक यह समभ रहा था कि माँ के साथ 
भाग गया। गुलदार ने इस तरफ आना शुरू किया और जब वह 
करीब २४ कदम पर बिलकुल सुअर के बच्चे और मेरी सीध में था 
उसने मुझे देख लिया। में निशाना आँख पर जमाये हुए था, फौरन 
फैर कर दिया और वह वहीं गिर गया। यह औसत दरजे की मादीन 
६ फीट ७ इंच को थी। इसने बड़े तमाशे दिखलाये । 


४८. शेर के जोड़े से मेरी दिल धड़ेकनेवालो कोशिश 


कोलूचोड़ के चारों तरफ हर सड़क और हर नाले में शेरों के पैर 
देखकर मेने एक पड़ा एक पहाड़ के ढाल पर सड़क पर बँधवा दिया। 
वहाँ घना जंगल था । उस पहाड़ के पूरब तरफ का हिस्सा करीब ४० 
एकड़ के पिछले जमाने में गिर गया था और उसमें ऊँची घास और 
कहीं - कहीं छोटे - छोटे पेड़ थे। इस सड़क पर आस-पास के शेरों के 
मुकाबले में सबसे बड़ा शेर निकलता था। दूसरे दिन सुबह में करीम 
के हाथी पर खुद पड़ा देखने गया। वहाँ जाकर मेंने देखा कि शर 
पड़ा मारकर पहाड़ पर करीब पचास कदम चढ़ाकर धार के उस पार 
टूटे हुए पहाड़ के घास के रकबे में ले गया। करीम ने कहा कि ढाल 
तेज नहीं है । में घसिटन पर हाथी ले जाऊँगा। गो मुझे खतरनाक 
मालूम हुआ, मगर करीम ने कहा कि मेरा हाथी इससे भी ज्यादा तेज 


है 


ढाल पर जाता है । मैंने जंगली हाथियों को तो उसी डिबीजन में उससे 
बहुत ज़्यादा खराब पहाड़ों पर जाते देखा था, जहाँ घोड़ा हरागज्ञ 
नहीं जा सकता है । 

धार को पार करने के बाद हम टूटे हुए पहाड़ के घास के कुल 
रकबे को देख सकते थे और यहाँ ढाल उससे कम था ; जिस पर हम 
अभी चढ़कर आये थे । इस रकबे में घनी घास और नीचे नरम बालू 
ओर पत्थर थे ; जिसमें अक्सर हाथी का पैर गहरा घुस जाता था। 
हम कुछ दर अहतियात से गये होंगे कि हमने अपने से करीब ५० गज 
नीचे नाले के पास शेरों के लड़ने की आवाज सुनी और पड़े के घसी 
टने का रुख भी उसी तरफ था। शायद वे लाश को खा रहे थे । 

चेंकि हम ऊपर से नीचे की तरफ बहुत आहिस्ता - आहिस्ता आ 
रहे थे, मगर हाथी के पेर से एक गोल पत्थर लुढ़का ; जोकि शायद 
उनके ऊपर या नजदीक से गजरा ओर उन्होंने एक जोर की आवाज 
दी। वे नीचे नाले की तरफ भागे और नाल के उस पार पहाड़ पर 
चढ़ते हुए घनी भाडियों में हमने उनकी कलक देखी । जब हम नाले 
में पहँचे तो एक नर और एक मादीन शेर के ताजे पैरों के निशान भी 
देखे । परों के निशान पर थोड़ी दूर जाने के बाद हमने देखा कि वे 
पहाड़ पर चढ़ गये ; जहाँ हाथी नहीं जा सकता था। करीम भमहावत 
ने पहाड़ की धार पर छोटे शर को करीब सो कदम पर खड़े देखा। 
वह हमको नीचे देख रहा था। में मादीन नहीं मारना चाहता था और 
न उतनी दूर से हाथी की पीठ पर से निशाने पर ही इतमीनान था। 
मगर करीम ने बार-बार कहा कि दौरा खतम पर है, मार लो। मेंने 
निशाना जमाने की कोशिश की, मगर काबिल इतमीनान निशाना नहीं 
जमा । करीम ने फिर कहा कि जल्दी फेर करो, नहीं तो भाग जायगा । 
इतने ही में शर बेठ गया और अब निशाना और भी मुश्किल हो गया 
आखिरकार मेने फैर किया। शेर धार के ऊपर भागा। मेंने फौरन 
ही दूसरा फैर किया और ऐसा मालूम हुआ कि शेर दूसरी तरफ कारी 
गोली खाकर गिर पड़ा। हाथी इस पहाड़ पर नहीं जा सकता था । 

महावत ने कहा कि वह एक फलोड्ऱ पच्छिम तरफ़ जाकर एक नाल 
से ला सकता है। लेकिन यह ख्याल करते हुए कि देर हो जाबेगी, में 
हाथी से उतर पड़ा और शर के परों के निशान देखता हुआ पहाड़ पर 
चढ़ना शुरू किया । चूँकि रात को बारिश हो चुकी थी, पहाड़ का ढाल 
गीला और फिसलने वाला था। में करीब ३०० फीट बग़र दम लिये 
हुए ४०४ बोर का भारी राइफल लेकर वराबर चढ़ता चला गया। 
लिहाजा थक गया और साँस भी फूल गया। दो शेरों का अकेले पंदल 
मुकाबला करने का ख्याल, जिसमें से एक की बाबत शक था, कि 
जख्मी हो गया है, दिल भी धड़कने लगा और की भी बहत बड़ी 
गलती थी । 

वह जगह, जहाँ पर मेंने मादीन पर गोली चलायी थी, अभी 
मुभसे करीब ३० कदम दाहिने तरफ थी। जैसे ही मेंने पहाड़ के 
बराबर पहँचकर सर निकाला कि देखें रकबा किस किस्म का है? कि 
अचानक ही मेरी निगाह नर शेर के सर पर पड़ी ; जोकि मुश्किल से 
६-७ कदम पर घास ब भाड़ियों में पूरा ड्बा हुआ सर निकाल मुमे 
बहत गौर से देख रहा था। मेंने उसके सर पर निशाना जमाने की 
कोशिश की ; मगर चूँकि में सरूत चढ़ाई कर आया ही था, साँस 
फूला हुआ था और दिल धड़क रहा था, काबिल इतमीनान निशाना 
सर पर न जमा सका। लिहाजा लिबलिबी दबाने की हिम्मत नहीं 
पड़ी; क्योंकि उतने नजदीक से शेर को जख्मी करना, खुदकशी करने के 
बराबर था। मेंने यह गलती की कि बैठ गया और दो कदम बैठे हुए 
धागे चलकर एक पेड़, जोकि सामने ही था, उसका सहारा लेकर सर 
पर इतमीनान की गोली मारना चाहता था। पेड़ें के नीचे पहँचकर 
पेड़ का सहारा लेकर मेने सर उठाया, मगर शेर गायब था। मुमे 
अन्दाज़ नहीं हुआ कि वह भाग गया, या मेरी तरफ छिपा हुआ 
हमला करने को आ रहा है, जैसा कि वे अक्सर किया करते हैं । 
लिहाज़ा में जिस तरफ से आया था, उसी तरफ तेजी से नीचे उतरने 
लगा। करीम ने आवाज़ दी कि क्या मामला है ? होशियारी से और 

आहिस्ता आओ । आखिरकार जब थोड़ा ढाल बाको रह गया तो 
मेरा पैर गीले ढाल पर फिसला और में लुढ़कता हुआ नीचे पहुँचा । 
करीम जल्दी से हाथी ले आया। मेंने उससे वाक़िया बतलाया। उसने 
कहा कि हाथी पर आ जाइये, में किसी-न-किसी तरह से ले चलूँगा। 
हम करीब १ फरलाँग के पच्छिम गये और एक तेज ढालदार नाले से 
हाथी को बड़ी मुश्किल से ऊपर चढ़ा ले गये। पहाड़ पर पहुँचने के 
बाद हमने देखा कि यह एक ऊँचा-नीचा मैदान था; जिसमें घनी काँटे- 
दार भाड़ियाँ, ऊँची घास और कहीं-कहीं पाले के मारे हुए पेड़ थे । 

हमने बहुत ढँँढ़ा, मगर शेरों का पता न चला | हम फिर उस जगह 
पर गये, जहाँ पर शेरनी के ऊपर गोली चलायी थी और वह गिरती 
हुई मालूम हुई थी । हमको कोई खुन का निशान भी न मिला । मगर 
मेरी दूसरी गोली एक पतले पेड़ पर पड़ी; जिसके टुकड़े उड़ कर शेरनी 
के लगे ओर वह नीचे की तरफ कूद गयी । वह गिरती हुई मालूम पड़ी 
ओर करीब दो घंटे के जाये करके हम मायूस वापस आये । 


४६. मेरा बीसवाँ ओर इक्कीसवाँ गुलदार 
दूसरे दिन हम सनेह वापस आये और वहाँ एक दिन ठहरे। दो 


दिन से गोश्त नहीं था। शाम को करीम के हाथी पर घूमने निकले । 
हम आधा मील सरहदी सइक पर गये होंगे कि हमने दूर पर एक 
नाले में चीतलों को बोलते हुए सुना। हम उस तरफ गये और जब तक 
वहाँ पहुँचे, चीतलों का बोलना बन्द हो गया | हम उस चोड़े नाले में, 
जिसके दोनों तरफ हल्की पहाड़ियाँ घने जंगलों से ढकी हुई थीं, घूमते 
रहे। हमारे हाथी को आहट पाकर एक गुलदार एक माषद्दी से निकल 
कर हमारे सामने से एक सूखे नाले को तरफ़ जाने लगा। हमने अपना 
रुख उसके बायीं तरफ बदल दिया। यह देखकर कि हम उसके पीछे 
नहीं आ रहे है, वह खड़ा होकर लापरवाई से हमारी तरफ देखने 
लगा। मेंने हाथी रोककर फैर किया और गोली शायद फेफड़ों में 

लगी। वह बोलता हुआ गिरता-पड़ता भागकर नाले के किनारे बहुत 
ऊँची व नीची पहाड़ की पतली धार पर चढ़ गया ; जिस पर हाथी 
लें जाना मुश्किल था । 

में हाथी से उतर कर खून के निशान देखता हुआ पहाड़ की धार 
पर चढ़ा और थोड़ी ही दूर गया था कि करीब २४ कदम पर पत्थरों 
में से एक गुलदार ने उठकर आगे चलना शुरू किया। मेने ख्याल 
किया कि गोली कारगर नहीं लगी; लिहाजा एक गोली और मारी 
ओर वह गिरकर तड़पता हुआ नाले में पहुँचा । वह बहुत शोर मचाने 
लगा। में तेयार था कि अगर उठे तो और भोली मारूँ | करीम महावत 
फैर और गुलदार की आवाज सुनकर हाथी को नाले में लाया। में 
पत्थर पर, जोकि मेरे पीछे था, बेठकर गुलदार का तमाशा देखता 
रहा। जब वह मर गया, तब मेने उठने के लिए अपना दाहना हाथ 
सहारे के लिए पत्थर पर रक्‍्खा, मगर ताजब हुआ कि मेरा हाथ 
बजाय पत्थर के किसी नरम व गरम चीज पर पड़ा। मेने पीछे मुड़क 
देखा तो एक गुलदार उसी पत्थर के सहारे, जिस पर में बैठा था, 
लेटा हुआ आँखें बन्द किये हुए मुँह की खोल और बन्द करके आखिरी 
साँसें ले रहा था। उसको नाक और मुँह से खून निकल रहा था । 

में फौरन खड़ा हो गया । पहले तो में कुछ भी न समभ सका, 
लेकिन जब मेने गोली का ताजा निशान उसकी बगल में देखा, तब 
मेने ख्याल किया कि शायद यह पहलेवाला है, जिसके पीछे में खून के 
निशान पर आया था और दूसरा गलदार, जो वहीं पर मौजूद था 
अपने जाड़े के हमदरदों को घजह से उसके पास आया होगा। मेरी 
आहट सुनकर वह जाने लगा। तब मेंने उसके ऊपर गोली मारी, 
जोकि नीचे नाले में गिया। मेने उसको भी घस्तीटकर नीचे नाले में 
गिरा दिया ; जिसको देखकर क्रीम और अरदली भी बहुत ताज्जब 
करने लगे । यह जोड़ा औसत दरजे का था। दूसरे दिन में बोटद्वारा 
वापस आया। दो-तीन दिन के अन्दर बारिश शुरू हो गयी और में 
४ महीने के लिए अपने बरसात के हेड क्वाटर लेंसडहौन चला आया । 

चन्द दिन के बाद मेरे दाँत में तकलीफ हुईं और मवाद पड़ गया ; 
जिसकी वजह से तेज बुखार रहने लगा। मुझे दाँत निकलवाना पड़ा, 
जिसमें मेरे जबड़े की हड़ी टूट गयी और एक मदहदीने तक सरूत तक- 
लीफ और तेज बुखार की वजह से मेरी हालत खराब हो गयी । कप्तान 
मिश्रा आई० एमू० एस० ने, जीकि अब कनल हैं, मेरे इलाज में बड़ी 
दिलचस्पी और तवज्जह से काम लिया और सच तो यह है कि मेरी 
जान बचा दी। में अब तक उनका शुक्रगजार हूँ । 

वे शिकार के शौकीन थे । उन्होंने एक गलदार लेंसडौन केन्‍्टून्मेंट 
के जंगल में मारा और बहुत खुश हुए । शेर के शिकार की बातों में 
उनकी दिलचस्पी देखकर, मेने उनको बरसात के बाद अक्तूबर में 
शिकार के वास्ते दावत दी। में :कप्तान मिश्रा को लेकर २० अक्तूबर 
को लालढाँग पहुँचा। मेंने दो पड़े बँधवाये; जिनमें से एक पड़ा मारा 
गया । शेर उसको घसीटकर घने बाँस की बोभी में एक नाले के किनारे 
ले गया था। वहाँ कहीं-कहीं पेड़ थे। हम लाश को करीब १४ कदम 
घसीटकर एक बड़े पेड़ के पास लाये और मचान बाँधकर ४ बजे 
कप्तान मिश्रा को बिठा दिया। उन्होंने कहा--अगर मेरा फेर अँधेरे तक 
न हो तो में रात भर बेठँगा। दस बजे रात तक कोई फैर नहीं सुनायी 
दिया और हम सो गये । दूसरे दिन सुबह में हाथी पर उनको लेने 
पहुँचा । मुझे ताज्जब हुआ कि बाँस के ३-४ पेड़ लाश के ऊपर और 
उसके इद-गिद उखड़े हुए पड़े थे, जमीन खुदो हुईं थी और हाथियों 
की ताजी लीद जगह-ब-जगह पड़ी हुई थी। कप्रान मिश्रा मच्मन पर 
सिकुड़े हुए परेशान बेठे थे। मेने पूछा--क्या हुआ ? उन्होंने कहा कि 
शेर को शक हो गया। वह अंधेरे के बाद आया और बाँस की भाड़ियों 
की आइ़ में चारों तरफ घूमता रहा ; मगर दिखलायथी नहंं दिया। वह 
लाश के पास भी नहीं आया ; जहाँ टाच को मदद से दिखलायथो देता । 
रात अंधेरी थी । वह उस जगह बेठा रहा, जहाँ उसने लाश को छोड़ा 
था ओर कभी-कभी गुर्राता भी रहा । ९ बजे के करीब कई हाथी बाँस 
ब डालें तोड़ते और खाते हुए और तरह-तरह की आवाजें करते हुए 

आते मालूम हुए। जब वे लाश के करीब आ गये तो शेर ने उन पर 
गुरगराना शुरू किया। हाथी करीब ८ या ९ के मालूम होते थे । 
वे सभी इक्ट्रे होकर बाँस के पेड़ों को शेर और लाश के ऊपर 
गराने लगे ; जिससे लाश बिलकुल छिप गयी । डाक्टर मिश्रा ने हवा 
राइफल दागने का और बिजली की रोशनी से उनको डराने का 
रादा किया; लेकिन इस डर से कुछ नहीं किया, कि कहीं हाथियों को 
उनकी मौजूदगी का पता न लग जाबे और वे कहीं अपना रुख उनकी 
तरफ न कर दें ; क्योंकि उनको सँड़ें मचान तक पहुँच सकती थीं । 
लिहाजा कप्रान साहब खामोश दम रेके हुए जंगली हाथियों की शेर 
से छेड-छाड़ बिलकुल अपने मचान के नीचे और आस-पास ही देखते 
रहे | गो पेढ़ मजबूत था और आसानी से हाथी न गिरा सकते थे ; 
मगर डाक्टर साहब के लिए जंगली हाथियों को देर तक इस क़दर 
नजदीकी से जाहिर है. कि बुरी हालत हो गयी होगी। बाँस के पेड़ 
गिरने से शेर गुरगुराता हुआ हट गया, मगर वहीं डटा रहा | हाथी 
भी धीरे-धीरे आगे बढ़ गये, मगर शेर फिर लाश पर नहीं आया। 
मेंने शुकर किया कि कोई हादसा नहीं हुआ और डाक्टर साहब को 
लेकर वापस आया। 
कप्तान मिश्रा को मेने अग्रेल में फिर बुलाया और उनके साथ 
मिस्टर हरपाल सिंह डिप्टी कलक्टर रुड़की भी तशरीफ लाये ; जोकि 
अब कमिश्नर हैं। मिस्टर चेम्पियन के रुखसत पर से वापस आने 
पर में फिर उनका असिस्‍टेंट हो गया और अब मेरे पास हाथी नहीं 
थे। हम लोगों ने चाँडीरंज में सिल्दसोत के किनारे सिवालिक पहाड़ 
व जड़ पंर कैम्प किया; जोकि हरद्वार से ७ मील पूरब था। हमने 
४-६ पड़े व कई कुली मेँंगाये और मिस्टर हरपाल सिंह एक नर हाथी 
भी लाये थे। पहले दिन हमने दो पड़ बेधवाये और शाम को सिल्द- 
सोत में हाथी पर घूमने गये । हम करीब एक मील के गये होंगे कि 
हमको एक नाले में मरा हुआ रीछ सड़ी हुई हालत में मिला। थोड़ी 
दूर और आगे गये तो घसीटन का निशान मिला और उसके आगे 

एक छोटे-से तालाब में एक साँभर ऊँचे किनारे के नीचे सिला। उसके 
चारों तरफ शेर के पैर के निशान थे। पेड़ों पर गिद्ध बेठे थे। ऐसा 
मालूम होता था कि शेर ने सुबह के वक्त साँभर को मारा और तालाब 
के उस पार ले जाना चाहता था, मगर उस जगह किनारा ऊंचा होने 
की वजह से न चढ़ा सका | वह आसानी से घूमकर ले जा सकता था। 
उसने साँभर को खाया बिलकुल नहीं था, लिहाजा हमने ख्याल किया 
कि शेर खाने को आवेगा और कप्तान मिश्रा उसके नजदीक गिरे हुए 
शीशम के पेड़ के ऊपर घोड़े की तरह से एक मोटी डाल पर जमीन 
से करीब १० फीट की ऊँचाई पर बेठ गये। उन्होंने अपने जूते पेड़ की 
जड़ के पास छोड़ दिया। मिस्टर हरपाल सिंह और में हाथी पर 
दसोत के ऊँचे किनारे पर चले गये । 


५०, जंगली हाथी से हमारी मुज्लाकात 


हम करीब आधे मील के गये होंगे कि हमने एक जंगली हाथी 
सिल्दसोत के दूसरे किनारे पर, जोकि इस किनारे ही के बराबर ऊंचा 
था, देखा। हाथी नर था और दाँत काफी बड़े थे। किनारा दूर तक 
२०-२४ फीट झँचा दीवार की तरह चला गया था। लिहाजा जंगली 
हाथी के उतरने का कोई मौका नहीं था। हमसे उसका फासला करीब 
६० गज के था। हाथी बेफिकरी से मोटे बाँस तोड़कर, पेर से कुचल 
कर और सँड़ से ऊपर को हरी छाल छीलकर अन्दर को लकड़ी खा 
रहा था। हम बहुत देर तक देखते रहे । हमारा हाथी भी नर और 
अच्छे कद का खूब तंदुरुसत्त था। अभी तक जंगली हाथी ने हमको 
नहीं देखा था और हमारी तरफ पीठ किये हुए बाँस खाने में 
मशगूल था। जब उसने हमको देखा, तो फोरन हमारी तरफ मुंह 
करके सँड में एक सोटा और पन्द्रह फीट के करीब लम्बा 
बाँस लिये हुए बहुत गौर से हमको देखता रहा और कान हिलाता 
रहा । फिर उसने हमारी तरफ करीब १० कदम के नाले के बिलकुल 

किनारे पर आकर चारों तरफ और नीचे खूब गौर से देखा और 
अपना बाँस फेंक दिया। फिर वह पेर से मिट्टी खोदकर सँड़ से अपने 
सर पर और दाहने-बायें फेंकने लगा। पालतू हाथी भी अक्सर 
मक्खियाँ उड़ाने को ऐसा करते हैं, लेकिन महाबत ने कहा कि वह 
लड़ना चाहता है। उसको खामोश और सायस्ता देखकर हमारी हिम्मत 
बढ़ी और हमने महावत से कहा कि हाथी को नीचे नाले में उतारो । 
लेकिन उसने कहा कि हमला करेगा। हमने उसको यकीन दिलाया कि 
उस तरफ के किनारे में उतरने का कोई रास्ता नहीं मालूम होता है और 
हाथी २४५ फीट से कूद कर या तो मरेगा या अपनी टाँगें तोड़ लेगा । 
अगर आ भी गया तो हम दो-एक फेर हवा में दाग कर आसानी से 
भगा देगे। तब महावत ने हाथी को आहिस्ता-आहिस्ता एक पगडण्डी 
से उतारा । हाथी बाँस खाने में फिर मशगूल हो गया। नदी में पहुँच- 
कर हम उसको ऊंचे सीधे दीवार को तरह किनारे की वजह से न देख 
सके, क्‍योंकि वह किनारे से १०-१४ फीट दूर था। हमारे हाथी के 
पत्थरों व बजरी पर चलने की आवाज सुनकर वह फिर किनारे पर 
देखने आया और हमको बहुत नजदीक से अच्छी तरह देखने का कई 
मिनट तक खूब मौका दिया। इस मतबा उसके मुँह में करीब ६ फीट 
लम्बा और मोटा बाँस था; जिसको वह कभी सेंड़ में और कभी मुंह 
में ले लेता था, ताकि मक्खियाँ उड़ा सके । महावत ने फिर डराया कि 
बह बाँस को जोर से फेंक कर मारेगा । मगर हाथी ने कोई ऐसी खराब 
हरकत नहीं की, सिफ आहिस्ता-आहिस्ता बोलता रहा | वह भी शायद 
हमकी अपने ही एक भाई-बन्द के ऊपर बैठा देखकर दिलचस्पी से देख 
रहा था, जैसे हम उसको देख रहे थे। 

थोड़ी देर के बाद वह अपने बाँस के पास चला गया, जिसको 
उसने गिरा रखा था और हमको फोटो लेने का बहुत ही अच्छा 
मौका दिया। हम वहाँ से कप्तान मिश्रा के पास गये और पूछा कि शेर 
आया या नहीं । उन्होंने जवाब दिया--हाँ, आया। मगर पेड़ की जड़ 
के पास देर तक बैठा मेरे पीछे गुर्राता रहा। फिर शायद उसको शक 

हो गया और वहीं से वापस चला गया। में उसको देख न सका और 
न में घूम ही सकता था। में बिलकुल पास ही में खुले में बैठा था, इस- 
टिए इन्तजार करता रहा कि सामने आ जाबे और यह भी डर था 
कि पेड़ काफी मोटा और क्ुका हुआ है, कहीं चढ़ न आवे । हम सब 
उतरे और जमीन पर ताजे पेर के निशान देखे | अपने हाथी के पेर के 
सिशान के ऊपर भी देखे और उसके बैठने का निशान शीशम को जड़ 
के पास और कप्तान मिश्रा के जूतों के पास देखकर बहुत अफसोस 
हुआ कि अगर बजाय लाश के इस क़दर करीब बिठाने के अगर किसी 
दूसरे पेड़ पर ३८-४० कदम के फासले पर बिठाया होता तो मुफ्त ही में 
शेर मिल जाता। हम सब नातजुर्बेकारी से खाली हाथ बगेर एक फेर 
तक दागे हुए वापस आये ओर बगैर गोश्त के खाना भी भरपेट न 
खाया । खाने के बाद अपने-अपने शिकार के तजुरबों की बातों में थोड़ा 
वक्त गुजरा और मिस्टर हरपालसिंह के द्लिचस्प वाकियातों से बड़ा 
लुत्फ उठाया। आखीर में यह तय हुआ कि अगर शेर-गुलदार नहीं 
मिलते तो कम-से-कम मुर्गियाँ तो खाने के लिए मारना ही चाहिए। 
दूसरे दिन एक पड्डा मारा गया और कप्रान मिश्रा को पहला मौका दिया 
गया । हाथियों के डर से, जोकि सिल्दसोत में काफी थे, मचान एक बड़े 
हल्दू के पेड़ पर काफी ऊँचा बाँधा गया और मिश्रा साहब को बिठाकर 
हम दोनों ने हाथी पर एक चक्कर लगाया। 


५१, मेरा बाइसवाँ व तेइसवाँ गुलदार 


हम मिश्रा साहब के मचान से करीब १ मील पर ४० फीट चौड़ी फायर 
लाइन पर जा रहे थे। हमने चन्द चीतल जली हुईं फायर लाइन पर 
नयी घास चरते हुए देखे। हमारे हाथी को देखकर बे दूर ही से जंगल 
में भाग गये और खतरे की आवाज देने लगे । हम उनकी तरफ जंगल्ल 

में हाथी ले गये और देखा कि एक गुलदार एक गिरे हुए पेड़ की ऋआइ 
से छिपा हुआ उनकी ताक में बैठा है । हम हाथी को उसके दाहने तग्फ 
ले गये । हाथी को आते देखकर वह सर मोड़ कर हमको देखने लंगा 
ओर खूब दबक गया। जब हम करीब ३० कदम के पहुँच गये तो हंम 
दोनों ने फैर किया ओर वह उसी जगह रह गया। उसको लाद कर 
हम इधर-उधर घूमते रहे। मुर्गियाँ दिखलायी दीं। मगर दूर ही थे 
उड़ गयीं। शाम के वक्त हम हरद्वार बाली सड़क पर पहुँचे और कैम्प 
की तरफ सड़क-सड्क वापस हुए। रास्ते से थोड़ी दूर पर एक छोटा: 
सा तालाब था; जिसके चारों तरफ घने बाँस की भाड़ियाँ और पेड़ 
थे। तालाब के किनारे मुझे गुलदार की एक मकलक दिखलायी दी। 
हम तालाब की तरफ मुड़े । हाथी को आते देखकर गुलदार भाड़ियों में 
घुस गया । हमने बहुत ढूँढ़ा, मगर नहीं दिखलायी दिया.। आखिरकार 
मायूस होकर हम वापस हो रहे थे कि महावत ने हाथी रोक लिया 
ओर सामने की भाड़ी में इशारा किया। मगर चूँकि अंधेरा हो चला 
था और भाड़ी भी घनी थी, लिहाजा हम सिवाय गुलदार के थोड़े 
जिस्म के और कुछ न देख सके और न यह अन्दाज ही कर सके कि 
कौन-सा हिस्सा है; गो मुश्किल से वह हमसे १० फीट पर होगा। 
मिस्टर हरपालसिंह उसको घिलकुल ही न देख पाये। राय यह हुई 
कि फैर किया जाबे और मैंने फैर किया । वह बोलता हुआ भाड़ी के 
अन्दर भागा और फिर पता न लगा। दूसरे दिन हमको उस तरफ 
जाने का मौका न मिला। तीसरे दिन वह मिला, मगर ताड़ गया था 
ओर उसे वहीं छोड़ना पडढ़ा। हमने यह तय किया था कि नौ बजे 
कप्तान मिश्रा को वापस लावेंगे और अगर इससे पहले फैर हो गया तो 
उसी वक्त ले आवेंगे। लेकिन कैम्प में पहुँचते ही बादल घिर आये, 
बिजली कोंदने लगी और बड़े जोर का तूफ़ान, आँधी और ओले के 
साथ एक घंटे तक रहा। हमारे चारों तरफ के बड़े पेड़ गिर गये । मेरी 
घोड़ी रस्सी तोड़ाकर भाग गयी । हमारे बाबरचीखाने की आग उड़ने 
लगी ओर जंगल में आग लगने का सरूत खतरा हो गया। हम मुश्किल 

से उसको बुझा सके । हमारे नोकरों की छोलदारियाँ उड़ गयीं । क्योंकि 
तूफान आने पर वे हमारे दो डेरे सँभालने के लिए आ गये थे और 
बढ़ी मुश्किल से उनको कायम रख सके। पूरा कैम्प गड़बड़ और 
सामान उलट-पलट गया । 

थोड़ी देर पानी बरसने के बाद तूफान बन्द हुआ | हम करीब १० 
बजे हाथी पर डाक्टर मिश्रा को लाने के लिए रवाना हुए | लेकिन हम 
श्रोड़ी दूर के बाद आगे न जा सके; क्योंकि पहाड़ी इलाका था, दूसरे 
पड़े-बड़े पेड़ों के गिरने से सड़क बन्द हो गयी थी । जंगली हाथियों 
फे डर और अंधेरी रात से मजबूर होकर हस वापस आये और अपने 
दोस्त को ऐसे तूफ़ान में बियाबान जंगल में मचान पर छोड़कर रात भर 
फिकर रही । इस आँधी और तूफान की वजह से जो कुछ भी खाना 
मिल सका, खाया और सो रहे । 

सुबह होते ही हम दोनों डाक्टर साहब की तरफ बेहद परेशान 
रवाना हुए । पेड़ों के गिरने से सड़क जगह-ब-जगह बिलकुल बन्द थी 
आर मुश्किल से वहाँ पर पहुँच कर देखा कि डाक्टर साहब खैरियत 
से मचान पर मौजूद थे और चारों तरफ़ पेड़ों के गिरने से उजाड़ 
मालूम होता था। मचान वाले पेड़ की कई एक बड़ी-बड़ी शा्खें भी 
गिर गयी भीं। आँधी, ओला, बारिश और चारों तरफ पेड़ों के गिरने 
से डाक्टर साहब की रात बेहद परेशानी व तकलीफ से गुजरी | ऐसे 
तुफान में शेर भी कहीं छिपा हुआ बैठा रहा और नहीं आया; या 
डाक्टर साहब को देख लिया । उसी दिन हम वहाँ से दूसरे केम्प में 
चले गये और वहाँ भी कोई कामयाबी नहीं हुईं, गो चार पड़ मारे 
गये और दो जंगली जानवरों की मारी हुई लाशों पर बैठे । 


५२, मेरा छठा शेर अकेले ओर खतरनाक हालत में 


शुरू मई में में डिवीजन के पूरबी हिस्से की तरफ जा रहा था और 
एक दिन मुकाम पापीडाँडा में ठहरना पड़ा ; जहाँ कुआँ बन रहा थे । 
मेरे पास दो पड़॒पिछले शिकार के बचे हुए थे । इनमें का एक बहुत 
कमजोर था और आते हुए हमारे पढ़ाव से २ मील पर मर गया। 
उसको दो रुपया किराया देकर गाड़ी पर मेंगा लिया और उसकी लाश 
को अपने पापीडाँडा कैम्प से दो मील उत्तर पहाड़ की जड़ में नाले 
ओर सड़क के मिलान पर इस रुयाल से रखबा दिया कि बजाय गिद्ों 
को खिलाने के शायद कोई शेर या गुलदार अगर उधर से निकल पड़ा 
तो उठा ले जावेगा । दूसरे दिन आदमी देखने गया और उसने बत- 
लाया कि पड को शेर घसीट ले गया और उसके पैर के निशान बने 
हुए हैं । मेने इरादा किया कि शाम को जाकर बेढँँगा। उस दिन वहाँ 
से दो मील पर किसी गाँव में मेला था और मेरे आदमियों ने मुझसे 
मेले में जाने के लिए इजाजत ली और वादा किया कि वे तीसरे पहर 
को तीन बजे तक वापस आ जावेंगे। कैम्प में कोई नहीं रह गया। मेंने 
साढ़े ३ बजे तक इन्तजार किया मगर कोई वापस न आया । मेरे निजी 
नौकर, बाबरची और मेहतर भी नहीं आये । मुझे बड़ा गुस्सा मालूम 
हुआ और देर हुई जा रही थी, लिहाजा में ३६६ बोर राइफल और हस्ब 
मामूल ४ कारतूस लेकर बगेर मचान के यह उम्मीद करके चल दिया 
के कहीं-न-कहीं पेड़ पर, चट्टान पर या नाले के किनारे छिपने को जगह 
मिल ही जावेगी । में बह जगह जानता था, जहाँ लाश रखी गयी थी । 
घूपं बहुत तेज थी। मैंने लाश आसानी से ढँढ ली; जोकि करीब १०० 
कदम घसीट कर नाले के सोड़ पर एक घनी बोभी में पहाड़ की जड़ के 
पास रखी थी। मेंने पहाड़ के ढाल पर बैठने की जगह के लिए गौर 
किया, मगर वह बिलकुल दीवाल की तरह था, लिहाजा बैठने के 
लायक कोई पेड़ वज्ाश कर रहा था। इतने ही में करीब ३०० गज 

पर उसी नाले में जंगल की तरफ बन्दरों ने खतरे की हल्की आवाज 
देना शुरू की । 

मैंने समझा कि शायद शेर आ रहा है । पूरव तरफ तेज ढालवाले 
ः ड़ पर चढ़ना गेरमुमकिन था। दक्खिन तरफ नाले का किनारा 
हिरीव ३० फ़ीट के ऊँचा था और उस पर बैठने का बहुत उम्दा मौका 
मिल जाता, मगर वहाँ पहंचने के लिए उस जगह १०० कदम पीछे 

पस जाना पड़ता, जहाँ पड़ा रक्खा था। शेर आ रहा था। मेंने 
नाले के किनारे करीब ३० कदम ऊपर की तरफ एक पेड़ छाँटा ; यानी 
जिधर से शेर के आने की उस्मीद थी। मेने इतने तजुरबे के बाद 
फिर वही पुरानी गलती की। मुझे सिवाय एक छोटे रोहिनी के पेड़ 
के, जोकि ढाई फीट मोटा होगा और जिसमें छाती बराबर ऊँचाई पर 
दो शाख्खें हो गयी थीं, कोई ऐसा पेड़ नहीं दिखायी दिया जिस पर में 
आसानी से चढ़ सकता और बैठ सकता। में उस पर घोड़े की तरह 
पेर लटकाकर बैठ गया और टाँगें लटका लीं, जोकि जमीन से करीब 
४ फीट के ऊपर रही होंगी । जब में दूसरी सीधी शाख से पीठ लगा 
कर बेठा तो देखा कि लाश के सामने कुछ भाड़ियाँ पड़ती हैं, जिससे 
निशाने में रुकावट होती । में जल्दी से उतरा और उन माश्षियों को 
तो इकर घास को दबाता हुआ वापस आकर फिर जल्दी से बैठ 
गया। बन्दरों ने बोलना भी बन्द कर दिया। सिवाय मच्छर व 
मक्खियों की आवाजों के और जंगल बिलकुल सुनसान था। में कुछ 
देर खामोश बेठा और चैँँकि नाउम्मीदी थी, लिहाजा लापरवा हो 
गया । में ख्याल करता रहा कि या तो शेर ने मुझे देख लिया या मेरी 
आहट पाकर वापस चला गया और या फिर बन्दरों ने कूटी खतरे 
की आवाज दी, जैसा कि अक्सर बहुत कम हुआ करता है। या कोई 
और छोटे किस्म के दरिन्दे को देखा होगा। इन्हीं ख्यालातों में आँख 
लग गयी और करीब-करीब रायफल और में दोनों ही गिरने से 


बच गये 
सेंमलकर बैठा और रायफल के कुन्दे को पेरों के बीच में रख 

णश्ञ्र है 


कर नाल को एक डाल पर जमा लिया, ताकि वह गिर न सबे:। 
क्योंकि अब शेर के आने की उम्मीद बहत कम थी, जंगल में खामोंी 
थी और नींद के मोंके आ रहे थे, लिहाजा मेंने रूमाल निकालर र 
सामनेवाली डाल पर रखकर माथा टेक लिया और फिर सो गयी: 

थोंड़ी देर के बाद मेरे पीछे म॒र्गियों ने खतरे की आवाज कुट-कु'। 
कुटाँग की जोर से देना शुरू की । मेरी आँख खुली और उसी हाक्कत 
में मेने सर और क्रुकाकर देखा तो चन्द मुर्गियाँ मेरे पीछे घूम-धूम के 
और पीछे की तरफ देखकर शोर मचा रही थीं। मेरे दाहने. तरफ से 
दो-चार और मुर्गियाँ शोर सुनकर आयीं और वे भी उन्हीं की तरह 
आगे देखकर शोर मचाने लगीं। मुझे यकोन हो गया कि कोई बात 
जरूर है। में साँस रोके हुए उसी हालत में खामोश बेठा रहा। इतने 
में एक सूखा तिनका चुट से टूटा और मुझे पिछले तजुरबे के मुताबिक 
पूरा यकीन हो गया कि शेर या गुलदार होशियारी से आ रहा है। 
मेंने फिर अपनी गलती पर यानी शेर के आने वाले रास्ते की सीध में 
बेठने पर मलामत की और ख्याल किया कि उसके लिए लाश पर 
पहुँचने के लिए सिफ दो रास्ते हैं; एक तो पहाड़ की जड़ के नीचे 
होकर मुझसे करीब २० कदम बायीं तरफ से और दूसरा सीधा मेरे 
पेड़ के पास होकर । फिर मुझे यह ख्याल आया कि में बहुत ही नीचे 
बठा हूँ । अगर उसने मालूम कर लिया तो मुझ तक आसानी से पहुँच 
सकता है। मेरा रायफल मेरी गाँगों के बीच में ओर डालों में फंसा 
हुआ था और आसानी से, बगेर शेर को भड़काये हुए, जोकि मुभसे 
मुश्किल से दस फीट पर साँस ले रहा था, सीधा नहीं किया जा सकता 
था। वह आहिस्ता-आहिस्ता गुरों रहा था। में अरसे से गरदन 
भुकाये हुए देखना चाहता था कि कौन-सा जानवर है और कहाँ पर हे । 
मेरी गदन ददे करने लगी थी। दिल धड़क रहा था। आखिरकार मैंने 
शर को उसी बेबसी की हालत में देखा । वह आहिस्ता-आहिस्ता गुर- 
गुराता हुआ आ रहा था । मुर्गियाँ कुडकुड़ाती हुईं उसके सामने से हटत्ती 
गयीं । सुख मुर्गे ने अपने पर बिलकुल पास ही फटफटाये और अपनी 

बहादुरी मुर्गियों को दिखलाने के लिए बाँग दी | मुझे उस वक्त वह 
मजा आ रहा था कि बयान नहीं कर सकता। गदन में नाकाबिल 
बदोश्त दद था। दिल आखिरी हालत पर घड़क रहा था और हवाश 
गुम थे । शेर आहिस्ता-आहिस्ता गुर्राता हुआ लाश की तरफ गौर से 
देखता हुआ बढ़ रहा था । वह मेरे पेड़ से कुछ आगे बढ़कर खड़ा 
हो गया और दबी हुई भाड़ियों को देखकर शक करने लगा। उसका 
सर मेरे पेर से मुश्किल से एक गज पर होगा । मुमे ऐसा मालूम होता 
था कि ख्वाब देख रहा हैँ। में पत्थर की तरह साँस रोके हुए, सर 
भुकाये हुए उसी हालत में जमा रहा। 
शेर ने लाश तक भाड़ी व घास दबी देखकर शक किया । वह एक- 
दम से मुड़ा और तेजी से जिस रास्ते से आया था, उसी रास्ते से वापस 
बला गया। अगर में अपने दोनों पैर उस डाल के नीचे, जिस पर बैठा 
था, मिलाये हुए न होता तो मुइ्ते वक्त शेर से मेरा बायाँ पैर जरूर टकरा 
जाता। मुर्गियाँ उड़कर पेड़ों पर बेठ गयीं। बहरहाल मुझे मौका मिला 
ओर सीधा होकर रायफल निकाली। मेरी रूमाल जमीन पर गिरी । 
मुकको हिलते देखकर मुर्गियाँ बोलती हुईं उड़ गयीं। मेने लम्बी साँस 
ली। अब बड़े जोर को खाँसी की जरूरत हुई ; जिसके रोकने से 
आँसू निकल आये | जुकाम या खाँसीवाले मरीज को मचान पर 
हरगिज न बठना चाहिए। थोड़ी ही देर में जंगल में फिर खामोशी 
छा गयी । मेंने ख्याल किया कि गो मेने बहुत अच्छा मौका खो दिया. 
मगर खूब ही नजदीक से देर तक शेर का तमाशा भी देखा ; जोकि 
बड़े-बड़े लोगों को, जिन्होंने सैकड़ों बहादुर शेरों का कतल किया है, 
देखने को नसीब न हुआ होगा ; क्योंकि उनके लिए सब इन्तजाम दूसरे 
ही लोग करते हैं और वे सिफ लिबलिबी दबा देते है। वे शेर ब दूसरे 
खतरनाक जानवरों के शिकार के असली दिल धड़कनेवाले, रोंगटे खड़े 
होनेवाले और हवास गुम होनेवाले मज़े से मेहरूम रहते हैं । 
में उस रोज बहुत ही खुश था कि आज मेरी अकेली मेहनत का 
पूरा इनाम मिल गया! अब में कैम्प की बापसी का इरादा करने लगा | 


२३४ 


सूरज डूब रहा था । मेंने रूयाल किया कि अभी आधा घंटा रोशनी 
ओर हे, बैठे क्‍यों न रहो ? जो वाक्िया अभी गुजर चुका था, में दिल 
में उस पर गौर कर रहा था कि इतने ही में करीब ३० गज पर घनी 
भाड़ियों में एक सूखी पतली डाल मेरे पीछे फिर चुट से टूटी । मेंने 
आहिस्ता-आहिस्ता सर घुमाया, मगर कुछ न दिखलायी दिया। में 
राइफल आसमान की तरफ किये बैठा रहा कि फिर कुछ और नजदीक 
ही में एक और शाख चुट से टूटी । मेने सर मोड़कर फिर देखा तो शेर 
आहिस्ता-आहिस्ता फिर आ रहा था. मगर इस मरत्तंबा उसने रास्ता 
थोड़ा बदल दिया था। वह मुझसे करीब १४ गज पूरब पहाड़ की तरफ 
घनी भाड़ियों में होता हुआ गुजर गया और थोड़ी देर के बाद लाश 
के पास खड़ा दिखलायी दिया। मेने राइफल जमा ली। वह पानी के 
नाले को कूदकर उस लाइन के सामने खड़ा होकर लाश को सँघने 
लगा ; जिसको मेंने काड़ी व घास दबाकर [बनायी थी। मेंने अपनी 
खूबसूरत, सच्चे निशाने और भरोसेवाली १६६ बोर राइफल को शेर की 
गदन और सर के जोड़ पर इतमीनान का निशाना लेकर लिबलिबी 
दबा दी। शेर आवाज के साथ ही लाश के ऊपर गिरकर वहीं रह 
गया । में चन्द मिनट देखता रहा कि इतने में मेरे अरदली की आवाज 
नाले के ऊंचे किनारे से आयी, कि में आऊँ। मेने बुलाया ओर वह 
उधर से ओर में पेड़ से उतरकर शेर के पास पहुँचे। अरदली खुश 
व हँसता हुआ आया। जैसे ही वह मेरे पास पहुँचा, मेंने उसकी 
नाकाबिल माफ़ी की गेरहाजिरी के लिए, उसके एक अच्छा तमाचा 
मारा और कहा कि इस मत्तंबा तुम किसी को इनाम नहीं मिलेगा। 
इसको मादीन पाकर मुझे बहुत अफ़सोस हुआ। वह ८ फीट ९ इंच 
थी और उसके पेट से ७ बच्चे २ नर और दो मादीन निकले । 

बारिश उस साल देर से शुरू हुई और मुझे जून के दूसरे हफ्ते में 
फिर एक मर्त्तबा हरद्वार की तरफ डिवीजन के पच्छिमी हिस्से में जाना 
पड़ा। डिवीजनल अफ़सर मिस्टर चेम्पियन हेड काटर लेंसडौन को 
चले गये । उन्होंने अपने दोनों हाथी मेरे पास भेज दिये। लेकिन अब 


श्श्र 


उनमें मेरी दिलचस्पी कम हो गयी थी और पेदल या घोड़ी पर 
गुलदार, री, सुअर, शेर और जंगली हाथियों के पास पहुँचने में 
खतरे का लुत्फ, बेहतर वरज़िश, होशियारी, जल्द फेसला, इतमीनान 
का पैदल निशाना और शिकार का असली मजा आता था; जो कि 
हाथी की पीठ पर बैठकर हासिल नहीं होता था और महावत की 
रेहनुमाई का उसकी काबिलियत या नाकाबिलियत के मुताबिक मोहताज 
रहना पड़ता था। 

इस दौरे में मेने हाथियों को बिलकुल आराम करने को छोड़ दिया 
ओर ३१ मई से शेर का शिकार भी बन्द हो चुका था। लिहाजा घोड़ी 
पर या पेदल सुबह-शाम घूमना शुरू किया। मेरे पास नौ उमर मजबूत 
घोड़ी थी; जिसको मेने उसी साल अक्टूबर में पंजाब से ४३ सौ रुपये 
में मेंगाया था। चूँकि वह पंजाब के सूख मैदानी इलाके से आयी थी, 
लिहाजा शुरू में वह जंगलों में और पहाड़ी इलाकों में हर जंगली 
जानवर से भड़कती थी । चन्द ही दिन में में उससे तंग आ गया और 
क्योंकि वह जंगली जानवरों को देखकर एकदम से पिछले पेरों पर 
खड़ी हो जाती थी और पीछे भागती थी, लिहाजा पहाड़ी सड़कों पर 
उस पर सवार होने में डरता था। 


उसके आने के करीब १ महीने बाद में एक दिन उस पर सवार 
होकर पहाड़ी सड़क पर एक गहरे नाले के किनारे मामूली चाल और 
लापरवाई से अकेला जा रहा था । हम जैसे ही एक तेज़ घूम से निकले, 
मैने और घोड़ी ने दूसरी तरफ से करीब ३० कदम पर अपनी तरफ 
एक रीछ आते हुए देखा । 


घोड़ी ने शायद यह जानवर अपनी उमर में पहली मर््त॑बा देखा 
था। वह एकदम से पिछले पैरों पर खड़ी हो गयी और फौरन तेज़ी से 
मुड़ी, जिससे घोड़ी और में १०० गज़ गहरे खड़ में गिरने से बाल-बाल 
बच गये। खुशकिस्मती से मेने और घोड़ी ने एक ही वक्त में रीछ को 
देखा था। उसकी आदत को जानते हुए मेंने काठी पकड़ ली थी और 

होशियार हो गया था । मुड़ते ही उसने उस पहाड़ी सड़क पर पूरी 
ताकत से चौकड़ी भरना शुरू किया ; जिसमें कई चक्कर थे और में 
बड़ी मुश्किल से एक मील के बाद उसे रोक सका। उसने वापस फिर 
उस रास्ते पर जाने का रुख नहीं किया और न मीठी चने व तेल 
की रोटी ही खायी, जो कि में उसको हिलाने के लिए जेब में 
रखता था । 

मारने से वह और ज़्यादा बेकाब हो जाती और मुझे; उसी रास्ते 
जाना था; क्योंकि मेरा कैम्प और सामान रसियाबढ़ से चीला जा 
चुका था । लेकिन उसने कदम नहीं उठाया और मुझे उतरना पड़ा, 
गो में जानता था कि अकेले उसके ऊपर सवार होना बहुत मुश्किल 
था और मेरे साथ कोई आदमी भी न था। में आगे-आगे पेदल चला, 
तब घोड़ी उस मोड़ पर आकर रुक गयी; जहाँ रीछ मिला था। 
इत्तफ़ाक से दो आदमी पीछे से आ गये और उनकी मदद से इस खतरे 
के मोड़ को पार किया। में घोड़ी के ऊपर सवार हुआ और चीला 
पहुँचा । 

करीब ६ महीने के अन्दर जंगल, पहाड़ और जंगली जानवरों से 
इस घोड़ी का तमाम डर निकल गया | वह हर जगह और हर जानवर 
के सामने जा सकती थी। उसने सब किस्म के जिंदा और मरे हए 
जानवर देख लिये थे। अब वह बड़े शौक से सुअर व गुलदार के पीछे 
दौड़ने को हर वक्त तेयार थी और जंगली हाथियों के गोल के ब 
करीब तक चली जाती थी। उसने मुझे बड़े दिल हिलादेनेवाले तमाशे 
दिखाये ; जोकि हाथी से या किसी किस्म के शिकार में मुमकिन न थे । 
में चीला में ७-४५ दिन ठहरा और चँकि उस फसल के कुल काम खत्म 
हो चुके थे, सिवाय आग से हिफाजत के, में रोज़ दिन निकलने से 
पहले ८-१० मील सड़कों, फायर लाइन और नालों पर अकेले जाता 
ओर बड़े-बड़े दिलचस्प और खतरनाक तजुरबे मुझे हुए। 

चीला से में लूनी गया और वहाँ डेरे में रहा, गो सिफ़ २ मील 
पर मीठाबेरी का बंगला था। लूनीसूत और उसके इद-गिद पानी के 

लालच से हर तरह के जानवर जमा हो जाते थे और वहाँ अक्सर 
एक बहुत बड़े शुलदार के पेर के निशान भी देखने में आते थे। में 
उसको मारना चाहता था। लूनी पहुँचकर हमारे आदमी डेरे वगैरा 
लगाने और कैम्प जमाने में लग गये। नजदीक में एक तालाब था। 
में रायफल लेकर चीतल की तलाश में चला गया ; क्योंकि फॉरेस्ट 
गाड और उनके कुली वगैरह गोश्त खाने को चीतल माँग रहे थे । 
वे हमारा कैम्प लगाने में मदद कर रहे थे। मेने चीतलों का एक 
गोल तालाब पर देखा और उनमें जो सबसे बड़ा था, उसे मार कर 
फौरन ही कैम्प में वापस आया; ताकि लोगों से कह दूँ कि अंधेरा 
होने से पहले उठा लावें और शाम को खा सकें । हम आदमी लेकर 
करीब आधे घंटे के अन्दर ही तालाब पर पहुँच गये। वहाँ हमने 
देखा कि करीब दो दजन के सुअर हमारे चीतल को खाने और 
आपस में लड़ने में मशरूफ हैं और हमारी नजदीकी से बिलकुल 
बेखबर हैं। जब हम उनसे करीब ४० कदम दूरी पर पहुँच गये; तब 
उन्होंने हमारी तरफ देखा। मेंने सबसे बड़े नर सुअर पर इतमीनान 
का बगल पर निशाना लेकर फेर किया और वहं वहीं गिर गया। 
बाकी सब इधर-उधर भागे और करीब तीस कदम पर जाकर सब 
खड़े होकर देखने लगे कि कया माजरा है ? उस वक्त दूसरे नर को, 
जोकि पहलेवाले से ज़रा छोटा था, उसको भी मेने गिराया। हमने 
चीतल को जाकर देखा कि करीब-करीब सब खा लिया था। यानी 
गोश्त, पेट का मलवा, खाल और छोटी हड़ियाँ व पसलियाँ तक खा 
गये थे। सिफ सर और पेरों की हड़ियाँ छोड़ी थीं। मेने चीतल का 
सर और छोटा सुअर कुलियों को दे दिया और बड़े सुअर को घसीट 
कर ऐसी जगह डलवा दिया, जहाँ उम्मीद थी कि लूनी का बड़ा 
गुलदार शायद ले जावे; जिसके लिये में वहाँ आया था । सुबह जाकर 
देखा कि सुअर को एक शेर करीब २०० कदम घसीटकर घनी भाइयों 
में ले गया और काफ़ी खा गया। चीतल की हड़ी वगैरह जो हम छो ड़ 
आये थे, उसका कोई पता न लगा। चूँकि शेर का मारना १ जून से 


श्श्द 


अक्टूबर तक के लिए बन्द हो चुका था, लिहाज़ा मेने कुलियों से कहा 
कि बकाया सुअर को भी उठा ले जावें। अक्सर लोगों का ख्याल 
हे कि शेर दूसरों के मारे हुए जानवर नहीं खाता है, यह बिल्कुल 
ग़लत है । लेकिन मेने बारहा देखा “है कि शेर इसकी कतई परवा 
नहीं हज कि किसने मारा हे या जानवर किसी बीमारी से मर 
गया है । 


५३ जंगली हाथियों से मरी मुठभेड़ 


दूसरे दिन सुबह मे लूनी सूत को देखने गया, जो कि करीब १०० 
गज चौड़ा खुश्क नाला था और जिसमें सिफ ४-४ फीट चौड़ा चश्मा 
बह रहा था। तमाम नाले की सतह छोटे-बड़े पत्थरों से ढकी हुईं थी । 
इसमें ४ से ६ फीट चौड़ा टेढ़ा-मेढ़ा एक रास्ता था और नाले के दोनों 
किनारे ८ से १० फीट तक ऊंचे थे। नाल के ऊँचे किनारों के दोनों 
तरफ करीब १ या दो फरलाँग हमवार पट्टी थी; जिस पर घना जंगल 
था और उसमें बाँस कसरत से था। इसके बाद ऊँचे पहाड़ साल के 
जंगल से ढके हुए थे । सूरज निकलने से पहले जून के महीने की ठंडी 
हवा और चारों तरफ हरे-भरे जंगल बहुत ही सुहाने मालूम हो रहे थे । 
यह टेढ़ा और पतला रास्ता बड़े-बड़े पत्थरों में धूमता हुआ वरीब ८ 
मील की लम्बाई तक पहाड़ के एक गाँव में ६००० फीट की ऊँचाई पर 
गया था। इस खूबसूरत बेली को चौड़ाई घटती जाती थी। हम जैसे- 
जैसे पहाड़ की तरफ ऊपर बढ़ रहे थे । 

में करीब २ मील के आहिस्ता-आहिस्ता अपनी काबिल इतमीनान 
घोड़ी पर शेर, गुलदार व रीछ वगैरह के पैरों के निशान देखता हुआ 
ओर बियाबान जंगल में अकेले सवारी का लुत्फ उठाता हुआ पहुंचा । 
में एक जगह पर घोड़ी से उतरकर एक बड़े शेर का निशान नाप रहा 
था; जो कि बालू में लोट-पोटकर हाल ही में आगे गया था। मेंने 
उसी वक्त करीब १ फरलाँग आगे नाले के दाहनी तरफ घने जंगल में 

बाँस के तोड़ने और फाड़ने का चटाखा सुना; जो कि सिफ हाथी ही 
कर सकता था। मैं घोड़ी पर बेठकर आगे बढ़ा। जैसे-जैसे में आगे 
गया, हाथियों की रौलचौल बाँस और शाखें तोड़ने की आवाज नाले 
के दोनों तरफ घने जंगल में बढ़ती गयी। मगर कुछ दिखलायी नहीं 
दिया और आगे चलकर यह शोर दोनों तरफ इस क़दर बढ़ गया कि 
जैसे तृफान आनेवाला है और ४०-५० हाथी से कम का यह शोर नहीं 
मालूम होता था। में चारों तरफ धड़कते हुए दिल, खड़े हुए रोंगटे 
ओर खतरे की हल्की सर्दी के नशे में देख रहा था कि किस तरफ से 
आफ़त आती है। मेरी घोड़ी; जो कि केम्प में बराबर दो हाथियों के 
साथ रहती थी, पीछे मुड़ने और भागने का इरादा करने लगी | लेकिन 
में अभी और देखना चाहता था; क्योंकि ऐसे मौके ज़िन्दगी में कम 
मिलते हैं। मेने घोड़ी को मीठी रोटी जेब से निकालकर दिखलायी; 
जो कि में हर रोज साथ ले जाता था और दस-पाँच मील चलने के 
बाद दिया करता था; जिसको वह बहुत शौक से खाती थी। मगर 
उसको भी उसने देखकर छोड़ दिया । लेकिन में डटा रहा कि जब तक 
चन्द जंगली हाथी न देख लगा, नहीं जाऊँगा। मुझे पूरा यकोन था 
कि अगर हाथियों ने हमला भी किया, जिसको उम्मीद न थी, तो भी 
मेरी घोड़ी मुझे इस टेढ़े और पतल रास्ते से निकाल ले जावेगी। मेने 
उसको आगे बढ़ाया और मुश्किल से दूसरे घूम से हम निकले ही थे,. 
तो देखा कि १०-११ हाथी ओर ३-४ बच्चे खुले नाले में हमसे करीब 
६०-७० गज पर एक-दूसरे के ऊपर पानी और मिट्टी फेंक रहे थे। 
उन्होंने हमको नहीं देखा और अपने ही खेल में मशगूल थे। मेंने 
घोड़ी को रोक दिया कि यह मुफ्त का तमाशा; जो कि नकली सिनेमा 
से बेहतर था, देखें। मगर मेरी घोड़ी नाचने और कूदने लगी । उसने 
खतरा महसूस किया और खड़ी होकर भागने के लिए मुड्ठी। इतना 
खटका सुनकर जंगली हाथी चौकन्ने हो गये । सबने हमारी तरफ देखा 
ओर बढ़ना शुरू किया, शायद यह देखने के लिए कि कौन-सा जानवर 
है। वे दस-पाँच कदम चलकर खड़े हो गये। उन्होंने बच्चों को बीच 

में कर लिया और अजब-अजब किस्म की बोलियाँ बोलने लगे । उनमें 
जो सबसे बड़ा नर था, आहिस्ता-आहिस्ता हमारी तरफ आना शुरू 
किया और सब वहीं खड़े रहे। जब यह नर हेकड़ीं से आता ही चला 
गया ओर करीब ३० गज के रह गया ओर घोड़ी बेताती से उछल-कूद्‌ 
रही थो, मेने अपनी आवाज से लुहा-लुद्या का शोर मचाया। जैसे 
खेतवाल जंगली जानवरों को डराते हैं। हाथी ने भी खास आवाज़ की 
ओर रुक गया। मगर घोड़ी उसी वक्त मुड्ी और भाग पड़ो । या तो 
मेरी आवाज ने या हाथी की बोली ने और सब हाथियों को होशियार 
कर दिया और तमाम हाथी तरह-तरह की आवाज़ें करते हुए आते 
मालूम हुए । तमाम जंगल में तूफान-सा आ गया। चन्द हाथी खुल में 
हमारी बायीं तरफ नाले में उतर आये और नाले के दोनों तरफ घने 
जंगल से हाथियों ने जगह-ब-जगह उतरना शुरू किया। इस डर से कि 
कहीं हाथियों के बीच में न फँस जाऊँ, मेने अब जल्दी निकलने की 
कोशिश की । लेकिन चन्द हाथियों को आगे देखकर मेरी घोड़ी अपने 
आप रुक गयी । अब में धड़कते हुए दिल और खड़े हुए रोगटों से 
काफ़ी तमाशा देख चुका था; जो कि मेरे खतरे के मज़े की इन्तहा थी । 
घोड़ी ने पीछे लौटने का इरादा किया। मगर मेने आगे बढ़ने के लिए 
एंड मारी । मेने देखा कि एक बहुत बड़ा तन्दुरुस्त नर हाथी; जो कि 
शायद उस गोल का सरदार था, सीधा हमारी तरफ़ आ रहा था। यह 
देखकर में और घबराया और एकदम से शोर मचाता हुआ घोड़ी को 
तेजी से निकाल ले गया। उसने तो खतरे को मुझसे बहुत पहल मालूम 
कर लिथा था और उस टेढ़े ओर तंग रास्ते पर बड़ी तेज़ी से निकल 
गयी। पत्थरों की वजह से और किसी तरफ जाना मुमकिन भीन 
था। थोड़े हाथी और बच्चे हमारे रास्ते के पास आगे खड़े थे। घोड़ी 
को बेतहाशा तेज आते देखकर और मेरे लुहा-लुहा के शोर से बे 
चीखते हुए और दुमें सीधी किये हुए दाहनी तरफ भागे । इसके बाद 
मैदान साफ और हाथियों का खतरा निकल चुका था। मुझे शक होता 
है कि सिवाय चन्द राजा और नवाबों के भी बावजूद अपने बेइन्तहा 

जराये मिसस्‍ल हाथी, आला दरजे के घोड़े, हथियार और दौलत के भी 
ऐसे दिल हिलानेवाले, रोंगटे खड़े करनेवाले और गर्मियों में सर्दों 
को भुरभुरी लानेवाल जंगली जानवरों के शिकार के लुत्फ नहीं उठाये 
होंगे; गो उन्होंने सैकड़ों शेर और दीगर खतरनाक जानवर मारे 
होंगे। खतरे से गुजर जाने के बाद में घोड़ी से उतरा, खूब शाबाशी दी 
ओर उसको खस्ता मीठी रोटी का राशन दिया; जो कि. अब उसने 
शौक से खाया। कुल कैम्प को और मुझे भी गोश्त की जरूरत थी 
लिहाजा में केम्प पहुँचकर, राइफल लेकर तालाब के इद-गिद पैदल 
घूमा और एक चीतल मारा। शाम को अखबार पढ़ा ओर कुत्ते से 
वक्त गुजारा ; जिसको में सिखला रहा था । जब अधेरा हो गया, मेने 
आवाज दी कि खाना लाओ | मगर खाना अभी तेयार न था, लिहाजा 
में डेरे के बरामदे में किरमिच की आरामकुर्सी पर लेट गया। मेरा 
कुत्ता मेरी कुर्सी के नीचे बेठ गया और मुझे नींद आ गयी। रात 
अंधेरी थी ओर लालटेन मेरे पास छोटी मेज पर जल रही थी । डेरे 
के बरामदे में चारों तरफ चिर्कें लटक रही थीं। यकायक मेरी पीठ में 
बड़े ज़ोर का धका लगा। कुत्ता चीख मारकर भागा और बह॒त ज़ोर 
से भूकने लगा। मेने शोर मचाया और बन्दूक और कारतूस लेकर 
बाहर निकला। मेरे आदमी भी शोर सुनकर लालटेन लेकर दौड़ 
आये । लेकिन कुछ नहीं दिखलायी दिया। हमने देखा कि चिक; जो 
कि आरामकुर्सी के पीछे लटक रही थी, फटकर आराम कुर्सी के नीचे 
घुस गयी ; जिससे अन्दाज हुआ कि कुत्त पर हमला हुआ था, जो 
कि चिक की रुकावट और आरामकुर्सी के ढाँचे को वजह से 
बच गया। 

खाना मेंने डेरे के अन्दर खाया ; क्‍योंकि बाहर और वरामदे में 
लालटेन की रोशनी पर तरह-तरह के सदहा कीड़े जमा हो गये थे । 
कुत्ते ने फिर भूंकना शुरू किया और उस लड़के ने जो रोटी ला रहा 
था, कहा कि कोई बड़ा जानवर मुझे आते देखकर पच्चछछम को तरफ़ 
भाग गया, जिस तरफ से पहले हमला किया था और जिधर का 


श्र 


हिस्सा खाली पड़ा था। मेंने ख्याल किया कि गुलदार कुत्त की फिराक 
में चक्र लगा रहा है। लिहाजा मैंने कुत्ते को बॉँघवा दिया। जून के 
महीने की गरम रात थी। लेकिन उस रात को गुलदार की वजह से 
मैंने आधी चारपाई डेरे के बरामदे के अन्दर और आधी बाहर 
रक्‍्खी | कुत्ते को चारपाई के पाये से बाँध दिया और हस्ब मामूल 
तेज जली हुई लालटेन छोटी मेज पर बराबर में रक्खी । में १२ बोर 
व बन्दूक और चन्द गरोब के कारतूस चारपाई पर रखकर लेट गया। 
अभी नींद नहीं आयी थी कि हाथियों की रम-फम और बाँस और 
डालें तोड़ने की आवाज जोर से सुनायी देने लगी। रफ्ता-रफ्ता यह 
आवाज पूरब को तरफ नजदीक आती गयी ; जिस तरफ मेरा बाबरची- 
खाना था और घोड़ी और मेहतर वगैरह थे । घोड़ी भड़कने लगी। 
थोड़ी देर में वही सुबह की तरह का तूफान बहुत नजदीक आ 
गया और मालूम होता था कि वही सुबहवाला हाथियों का गोल चरते- 
चरते यहाँ पहुँच गया है | मेरा साइंस आया और पूछने लगा कि घोड़ी 
को कहाँ ले जाऊँ ? बह बहुत कूद रही है। मेने उससे कहा कि हाथी 
नाले के इस तरफ हमारे केम्प को और आग को देखकर नहीं आवेंगे, 
बल्कि नाले में जोकि बहुत चौड़ा हे, मुड़ जावेंगे । तुम लोग खूब आग 
जला दो । घास की मशालें बनाकर दो-चार आदमी हाथ में लेकर 
घुमाओ और खाली पीपे बजाओ । इतने ही में मेरा बाबरची शोर 
मचाता हुआ भागा कि उसकी छोलदारी के पास पूरब तरफ हाथी ने 
एक बाँस का पेड़ गिराया है | टीन बजाये गये, आग जलायी गयी । खूब 
शोर मचाया गया और मेंने हवा में दो फैर किये ; जिससे हाथियों ने 
तरह-तरह को बोलियाँ बोलते हुए भागना शुरू किया । उनकी आवाजों 
और पेड़ों के हूटने से तमाम जंगल गँज गया। गोया तूफान और 
जलजला था, जोकि गुजर रहा था। आखिरकार हाथी लूनीसूत में 
होते हुए पच्छिम मसीठाबेरी बंगले की तरफ चले गये और करीब 
घंटे भर में अमन व अमान हुआ । 

जब खामोशी छा गयी तब हम सब करीब ११ बजे के लेटे | रात 

में पिछले पहर के वक्त मेरी आँख यकायक कुत्त के चीखने और 
चारपाई में कटका लगने से खुली। गुलदार शायद रात भर इद-गिद 
लगा रहा और कुत्ते को जंजीर तोड़कर ले गया। दूसरे दिन सुबह 
उसका कालर और हड्ियाँ करीब १४० गज पर मिललीं। इस तरह मैंने 
लूनीसूत के बड़े गुलदार के मारने की कोशिश में अपना होनहार 
इस्पेनियल कुत्ता खोया ; जोकि बड़े शौक से काम सीख रहा था । 


रु । कि 
५४. मेरा चोबोसवाँ गुलदार 

में मुकाम सनेह में पड़ाव किये हुए था। जंगल के काम खत्म हो 
चुके थे । बारिश का इन्तज़ार था कि शुरू हो तो लेंसहौन बरसात के 
हेडकाटर पर जाऊँ। एक दिन मेरे आदमियों ने आधे दिन की छुट्टी 
ली, ताकि नजदीक के एक थारू गाँव में, जोकि हमारी सरहद पर 
काशीपुर रियासत में था, जाकर मछली का शिकार थारू आदमी 
ओर औरतों के साथ खेलें। थारू लोग हिन्दोस्तान के पुराने बाशिन्दे 
हैं; जोकि हिमालिया के नीचे तराई के इलाकों में, जहाँ मलेरिया 
बूखार बहुत आता है, गोरखपुर, गोंडा, बहराइच, खीरी, पीलीभीत 
और नेनीताल जिले तक उत्तरी हिस्सों में आबाद हैं। ये लोग भोले- 
भाले साफ और सादी जिन्दगी बसर करते हैं और उस खराब आब- 
ब-हवा में सदियों से रहकर आदी हो गये हैं । 

उनकी खास गिजा चावल, मछली और शराब है | वे शराव अपने 
ही घरों में बनाते हैं और उन्हें इसकी गवनमेंट से इजाजत है। मछली 
पकड़ने में मद, औरत, बूढ़े, जवान और बच्चे सब बहुत होशियार 
हैं। इनके तराई के मुल्क में नदी, नाले और भीलें भी बहुत हैं | हर 
एक्‌ के पास ४- ६ फीट चौड़ा गोल जान्न होता हे “ जिसे वे खुद 
बनाते हैं और जिसको पतली लकड़ियों के ढाँचे पर बाँध लेते हैं । हर 
एक की कमर से एक भोला बँधा होता है। मद सिफ लँगोटी बाँधते 
हैं और औरतें भी बहुत ऊँचा घाँधरा और सीने पर एक कपड़ा ढक 

लेती हैं। मद व औरत एक के बाद एक लाइन में खड़े होकर सब एक 
साथ गाते हुए, जाल डालते हुए और मछलियाँ, जो जिसके जाल में 
आती हैं, पकड़-पकड़ कर अपने-अपने भोले में डालते हुए बढ़ते जाते 
हैं । वे हर रोज अपने-अपने गाँव की पार्टियों में तीसरे पहर को 
आमतौर पर दो-तीन घंटे शिकार खेलते हैं और मनों मछली सुखा 
कर रख लेते हैं । 

सिवाय मेरे बाबरची के, कैम्प के सब लोग शिकार देखने गये 
थे और शाम तक वापस नहीं आये । बेंगले के नजदीक कोटरी नदी 
के उस पार पहाड़ी इलाका शुरू हो गया था। वहाँ शाम को चीतलों ने 
खतरे की आवाज देना शुरू की और उनमें बन्दर भी शामिल हो 
गये। में थोड़ी देर अपने आदमियों का इन्तजार करता रहा, फिर न 
रहा गया और ३४४ बोर राइफल और बकरी लेकर रवाना हुआ । 
कोटरी नदी पार करने के बाद पहाड़ के नीचे हमवार जमीन पर चन्द्‌ 
एकड़ का घना जंगल था; जहाँ चीतल और बन्दर बहुत शोर सचा 
रहे थे। मेने चारों तरफ़ देखा कि कोई पेड़ आसानी से चढ़नेवाला 
जल्दी मिल जाय, मगर नहीं मिला। एक पेड़ पर धनी और मोटी 
बेलें चढ़ी हुई थीं। मेने बकरी को सामने बाँध दिया और राइफल को 
कधे में लटकाकर बेलों की मदद से पड़ पर चढ़ने लगा। में ८ या ९ 
फीट ऊपर चढ़ा हँगा और इरादा कर रहा था कि जिस डाल को हाथ 
से पकड़े हुए था, उस पर घोड़े को तरह बैठ जाऊँ ; मेरे पैर बेल पर 
फिसल रहे थे कि बकरी जोर से चिल्लायी । मेंने नीचे देखा तो गुलदार 
बकरी को दवाये बैठा था। में ऐसी हालत में लटका हुआ था कि 
राइफल को कंधे से न उतार सका। में थोड़ा और ऊपर चढ़ा और 
दोनों कुहनियां को उस डाल पर टेक कर जिस पर बैठना चाहता था, 
राइफल को कथे से उतारा और सेफ को हटाकर राइफल नीचे भुका 
रहा था कि लिबलिबी पर डेंगली जल्दी में पड़ गयी और फेर हो 
गया। गुलदार कूदकर भाड़ियों में भाग गया। मुझे बहुत अफसोस 
हुआ । गुलदार काफी बड़ा नर था। आखिरकार में उस डाल पर बैठ 

गया और नाउम्मीदी से इन्तजार करने लगा। बकरी ने या तो मुझे 
देखकर या गुलदार के डर से बोलना बन्द कर दिया। चीतल भाग गये । 
मगर बन्दर नजदीक के पेड़ों पर खतरे की आवाजें देते रहे ; जिससे 
ख्याल होता था कि शायद गुलदार को बन्दर देख रहे हैं ओर वह 
वहीं छिपा हुआ है । में करीब आध घंटे डाल पर बेठा हँगा कि गुलदार 
बकरी के करीब एक भाड़ी के पीछे से बकरी को देख रहा था। शायद 
उसने मुझे नहीं देख पाया या परवा ही नहीं की ; क्योंकि यह शेर से 
ज्यांदा निडर होता है। में राइफल को उसकी तरफ सीधी किये हुए, 
इन्तजार में था कि थोड़ा और आगे निकले तो किसी नाजुक जगह में 
गोली मारूँ | वह थोड़ी देर दबका रहा और जैसे ही उसका सर और 
गदन साफ़ भाड़ी के बाहर दिखलायी दिये, मैंने सर और गदन के 
जोड़ पर गोली मारी । वह कलाबाजी खाकर बोलता हुआ माड़ियों में 
गायब हो गया। मैंने ख्याल किया कि गदंन की हड़डी बच गयी और 
गोली रग व पुट्रों को काटती हुई निकल गयी । दूसरे दिन सुबह एक 
फरलाँग तक खून मिला और उसके बाद कोई पता न लगा। अगले 
दिन में दौरा खत्म करके कोटद्वारा चला गया। करीब एक हपता के 
बाद रेन्‍्ज अफसर ने उसके नाखून मेरे पास भेजे और इत्तला दी कि 
कुली उस तरफ से गजरे और बदबू पाकर गये तो गुलदार मरा हुआ 
मिला। गुलदार सड़ गया था और उसको खाल खराब हो गयी थी । 
नाखनों के देखने से अन्दाज होता था कि वह काफी बड़ा नर था। 


५५, मेरा पचीसवाँ गुलदार 


सन्‌ १९२८ ई० की बरसात में मेरा तबादला यू० पी० फॉरेस्ट 
ट्रेनिंग स्कूल में बतौर प्रिन्सिपल के फिर हो गया । जाड़ों में में पीलीभीत 
फारेस्ट डिबीजन में स्कूल को लिये हुए दोरा कर रहा था और खीरी 
फॉरेस्ट डिवीजन को तरफ जा रहा था | खानबहादुर रहमतडउल्ला 

भ्राइई० एफ० एस० पीलीभीत डिबीजन के चाज में थे और उसी साल 
पेन्शन पर जानेवाल थे । 

हम रेल से उतर कर रात भर के लिए पीलीभीत ठहरे। खान- 
बहादुर साहब ने शाम को मेरी दावत की और शहर के चन्द्र और 
अफसरान को भी बुलाया। जब हम सब लोग ड्राईंग रूम में बेठे थे 
तो मैंने एक पुरानी फटी हुईं शेर की खाल फश पर देखकर कहा कि 
एक फ़ारेस्ट अफसर के कमरे में यह रद्दी खाल अच्छी नहीं लगती । 
उन्होंने जवाब दिया कि यह जवानी में मारा था | अगर तुमको अच्छी 
नहीं मालूम होती है तो एक नयी खाल भेज दो ; में इसको फेंक दूँगा । 
मेंने कहा--बहुत अच्छा, आप अपने दो हाथियों में से एक हाथी एक 
हफ्ता के लिए मेरे साथ अपने डिबीजन के अन्दर ३ केम्प के लिए 
कर दीजिए। में जो कुछ मारूंगा वह सब उसी हाथी पर खीरी 
डिवीजन में जाने से पहले आपको भेज दूँगा। उन्होंने कहा--मंजूर 
है । सुबह जब हमारा कैम्प ऊंटों पर लद॒ रहा था तो खानवहादुर 
साहब अपनी बुड्ढी हथिनी, जिसको पेंशन मिल चुकी थी और आधा 
राशन मिलता था, भेज दी । 

दूसरे कैम्प में पहुँचकर शाम को में बेंगले के इदे-गिदे तीवर व 
मुर्गी की तलाश में अपने असिस्टेंट के हाथी पर घूमने गया । हम खुले 
जंगल में, जहाँ घास और बेर की भाड़ियाँ ज़्यादा थीं, धूम रहे थे । 
मेरे असिस्टंट ने करीब १०० गज पर चन्द मादीन साँभर घने जंगल 
के किनारे देखे । हम उनको तरफ हाथी ले गये, इस उम्मीद पर कि 
शायद कोई नर भी हो | हम मुश्किल से २० कदम गये होंगे कि चारों 
साँभरों ने सर उठाकर हमारी तरफ देखा और भागे । चूँकि कोई नर 
नज़र नहीं आया, लिहाज़ा हमने भी रुख़ बदल दिया और थोड़ी ही 
दूर गये होंगे कि चारों साँभरों ने खतरे को आवाज़ें देना शुरू कीं । 
हमने हाथी उनकी तरफ़ फिर मोड़ा और देखा कि चारों एक ही जगह 
पर खड़े होकर हमारी तरफ़ दुम किये हुए सब उत्तर की तरफ मुँह 
किये हुए आवाज़ दे रहे हैं। यह देखकर मुझे शेर-गुलदार का शक 

हुआ और थोड़ी देर तक वहाँ ठहर कर देखता रहा। साँभर उसी 
जगह पर जमे हुए बोलते रहे। मेंने महावत से कहा कि हाथी को 
आहिस्ता-आहिस्ता उनकी बगल से ले चलो। जब हाथी करीब आधे 
फासले को तय कर चुका, तब वे फिर भागे और हमने देखा कि एक 
गुलदार बेर की भाड़ी से कूदा और एक साँभर को पीछे से पकड़ा ; 
बल्कि करीब-करीब उसके पुद्र पर सवार हो गया। थोड़ी दूर तक 
दोनों में कुश्ती होती गयी और बेर की भाड़ियों में गिर पड़े। हम जल्दी 
से हाथी लेकर पहुँचे और भाड़ी में वह गड़बड़ी देख ही पाये थे कि 
साँभर पीछा छुटा कर भागा। गुलदार ने १०-२० क़दम पीछा किया 
ओर फिर भाड़ियों में छिप गया। में वहीं हाथी घुमाता रहा और 
कभी-कभी उसकी मलक भी दिखलायी दी। आखिरकार एक जगह पर 
उसका कँघा दिखलायी दिया। मेने फायर किया और वह वहीं रह 
गया । वह खूब तन्दरुस्त ७ फीट २ इद्ब को मादीन थी । 


५६, मेरा सातवाँ शेर बड़े लुत्फ़ के साथ 


२४५ जनवरी सन्‌ १९२५० ई० को में सुबह के वक्त क्लास को लिए 
हुए एक सौ फीट चौड़ी फायर लाइन से गुजरा । चौराहे से करीब सो 
कदम पर ३०-४० चीतल जली हुईं फायर लाइन की नयी घास पर 
चरते हुए दिखलायी दिये और मुझे उनमें से एक सफेद रंग का नज़र 
आया। मुझे यकीन नहीं हुआ। मेंने विद्यार्थियों से पूछा कि क्या उनको 
भी कोई सफेद चीतल नजर आ रहा है और उन्होंने भी कहा कि हाँ। 
मैने फारेस्ट गॉड से पूछा, उसने कहा कि कई मत्तेबा मैंने दो सफेद चीतल 
इसी फायर लाइन पर देखे हैं। चँकि यह एक गैरमामूली बात थी, मेने 
कहा-अगर में आज शाम को यहाँ आऊँ, तो उम्मीद देखने की है ? 
उसने कहा--जरूर । उस वक्त मेरे साथ सिफ्र बन्दूक थी; जिसके लिए 
फासला ज्यादा था। काम से वापस आकर शाम को हाथी पर में फारेस्ट 
गॉरड को लेकर मय दूरबीन और राइफल के सफेद चीतल के लिए 

फायर लाइन पर पहुँचा तो सुबह की बराबर एक गोल चीतलों का 
करीब ३ सो गज़ पर नज़र आया। दूरबीन से देखने पर एक मादीन 
ओर एक बच्चा सफेद मालूम हुए। मैंने सोचा कि इनमें से एक मार 
कर बम्बई अजायबखाने में भेजूँगा ; क्‍योंकि सफेद चीतल कुदरत के 
खिलाफ़ था । बूढ़ा हाथी फायर लाइन पर आहिस्ता-आहिस्ता चल रहा 
था । ताजा खून और घसिटन का निशान खूब साफ़ और उसके ऊपर 
शेर के पैरों के निशान फायर लाइन के उत्तरी जंगल से दक्खिनी जंगल 
के टुकड़े में जाते हुए नजर आये। मेंने कहा कि शाम होनेवाली है, 
चीतलों को जाने दो, शेर की घसिटन पर चलो । हम थोड़ी दूर जंगल 
में गये तो एक सादीन साँभर, जिसकी पिछली रानें कुछ खायी हुई 
थीं, मिली। जंगल में घास और पत्तियाँ जमीन को ढके हुए थीं; 
जिसकी वजह से यह पता न चला कि शेर किस तरफ गया है। 
लिहाजा मेंने लाश के इृद-गिदे हाथी से चक्कर लगाना शुरू किया । 

मुझे यकीन था कि शेर दूर नहीं गया होगा; क्योंकि ताजा खाया 
हुआ था और मक्खियाँ भी अभी नहीं आयी थीं। दूसरे, कोई जान- 
वर और चिड़ियाँ भी खतरे की आवाज नहीं दे रही थीं। तीसरे, चक्कर 
में, जोकि लाश के काफी दूर था। महावत ने शेर की कलक देखी और 
मुझे उस तरफ इशारा किया । लेकिन में न देख सका । हमने उस तरफ 
हाथी वढ़ाया और देखा कि शेर बगल दिये हुए ६०-७० गज़ पर खड़ा 
हमकी देख रहा था। महावत और फारेस्ट गॉड ने कहा कि दागो। 
मगर में इन जानवरों पर दूर से बेइतमीनानी गोली चलाना मुनासिब 
नहीं समभता हूँ । दूसरे, हाथी खामोश नहीं खड़ा होता था। मेंने महा- 
बत से कहा कि और आगे बढ़ो, मगर इतने ही में शेर चल दिया। 
उसने एक मौका फिर दिया, मगर मेंने नहीं दागा। में ५० गज से कम 
फासले से दागना चाहता था। में कुछ देर तक शेर के गिद चक्कर 
दिलवाता रहा, ताकि फासला कम हो जावे । मगर शेर ने उससे नज- 
दीक नहीं आने दिया। चूँकि सूरज डूब रहा था, लिहाजा मैंने सोचा 
कि किस्मत आजमाई करो और हिलते हुए हाथी पर से दागा। 


र्छए 


शेर गिरा और शोर मचाता हुआ और पिछला धड़ घसीटता 
हुआ एक घनी भाड़ी की तरफ गया। क़ब्ल इसके कि में दूसरी गोली 
चला सके वह भाड़ियों में गायब हो गया। जिस भा में रूयाल था 
कि वह घुसा है, उसके नजदीक हाथी ले जाने पर वह वहज जोर से 
गुरोने लगा; जिससे यह मालूम होता था कि वह हमला करने को 
बिलकुल तय्यार था। हाथी ३० कदम पर रुक गया और किसी सूरत 
से आगे नहीं बढ़ा, या महावत ने रोक दिया। महावत ने कहा कि अब 
छोड़ दीजिए और सुबह देखियेगा; जोकि माकूल बात थी। वह चल 
तो सकता था और इधर उसके खो जाने का भी डर था। लिहाजा 
मेंने अन्दाज से दो गर्राब हिलती हुईं शाखों के नीचे और उसकी 
आवाज पर दागे। मगर वह न तो निकला ही और न गरांब उसके 
छगे ही। मेरे पास अब राइफल के चार कारतूस थे और दो कारतूस 
चार नम्बर छरें के थे। 

मेंने महावत से कहा कि भाड़ी सिफे २० फीट लम्बी-चौड़ी होगी, 
एक चक्कर उसके चारों तरफ लो और उसने बड़ी मुश्किल से एक चक्कर 
३० गज दूर से लिया। मगर शेर नहीं निकला। मेंने हाथी रोक कर 
हिलती हुईं शाखों के ४-५ फीट नीचे आवाज की तरफ एक राइफल 
की गोली चलायी । मगर शेर बैसे ही गुर्राता रहा, यानी राइफल का 
' भी फेर जाये हुआ। अब मेरे पास दो छरें और राइफल के तीन कार- 
तूंस बाकी रह गये; जिनको में फेंकना नहीं चाहता था। में महावत के 
ऊपर बहुत खफ़ा हुआ और कहा कि भाड़ी के नजदीक हाथी ले चलो। 
उसने कहा कि शेर ज़रूमी है और जरूर हमला करेगा। मेने कहा कि 
में भी तो तुम्हारे साथ उसी हाथी पर हूँ । अगर बह हमला करेगा तो 
में भी गोलियों से हमला करूँगा । इस पर उसने नाराज़ होकर कहा-- 
अच्छा, तो तमाशा देखिए और वह हाथी को भाड़ी के बिलकुल किनारे 
पर ले गया। उसने आहिस्ता-आहिस्ता चक्कर लगाना शुरू किया | शेर 
ने थोड़ी देर से बोलना बन्द कर दिया था और यह पता नहीं चलता 
था कि वह भाई में किस जगह पर है । 

अब करीब-करीब बिलकुल ऑँधेरा भी हो चुका था। मैंने अरदली 
से कहा कि भोले से मेरी दो सेल की टाच निकाल कर भाड़ी के किनारे 
ओर उसके १ गज अन्दर तक बराबर रोशनी खोले हुए चलो और 
जहाँ आँखें चमकती हुई मालूम हों, सीटी देकर मुझे इशारा करना। 
इस तरह हमने भझाड़ी का आधा चक्कर लगाया होगा कि अरदली ने 
सीटी दी और इशारा किया। मेंने टाच लेकर राइफल की नाल से 
बायीं हाथ से लगा कर रोशनी खोली तो देखा कि शेर अपना खुला 
हुआ मुँह अपने अगले हाथों पर रक्खे हुए हमला करने को तय्यार 
था। मेने जल्दी से उसके सर पर निशाना लेकर धड़कते हए दिल से 
फायर कर दिया। फासला कुछ भी न था और मुमे पूरा यकीन था कि 
दोनों आँखों के बीच में गोली लगी होगी । 

फेर होते ही हाथी करीब ४० कदम के भागा, या महावत बगैर 
नतीजा देखे भगा ले गया। कुछ देर तक हम खड़े रहे और कोई 
आवाज किसी किस्म की नहीं सुनायी दी । हम खाँसे और बोले और 
महावत से कहा कि नजदीक चलो । लेकिन उसने साफ़ इनकार कर 
दिया और कहा कि अब सुबह देखना, जोकि बिलकुल ठीक राय थी। 
मेने नम्बर ४ का एक छररो उस तरफ दागा, तब भी कोई आवाज नहीं 
आयी । मुमे पूरा यकीन था कि गोली ठीक सर पर लगी है और शेर 
खत्म हो चुका है। मेंने महावत से कहा--अच्छा, हाथी बिठाओ। में 
राइफल पर टाच जमाकर जाऊँगा; बिलकुल तय्यार होकर जल्दी से 
फेर करने की अगर जरूरत हुई। फारेस्ट गॉड ने कहा कि में भी साथ 
चलूँगा, अगर मुझे बन्दूक और एक बचा हुआ ४ नम्बर का कारतूस 
दो । महावत ने मेरा पक्का इरादा देखकर हाथी को मोड़ा और आहि स्ता- 
आहिस्ता उसे भाड़ी से १५ कदम पर खड़ा कर दिया। टाच दो सेल 
की और कमज़ोर थी | कुछ नहीं दिखलायी दिया। महावत आगे जाने 
को किसी तरह से तय्यार नहीं था। 

मेंने कहा कि अगर शेर जिन्दा होता तो अब तक कुछ तो हिलता- 
डुलता और आवाज़ें करता । महावत ने कद्ा--जब आखिरी गोली 

दागी हे, तब वह कब बोल रहा था या हिल रहा था ? मैंने कहा कि 
उस वक्त वह हमला करने की घात में था ओर हमला करने से पहले 
मेरी गोली ने उसकी खोपड़ी उड़ा दी है । अगर ऐसा नहीं है, तो में 
बिलकुल तय्यार हूँ कि जैसे ही वह हमला करेगा, दूसरी गोली उससे 
पहले ही उस पर पड़ेगी, नहीं तो हाथी बिठा दो, में देख लगा । 

हम जोर-जोर से बातें कर रहे थे और फारेस्ट गॉड भी महावत 
की तरह तजुरबाकार और बूढ़ा था । वह कहने लगा कि अगर जिन्दा 
होता तो इतने नजदीक से जोर-जोर की हमारी बातें सुनकर हरगिज 
खामोश न बेठा। रहता। आखिरकार महावत ने बहुत ही ना-रज्ञामन्दी 
से हाथी थोड़ा ही आगे बढ़ाया था कि मेरी टाच की रोशनी शेर के 
सर पर पड़ी और उसकी आँखें नहीं चमकी। सर से खून बह रहा 
था। मैंने कहा कि मर गया। महावत ने पूरी तौर पर इतमीनान करके 
हाथी को बिठाया और हम नीचे कूदे । हम सब शेर को घसीटकर 
बाहर लाये और बड़ी मुश्किल से तमाम कपड़े खराब करके उसे हाथी 
पर लाद कर उसी शाम को ले आये । में बहुत खुश हुआ कि खूब 
तमाशा देखकर बगेर किसी इन्तजाम के शेर मिल गया, नहीं तो दूसरी 
शाम तक उसको वहीं छोड़ना पड़ता और दिन भर फ़िकर रहती । दूसरे 
दिन काम खत्म करना था। मेंने खानबहादुर रहमतउल्ला साहब को 
लिखा कि उनके हाथी ने एक गुलदार और एक शेर उनके कमरे के 
लिये दिलवा दिया, जोकि रवाना हैं और मुझे मौका बेइन्तहा लुत्फ 
“और तमाशा देखने का दिया, जिसका शुक्रिया अदा करता हूँ । इसके 
बाद में खीरी डिवीजन को चला गया। में अब ख्याल करता हूँ कि 
मैंने गलती की कि महावत का कहना नहीं माना और खैरियत ही से 
कोई हादसा नहीं हुआ । 


५७, मेरा बेइरादा आठवाँ शेर बहुत ही खतरनाक 
हालत में 


शुरू माच सन्‌ १९२० ई० में में खीरी फारेस्ट डिथीजन से फिर 
पीलीभीत डिवीजन के दराई रेन्‍्ज में, जोकि नेपाल की सरहद पर है 
एक कूप का क्लास छपान कराने को लाथा । खानबहादुर रहमतउल्ला 
आई५० एफ० एस० पेन्शन पर जा चुके थे और खानबहादुर जियाउलहक 
आई० एफ० एस० ने उनसे चाज लिया था। मेंने फिर वही पेन्शन- 
याफ्ता बूढ़ी हथिनी एक हफ्ते के लिए माँग ली और तराई रेनन्‍्ज 
के एक बँगले में पहुँचा; जिसका नाम में भूल गया हूँ और जहाँ मुझे 
विद्यार्थियों से छुपान कराना था। वहाँ पर पहले ही से दो शिकारी मय 
दो हाथियों के और बहुत से आदमियों के शिकार का पास लिये हए 
ठहरे थे । मेरे लिए बैँगले में एक कमरा खाली था । में कई रोज शिकार 
को बिलकुल नहीं गया, गी शिकारी साहबान ने कह दियाथा कि 
उनको कोई एतराज नहीं है । 

शिकारी साहबान ४ पड्ढं लाये थे ; जोकि मारे जा चुके थे और 
शेर नहीं मिला था। मेरे पास भी दो पड़े थे। उन्होंने एक पड़ा मुझसे 
लिया ओर जोर दिया कि आप शाम को जरूर हस्ब मामूल टहलने 
जाइये और जो कुछ मिले, जरूर शौक से मारिए । वह पीलीभीत जिले 
के नवाब लोग थे । उनमें से एक के बहनोई, जोकि पक्की उमर के थे 
उनको नो उमर नवाब लोग साथ कम ले जाते थे और वह अक्सर 
शाम को मेरे पास आकर बैठते थे। एक दिन हम सब लोग बरामदे 
में बेठे थे, एक घंटा दिन बाकी था और जंगली मुग्गें बंगले के चारों 
तरफ बोल रहे थे। मेरे असिस्टेंट मिस्टर पाँगती ने कहा कि पाँच 
दिन से दाल और आलू खाते-खाते घबरा गये हैं, चलिए एक मुगां 
मारंं। उस पर नवाब साहब के रिश्तेदार ने और जोर दिया कि हाँ 

अपना हाथी मँगा लीजिए और थोड़ा धूम आवें, मेरा भी जी तमाम 
दिन बैठे-बैठे घबरा गया हे । 

महीना रमजान का था और में रोजे रखता था। में काम से 
वापस आकर गुसल करके बरामदे में आकर बैठा था। हुक्का भरा हआ 
तेयार था और सूरज डूबने का इन्तजार कर रहा था, ताकि रोजा 
खोलें। वक्त भी कम था और मेरा जी जाने को नहीं चाह रहा था 
कि इतने ही में मुगों की आवाज के साथ चीतलों ने भी बँगले 
से एक फरलाँग पूरव तरफ बोलना शुरू किया। इससे सबका शौक 
ओर भी बढ़ गया। मेंने अरदली से कहा कि हाथी ले आओ ; जोकि 
करीब एक हफ्ते से बेकार बेठा था। महावत बेकार बेठने के बजाय 
उस वक्त थारू के गाँव में चला गया था ; जोकि नजदीक ही में था । 
अरदली भी गोश्त का उतना ही शौकीन था, जितने कि और सब लोग 
थे | हाथी की गद्दी वगेरह उलटी-सीथी चरकटे की मदद से रखकर 
जोकि महावत का लड़का था, हाथी को ले आया और महावत के 
बजाय उसके लड़के को बिठा लाया ; जोकि १६ बरस का लड़का था। 
में हाथी पर अपने भरोसे का ३६६ बोर राइफल लेकर महावत के 
लड़के के पीछे बेठा। मेरे असिस्टेंट मेरे बाद अपने बाप की पुरानी 
दोनली १५२ बोर बन्दूक लेकर बठे ; जिसका कुन्दा चिटखा हुआ था 
ओर पीतल के तारों से बँधा हुआ था। उनके पीछे बे बूढ़े रइस बेठे, 
जिनको नवाब साहब यह कहकर छोड़ जाते थे कि आप पड़ाव में 
मुर्गियाँ मारियेगा। मेंने उस रोज अरदली को भी नहीं लिया, ताकि 
बूढ़े हाथी पर ज्यादा बोझ न हो जावे। हम बँगले के आहाते के बाहर 
गये । मोर, मुर्गी दिखलायी तो देने लगे, मगर किसी ने हाथी को 
नजदीक नहीं आने दिया । इतने में एक फरलाँग पर नेपाल की सरहद 
पर घने जंगल की पढ्टी में फिर चीतल बोलने लगे । हमारे बूढ़े दोस्त 
ने कहा कि मोर, मुर्गियों को जाने दीजिए और एक चीतल मारिए 
ताकि सारे केम्प का भला हो। लिहाजा हमने हाथी का रुख चीतलों 
की तरफ कर दिया | करीब १ दजन के मादीन चीतल और एक छोटा 

नर दिखलायी दिये। मेने कहा इसमें कोई मारनेवाला नर नहीं है ; 
क्योंकि १५ से कम सींग का चीतल मारना मनाथा। मेंने चीतलों 
को जाने दिया | जैसे ही चीतल हमको देखकर भागे कि एक साँभर ने 
कई बार खतरे की आवाज दी। आवाज भारी थी और ख्याल हुआ 
कि शायद नर हो । मेने महावत के लड़के से कहा कि साँभर की तरफ 
चलो | जंगल बहुत घना था, जिसमें दलदल की पेदावार--ब द्वी-बड्ी 
मोटी बेलें, जंगली काफी की घनी भाड़ियाँ और कहीं-कहीं[बेंत की काँटे- 
दार बोमियाँ थीं; जिसकी वजह से हाथी का चलना मुश्किल था और 
चन्द कदम से ज्यादा दूर दिखलायी भी नहीं देता था। थोड़ी दूर चलने 
के बाद एक पुरानी गाडी की लीक मिल गयी; जो एक या दो साल 
पहले निकासी के लिए इस्तेमाल हुई थी । हम उस पर आगे बढ़ते रहे । 

में अपने दाहने व बायें साँभर को देखता जा रहा था। इतने ही 
में मेरी नजर लीक से एक या दो गज बायीं तरफ एक शेर के 
पिछले हिस्से और दुम पर पड़ी । हम दक्खिन की तरफ जा रहे थे 
और शेर का मुँह हमारे पीछे यानी उत्तर की तरफ था। मगर वह मुंह 
मोड़े हमको देख रहा था। ऐसा मालूम होता था कि शेर भी उसी 
गाड़ी को लीक पर हमारे सामने आ रहा था। वह हाथी के चलने की 
आहट सुनकर लीक से हटकर खड़ा हो गया था। घनावट माड़ियों 
की इतनी थी कि शेर बहुत कम देख रहा था और सिवाय मेरे किसी 
ने न देखा। मेने महावत के लड़के के कधे पर हाथ रखकर हाथी रोकने 
का इशारा किया और बगल का निशाना लिया। मगर यद्द ख्याल 
करके कि फासला कुछ भी नहीं है, कहीं हमला न करे, फोरन निशाना 
सर पर बदल दिया ; इस उम्मीद पर कि फैर के साथ ही गिर जावे 
ओर लिबलिबी दबा दी । उम्मीद के खिलाफ शेर ने फैर के साथ ही एक 
धाड़ मारी और सबकी बेखबरी में हाथी पर आ कूदा | हाथी चीख 
मारकर फौरन भागा । शेर का एक हाथ मेरे असिस्‍टेंट को दोनों रानों. 
के बीच में पड़ा और उनकी बिरजिस फाड़ ले गया और दूसरा हाथ 
हाथी की गद्दी पर पड़ा और उसका भी एक टुकड़ा फाड़ दिया। मेरे 

असिस्‍टेंट की बन्दूक बड़े जोर से दगी और उसका कंदा मेरे सर में 
इतने जोर से लगा कि में चकरा गया। शेर तो वहीं गिर गया और 
हाथी भाड़ियों और काँटों में होता हुआ ५४० कदम पर बड़ी मुश्किल से 
रूका । हम सब लोग डालों से और काँटों से जगह-ब-जगह नुच गये । 
सबके कपड़े फट गये और समझ में नहीं आया कि यकायक क्‍या 
मुसीबत आ पड़ी । मगर यह सब कुछ एक मिनट के अन्दर ही 
गुजर गया। 

शेर कुछ दूर तक शोर सचाता हुआ गया और फिर गिरकर बहुत 
शोर मचा रहा था। मेंने अपने असिस्‍टेंट मिस्टर पाँगती से द्रयाफ्त 
किया कि तुमने क्या और किस जगह पर शेर के ऊपर फायर किया। 
उन्होंने जवाब दिया कि मेंने तो कोई फैर नहीं किया। मेने कहा--अपने 
बन्दूक की नालें देखो । उन्होंने जब नाल खोली तो देखा कि दोनों 
कारतूस खाली थे और नाल के ऊपर के हिस्से फटकर फैल गये थे । 

मेने पूछा--तुमने क्या भरा था ? उन्होंने बतलाया कि एक में लीथल 
गोली थी और दूसरी नाल में ४ नम्बर के छरें थे। मेने कहा कि तुमने 
या तो आँख में मारा है या फेफड़ों में | क्योंकि शेर बराबर ददनाक 
शोर मचा रहा था और बेचेनी से पटखरियाँ खा रहा था, जोकि हम 
अच्छी तरह से सुन रहे थे। मेंने महाबत के लड़के से कहा कि हाथी 
शेर की तरफ ले चलो ; मगर बह रोने लगा। नवाब साहब के बूढ़े 
रिश्तेदार बहुत खफ़ा होकर कहने लगे कि शेर इस तरह से नहीं मारे 
जाते हैं और यह कि उन्होंने गलती की कि नातजुरबेकार लड़कों के 
साथ चले आये। मेंने महावत के लड़के से कहा कि हाथी को बिठा दो; 
ताकि में उतर जाऊँ। बूढ़े मियाँ ने फिर मना किया और सही राय दी 
कि अब उसको वहीं छोड़ दो और सुबह देखना। लेकिन नातजुरबा- 
कारी और जोश की वजह से में नहीं माना और बड़ी गलती की। में 
हाथी से उतर कर धाड़ते हुए शेर की तरफ आहिस्ता-आहिस्ता रवाना 
हुआ। बूढ़े मियाँ ने फिर कहा कि देखो अगर कोई हादसा हुआ तो 
हमसे कोई मदद की उम्मीद न रखना। यह शब्द सुनकर मेरे पैरों में 

ब्रेक लग गया। दिल धड़क रहा था और रोंगटे कुल जिस्म के सरदी 
के साथ खडे हो गये। मेरे दिल में फिर ख्याल आया कि कहीं यह जख्मी 
शेर भी पहले की तरह गुम न हो जावे और आगे बढ़ा। जब में उस 
जगह पहुँचा, जहाँ गोली चलायी थी और शेर हमला करने के बाद 
गिरा था, मेंने देखा कि खून बहत काफी मिकदार में भाड़ियों और 
जमीन के ऊपर गिरता हुआ गया था और शेर अभी तक बेहद ददनाक 
शोर मचा रहा था। वह उठ-उठकर गिर रहा था। जब में उसके करीब 
२४ कदम पर पहुँचा तो देखा कि जंगली काफी की भाड़ियाँ, जिसके 
अन्दर वह तड़प रहा था और खौफनाक शोर मचा रहा था, बड़े जोर 
से हिल रही थीं ; मगर भाड़ी की घनावट की वजह से बिलकुल दिख- 
लायी नहीं देता था | यह ख्याल करके कि और आगगे जाना बेहद खत्तर- 
नाक है, में ठहर गया, कि शायद कोई हिस्सा शेर का दिखलायी दे तो 
गोली चलाऊँ ; मगर नहीं दिखलायी दिया। उसका इस कदर नजदीक 
डरावना शोर दिल व दिमाग हिलाये दता था। वहाँ दर तक ठहरना 
मेरे लिए नामुमकिन था। मेरे सामने गूलर का एक पुराना पेड़ था, 
जिसमें आदमी जितनी ऊँचाई पर दो शाख्तरें हो गयी थीं। उसके ऊपर 
आसानी से चढ़ने के काबिल था। में आहिस्ता-आहिस्ता गूलर के पास 
धड़कते हुए दिल से पहुँचा। मेंने रायफल को सेफ करके कधे से लट- 
काया और कूदकर एक सूखी डाल में लटक कर दाहना पैर दो शाखों 
की तरफ फेंका ही था कि वह सूखी डाल ऐसे नाजुक वक्त में बड़े चटाखें 
से टूट गयी। में जमीन पर धम से गिरा ; जिससे मेरी कमर में सख्त 
मटका आ गया । शेर जोकि अभी तक बेताबी से उछल-कूद रहा था 
ओर शोर मचा रहा था, एकदम से खामोश हो गया । मेंने माड़ी की 
तरफ देखा तो वह बड़े जोर से हिली और मेने समझा कि शेर हमला 
करने को आ रहा है। हालाँ कि उस कमर की चोट और मटके से 
मामूली वक्त में उठना भी मुश्क्लि था; मगर जान के लालच में में 
पूरी ताकत से घनी भाड़ी और काँटों में हाथी की तरफ़ भागा | महावत 
के लड़के या हाथी ने भाड़ियों में खड़बड़ सुनकर समझा कि शायद शेर 

आता है। जब मेरी निगाह. हाथी के ऊपर पड़ी, तो हाथी दुम उठाये 
भाग रहा था, जिससे मुझे बहुत नाउम्मीदी हुई और में आगे भी नहीं 
भाग सकता था। बूढ़े मियाँ ने, जोकि दुम की तरफ मुँह किये हुए रस्से 
पकड़े बैठ थे, मुझे देखा और हाथी को रोक दिया। मेंने देखा कि शेर 
नहीं आ रहा था । 

हाथी पर सवार होकर मेने बतलाया कि क्या-क्या हुआ। मेने 
महावत के लड़के से कहा कि शेर की तरफ ले चलो। उसने फिर इनकार 
किया। मेने उससे कहा कि हम और सब लोग भी तो हाथी पर हैं । 
अगर वह हमला करेगा तो हम भी उसको मारने के लिए गोली 
चलावेंगे। लेकिन नवाब साहव के बहनोई ने फिर कहा कि अब छोड़ 
दो, सुबह देखना । अगर मेने बूढ़े मियाँ का कहना माना होता तो सुबह 
यह शेर वहीं मरा मिलता। मगर मुझे डर था कि कहीं यह भी पहले 
दो शेरों को तरह खो न जाबे । लिहाजा मेने जिद को और हाथी को 
उस गूलर के पेड़ तक ले गया, जहाँ मैं गिरा था। शेर ने फिर गुराना 
शुरू कर दिया था। हाथी रुक गया। लेकिन वहाँ से सिवाय भाड़ी के 
हिलने के शेर नहीं दिखायी दिया। मेने हाथी को और बढ़वाया और 
शेर ने जोर की धाड़ मारते हुए हमला किया। हाथी दाहने तरफ भागा 
और बाल-बाल बच गया । शेर के सिफ दो नाखून हाथी के पिछले पैरों 
को नोचते हुए चले गये ओर फिर शेर गिर पड़ा । हाथी करीब ४० गज 
पर रुक गया । हम सब बुरी तरह से काँटों से नुच गये । खुशकिस्मती 
से शेर अपने ही दुःख से कराह रहा था और हमारा पीछा नहीं किया; 
नहीं तो कुछ-न-कुछ आफत लाज़मी थी । 

बड़े मियाँ की टोपी गिर गयी, पाजामा फट गया, हाथ-पैर और 
कान काफी काँटों से नुच गये और इसलिए बे बहुत ही खफा थे । हम 
चारों में कोई ऐसा न था जिसके जगह-ब-जगह से खून न निकल रहा 
हो । महावत के लड़के के सबसे ज़्यादा खून निकल रहा था; क्योंकि 
वह सबसे आग था। हाथी ने पीछे मुड़ने से बिलकुल इनकार कर दिया, 
क्योंकि शेर करीब ही में बोल रहा था और आगे बेलों व काँटों को 

भाड़ी में फेंसा हुआ था । हम सबके हृवाश गुम थे और हालत देखने 
के काबिल थी | असलियत तो यह है कि शेर के शिकार का ऐसा लुत्फ 
आया कि कभी भूल नहीं सकता। लड़के ने अपने भोले से खुकरी 
निकाली और बेलों, काँटों और डालों की काटना शुरू किया | शेर इस 
कदर नजदीक काटने का शोर सुनकर बोलता हुआ पूरब की तरफ 
बढ़ा । हमने उसके पानी में चलने की आवाज करीब ४० कदम पर 
सुनी । मैंने हाथी की गद्दी पर खड़े होकर शेरे की कलक नाले को पार 
करते हुए देखी और जल्दी और घबराहट में फेर किया, जोकि खाली 
गया। लड़के ने कहा कि यह नेपाल की सरहद पर नरकुल और दल- 
दल में जा रहा है; जोकि नजदीक ही है। और में दक्खिन की तरफ 
से उसके आगे हाथी ले चलता हूँ । उस तरफ जंगल भी खुला है। 
उसने कहा कि में इस तरफ़ रोज चारा लेने आता हूँ और इस रक़बे 
को खूब जानता हूँ । मेंने कहा--बहुत अच्छा, जरूर आगे ले चलो । 
वह हाथी को पच्छिम की तरफ मोड़कर नरकुल और दलदल के सामने 
ला रहा था कि शेर भी बोलता हुआ करीब ६० कदम पर घनी भाड़ियों 
से सर क्ुकाये हुए निकला । उसका रुख नरकुल व दलदल की तरफ 
था। बन्दर भी खूब शोर मचा रहे थे। में चलते हुए शर पर पेड़ों के 
बीच में हाथी पर से इतमीनान का निशाना न ले सका और लड़के से 
कहा कि हाथी बिठा दे, ताकि जमीन पर से इतमीनान की गोली चला 
सकेँ। हाथी मुश्किल से बैठा। शेर नरकुल के किनारे पहुँच चुका था। 
मेने बेठे हुए हाथी पर से दो फेर जल्दी-जल्दी किये, जो खाली गये 
ओर शेर नरकुल में घुस गया, जोकि में नहीं चाहता था। 

अब अंधेरा होना भी शुरू हो गया। मेने रोजा खोला और मायूस 
होकर कैम्प वापस आये तो कमर के दद और काँटों से नुचे हुए 
जख्मों की तकलीफ का अन्दाज हुआ | बड़े मियाँ ने तमाम किस्सा 
नमक-मिच लगाकर अपने नवाब शिकारियों से कहा। बे मेरे पास 
आये और सालूम किया कि अब क्या इरादा है। मैंने कहा--सुबह 
उसको तलाश करूँगा। उन्होंने कहा कि एक हाथी हम अपना भी दे 

देंगे और फिर दूसरे कैम्प को चले जावेंगे। मेरी रात बेचैनी से कटी 
ओर नींद सी कम आयी। सुबह एक नवाब शिकारी अपने हाथी पर 
और में अपने हाथी पर नरकुल व दलदल तक गये। बहुत शोर 
मचाया, पत्थर फेंके और कई फेर हवा में दागे । मगर कोई खटका न 
सुनायी दिया । महावत हाथी को नरकुल और दलदल में नहीं ले गया। 
हम और ज्यादा रंजीदा कैम्प को वापस आये । गुसल किया, कपड़े 
बदले और क्लास को काम पर ले गये। हमने शेर को ढँढ़ने का रूयाल 
छोड़ दिया। मिस्टर हक़ डिवीजनल फॉरेस्ट अफसर, जोकि दूसरे कैम्प 
में पड़ाव किये हुए थे, डाकवाले के जरिये यह वाक़िया सुना और तीसरे 
पहर को मोटर में आये । पूरा किस्सा सुनने के बाद उन्होंने कहा कि 
में मदद करूंगा। उन्होंने करीब १ दजन थारू नजदीक के गाँव से 
बुलाया और उनको फारेस्टर और फारेस्ट गॉड के साथ नरकुल और 
दलदल के रकबे से पूरब भेजा; जोकि थोड़ा ही था। उन्होंने उनसे 
कहा कि पूरब से नरकुल में आग लगा दो । 

वे मेरे साथ हाथी पर पच्छिम से उस रास्ते से खून देखते गये; 
जिस पर शेर गया था । उस जगह पर, जहाँ शेर देर तक जंगली 
काफी की भाड़ी में पिछली शाम को वड़पता और शोर मचाता रहा 
था, वहुत खून मिला। हमने रूयाल किया कि शेर जरूर मर गया 
होगा । जब तक हम नरकुल और दलदल के पास पहुँचे, आग भी 
बड़े जोर से जलती हुईं आ गयी, ओर एक रीछ निकल कर हमारे 
दाहने तरफ से भागा। मिस्टर हक़ हाथी पर सवार होकर उसके पीले 
चले गये और में अपने अरदली के साथ वहाँ रह गया। 

जब आग खत्म हो गयी, नरकुल के डंठल बगेर परत्तों के खड़े रह 
गये और काफी दूर तक दिखलायी देने लगा, तब मेने अरदली से कहा 
कि देखो, अब काफी ठंडा और जाने के लायक हो गया या नहीं । मैंने 
देखा कि बह करीब २४ कदम के गया होगा और वहाँ से शेर-शेर 
कहता हुआ भागा। मेने पूछा कि मरा हुआ है या जिन्दा । उसने कहा 
कि में ठीक नहीं कह सकता । मेने सिफ़. उसका जिस्म नाले के अन्द्र 

देखा है। मैंने मिस्टर हक़ का इंतजार किया और उनके आने पर हम 
सब हाथी पर गये और शेर को नाले में पानी के अन्दर मरा हुआ 
और फूला हुआ पाया । पानी की वजह से वह जलने से बच गया था। 
बह शाम ही को मर गया था; क्योंकि पेट बहुत फूल गया था । उसमें 
काफी बदबू आने लगी थी। मेंने गौर से देखा तो मेरी सिफ पहली 
गोली सर के पीछे के हिस्से में लगी थी; जिससे सर की हड्डी का एक 
टुकड़ा उड़ गया था, मगर भेजे की भिल्ली नहीं फटी थी और मेरे 
असिस्टेंट की लीथल गोली, ४ नम्बर के छरें; तमाम काग़ज़ और ऊन 
की डाटें दाहनी आँख और नाक के बीच में घुसकर सिफ एक इंच 
पर सब रक्‍्खी हुई थीं और दिमाग फिर भी बच गया था; जिसकी 
तकलीफ से वह तड़पता और शोर मचाता था। वह ९ फीट ८ इंच का 
खुब दगडा नर शेर था। हाथी पर लादने और कैम्प में लाने से सिफ 
पेट के थोड़े से बाल निकल गये थे । फौरन खाल को निकाल कर और 
धोकर फिटकरी के तेज पानी में रात भर भिंगो दिया गय और दूसरे 
दिन मुकाम टनकपुर कूच करके वहाँ खाल को साफ कराकर सुखाया | 
खाल बिगड़ने से वच गयी। यह मेरा दूसरे नम्बर का खतरे का तजु- 
रबा था। अगर मिस्टर हक़ न आते तो यह शेर भी में खो चुका था। 


५८. मेरा छुब्बीसवाँ गुल्दार 


टनकपुर से मुझे क्लास को हल्द्वानी फ़ारेस्ट डिवीज़न में एक पड़ाब 
से दूसरे पड़ाव माच करते हुए और काम दिखलाते हुए नैनीताल और 
अल्मोड़ा फ़ारेस्ट डिबीज़न जाना था। मुकाम चोरगलिया के नजदीक 
क्लास को एक नरसरी बनाकर शीशम बोना था और वहाँ के घने 
शीशम के पझ्ान्टेशन में कमजोर पौधे निकाल कर घनावट को हलका 
करना था। इन कार्मो के लिए वहाँ एक हफ्ता ठहरना था। एक दिन 
सुबह के वक्त विद्यार्थी नरसरी बना रहे थे और में अपने असिस्टेंट 
और रेंज अफसर के साथ एक गिरे हुए पेड़ पर बैठा अख़बार पढ़ रहा 

था। थोड़ी देर में गिद्ध सामने घास के रक़बे में जंगल के किनारे गिरने 
लगे । मेंने अरदली से कहा कि देखकर आओ, कौन-सा जानवर मरा 
है और क्यों मरा हे ? उसने वापस आकर कहा कि शेर ने एक नर 
नीलगाय कई रोज हुए मारा है। बहुत बदबू आ रही है, आधा खा 
गया है और गिद्ध पड़ रहे हैं। मेंने कहा कि तुम जाकर गिद्धों को जड़ा 
दो और वहीं बैठना | काम खत्म होने पर हम आदवेंगे। मेंने उम्मीद 
की कि शाम को कुछ तमाशा देखने को शायद मिले; क्योंकि दिल 
बहलाने का यही जरिया और मेरे लिए सिनेमा था; जिससे मेरे ४८ 
बरस जंगल की नौकरी में बड़े ही लुत्क से गुजरे । 

दोपहर को कास बन्द करने के बाद हम तीनों वहाँ गये और देखा 
कि एक पूरे क़द का नर नीलगाय बड़ी घास में एक सूखे नाले के पास 
आधा खाया हुआ पड़ा था और रेत पर यातो छोटे शेर या पुराने 
गुलदार के पैरों के आने-जाने के निशान बने थे। मेंने काँटेदार भाड़ियों 
की डालें कटवाकर लाश को ढक दिया, ताकि गिद्ध न खा सके और 
वापस चला आया। शाम को में मचान, दो आदमी और रस्सी व 
कुल्हाड़ी लेकर गया । वहाँ ५० कदम तक कोई पेड़ किसी तरफ मचान 
बाँधने के लायक न था। ३०-४० कदम पर एक आदमी के बराबर 
ऊँची दीमक की बासी थी। मेंने उसकी चोटी को गिराकर बैठने के 
लायक हमवार किया । उस पर घास व पत्तों की एक तह रक्‍्खी; ताकि 
गद्दी का काम दे और साँप वग्गेरह को सूराखों के जरिये नीचे से आने 
से रोके । दो पत्तीदार डालें बामी से ऊँची, उसके दाहने व बायें गड़वा 
दीं; जिससे में छिप गया। बैठने के बाद मेने लाश को घास के बाहर 
बालू में निकलबा लिया। अपने आदमियों को में मचान से वापस कर 
दिया और कह दिया कि अंधेरा होने से पहले लालटेन लेकर आ जावें 
और जब तक में सीटी दूँ, नरसरी में बैठ । लाश को खुली हुई देखकर 
गिद्ध, जो सुबह से आस-पास के पेड़ों पर बैठे हुए इन्तजार कर रहे 
थे, आ गये ओर थोड़ी देर में खत्म करके हडियाँ और खाल छोड़कर 
ऑअँधेरे से पहले उड़ गये। मोका तो बहुत कम था, मगर में बामी पर 

बमुकाबले मचान के ज़्यादा आराम से बेठा रहा। पैर टेकने के लिए 
भी मैंने जगह बना ली थी। कोई खटका किसी तरफ से गुलदार की 
मौजूदगी का नहीं हुआ । ऑँधेरा हो गया, मगर हल्की रोशनी ४-४ 
दिन के चाँद की थी । 

छपका चिड़ियों ने अपना मनहूस गीत शुरू किया । नीलगाय की 
हडियाँ और खाल सफेद बालू पर काला ढेर-सा मालूम होता था। 
रोशनी नये चाँद की बहुत कमजोर थी। में सीटी देनेवाला ही था कि 
मुमे हड्डियाँ घसीटने की कुछ आवाज सुनायी दी। मेंने गौर से देखा 
तो ऐसा मालूम हुआ कि गीदड़ हड्डियों को घास को तरफ घसीटने की 
कोशिश कर रहा है। मेंने रूयाल किया कि जो कुछ भी हो अब और 
देर तक नहीं बेठना है । एक फैर दाग कर चलें । मेंने निशाना जमाने 
की कोशिश की, लेकिन अगला मसा बिलकुल नहीं दिखलायी दिया। 
में इतमीनान का निशाना न जमा सका | में राइफल का पिछला और 
अगला मसा चाँद के ऊपर जमाकर राइफ्ल को डसी हालत में क्ुुकाता 
गया और उस जानवर के ऊपर उल्टा-सीधा जमाकर फायर कर 
दिया | वह शेर और गुलदार की तरह से आवाज करता हुआ घास में 
भागा । मेंने फौरन ही दूसरा फेर घास में भागने की आवाज पर किया; 
जोकि शायद खाली गया और वह करीब ६० गज दूर जाकर गिर 
गया | वह कुछ देर तक गुर्राया फिर उसने दो मत्तबा के की । इसके 
बाद वह ऐसी साँस लेता रहा जैसे कि गले में कुछ अटका-सा हो । 
फिर कुछ तड़पने की आवाज आयी और बाद में खामोशी हो गयी । 
ऊपर के हालात से मुझे यकीन हो गया कि जो कुछ भी हो, सगर मर 
जरूर गया है। मेंने थोड़ी देर और बैठने के बाद अपने आदमी को 
आवाज दी, जोकि लालटेन लेकर आया और हम कैम्प को चले गये । 
दूसरे दिन सुबह हम वहाँ गये और फिर वे ही पैरों के निशान देखे । 
हमने खून को धार के निशान और उसमें फेफड़े के टुकड़े भी देखे । 
हम कुछ दूर गये। मगर घास बहुत घनी थी और आगे कुछ नहीं 
दिखलायी देता था । मैंने एक लम्बा बाँस कटवाया और खून के निशान 

के दोनों तरफ घास दबाते हुए तेयार राइफल लिये हुए आगे बढ़े । 
हमें एक मरा हुआ गुलदार मिला; जोकि शाम ही को मर कर अकड़ 
गया था। वह एक बूढ़ा नर था; जिसका रंग सफेदी माइंल हो चला 
था और दाँत घिसे हुए मैले थे | वह ७ फीट १० इंच का था। 


५६. मेरा सत्ताइसवॉँ गुलदार 


जून सन्‌ १९३० ईं० में मेरा तबादला गोरखपुर बतौर डिबीजनल 
फारेस्ट अफसर के हुआ। वहाँ पहुँचकर मेने एक सरसरी दौरा कुल 
डिवीजन का वहाँ के हालात, जंगल, सड़कों और निकासी के जराये 
ओर जो काम हो रहे थे, उनकी जाँच करने को गरज से किया; ताकि 
१४ जुलाई तक सालाना नीलाम करने के वक्त तक हेड काटर पर पहुँच 
जाऊँ | एक उत्तरी रेंज में में एक दिन सुबह रेंज अफसर के साथ वहाँ 
के एक जमींदार से सरहदी झगड़ा तय करने को गया। जब हम 
दोपहर को करीब आधा दरजन आदमियों के साथ घोड़ों पर वापस 
आ रहे थे, मेने एक छोटा जानवर सड़क पर बेंगले की तरफ से, 
जोकि वहाँ से करीब १ मील के था, आते देखा । जब वह काफ़ी नज- 
दीक आ गया तो हमने पहचाना कि गुलदार है। गो दोपहर के वक्त 
गुलदार का धूप में सड़क पर घूमना ग़ेर्मामूल था । 

मेंने घोड़े से उतर कर अपना भरोसे का राइफल ३६६ बोर अर- 
दली से लिया और घोड़ा अरदली को देकर सबसे कहा कि वहीं 
खड़े रहें। में सड़क पर उसकी तरफ बढ़ा । जब गुलदार करीब ३५- 
४० कदम के रह गया तो वह जरा ठहरा ओर फिर साल के जंगल 
में बायीं तरफ चला गय। सडक १४ फीट चौड़ी और साफ थी और 
दोनों तरफ घने साल के जंगल थे। मे राइफल तेयार किये हुए पंजों 
के बल तेजी से बढ़ा ओर जिस जगह वह जंगल में घुसा था, गोर से 

देखता रहा । गुलदार सड़क से करीब २० कदम पर खड़ा हुआ मुँह 
मोड़े सड़क की तरफ देख रहा था। में ठहरा और बगल पर निशाना 
लेकर गोली मारी, वह वहीं गिर गया। मेंने आदमियों को बुलाया 
ओर सब लोग उसी वक्त उसको बेगले पर ले आये । वह औसत दरजे 
की ६ फीट ८ इद्ब को मादीन थी । 


सिर विलय 36 


६०, मेरा अट्टाइसवाँ गुलदार 


दोरा खत्म करके गोरखपुर हेड काटर की तरफ वापस आ रहा 
था और हर केम्प में सिफ रात भर ठहरता था। में इस कैम्प में 
दोपहर को पहुँचा । शाम को में घूमने के लिए जाने को तैयार हो रहा 
था कि बन्दर और चीतलों ने खतरे की आवाजें बँगले से एक या 
दी फरलाँग पर नाले की तरफ घने जंगल में देना शुरू कीं । में बंगले 
के चौकीदार की बकरी, राइफल, मचान और दो आदमी लेकर गया। 
जब उस जगह पर पहुँचा, जहाँ बन्दर अब भी बोल रहे थे, में जब 
मचान बाँधने के लायक पेड़ तलाश कर रहा था कि बकरी सामने 
बाँध कर बढ़ूँ तो मुझे मरा हुआ एक सुअर मिला ; जिसका पेट फूला 
हुआ था। खून ३-४ जगह से निकल रहा था; जहाँ पर गरांब के 
सूराख थे और थोड़ा-सा ताजा गुलदार ने भी खाया था। गुलदार के 
पैर के निशान बने हुए थे। उसको शायद किसी खेतवाले ने रात को 
गरोब मारे थे और वह यहाँ तक आकर मर गया। इत्तफाक से 
गुलदार उस तरफ निकल पड़ा और यह सुअर मिल गया । 
जंगल की सरहद ओर खेत वहाँ से दिखलायी दे रहे थे। यह 
देखकर मेंने ख्याल किया कि गुलदार अपनी पूरी खूराक खाने 
थोड़ी ही देर में जरूर आवबेगा। गुलदार बमुकाबला शेर के ज्यादा 
निडर होता है । में वहीं एक पेड़ पर मचान बाँधकर बैठ गया और 
मचान को खूब ढक लिया। मेंने अरदली से कहा कि बकरी को वापस 

ले जाओ और तुम दोनों यहाँ से खूब बोलते हुए और यह कहते हुए 
बंगले तक जाओ कि आओ चलें, आओ चलें; ताकि गुलदार यह सममे 
कि सब लोग चले गये, मैदान खाली है और जल्दी से आ जाव। 
लेकिन उसने शायद हमारी सब कारवाइ्याँ देख लीं; क्योंकि अव्वल 
तो वह बहुत देर में आया, दूसरे बहुत होशियारी से शक करता हुआ 
ओर मचान की तरफ देखता हुआ आया । मचान अच्छी तरह से ढका 
हुआ था; मगर उसने मुझे देख लिया और करीब ४० कदम पर खड़ा 
हो गया। मेंने ख्याल किया कि अब यह भागनेवाला है, लिहाजा मेंने 
फैर कर दिया और गुलदार गिर गया। यह भी ४ फीट ४ इच्च की 
मामूली मादीन थी और मुझे मादीन मारने से नफ़रत हो गयी । 


६१. मेरा उन्तीसवाँ गुलदार 


जनवरी सन्‌ १९३० ई० में मेरा तबादला चकराता फारेस्ट डिवीजन 
के चाज में हुआ | चकराता फारेस्ट डिवीजन के ऊपर के हिस्से सतह 
समुन्दर से ६ हजार से १० हजार फीट की ऊँचाई के हर साल अग्रल 
तक बरफ से ढके रहते हैं। जाड़ों में ६ महीने डिबीजनल फारेस्ट अफसर 
ओर उसका दफ्तर कालसी, जमुना के किनारे हिमालिया के दामन में 
ओर अग्रेल १५ से अक्तूबर १४ तक चकराता हेड काटर रहता है । 
कालसी में जमुना नदी से पहाड़ तक चौथाई मील से आधघ मील तक 
चौड़ी पट्टी करीव - करीब हमवार जंगल की है । कालसी हेड क्काटर के 
सामने उत्तर की तरफ चकराता जानेवाली मोटर की सड़क और फिर 
ऊँचे पहाड़ हैं। दक्खिन में जमुना नदी, उस पर भूले का पुल और 
नर्द के बाद घने साल के जंगल हैं। वहाँ को सीनरी बहुत खूबसूरत 
और आब-व-हवा बहत अच्छी है। में रोज शाम को पहाड़ की जड़ के 
साथ-साथ बेँगले के पूरव और पच्छिम घूमने जाया करता था। मैने 
चन्द ही दिनों में कई मील बँगले के दोनों तरफ देख लिया। उसमें 
कुत्त की मदद से रोज मोर, मुर्गी और पहाड़ी मुग मिल जाते थे । 

रात को रोजाना गुलदार जंगलात के आहाते का चक्कर लगाते। हमारे 
आहाते में करीब ३० आदमी और चन्द मय बाल-बच्चों के थे ; जिनके 
पास कुत्ते, गायें और बकरियाँ थीं। गुलदार कभी-कभी इन जानवरों 
में से एक-आध मार लिया करता था। गुलदार के पैर रोज मोटर-स इक 
पर मिलते थे; जिस पर रात को वह हर रोज जरूर घूमते थे | गुलदार 
ने मेरे वहाँ आने के पहले ही हफ्ते में मेहतर का कुत्ता और मेरे कैम्प 
क्लक की गाय मारी। में गाय की लाश के पास बैठा; जोकि हमारे आहाते 
के किनारे पर ही थी। मगर गुलदार दिन में नहीं आया। 

हमारे कालसी के बँगले से करीब एक मील के फासले पर पहाड़ 
ओर जमुना नदी के बीच के हमवार जंगल में ज़ाड़ों में कुछ गूजर 
४८-६० भेस के साथ रहते थे। वे ही लोग हमारे अमले को दूध, धी, 
दही बेचने रोज आते थे । एक दिन एक गूजर ने आकर कहा कि रात 
को हमारे एक पड़े को गुलदार ने मार डाला है और अक्सर मारता ही 
रहता हैे। अगर उसको मार दें तो बड़ी मेहरबानी होगी। देहरादून के 
सुपरिन्टेन्डेंट पुलिस भी दौरे पर आये हुए थे और मेरे ही साथ मय 
अपनी मेम साहबा के ठहरे हुए थे। हम सब उस वक्त बरामदे में बैठे 
थे। मेने उनसे पूछा कि अगर वह बैठना चाहें तो बैठ सकते हैं। थोड़ी 
देर वह सोचते रहे ओर फिर कहा कि हमको शिकार का शौक नहीं है । 
लेकिन इस शत पर किस्मत आजमाई करेंगे कि अगर मार लें तो दस 
रुपये फीस के दे । मेने कहा कि कायदा यह है कि पहले फीस दीजिए 
ओर फिर कोशिश कीजिए । चाहे मिले या न मिले। उन्होंने कहा कि 
हमारा कल कूच है | हम नहीं बैठगे। में गूजर के साथ गया और अपना 
हल्का मचान एक पेड़ में पंहाइ की तेज ढाल पर बाँधा । लाश वहीं 
घनी भाइयों में थी। गूजर और हमारे आदमी बातें करते हुए अपने 
पड़ाव पर, जोकि वहाँ से करीब एक फरलांग के था, पहुँचे ही होंगे कि 
उनकी आवाजें आना बन्द हुई । मेंने देखा कि एक गुलदार नीचे से 
इधर-उधर देखता हुआ आहिस्ता-आहिस्ता आ रहा था और उसके पीछे 
दूसरा गुलदार पहले से बड़ा आ रहा था। दोनों लाश से २५ कदम पर 


२६७ 


ठहर गये ; जोकि मुभसे इतने ही फासले पर थी। वे थोड़ी देर बैठे 
चारों तरफ देखते रहे । जब हर तरफ खामोशी पायी, सिवाय गूजर के 
पड़ाव को तरफ, जहाँ से जानवरों के घंटे और कभी आदमियों के 
बोलने की आवाज आती थी, तो मादीन उठी ओर नर उससे दस कदम 
पीछे-पीछे आया । लाश पर पहुँचकर मादीन ने फिर इधर-उधर देखने 
के बाद लाश को सूँघा और लौट दिया। इतने में नर भी वहाँ 
पहुँच गया । 

जब मादीन ने खाना शुरू किया तब मेने ३६६ बोर राइफल से इतमी- 
नान का निशाना नर की बगल में लेकर फेर किया और वह वहीं गिर 
गया । मादीन उछली और भाग गयी। मेने सीटी दी और मेरे आदमी 
ओर गूजर आये। में मचान से उतरा और निहायत अच्छा नर गुलदार 
जरा देर में मिलने से बहुत खुश हुआ। गूजर लोग अंधेरा होने से पहले 
दुश्मन के मारे जाने की खुशी में गुलदार को बँगले पर ले आये । वह 
साढ़े सात फीट का खूब तंदुरुस्त नर गुलदार था। सुपरिन्टेन्डंट पुलिस 
मय मेम साहबा के टहलने गये थे । वापसी पर आकर देखा, जबकि 
गुलदार की खाल निकाली जा रही थी। उन्होंने अफसोस किया कि 
मेने क्यों न मौके को लिया। मेने कहा कि पड्ढा अभी आधे से ज्यादा 
पड़ा है ओर मादीन उसको रात में जरूर खावेगी । इस तरह कल शाम 
को फिर मौका देगी। उन्होंने कहा कि अब उसके सामने बन्दूक दग 
चुकी है । उम्मीद आने की कम है। 

मैंने कालसी में ३ बरस के कयाम में ४ गुलदार और बगेर किसी 
इन्तजाम के ऐसे ही जानवरों की लाशों पर और एक जिंदा कुत्ता बाँध 
कर मारे और कुत्त को भी बचा लाये । 


६२, शाम को बच्चों के साथ टहलते वक़ मेरा तीसवाँ 
गुलदार 

एक दिन शाम को में दो छोटे बच्चों को और अदली को साथ लेकर 
पहाड़ और जमुना के दरमियान पूरबी सरहदी लाइन पर मोर, मुर्गी के 
लिए टहलने गया। हमारा धोबी, जोकि सामने से दिन भर काम करके 
वापस आ रहा था, उसने कहा कि सुबह के वक्त गुलदार ने यहाँ से एक 
फरलाँग ऊपर पुराने खेतों में एक टट्टू मारा है। मेने उस तरफ देखा तो 
गिद्ध पेड़ों पर जमा हो रहे थे। हम उस तरफ गये, ताकि दूसरे दिन 
मचान बाँधकर बैठने का मौका देखें। जब थोड़ी चढ़ाई खत्म हो गयी और 
पुराने खेतों का मैदान और भाड़ियाँ शुरू हुई तो मेंने देखा कि करीब 
६० गज पर जमीन पर बहुत-से गिद्ध बैठे हुए थे। मेंने गौर से देखा 
तो एक गुलदार खड़ा हुआ मेरी तरफ़ पूँछ किये हुए लाश को नोच रहा 
था। मेने अपने अरदली से कहा कि बच्चों को लेकर यहीं बैठ जाओ 
और में राइफल लेकर करीब १४ कदम भाड़ियों की आड़ लेकर और 
बढ़ा। गिद्धों ने मुझे देख लिया ओर वे भागने व उड़ने लगे। क्योंकि 
गुलदार सर उठाकर चारों तरफ शक की निगाह से देखने लगा था, 
लिहाजा में एक भाड़ी की आड़ में बैठ गया। मेने इतमीनान का निशाना 
सर के नीचे सीने पर लेकर फैर किया। गुलदार आवाज देकर कूदा 
ओर पूरब की तरफ भागा, फिर पहले ही नाले में करीब ३० कदस पर 
गिर गया। वह ७ फीट ७ इंच का नर था। 


कह (५ / 

६३, मरा इकतांसवों युलदार 
मेरे कन्सरवेटर मस्टर हबंट आई० एफ़० एस० सालाना दोरे पर 
आये हुए थे और हम डिबीजन में १४ दिन से दोरा कर रहे थे। वापसी 
पर हम एक दिन मई सन्‌ १९३१ ई० में मुकाम मंडाली पहुँचे ; जोकि 
सतह समुन्दर से आठ हजार फीट की ऊँचाई पर था और काफी ठंडा 

था। वहाँ दो बेंगले थे; एक डिवीजन का और दूसरा उससे ५० कदम 
पर थोड़ा नीचे देहरादून फारेस्ट कालेज का। कन्सरबेटर ऊपर के और 
में नीचे के बँगले में ठहरे । 

तमाम आहाते में छोल दारियाँ लगी हुई थीं। ४८ खच्चर, २१ केम्प 
क्कक, अरदली, खलासी, डाकवाले, मेहतर और धोबी ठहरे हुए थे । 
हर तरफ आग जल रही थी और काफी शोर व रौल-चौल थी । कोहरे 
की वजह से काफी अंधेरा था। दूसरे दिन हमको चकराता कूच करना 
था, लिहाजा हमने अपना सिफ जरूरी सामान खोला था। शाम को 
करीब ८ बजे में बंगले की अँगीठी के सामने कैम्प क्कक के साथ दफ्तर 
का काम कर रहा था और हवा व सदी की वजह से दरवाजे बंद कर 
रखे थे । बावजूद इतने आदमियों और रोशनी के एक गुलदार आहाते 
में आकर कई जगह पर बोला। मेरे दो इस्पेनियल कुत्ते गुलदार की 
आवाज इस कदर करीब सुनकर मँकने लगे। नौकरों ने शोर मचाया । 
गुलदार का बोलना बन्द हो गया। करीब एक घंटे के वाद जब पेशकार 
चले गये तो मैंने कुत्ते खोल दिये और खाना माँगा । दरवाजे खुले और 
गुलदार फिर पहले से बहुत नजदीक बैँंगले के सामने बोला। दोनों 
कुत्त बाहर निकल गये और बड़ी मुश्किल से वापस आये। मेने दोनों 
को बाँधकर संदूक खोलकर ३६६ बोर राइफल, ३ कारतूस और टाच 
निकाले ; जिसमें १०-१४ मिनट लग गये होंगे । 

में बरामद में गया और दो सेल की टाच से देखा । मगर कोहरे 
की वजह से कुछ नहीं दिखलायी दिया। मेने कमरे के अन्दर आकर 
किवाड़ बन्द किये और खाने के लिए बैठा ही था कि गुलदार फिर 
बोला। जिस तरफ वह बोल रहा था, मेंने गौर से रोशनी उस तरफ 
डाली तो कोहरे की वजह से दो धंधली आँखें करीब ६० कदम पर 
एक ऊंचे टीले पर, जिसको बराबर करके डेरे लगाने के लिए जगह 
वाइसराय के दौरे में बनायी गयी थी और अब उस पर हल्की घास 
ओर भ्ाडियाँ थीं, उस पर दिखलायी दीं | मुझे मालूम था कि उस पर 
कोई नहीं ठहरा हे। मेने बरामदे के पीलपाये के सहारे से खड़े होकर 

बहुत इतमीनान का निशाना लेकर फैर किया । आँखों की रोशनी बन्द 
हो गयी। मेने फिर रोशनी डाली तो वही दोनों धँधली आँखें इस मतंबा 
टीले के नीचे चमकीं। मेने सीढ़ियों पर बैठकर एक इतमीनान का फैर 
ओर किया। रोशनी फिर बन्द हो गयी और फिर इसके बाद नहीं 
दिखलायी दी। ३६६ बोर राइफल की दो फैर फौरन एक के बाद 
दूसरे ने रात की खामोशी में तमाम आहाते और पहाड़ को गूँजा दिया। 
हमारे तमाम खच्चर बोलने लगे और कसवेटर साहब ने अपने बँगले 
के बरामदे में खड़े होकर, जोकि मेरे बंगले से ४५० गज़ ऊंचे पर उसी 
आहाते में था, तेज टाच की रोशनी मेरी तरफ डाली उन्होंने पूछा 
कि क्‍या मामला है ? मेने कहा कि एक गुलदार देर से मेरे कुत्तों के 
पीछे पडा हुआ था, मेने उसको डराया हैं। उन्होंने कहा कि उसकी 
तरफ हरगिज न जाना और फोरन अन्दर जाओ । में खाना खाया 
ओर सो रहा। में हमेशा सूरज निकलने से पहले कसरत करके नहा- 
धोकर कपड़े पहन कर तैयार हो जाता था। दूसरे दिन सुबह में चाय 
पी रहा था तो मेज के पास राइफल खड़ा देखा और रात का किस्सा 
याद आ गया। चाय पीने के बाद में राइफल उठाकर टीले की तरफ 
चल दिया। कुत्ते मेरे साथ हो लिये। राइफल की मेगजीन में एक 
कारतूस बाकी था | टीले के नीचे बहुत खून जम गया था और लोटने 
पोटने के काफी निशान थे | कुत्ते जमीन सँघते हए आगे दौड़े और 
में उनके पीछे दौड़ता हुआ ४ फीट चौड़ी एक पगडंडी पर गया ; जोकि 
वहाँ से करीब ३० कदम पर दो सड़कों में फटी थी। एक नीचे जाती 
थी और दूसरी पहाड़ की धार पर बराबरी में जाती थी। कुत्ते नीचे 
वाली पगडंडी पर उतर गये । में वहाँ चारों तरफ देखने लगा। मेंने 
देखा कि गुलदार मुझसे करीब २० कदम पर बिलकुल खुले में पगडंडी 
ही के ऊपर मेरी तरफ पेछ किये हुए मुंह मोडकर देख रहा था | उसकी 
गदन खून से भरी हुई और फूली हुई थी। मेंने फौरन ही बगल पर 
निशाना लेकर फेर किया और गुलदार सड़क पर तड़पने लगा। कुत्त 
दौड़ आये और भूकने लगे । 

कंसरवेटर साहब फिर रात के कपड़ों में बाहर निकल आये ओर 
पूछा कि क्‍या मामला है ; तुम कल रात से फैर कर रहे हो। मैंने कहा 
कि अब मेंने उसको मार लिया है। वह भी वहाँ आ गये | हमने देखा 
तो पहली रात की एक गोली उसकी बायीं आँख के नीचे गाल पर पड़ी 
थी और सिफ खाल में होकर गरदन के रग व पुट्टों को गहरी काटती 
हुईं निकल गयी थी। उसने काफी बड़ा सूराख कर दिया था। मगर 
गदन की हड़ी बच गयी थी। शायद वह उस वक्त बायीं तरफ मुँह 
मोड़कर मुझे देख रहा था। वह गदन की तकलीफ की वजह से ३० 
कदम से ज्यादा न जा सका और रात भर वहीं तेज हवा और जाड़े 
में बेठा रहा । वह निहायत तन्दुरुस्त और खुबसूरत खालवाला ७ फीट 
८ इंच का नर गुलदार था। 


६७. बगर इन्तजाम मगर काफी खतरे से 
मेरी नवीं शेरनी 


चकराता फॉरेस्ट डिबीजन का इलाका जमुना नदी के किनारों से 
४ मील दोनों तरफ सहारनपुर अम्बाला जिले में होते हुए देहली तक 
था। चकराता डिवीजन और पहाड़ी रियासतों को लकड़ी, जो जमुना 
ओर टोन्स नदियों में होकर १४ से २० लाख की तादाद में सिलीपर 
ओर कड़ियों की शक्ल में सालाना निकासी की जाती थी और उसका 
निकलवाना और निगरानी का इन्तजाम चकराता डिबवीजन के चाज 
में था, जिस पर बहुत काफ़ी महसूल लिया जाता था, इसके इन्तजाम 
के लिए बडा अमला मुकरर था ओर रास्ते के शहरों और करों में 
कई जगह डीपू थे। डिवीजनल फारेस्ट अफसर को जाड़ों में एक-दो 
दौरे इस तरफ निगरानी व जाँच के लिए लगाने पड़ते थे । लिहाजा 
में पटाव से पडाव सहारनपुर डिबीजन में होकर इस बोरे से वापस 
श्या रहा था | रायबहादुर मिस्टर मथुराप्रसाद भोला, जिनका में फारेस्ट 
ट्रेनिंग स्कूल में असिस्टेंट था, इस डिवीजन के चाज में थे और 

इत्तफाक से बादशाही बाग के बेंगले में राव भर के लिए हम दोनों का 
साथ हो गया। मिस्टर भोला सुबह दूसरे पड़ाव को चले गये और मुझे 
वहाँ दो दिन का काम था । दोपहर के बाद में एक डीपू की जाँच-पड़ताल 
करके वापस आया और खाना खाकर तीसरे पहर दफ्तर का काम कर 
रहा था कि एक आदमी बेँगले के आहाते में आकर शोर मचाने लगा। 
मैंने बुलाया और पूछा कि क्‍या बात है ? उसने कहा कि उसकी गाय 
को शेर ने मार डाला है । जब वह रात को घर वापस नहीं आयी तो 
बह उसको ढँढ़ने गया । शेर ने उस पर हमला किया और वह बाल-बाल 
बच गया । मेने कहा-तो में क्या कर सकता हैँ ? तुमने गाय को क्‍यों 
छोड दिया ? उसने बड़ी हकदारी से जवाब दिया कि छोड़ नहीं दिया, 
बल्कि में ५० गायों के चरने का महसूल जंगलात को देता हूँ । जानवर 
जंगल में चरने को ग्वाले की निगरानी में रोज जाते हैं और उनको कभी- 
कभी शेर मार डालता है। या तो गवनंमेन्ट मेरी गाय का सौ रुपया 
नुकसान का मुआविजा दे ; क्‍योंकि उसकी गाय बच्चा देनेवाली थी 
और अच्छे किस्म की दूध की गाय थी, और या फिर हम लोगों को 
इन जानवरों के मारने को आम इजाजत दे, कि हम जिस तरह से 
चाहें इनको मार डालें। मेंने कहा कि तुम्हारे डिबवीजनल अफसर 
मिस्टर भोला हैं। में सिफ इतना कर सकता हूँ कि अगर वह जगह 
नजदीक है और तुम मुझे ले चलो तो में उसको मारने की कोशिश 
कर सकता हैं । 

उसने कहा कि वह जगह यहाँ से करीब दो मील के है और वह 
साथ चलेगा । में कपड़े बदलकर तेयार हो गया और ३६६ बोर राइफल, 
४ कारतूस और अरदली को लेकर घोड़ी पर रवाना हो गया । जब हम 
पूरे तीन मील चकराता वाली पक्की मोटर सड़क पर चल चुके तो मैंने 
पूछा कि अब कितनी दूर है, तो उसने जवाब दिया कि थोड़ी दूर और 
है । हम सड़क छोड़कर एक चौड़े नाले में उतर गये ; जिसके किनारे 
होकर दूर तक सड़क जाती थी। यह नाला ज्यादातर सूखा और चौथाई 
मील चौड़ा था । इसके पार ऊंचे पहा३ और घने जंगल थे । मेंने फिर 

पूछा कि अब कितनी दूर और किस तरफ है। उसने कहा-यहाँ से 
आधा मील जंगल में हूटे हुए पहाड़ पर है । मुझे गुस्सा मालूम हुआ 
ओर वापसी का इरादा किया। क्योंकि करीब साढ़े तीन मील के आ 
चुके थे ओर सूरज ड्ूबनेवाला था। गर इतनी दूर चलकर और वक्त 
जाया करके बगेर मोका देखे वापसी को जी भी न चाहा। पहाड़ पर 
घोड़ी बिलकुल नहीं जा सकती थी और न कोई रास्ता या पगडंडी ही 
थी। मेने अरदली को घोड़ी के साथ खुले हुए सूखे नाल के मैदान में 
छोड़ा । गो वह मजबूत गढ़वाली था, मगर वह अकेले डग्ने लगा। 
वह कहने लगा कि घोड़ी को देखकर कोई शेर या गुलदार इधर से 
शाम का वक्त है, अगर निकला तो जरूर आवेगा और मेरे पास कोई 
हथियार नहीं है । 

मेंने कहा कि ये जानवर बिला वजह आदमी की मौजूदगी में 
हमला नहीं करते हैं। अगर आ भी जावे तो शोर मचा देना। वह 
भाग जावेगा और में भी आ जाऊँगा। गाँववाले को लेकर में पहाड़ 
पर चला और कई नाले पार किये। घने जंगल में वह बेतुक ऊपर 
ही चढ़ता चला जाता था। मेंने कहा कि अब करीब आधा मील के आ 
चुके । सूरज डूब रहा है, क्‍या अंधेरे से पहल वहाँ पहुंच सकेंगे ? 
नहीं तो बेकार है। दम फूल रहा था। उसने आगे टूटे हुए पहाड़ की 
तरफ इशारा किया और कहा कि उस बड़ी घास में आज सुबह शेर 
ने मेरे ऊपर हमला किया था। वह आगे जाने से मिकका । 

मेंने कहा कि अब तुम मेरे पीछे-पीछे आओ ओर इशार से मुमे 
बह सिम्त बतलाते रहो । जिस तरफ लाश है। उस पुरान टूटे हुए पहाड़ 
में करीब १४-२० एकड़ के रकबे में आदसी से ऊँची घास थी, कोई 
पेड़ न था। मगर थोड़ी-थोड़ी दूर पर इस नयी और नरम बालूबाली 
मिट्टी में ५-६ फीट गहरे और उसी कदर चौड़े नाले थे; जिनका पार 
करना हर जगह मुश्किल था। उसके इशारों से मुझे ऐसा अन्दाज 
हुआ कि अभी लाश ४० कदम के करीब है। उस घास के करीब तीन 
तरफ सीधे और ऊंचे पहाड़ थे; जिन पर कोई नहीं चढ़ सकता था। 

सिफ पूरव और दक्खिन की तरफ जिधर से हम आये थे, नीचे की 
तरफ ढाल था | गाँववाले के इशारों से मुझे अन्दाज हुआ कि अभी 
लाश करीब ४० कदम के दूर हे। में लापरवाई से चल रहा था कि 
यकायक सामने १०-१४ ही कदम से आवाज देकर शेर कूदा और 
एक भंलकी देकर उत्तर की तरफ भागा। वह ऊँची धास में गायब 
हो गया । उस तरफ ६०-७० कदम पर ऊँचा तेज ढालवाला पहाड़ था; 
जिस पर चढ़ना मुश्किल था। लाश के पास से चन्द कौए उड़े । लाश 
के पास पहुँचकर देखा कि गाय बड़ी थी। दो पिछली टाँगें शेर खा 
गया था और एक पूरे दिन का बच्चा थोड़ा ताजा खाया हुआ पड़ा था। 
शेर लाश के उत्तर गया था और मेरा ख्याल था कि शेर उसी बड़ी 
घास में है; जोकि करीब १० एकड़ के थी और उम्मीद थी कि उसी 
तरफ से जल्दी फिर खाने को आवेगा। लाश के दक्खिन तरफ करीष 
१० कदम पर १० फीट चौड़ा और ६ फीट गहरा नाला था। में उस 
नाले के दक्खिन तरफ आकर एक भाड़ी के पीछे गिरे हुए पहाड़ के 
ढाल पर बैठ गया। पहाइ पच्छिम और उत्तर से दक्खिन ओर पूरब 
की तरफ ढालू था। मेंने ख्याल किया कि शेर उत्तर से आवेगा, जिधर 
के वह गया था और चेंकि मेरे और लाश के दरमियान में काफी 
गहरा नाला था, लिहाजा में महफूज हूँ । लाश भी करीब २० कदम 
पर अच्छी तरह से दिखलायी दे रही थी । शेर के हमले के लिए नाला 
रुकाबट दे रहा था; जिससे मुझे उम्मीद थी कि अगर ज़रुूमी होकर 
उसने हमला भी किया तो दूसरी गोली और चला सकेंगा। मैंने गाय- 
वाले से कहा कि तुम मेरे पीछे २४ कदम पर खामोश बेठ जाओ । मगर 
चँंकि वहाँ कोई पेड़ नहीं था, लिहाजा उसने कहा कि में घोड़ी के पास 
बैठंगा । मेने कोई जवाब नहीं दिया और वह चला गया । 

जब अँधेरा होने लगा तब मेंने इरादा किया कि अब वापस जाना 
चाहिए | मगर उसी वक्त मेने अपने चन्द कदम पीछे किसी नरम पैर- 
वाले जानवर की आती हुईं आहट सुनी। में दम रोके हुए खामोश 
आहट ले रहा था, मगर मुझे खतरा मालूम होने लगा। मेरे रोंगटे खड़े 

हो गये। हल्का जाड़ा लगने लगा और दिल धघड़कने लगा। मुमे 
शनन्‍दाज हुआ कि कोई भारी जानवर मेरे टोप के ऊपर खड़ा साँसें ले 
रहा है। अब बर्दाश्त न हो सका और में एकदम से बड़े जोर की 
लुहा-लुहा की आवाज करके कूदा और फौरन पीछे मुड़कर देखा कि 
शेर भी उसी वक्‍त आवाज देकर मुड़ा और ऊपर की तरफ भागा। 
मैं नीचे की तरफ टूटे हुए पहाड़ की नरम बालूवाली जमीन और घास 
में भागा | खैरियत हुई कि कोई नाला रास्ते में नहीं पड़ा। जब जंगल 
के किनारे पहँचा तब होश आया और सेमलकर घोड़ी के पास बड़े 
नाले में पहुँचा | शेर ने मुझे पूरव से आते देखा था, लिहाजा उसने 
वह सिस्‍्त छोड़ दी थी। मेने उसको पच्छिम-उत्तर की तरफ भागते 
देखा था, लिहाजा मेंने वह सिम्त छोड दी और अपने-अपने हिसाब 
से दोनों ने बदी समझ और अक्लमन्दी से दक्खिन की तरफ को 
जाना मुनासिब समझा । दोनों बाल-बाल बच गये, नहीं सो मुठभेड़ 
तो हो ही चुकी थी। दूसरे दिन सुबह में अँधेरे आधा दजन आदमी 
लेकर आया। में उत्तर की तरफ पहाड़ की एक ऊँची धार पर बैठ 
गया और नीचे से हँकुआ कराया। मगर शेर नहीं निकला। मुझे 
उम्मीद थी कि शेर सुबह का खाना खाते हुए फेस जावेगा, मगर न 
मालूम किधर निकल गया। शेर ने रात को खाया था। वह बच्चे को 
पूरा खा गया था और लाश को कुछ दूर उत्तर की तरफ नाले के पास 
आर घसीट ले गया था; जहाँ पर एक छोटा पेड़ अकेला घनी घास में 
खड़ा था | उसमें ३ कल्‍ले आदमी के हाथ के बराबर मोटे जमीन के पास 
से निकले थे। मेने सोचा कि उसके ऊपर जमीन से 9 फीट पर बैठने 
का इन्तजास हो सकता है; जोकि जमीन पर बैठने की बनिस्वत ऊँचा 
ही होगा और लाश भी साफ़ दिखलायी देगी । लाश के और उस पौधे 
के दरमियान दो नाले ४-६ फीट गहरे और उसी कदर चौड़े थे। मेंने 
शाम को बैठने का इरादा किया और वापस चला आया | 

शाम को करीब साढ़े ३ बजे में रवाना हुआ और वहाँ पहुँचकर मैंने 
दो लकड़ियाँ दो कल्लों में दोनों तरफ से छाती बराबर ऊँचाई पर बाँधीं 

और उसके ऊपर कुर्सी की गद्दी रखकर बैठ गया। मेंने अपने पैरों को 
तीसरे कलल्‍ले से सहारा दे लिया। मेने उम्मीद की थी कि शेर पच्छिम 
व दक्खिन की तरफ से आवेगा, जिस तरफ से वह पिछली शाम को 
श्राया था और अच्छा मौका देगा। मेने यह न ख्याल किया कि शेर ने 
शाम को मुझे इस तरफ देख लिया था और उस तरफ से नहीं आवबेगा। 
मैंने अपने दोनों आदमियों से कहा कि तुम पूरब तरफ सो कदम पर 
किसी पेड़ या पहाड़ पर जाकर बेठ जाओ और जब मैं सीटी दूँ तब 
आना या जब फैर हो तब आना। में आधा घंटा बेठा हँगाकि दो 
लकड़ियों में से एक लकड़ी, जिन पर में बठा था, करीब ४७ इन्च के 
नीचे खिसक गयी। लिहाजा में आगे कुक गया। जिस लकड़ी पर में 
पैर टेके था, वह भी झुक गयी और में जमीन पर खा हो गया। 
जंगल की खामोशी में थोड़ी गड़बड़ ज़रूर हुईं, मगर शेर का कोई पता 
न था, लिहाजा फिर से लकड़ी को मजबूत बाँघकर में फिर सेंभलकर 
ठ गया । जब सूरज पहाड़ के पीछे जा रहा था तो एक पत्थर मेरे 
पीछे पहाड़ से करीब ५० कदम पर लुढ़का; जिससे मुझे कुछ शक 
हुआ | मेने पीछे मुड़कर देखना चाहा, मगर लकड़ी ने फिर खिसकना 
शुरू किया और चूँकि मेरे चारों तरफ बड़ी घास थी, मैं कुछ न देख 
सका | चँंकि में शेर के आने का सामने से इन्तजाम किये हुए था; 
लिहाजा नहीं चाहता था कि वह पीछे से आवे। मुझे फिकर शुरू ह 
मेन लकड़ी का खिसकना रोकने के लिए पच्छिम वाले कल्ल को अपने 
दाहने हाथ के अन्दर ले लिया; जिससे में मजबूती से तो बेठ गया, 
मगर अब थोड़ा-बहुत भी धूमना मुश्किल हो गया । 
थोड़ी देर के बाद एक काला तीतर मेरे पीछे करीब २४ कदम से 
खतरे का शोर मचाता हुआ उड़ा। अब मुझे यकौन हो गया कि शेर 
मेरे पीछे से आ रहा है और सामने का मौका जो मेने बनाया था, बह 
सब बिगड़ गया। मेने रूयाल किया कि में बहुत नीचे हूँ, अगर मेरे 
पास ही आ जाबेगां तो जोर से आवाज देकर भगा दूँगा; क्योंकि में 
इस तरह जकड़ा बेठा था कि मुड़ नहीं संकता था और सिर्फ सार्मने 

ही दाग सकता था। अब मुमे घास में आहिस्ता-आहिस्ता चलने को 
आवाज और हल्की-हल्की गुरगुराहट भी सुनायी देने लगी; जोकि शेर 
व गुलदार के साँस के साथ निकलती है। में साँस रोके हुए घड़कते 
हुए दिल से खामोश बेठा था। मेरा काफी तजुर्बा था कि जंगली 
जानवर जब तक कुछ खटका न हो या कोई चीज हिले नहीं, बहुत कम 
शक करते हैं। इतने में शेर का सर मेरे दाहने तरफ करीब ६ फीट 
पर घास से निकला। में बगैर सर मोड़े हुए तिरछी आँखों से देख 
रहा था। जबसे तीतर उड़ा था, तब से में फिसलती हुई दो डालों पर 
बड़ी मुश्किल से अपने जिस्म को साधे हुए था। शेर आहिस्ता-आहिस्ता 
गुरगुराता हुआ बड़े सौर से सिफ लाश ही की तरफ देख रहा था । 
उसे अभी तक मेरी मौजूदगी की खबर नहीं थी और इत्तफाक से हवा 
शेर की तरफ से मेरी तरफ चल रही थी । जब उसको यकीन हो गया 
कि लाश के पास कोई खटका नहीं है, तब वह दो-तीन कदस आगे 
बढ़ा और नाले को कूदने का इरादा करने लगा। इस वक्त बगल का 
निशाना बहुत साफ मिल रहा था । मगर मैं मुड़ नहीं सकता था और 
मेरा राइफल भी सामने लाश को तरफ जमा हुआ था। गो वह मेरे 
बहुत नजदीक था, मगर घनी और ऊँची घास हम दोनों को एक- 
दूसरे से छिपाये हुए थी और अब वह मेरी लाइन से काफी आगे 
बढ़ गया था, लिहाजा उसकी निगाह मुझ पर पड़ने का बहुत कम मौका 
रह गया था। वह अब नाला कूदने के लिए दो-चार कदम ऊपर-नीचे 
ले रहा था और इस कोशिश में एक मतंबा उसके पिछले पैर मेरे दाहने 
पैर से करीब एक गज़ पर आ गये। आखिरकार जब वह कूदा तो 
उसकी हिलती हुई दुम मेर दाहने हाथ के बहुत ही करीब आ गयी । 
वह चन्द कदम आगे बढ़ा और दूसरे नाले के किनार पर खड़ा होकर 
फिर लाश को और चारों तरफ देखने लगा। मेरा खतरा अब बहुत 
कम हो गया था। मगर वह अब अपने आपको पूर खतरे में ला रहा 
था। मेने रफ्ता-रफ्ता राइफ़ल को थोड़ी दाहिनी तरफ घुमाकर बजाय 
कंधे के अपने सीने पर कुन्दे को जमाकर इतमीनान का निशाना उसदी 

गदन का उठे हुए सर के पीछे लेकर लिबलिबी दबा दी। शेर मेरी 
३६६ बोर राइफल की आवाज ही के साथ आगेवाल नाले में गिर गया, 
जिसको वह कूदना चाहता था। राइफल के भटके से में जमीन पर 
आरा गया ओर उसी वक्त एक आवाज पूरब तरफ के पहाड़ से शाबाश 
की आयी। मैंने उस तरफ देखा तो मेरा अरदली और फारंस्ट गॉड 
अपने साफे को हिला रहे थे। मेने आवाज दी कि आ जाओ। शाम होने 
लगी थी और शेर को नाले से निकालना मुश्किल था। नाले के अन्दर 
खाल भी नहीं निकाली जा सकती थी और दूसरे दिन हमारा कूच था, 
लिहाजा हमने सुबह आकर खाल निकाली और ९ बजे तक कूच होने 
से पहल पड़ाव पर पहुंच गये । वह ८ फीट १० इंच की खूब तन्दरुस्त 
मादीन थी । 


६५. मेरा पहला ओर आखिरी थार : बड़ी मुश्किल से 
मेरे चकराता के बँगल के ड्राइंग रूम की दीवारों पर दो सींग 
थार के और कई सींगें दीगर जानवरों के टेंगे हुए थे; जोकि पिछले 
अफसरान छोड़ गये थे । नो उमर फ्रोजी अफसरान अक्सर बँगलों 
ओर शिकार के परमिट लेने को आते थे और थार के सींगों को देख- 
कर करीब-करीब सभी दरयाफ्त करते थे कि क्‍या तुमने ये थार मार 
हैं? मगर किसी ने भी और सींगों को बाबत कभी न पूछा और न 

शेर व गुलदार की खालों की बाबत पूछा; जोकि फ़श पर पड़ी थीं । 

मेरे चकराता डिवीजन में ३ वर्ष रहने के बाद मिस्टर डेविस 
।ई० एफ्‌० एस० रेंजर क्लास को लेकर आये और उन्होंने भी वह ही 
पुराना सवाल किया। मेंने कहा कि आखिर थार में क्‍या खास बात है 
जो हर शिकारी यही सवाल करता है ? उन्होंने कहा-हाँ, यह ज़्यादा- 
तर टूटे हुए या बहुत तेज ढालवाले पहाड़ों में रहते हैं और इनके पास 
पहुँचना इंसान के लिए बहुत मुश्किल होता है। मेने कहा कि घुरल भी 
तो इसी तरह के पहाड़ों में पाया जाता है। वे हँसे और कहा--यह घुरल 

से बहुत ज्यादा खराब और मुश्किल पहाड़ों में रहता है । उन्होंने कहा 
कि फॉरेस्ट गाड रिंगाली को एक सिलिप लिख दो कि मुझको थार की 
जगह दिखलावें। मैंने एक सिलिप लिख दिया। दूसरे दिन सुबह मिस्टर 
डेविस जब वहाँ से कूच कर रहे थे तो उन्होंने मुझे एक छोटी-सी 
किताब थार के शिकार पर दी और कहा कि इसको पढ़कर वापस कर 
देना और इससे तुमको मालूम हो जावेगा कि थार का मारना कैसा 
मुश्किल होता है। उसको पढ़ने के बाद मुझे थार मारने का शौक पेदा 
हुआ ; जिसकी मेंने चकराता के तीन बरस कयाम में परवा तक नहीं 
की थी । दो-चार रोज के बाद में भी दौरे पर रवाना हुआ और तीसरे 
पहर १४ मील पर मंडाली पहँचा। मिस्टर डेविस एक बक्स बंद करवा 
रहे थे और कहा कि मुझे बड़ी खुशी है कि मेंने एक अच्छे कद का 
१३ इंच सींगवाला थार मार लिया है और वह उसको बनने के वास्ते 
देहरादून भेज रहे हैं। उन्होंने उन खतरनाक मुकामात का मुख्तसिर 
हाल बतलाया, जहाँ वह मिला था। मेंने कहा-मेरा भी जी चाहता है 
कि में भी एक थार मारूँ। उन्होंने जवाब दिया कि तुम्हारी थार मारने 
पहाड़ों और उसी कदर गहरी वादियों में चढ़ने-उतरने को बड़ा मजबूत 
दिल चाहिए ; जहाँ कलेजा मुँह को आ जाता है । 

उन्होंने कहा कि एक थार मारना आधे दजन शेर मारने से ज्यादा 
मुश्किल हे। उनकी इन बातों से थार मारने का मुझे और शौक पेदा 
हुआ। मेने अपने कैम्प क्कक से कहा कि एक आदमी फॉरेस्ट गाड 
रिंगाली के पास भेज दो कि में कल एक दिन के लिए वहाँ आ रहा हूँ । 
यह मुकाम टेहरी रियासत की सरहद पर मंडाली से ९ मील के फासले 
पर था ओर मेंने ३ बरस में देखा भी न था। 

इत्तफाक से मेरे दोस्त कनेल मिश्रा भी शाम को चार दिन के लिए 
आ गये । हम दूसरे दिन तीसरे पहर रिंगाली पहुँचे । में बेचेन था और 
मेने फॉरेस्ट गाड से कहा फि चाय पीने के बाद शाम को में थार का 
मुल्क देखने चलूँगा। डाक्टर मिश्रा, जोकि मुझसे भारी थे, पगडंडी पर 

४9२३ बोर राइफल लेकर एक आदमी के साथ गये और में फॉरेस्ट गाड 
ध्यानसिंदह के साथ जोकि गढ़वाली था, ३६६ बोर राइफल लेकर रवाना 
हुआ । वह पहाड़ों में खूब चल लेता था और उस इलाके से भी खूब 
वाकिफ़ था । में भी अपने अहलकारान और साथियों में पहाड़ों में 
किसी से पीछे नहीं रहता था। हम करीब २०० कदम के पगडंडी पर गये, 
फिर वह रास्ता छोड़कर उत्तर को तरफ एक पतली पहाड़ को धार पर 
ले गया ; जिसके दोनों तरफ़ बहुत गहरे पानीवाले कम-से-कम हजार- 
पाँच सौ फीट के खड़ थे। ये पहाड़ सिलेट के थे और इन पर सिवाय 
कटिदार भाड़ियों के और कहीं-कहीं छोटे पेड़ों के कुछ नहीं था; जिनको 
देखकर जी घबराने लगा और थार मारने का शौक कम होने लगा। 
लेकिन में फॉरेस्ट गाड के पीछे-पीछे बड़ी छोलों बाला बूट पहने हुए, 
जोकि सिलेट के पहाड़ों पर जहाँ मिट्टी का नाम न था, फिसलता था, अपने 
आपको घसीटता रहा। यह पतली धार ऐसी थी कि दोनों तरफ गहरे 
खड़ देखकर चक्कर आता था। वहाँ एक गलत कदम या फिसलना मौत 
के बराबर था। कुछ दूर चलकर यह पहाड़ को धार करीब ३ फीट के 
बहुत गहरी फटी हुईं थी। धार मुश्किल से १ फीट चोड़ी रही होगी । 
ध्यानसिंह, जोकि नंगे पैर था, बन्दर को तरह उसको कूद गया। दूसरी 
तरफ कोई चीज सहारे या पकड़ने के लिए नहीं थी। बल्कि एक नंगी 
ढालदार चट्टान थी। अगर पैर फिसल जाता तो बगैर टिकट के हमेशा 
के लिए जिंदा ही सीधा जहन्नुम को चला जाता। मैंने एक पत्थर उस 
फटे हुए काले गढ़े में डाला; जिसकी आवाज भी न सुनायी दी। मेंने 
कहा कि में इन कीलों वाले जूतों से और जबकि दूसरी तरफ न तो पैर 
टेकने को धरावर जगह है और न कोई चीज पकड़ने ओर सहारे के 
लिए ही है, हरगिज नहीं कूद सकता हूँ । फॉरेस्ट गाड ने कहा कि राइ- 
फल मुझे दे दो और जूते उतार कर वहीं छोड़ दो, फिर कूदना मुश्किल 
नहीं होगा और इसके वाद आगे जाना इतना खराब न होगा । 

में सोचता रहा और जूते व मोजे उतारकर बड़ी हिम्मत करके कूदा। 
फॉरेस्ट गाड ने अपनी लकड़ी सहारे के लिए बढ़ा रखी थी। मेंने फोरन 

उसको पकड़ लिया और पैरों की उँगलियों को चट्टान पर जमाकर सेंभल 
गया। मगर मेरे होश उड़ गये और थार का शौक आधा बाकी रह 
गया। कूदने के बाद मेंने पीछे मुड़कर देखा और ख्याल किया कि अपनी 
जिदगी में यह बड़ी हिम्मत का काम किया ; जोकि जख्मी शेर के मुका- 
बले से भी ज्यादा था। 

मैंने फौरन पूछा कि लौटेंगे किस तरफ से | उसने जबाब दिया कि 
इसी तरफ से | यह सुनकर मेरा आधा खून सूख गया। नंगे पैर चलना 
मुझे आसान मालूम हुआ । हम कभी बन्दर की तरह चारों हाथ-पेर पर 
ओर कभी छिपकली की तरह करीब सौ कदम के और गये होंगे कि 
धार थोड़ी-थो डी चौड़ी होनी शुरू हुई और ३ से ६ फीट तक चौड़ी हो 
गयी, मगर उसमें उतार-चढ़ाबव बहुत ही तेज होने लगे | एक तेज उतार 
के बाद १० व २० फीट चौड़ा एक टुकड़ा पड़ा और फिर करीब ४० 
गज के गिरान था। मेंने उसके किनारे खड़े होकर नीचे देखा तो दो नर 
थार मेरा खटका पाकर मुझे पहले ही से देख रहे थे। बे मुझे देखते 
ही नीचे की तरफ भागे। में फौरन मुड़ा और राइफल लेकर फिर देखा 
तो वे गायब हो चुके थे। फॉरेस्ट गाड ने कहा कि यहीं खड़े देखते 
रहो। वे दाहिने या बायें किसी-न-किसी तरफ पहाड़ के ढाल पर 
दिखलायी देंगे। करीब १० मिनट के बाद मेंने देखा कि वे दाहने तरफ 
वाले पहाड़ के ढाल पर करीव २०० गज के फासले पर एक के पीछे 
दूसरा तेजी से हमसे उतना ही नीचे कन्दूर वेली में काँटेदार भाड़ियों 
“मं भाग रहे थे, मेने ४ फैर उन पर भागते में दागे। राइफल की आवाज 
पहाड़ों में देर तक गेंजती रही और सिफ एक ही थार हमको भागता 
हुआ कुछ दूर और दिखलायी दिया और फिर वह भी गायब हो गया। 

हमकी शक्र हआ कि शायद एक गिर गया, मगर हमने उसको 
लुढ़कते हुए नहीं देखा । फॉरस्ट गाड ने कहा कि में जाकर देखें , मगर 
चूँकि सूरज डूब रहा था, मेंने उसे इजाजत नहीं दी और वहीं से लौट 
पड़े। क्योंकि उस फटे हुए पहाड़ को दिन में पार करना चाहता था 
ओर उसके पार करने में वही मुश्किल पेश आयी। हम बँगला पर 

थके हुए प्रसीने में तर पहुँचे। क्योंकि वापसी में ज्यादातर चढ़ाई 
करनी पड़ी, लिहाजा बिलकुल बेदम हो गये थे । 

फॉरस्ट गाड ने कहा कि सब शिकारी यहाँ को देवी को चवन्नी 
अठन्नी और रुपया चढ़ाते हैं। उसने एक बहुत बड़े बाँक के पेड़ को 
दिखलाया, जो बेंगले के आहाते में सड़क के किनारे खड़ा था और 
जिसमें बहत-सी चाँदी की चवन्नी, अठन्नी और रुपये कीलों से ठुके 
हुए थे। उसने कहा कि देवी को पैसा चढ़ाने पर ही लोग थार मारने 
में कामयाब होते हैं। मेने भी एक अठन्नी दी और फॉरस्ट गाड ने उसको 
भी कील से उस बाँम के पेड़ में ठोक दी ; जोकि मोटाई में करीब १४ 
फीट था। वह पेड कम-से-कमः ४-७ सो बरस का होगा। इस लम्बे 
जमाने में वह न मालूम कितने हुकुमरान इस. इलाके में देख चुका 
होगा। फॉरस्ट गाड ने खुश होकर कहा कि अब आपको थार मिल 
जावेगा और सुबह के लिए मुभसे वक्त मुकरर किया। 

दूसर दिन सुबह हम अंधेरा खुलते ही उस पहाड़ की चटखन पर 
पहुँच गये, जिसकी देखकर और दोनों तरफ गहरे ग़ार देखकर आधी 
जान जाती थी। में रबड़ का जूता पहने गया था। उस ग्रार को जैसे 
तेैसे पार करके हम थोड़ी दूर गये होंगे कि सूरज अपनी पूरी शान-शौकत 
से निकल रहा था, में बैठ गया और खुदा की शान पर गौर करता रहा; 
जिसका बयान मेरी ताकत से बिलकुल बाहर है। मेंने ऐसी शान से 
सूरज का निकलना पहले कभी नहीं देखा था। ठंडी और साफ हवा 
चल रही थी। तरह-तरह की चिड़ियाँ अपने पेदा करनेवाले की शान 
की तारीफ कर रही थीं। आसमान और उत्तर के बरफ से ढके हुए 
पहाड़ां पर तरह - तरह के रड्ग बदल रहे थे ; जो कभी देखने में नहीं 
आये थे । हम नौ बजे तक उस टूटे हुए खतरनाक पहाड़ों की धारों 
ओर गहरी वादियों में धूमकर बिलकुल थक कर चूर होकर वापस आये 
ओर कुछ नहीं देखा । शाम को रग व पुट्ठरों में इस कदर दद हो रहा 
था कि ज्यादा दूर न जा सके और वैसे ही बेकार समय बरबाद करके 
चले आये। 

जब हम आहाते में उस बड़े बाँक के पेड के पास से गुजर, तो मेंने 
फॉरस्ट गाड से कहा कि हमारी अठन्नी उखाड लाओ; क्योंकि थार के 
लिए में अब और कोशिश नहीं करूंगा और कल सुबह वापस मंडाली 
जाऊंगा। उसने कहा कि जो चीज देवी - देवताओं को चढ़ा दी जाती 
है, वह फिर वापस नहीं ली जाती है। नहीं तो मनहूसियत लाती है । 
मेने कहा--तो जाने दो । 

बैंगले पर वापस आकर मेने अरदलियों से कहा कि सबसे कह दो 
कि कल सुबह मंडाली जाने को तैयार हो जावबें। फॉरेस्ट गाड ने कहा 
कि आप ८ बजे से पहले नहीं जावेंगे ओर जब तक खच्चर लादे जाबेंगे, 
हम थार मारकर वापस आ जावेंगे। मेने कहा कि बस, मेंने काफी थार 
ओर उनका डरावना पहाड़ खूब देख लिया, जिनमें वे रहते हैं । हमने 
काफी कोशिश की और नाकामयाब रहे। में उनसे हारी लेता हूँ और 
उनको शाबाश देता हूँ, जो थार मार ले गये । मगर उसने खुशामद को 
ओर जिद की कि सिफ एक ही घंटे के लिए कल सुबह ओर आखिरी 
कोशिंश कर लीजिए। डाक्टर ने कहा कि क्‍या नुकसान है। एक घंटा 
घूमकर मंडाली चले जाना। में राजी हो गया । 

हम पहले दिन की तरह सुबह दिन निकलने से पहले रवाना हो 
गये। जब हम नौकरों के काटर के सामने से शुज्ञर रहे थे, फॉरेस्ट गाड 
ने मेरे अरदली भापलू को आवाज दी और आहिस्ता से कहा कि 
अगर तुम राइफल को आवाज सुनो तो फोरन एक आदमी, बाँस व 
रस्सी लेकर उस तरफ आ जाना। में फॉपस्ट गाड के इस मगरूर 
भरोसे पर हँसा। हम आगे बढ़े और एक काँटा मेरे रबड़ सोल में 
होकर मेरे तलवे में काफी गहरा घुस गया। में काँटा निकालने के लिए 
बैठ गया और फॉरस्ट गाड उस बड़े बाँक के पेड़ के सामने हाथ बाँध 
कर घुटनों के बल भ्रुक गया। थोड़ी देर के बाद बह मेर साथ हो 
लिया । हमने वह ग़ार पार किया और फिर उसके बाद एक चोटी के 
पीछे जाकर, मेरे लिए जो दो बड़े सख्त मुकाम थे, उन्हें पार किया । 
फॉरेस्ट गाड ने बजाय पूरब के आज रुख उत्तर की तरफ बदल दिया 


श्षछठे 


ओर थोड़ी दूर बैसी ही सिलेट की नंगी और तेज ढालवाली धार पर 
ले गया। वह एक जगह पर करीब ३० फीट गहर ओर १० फीट चौड़े 
गिरान पर ख ; हो गया, जोकि करीब-करीब तिरछी दीवार को तरह 
से था और जिसमें से सिलेट के छोटे-छोटे टुकड़े चिटखकर नीचे जमा 
हो गये थे। उसकी सतह काफी खुरदरी हो गयी थी । उसमें एक-एक, 
दो-दो इच्च गहर दाँत थे। उस पहाड़ की धार के दोनों तरफ बहुत ही 
गहरे ग़ार थे कि उनमें जाना तो दरकिनार, देखने से ऐसा मालूम होता था 
कि कोई घसीटे ले रहा है और चक्कर आने लगता था। में तो डर के 
मारे उन ग़ारों को तरफ देखता भी न था। कुदरत ने ८-९ हजार फीट 
की ऊँचाई पर अजीब-ब-गरीब मुल्क बनाया है। फारेस्ट गाड ने 
कहा कि अगर इस पर उत्तर आओ तो फिर उस चट्टान के पास थार 
मिल जावेग! । इस ढाल पर सिलेट के टुकड़े चिटखने और गिरने 
से एक-एक दो-दो इंच की सीड़ियाँ-सी बन गयी थीं। फारेस्ट गाडे ने 
चट्टान की तरफ मुँह किया और उन सीढ़ियों पर अपने हाथ व पेरों 
की उंगलियों से सहारा लेता हुआ नीचे उतर गया। उसने कहा कि 
यहाँ तो थोड़ी हमवार जमीन है। में यहाँ खड़ा हैँ, जूते उतारकर नीचे 
फेंक दो और आहिस्ता-आहिस्ता उतर आओ भेने कहा कि में थार 
के लिए अपनी गदन नहीं तोड़ना चाहता । ऊपर आ जाओ, वापस 
चलेंगे, मुझे थार नहीं चाहिए। उसने कद्दा- ठहरिए। वह उस चट्टान 
की तरफ गया और वापस आकर कहा कि चट्टान के नीचे वेली में 
एक बहुत अच्छा नर थार चर रहा है। मुझे भी फारेस्ट गाड से कुछ 
कम शौक तो था नहीं, में ने यह सुनते ही जूते नीचे फेंक दिये और बड़ी 
होशियारी से काँपते हुए नीचे उतर द्वी गया। वह मुझे वहाँ से करीब 
५० कदम और आगे ले गया। जहाँ एक ठोस खिलेट की चट्टान से 
एक सीधा पत्थर करीब ६ फीट लम्बा बराबर हालत में निकला हुआ 
था। मगर उस पत्थर में भी मिलान पर २-३ इंच की चटखन पड़ी 
हुईं थी। फारेस्ट गाडे ने इस पत्थर पर लेटकर आहिस्ता-आहिस्ता 
आगे खिसकना शुरू किया ओर नीचे देखकर इशारा किया कि थार 

नीचे चर रहा है। वह खुद वहाँ से हट आया और मुझसे कहा कि 
ध्याप भी इसी तरह से इस पत्थर के सिरे तक लंटे-लेटे चले जायें। 
ओर भुककर नीचे थार को, जोकि ७५ गज पर चर रहा है, आसानी 
से मार लीजिए। मेने कहा कि राइफल को धमक ओर आवाज से 
अगर यह पत्थर चिटखन से टूटा तो में ओर पत्थर नीचे खड़ में न 
मालूम कहाँ चले जावेंगे और मौत तो यकीनी है । उसने कहा कि यह 
बेली ज्यादा गहरी नहीं है और इस चट्टान से पिछले तीन बरस में ४ 
थार मारे गये हैं। मगर यह पत्थर आज तक नहीं गिरा, आज ही 
क्यों गिर पड़ेगा। मुझे बहुत शक था और पत्थर की हालत देखकर 
फॉरेस्ट गाडे की बात का यकीन नहीं होता था। फॉरेस्ट गाडे फिर 
उस पत्थर पर लेटकर आगे बढ़ा और देखकर वापस होकर कहने 
लगा कि थार को हमारी मौजूदगी का अभी पता नहीं हे और वहीं 
हरी घास, इस्टाबरी और बनफशा चर रहा है । इन नंगे चट्टानी पहाड़ों 
में चरने की जगह कहीं-कहीं ही होती हैं। जानवर वहीं चरने को 
पहुँच जाते हैं । इतना खतरा लेने और मेहनत के वाद मुझे भी रूपाल 
हुआ कि थार को इस कदर नजदीक छोड़कर चले जाना ठीक नहीं । 
मगर डर यह था कि अगर पत्थर चिटखन से टूटा तो फिर बचने 
की कोई उम्मीद नहीं है। फारेस्ट गाड ने कहा कि में अपना साफा आपकी 
ओर अपनी कमर से बाँधकर चट्टान को पकड़ कर खड़ा हो जाऊँगा। 
मेंने कहा कि अच्छा, और उस सीधे पत्थर पर लेटकर आहिस्ता- 
आहिस्ता आगे खिसकता हुआ राइफ़ल दाहने हाथ में लिये हुए किनारे 
पर पहुँचा । मेंने नीचे देखा तो थार पिछली टाँगों पर खड़ा हुआ एक 
भाड़ी को पत्ती खा रहा था। उसको पीठ मेरी तरफ थी। मेने पीठ की 
हड़ी पर निशाना लिया। मगर पत्थर के टूटने के डर से दागने की 
हिम्मत न पड़ी । फारेस्ट गाडे ने सीटी दी और इशारा किया कि फैर 
करो । मेने हिम्मत करके लिबलिबी दबा दी और बगैर गोली वात असर 
देखे हुए चट्टान की तरफ देखने लगा। मगर पत्थर अपनी जगह पर 
रहा। राइफल की आवाज पहाड़ों में गंजती हुई खत्म हुई | मेने नीचे 

देखा तो थार पड़ा हुआ तड़प रहा था । में पत्थर से उतरा और फारेस्ट 
गाड को चक्कर के रास्ते थार के पास ले गया। उसकी कमर टूट गयी 
थी । उसके खत्म होने के थोड़ी देर बाद ही हमारे आदमियों ने आवाज 
दी। में बहुत खुश था कि अब मिस्टर डेविस से कहने के काबिल हो 
गया कि मेंने भी थार मार लिया। 

मुझको मानना पड़ा कि एक थार का मारना आधे दजन शेर से 
भी ज्यादा मुश्किल है; क्‍योंकि उस किस्म के नंगे, ऊँचे और सख्त 
तेज ढालवाले टूटे पहाइ और गहरी बादियों में थार तक पहुँचना 
बहुत ही मुश्किल होता है ; जहाँ एक गलत या लापरबाई के कदम का 
नतीजा यकीनी मौत हो, जख्मी शेर के मुकाबले कहीं ज्यादा खतर- 
नाक है। उस थार के सींग साढ़े बारह इंच यानी अच्छे कदवाले थार 
के थे | खालिस शिकार के लुत्फ की नजर से उत्तरी हिन्दुस्तान में और 
किसी जानवर के शिकार करने में इतना खतरा, मेहनत और लुत्फ 
नहीं आता, जितना कि मिस्टर थार के शिकार में आता है; क्योंकि 
इसके शिकार में रुपया और ज़राये कुछ मदद नहीं दे सकते । हेंकुआ 
मुमकिन नहीं और हर शख्स उन पहाड़ों में कदम नहीं उठा सकता, 
लिहाजा सिफ वही थार को मार सकता है जो जान पर खेल कर थार 
तक पहुँच सके । इसके बाद मेरे ख्याल में आदमखोर शेर, खूनी हाथी 
जोकि बगैर छेड़े हुए हमला करते हैं, उनके पेदल मारने में कुछ लुत्फ 
शिकार का आता है। बाकी सब जंगली जानवर इंसान को देखकर 
भागते हैं। मेरी राय में वे नामवर शिकारी, जिन्होंने दजनों बहादुर 
शेर मारे हैं, अगर एक थार मारने का भी लुत्फ उठा लें तो मुमे 
यकीन है कि उसके बाद उनको हजारों रुपया और वक्त खच करके 
भी उन बेगुनाह जंगली जानवरों के आसानी से कतल और बरबाद 
करने में कोई लुत्फ न आवेगा, बल्कि नफरत ही हो जावेगी, जिनके 
मारने में न तो जानतोड़ मेहनत करनी पड़ती है और न कोई खतरा ही 
होता हे । जबकि ये गरीब भोले-भाले बेकस जानवर हँकाकर हाथी 
के होदे या पेड़ पर मचान के सामने लाये जाते हैं। जहाँ से न तो उन 

बेचारों को भागकर बचने का और न अपने जानी दुश्मन पर हमला करने 
का कोई मौका होता है और जहाँ कुल इन्तजाम दूसरे करते हैं| शिकारी 
साहब सिफ लिबलिबी दबा देते हैं और नाम# उन्हीं का होता है । 
हिन्दुस्तानी शिकारी अपनी नामवरी जानवरों के मारने की तादाद 
में समझता है और खुश होता है । पच्छिमी शिकारी खुद मेहनत करके 
खतरा उठाकर, जंगली जानवर को बचने, हमला करने और बदला 
लेने का मौका देकर मारने में खुश होता और लुत्फ उठाता है। 
हिन्दुस्तानी शिकारी बेशक बेहतरीन शिकार का लुत्फ उस वक्त उठाता 
था, जब बन्दूक और राइफल हिन्दुस्तान में नहीं थे और वह सिफ 
तीर, कमान, भाले और तलवार से शिकार खेलता था। अब ताकतवर 
राइफल, मोटर, टाच, जंगलों में सजे हुए बँगले और उम्दा सड़कों 
से हिन्दोस्तानी शिकारी ने हिन्दोस्तान के अजीब-व-गरीब जंगली 
जानवरों को बगैर ख्याल के नर, मादीन व बच्चों को तबाह व बरबाद 
करना शुरू कर दिया है और उस बेजबान समखलूक की न तो कहीं 
फ़रयाद और न कहीं सुनवायी ही है। गवनमेंट का फ़ज है कि वह 
अपने मुल्क के जंगली जानवरों को वरबाद व खत्म होने से बचावे ; 
ताकि आयन्दा नस्ल के प्ननचले नौउमर मेहनती, जफाकशी व दिलेरी 
के सबक भारत माता के जंगली जानवरों के शिकार से सीखते रहें 
ओर उनका बहादुराना जोश जागता रहे ; नहीं तो उनके जिकर व 
किस्से सिफ किताबों ही में पढ़ने को मिलेंगे । क्‍ 
यहाँ पर दो अमरीकन नौउमर औरतों के शिकार का जिकर ना- 
मुनासिब नहीं होगा । सन्‌ १९१४ में में रायबहादुर मिस्टर मथुराप्रसाद 
भोला प्रिन्सिपल यू० पी० फारंस्ट ट्रेनिंग स्कूल का असिस्टेंट था। 
हमस मुकाम अमानगढ़ रामनगर डिबीजन में पड़ाव किये हुए थे और 
मिस्टर स्टीविन्स को, जोकि उस वक्त वहाँ के डिवीजनल फारंस्ट 
अफ़सर थे, ऊपर से हिदायत आयी कि दो अमरीकन औरतें जनाब 
गवनेर साहब बहादुर की मेहमान एक हफ्ते के लिए शिकार में आ 
रही हैं। लिहाजा ऐसा इन्तजाम किया जावे कि उस रकबे में जो-जो 

जानवर और चिड़ियाँ मिलती हों, उनमें से वे एक-एक सब में से मार 
सकें। करीब आधा दजन हाथी जमा किये गये और बम्बई के एक 
होटल ने २ घोड़े, दो डेरे, ४ छोलदारियाँ और कुल खाने का इन्तजाम 
किया और वहीं से खानसामा व बैरा वगैरह को मेहमानों से दो रोज 
पहले भेजकर इन्तजाम करा दिया। मेहमान काशीपुर रेलवे स्टेशन 
पर उतर और वहाँ से १५ मील घोड़ों पर अमानगढ़ आये ; जहाँ 
मिस्टर स्टीविन्स ने उनका स्वागत किया। पड्ु दो रोज पहले से कई 
जगह बाँधे और मार जा रहे थे। रुपया और खर्चे की कोई फिकर 
नहीं थी । खाना खाने के बाद मिस्टर स्टीविन्स उनको हाथियों पर, 
जहाँ सुबह दो मचान बँधवा दिये गये थे, ले गये ओर हिन्दोस्तान के 
शिकार के तरीके के मुवाबिक उनसे मचान पर बेठने को कहा और 
पूछा कि क्‍या वे अकेली बेठेंगी या एक-एक शिकारी हिफाजत के लिए 
साथ बिठावेंगी। उन्होंने कहा कि हम मचान पर से इन नायाब जानवरों 
का कतल नहीं करते। हम मचानों के पेड़ों की आड़ में खड़ी हो जावेंगी 
ओर हमकी कोई शिकारी नहीं चाहिए। उन्होंने कहा कि अफरीका में 
खालिस घास के रकबों में शेर रहते हैं और हमने घास की आड़ में 
खड़े होकर उनको मारा हैं। यही वरीका वहाँ के शिकार का है'.। हम 
इन शानदार जानवरों को पूरा स्पोट का मौका देना चाहते हैं; जोकि 
बगेर हमारे पास आये हुए हमको नुकसान नहीं पहुँचा सकते हैं। मगर 
हम तो दूर ही से उनके गोली मार सकते है। उनके पास ३४० बोर 
बेन्चेस्टर राइफल और १६ बोर की बन्दूकें थीं। मिस्टर स्टीविन्स ने 
अहतियात की गरज से एक-एक शिकारी मचानों पर बिठा दिये और 
खुद हाथियों से हँकुबा कराकर ले आये। ३ शेर निकले। एक पढ्ा 
सबसे आगे था। उसके पीछे उसकी माँ और फिर थोड़ी दूर पर नर 
था एक लेडी ने, जो इनके करीब थी, मादीन पर गोली चलायी और 
उसे वहीं गिरा लिया। पढ्ढठा आगे भाग गया। बड़ा नर राइफल की 
आवाजें सुनकर दूसरी लेडी को तरफ कट गया और जब उनके सामने 
से तेज दुल३) जा रहा था मेम साहबा ने एक गोली पीछे से दागी ; 

जो उसके जिस्म को अड़ी हालत में पार कर गयी, मगर शेर भागा 
चला गया। मिस्टर स्टीविन्स हँकुवा लेकर पहुँचे । दोनों शिकारियों 
को हाथी पर लेकर जख्मी शेर को ढँढ़ा और करीब २०० कदम पर 
उसको भी खत्म करके दोनों को लाद लाये । 
अभी मरे हुए दो और पड़े दूसरी जगहों पर थे और उन पर भी 

मचान बँधे हुए थे। लेकिन उन लेडी शिकारियों ने जाते इनकार किया 
ओर कहा कि हम दोनों को एक-एक शेर मिल गया। अब हम और 
उ्यादा इन खूबसूरत और बहादुर जानवरों को बर्बाद नहीं करना 
चाहतीं । सुबह दोनों मिस्टर स्टीविन्स के साथ हाथियों पर गयीं और 
एक रीछ और एक साँभर लायीं। फिर उन्होंने हाथी पर से शिकार 
खेलना बन्द कर दिया। यह कहकर कि हाथी पर से स्पोट का कोई 
लुत्फ नहीं आता। यह कतल करने के लिए बहुत ठीक है। दो दिन 
उन्होंने पेदल ही गुलदार, चीतल' और कॉँकड़ के लिए सफ किये 
मगर सिफ एक सुअर मारा। तीसरे दिन वे रंज अफसर के साथ 
आबादी की तरफ घोड़ों पर गयीं और एक काला हिरन पैदल मारा। 
चौथे दिन उन्होंने चन्द मोर, मुर्गी, तीतर व बटेर उड़ाकर मारे । वे या 
तो सिफ राइफल ले जाती थीं या सिफ बन्दूक ; जैसा शिकार मारना 
होता था और जो कुछ मिलता था, मारती थीं। उनका फोटो जरूर 
उसी जगह पर लेती थीं। उन्‍होंने चीतल, गुलदार और काँक्डू पर 
पैदल एक -दिन और सफ किया ; मगर कुछ नहीं मिला। छठे दिन वे 

अपनी कामयाबी और जंगल के मञ्जर की खूबसूरती से बहुत खुश-खुश 
सबकी काफी इनामात बाँटकर रवाना हुई । इस किस्म का शिकारी 
नज़रया हिन्दोस्तान के ऊंचे शिकारियों में भी कम पाया जाता हे। मेने 
ओर सबने उस वक्त उनको बेवकूफ समझा था। मगर अब अरसा 
के तजुर्बे के बाद समभता हूँ कि असल शिकारी वही हैं । हम 
हिंदोस्तानियों को कामयाबी ज्यादा तादाद में जानवरों का मारना है; 
चाहे जिस तरह से भी मार सके । मगर उनका शिकार का तरीका 
बहादुरी से मारने का हे । 


६६. मेरा बत्तीसवा गुलदार 


जुलाई सन्‌ १९३२ ई० में में टिडनी के बँगले में देवगढ़ रेंज चक- 
राता फारेस्ट डिबवीजन में टोन्स नदी के किनारे ठहरा हुआ था। यह 
जगह सतह समुन्द्र से ३००० फीट की ऊँचाई पर बहुत ऊँचे-नीचे पहाड़ों 
में है। टोन्स नदी इस जगह पर बहुत तेज ढाल पर बहती है ; जिसके 
वहने का शोर करीब आधे मील से सुनायी देता है और बँगले के बरा- 
मदे में तो बात करना और सुनना मुश्किल हो जाता है। गाँववालों ने 
कहा कि उनके गाँव में करीब १ महीने से रोज रात को एक जोड़ा 
गुलदार का आता है और एक जानवर--मसलन बकरी, गाय-मैंस का 
बच्चा, कुत्ता वगेरह हफ्ते में कम-से-कम जरूर मार ले जाता है। उन्होंने 
मुझसे कहा कि अगर आप रात को बेठ जाबें तो अपनी बकरी हम 
लोग बाँध देंगे। मेने कहा कि गाँव का एक लावारसी कुत्ता ले आओ 
ओर वे खुजली का बीमार, मगर काफी बड़ा एक कुत्ता ले आये। मेंने 
उसको बँगले से एक फरलाँग दक्खिन तरफ जंजीर से सड़क के किनारे 
जहाँ दोनों तरफ घनी भाड़ियाँ और चट्टानें थीं, शाम को बँधवा दिया। 
इस सड़क पर करीब - करीब रोज गुलदार के रात में चलने के ताजे 
निशान दिखलायी देते थे । यह रास्ता इन भाड़ियों के बाद टोन्स नदी 
के किनारे पहाड़ के खुले ढाल पर दूर तक गया था। कुत्ता पहली ही 
रात को मार दिया गया और आधा खाकर उसको वहीं छोड़ दिया, 
क्योंकि जंजीर तोड़ न सका; गो बहुत जोर उसको तोड़ने के लिए लगाया 
गया था| सुबह लाश को खूब ढेंकवा दिया, ताकि कौए और गिद्ध न 
खा जायें। दिन में गाँव के इतने नजदीक गुलदार के आने की कोई 
उम्मीद न थी। लिहाजा मे जल्‍दी खाना खाकर अंधेरा होने के बाद 
जाकर एक बड़ी चट्टान पर बैठ गया; जिसको में कुत्ता बँधवाते वक्त 
छाँट गया था और इरादा किया कि ९ बजे रात तक बैठँगा। मेंने सब 
श्राद्ियों को वापस कर दिया। रात बिलकुल अ्रेंघेरी थी, मगर में 

दो सेल की टाच ले गया था। एक घंटे के बाद मुमे लाश पर कुछ 
खड़बड़ सुनायी दी और फिर टोन्स नदी की सनसनाहट में हल्की-हल्बदी 
खाने ओर हड्डी चबाने की आवाज सुनायी दी। मैंने राइफल को उसी' 
आवाज की तरफ जमाकर रोशनी खोली तो देखा कि गुलदार मेरी 
तरफ दुम किये हुए कुत्त को खा रहा था। सर के पीछे इतमीनान का 
निशाना लेकर मैंने फेर किया और गुलदार उसी तरह से बगैर आवाज 
किये व हिले हुए बैठा रह्‌ गया। आदमियों के आने पर में बेंगले चला 
आया । दूसरे दिन सुबह जब गुलदार मेगवाया तो तमाम गाँव के 
मद - औरत अपने दुश्मन को देखने के लिए जमा हो गये । आखिरी 
कौर गुलदार के मुंह ही में रह गया था। बह्‌ ६ पीट ४ इंच की मादीन 
थी। 


६७. मेरा बगेर इंतजाम के पेदल दसवाँ शेर 


चकराता से जनवरी सन्‌ १९३३ ई० में मेरा तबादला बुन्देलखंड 
फॉरेस्ट डिबवीजन का हो गया ; जिसका हेड काटर भाँसी में था। मेंने 
अपनी तमाम पिछली नौकरी करीब २४ बरस के हिसमालिया पहाड़ और 
उसके तराई के शादाब घने जंगलों में गुज़ारी थी, लिहाजा बुन्देलख्ंड 
के सूखे हलके और काँटेदार भाड़ीनुमा जंगल देखकर बहुत नाउम्मीदी 
हुईं। उत्तरी हिंदोस्तान के शेर व गुलदारों के रहन-सहन का तरीका 
बुन्देलखंड से मुख्तलिफ़ था। वहाँ ये जाड़ों में घने जक्ललों और 
भाड़ियों में रहते है और गर्मियों में पानी के पास ऊंची हरी घास में 
रहते हैं। यहाँ ये ग़ारों में और बड़े-बड़े पत्थरों और चट्टानों के नीचे 
रहते हैं ; जोकि पानी के नजदीक नाले, नदियों के किनारे कहीं-कहीं 
पाये जाते हैं। बाकी और आदतें एक-सी ही होती हैं। मेंने करीब १४ 
दिन के हेड काटर में गुजारने के बाद दौरा शुरू किया । यहाँ के जड्गल 
एक सिलसिले में मिस्ल और यू० पी० के जद्धलों के न थे; बल्कि छोटे- 
छोटे टुकड़ों में दूर-दूर काँसी और बाँदा के दो जिलों में फेले हुए थे । 

दक्खिन में सूबा सी० पी० की सरहद थी । ग्वालियर व दतिया रियासत 
पच्छिम में थीं। टीकमगढ़, चरखारी और आधा दजन छोटी - छोटी 
रियासतें बीच में और रियासत पन्ना पूरब में थी। लिहाजा सरहदों पर 
पहँचने के लिए डिबवीजनल अफसर को २१२ मील पच्छिम में, करीब 
१०० मील दक्खिन में और करीब २२४ मील के पूरब में दोरा करना 
पड़ता था। दौरा करने का जरिया रेल, मोटर और लारी थे। बवजह 
लम्बे सफर के हाथी और घोड़े का यहाँ बिलकुल इस्तेमाल न था। 
लिहाजा दोनों से मेहरूम रहना पड़ा | 

चन्द महीने के बाद जब मेंने उन जगहों का जरूरी दौरा कर लिया, 
जहाँ काम हो रहे थे तो में देवगढ़ बँगले पहुँचा; जोकि बेतवा नदी के 
किनारे रियासत ग्वालियर की सरहद पर था। बेतवा नदी इस जगह 
बहुत गहरी थी, पानी नीला था। उसके दोनों तरफ बड़े - बड़े घने पेड़ 
थे , जिसमें हज़ारों बड़े किस्म के चमगादड़ लटके हुए हर वक्त शोर 
मचाते थे। बँगले के पच्छिम तरफ बहुत पुराने भील कोम के लोगों 
का गाँव था ; जोकि हिंदुस्तान के असली पुराने निवासी हैं । 

पूरब में करीब एक फरलाँग पर एक तालाब ओर तारीखी पुराना 
मंदिर था; जिसके चारों तरफ हल्का जंगल व भाड़ियाँ थीं। उसके 
आगे करीब ५०० फीट ऊँचा पहाड़ था, जिसके ऊपर मैदान में बड़ा 
जबदस्त कम-से-कम १ हजार बरस से ज़्यादा पुराना लाल व काले 
पत्थरों का किला मुसलमानों की हुकूमत से पहले का बना हुआ है। 
जिसकी चौड़ी और ऊँची दीवारें, बड़े-बड़े जबदसत फाटक, जिसमें 
से हाथी मय होदे के निकल जाबें और उसके अन्दर चन्द इमारतें 
पुराने किस्म के लदाव की अभी तक मौजूद हैं । जिनमें करीब १२०० 
के छोटी-बड़ी ६ फीट के कद तक की पत्थरों की मूतियाँ इस इलाके से 
जमा करके गवनमेंट ने बतौर नुमाइश के रखी हैं। नीचे से पहाड़ के 
ऊपर किले के फाटक तक पहुँचने के लिए बड़ी चौड़ी सड़क पहाड़ के 
ढाल पर आठ इच्च मोटे पत्थरों की लम्बी-लम्बी सिलों से बनी हुई है; 
जोकि अभी और हज़ारों बरस कायम रहेगी। किला की शान से और 

उसके अन्दर और आस - पास की टूटी-फूटी उजड़ी हुई इमारतों से 
अंदाज़ होता है कि गुजरे हुए जमाने में उस किले और महलों के राजा- 
रानियों ने व सहजादे-सहजादियों ने न मालूम कैसी-केसी खुशियाँ व 
जशन और केसे-कैसे ददनाक ग़म देखे होंगे कि जिनके आज नाम- 
व-निशान तक भी वाकी नहीं हैं। अब उनमें जड्गल, भाड़ी खड़े हैं और 
उल्लू , अवाबील, चमगादड़, काले बन्दर, शेर, री और गुलदार रहते 
हैं, जहाँ कि दिन में भी जाते डर मालूम होता है। वह पहाड़ जिस पर 
किला ४०० फीट की ऊँचाई पर है, वह करीब ८ मील के पच्छिम से 
पूरब की तरफ लम्बा और दो-तीन मील चौह मैदान है, जिनमें अब 
जंगल हैं और सिवाय पूरब के ३ तरफ तेज ढाल हैं । इस मैदान क 
दक्खिनी किनारा, जोकि बेतवा नदी से एक-दो फरलाँग दूर है, मिस्ल 
दीवार के ५०० फीट ऊँचा है । इसको अड़ी कहते हैं। उसमें एक मील 
तक शहद की मक्खियों के हजारों छत्ते लगे हुए हैं। जिन तक शहद 
निकालने के लिए काई नहीं पहँच सकता हैं। इस ऊँचे पहाड़ को जड में 
हजारों बरस से पत्थर ब चट्टानें गिर-गिरकर तरह-तरह के गार, गड्ढे 
ओर भीटे बन गये हैं | पद्ाड़ के पच्छिमी कोने से जहाँ पर बेतवा नदी 
पहाड़ से मिलती है, करीब आध मील तक बहुत घनी भाड़ियाँ और 
सागौन व बाँस का जड्गल हे । इसमें शेर, रीछु, गुलदार बगेरह हमेशा 
पाये जाते हैं। यह टुकड़ा शिकार के लिए बहुत मशहूर है। बेंगले के 
उत्तर तरफ एक बड़ा मैदान है ; जिसमें चन्द पुराने और नये मन्दिर 
हैं और गवनमेंट ने भी एक बड़ा कमरा बनवा दिया है। जिसमें पुराने 
जमाने के पत्थरों पर नक्स व निगार और मूर्तियाँ जमा हैं । इस मैदान 
में हर साल जेनी मतवालों का मेला होता है ; जिसमें एक लाख से 
ज्यादा आदमी दूर-दूर से जमा होकर मजहबी रस्म अदा करते हैं और 
एक बड़ी गाड़ी दो हाथियों में खींचकर बाजे - गाजे और गोलों की 
आवाजों के साथ घुमाते हैं। यह उजड़े हुए देवगढ़ का नक्शा हे, जोकि 
तारीखी वजह से और शिकार की वजह से मशहूर है। मेने अपने अरदली 
रामलाल से पूछा कि यहाँ को मशहूर शेर की जगह कितनी दूर है ! 

उसको इस डिबीजन में ४० बरस हो गये थे। उसने कहा कि यह बँगले 
का चौकोदार, जोकि इसी गाँव का भील और मशहूर शिकारी है और 
इसी वजह से मिस्टर वाइट हेड डिवीज़नल अफसर ने इसको २० बरस 
हुए चौकीदार बनाया था, इससे पूछिए और इसने इस छोटी जगह से 
दूजनों शेर अफसरान और शिकारियों से मरवा दिये हैं। उसने कहा 
कि पहाड़ की अड़ी के नीचे बेतवा नदी तक इस थोड़ी-सी जगह में 
बहुत घनी भाड़ियाँ, खोह ओर पत्थरों के नीचे शेरों के छिपने की 
बहुत अच्छी जगहें हैं। पानी भी नजदीक है । अगर शेर इस जगह के 
नज़दीक कहीं पड़ा मारता है, तो इन्हीं ठंडी जगहों में पहाड़ की जड़ 
में दिन भर छिपा रहता हे। अगर थोड़े आदमी पच्छिम से हँकुबा 
कर देते हैं तो बह पूरब की तरफ आधा मील जाकर नाले में ऊपर 
चढ़ता है । शिकारी को वहीं नाले के ऊँचे किनारे पर बिठा देते हैं और 
वे आसानी से आते हुए शेर को नजदीक से बगैर किसी खतरे के मार 
लेते हैं। लेकिन दो-चार दिन से उस अड़ी के नीचे शेर नहीं निकला है। 
उसने यह भी कहा कि पिछले महीने में एक शिकारी ने उसी नाले के 
मुंह पर नजदीक से शेर को जख्मी किया। शेर पीछे हॉँकने दालों की 
तरफ मुड़ गया। एक आदमी क़ो मार डाला और दो को जरूमी किया। 
तब से उस तरफ कोई जाता भी नहीं है। इसलिए ठीक पता भी नहीं 
है । मेंने कहा कि एक पड़ा खरीद लाओ ; हम आज शाम को अड़ी के 
नीचे पड़ा बाँधकर उस नाले को देखेंगे, जहाँ शिकारी बैठते हैं। फिर 
किले की मशहूर मूर्तियों को देखते हुए वापस आवेंगे। उसने कहा कि 
एक ही शाम को इन सब जगहों को नहीं देख सकते है। यह चक्कर 
कम-से-कम ४ मील का होगा और सब मूर्तियाँ और मकान देखने को 
कम-से-कम एक-दो घंटा चाहिए। मैंने कहा कि अच्छा, तुम पड़ा ले 
आओ । आज पड़ा ही बाँधेंगे और कल शाम को किला देखेंगे । 

वह अपने गाँव से पड़ा करीब ४ बजे शाम को लाया। उस वक्त 
बहुत धूप थी। लिहाजा हम पाँच बजे रवाना हुए। मेरे साथ पुराना 
तजुबेंकार अरदली रामदयाल, बँगले का चौकीदार और पड़ का 

मालिक, जिसको मेंने कुलियों में रख लिया था, गये। हम करीब दो 
फरज्लाँग के आहिस्ता-आहिस्ता गये होंगे; क्योंकि पड़ा कमजोर था और 
मुश्किल से चलता था। वह पिछल महीने में भी बेंध चुका था। वहाँ 
का कायदा यह था कि पड्ढें का मालिक ही पड़ा बाँधघवा और खोलता 
था। पड़े के दाम और एक रुपया रोज उसको मजदूरी दी जाती थी 
ओर अगर शेर मारा जाता था तो इसके अलावा इनाम भी दिया जाता 
था। पड़ा बहुत आहिस्ता चल रहा था। में और पड़े का मालिक 
उसको पीछे छड़ी से हँकाते रहे ओर रामलाल उसकी रस्सी पकड़कर 
आगे घसीटता रहा । 

हम थोड़ी दूर और आगे बढ़े होंगे कि रामलाल ने सीटी दी और 
पगडंडी के दाहने तरफ इशारा करके कहा कि चीतल हैं । मेने ४०-६० 
कदम पर बेतवा नदी की तरफ चन्द चीतल चरते देखे। मेने कहा कि 
यह शेर की जगह बहुत छोटी-सी हे। में यहाँ फेर करके उनको नहीं 
भड़काऊंँगा, आगे बढ़ो । रामलाल नाउम्मीद होकर पड़ को जोर-जोर 
से गालियाँ देता हुआ घसीट रहा था कि यकायक हमारे बायीं तरफ 
पगडंडी के बहुत पास भाड़ियों में से शेर के ढोंक कर भागने की 
आवाज सूखे पत्तों में से आयी । हम सब घबरा गये । शेर चीतलों को 
ताक में लगा हुआ था। रामलाल रस्सी छोड़कर आगे भाग गया और 
थोड़ी दूर पर ठहर कर उसने मुझे इशारे से बुलाया। उसने कहा कि शेर 
यहाँ है | चौकीदार पेड़ पर चढ़ गया था और पड़ वाला जिधर से हम 
आये थे, उधर भाग गया। पड़ा वहीं खड़ा रह गया और यह सब एक 
मिनट में ही हो गया। में रामलाल के पास गया, उसने इशारे से शेर 
को दिखलाया। उस वक्त शेर करीब ४० कदम पर भाड़ियों में पहाड़ 
की जड़ के साथ-साथ पच्छिम तरफ वापस जा रहा था। मेंने कहा कि 
आओ, पड़ा इसी जगह बाँध दो और मुझे; कसी छोटे रास्ते से अड़ी 
के ऊपर ले चलो; ताकि में दौड़कर शेर के बराबर पहुँच जाऊऊँ। 
चौकीदार ने कहा कि सिवाय उसी नाले के और कोई ज़रिया पहाड़ 
पर पहुँचने का नहीं है और नाला अभी उतनी ही दूर है जितना कि हम 

आये हैं। मेंने कहा कि में दौड़ें गा, अगर आ सको तो तुम भी आओ | 
चौकीदार और मेरा अरदली मुझसे उमर में ज़्यादा थे। मगर दोनों तन्दु 
रुस्त थे। पड़ वाला सबसे कम उमर का था, मगर सबसे ज़्यादा सुस्त था । 

मेने दोड़ना शुरू क्या। चोकीदार ने कहा कि शेर पच्छिम की 
तरफ अपने छिपने की जगह गिरे हुए चद्ठटानों की तरफ जा रहा है 
ओर आप उसके आगे नहीं पहँच सकते। में और तेज हो गया और 
उन सयको पीछे छोड़ दिया । रामलाल ने कहा कि हम आपके पीछे 
आरा रहे हैं। में तेज ढालवाले नाले पर पहुँच गया; जिसमें बड़े-बड़े 
पत्थर और चूने की चट्टानें उल्टी-सीधी पड़ी हुई थीं। अव्वल तो मेरा 
साँस फूलने की वजह से दूसरे कील वाले जूते से गिरने के डर से मैं 
आहिस्ता-आहिस्ता होशियारी से आधे नाले तक चढ़ा था कि चौकीदार 
आ पहुँचा और चँँकि वह नंगे पेर था, मुझसे आगे पहाड़ पर पहुँच 
गया। उसने शेर को देखकर सीटी दी और पच्छिम को तरफ इशारा 
किया । जब में उसके पास पहुँचा तो देखा कि शेर करीब २०० गज़ के 
पच्छिम बाँस, भाड़ी और पत्थरों में जा रहा था। मेने पूछा कि उसके 
छिपने की जगह अब उससे कितनी दूर होगी। चौकीदार ने कहा कि 
बस, अब वह उनके करीब ही पहुँच गया है। में अफसोस करने लगा 
कि यह सब मेहनत बेकार गयी। चौकीदार ने कहा कि पत्थर और 
ग़ार तो उस जगह से शुरू हो गये हैं। मगर बहुत दूर तक आगे चले 
गये हैं और बड़े ग़ार अभी दूर हैं। मेने फिर अड़ी के किनारे-किनारे 
भाड़ी और काँटों को बचाते हुए पूरी रपतार से दौड़ना शुरू क्या। 
हाफ पैन्ट और घुटने काँटों से काफी जरूमी हो गये। चौकीदार भी 
मेरे पीछे दौड़ता रहा। मेने एक पेड़ और एक निकली हुई चद्ठान, जोकि 
शेर के काफी आगे थे, निगाह में रख लिये थे और इरादा क्या था 
कि वहाँ पहँचकर नीचे शेर को देखँगा। में उस जगह करीब-करीब 
बेदम होकर पहुँचा और ठहरकर नीचे माँका तो शेर इत्तफ़ाक़ से 
बिलकुल मेरे नीचे आहिस्ता-आहिस्ता जा रहा था। उसको मेरी 
मोजूदगी का पता न था। 


२९७ 


में हाँफता हुआ, पसीने में तर और घुटनों से खून निकलता हुआ 
बैठ गया और करीब १४० गज़ के फासले से इतमीनान से बगल का 
निशाना लेकर ३६६ बोर राइफल का फायर किया । शेर फायर के साथ 
गिरा और ढाल पर नीचे लुढ़कने लगा। मैंने फौरन ही दूसरा फैर 
किया । उसकी आवाज के साथ ही सेकड़ों शहद की मक्खियाँ उड़ीं; 
जिनके छत्त नजदीक ही नीचे थे। में ठीक तरह से अपनी दूसरी फेर 
का नतीजा भी न देख सका था कि मेरे बायें हाथ पर एक मक्खी ने 
डंक मारा और चारों तरफ से मक्खियों ने घेर लिया। में उठकर 
भागा । चौकीदार जो पीछे था, उसने कहा कि उत्तर दी तरफ भागो, 
वहाँ से सड़क किले की तरफ जाती है । मक्खियों का गोल हमका घेरे 
चला आ रहा था। मेंने एक पत्तीवाली डाल तोड़ ली और उसको 
अपने चारों तरफ घुमाता रहा | पहाड़ के ऊपर बिलकुल हमवार मेदान 
था। सदृक मिलने पर एक या दो फरलाँग में और भागा हटैंगा और 
फिर थककर गिर गया। तीनों आदमी भी एक के बाद एक समक्खियों 
का गोल साथ लिये हए पहँचे। सभी लोग एक जगह पास बेठकर 
पत्तीवाली डालें हिलाते रहे। अँधेरा होने पर मक्खियाँ कम हुई और 
हम उठकर किले में होकर बंगले पर बड़ो मुश्किल से एक घंटा आँधेरा 
होने के बाद पहुँचे। रामलाल अरदली के पाँच जगह मक्खियों ने 
काटा और उसका मुँह और आँखें बुरी तरह से फूल गये। उसे रात 
भर जोर का बुखार रहा । बाकी को एक-एक, दो-दो मक्खियों ने काटा 
था, जोकि फूल गया और सख्त तकलीफ थी । 

मुझे शेर की बाबत इससे ज्यादा कुछ नहीं मालूम था कि वह मेरी 
पहली गोली पर गिरा और ढाल पर लुढ़कने लगा। और चँकि 
फासला ज्यादा था, शेर भाड़ियों में चल रहा था और में थका हआ 
था, लिहाजा मुझे पूरा यकोन न था कि शेर के गोली ठीक लगी होगी 
ओर मुझे रात भर ख्याल आता रहा कि दूसरे दिन उसको पहाड़ से 
गिरे हुए बड़े-बड़े पत्थरों और चट्टानों के नीचे कैसे ढँढ़ा जाबेगा; 
जबकि यह भी नहीं मालूम था कि शेर क्सि हद तक ज़रूमी है | कम 

जख्मी शेर मुसीबत ढा लेता है; जिसका इस वक्त तक काफी तजुर्बा 
हो चुका था। लोगों ने कहा कि कुछ भेसे और हथियार बन्द आदमी 
लेकर नीचे की तरफ से जाना चाहिए। डर सिफ़ शर ही का नहीं था, 
बल्कि शहद की मक्खियाँ भी उतनी ही खतरनाक थीं । 

सुबह होते ही मेने रामलाल को बुलाया। उसका मुँह बहुत फूला 
हुआ था और बुखार था। चौकोदार के भी दाथ और पैर कुछ फूले 
हुए थे। मेरा भी बायाँ हाथ फूला हुआ था और बहुत द॒द कर रहा था । 
मेने दूसरा अरदली, दो खलासी, एक डाकवाला, मेहतर, मोटर ड्राइवर 
ओर दो कुली दो रुपये पर लिये और पन्द्रह रुपया इनाम का वादा 
किया चाहें शेर मिले या न मिले। में उन्हें लेकर रवाना हुआ | मेने 
सबको एक-एक कम्बल और एक-एक पत्तीवाली डाल शहद की 
मक्खियों से बचने के लिए दिया। 

हम पहले उस जगह पर पहुँचे, जहाँ से फेर किया था और थोड़ी 
दूर पहले दिन वाली मक्खियों की जगह से हटकर बड़े-बड़े पत्थर 
फेंके, जो दूर तक लुढ़कते हुए शोर मचाते चले गये। मगर शेर की 

आहट नहीं मालूम हुई। फिर हम उसी नाले से नीचे उतरे, यह 
ख्याल करके कि या तो शेर मर गया है या किसी पत्थर के नीचे ग़ार 
में चला गया है। हम पहाड़ की जड़ के साथ-साथ आहिस्ता-आहिस्ता 
गिरे हुए पत्थर और चट्टानों में होशियारी से चारों तरफ देखते हुए बढ़े 
और भील कुली को मेने अपनी दोनाली बन्दूक में गर्राब भर कर दी 
जोकि बन्दूक अच्छी तरह से चला लेता था। 

जब हम उस चट्टान के नीचे पहुँचे, जहाँ से पिछली शाम को फैर 
किथा था, तो सब आदमियों ने और आगे जाने से इनकार किया। 
मेने कहा कि से आगे चलूँगा। अगर शेर हमला करेगा तो बहुत मुस- 
किन है कि में उसको मार लेगा ओर अगर न मार सकें तो तम पेड़ों 
पर और बड़ी-बड़ी चट्टानों पर चढ़ जाना। फिर तुमको कोई खतरा 
नहीं रह जाबेगा। जो कुली मेरी बन्दूक लिये हुए था, आगे आया। 
मेने कहा कि तुम मुझसे १० कदम पीछे रहो और अगर जरूरत पड़े 

तो मुझको बचाकर फैर करना। हम २० कदम और गये होंगे कि मैंने 
शेर को एक चट्टान के सहारे पड़ा देखा। में खाँसा और कुली से कहा 
कि पत्थर मारो, मगर वह मरा हुआ था और मक्खियाँ भी आने 
लगी थीं। हमने नजदीक जाकर देखा तो मालूम' होता था कि वह 
शाम ही को मर गया था। मेरी ३६६ बोर राइफल की पहली गोली 
कन्धे पर लगी थी और वह उसी से फ़ौरन मर गया था। वह ८ फ़ीट 
४ इंच की पुरानी मादीन थी और उसकी खाल भी अच्छी न थी। 


६८. मेरा ग्यारहवाँ शेर पंदल 


७ मई सन्‌ १९३४ ई० को में दुदहई फ़ारेस्ट के बेंगल में पहुँचा, 
जोकि एक भील के किनारे पर था। मेरी बीबी और बच्चे गर्मियों की 
छुट्टियों में एक छोटे स्टेशन पर, जोकि वहाँ से ६ मील के फासले पर 
था, सुबह की गाड़ी से आनेवाले थे । में दिन निकलते वक्त एक अर- 
दली, एक खलासी और ड्राइवर को लेकर जब मोटर में बेठ रहा था 
तो बंगले के सामने अपनी चारपाई के पास शेर के पेर के निशान देखे; 
जोकि बेगले के आहाते में होकर अक्सर रात को निकलता था । जिस 
दिन में आया था उस दिन भी रात के ताजे निशान बँगले के पास से 
गुजरने के देखे थे। मेने ख्याल किया था कि जब तक हम वहाँ हैं 
करीब १४ आदमी, चार गाड़ियाँ, आठ बेल और आहाते में कई जगह 
आग और आदमी देखकर शेर आहाते में होकर नहीं निकलेगा । खैर, 
मेने ३६६ बोर राइफल और ४ कारतूस ले लिया और रवाना हुए। 
शेर भी उसी सड़क पर गया था, जिस पर हम जा रहे थे । 

जब हम ढाई मील चौराहे पर पहुँचे तो देखा कि एक और शेर 
पूरब से भी आया था और वह भी स्टेशनवाली सड़क पर गया था । 
अब दो शेरों के निशान एक नर और एक मादीन के, सड़क पर साफ 
दिखलायी देने लगे ; जोकि हमारे आगे-आगे गये थे । चौराहे से सड़क 
में तेज ढाल नीचे को तरफ भाकड़ा नाले को पार करने के लिए करीब 

१ फ़रलाँग तक था। जब मोटर नाले में पहँचा, जिसमें एक फीट 
गहरा पानी था, तो मेने शेर के पेर का ताजा निशान अपने बायीं तरफ 
एक पत्थर पर देखा, जिस पर से पानी उस वक्त तक नीचे को तरफ 
रंग रहा था। मेने नाले को पार करके मोटर रोका और बैसे ही ताजे 
पान के शेर के पेर के निशान और पत्थरों पर भी देखे । शेर शायद 
नाले से गुजर रहा था। जब उसने हमारे मोटर की आवाज चौराहे 
से नाले की तरफ आती हुईं सुनी, तव वह सड़क छोड़कर नाले में 
चला गया । मेने ख्याल किया कि वह हमसे ज्यादा दूर नहीं गया होगा। 

सूरज निकल रहा था और रेल के आने का वक्त था। स्टेशन 
छोटा था। वहाँ कुली नहीं मिलते थे और रेल सिफ ४ मिनट ठहरती 
थी । मेंने अरदली और ड्राइवर से कहा कि तुम मोटर ले जाओ और 
जंगल के ठेकेदारों के आदर्मियों को मदद से असवाब उतरवा कर इस 
नाले पर मेरा इन्तजार करना। में खलासी को अपने साथ लेकर नाले 
के पच्छिसी किनारे पर रवाना हुआ ; जांकि नाले से ३-४ फीट ऊचा 
था। जंगल में हाल ही में आग लग चुको थी, लिहाजा छिपने का 
मौका नहीं था और सूखी पत्तियाँ काफी गिरी हुई थीं; जिस पर चलने 
से आवाज होती थी। मेंने जूते उतार दिये और खलासी से कहा कि 
उनको लेकर के तुम २० कदम मेरे पीछे आओ ओर जब में ठहरूं, 
तुम भी ठहर जाओ; बिलकुल मेरी नकल करना । में सिफ मोजा पहने 
हुए बड़े पड़ों की आड़ लेता हुआ ४० ही कदम गया था कि मैंने शेर 
को नाले में एक गहरे कंड के किनारे बेठा देखा। उसके पूरब तरफ 
नाले का किनारा दीवार को तरह २० फीट से भी ज्यादा ऊँचा था। 
शेर का मुँह दक्खिन की तरफ था ओर दाहनी बगल मेरी तरफ थी । 
फासला करीब ८० गज के था। में बेठकर सौका देख रहा था कि किस 
तरफ से और नजदीक पहुँचँं। शेर बेफिकरी से बेठा अगले हाथों से 
हड़ी दबाये हुए चबा रहा था। वाद को मालूम हुआ कि किसी शिकारी 
का पड़ा वहाँ दस रोज़ पहले मारा गया था। उसकी हडियाँ व पेर 
वहाँ पड़े हुए थे, शायद इसी शेर ने मारा हो। में चाहता था कि कम- 

से-कम १५ गज सामने बाँस के पेड़ के नीचे पहुँच जाऊँ, तब वहाँ से 
बैठकर बाँस की शाखों को बचाकर इतमीनान की गोली मारूँ । हवा 
खिलाफ ही मेरी तरफ से शेर की तरफ चल रही थी और शेर के कान 
व आँखें बहुत तेज होते हैं। जैसे ही में आहिस्ता-आहिस्ता आगे बढ़ा 
शेर ने सर मोइकर मेरी तरफ देखना शुरू किया। में जिस तरह था 
वैसे ही बाँस की हल्की आड़ में ठहर गया। जंगल बहुत खुला हुआ 
था ; क्योंकि हाल ही में जल चुका था। शेर ने फिर हड़ी चबाना शुरू 
किया । अब में बेठे-बेठे करीब ४ कदम के ओर आगे बढ़ा। शेर ने 
फिर मुँह सोड़कर इस मतंबा ज्यादा शक के साथ देर तक मेरी तरफ 
कान ऊँचे-नीचे करके देखा। मेंने ख्याल किया कि अब यह और आगे 
नहीं जाने देगा; लिहाजा बाँस की लटकती हुई शाखों को बचा कर 
मेने उसकी दाहनी बगल पर इतमीनान का निशाना लेकर फायर 
किया । वह एक ढोंक मारकर सीधा अपने सामने नाले के पूरवी ऊँचे 
किनारे की तरफ भागा | मगर वह दीवार की तरह सीधा था और 
चढ़ने के काबिलन था। उसकी जड़ तक जाकर वह फिर मुड़ा और 
कंड के किनारे भाग रहा था कि मेरी दूसरी गोली भी पहली गोली के 
पास पड़ी और वह उसी जगह गिर पड़ा, जहाँ पहले हड़ी चबा रहा 
था। में तीसरी गोली मारने के लिए निशाना जमाये हुए बिलकुल तेयार 
था कि अगर उठे तो दाग , मगर वह थोड़ी देर तड़पकर रह गया। 
मेंने पत्थर फेंके, खाँसा मगर वह नहीं हिला। में आहिस्ता-आहिस्ता 
होशियारी से गया तो देखा कि मेरी पहली गोली उसके बगल के जरा 
पीले पड़ी थी, जिससे अगले हाथ और दिल बच गया और पसली व 
फेफड़े में चोट लगी थी। मगर दूसरी गोली कंधे पर पड़ी थी और उसने 
दोनों अगले हाथ ओर दिल को चूर कर दिया था। यह देखकर मुझे 
बहुत ही अफसोस हुआ कि यह भी मादीन थी और वह नर शेर न 
था, जोकि मेरी चारपाई के पास से रात को निकल गया था। यह हाल 
ही में बच्चे देनेवाली थी। में सड़क पर नाले के किनारे बैठा मोटर की 
वापसी का इन्तजार करता रहा। जब मोटर आया तो में सबको शेर 

ओर उसका जंगल का घर दिखलाने ले गया । जब वह कैम्प लाकर 
नापी गयी तो ८ फीट २ इंच की निकली | उसके पेट से चार बच्चे, २ नर 
ओर २ मादीन निकले ; जिसका मुझे बहत ही अफसोस हुआ में 
मादीन शेर को जितना बचाता था, उतना ही बे मुझे मिलते थे । 


६६, मेरा तेंतीसवाँ गुलदार 


दूसरे साल शुरू जनवरी सन १९३४ इ० में में फिर देवगढ़ आया। 
मेरा शौक शेर व गुलदार मारने का भी खत्म हो चुका था और में 
कोई खास इन्तजाम उनकी तलाश और मारने के लिए नहीं करता था, 
बल्कि जो मौका अपने आप चलते-फिरते मिल जाता था, वह ले लेता 
था। मेरी ख्रीकी तबीयत मुमसे बिलकुल भमुख्तलिफ थी। उनको 
खेल-कूद व दौरे से कोई दिलचस्पी नहीं थी । शिकार से तो उन्हें शुरू 
से ही सख्त नफरत थी और हमेशा मुझे रोका और नफरत दिलायी। 
जब कभी में कोई जानवर मारता था, उनको बहुत अफसोस होता 
था। वे हमेशा यही कहा करती थीं कि इसका जोड़ा और बच्चे सब 
इसको नहीं पावेंगे तो कैसा रंज करेंगे और क्या ख्याल करेंगे। 

देवगढ़ पहुँचकर मेने चौकीदार से पूछा कि उस अड़ी के नीचे 
आजकल कुछ है। उसने कहा कि कभी-कभी बड़े और छोटे शेर के 
पैरों के निशान मिलते हैं। वह आते व जाते रहते हैं और अगर हम 
बरावर दो-चार दिन पड़ा वँधवा दे, तो जरूर मारा जावेगा। गेने कहा 
कि तुम रोज देख आया करो और जब बड़े शेर का निशान देखो तब 
बतलाना, पड़ा बाँघेंगे। मेरी खी ने जो लड़कों को लेकर बड़े दिन की 
छुट्टियों में आयी थीं और में सबको एक हफ्ता के लिए दौरे में ले 
आया था, कहा कि तम अपने शौक के लिए दो जानें लेते हो। यह गरीब 
बेजबान पड़ा रात भर जनवरी की सर्दी में खुल मैदान में और फिर 
मौत के मुँह में बंंधघकर क्या ख्याल करेगा, जब हम आराम से अपने 
गरम बिस्तर में बँगले के अन्दर महफूज सो रहे होंगे । कभी इस पर 

भी ख्याल किया है ? तुमको इस तमास खर्चे, तकलीफ और खतरे से 
क्या मिलता हे ? सिवाय थोड़ी देर के लिए घबराहट ब परेशानी के, 
जिसको तुम लुत्फ समभते हो और यह लुत्फ अब तुमने बहुत देख 
लिया है । इस जुल्म से तुम्हारा जी कब भरेगा ? तुम्हारे पास शेर व 
गुलदार की काफी खालें हैं। मेहरबानी करके जब तक में यहाँ हैँ, गरीब 
बेकस पड़ को मौत के मुँह में न बेंघवाओ। जब अकेले हो, बँधवा 
लेना | तुम इश्वर को क्या जवाब दोगे, जिसने इन जानवरों को 
बनाया है और तुम इनको बरबाद करते हो ? मेंने पड़ा बैधवाने का 
ख्याल छोड़ दिया, यह कहते हुए कि तुम और बच्चे अलग रहते हो, 
इस वियावान जंगल में आखिर जिन्दगी कैसे बसर की जावे । 

में शाम को बीबी-बच्चों को किला और उसके अंदर बोद्धमत की 
सैकड़ों मूर्तियाँ दिखलाने ले गया । हमने इस मतंबा पुरानी इमारतें और 
मूर्तियाँ देखने में करीब दो घंटे के सफा किये। सूरज डूबने से पहले 
हम वापस होने लगे | मेरा कुत्ता इधर-उधर माड़ियों में तीतरों के पीछे 
दौड़ता रहा । उसने चन्द चीतल भगाये और उनके पीछे दौड़ता गया। 
मेरे अरदली ने कहा कि कुत्त को बुला लो, नहीं तो गुलदार पकड़ 
लेगा। में हँसने लगा। उसने कहा कि पहले डिवीजनल फारेस्ट 
अफसर मेजर पामर के कुत्त को इसी जगह गुलदार पकड़ चुका है । 
मेंने बुला लिया और अब हम किले के फाटक के पास पहुँच चुके थे 
कि बन्दरों ने खतरे को आवाजें पेड़ों पर से देना शुरू कीं; जोकि 
किले की दीवार के साथ-साथ हमसे करीब १०० कदम उत्तर की तरफ 
खड़े थे । पहले मेने ख्याल किया कि शायद मेरे कुत्त को देखकर बोल 
रहे हों, लेकिन उनकी आवाज़ें ओर ज्यादा तेज होती गयीं, जैसे-जैसे 
हम उनसे दूर होते गये । मैंने गौर से उनको देखा तो वे सब किले की 
दीवार के बाहर देखकर बोल रहे थे। मेने अरदली से राइफल लिया 
अौर उससे कहा कि तुम कुत्ते को पकड़कर यहाँ सबके साथ ठहरों 
और में थोड़ी देर में श्रेंधेरे से पहले आ जाऊँगा। किले की दीवार 
बाहर से बहुत ऊँची थी। मगर अन्दर से नीची थी और कई जगह 

पर टूटी हुईं थी । ५०.कदम जाने के बाद में उस चौड़ी दीवार पर चढ़ा 
और बाहर की तरफ आड़ लेकर गौर से देखा तो पेड़ और भाड़ियाँ 
काफी थीं और कुछ नहीं दिखलायी दिया, लेकिन बन्दर अब भी बाहर 
की तरफ देखकर शोर मचा रहे थे; जिससे यकीन होता था कि वे 
कोई दुश्मन जरूर देख रहे हैं । 

में करीब १४ कदम के और आगे बढ़ा और बन्दर मुझे अपनी 
तरफ आते देख कर पूरब की तरफ पेड़ों पर कूद-कूद कर जाने लगे। 
में किले की दीवार पर गोली चलाने के एक सूराख के सामने बैठ गया 
आर बकरी की दो-तीन आवाज़ें बोला । ४ मिनट के अन्दर मेने देखा 
कि एक गुलदार भाड़ी से निकल कर आहिस्ता-आहिस्ता मेरी तरफ 
थोड़ी दूर आकर खड़ा होकर गौर से देखने लगा। मेने बकरी की दो 
ओर आवाजें दीं। वह दबक कर आहिस्ता-आहिस्ता दीवार की तरफ 
एक माड़ी से दूसरी भाड़ी की आड़ लेता हुआ आया और जब करीब 
३० कदम के रह गया तो मेने सीने पर गोली मारी और वह वहीं 
गिर गया। जब मुझे यकीन हो गया कि मर गया तो में फाटक पर 
आकर सबको साथ लेकर कैम्प में आ गया। सुबह मेंने आदमी भेजे, 
जो गुलदार को उठा लाये। यह भी ६ फीट ४ इंच की मादीन थी । 


७०, मेरा चोंतीसवाँ गुलदार 


माच सन्‌ १९३४ ई० में हमीरपुर जिले में मुकाम मोतीकटरा पर 
सड़क के किनारे में गाँव के बाहर डेरा लगाये हुए था। गाँव के चारों 
तरफ सड़कों और पगडंडियों पर गुलदारों के पैर के निशान दिखलायी 
देते थे; जोकि रात को वहाँ घूमते थे | गाँव के दो तरफ नदी, नाले 
ओर घने जंगल थे और गाँववाले कहते थे कि गुलदार हर हफ्ता 
दो-एक गाय या बकरी गाँव के नजदीक मारते रहते हैं। दूसरे दिन 
सुबह में जंगल के नाजायज कटान का मुआइना करने गया और 
वापसी पर गाँव के नजदीक मेंने एक जगह पसन्द की और इरादा 

किया कि एक घंटा शाम को वहाँ गाँव का लावारसी कुत्ता बाँधकर 
बैदुँगा । शाम का खाना जल्दी खाकर में वहाँ गया और अपना हल्का 
भूले का मचान एक पेड़ पर लटका कर गाड़ी की लीक के किनारे 
कुत्त को सामने बाँध दिया और आदमियों से कह दिया कि थोड़ी 
दूर पर किसी पेड़ पर जाकर बैठ जावें। अँधेरा होने के थोड़ी देर बाद 
तीन गीदड़ कुत्त की भूँकने की आवाज सुनकर आये और कुत्ते के 
चारों तरफ धूमते रहे । उनमें से एक कुत्त से ३० कदम दक्खिन तरफ 
बैठ गया और दो उत्तर की तरफ जमीन सँघते और कुत्तों की तरह 
पिछले पैरों से मिट्टी उड़ाते रहे । यकायक गीदड़ अपनी बोली में भँकते 
हुए भागे । थोड़ी देर के लिए बिलकुल सुनसान हो गया। कुत्ता बजाय 
भूँकने के आहिस्ता-आहिस्ता गुराता रहा । अंधेरा हो गया था। मुमे 
सड़क के किनारे कुछ चलने की आवाज कुत्त की तरफ जाती हुई 
मालूम हुईं। फिर यह आवाज बन्द हो गयी और थोड़ी देर के बाद 
कुत्ते पर हमले की आवाज हुई। कुत्ता एक मतंबा चिल्लाया और 
खामोश हो गया। मैंने छोटी टाच की रोशनी डाली तो मालूम हुआ 
कि गुलदार कुत्ते को दबाये हुए है। मेने जल्दी से निशाना लेकर फायर 
किया । गुलदार जोर की आवाज देकर भागा और करीब २४ कदम 
पर गिर पड़ा। थोड़ी देर तड़पने के बाद मरने की आवाज मालूम हुई 
और फिर खामोशी हो गयी। 

मेंने आदमियों की सीटी दी। कुत्त की तरफ रोशनी डाली तो 
कुत्ता खामोश पड्ढा हुआ था। में समझा कि मर गया है। पेड़ से उतरने 
के बाद हम पड़ाव की तरफ रवाना हुए और थोड़ी दूर ही गये होंगे 
कि कुत्ता चिल्लाने लगा। मेने फिर रोशनी डाली तो कुत्ता खड़ा था 
ओर भागने के लिए भटके मार रहा था। हमने पास जाकर देखा तो 
उसके एक नाखून तक भी नहीं लगा था। हम उसको भी खोल लाये। 
सुबह गुलदार मरा हुआ मिला। यह भी ६ फीट ८ इंच को 
मादीन थी। 


७९१, मेरा पंतीसवाँ गुलदार 


मोतीकटरा रेलबे स्टेशन से करीब ६० मील और पक्की सड़क से 
करीब १० मील पर था। माच में भी वहाँ दिन में काफी तेज धूप और 
गर्मी पड़ती थी और दोपहर को हवा बहुत जोर से चलती थी; जिससे 
डेरे में धूल और पत्तियाँ बहुत आती थीं । मेने जंगल से वापस आकर 
गुसल किया और खाना खाकर दफ्तर का काम करने लगा । मगर 
इस पड़ाव में मक्खियाँ इस कदर ज्यादा थीं कि बैठना मुश्किल 
हो गया । | 

मेंने केम्प क्कक से कहा कि शाम को आना और में थोड़ी देर के 
लिए लेट रहा। तीसरे पहर को मेरे डेरे के नजदीक सड़क पर कोई 
औरत बहुत बुरी तरह से रोती हुई आ रही थी। मेंने अरदली को 
बुलाकर कहा कि देखो यह कोन ओर क्यों रो रही है। अरदली ने 
आकर बतलाया कि एक बुढ़िया की गाय गुलदार ने मार डाली है । 
मेंने उसको बुलाया और पूछा कि कब और कहाँ पर मारी है । उसने 
कहा कि में ब्राह्मण बेवा औरत हूँ । मेरे तीन गायें थीं। में उनको और 
गाँववालों की १०-१२ गायें लेकर चराने जाती थी। मेरी एक गाय दो 
सेर दूध देती थी; जोकि में आठ आने का बेच लेती थी । यही जरिया 
मेरी गुजर-बसर का था और उसी गाय को गुलदार ने मार डाला है। 
उसका एक महीने का बचा बच्चा भी मर जावबेगा। 

मेंने पूछा कि गुलदार ने कब और कहाँ गाय को मारा है। उसने 
कहा कि एक घंटा हुआ होगा, में एक पेड़ के नीचे बेठी थी और सब 
गायें सामने करोंदे की भाड़ियों में एक सूखे नाले के किनारे चर रही 
थीं। यकायक सब गायें चोंक कर भागीं। मगर कुछ दिखलायी न 
दिया। में उठी और सब गायों को इकट्ठा कर रही थी, तब मैंने एक 
गाय के मरने और तड़पने की आवाज करोंदे की भाड़ियों में सुनी। 

में उस तरफ गयी तो देखा कि मेरी ही गाय .जमीन पर पड़ी तड़प 
रही थी और गुलदार उसको दबाये हुए था। मैंने शोर मचाया, 
अपनी लकड़ी जमीन पर मारी, मगर गुलदार मेरे ऊपर गुराने 
लगा। तब में और गायों को हँका लायी। मेंने कहा -मुझे तुम्हारी 
मुसीबत पर बढ़ा अफसोस है। मगर में क्‍या कर सकता हूँ, सिवाय 
इसके कि गुलदार के मारने की कोशिश करूँ। उसने कहा कि उसको 
तसल्ली हो जावेगी, अगर उसका दुश्मन मार दिया जावे। मेने पूछा 
कि वह जगह यहाँ से कितनी दूर है। उसने जवाब दिया कि बिलकुल 
नजदीक है। मेंने एक अरदल्ी और एक खलासी को बुढ़िया के साथ 
भेजा और कह दिया कि गाय की लाश को करोंदे की कंटिदार डालों 
से खूब ढक देना और खलासी को वहाँ छोड़ आना ताकि गिद्ध न 
पड़ने दे । में तैयार होता हूँ और तुम्हारी वापसी पर ४ बजे चलँगा। 

गाँव के लोग भी जमा हो गये थे और चन्द लड़के भी जाने लगे 
मेंने उनको रोक दिया कि ज्यादा आदमी न जाओ नहीं तो गुलदार 
भड़क कर होशियार हो जावेगा। में तैयार होकर चाय पी रहा था। 
अरदली लौटकर आया और उसने कहा कि जब वे लोग वहाँ पहुँचे, 
गुलदार गाय को खा रहा था। गाय के पास ही एक सूखा नाला था, 
जिसके दोनों तरफ घनी भाड़ियाँ थीं और चारों तरफ सिवाय करोंदे 
व भाड़ियों के १०० गज चारों तरफ कोई पेड़ भी मचान बाँधने के 
लायक नहीं था। गुलदार उनको देखकर नाले के अन्दर भाड़ियों में 
चला गया। उन्होंने लाश को ढक दिया था, मगर गिद्ध जमा हो रहे थे। 
में वहाँ चार बजे के वाद पहुँच गया। खलासी ने बतलाया कि नाले में 
भाड़ियों के नीचे कोई जानवर आगे-पीछे चल रहा है । मेने रूयाल किया 
कि गुलदार ने पेट भर कर नहीं खाया हे, लिहाजा नज़दीक ही घूम रहा 
है ओर जल्दी आने की उम्मीद है। मेने जल्दी से एक घने कराँदे की 
भाड़ी लाश से करीब २४ कदम पर पूरब की तरफ छाँटी और नाला 
लाश से १० कदम पच्छिम था। भाड़ी के अन्दर मेंने अपने बेठने के 
लायक जगह साफ़ कर ली और बेठ गया। मेंने अपने आदमियों से 

कहा कि तुम यहाँ से सौ कदम पर गाँव से जो रास्ता इस तरफ आया 
है, उस पर बेठ जाओ और किसी को इस तरफ न आने दो। यह 
रास्ता मेरे पीछे करीब ४० कदम से गुजरता था। में करीब २० मिनट 
के वहाँ बेठा हँगा कि दक्खिन की तरफ से किसी जानवर के आने की 
आहट सूखे पत्तों पर मालूम हुईं। गाँव और मेरा कैम्प करीब आधा 
मील के उत्तर में था। सइक मेरे पीछे पूरब में और गाय की लाश 
पच्छिम में डूबते हुए सूरज के सामने थी। सूखी पत्तियों में आवाज 
मेरे बायीं तरफ और नजदीक आती गयी। मेरे रोंगटे खड़े होने शुरू 
हुए और मेने आहिस्ता-आहिस्ता अपनी ३६६ बोर माजर राइफल 
आते हुए जानवर को तरफ सीधी की; जोकि अब मेरी भाड़ी के 
बिलकुल पास था, मगर घनी भाड़ी को आइ से दिखलायी नहीं दे 
रहा था। मेरे तमाम डर का मजा, जोकि खतरनाक जानवरों के 
शिकार का खास लुत्फ है, खत्म हो गया। जब मैंने देखा कि दो नातंदु- 
रुस्त खुजली के बीमार गीदड़ चोरों की तरह से पेंतरा बदलते हुए, 
इधर-उधर देखते हुए और दुम लटकाये हुए मेरे सामने आकर खड़े 
हो गये । उन्हें यह नहीं मालूम था कि उनसे बड़ा चोर मुश्किल से 
४ गज पर छिपा बैठा है। मगर वह अपनी ही फ़िकर में डूबे हुए थे 
कि किस तरह से दो-चार मुँह गाय पर मारकर अपना भूखा पेट भरें। 
मेने एक कंकड़ी उठाकर उनकी तरफ फेंकी | दोनों हवा में उछल पड़े 
ओर बगैर मुझे देखे हुए सामने भाग गये। करीब १० मिनट के अंदर 
खाने के लालच में वे फिर पहले की तरह डरते हुए उत्तर की तरफ 
से आये। जब बे चारों तरफ देख रहे थे, में काडी में कुक गया; ताकि 
वे मुझे न देख सके और कुछ खा लें ; क्‍योंकि दूसरे जानवर की लाश 
पर मौजूदगी से असली कातिल रश्क और गुस्से की वजह से एकदम 
अंधा होकर दौड़ पढ़ता है। दूसरे, उसको लाइन क्लिअर मिल जाता 
है, कि कोई खतरा नहीं है। दोनों गीदड़ डरते-डरते लाश पर आकर 
खाने लगे और चारों तरफ देखते रहे । मैंने फिर आहिस्ता से सीटी 
दी। वे फिर कूदकर भागे और जब देखा कि कुछ नहीं है तो फिर आ 

गये। इसी तरह से कुछ देर गुज़री और जब वे आजादी से खाने और 
लड़ने लगे तो एक ने सर उठाकर उत्तर की तरफ देखा और भागा। 
दूसरा भी उसके पीछे दुम दबाकर दक्खिन को तरफ भाग गया। 
समभा कि गुलदार आता है | मगर बजाय गुलदार के एक पूरे क़द क 
लकड़बग्घा उत्तर की तरफ से आहिस्ता - आहिस्ता चोर की तरह से 
आया। गोया यह उसे मालूम था कि लाश का मालिक कोई और है. 
ओर न मालूम किस वक्त वह आ पड़े और मरम्मत करे। वह लाश से 
करीब २० कदम पर कुछ देर ठहरा और चारों तरफ देखता और हवा 
की अपनी चोड़ी नाक से सेघता रहा। लाश के पास आकर बजाय 
खाने के उसने फौरन गाय की गदन पकड़ी और पूरी गाय को उत्तर की 
तरफ घसीटना शुरू किया | यह देखते हुए कि अगर वह थोड़ी दूर 
और ले जावेगा तो में उसको देख भी न सकेंगा, मेंने सीटी दी। वह 
ज़रा रुका, चारों तरफ देखा और फिर भसीटने लगा। मेंने रूमाल 
निकालकर हिलाया और सीटी दी। उसने मेरी तरफ गौर से देखा और 
भाग गया ; मगर थोड़ी ही देर में फिर आ गया। 

वह जब दूसरी मत्तंबा आया तो बावजूद मेरी सीटी और रूमाल 
हिलाने के वह लाश को मेरी निगाह से हटा ले गया। में परेशान था 
कि क्‍या करूं। आखिरकार मेंने दो सीटियाँ जोर से दीं। मेरे आदमियों 
ने भी जवाब में दो सीटियाँ दीं। मेंने फिर दो सीटियाँ दीं और आदमी 
आये, जैसा कि मेने सिखा रक्खा था। में काड़ी से निकला और हम 
तीनों ने मुश्विल से गाय को फिर घसीट कर पहली जगह पर लाकर 
एक कमाई से बाँध दिया। मुझे नहीं मालूम था कि लकड़बम्धे में भी 
इस क़दर ताक़त होती हे। में फिर भाड़ी में बैठ गया और आदमियों 
को वापस कर दिया | अब इतनी गड़बड़ और शोर के बाद गुलदार के 
आने की उम्मीद बहुत कम रह गयी थी ; लेकिन मेंने शाम तक बैठने 
का इरादा कर लिया था। सूरज डूबने के बाद लकड़बध्घा फिर आया 
ओर गाय को खींचने के लिए कई भमटके लगाये ; मगर रस्सी को न 
तोड़ सका। उसने मेरी तरफ देखा । उसने या तो पहचाना नहीं या 

देख ही न सका और फिर चारों तरफ देखकर बैठ गया। उसने जल्दी- 
जल्दी खाना शुरू किया। में उसको देखता रहा। अब अंधेरा होने लगा 
था और उठने का इरादा भी कर रहा था कि लकड़बग्घा यकायक कूदा 
ओर भागा। में चारों तरफ उसके इस तरह एकदम भागने की वजह 
देखने लगा, मगर कुछ नहीं दिखलायी दिया। अब ओर अँधेरा हो 
चला था। मेने फिर उठने का इरादा किया और ख्याल किया कि क 
शाम को फिर बेटेगा। उस वक्त नाले में पत्तों पर खड़बड़ सुनायी दी। 
मेंने गोर से देखा तो मुझे नाले के किनारे किसी जानवर का सर, आँखें 
ओर नाक की तरह कुछ दिखलायी दिया, मगर यकीन नहीं हुआ कि 
क्या है। अंधेरा होता जाता था। मेंने थोड़ा और इन्तजार किया कि 
अगर वह हिले तो दाग , नहीं तो इस तरह पहले कई मरत्तंबा धोखा 
हो चुका था; लेकिन अंधेरा ज्यादा होने लगा और राइफल के आगे 
की मक्खी भी बहुत कम दिखलायी देती थी, लिहाजा मेंने उस सर की 
तरह-सी चीज़ पर निशाना लेकर फेर किया। मुझे ऐसा मालूम हुआ 
कि कोई जानधर नाले में लुढ़का और फिर सूखी पत्तियों में दो-चार 
बार पूँछ फटकी और फिर बिलकुल खामोशी छा गयी। में उठा और 
खामोशी से चला आया कि सुबह देखेंगे कि क्‍या है। जब में अपने 
पड़ाव पर पहुँचा तो देखा कि बुढ़िया बेटी थी। उसने पूछा कि क्या मेरे 
दुश्मन को मार दिया। मेंने कहा कि कल सुबह आओ, तब चलकर 
देखेंगे कि क्या मारा है। या तो तुम्हारा दुश्मन है या लकड़बग्घा है। 
मगर मुझे; यह यकीन है कि दोनों में से एक जानवर जरूर मार 
दिया है । 

दूसरे दिन सुबह हम, गाँववाले और बुढ़िया सभी गये तो देखा 
कि गीदड़ और गिद्ध लाश के चारों तरफ़ बैठे देख रहे थे और श्री- 
लकड़बग्घा साहब जंगल के कानून के मुताबिक कि “जिसकी लाठी 
उसकी भेंस”-- गाय को बेफिकरी से खा रहे थे। हमको आते देखकर 
सब एक-एक करके गायब हो गये। मेंने नाले के किनारे, जहाँ गोली 
दागी थी, जाकर देखा तो एक निहायत अच्छा तन्दुरुस्त नर गुलदार 

पड़ा था और दोनों आँखों के बीच' में मेरी ३३६ बोर राइफल, जोकि 
बहुत ही कम खाली जाती थी, उसकी गोली का सूराख था। मेंने पीछे 
देखा तो बुढ़िया अपनी गाय की हालत देखकर रो रही थी। मेने कहा 
कि लो, तुम्हारा दुश्मन यह पड़ा हे।सबसे पहले बुढ़िया ही नाले में उतरी 
ओर मरे हुए गुलदार को अपनी टेढ़ी लकड़ी से मारना और गाली देना 
शुरू किया, और इतना मारा कि लकड़ी टूट गयी। हम उसको कैम्प में 
लाये और नापा तो ७ फीट ९ इंच का नर गुलदार बहुत अच्छी तंदु- 
रुस्त हालत में निकला। हमको उसी दिन वहाँ से दूसरे कैम्प को जाना 
था। फोरन ही खाल निकलवायी और बुढ़िया बेटी हुई देखती और 
कोसती और रोती रही। मेंने बुढ़िया को £ रुपया देकर बिदा किया । 
हम खाना खाकर दूसरे कैम्प रुरा को रवाना हुए। मोतीकटरा ववजह 
शहर, रेलवे लाइन और पक्की सड़क से दूर होने के, हमेशा ओर अरसा 
तक गुलदारों के लिए बहुत अच्छी जगह बना रहेगा और बहाँ के घने 
भाड़ीदार नाले वाले जड़्ल भी उनके लिए बहुत ही मुन्ब्रसिब हैं। 


७२, मेरा छत्तीसवाँ गुलदार 


रुरा मोतीकटरा से करीब ८० मील के था; लिहाजा में कूच करता 
हुआ पहुँचा। रुरा में कटान और क्ञान्टेशन के काम हो रहे थे। इस- 
लिए मुमे वहाँ कई दिन ठहरना पड़ा। पुराने झ्ान्टेशन में एक कुतआँ 
नरसरी में था; जिसके चारों तरफ अब बहत घना जद्गजल था। कुए की 
जगत करीब ६ फीट ऊँची थी। कटान और मआ्ान्टेशन देखने जब में रोज़ 
जाता, तो एक नदी को किश्ती से पार करना होता था और पुराने 
सान्टेशन के कुऐँ के पास से घने जद्गभल से गुज़रना होता था। में वहाँ 
रोज एक गुलदार के जोड़े के पेरों के निशान देखता था। यह कुआँ 
रुरा जड़लात के बेँगले से करीब एक मील के था और शाम को चीतलों 
के खतरे की आवाजें रोज़ सनायी देती थीं। मेने फॉरेस्ट गाड से कहा 
कि एक बकरी का बच्चा मेरे लिए खरीद लाओ, ताकि शाम को कुछ 

तमाशा देखें । जब बकरी का बच्चा आ गया तो में शाम को उसको और 
अरदली की लेकर नदी को किश्ती से पार करके पुराने कुएँ पर गया। 
बकरी के बच्चे को कुएँ से करीब २० कदम पर दक्खिन तरफ़ बाँधघा। 
में कुएँ की ६ फीट ऊँची जगत पर बैठ गया और चन्द लम्बी, पत्तीदार 
डाल अपने सामने ओर दायें-बायें अपने छिपने के लिए खड़ी कर ली। 
मेने आदमियों से कह दिया कि एक फरलाड् पच्छिम तरफ नाववाले 
के साथ बेठो और जब में सीटी दूँ या फैर हो, तब आना | जद्जल में 
बिलकुल खामोशी थी। गर्मियों की तेज गम हवा चल रही थी और 
मक्खी, भुनगे और मच्छरों ने बेठते ही घेर लिया; जिससे कि खामोश 
बैठना मुश्किल हो गया हवा की तेजी से एक डाल, जोकि मेगे सामने 
खड़ी थी, गिर पड़ी और उसको ठीक करने की कोशिश में 
बकरी ने मुझे देख लिया और बोलना बन्द कर दिया। खामोश और 
गंगी बकरी को लेकर बेठने से कोई फायदा न था, लिहाजा में उतरा 
ओर बकरी की आँखों पर रूमाल बाँध दिया, जिससे बकरी खूब 
बोलने और उछलने-कूदने लगी । 

बकरी थोड़ी ही देर बोली होगी कि करीब ९ फरलाँग दक्खिन में 
चीतलों ने खतरे का शोर मचाना शुरू किया ; जिससे उम्मीद हुई कि 
शायद चीतलों ने गुलदार को आते हुए देख लिया। बकरी बोलती 
रही, मगर चीतलों का बोलना बन्द हो गया और थोड़ी देर के बाद 
न्द मोर खतरे का शोर मचाते हुए बकरी से करीब ५० कदम दक्खिन 
से उद्कर मेरे चारों तरफ बड़े पेड़ों पर बैठ गये। मेने अपनी निगाह 
उस तरफ घनी भाड़ियों में जमायी तो देखा कि एक गुलदार का सर 
आहिस्ता-आहिस्ता नरसरी की खनन्‍्दक के ऊपर निकल रहा था। गो 
में गुलदार और बकरी के सीध में था, मगर पत्तीदार डालों की वजह 
से, जिनको मेंने अपने सामने खड़ा कर रखा था, गुलदार ने मुझे नहीं 
देखा । उसकी सारी तवज्जेह बकरी की तरफ थी, जोकि खूब बोल रही 
थी । उसने थोड़ी देर कूदती हुईं और बोलती हुईं बकरी को देखा फिर 
खन्दक में गायब होकर १० कदम पूरब की तरफ और बकरी से करीब 

२० कदम पर फिर सर निकाला और जब बकरी का पिछला धड़ उस- 
की तरफ हुआ, तब दुबके हुए तेजी से बकरी के पास आकर खड़ा 
हो गया। बकरी किसी जानवर के पास आने की आहट सुनकर या 
रूमाल में से गुलदार को देखकर खामोश गुलदार की तरफ मुंह करके 
खड़ी हो गयी । 

मुझे उम्मीद थी कि गुलदार बकरी के पास पहुँचने पर फोरन 
हमला करेगा और मेने यह तय कर रखा था कि जैसे ही बकरी को 
पकड़े में इतमीनान का निशाना लेकर फैर करूँ | लेकिन बजाय इसके, 
गुलदार चन्द कदम आगे बढ़ा और अपनी लम्बी दुम बकरी के ऊपर 
डाल दी । दुम लगते ही बकरी कूदी और कैम्प की तरफ भागी । मगर 
रस्सी का झटका लगते ही गिर पड़ी । गुलदार पास ही खड़ा देखता 
रहा और जब बकरी खतरे की आवाज करती हुई उठी, गुलदार मुड़ा 
ओर अपनी दुम फिर बकरी की तरफ फेंकी। मेंने ख्याल किया कि 
गुलदार को पूरा भरोसा बकरी को पकड़ने का है। तीसरे चक्कर पर 
जब उसको बगल मेरे सामने पड़ी, मेने फायर किया। ग़ुलदार अपने 
मुँह के सामने थोड़ी दूर भागा और फिर वापस आकर बकरी का मुँह 
आँखों के नीचे से पकड़ा। मेंने दूसरा फायर किया। यह गोली कँधे 
पर पड़ी । वह मय बकरी के गिर गया और थोड़ी देर तड़पकर मर 
गया | मेंने अपने आदमी को बुलाया और कुएँ की जगत से कूदा तो 
देखा कि गुलदार ने बकरी का मुँह आँख के नीचे से करीब-करीब 
अलग कर दिया था। इसलिए मुझे बकरी को भी मारना पड़ा। मेरी 
पहली गोली गुलदार के पेट में पड़ी थी और उसे भागते वक्त शायद 
यह ख्याल हुआ कि बकरी ने उसको जख्मी किया हे और फोरन ही 
बिजली को तरह लौटकर बकरी का मुँह गुस्से में चचा डाला । यह 
६ फीट ३ इंच की मादीन थी; जिसने अनोखा तमाशा दिखाया । 


७३, मेरा संतीसवाँ गुंलदार 


शुरू सन १९३६ ई० में मेरा तबादला फिर लेंसडौन डिवीजन का 
हुआ | मुझे बहुत खुशी हुई; क्योंकि मुझे इस डिबवीजन के हरे-भरे 
शादाव जंगल, पहाड़, नदी, नाले और शिकार के मौके बहुत पसन्द 
थे | यहाँ मुझे फिर वे ही २ हाथी एक आँखवाली रामप्यारी और 
मशहर वालमती मिले और मेरा लेबरडोर भारी कुत्ता, जोकि हिफाजत 
और चिड्ष्यों के शिकार के लिए बहत अच्छा था। मगर इस मतबा 
मेरे पास उतनी अच्छी और मजबत घोड़ी न थी। मेंने मेजर पामर 
से चाज लिया और करीब १४ दिन जाड़ों के कोटद्वारा हेडक्काटर में 
दफ्तर का काम किया। मेंने अपने सामान के वैगन और घोड़ी का 
इन्तज़ार किया ; जोकि आगरा से आ रहे थे और जहाँ में तीन महीने 
की छुट्टी में था । 
सामान आने के दो-एक दिन बाद में कोटरी वेली, कोलूचोड़ के 
बँगले में गया, जहाँ पहाड़ी इलाका नाले, नदियाँ घने जंगल, भाड़ियाँ 
और ऊंची घास थी और जहाँ हर तरह के छोटे-बड़े शिकार का घर 
था । मुझे यहाँ एक हफ्ता से ज्यादा ठहरना था और कोटरी बेली की 
'सड़क को घाटियों को सेंभालना था ; जोकि कोटरी नदी को २० मील 
की लम्बाई में १४ मतंबा इधर से उधर पार करती थी, ताकि हल्की 
गाड़ियाँ उस पर चल सके और लकड़ी की निकासी पर खर्चा कम 
हो । उस साल कोटरी बेली के जंगल से कई लाख की लकड़ी की 
निकासी होनी थी और चारों तरफ बड़े पैमाने पर क्टान हो रहे थे । 
उस वक्त तक कोटरी वेली में गाड़ियाँ बवजह सडक॑ खराब होने के 
नहीं जाती थीं। सोख्ता लट्टे और शहतीर बिलकुल नहीं निकलते थे । 
सिफ चिरान को छोटी लकड़ी ससलन सिलीपर व कड़ी वगैरह पहाड़ी 
जंगलों से आदमी और औरतें कनन्‍्धों पर लाद कर कोटरी नदी 

के किनारे घास के मैदानों में जमा करते थे। फिर वहाँ से गाय-बेल 
ओर भेसों के ज़रिये घसीट कर सनेह लाते थे और फिर वहाँ से 
गाड़ियों पर स्टेशन ज्ले जाते थे। जाड़े और गर्मियों में नेनीताल और 
अल्मोड़ा जिले के हजारों आदमी, औरत मय परिवार व अपने 
जानवरों के आकर कोटरी वेली में छुप्पर बना कर बस जाते थे ओर 
३-४ हजार गाय, भैंस बोली, रामपुर व मुरादाबाद के जिलों से 
आकर घसीटने का काम करते थे। कोटरी वेली जाड़े और आधी 
गर्मियों तक खूब आबाद हो जाता था और फिर बरसात में तरह-तरह 
के जंगली जानवरों का पूरा कव्जा हो जाता था। कोलूचोड़ पहुँचने 
के दूसरे दिन सुबह में अपनी घोड़ी पर रेंज अफसर, फारेस्टर और 
फारेस्ट गाड को लेकर सड़क की जाँच करने गया, कि वहाँ कहाँ-कहाँ 
कटान व भरान, पुश्ताबन्दी व सड़क का रास्ता बदलने की जरूरत है; 
ताकि सनेह से कोलूचोड़ तक गाड़ियाँ चल सक॑। हम लोग दोपहर 
तक कई मील घूमे और किस्म-किस्म के जानवरों के पैरों के निशान 
नदी की रेत में, शेर, गुलदार, रीछ, साँभर, चीतल, काँकड़ बगेरह 
के देखे ; जोकि रात में घूमते थे। शिकार से तबीयत भरी हुई थी 
ओर सिवाय अपने खाने के लिए रोज एक मुर्गी और कैम्प वालों के 
लिए काम के सिलसिले में चलते-फिरते हफ्ते में एक चीतल या साँभर 
के और जंगली जानवरों और कुदरत के सीन देखने के और कोई 
दिलचस्पी न थी | हाँ, अगर कहीं बड़े नर शेर या गुलदार का निशान 
मिल जाता था तो दिलचस्पी जरूर बढ़ जाती थी । 
वापसी पर मेरे कुत्ते ने पहाड़ी मुर्गियाँ उड़ायीं और मेने एक मारी। 
बन्दूक को आवाज सुनकर एक पहाड़ी नजदीक के पड़ाव से आया 
ओर कहा कि मेहरदानी करके एक गुलदार मार दो, जिसने मेरी 
तीसरी गाय रात को मारी है और अभी बैठा खा रहा है। मेंने पूछा 
कि कितनी दूर है । उसने कहा--हमारे छप्परों से मुश्किल से सो कदम 
पर ; जोकि दिखलायी दे रहे थे। हम सब वहाँ पहुँचे तो वाकई एक 
अच्छे कद का गुलदार हमको आते देखकर भागा। में घोड़ी पर था 

ओर राइफल साथ में नहीं था और न १२ बोर बन्दूक की कोइ गोली ही 
थी । मेने उससे कहा कि में शाम को हाथी पर राइफल लेकर आऊंँगा। 
अगर इस दरमियान में गुलदार आये तो ,उसको भगाना नहीं । उसने 
कहा कि वह हमार पड़ाव के चारों तरफ अक्सर दिन में भी घूमता 
रहता है और किसी से नहीं डरता । में वापस आ गया और शास को 
३६६ बोर रायफल लेकर हाथी पर सीधा लाश पर पहुँचा। गुलदार 
खा रहा था और काफी बड़ा नर मालूम होता था। उस जमाने में हर 
गुलदार के मारने पर १० रुपया इनाम भी था ; क्योंकि ये गाँववालों के 
जानवरों का बहुत नुकसान करते थे। जब हाथी करीब ४० कदम के 
पहुँचा तो वह उठा ओर थोड़ी दूर पर एक भाड़ी की आड़ में बैठ 
गया। गिद्ध जो लाश के चारों तरफ बैठे हुए थे, उसके चलने और 
हमारे नजदीक पहुँचने से उड़ने लगे। हमने धोखा देने के लिए हाथी 
को दूसरी तरफ मोड़ दिया और फिर वहाँ से चक्कर देते हुए गुलदार 
से २४ कदम पर निकल । वह छिपने की गरज से सर भ्रुका कर दुबक 
गया और मुँह मोड़कर हमको देखने लगा। मेंने हाथी रोककर इतमी- 
नान का निशाना उसकी आँख पर लकर फायर किया | वह वहीं रह 
गया । उसके एक आँख में गोली लगी और दूसरी आँख काफी बाहर 
निकल आयी । वह ७ फीट ७ इंच का नर गुलदार था। 

दो-चार दिन के बाद मेने सनेह से ढिमकी तक ११ मील की 
सड़क को सेंभालने और स्टीमेट बनाने का काम खत्म कर दिया। 
ढिमकी के फारेस्ट गाड ने कहा कि एक वहुत बड़ा शेर उसकी चौकी 
के पूरब तरफ वाले नाल में करीब २ फरलाँग पर रोज निकलता है। 
और चूखुम बँगले की तरफ जाया करता है। मेंने कहा कि शाम को 
वापसी पर देखेंगे । शाम को मेने और आदमियों से कहा कि तुम 
पड़ाव पर चलो, में आता हूँ। मेने फारेस्ट गॉड को लेकर घोड़ी पर 
कोटरी और ढिमकी नालों के मिलान को पार किया; जहाँ दोनों तरफ 
ऊँचे तर पहाड़ थे, जिनके ढाल पर नरकुल व घनी भाड़ियाँ पहाड़ी 
किस्म की लगी हुई थीं और जहाँ सूरज कभी नहीं पहुँचता था | हम 

थोड़ी दूर ढिमकी नाले के किनारे गये, जहाँ दूसरा नाला आकर 
मिलता था। वहाँ बालू में हमने दो नर शेरों के पैरों के ताजे निशान 
देखे; जिनमें से एक डिवीजन भर के सब शेरों से बढ़ा था; जिनके 
निशान में देख चुका था। 

मेंने फारेस्ट गॉड से कहा कि एक पड़ा खरीद कर आज बँधवा 
दो और कल सुबह जब में आऊँ, तब नतीजा बतलाना। दूसरे दिन 
सुबह जब हम काम के लिए ढिमकी पहुँचे, तो फारेस्ट गांड ने कहा 
कि पड़े को शेर मार कर नाले में ऊपर की तरफ खींच ले गया है 
और में वहाँ नहीं गया। में अपना राइफल ले गया था। मेंने रेंजर व 
फारेस्टर से कहा कि तुम कुलियों को लेकर काम पर चलो, में अभी 
आता हूँ। में फारेस्ट गाड और अरदली को लेकर पड़ा और शाम को 
बैठने का मौका देखने को गया। वहाँ दोनों नर शेरों के पैर के.निशान 
थे | मगर यह नहीं अन्दाज हो सकता था कि वे दोनों साथ आये या 
अलग-अलग आये। शेर मादीन के साथ तो धूम लेता है, मगर दो 
नर साथ नहीं रहते है। घसीटन पर करीब ४० कदम जाने के बाद 
देखा कि शेर पड़े को पहाड़ पर दाहनी तरफ जहाँ पर ढाल हल्का था, 
घनी भाड़ियों और नरकुल में चढ़ा ले गया था। में कुछ दूर लाश के 
आगे चढ़ा, मगर बड़े-बड़े पत्थरों, घनी भाड़ियों और छोटे-छोटे 
नालों की वजह से न पैर के निशान दिखलायी दिये और न कुछ 
अन्दाज ही हुआ कि किस तरफ गया है। लिहाजा लाश के पास का 
नरकुल लाश के ऊपर दबा दिया, ताकि ढक जाबे और शाम को अगर 
शेर आबे तो नाले के दूसरे किनारे से, जोकि ३० कदम पर था, 
दिखलायी दे; जहाँ पर शाम को बैठने का इरादा था। शाम को काम से 
वापसी पर करीब ४ बजे के में सामनेवाले ढाल पर एक पत्थर की आड़ 
में बगैर कोई खटका किये हुए बैठ गया। चिड़ियाँ, नेवले और चितरौले 
आये और डरते हुए पड्ड को खाते रहे । मगर शेर की मौजूदगी की कोई 
आहट नज़र नहीं आयी। में अंधेरा होने से पहले चला आया। सुबह 
जाकर देखा कि वहाँ बहुत-सी हड्डियाँ पड़ी थीं और बाकी लाश को 

बह और आगे उस पहाड़ पर घनी भाड़ियों और पत्थरों में ले गया 
था; जहाँ लाश को ढँढ़ने की मेरी हिम्मत नहीं पड़ी; क्योंकि भाड़ियाँ 
ओ और घास इतनी घनी थीं कि दो-चार कदम पर भी नहीं दिखलायी 
देता था | ऐसी जगह में शेर का नजदीक से हमला देखने की रूवाहिश 
भी मुझे न थी। 

उस तरफ का काम खत्म करके में नेबढ़ी ओर चूखुम के बँगल्ों 
में एक-एक दिन के लिए गया। में चुखुम में शाम को सड़क पर घूमने 
गया । यह जगह बिलकुल सुनसान पहाड़ी जंगलों में हे, जहाँ आबादी 
का १०-२० मील तक चारों तरफ नाम-व-निशान भी नहीं है। में बँगले 
से आधा मील गया हँगा ओर जैसे ही एक मोड़ से निकला तो देखा 
कि सामने से करीब ४० कदम पर एक शेर आ रहा था। एक दूसरे 
को देखते ही हम दोनों खड़े हो गये । मने कंधे से राइफल उतार कर 
निशाना सर पर जमाया। मगर इतमीनान का निशाना नहीं जमा और 
कुछ हिम्मत भी नहीं पड़ी क्योंकि शेर का मुँह मेरी तरफ था, अगर गोली 
ठीक सर पर न पड़ी तो सीधा मेरी ही तरफ मुँह के सामने आता। में 
इन्तजार में रहा कि अगर बगल का निशाना दे, तो दागँ। जब एक 
मिनट से ज़्यादा हो गया तो में बैठ गया। 'मेरे बेठते ही वह बायीं तरफ 
जंगल में घुस गया। में तेजी से वहाँ पहुँचा और बहुत देखा, मगर 
वह घने जंगल में गायब हो गया। जँगल में उसके पीछे जाने की मेरी 
हिम्मत न पड्टी । 


५9४, मेरा बारहवाँ व तेरहवाँ शेर 


सनेह वापस आकर मेने एक पड़ा घुटनातोड़ नाले पर पहाड़ की 
जड़ में बाँधा, जोकि सनेह से ढाई मील पूरब था। यहाँ पर भी डिबी 
जन का दूसरे नम्बर का बड़ा शेर था। पहली ही रात को पड्ढा मारा 
गया और आदमी जो सुबह देखने गये थे, उन्होंने बतलाया कि बड़ा नर 
शेर लाश को उस जगह से जहाँ पड़ा बाँधा था, २० कदम नाले के बायीं 
तरफ पहाड़ के ढाल पर खा रहा था। शाम को में हाथी पर मय मचान के 

गया। वहाँ पर निशान थे कि पड़ को थोड़ी दूर ले जाकर खाया है, 
मगर वहाँ से भी ओर आगे ले गया। हम हाथी को घसीटन पर ले गये। 
शेर लाश को फिर नाले में लाया । फिर पूरबी ढाल पर चढ़ा ले गया 
ओर ऊपर धार पर ले जाकर दूसरी तरफ के ढाल पर नीचे नाले की 
तरफ़ घनी भाड़ियों में ले गया। अब घसीटन के निशान भी नज़र नहीं 
आते थे । मुझे नाउम्मीदी हो चली थी | उसी वक्त दो कोए उड़े । हम 
उनकी तरफ जा रहे थे तो मुझे पिछला हिस्सा और मोटी दुम भारी 
शेर की तरह दिखलायी दी। भाड़ियाँ बहुत घनी थीं। ढाल तेज था। 
हम होशियारी से पत्थरों को बचाकर हाथी ले जा रहे थे। शेर निगाह 
से गायब हो गया। हम ढाल पर उतरते रहे और करीब ४० कदम के 
बाद उसी नाले में, जोकि घूमकर आया था, पहुँचे । नाले में जाना 
बवजह पत्थरों के बहुत मुश्किल था। नाले के उस पार थोड़ा-सा मैदान 
ओर हल्का जंगल था, जिसमें बाँस की नयी पैदावार की आदमी के 
बराबर ऊँची बोमियाँ थीं। हम उसमें होकर एक पगडंडी पर गुज़र 
रहे थे ; जोकि एक टीले के पीछे जाती थी | मेरे अरदली ने, जोकि 
पीछे बेठा था, एक बाँस की घनी बोमी की तरफ इशारा किया, जोकि 
नाले के किनारे थी और जिसमें से एक शेर ३० कदम पर मुँह निकाल 
हमको देख रहा था। मेंने रूयाल किया कि वह ही बड़ा शेर होगा और 
बगेर अच्छी तरह से देखे हए फेर किया। फेर करते ही एक शेर ने 
धाड़ते हुए हमला किया। मेंने जल्दी से दूसरा फैर किया और वह 
बिलकुल हाथी के पेरों के पास गिरा। हाथी दाहनी तरफ मुड़ा, मगर 
करीम ने बड़ी होशियारी से चन्द ही कदम के अन्दर रोक लिया। शेर 
गिरते ही लँगड़ता और बोलता हुआ हाथी के सामने से भागा; मगर 
करीब ४० कदम पर जाकर खड़ा हो गयां और मुड़कर हाथी की तरफ 
मुँह बनाये हुए दूसरे हमले के लिए गुराने लगा। हाथी बिलकुल 
खामोशी से खड़ा रहा। मेने तीसरी गोली उसके कंधे पर मारी और 
वह वहीं गिर पड़ा। यह सब चन्द सेकेन्ड में हो गया। मेने अपने 
आदसमियों से पूछा कि यह तो बड़ा वाला नर नहीं है। उसी वक्त बाँस 

की भाड़ी के पीछे नाले में भी गुरगुराने की आवाज सुनायी दी, जहाँ 
पहला फेर किया था। फॉरेस्ट गाड ने कहा कि नर वहाँ पड़ा है और 
यह मादीन है । हम गुराने की आवाज की तरफ गये तो देखा कि नाले 
में एक पट्टा पड़ा हुआ तड़प रहा था ; जिसको खत्म करने के लिए एक 
गोली और दागनी पड़ी । मुझे उन दोनों के कत्ल पर बहुत ही अफ- 
सोस हुआ । अब हम हाथी को दूसरे शेर की तरफ ले गये तो यह पूरे 
क़द की मादीन थी। में अपनी जल्दी और गलती पर बहुत रंजीदा था। 
नर शेर निकल गया और अपने खानदान को साथ न पाकर करीब 
१५०० कदम पर टीले के पीछे बोला । फॉरेस्ट गाड ने कहा कि नर वह 
है। मेने कहा कि अब में तीसरा कत्ल करने को तैयार नहीं हूँ । मादीन 
ओर पट्रे दोनों को लादकर हम सब बहुत ही रंजीदा वापस आये । 
मादीन ८ फीट ९ इब्ब की और पट्टा ६ फीट २ इच्च का था। मेंने 
नाप से कम वाले पट्टे को मारने पर १० रुपया जुर्माना अपने ऊपर 
किया ; क्योंकि शिकार के कायदों के मुताबिक उसे मारना मना था। 





७9५, मेरा दिलचस्प कुनाऊ ओर उसके वाक्रियात 


सनेह से में कोटद्वारा और फिर कूच करता हुआ डिवीजन के 
पच्छिमी हिस्से की तरफ कुनारऊँ बेंगले में पहुँचा, जोकि गंगा के किनारे 
रिपीकेश के सामने था। कुनाऊं बँगले का आधा आहाता गंगा ने १९२७ 
की बाढ़ में काट दिया था और यहाँ से पच्छिम की तरफ का सीन गंगा 
का जोर से बहता हुआ पानी और खासकर सूरज का हर शाम को 
डूबना, बहुत ही दिल बहलानेवाला था; जोकि बँगले के बरामदे से 
दिखलायी देता था। बेँगले के चारों तरफ आहाते के तार तक घना 
जड़ल ओर भाड़ियाँ थीं। करीब रोज रात को गुलदार आहाते में हमारे 
कुत्तो और बकरी के लालच में आता था और शाम ही से बँगले के 
चारों तरफ बोलता था। बेगले के पूरब तरफ पहाड़ तक तर, 
शादाब जंगल और घनी भाड़ियाँ व नाले थे; जिसमें नरकुल, 

बेर, घास और तरह-तरह के पेड़ और बाँस करीब ९ मील लम्बाई 
में चीला बंगले तक थे। पहाड़ पर भी घने साल और बाँस के 
शादाब जंगल व नाले थे और हर किस्म के जानवर--हाथी, शेर, 
गुलदार, रीछ, साँभर, चीतल, सुअर, काँकड़ वगैरह कसरत से 
पाये जाते थे। हमारा कैम्प कुनाऊँ में तीसरे पहर को पहुँचा और 
मुझे रास्ते में चूने के ठेकेदारों की सरहद का कगड़ा तय करना था। 
लिहाजा में शाम को पहुँचा। में चाय पी रहा था। उस वक्त एक गुलदार 
बंगले के आहाते के फाटक के सामने बोला और दूसरे ने उससे करीब 
१ फरलाज्ञ पर दक्खिन में जबाब दिया ; जिस तरफ हमारे हाथी और 
ऊँटों का पड़ाव था। में थक गया था और अपने आदमियों से कहा 
कि बकरी और कुत्तों को अंदर बाँध लो । मेने बंगले में जाकर दरवाजे 
बन्द कर लिया। करीब १० बजे रात को जब में सोने को जा रहा था 
तो महावत ने आकर कहा कि पहाड़ को तरफ से करीब २० जंगली 
हाथी आये और उनके इदं-गिद घूमते, पेड़ों को तोड़ते और खाते रहे । 
फिर गद्नन, जोकि पास ही थी, उसमें घुस गये ; मगर एक नर हमारे 
२ मादीन हाथियों के आस-पास ही धूम रहा हें और न तो शोर मचाने 
से जाता है और न आग जलाने से ही जाता है। मेंने अपनी दोनाली 
बन्दूक और चन्द कारतूस दिये कि हवा में दो-एक फैर भगाने के लिए 
कर दो। सुबह मेरे साइस ने कहा कि रात को गुलदार घोड़ी और 
बकरी की लालच में अस्तबल के खुले हुए फाटक के सामने आया था 
और अरदली व खलासियों ने भी यही कहा। मेंने कहा--अच्छा, 
अब जब फिर आवे तो बतलाना । 

सुबह चाय पीने के बाद आहाते के ऊँचे किनारे से बँगले से करीब 
२० कदम पच्छिम की तरफ में गंगा नदी की सैर कर रहा था। सूरज 
निकल रहा था। गंगा में ऊँचे पहाड़ों से सैकड़ों की तादाद में सिलीपर 
बह कर आ रहे थे; क्योंकि उस तरफ़ से यह ज़रिया लकड़ी को बहा 
कर निकासी करने का था और यह लकड़ी हरद्वार के पास घूम के 
ज़रिये रोक कर फिर वहाँ से रेल के ज़रिये मुख्तलिफ शहरों को भेजी 

जाती थी। कई जगह नदी में चट्टानों से ये सिलीपर रुक कर छोटे- 
बड़े ढेरों में जमा हो गये थे और उन पर तरह-तरह की पानी की 
चिट्टियाँ बेठी थीं। ऊपर की तरफ से धार में तेरते हुए आठ-दस ऊद्‌- 
बिलाबव आये और गहरे नीले पानी में तेरते, गोते लगाते और लड़ते 
रहे । चूँकि ऊदबिलाव के मारने पर ४ रुपया इनाम था, लिहाज़ा मैंने 
अरदली को आवाज़ दी कि छर्रे की बन्दूक और गर्राब के कारतूस 
लाओ। मेरी आवाज सुनकर ये और आगे चले गये और जब तक 
बन्दूक आयी, बे ६०-७० गज़ के फासले पर सिलीपरों के ऊपर-नीचे 
खेलते, गोते लगाते और तेरते रहे। उस वक्त पानी में बहुत गड़बड़ हुआ 
ओर उनमें के ३ ऊदबिलाब एक बड़ी मछली को पकड़कर सिलीपरों 
के ढेर के ऊपर चढ़ाने की कोशिश कर रहे थे। मैंने दूरबीन मेंगाकर 
देखा कि उनमें से बड़ॉ-बड़ों ने जमा होकर एक तड़पते हुए महाशेर 
को सिलीपरों के ढेर पर चढ़ा लिया और सब मिलकर खाने लगे। 
मेने एक गर्राब का फेर उन पर किया। वे सब भाग गये और मछली 
को, जोकि काफ़ी बड़ी मालूम होती थी, सिलीपरों पर छोड़ गये । मेंने 
कहा कि कैम्प का जो भी आदमी इस तरफ की तेज व गहरी धार 
को तेर कर जावेगा और उन सिलीपरों पर से, जो कि उथले पानी 
में हैं, मछली को लावेगा, वह एक रुपया इनाम पावेगा। 

मेरा एक पहाड़ी खलासी फौरन राज़ी हो गया और बँँगले के 
पच्छिम से पगड्ंडी से गंगा के किनारे उतर कर तेरने लगा ; जिसमें 
कुछ देर हो गयी और ऊदबिलाव, जो कि वहीं मछली के लालच में 
छिपे हुए थे, एक मत्तवा फिर मछली लेने आये और मुझे; उनको 
भगाने के लिए २ फेर और करने पड़े । मगर उन्होंने घसीटकर मछली 
को पानी में छोड़ दिया था। और चूँ कि वह मरी हुई थी, लिहाजा 
वहीं घुटने भर गहरे पानी में पड़ी रही। जब भेरा आदमी उसको 
मुश्किल से लाया तो वह काफ़ी बड़ा महाशेर करीब १४ सेर के था। 
उसका सर करीब-करीब ऊदबिलावों ने खा लिया था। वह पूरे कैम्प 
में थोड़ी-थोड़ी दी गयी | सुबह का खाना खाकर मैं और रेंज अफसर 

घोड़ों पर मय फारेस्ट गाड और हम दोनों के अरदली, बन्दूक ब 
राइफल लेकर छपान देखने को रवाना हुए; जो कि पहाड़ में करीब 
३ सील पूरब तरफ था। जब ऊंट और हाथीवालों के कैम्प के पास 
से हम गुज़रे तो ऊँटवालों ने कहा कि रात भर गुलदार उनके कैम्प के 
इृद-गिद ऊँट के हाल के वियाये हुए बच्चों की फिकर में लगा रहा 
और हाथीवान ने कहा कि एक नर दाँतवाला हाथी गोल को छोड़कर 
देर तक सरकारी २ मादीन हाथियों के नज़दीक ही धूमता रहा। में 
उनके केम्प में गया तो जा बजा हाथी के पैर के निशान देखे; जोकि 
गंगा के किनारे उतर गये थे। वे वहाँ देर तक ठहरे ; जोकि उनकी 
जगह-ब-जगह लीद से और बालू पर पैरों के निशानात से मालूम 
होता था। मेने कहा कि अच्छा, आज में शाम को ऊँटवालों के कैम्प 
में २ घंटे बेंगा और हम १० फीट चौड़ी सड़क एर घने जंगल और 
घास में छपान की तरफ रवाना हुए । 

रास्ते में दो-एक मोर, मुर्गी मारे और शेर, गुलदार और जंगली 
जानवरों के पैरों के निशानात, जोकि रात को गुजरे थे, देखे । जंगली 
मुर्गे चारों तरफ बाँग दे रहे थे और कहीं-कहीं बन्दर, चीतल और 
साँभर भी खतरे की आवाज़ देते थे। इस इलाके में काम ज़्यादा 
नहीं था, लिहाज़ा मेरा आना भी बहुत कम होता था। जब हम पहाड़ 
की जड़ पर साँप लाइन पर पहुँचे, जोकि पहाड़ की जड़ के साथ- 
साथ टेढ़ी कई मील गयी थी, हमने ताजे पेरों के लिशानात, लीद 
ओर बाँस व टूटे हुए पेड़ देखे और हाथियों की बदब भी काफ़ी आ 
रही थी ; जिससे अन्दाज़ हुआ कि हाथियों का गोल वहाँ से हाल 
ही में गुज़रा है। उनके बोलने और वाँस तोड़ने की आवाज़ भी करीब 
१ फरलाँग पर सुनायी दे रही थी। मेरा दिल चाहा कि घोड़ी बढ़ा 
कर उनको देखूँ । मगर काम को देर ही रही थी; लिहाज़ा हमने अब 
६ फीट के चौड़े रास्ते पर पहाइ पर चढ़ना शुरू किया; जिसके पूरब 
में समुन्दर से करीब १३ हज़ार फीट की ऊँचाई पर काफ़ी वड़ा मैदानी 
जंगल था। डिप्टी रेंजर मेरा पुराना विद्यार्थी याकृबअली, जिसने 

खासन नदी में सन्‌ १९२१७ ई० में एक बड़े और चालाक शेर के पैर 
के निशान दिखलाये थे, वे भी यहाँ पर ही छपान कर रहे थे। में 
उनके कैम्प के पास से निकला। उनके साथ एक दजन कुली अपने 
मोपड़े डाले हुए ठहरे थे। मैंने पूछा कि जंगली हाथी और शेर यहाँ 
भी तुम्हारे पड़ाव में आते है। उन्होंने हँसकर कहा कि एक हाथियों 
का गोल आज ही रात को यहाँ से ऊधरम मचाता हुआ गुजरा है और 
शेर करीब-करीब रोज़ उसी चश्मे पर पानी पीता है, जिससे हम 
पानी लेते हैं और जोकि सिफ १०० कदम पर है.। में वहाँ शेर का 
निशान देखने गया, जोकि औसत दर्जे का था। वहाँ से एक 
बुडकाक उड़ा और पचास कदम पर बैठ गया। उसको मैंने दूसरी 
उड़ान में मारा। यह चिड़िया बहुत ही कम पायी जाती है और 
अंग्रेज इसको बड़े शौक से मारते थे और बढ़ा आदर करते थे। 
छपान का मुआइना करने के बाद हम पहाड़ की जड़ पर पहुँचे; जहाँ 
यह पहाड़ का रास्ता पहाइ की जड़ वाली साँप लाइन से मिलता था। 
वहाँ कोई आवाज़ हाथियों को नहीं सुनायी दी। मैंने सोचा कि हाथी 
बहुत आहिस्ता-आहिस्ता चरते हुए चलते है और पहाड़ की जड़ के 
शादाब जंगलों ब नालों में ही कहीं दो मील के अंदर होंगे। सूरज 
डूबने में अभी करीब २ घंटे थे। मेंने रेंजर और दूसरे आदमियों 
से कहा कि तुम पड़ाव को चलो, में घोड़ी दौड़ाकर हाथियों को देखकर 
अपेरे से पहले कैम्प में पहुँच जाऊँगा। रेंजर ने कहा कि अकेले 
बगैर हथियार के जाना ठीक नहीं है; में साथ आऊँ गा । मैंने कहा-- 
तुम्हारा छोटा पहाड़ी घोड़ा मेरी घोड़ी के साथ नहीं चल सकेगा। 
मुके अलावा अपनी हिफाज़त के तुम्हारा साथ देना पड़ेगा 
छोर अकेले में किसी तरफ साँप लाइन पर जरूरत के वक्त आगे या 
पीछे घोड़ी को भगा ले जाऊँगा। यह कहकर में हल्को दुलकी चल 
दिया। साँप लाइन पर जाना इस क़दर आसान न था, जेसा कि 
मैं समझा था; क्योंकि हाथियों ने पेड़ और बाँस गिरा कर सड़क 
वी जगह-ब-जगह बन्द कर दिया था। दाहने व बायें जाना गर 

मुमकिन था; क्‍योंकि पच्छिम में बाँस और ऊँचे पेड़ थे, जिनके 
ऊपर मोटी-मोटी बेलें चढ़ी हुईं थीं और घनी भाड़ियाँ थीं, 
जिनमें नाले और पत्थरों की वजह से निकलना बहुत मुश्किल था। 
पूरब में करीव ४० कदम पर ऊँचा पहाड़ मीलों चला गया था; 
जिस पर भी ऐसे ही घने जंगल थे। में करीब २ मील के गया हूँगा 
कि मुझे बहुत तेज़ बदबू हाथियों के ताज़े पेशाबब लीद को आने 
लगी और विलकुल ताज़ बाँस, डालें व पेड़ गिरे हुए दिखलायी 
देने लगे; जिससे मेरी घोड़ी भड़कने लगी और रोंगटे भी 
खड़े होने लगे । थोड़ी दूर और जाने के बाद बाँस ब डालें तोड़ने को 
ओर हाथियों के बोलने की आवाज़ भी सुनायी देने लगी । अब मुझे 
भी डर व घबराहट का वह मज़ा ओर नशा आने लगा; जिसके लिए 
मैं इतनी दूर अकेला गया था। में आहिस्ता-आहिस्ता चारों तरफ देखता 
हुआ, खड़े रोंगटे और घड़कते हुए दिल से आगे वढ़ता गया। एक 
मादीन हाथी पूरब पहाड़ की तरफ से मुभसे करीव ५४० गज पर साँप 
लाइन से गुजर कर पच्छिम की तरफ गयी। मेरी घोड़ी खड़ी हो गयी 
ओर हाथी भी खड़ा हो गया। उसने थोड़ी देर हमारी तरफ देखा और 
फिर एक खास आवाज करता हुआ पच्छिम को तरफ चला गया; 
जोकि खतरे की आवाज थी। अब मेरे चारों तरफ से उसी तरह की 
आवाजें आने लगीं और सब तरफ बाँस व डालों का तोड़ना एकदम 
बन्द हो गया। में चारों तरफ उनकी इरकतों को गौर से धड़कते हुए 
दिल, खड़े रोंगटे और हल्की सर्दी लगते हुए देख रहा था; जोकि मेरे 
डरावने लुत्फ की इन्तहा थी। आगे बढ़ना मुनासिब न था; क्योंकि 
आगे हाथी दूर तक फेल हुए थे। और अगर उनके बीच में होकर' 
निकल भी जाता, जोकि मुमकिन था, तो मुझे अपने कैम्प में पहुँचने 
के लिए कई मील का बड़ा लम्बा चक्कर लेना पड़ता | लिहाजा मेंने तय 
किया कि उसी जगह जब तक ज़्यादा खतरा न हो, खड़े रहकर चन्द 
हाथी ओर देखकर वापस जाना चाहिए। घोड़ी भी पीछे जाने के लिए 
बेचैन थी। चारों तरफ से हाथी खतरे की आवाज़ करते हुए पहली 

हथिनी कौ तरफ़ बढ़ते रहे और वह हथिनी करीब ४० कदम पच्छिम 
तरफ घने पेड़ों में खड़ी हुई अब भी वेसी ही आवाज कर रही थी। 
हाथी अब दिखलायी देने लगे और हमको देखकर आगेवाल खड़े हो 
गये | जब करीब एक दजन के जमा हो गये तो एक दाँतवाल नर ने 
आगे वढ़ना शुरू किया और उसके पीछे चन्दर ओर भी सब कान पीछे 
किये हुए आने लगे । मुझे ऐसा मालूम होने लगा कि सपना देख रहा 
हैं। मेने घोड़ी को मोंड़ाो और अपनी पूरी ताकत से लुहा-लुहा को 
आवाज डर से देता हुआ दुलको भगाया। हाथियों ने भी तरह-त्तरह 
की आवाजें देकर भागना शुरू किया। जमीन पर हलचल-सा आ गया। 
में भी शोर मचाता हुआ काफी दूर निकल गया ओर सूरज डूबने से 
पहले उस जगह पहुँच गया, जहाँ मेने अपने आदमियों को छोड़ा था । 
अभी काफी उजातब्या था और सड़क पर पहुँचकर तेज़ दुलकी से अपनी 
कामयात्री पर बहुत खुश होकर अंधेरे से पहले केम्प पहुँचा । 


७६, मेरा अड्ेतीसवाँ ग्रुलदार 


रात को खाना खाने के बाद मेने दो आदमी लाज्षटेन लेकर ऊँट 
वालों के पास भेजे कि जब गुलदार आबचवे तो मुझे इत्तला दें। में 
अंगीटी के सामने बठा हुआ खत लिख रहा था। ऊंटवालों ने आकर 
खबर दी कि गुलदार आ गये हैं और ऊंटों के चारों तरफ घूम रहे 
हैं। मेने अपनी १२ बोर दोनाली जीको बन्दूक ली; जिसकी कीमत 
९० रुपया थी और दाहनी नाल में गोली और बायीं में गरांब भरकर 
टाचे, लालटेन और एक अरदली लेकर रवाना हुए। रात में बमुका- 
ले राइफल के दोनाली बन्दूक का निशाना नजदीक से अच्छा लगता 
है | ऊँटवालों के पड़ाव पर पहुँचकर मेंने ऊँटों के बुड़ढ़े चौधरी को 
आवाज दी। वह लम्बा-चौड़ा आदमी था और उसके बहुत बड़ी सफेद 
दाढ़ी थी। मेने कहा कि फादर इब्राहीम, तुम्हारे गुलदार कहाँ हैं ? 
उसने कहा कि आग के पास बेठ जाओ और अभी देख लोगे। मेने 

लालटेन को अपने पीछे एक पेड़ में तेज करके टाँग दिया, ताकि उसकी 
रोशनी से ४८-४० गज़ तक जानवर दिखलायी दे और मुझे बन्दृक 
की नालें और अगला मसा भी दिखलायी दे। रात अंधेरी थी । ऊँट 
छोलदारी और आग के सामने बेठे हुए थे। हम करीब आधा 
दजन आदमियों के साथ आग के चारों तरफ बेठे हुए थे। थोड़ी देर के 
बाद दो जानवर भाड़ियों से निकले और पड़ाव के चारों तरफ घूमते 
रहे। मेने कहा कि वे तो गीदड़ों की तरह मालूम पड़ते हैं। लक्नि 
ऊँटवालों ने जिद की कि वे गुलदार हें। जब वे करीब चालीस 
कदम के रह गये तो मैंने नाल उनकी तरफ सीधी की और 
बिजली की रोशनी डाली। में उनको न पहचान सका | लेकिन उनकी 
आँखें तेज चमकी और मेने निशाना जमाकर जो दोनों में से नजदीक 
था, एक के ऊपर फैर किया । उसने आवाज दी और दोनों करीब ४० 
गज के भागे और एक यकीनी तौर पर गिर गया। थोड़ी देर तड़पा, 
गुर्राया, के की और फिर खामोश हो गया। मैंने कहा कि चाहे वह 
गुलदार हो या गीदड़, उनमें का एक मर गया है और गोली फेफर् में 
लगी है ; क्‍योंकि उसने खून जमा हो जाने से क़ की है । मेने ऊंटवालों 
से कहा कि सुबह देखकर नतीजे से मुझे इच्तला देना और में वापस 
चला आया | सुबह जब में याय पी रहा था तो वे एक मादीन गुलदार 
कं लाये, जिसके पसलियों में गोली लगी थी। वह ६ फीट ६ इंच को 
थी। उसी रात को मेरी बकरी के बच्चे को, जोकि मेरे मेहतर के पास 
कोठरी में बेंधघा ६आ था, गुलदार उठा ले गया। कोठरी का दरवाजा 
टेढ़ा ही गया था और बन्द नहीं होता था; लिहाजा मेहतर ने एक 
पत्थर उसको बन्द करने के लिए लगा दिया था । 

में सुबह ९ बजे खाना खाकर ४ मील की दूरी पर लछमनभ्कूला 
सरहदी भरूगड़ा तय करने गया; जहाँ गाँववालों ने जंगल के सरहद के 
अन्दर खेती बढ़ा ली भी। में तीसरे पहर को जल्दी लौट आया और 
अंधेरे तक दफ्तर का काम करता रहा । जब कैम्प क्लक चला गया तो 
मेंने बंगले के दरवाजे बन्द किये और खाना मेंगवाया। गंगा के ऊँचे 
किनारे पर ठंडी हवा बड़े जोर से आती थी । उसी वक्त मेरा अरदली 
आया और कहा कि आहाते के दरवाजे पर गुलदार बोल रहा है। मुझे 
बेंगल के अन्दर गंगा के बहने के शोर से नहीं सुनायी देता था। में 
वरामदे में आया, टाच से देखा, मगर कुछ नहीं दिखलायी दिया। 
जैसे ही में कमरे में वापस जा रहा था कि गुलदार वाक़ई आहाते के 
फाटक से मुश्किल से १४ गज पर सड़क के पार घनी भाड़ियों में फिर 
बोला। रात बिलकुल अँधेरी थी। करीम महावत भी आदहाते में था। 
उसने मुझसे कहा कि में फाटक के सामने फौरन ही किसी पेड़ पर 
मचान अटका दूँगा और बकरी सामने सड़क पर बाँधकर थोड़ी देर 
वैठ लीजिए, मौका अच्छा है। उसी ने बकरी का बच्चा भी खाया है। 
लिहाजा हम मचान, दो आदमी और लालटेन लेकर गये और एक 
छोटे घने पेड़ को छाँटा; जोकि सड़क के उस पार बाँसों की भाड़ियों 
में था। वह ४-४ फीट की ऊँचाई पर दो शाखवाला हो गया था; जिसमें 
खड़े होने का मौका था। गुलदार पूरब की तरफ थोड़ी दूर पर फिर 
बोला। में फोरन दो शाखों में १२ बोर की बंदूक लेकर खड़ा हो गया। 
बकरी जिसका बच्चा एक दिन पहले गुलदार मार ले गया था 
ओर जोकि हर वक्त एक गिलास दूध देती थी और जिसे मेरे कुत्ते का 
बच्चा पीकर खूब मोटा हो रहा था, सामने २० गज पर उत्तर की 
तरफ सड़क के पूरबी किनारे पर बाँध दी गयी। मेंने आदमियों से 

कहा कि भाग जाओ । आदमियों के जाते ही बकरी खूब जोर-जोर से 
बोलने लगी। १४ मिनट के अन्दर बगैर किसी आहट और आवाज 
के मुझे मालूम हुआ कि गुलदार की तरह कोई काली चीज मेरे पेड़ से 
मिली हुईं खड़ी है। मगर आँधेरे की वजह से में उसको यकीन के साथ 
पहचान न सका और गौर से उसको देखता रहा कि अगर यह ज़रा 
भी हिले तो बंदूक की नाल क्ुकाकर उसके ऊपर रखकर दाग दूँ। 
मगर वह काली चीज बगैर हिले हुए एकदम बिजली की तरह से 
भझपटी और उसने बकरी को गिराकर दवा लिया। 

बकरी चीखी । मेंने बन्दूक उस तरफ़ सोड़कर फौरन टाच जलायी 
ओर जल्दी में बकरी को, जोकि कैम्प में सबसे हिली हुई थी और 
मेहतर को ओर मेरे कुत्ते को. एक सेर से ज्यादा दूध रोज़ देती थी, 
बचाने के लिए फ़र किया। गुलदार फेर होते ही घने जंगल में भाग 
गया । में दूसरा फैर भी न कर सका। थोड़ी देर में खामोश खड़ा रहा 
कि शायद गुलदार गिरे, मगर वह १०० कदम पर जाकर फिर बोलने 
लगा। मेंने नौकरों को आवाज़ दी और पेड़ से उतर कर बकरी को 
देखा जो तड़प रही थी और लम्बी - लम्बी साँसें ले रही थी। जब 
लालटेन लेकर आदमी आये तो देखा कि गुलदार ने तो गदन बुरी 
तरह से जरूमी कर दिया था और मेरी गोली से उसकी रान भी टूट 
गयी थी । यह देखकर मुझे; बहुत ही अफसोस हुआ । बकरी को खत्म 
करना पड़ा ओर उसे वहीं छोढ़ दिया ; ताकि रात को शायद गुलदार 
ले जावे। 

सुबह होने पर हम देखने और बकरी का मातम करने गये; जिसके 
कत्ल में मेरी गोली भी शामिल थी । वकरी कैम्प भर से हिली थी और 
किसी ने उसको नहीं खाया। इतने ही में गुलदार दो फरलाँग पर फिर 
बोला। मेंने करीम महावत से कहा कि जल्दी से हाथी लाओ और 

फोरन ४०० बोर दोनाली राइफल लेकर रवाना हुआ | गुलदार 
पाँच-पाँच मिनट के बाद बोल रहा था, गोया बुला रहा था और हम 
आसानी से उसके पास पहुँच गये। हमको गुलदार की पहली भलकी 

एक टीले पर पूरब से पच्छिम को तरफ एक भाड़ी से दूसरी भाड़ी 
में जाते हुए दिखलायी दी। हम उसके आगे की तरफ़ हाथी ले गये 
ओर उम्मीद कर रहे थे कि अब कहीं नजर पड़ेगा । मगर वह बजाय 
पच्छिम के २०० गज पूरब की तरफ फिर बोला। हमने नहीं देखा कि 
वह किस वक्त और किस तरफ से मुड़ गया। या हो सकता है कि बे 
दी थे। बहेरहाल हम उसकी आवाज की तरफ पूरब बढ़े, मगर वह 
फिर पच्छिम में बोला । हमने हाथी को जल्‍दी से पच्छिम की तरफ 
मोड़ा, तब देखा कि मिस्टर गुलदारखाँ तेजी से मुड़कर पूरब की तरफ 
करीब ४० गज पर जा रहे थे। मेने हाथी रोककर उसके बगल मे गोली 
मारी और उसने बरोर गिरे हुए सीधा ढौँकता हुआ हाथी पर बढ़ी 
फुर्ती और गुस्से से हमला किया । मैंने दूसरा फेर, जब वह हाथी से चन्द्‌ 
कदम रह गया था, बड़ी जल्दी और बेइतमीनानी से क्या। वह फिर 
बगैर गिरे हुए पब्छिम की तरफ मुड़ गया और ६०-७० कदम पर 
जाकर गिर गया, कुछ शोर सचाया और खामोश हो गया। हम हाथी 
ले गये तो वह एक खुली हुई जगह में मरा पड़ा था। उसने अपना 
हाथ गुस्से से मुंह में लेकर चबा डाला था। दोनों गोलियाँ पसलियों 
में पड़े थीं और फेफड़े को पार कर गयी थीं। मुझे अपनी ३६६ बोर 
माजर राइफल याद आयी कि उसको गोली जिसके लगी, वह ज़मीन 
पर थोड़ी देर के लिए जरूर गिरता था। मेरे पास ३६६ बोर के सिफ 
४ कारतूस रह गये थे । उनको शेर वगैरह के लिए रोके हुए था ; जब 
तक कि आर कारतूस आयें | यह बहुत अच्छा नर ७ फीट ६ इंच का था। 





७८. मेरा सुअर से बाल-बाल बचना 
सिवाय चन्द चिड़ियों के और दो गुलदार के मैने कोई जानवर 
कैम्पवालों के लिए नहीं मारा था। पालतू बकरी को किसी ने खाया 
नहीं । हमारा चमड़े का ठेकेदार, जोकि चमार था रोज कहता था कि 
एक सुअर मार दो , ताकि गर्मी आ जावे । जब वह गुलदार की खाल 
निकाल रहा था तो उसने फिर कहा। मेंने वादा किया कि आज शाम 

को कोशिश करेंगे। चमड़े का ठेकेदार और में शाम को पैदल ४०० बोर 
दोनाली राइफल लेकर कनार्ऊँ के दक्खिन घास के रकबे में गये; जिसमें 
बेर की भाड़ियाँ बहुत हैं। उसमें सुबह - शाम दजनों सुअर बेर खाने 
आते है । हम करीब एक मील के चीलावाली सड़क पर गये थे कि 
हमने सड़क के बायीं तरफ बेर की गुठलियों के तोड़ने की आवाज कुछ 
दूर पर सुनीं । में रबड़ के जूते खास तौर से पहनकर गया था और 
आहिस्ता-आहिस्ता पंजों पर गया। में सुअर के एक गोल से ४० गज 
के अन्दर पहुँच गया। में बेर की भाड़ी के पीछे खड़ा देख रहा था 
कि कोई बड़ा नर दिखलायी दे तो फेर करूँ। लेकिन सिवाय दो-चार 
की पीठ देखने के और कुछ न देख सका । वे बेर खाने में लगे हुए थे । 
में एक कदम और बढ़ा और उनको मेरी आहट का शक हो गया। 
उन्होंने सर उठाकर देखा और सब आहिस्ता - आहिस्ता निकल कर 
मेरी तरफ आने लगे। भेंने आहिस्ता - आहिस्ता भझाड़ी के ऊपर सर 
निकाला और एक बड़ा नर, जो पीछे आ रहा था, उसकी बगल में 
गोली मारी । वह गिर पढ़ा और सब इधर-उधर भाग गये। में माड़ी 
से खुले में निकल आया और चमड़े के ठेकेदार को आवाज दी। वह 
दौड़ता हुआ एक बड़ा बाँस लिये हुए, जोकि उसने रास्ते से उठा लिया 
था, आ रहा था । 

मेरी आवाज सुनकर सुअर ने ढोंकते हुए सीधे मेरे ऊपर हमला 
किया। मेरी दूसरी नाल में गोली थी, मगर नहीं मालूम कि में घबराहट 
में उसे क्यों न दाग सका। मेंने किसी से सुना था कि सुअर हमला 
करते वक्त मुड़ता नहीं है, वल्कि सीधा ही जाता हैं; लिहाजा यह ख्याल 
दिमारा में लिये हुए में उसके पीछे पहुँचना चाहता था। वह जिस 
तेजी से मेरी तरफ आ रहा था, में भी १५ गज़ उसकी तरफ तेजी से 
दौड़ा और काफ़ी फासले से उसको साफ कूद गया। सुअर सामने 
भागा चला गया और चमड़े के ठेकेदार के पास निकला। ठेकेदार ने 
शोर मचाया और अपना लम्बा बाँस जमीन पर जोर से मारा | सुअर 
थोड़ी दूर पर जाकर गिरा और मर गया। मैंने आकर देखा तो गोली 

उसकी पसलियों में पड़ी थी और दूसरी तरफ बड़ा सूराख करके निकुल्ल 
गयी थी। उस जगह पर जहाँ वह पहले गिरा था, फेफड़े के टुकड़े 
निकल कर घास ओर भाड़ी में पड़े थे। ५०० बोर राइफल से भेरी 
तबीयत हट गयी। वह खतरनाक जानवर को रोक नहीं सकती है, 
जैसाकि ३४० व ४०४ बोर वेन्चेस्टर और ३६६, ३७४ और ४२३ बोर 
माजर रोकते हैं और जिनमें जानवर को गिरा देने की बड़ी ताकत 
होती होती है, चाहे गोली पसलियों में या पृद्रे में भी लगे। वैसे तो सर, 
गदन और दिलक्ष पर जो भी गोली लगे, वह उसी जगह पर गिरा देगी। 

कुनाऊं से वापसी पर चन्द दिन में चीला में ठहरा, जोकि हरद्वार 

से ४ मील उत्तर गंगा के किनारे पर है। वहाँ से हमारा कूच चाँडी 
की हुआ और में अकेला घोड़ी पर घूमता-धामता अनजनी होकर जा 
रहा था तो एक गूजर ने आवाज देकर मुझे रोका । उसने मुभसे कहा 
कि एक हफ्ते के अन्दर उसके तीन गाय के बच्च गलदार ने मार दिये 
हैं और एक आज सुवह भी थोड़ी दूर पर मारा है। मेने कहा-म॒मे 
लाश दिखाओ । वह मुझे एक फरलाँग सड़क से जंगल में ले गया और 
आधा खाया हुआ गाय का बच्चा दिखाया । मौका अच्छा मालूम हुआ । 
मेंने कहा-में १ मील चाँडी जाकर राइफल ले आऊं, बशर्ते कि तुम 
यहाँ सड़क पर ठहरो ; ताकि जब मे आरऊँ तो मेरी घोड़ी पकड़ो और 
थोड़ी देर में मेरा अरदली भी आ जावेगा । उसने कहा कि में ठहरूगा । 
में घोड़ी दौड़ाकर चाँडी को रवाना हुआ। मेरे ऊंट और कैम्प चाँडी 
के इसी तरफ आधी दूर पर जाते हुए मिल गये। में ३६६ बोर का 
राइफल और बकाया ४ कारतूस लेकर फोरन अनजनी वापस हुआ 
ओर एक अरदली से कह गया कि तुम मेरे पीछे अनजनी आओ । 
सड़क पर गूजर घोड़ी लिये खड़ा होगा, वहाँ ठहरना। मेरी वापसी 
पर गूजर सड़क पर मौजूद था। मेने उससे कहा कि मेरे पीछे आओ । 

जब हम लाश की जगह पहुँचे तो देखा कि ग॒लदार लाश को १०० गज 
ओर आगे एक सूखे नाले के पार हटा ले गया था और थोड़ा-सा उसी 
वक्त का ताजा खाया मालूम होता था। शायद वह खा रहा था और 
हमारे आन की आहट पाकर चला गया। उस वक्त चार बजे शाम का 
वक्त था और उसके शाम के खाने का वक्त भी था। लिहाजा मेंने 
सोचा कि वगैर खटपट किये हए कहीं जल्दी बेठ जाऊँ। मेंने देखा कि 
एक पेड़ करीब ३० गज पर उत्तर को तरफ पुराना गिरा हआ पढ़ा 
था ; जिसकी एक डाल जमीन से लगी थी और दूसरी जमीन से करीब 
४ फीट के ऊंची थी। उस पर बेठने का अच्छा मौका था। में घोड़ी 
उतरा और उसको गूजर को दी । फिर में गूजर की कुल्हाड़ी लेक 
सड़क को तरफ से ४ पत्तीदार डालें काटकर लाया। दो को मेंने अपने 
मन और दो को अपने पीछे खड़ा किया ; ताकि में उनमें छिप सके । 
मेंने गुजर का साफा लेकर गद्दी वनाया और रुकी हुई डाल पर बेंठ 
गया। मेंने गूजर से कहा कि अब तुम खूब आवाज देते हुए घोड़ी 
को ले जाकर सड॒क पर बंठो । मेरा अरदली भी आता होगा । 
गूजर ने जेसा बताया था बसा ही किया। में करीब आधघ घंटे के 
बेठा हँगा, कि साँभर ने दक्खिन में खतरे की आवाज दी। में डस 
तरफ दूर तक देखता रहा । उस जड्जल में भाडियाँ नहीं थीं, मगर ऊपर 
से जड्भल वहुत घना था। थोड्दी देर के बाद में टेढ़ी शाख पर साफे पर 
से फिसल गया और नीचे खिसकने लगा ; जिसकी वजह से मुझे आगे 
भूकना पड़ा और बेठना मुश्किल हो गया। इतने में चन्द मुर्गियाँ मेरे 
दाहने तरफ से यानी पच्छिम तरफ से शोर मचाती हुई उड़ी और 
में दक्खिन दी तरफ गौर से देख रहा था, जिधर साँभर बोला था । 
मेने पच्छिस की तरफ देखा तो गुलदार थोड़ी दूर पर खड़ा हुआ लाश 
की तरफ देख रहा था। अगर में पत्तीदार डालें अपने चारों तरफ न 
गाड़ लेता तो गुलदार मुझे जरूर देखकर भाग जाता। लेकिन अब में 
ओर ज़्यादा उस तकलीफदेह झुकी हुई डाल पर नहीं बठ सकता था। 
गुलदार ने आहिस्ता-आहिस्ता लाश की तरफ बढ़ना शुरू किया और 

जब वह लाश से चन्द गज रह गया था तब शायद मेरा अरदली सड़क 
पर पहुँचा ओर दोनों ने बातें करना शुरू कों। गुलदार ने सर उठाकर 
उस तरफ बहुत गौर से देखा । मेंने राइफल को उसके कंधे पर निशाना 
लेकर फायर किया। गुलदार वहीं गिर पड़ा। वह उठने की बेहद 
कोशिश और शोर करने ज्वगा | मेने दूसरा फेर फौरन जल्दी से किया, 
जोकि इत्तफ़ाक से कान में लगा और बह वहीं रह गया। में उस तकलीफ- 
देह डाल से कूद पड़ा। आदमियों को बुलाकर गुलदार के पास गया 
ओर देखा कि वह खूब ज़बरदस्त अच्छी तन्दुरुस्ती का नर था। हम 
उसको गिरे हुए पेड़ के नीचे ले आये और पत्तीदार डालों से ढक दिया, 
ताकि गीदड़ वगेरा खराब न करें। में अरदली को लेकर कैम्प गया। 
दूसरे दिन सुबह मैंने एक ऊंट भेज कर गुलदार मेंगाया; जोकि ७ फिटे 
४ इंच का निकला | 


८०, जंगली हाथियों से नुकसान ओर अपने बच्चे 
के लिए माँ की कुरबानी 


लेंसडौन फारेस्ट डिवीजन में करीब १४० के जंगली हाथी उस 
जमाने में अन्दाज किये जाते थे। कई मत्तब्रा उनकी सुमारी भी की गयी। 
ये हाथी ३०० वबग मील में हरद्वार से कोटद्वारा तक रहते थे। वे जगह- 
ब-जगह अक्सर दिखलायी देते थे; कहीं अकेले, कहीं दस-पाँच और 
कहीं बड़े-बड़े गोल में । मेंने वहाँ के ७ बरस क्रयाम सें. सबसे बड़े गोल 
करीब दो दजन के रसियाबढ़ बँगले के पास और मंढाल, लूनी, खासन 
नदियों की बेली और सिल्दसोत में, दो से चार दुजन तक हरद्वार और 
गंगा के इद-गिद दस से पन्द्रह मील के अन्दर ज़्यादातर देखे। वे 
आदमियों और आबादी से दूर रहते थे, सिवाय चन्द मस्त और दो-एक 
छोटे गोल के, जिनको रात को खेती चरने का मजा पड़ गया था। वे 
अक्सर जंगल के ठेकेदारों के छुप्पर और गूजरों के छप्पर, जो जंगलों 
में जानवर रखते हैं ओर क्रीम फेक्टरियों को और हरद्वार को दूध 

सप्लाई करते हैं, वहाँ आकर छप्परों को कभी-कभी गिराकर, जिन्स, 
गुड़ ओर नमक वगैरह खाने पर परक गये थे और कभी-कभी तो 
जानवरों और आदमियों को भी मार डालते थे। 

में चाँडी से रसियाबड़ आया और सुना कि एक दिन पहले वहाँ से 
चार मील पर एक गूजर के छप्पर हाथियों ने तोड़ डाले और एक औरत 
को मार डाला। दूसरे दिन में उस जगह रेंजर, फारेस्ट गाड और 
अरदली को लेकर देखने गया। वहाँ पहुँच कर हमने देखा कि दो 
छप्पर गिरे और टूटे हुए पड़े थे। ताँवे के बतन और सामान भी 
टूटे-फूटे पड़े थे। ४ आदमी और तीन औरतें फिर से छप्पर बना रहे 
थे। गिद्ध छप्परोंसे नज़दीक ४ पड़ों को लाशों को खा रहे थे, 
जिनको भी हाथियों ने मार डाला था। हमारी हमदर्दी देखकर वे सब 
रोने लगे ओर हमको छुप्पर से ४०-४० कदम पर एक बरगद का पेड़ 
दिखाया, जिसके पास औरत ओर उसके बच्चे को मारा था। वहाँ सूखा 
खून अभी तक जमा हुआ था। यह बहुत ददनाक सीन था कि माँ 
किस हद तक अपने बच्चे के लिए अपने आपको कुरबान कर सकती है। 
उन्होंने कहा कि सबह के वक्त २ मद और दो औरतें एक बीमार 
रिस्तेदार को ३ मील पर देखने चले गये और बाकी जानवरों को चराने 
चले गये । पड़ाव पर सिफ एक ओरत और उसके दो बच्चे रह गये। 
औरत छप्पर के अन्दर खाना पकाने के लिए सामान ठीक कर रही थी 
ओर नौ वषे की लड़की और तीन व का उसका भाई छप्परों के 
सामने खेल रहे थे। भेंसों के ५ बच्चे भी बाहर बँधे हुए थे । 

इन बच्चों ने कुछ जंगली हाथी छप्परों की तरफ आते देखे और 
शोर मचाते हुए अपनी माँ के पास छप्पर में भागे । माँ वाहर निकली 
तो उसने देखा कि हाथियों ने पड़ों को घेर रखा था। वह जल्दी से एक 
खाली टीन लायी और उसको लकड़ी से बजाने और शोर मचाने 
लगी । मगर हाथियों ने परवाह नहीं की । जब औरत ने देखा कि कुछ 
पड़ु मार ही डाले तो वह घबराहट और गुस्से में आगे बढ़ी और टीन 
को हाथियों की तरफ फेंक दिया। उस पर दाँत वाला नर औरत के 

ऊपर दौड़ा । वह भाग कर बरगद के बड़े पेड़ पर काफी ऊँचाई पर चढ़ 
गयी । हाथी लौट गया। द 

आओरत ने लड़कों से कहा कि छप्पर के अन्दर किसी कोने में छिप 
जाओ । गूजर मद व औरत बहुत मेहनती, मजबूत और बहादुर कौम 
हाते है । वे जंगलों में अकेले जानवरों को पालते हैं; जहाँ हाथी, शेर, 
गुलदार भी काफी होते हैं और उन्हीं में वे गुजर करते हैं। औरते 
अकेली मीलों से जानवरों के लिए बड़े-बड़े खतरनाक पहाड़ों से चारा 
पेड़ों से काट कर लाती हैं । 

दाँतवाला नर हाथी फिर गोल में शरीक हो गया और एक-एक 

करके सब पड़ी को कुचल डाला और मार डाला । फिर उन्होंने छप्परों 

की तरफ रुख किया और एक छप्पर को गिराकर सामान तोड़ना- 
फोड़ना और जिस वगेरह खाना शुरू किया। माँ डरने लगी कि दूसरे 
छप्पर को भी न गिरावें, जिसमें उसके दो बच्चे छिपे हुए थे। जब ९ 
हाथियों में से चन्द ने इस छप्पर की तरफ रुख किया तो माँ ने लड़की 
को आवाज दी कि कोने में टट्टी की फाइकर छप्पर के पीछे से भाई 
को लेकर जंगल में भाग जा और किसी भाड़ी में छिप जा। लड़की 
ने वड़ी मुश्किल से टट्टी को फाड़ा ओर भाई को लेकर छप्परों के पीछे 
भागी । मगर भाई रोता हुआ माँ की तरफ मदद के लिए दौड़ा और 
बरगद के सामने खड़ा होकर रोने लगा; जो छप्पर और हाथियों से 
मुश्किल से २४५ गज पर था। बेकस माँ बच्चे को खतरे में देखकर 
शायद उतरी और हाथियों ने उसे मय बच्चे के कुचल डाला । यह ग़म- 
नाक हादसा मासूम लड़को से रो-रो कर हिचकियाँ लेते हुए सुनकर 
हम सबके आँसू निकल आये । मगर सिवाय तसल्ली और हमदर्दी की 
बातों के और कर ही क्या सकते थे ? 

इस वाकिया से १ महीना पहले एक दाँतवाले मस्त हाथी ने एक 
आदसी और मार डाला था। जब चार आदमी अपनी-अपनी भेसों के 
गोल को एक दिन सुबह ऑंधेरे में मंढाल वेली में पहाड़ी जंगल से बाँस 
लाने जा रहे थे तो उन्होंने एक नाले को पार किया, जिसमें कहीं-क्हीं 

पानी था। उनमें से एक ठहर गया कि जरूरत से फारिग होकर आता 
हूँ। वह थोड़ी ही दूर गया होगा कि चीखता हुआ भागा। उसके 
साथियों ने चिल्लाने की सिफ एक ही आवाज सुनी; जिससे उनफो शक 
हुआ कि कोई गैरमामूली बात पेश आयी और वे तीनों शोर मचाते 
हुए गये तो उसको मरा हुआ पाया। उसके पास से एक हाथी शीशम 
की घनी बोकी की तरफ जा रहा था । लेंसडौन डिवीजन में जंगली 
हाथी हर साल एक या दो आदमी मारते हैं । 


८१. मेरा खूनी ओर बदमाश हाथी 


दो दिन के बाद में रसियाबड़ से मीठावाली जंगलात के बंगले में 
गया और वहाँ दोपहर को मय रेंज अफसर, फारेस्ट गाड और अर- 
दलियों के पहुँचा | मेरे ऊँट और सामान अभी नहीं पहुँचे थे। में 
बैंगले के बरामदे में बेठकर मेगजीन देखने लगा और आदमी आहाते 
में और कैम्प क्लकक के क्वाटर में चले गये। थोड़ी देर के बाद बैंगले से 
करीब २०० गज पर ठेकेदार के कुलियों और गूजरों के पड़ाव की 
तरफ बहुत शोर-गुल होने लगा। रेंज अफसर व फारेरट गॉड भागकर 
जाने लगे। मेने पूछा कि कया बात है। उन्होंने कहा कि हमको 
भी नहीं मालूम है । यह शोर जब बहुत ज़्यादा होने लगा तो में भी 
उस तरफ चल दिया कि देखूँ क्या वजह है और अरदली से कहा कि 
बन्दूक लेते आना। मगर वह राइफल लेकर फाटक के बाहर मिल 
गया। उस वक्त शोर-गुल पच्छिम पहाड़ को तरफ बढ़ता मालूम 

में «५. डर हे ँे ( 

हुआ । जब में वहाँ पहुँचा तो देखा कि करीब ४० मद, औरत व बच्चे 
सूखे नाले के इस तरफ ४-५ फीट ऊंचे किनारे पर खड़े शोर मचा रहे 
थे और सूखे नाले के उस पार करीब ४० गज पर एक खूबसूरत नर 
हाथी खड़ा था। दो काले भोटिया कुत्त एक उसके आगे से और 
दूसरा पीछे से उसके ऊपर भूक रहे थे। हाथी कभी अगेवाले को तरफ 
ओर कभी पीछेवाले की तरफ मुँह करता बेचेन था। आदमी, औरत 


श्श्प 


व बच्चे इस तरफ से तमाशा देख रहे थे और खुश होकर चिल्ला रहे 
थे। मेंने कहा कि जब तुम इस कदर उसको छेड़ोगे और अगर वह 
गुस्से में आकर किसी को मार डाले तो फिर शिकायत न करना मेंने 
कुत्तों के मालिक से भी कहा कि कुत्तों को बुला लो और वे बहुत 
मुश्किल से बुलाने पर आये। 
जब हाथी के पास से कुत्त चले आये तो उसने अपनी निगाह हम 
लोगों को तरफ की और अपने सर पर और बदन पर सँड़ से मिट्टी 
डालता रहा | मगर आँखें हम लोगों की तरफ जमाये, कान आगे-पीछे 
करता रहा । सब लोग चिल्लाकर भागे कि आता है। मेरे हाथ में 
राइफल था । में मेगज़ीन से कारतूस नाल में ले आया और देखता 
रहा। जब मेंने देखा कि वह ४-४ फीट ऊँचे किनारे में उत्तरने की 
जगह तलाश करने लगा हे तब मेने एक फेर उसके सर पर किया। 
वह चीख मार कर मुड़ा और उस वक्त घबराहट और खौफ में मेंने 
दूसरा फेर उसकी बगल पर मारा; जहाँ से खून निकलता हुआ दिख- 
लायी दिया । हाथी भागा और करीब ७० फीट के ऊँचे पहाड़ पर तेजी 
से चढ़कर उसके ऊपर साल के मैदानी जंगल में चला गया। में करीब 
आध मील तक उसके पीछे गया, मगर कोई निशान न पाकर वापस 
चला आया | मेंने सोचा कि अब वह सोच-समभकर आदमियों के 
छप्परों को गिरायेगा और उनका सामान खायेगा। वापसी पर मेने देखा 
कि हाथी गूजर का एक छुप्पर गिराकर सब सामान बाद कर गया 
था। करीब ४-६ दिन के बाद वह वहाँ से ७ मील पर ऋषीकेश की 
तरफ मरा हुआ मिला । शायद बगल की गोली फेफड़ां में पहुँच गयी 
थी; क्योंकि सर की गोली दिमारा तक नहीं पहुँची, नहीं तो पहली ही 
गोली में गिर जाता । 


८२, मेरा चोदहवाँ व पन्द्रहवाँ शेर 


साच सन्‌ १९४८ में में सनेह पहुँचा । दूसरे दिन शाम को मैं अपने 
अरदली को लेकर कोटरी बेली की सड़क पर घूमने गया। वहाँ मेरा 
एक ऊंटवाला मिला | उसने कहा कि उसके ऊँट के बच्चे को, जोकि भूरा 
था और जो मुमे बहुत पसन्द था, शेर ने मार डाला | वह बहुत खूब- 
सूरत, समझदार ६ महीने का बहुत खिलाड़ी बच्चा था। कूच के दिन 
जब सब ऊँट आते और लादे जाते तो वह बच्चा माँ को छोड़कर बँगले 
के सामने खड़ा होकर बोला करता, जब तक में खाना खाकर और 
तैयार होकर दूसरे कैम्प जाने को बाहर न निकलता; क्योंकि में एक-दो 
रोटी हाथ में लाकर ऊँट के बच्चों को खिलाया करता था। डँट के दो- 
तीन बच्चे और सी थे, मगर वे कोई नहीं आते थे | मुझे देखकर वह 
बच्चा पहले उछलता-कूदता और फिर खुशी में नाचता हुआ आकर 
रोटी हाथ से लेकर जोर से भागता। फिर बँगले के एक-दो चक्र 
लगाकर मेरे पास आकर खड़ा हो जाता और अपना सर व गद॑न 
मुभसे रगड़ता रहता था। वह मेरे पीछे-पीछे उस रोटी के अहसान में 
घूमता रहता था। मुझे यह सुनकर कि उसको शेर ने मार डाला, बहुत 
अफसोस हुआ। मेंने पूछा कि कब और कहाँ पर मारा है । उसने कहा 
कि टूटे पहाड़ के नीचे यहाँ से करीब १ मील पर कोटरी नदी के 
किनारे । और कहा कि बच्चा मरा पड़ा है। माँ उसके पास खड़ी हुई 
उसको शेर से बचा रही है। शेर को भी थोड़ी दूर पर में खड़ा छोड़ 
कर आया हूँ। में ऊँटवाले के साथ राइफल और ४ कारतूस, जो मेरे 
पास थे, लेकर रवाना हुआ । में रास्ता छोड़कर सीधा जंगल में होकर 
तेज और कहीं-कहीं दौड़ता हुआ गया; क्‍योंकि सूरज डूब रहा था, रात 
अंधेरी थी और मेरे पास टाच भी न थी। में मौके पर पहुँचा । अभी 
काफी रोशनी थी। ऊँटनी को और ऊँटों के साथ दूसरा चरवाहा कैम्प 
को ले गया था। वह हमको रास्ते में मिला और कहने लगा कि शेर 

अभी बच्चे के पास ही मौजूद है । वह जगह करीब एक या दो एकड़ के 
बराबर थी और कोटरी नदी के एक धूम पर पूरब, पच्छिम व दक्खिन 
तीन पहाड़ों के बीच में थी। उत्तर की तरफ कोटरी नदी थी। सब 
तरफ घने जंगल और घनी भाड़ियाँ थीं। मेने पहले यह जगह नहीं 
देखी थी । ऊँट के बच्चे को शेर ने पूरबवाल पहाड़ की जड़ में मारा 
था, जहाँ खून पड़ा हुआ था और उसी पहाड़ की ढाल पर चढ़ा ले 
गया था। भाड़ी और सूखे पत्तों पर घसिटन साफ नजर आ रही थी। 
करीब ४० गज पर पहाइ के ढाल पर बच्चे की बगैर खायी हुईं लाश 
पड़ी थी। उस पहाड़ की धार करीब ४० गज और ऊँची होगी और 
उसके पूरब की तरफ दस-बीस बरस पहले पहाड़ का बहुत बड़ा हिस्सा 
हूटकर कोटरी नदी में गिरा था। पूरब और पच्छिमवाली पहाड की 
ये दोनों धारें दक्खिनी ऊँचे पहाड़ से आयी थीं; जोकि करीब २०० 
गज पर था और थोड़ी दूर उत्तर की तरफ जाकर कोटरी नदी में 
खत्म हो गयी थीं । 

इन दोनों पूरबी और पच्छिमी धारों के बीच में एक और छोटी 
धार लाश से करीब ३० गज पर दक्खिन में थी। इस छोटी धार 
ओर पूरबी धार के मिलान पर जानवरों के चलने की एक पगडंडी 
थी; जोकि दक्खिन को जाती थी। मेने रूयाल किया कि शेर इस पग- 
डंडी पर ही गया होगा; क्योंकि और दूसरा मौका भागने का था ही 
नहीं । लिहाजा में आहिस्ता-आहिस्ता उस पर दक्खिन की तरफ़ जाने 
लगा कि शायद धार पर पहुँच कर गोली चलाने का मौका दक्खिनी 
ढाल पर मिल जावे । मेरा अरदली और ऊँटवाला मुझसे करीब १४- 
२० कदम पीछे आ रहे थे । 

में थोड़ी ही दूर गया हूँगा कि शेर एकदम से बड़े जोर की 
डॉट देकर एक भाड़ी से, जोकि मुझसे १० फीट के करीब नीचे थी, 
कूदा और दो छलाँग में उसी पगडंडी पर मेरे आगे जाकर धार के 
पीछे गायब हो गया। मेरे रोंगटे खड़े हो गये और आगे जाने की हिम्मत 
न रद्दी ; जिसका मुझे दूसरे दिन बहुत ही अफसोस हुआ। अगर मैं 

धार तक दस गज और चला जाता ब्रो उसके दूसरी तरफ ४० गज तक 
नीचे शेर मेरी ३६६ बोर राइफल से बच नहीं सकता था और धार 
को पार करके शेर जरूर पीछे मुड़कर यह देखने को खड़ा हुआ होगा 
कि में उसके पीछे आ रहा हूँ या नहीं। में ऊँचे पर था और वह मुझसे 
नीचे होता। शेर ९४ प्रतिशत मौकों पर बगैर जख्मी हुए हमला नहीं 
करता है। या फिर बच्चों के साथ हो या उसके निकलने का कोई 
रास्ता न हो और या फिर आदमखोर हो | लेकिन उन खतरों के मौकों 
पर इन सब बातों का ख्याल करके एक सेकेंड के अन्दर यह तय करना 
कि क्‍या करना ठीक होगा, आसान नहीं है। तब हवाश गुम हो जाते 
हें ओर डर के मारे रोंगटे खड़े हो जाते हैं और पसीना निकलते हुए 
गर्मियों में भी जाड़ा लगने लगता है। और इन्तहा यह है कि बस 
मज़ा आ जाता है। ये बातें तो आजादी से कमरे में बेठकर बाद को 
खूब सूभती हैं । नहीं तो मेंने देखा है कि बड़े-बड़े ६-६ फीट के जवानों 
की बहादुरी मिट्टी में मिल जाती हैं। लिहाजा में पीछे लौटा । ऊँट के 
बच्चे की लाश को मेंने नीचे लुढ़का दिया और पहाड़ की जड़ के पास 
एक पेड़ की दो डालों के बीच में में खड़ा हो गया। मेने आदमियों से 
कहा कि १०० गज पर जाकर नदी के किनारे रेत में बेठो । में करीब 
आधे घंटे तक दो डालों के बीच में कभी-कभी पेर बदलता हुआ खड़ा 
रहा ; क्योंकि पेर के लिए जगह कम थी और में तकलीफ से खड़ा 
था। शेर नहीं आया और अंधेरा हो गया। मेने आदमियों को सीटी 
दी और हम खामोशी से उतर कर वापस चले आये। मेरा ख्यात्त है 
कि हमारी ये सब हरकतें शेर धार पर छिपा हुआ देखता रहा और 
इसी तरह से वे तजुर्बें करते हुए होशियार हो जाते हैं और शिकारियों 
के पड़ें खाखाकर उनको बेवकूफ बनाते- हैं। लिहाजा कामयाबी और 
नाकामयाबी मचान से शेर मारने की इस पर मुनहसिर है कि दोनों 
में से कौन धोखा देने में ज़्यादा चालाक है । अगर कोई ४ शेर १० 
लाशों पर कोशिश करके मारे तो में उसको होशियार शिकारी कहँगा। 
अगर में बजाय पेड़ पर खड़े होने के और लाश को नीचे गिराने का 

शोर मचाने के, धार पर पगडंडी के पास कहीं आड़ में खामोशी से 
बेठ गया होता तो उसी शाम को में शेर मार लेता । 
दूसरे दिन शाम को में ७ बजे से पहले मचान और दो आदमी 
लेकर पहुँच गया और देखा कि लाश को शेर फिर उसी पूरबवाली 
पहाड़ी पर घसीटकर धार के दूसरी तरफ टूटे हुए पहाड़ के रकबे में 
ले गया है; जोकि शायद सन्‌ १९२४७ की वर्षा में गिरा था। धार के 
पूरब तरफ बहुत साफ निशान बालू के ऊपर घसीटन का बना हुआ 
था। उस पर बड़े नर शेर के पेरों के साफ निशान सिफ जाने के बने 
हुए थे, वापसी के नहीं थे। मेंने चारों तरफ गौर से टूटे हुए पहाड़ के 
रकबे को देखा । उसमें उत्तर की तरफ हल्का ढाल था ओर पूरे रकबे 
छोटे-बड़े पत्थर पहाड़ से टूटकर फेले हुए थे । रकबा घनी भाड़ियों 
ओर घास से ढका हुआ था। पूरब और उत्तर के कोने में करीब ६० 
कदम पर एक बढ़ा पेड़ गिरा हुआ पड़ा था, जोकि घनी बेल से ढका 
हुआ था ओर उसके पास चन्द पेढ़ खड़े थे, जो पहाड़ गिरते वक्त बच 
गये थे। वहाँ से निकलने का कोई और रास्ता नजर नहीं आ रहा 
था; सिवाय पच्छिम के, जिस तरफ से हम घसीटन पर आ रहे थे । 
क्योंकि टूटे हुए पहाड़ के दक्खिन और पूरब तरफ सीधे ऊँचे - ऊँचे 
पहाड़ थे और उत्तर में ४०-६० फीट सीधी गहराई पर कोटरी नदी 
ओर उसका गहरा पानी था। मेने इस मामले पर काफी गौर नहीं 
किया। सिफ अरदली से पूछा कि शेर के निकलने के लिए पूरब तरफ 
मौका है या नहीं। उसने कहा कि हाँ, बस में रबड़ का जूता पहने हुए 
नरम बालू में, जो घसीटने से खुल गयी थी, चल दिया और इस पर 
जरूरी ग़ौर न किया कि शेर जब हमारे आने की आहट पच्छिम से 
पायेगा तो किधर निकलकर जावेगा । मेने यह बहुत ही बड़ी गलती की। 
में बहुत दही आहिस्ता-आहिस्ता पंजों पर रबड़ वा जूता पहने हुए आधे 
रकबे को पार कर गया। मेरे दोनों आदमी मुमसे १४ गज पीछे थे। 
मेरे रोंगटे खड़े होने लगे। मेने सोचा कि शेर लाश को घनी भाड़ियों 
में ले गया होगा और सबसे घनी जगह वही गिरा हुआ पेड़ था, जिसके 

ऊपर घनी बेल चढ़ी हुई थी। घसिटन भी उसी तरफ जा रही थी। 
जब में गिरे हुए पेड़ के किनारे पहुँचा तो बेस की घनावट से उसके 
अन्दर कुछ न दिखलायी दिया और न कोई आवाज साँस वगैरह की 
ही आ रही थी। मगर मेरे रॉंगट फिर खड़े हो गये, दिल बहत घड़- 
कने लगा और हल्की सर्दी भी मालूम होने लगी। में एक पत्थर के 
पीले और गिरे हुए पेड की बेलों से चन्द्र फीट पर खड़ा हुआ था। 
आगे बढ़ने की हिम्मत न पड़ी और खतरे का अहसास दिल में पक्का 
बेठ गया। मेंने एक पत्थर उठाया, मगर उसको भी फेंकने की हिम्मत न 
पड़ी और डर बढ़ता गया। में दक्खिन की तरफ एक बड़े पत्थर पर 
चढ़ गया और अपने आदमियों को भी इशारा किया कि पत्थरों पर 
चढ़ जाबें। जब वे भी चढ़ गये तब मेने उस भाड़ी में पत्थर फेंका 
और फोरन ही बादल की तरह गरजता हुआ शेर उसमें से दुम उठाये 
घसिटन की लाइन पर भागा। वह मेरे आदमियों के बहुत ही नजदीक 
से निकल गया और जिधर से हम आये थे उसी तरफ गायब हो गया। 
खेरियत हुई कि जो न मेरी भाड़ी में घुसने को और न जमीन पर 
से पत्थर फेंकने की हिम्मत हुईं और हम सब लोग घसिंटन के रास्ते 
से हट गये थे | नहीं तो न मालूम क्या आफत आ जाती । फिर में उस 
भाड़ी में गया तो देखा कि वह अंधेरी कोठरी को तरह से थी । लाश 
काफी खा ली थी और उसी के पास शेर के लेटने की जगह बनी हुई 
थी । मेंने बेकार नजदीक के पेड़ पर मचान बाँघा | में दो घंटा बेठक 
वापस चला आया । मुझे उस दिन इसका खूब अन्दाज हो गया कि 
पड़ा या मचान बाँधने या शेर के पीछे जाने से पहले वहाँ के रकबे को 
अच्छी तरह से जान लेना चाहिए, जिससे कामयाबी व्यादा और खतरे 
का मौका कम हो जाता है । 

दूसरे दिन शाम को में उस रकबे को कुछ जानने के बाद बड़ी 
उम्मीद लेकर गया कि आज शेर को उसके टूट हुए पहाड़ के किले में 
फाँस लँँगा। मौके पर पहुँच कर में उस घसिटन से १० गज ऊपर 
पत्थर की आइ में धार पर बठ गया और अपने दो आदमियों को 

जोकि उस रकबे को और शेर के रास्ते को एक दिन पहले देख चुके 
थे, दक्खिनी पहाड़ की जड़े के साथ-साथ खामोशी से भेजा और 
सममभा दिया कि जब वे गिरे हुए पेड़ के ४० कदस पूरब पहुच जाब, 
जहाँ से कल शेर भागा था, तब खूब जोर - जोर से बोलते हुए और 
पत्थर फेंकते हुए मेरी तरफ चले आवें। मुझे पूरी उम्मीद थी कि शेर 
आज भी लाश के पास पड़ा होगा और जब वह आदरमियों को आवाज 
अपनी तरफ आते हुए सुनेगा तो फिर उसी घसिटन के रास्ते भागेगा। 
जब वह मुझसे १० कदम पर नीचे धार के पच्छिस निकल आवेगा 
तब में फेर करूँगा और वह लुढ़कता हुआ उस जगह पहुँच जावेगा, 
जहाँ उसने ऊँट का बच्चा मारा था। लेकिन अफसोस हे कि कुछ नहीं 
निकला। मेने आदमियों से पूछा कि क्या लाश वहीं पड़ी है । उन्होंने 
कहा कि उस घनी भाड़ी के अन्दर नहीं गये। मेने जाकर देखा तो 
शेर मुझसे ज्यादा चालाक निकला। वह लाश के पास फिर आया ही 
नहीं । मेने हार मान ली और वापस हुआ । में सोचता रहा कि किस 
तरह उसको काबू में लाना चाहिए। छोड़ी हुईं लाश पर बठना वक्त 
बर्बाद करना था। लिहाज़ा मैंने तय किया कि आज शाम को इस 
रकबे और शेर के घूमने-फिरने की जगहों की परीक्षा को जाय। जब 
में उस धार पर पहुँचा, जहाँ से पहले दिन शेर गायब हो गया था, 
तो बड़ा ही अफसोस हुआ | अगर में उस रोज शेर के पीछे १० कदम 
ओर चला जाता तो ४०-६० गज़ के अन्दर ही शेर पर गोली चल 
जाती । जानवरों का रास्ता इस धार से नीचे को गया था। खैर, 
उसी पगडंडी पर दक्खिन की तरफ करीब एक मील के घने जंगलों 
ओर ऊँचे - नीचे पहाड़ों पर होता हुआ सियासूत में पहुँचा ; जिसमें 
६ फीट चौड़ी सड़क थी और दोनों तरफ ऊँचे-ऊँचे पहाड़ थे । 

में उस सूत को जानता था । उसमें उसी .बड़े नर शेर के पैर के 
निशान थे । मेने तय किया कि वहाँ पर आज ही पड्ढा बाँधा जाय | में 
कैम्प की तरफ पच्छिम को रवाना हुआ ; जोकि वहाँ से करीब १ मील 
के थ और पडु को लाकर वहाँ बाँध दिया। सुबह होने पर मेरे 

आदमियों ने बतलाया कि शेर पड़ा मार कर करीब १०० कदम के 
६ फुटे रास्ते पर ले गया और फिर वहाँ से दक्खिन तरफ करीब 
१० कदम नाले में ले जाकर एक आदमी के बराबर ऊँचे चट्टान के नीचे 
छोड़ गया | वह एक टाँग खा गया है और मेरे आदमी लाश को खूब 
ढक आये हैं। मेने उम्मीद की थी कि शेर लाश को जानवरों की 
पगड्डंडी पर ले जावेगा या उत्तरी नाले में ले जावेगा ; जोकि पड़ के 
सामने ही था | काम से वापसी पर शाम को में एक कुर्सी, एक किताब 
ओर राइफल लेकर गया। में कुर्सी को लाश के सामने ४० गज पर 
बाँध कर अच्छी तरह से ढककर आराम से कुर्सी पर बैठ गया और 
आदमियों से कहा कि लाश को खोल कर पड़ाव में चले जाओ। में 
वक्त गुजारने के लिए किताब पढ़ता रहा। एक घंटे के बाद लाश की 
तरफ पहाड़ पर लेंगूर बन्दरों ने खतरे की आवाज देना शुरू की। 
मेंने किताब रखकर ३६६ बोर राइफल लिया और करीब आधे घंटे 
तक इंतजार करता रहा। चन्द चिड़ियों ने लाश के नजदीक नाले के 
ऊपर बाँस की नयी घनी भाड़ियों में खतरे की आवाज देना शुरू को । 
मेंने देखा तो शेर का सर भाड़ी से बाहर निकला हुआ था ओर वह 
लाश को देख रह्दा था। वह इधर-उधर थोड़ा घूमा और लाश के पास 
६ फीट की ऊँचाई से कूदा। वह कद में छोटा मालूम हुआ। उसने 
लाश को सँघा और गदेन से पकड़ कर उसे नाले के ऊपर चढ़ाने की 
३-४ मत्त बा कोशिश को, मगर न चढ़ा सका। वह कीचड़ ओर पानी 
में लोटकर आया था। उसका सब जिस्म भीगा हुआ था! जब वह 
बैठने के लिए पत्थरों को हटा रहा था तब मेंने उसके कँधे पर गोली 
मारी और वह वहीं गिर गया। जब वह मर गया तो में उतरा और 
मादीन देखकर अफसोस हुआ | में पड़ाव पर जाकर हाथी लाया और 
शेर को लादकर भिजवा दिया। हम चन्द आदमी लेकर लाश को 
घसीट कर उसी जगह पर पगडंडी के सामने नाले के पास डालकर 
चले गये । दूसरे दिन आदमी लाश को देखने गये और उन्होंने आकर 
कहा कि लाश को शेर पगडंडी पर घसीट ले गया है और लँँगूर बन्द्र 

बहुत शोर मचा रहे थे, लिहाजा चले आये। मेरा उस रोज मोहन- 
वाली पझ्ान्टेशन जाने का प्रोग्राम था , जोकि सनेह से १० मील था। 
में जल्दी रवाना हो गया और बावजूद कि वापसी पर (बराबर घोड़ी 
को दौड़ाता हुआ लाया, मगर लाश पर चार बजे के बाद कुर्सी और 
दो आदमी लेकर पहुँचा। वहाँ नाले के दोनों तरफ और नाले में गिद्ध 
जमा थे। पड़ा नाले में गोल व चिकने बड़े बड़े पत्थरों पर ढालदार हालत 
में ऐसा फंसा हुआ था कि कोई गिद्ध उसके ऊपर या उसके नजदीक 
नहीं ठहर सकता था और बैठते ही फिसल कर गिर पड़ता था। नाले 
के दोनां तरफ हल्का जंगल, भाड़ियाँ और ऊँचे-नीचे पत्थर थे। में 
कुसा बाँधचने के लिए सियासूत और पड़ वाले नाले के मिलान पर पेड़ 
ढूँह़ रहा था। इतने में लाश से करीब १०० गज़ पूरब हमारी तरफ 
आते हुए काँकड़ ने खतरे की कई आवाजें दीं; जिससे मुझे अन्दाज 
हुआ कि काँकड़ शेर के पीछे-पीछे बोलता हुआ आ रहा है, जोकि 
उसकी आदत हैं कि जहाँ कहीं शेर या गुलदार उसको दिखलायी देता 
है तो वह बोलता हुआ उसके पीछे-पीछे काफी फासले से आता है 
ओर जब शेर व गुलदार तंग आ जाता है तो वह उसके ऊपर हमला 
करता है तब वह बोलता हुआ जोर से भागता है। देर हो गयी थी 
और कुर्सी बाँधने का अब वक्त नहीं था, लिहाजा में कोई दो शाखों- 
वाला पेड़ तल्लाश करने लगा कि उस पर ही बैठ जाऊँ या खड़ा हो 
जाऊं। मगर वह भी कहीं नजर नहीं आ रहा था। इतने में आखिर- 
कार शेर ने गुस्ताख काँकड़ पर हमला किया और वह जोर से बोलता 
हुआ पीछे भागा । अब तो फासला और भी कम हो गया था और मेरी 
आँखों में ख्याली नक्शा बँध गया कि किस तरह से शेर ने काँकड़ को 
भगाकर फिर लाश को तरफ आना शुरू किया। में घबरा गया और जिस 
बड़े बाकली के पेड़ के नीचे में नाल के सामने खड़ा था, वहीं उसकी आड़ 
लेकर खड़ा हो गया । उस पर चढ़ना मेरे लिए गैरमुमकिन था और 
अगर में नाले के किनारों पर जाता तो बबजह तंग और गहरे नाले के 
ओर दोनों तरफ घनी भाड़ियों के, लाश नहीं दिखलायी देती । 

इतने में पूरवी किनारे से जिस तरफ से शेर आ रहा था, गिद्धों ने 
घबराकर एकदम से भागना और चारों तरफ उड़ना शुरू कर दिया। 
एक-दो गिद्ध पेड़ों से टकरा कर मेरे आगे-पीछे गिरे । मुझे कुरकुरी आ 
गयी ; जोकि मुझको कभी लाट साहब के आने पर भी न आयी थी । 
शेर अब ४०-६० कदम के अन्दर था ; जिसका मुझकी बिलकुल पूरा 
यकीन था और जोकि पुराना चालाक शेर था। वह मेरे ऊँट के बच्चे 
को मारकर मुझे काफी धोखा दे चुका था और उसी का बदला लेने 
का मेरा इरादा था। मेंने अपने आदमियों से भी कहा कि वे कुर्सों लेकर 
आहिस्ता-आहिस्ता पीछे कैम्प की तरफ जल्दी से चल जावें। में 
राइफल को बिलकुल तैयार करके बाकली के पेड़ के पीछे छिपकर 
देखता रहा । चन्द मिनट में एक लाल गदनवाला गिद्ध कूदता और 
घबराया हुआ नाते के पूरबी किनारे पर मुझसे करीब ३० गज पर 
आया और इधर-उधर देखकर, बगैर कुछ दूर दौड़े ही उड़ने के लिए 
पर फेलाने लगा, जैसा कि ये अक्सर हवा में अपना बोर सेँभालने 
के लिए करते हैं। वह मुश्किल से भाड़ियों ओर डालों में लगता हुआ 
चला गया । उसके बाद करीब १४ मिनट तक बिलकुल खामोशी रही । 
तमाम गिद्ध नाले के पूरबी किनारे से डड़ गये । सिफ़ चन्द गिद्ध लाश के 
पास नाले में और बाकी नाले के पच्छिमी किनारे पर अभी थे। में 
बाकली के पेड़ के पीछे चोर को तरह छिपा हुआ बराबर नाले के पूरबी 
किनारे की तरफ आँखें जमाये हुए मिनट दो मिनट के अन्दर शेर 
के दशन का इन्तजार कर रहा था। आखिरकार लाश के सामने भाड़ी 
के पीछे से शेर का सर निकला । पहल उसने नाल को नीचे की तरफ 
यानी मेरी तरफ खूब गौर से देखा, फिर चारों तरफ देखकर लाश 
को देखा और गिद्धों पर गुर्राने लगा | गिद्ध भागने और उड़ने लगे । 
में अपना राइफल शेर की तरफ सीधा किये हुए बाकली के पेड़ से 
सहारा लिये हुए छिपा खड़ा था। शेर को मेरी मौजूदगी का बिलकुल 
शक नहीं हआ और उसने लाश की तरफ देखा । फिर वह ७-८ फीट 
गहरे नाले में कूदा और पड़े के पास जाकर जब उसको सँघने लगा, 

तब मेने पहले कंधे का निशाना लिया; जिसके सामने एक पत्थर 
पड़ता था, लिहाजा मेने सर का निशाना लिया और दागने ही वाला 
था कि पच्छिमी किनार पर गिद्धों ने लड़ना और शोर मचाना शुरू 
किया। शेर ने एकदम से सर उठाकर उधर देखा और मेने गदन का 
निशाना लेकर धघड़कते हुए दिछ्त से फेर किया। शेर राइफल की 
आवाज के साथ गिरा और फौरन ही खड़ा होकर नीचे की तरफ दौड़ा। 
उसने मुझे अभी तक नहीं देख पाया था। मगर पहाड़ में सब जख्मी 
जानवर नीचे ही भागते हैं; जोकि आसान होता है। वह १५-१४ 
गज भागा होगा कि मेरी दूसरी गोली पर वह फिर गिरा और फिर 
कुछ उछल-कूद कर फिर उठा, कि मरी तीसरी गोली ने चित्त कर 
दिया । वह पत्थरों में थोड़ी देर चीखा, तड़पा ओर फिर मर गया। 
मेरा खौफ और फिकर कम हुईं। में अब नाले के पच्छिमी किनारे पर 
शेर के सामने गया। मेंने पत्थर फेंके और जब कोई हरकत नहीं 
मालूम हुई तो आदमियों को आ्रावाज दी और जाकर गौर से देखा तो 
बहुत भारी नर देखकर और ४ दिन की बराबर कोशिश के बाद बदला 
लेकर बहुत खुशी हुई। मेरी पहली गोली गदन के रग व पूट्रों को 
काटती हुई बगेर हड़डी छुए निकल गयी थी। दूसरी गोली सीने में 
ओर तीसरी कंधे पर पड़ी थी । 

मैंने एक आदमी पड़ाव पर भेजा कि हाथी और लद्॒वाने को चन्द 
आदमी ले आबे । ८-९ आदरमियों ने मुश्किल से उसको पत्थरों में से 
चन्द कदम आगे निकाला, जहाँ पर उसको हाथी पर लादा गया। 
वह ९ फीट ८ इंच का निद्दायत अच्छी तन्दुरुस्ती का नर 
शेर था। 

८३. चीत साँप जिंदा पकड़ा गंया 


सेई खैर की नयी पेदावार को काटकर बहुत नुकसान कर रही थीं 
ओर खासकर स्ान्टेशन में । सेई का सर लाने पर पाँच रुपया इनाम 
गवनमेंट से मंजूर था। एक काफला केँजड़ों का, जोकि खानाबदोश 
लोग थे, आकर सनेह में ठहरा; जहाँ पर में पड़ाव किये हुए था। मेंने 
उन कॉजड़ों को सेइ को गवनमेंट फारेस्ट में मारने की इजाजत दे दी। 
उन्होंने पहले ही दिन अपने कुत्तों की मदद से और सेई के गडढों में 
धुआँ करके २४ सेई मारीं और ७० रुपया इनाम लिया। मिस्टर 
चतुर्वेदी आई० एफ० एस०, जोकि अब भारत जंगलात के इन्स्पेक्टर 
जनरल हैं, वे भी वहाँ दौरे में आ गये । हम लोग शाम को हाथी पर 
घूमने जा रहे थे । हमने देखा कि कुजड़े कम्बल में बाँघे हुए एक पूरा 
बोक ४» आदमियों के कन्धों पर बल्ली में लटकाये हुए कुछ ला रहे थे 
जो कि कम्बल के अन्दर कुलबुला रहा था। हमने पूछा--इसमें क्या 
है ? उन्होंने बतलाया कि चीत साँप है। मेंने कह्ा--तुमने उसको सरकारी 
जंगल से क्यों पकडा ? में इसके पचास रुपया मावजा लगा, और क 
सुबह उसको बेंयले पर जिन्दा लाओ। दूसरे दिन वे चीत साँप को 
लाये। उन्होंने उसे बँगले के फाटक के सामने फेला दिया । उसकी 
लम्बाई १४ फीट थी । उन्होंने माफी चाही और कहा कि उन्होंने इसको 
धशपनी लड़की के दहेज में देने को पकड़ा है; ताकि दामाद और लड़की 
इसकी शहरों में दिखलाकर रोजी कमावें। मेने कहा कि अच्छा, 
तुमको १० सेई मारने का कोई इनाम नहीं दिया जावेगा और तुम 
इसको ले जा सकते हो । चीत साँप खुला हुआ बिलकुल खामोश पड़ा 
था, गो एक ही दिन पहले पकड़ा गया था। मेंने पूछा कि तुमने क्या 
कर दिया है, यह भागता क्यों नहीं है । मेरा कुत्ता जोकि देर से उस 
पर भेँक रहा था, थोड़ा नजदीक चला गया । चीत सिकुड़ा और अपना 
पिछला हिस्सा उसके ऊपर फेंका, ताकि लपेट ले | लेकिन कुत्ता बचकर 

भाग गया। यह देखकर कुँजड़े का करीब १० बष का एक लड़का 
लकड़ी लेकर दौड़ा। साँप ने उसके ऊपर भी खुले हुए मुँह से हमला 
किया। कुँजड़े ने उसको दुम पकड़कर घसीट लिया और कहा कि 
हमने इस पर मन्तर कर दिया है, अब यह कुछ नहीं कर सकता है । 
मेने २९ फीट तक का चीत साँप देखा है, जिसको जंगज्न के ठेकेदार के 
आदमियों ने कुल्हाड़ियों से एक नाले के किनारे घास में, जहाँ उन्होंने 
जंगल में पड़ाव किया था, मारा था और उसके पेट से एक नौ-उमर 
नर चीतल निकाला था, जिसके १४ इंच के सींग थे । यह चीतल थोड़ा- 
थोड़ा हजम होने लगा था और उसके वजन की वजह से साँप भाग 
नहीं सकता था । 


८9४. मेरा पचासवाँ गुलदार 


चुँकि मेरी किताब बहुत बड्डी हुई जाती है, लिहाजा में उन गुल- 
दारों को यहाँ छोड़ रहा हूँ, जो आसानी से मार लिये गये थे । 

दिसम्बर सन्‌ १९३८ ३० में में कुनाऊँ के बँगले में ठहरा हुआ था। 
जंगल के काम खत्म पर थे। स्कूलों की गर्मियों की छुट्टियों में मेरे 
बीबी व बच्चे आये। एक रोज शाम को में अपने छोटे लड़के 
मुमताजुद्दीन को हाथी पर लेकर घूमने गया। इधर-उधर घूमकर अँधेरा 
होने के करीब खाली हाथ वापस आ रहा था कि केम्प के नजदीक मेरे 
लड़के ने इशारा किया। मेंने देखा कि एक गुलदार भाड़ियों के सामने 
नजदीक ही बैठा था। रोशनी कम थी। मेंने बेइतमीनान का फैर किया। 
गुलदार लुढ़का, मगर फौरन ही खड़ा होकर भाड़ियों में घुस गया। 
मेने पीछा किया और चाहता था कि मौका मिल जाबे तो उसको 
खत्म कर दूँ। लेकिन उसकी सिफ़ आगे-आगे चलते हुए भकलकियाँ 
दिखलायी दीं । मेने फिर एक और बेइतमीनान फेर अपने ऊँटवालों 
के पड़ाव के पास बाँसों में किया, लेकिन हम उसे ढँढ़ न सके । दूसरे 
दिन सुबह में हाथी पर गया। ऊँटवालों ने कहा कि १० बजे रात तक 

वह उनके पड़ाव से १०० गज दक्खिन तरफ कराह रहा था। में उस 
तरफ गया तो एक पेड़ तक बहुत खून मिला। उसके बाद कोई पता 
न चला। मेरे महावत ने पेड़ के ऊपर बहुत ऊंचे तक खून देखा । 
लेकिन गुलदार नहीं दिखलायी दिया। हमने पेड़ के चारों तरफ चक्कर 
लगाना शुरू किया और करीब ७० गज पर गुलदार को पाया; जिसको 
किसी ने करीब-करीब सब खा लिया था, सिफे सर, गदन और अगले 
पैर छोड़े थे । मेरी समझ में नहीं आया । हाथी से उतरकर मेंने बहुत 
अच्छी तरह से देखा। मगर जमीन पथरीली और सख्त थी और 
कोई पैर के निशान न दिखलायी दिये कि किसने खाया है। पेड़ पर 
ताजे नाखून के और खून के निशान थे। ऐसा मालूम होता था कि 
जब गुलदार जिन्दा था तो सुअर का कोई गोल उस तरफ आ 
निकला और गुलदार उनके डर से पेड़ पर चढ़ गया। भगर ज्यादा 
देर तक वहाँ अपने आपको सँभाव्व न सका, वह गिर पड़ा और सुअर 
उसको खा गये; क्‍योंकि सुअर और रीछ ही मय हड्डी-खाल के खाते 
हैं। में उसका सर और गदन काट लाया और उसका सर, गदन 
बनवाकर शील्ड पर चढ़वाया; जो बहुत अच्छा था। यह अच्छे क़द 
का नर मालूम होता था। 


८५, एक शेर के परिवार से हमारी दिरू चस्प तफरीह 


दूसरे दिन शाम को मेंने दो पड़ें बँधने के वास्ते भेजे, एक पूरब 
की तरफ और दूसरा दक्खिन की तरफ, साँप लाइन और ६ फुटे 
रास्ते के मिलान पर पहाड़ के नीचे; जहाँ मेने पिछली फसल में हाथियों 
का गोल देखा था। पड़े भेजने के बाद में बीबी-बच्चों को हाथी पर 
लेकर घूमने के लिए रवाना हुआ । हम बँगले से करीब आधा मील के 
गये होंगे कि हमने देखा कि हमारे आदमी पूरब की तरफ से घबराये 
हुए भागे आ रहे थे। मेंने पूछा कि क्या मामला है। उन्होंने कहा कि 
वे पड़ें को लिये हुए सड़क पर जा रहे थे कि कुछ हाथी जंगल से 


शशर 
निकल आये | वे डर गये और पड़ को एक पेड़ से बाँधकर भाग आये । 
मशर हाथियों ने पडुं को आकर घेर लिया और शायद मार डाला 
है। मेंने हाथी को उस सड़क पर पूरब तरफ घुमा दिया । हम करीब 
एक फरलाँग गये होंगे तो मैंने देखा कि ८-९ छोटे-बड़े हाथी एक ही 
जगह गोल चक्कर बनाये हुए खड़े थे और सबकी पँछें बाहर और सर 
चक्कर के अन्दर थे। हम हाथियों के करीब ६० गज तक गये होंगे 
कि महावत ने हाथी को रोक दिया और कहने लगा कि अब आगे 
जाना ठीक नहीं है। मेंने कहा--अच्छा, अब इनका तमाशा देखेंगे, 
जथ तक ये गुस्सा न हों । 

हम कुछ देर वहाँ खड़े रहे और हाथियों को पता नहीं लगा। 
उनमें से एक मुड्ा और हमको देखकर थोड़ी देर खड़ा रहा। फिर 
वही खतरे की आवाज उसने दी और सब मुडकर हमको देखने लगे। 
हमारा हाथी भी घबराने लगा। लड्के-बच्चे समभते नहीं थे, लिहाजा 
बड़े शौक से देखकर हँस रहे थे। उनमें का बडा नर जिसके दाँत 
नहीं थे, हमारी तरफ अआहिस्ता-आहिस्ता शान से बढ़ना शुरू किया 
ओर वह जब करीब आधी दूर आ गया तो मेंने ज़ोर से द्ुहा-लुहा 
की आवाज दी। वह ठहर गया। दूसरों ने अजब-अजब तरह की 
आवाजें करना शुरू कीं ओर सब एक जगह जमा हो गये। उन्होंने 
बच्चों को अन्दर ले लिया। मुझे बड़ा अफसोस हुआ कि में अपना 
केमरा बेंगले पर छोड आया था, नहीं तो जंगल हल्का था और 
बड़ी अच्छी फोटो आती । जैसे ही बडा हाथी फिर हमारी तरफ बढ़ा 
मैंने एक फैर ४ नम्बर छर्रे का किया और सब शोर मचाते हुए भागे । 
'हम आगे बढ़े और देखा कि पड़ा मरा हुआ पड़ा था और नाक व 
कान से खन बह रहा था । लेकिन उसके जिस्म पर कोई और निशान 
जरूम का नहीं था। रस्सी पेड से टूट गयी थी। उन्होंने शायद पड़ुं 
का फुटबाल बना दिया था और लातों व सँड से उसको इधर-उधर खूब 
फेंका था ; जोकि वहाँ की जमीन व भाड़ियों से मालूम होता था। मेने 
उत्तर कर देखा तो तमाम हाथ-पैर व पसलियाँ टूढी हुई थीं। मेंने' 


सु 
उसको हाथी के रस्से में बैँधवाकर सौ-डेढ़ सो गज खिंचबाकर एक 
नाले और उस सडक के मिलान पर छोड दिया। अब हम दक्खिन 
वाले पड़ की तरफ गये, ताकि उसको जाये होने से बचा लें | मगर 
हमको थोड़ी दूर पर उसके बाँधने वाले आदमी वापस आते हुए 
मिले । मेने उनसे कहा कि हमारे पीछे-पीछे चले आओ ओर पड को 
खोल लावें। मगर उन्होंने कहा कि अब वहाँ पहुँचने तक अंधेरा हो 
जावेगा और शायद पड को मार भी लिया हो; क्योंकि उसी के नजदीक 
लेंगूर बन्दर और साँभर बहुत शोर मचा रहे थे, लिहाजा हम वापस 
आये और रास्ते में मेने सडक पर एक काँकड कैम्प के लिए मारा | 
दूसरे दिन सुबह इत्तला आयी कि दोनों पड़ों को शेर ले गया । मुझे 
उस दिन बाहर का कोई काम न था, सिवाय गूजरों के चन्द भगड़े 
तय करने के; जिनको मेंने बुला रक्खा था । दोपहर वक उनके फैसले 
खत्म हो गये । खाना खाकर ३ बजे तक दफ्तर का भी काम खत्म 
करके ४ बजे सबको लेकर मय केमरा और राइफल के, वालमती हथिन 
पर करीम महावत के साथ में रवाना हुआ। मेने महावत से कहा कि 
अगर अच्छा बड़ा नर शेर न मिला तो सिफ तमाशा देखेंगे और हो 
सका तो फोटो लेंगे। उसने कहा--अच्छा ; क्योंकि फोटो लेना मारने 
से ज्यादा मुश्किल है। 
हम पहले दक्खिन तरफ का पड़ा देखने गये और लाश की घसिटन 
पर कुछ दूर पहाड़ की जड़ की तरफ गये ; जहाँ घनी भाड़ियाँ, पेड़ 
ओर चट्टानें थीं। हमने एक पेड़ पर चन्द कोए देखे | हम उनकी तरफ 
बढ़े तो लाश को देखा कि आधे से ज़्यादा ताजा खाया हुआ था। 
इतने में महावत ने इशारा किया। एक शेर लाश की तरफ से पहाड़ 
की तरफ जा रहा था और मेरे लड़के ने एक और दूसरा शेर हाथी 
के पीछे दिखलाया। वह भी पहाड़ को तरफ जा रहा था। उसी वक्त 
हमकी आहिस्ता-आहिस्ता गुर्रने को आवाज करीब २० गज पर पहाड़ 
के ढाल पर मालूम हु३। हमने ऊपर देखा तो दो शेर वहाँ ढाल पर 
'ऋड़ियों के ऊपर खड़े थे । ये दोनों भी नीचे से आकर इक्ट्रा हो गये। 

जब हमने गौर से देखा और सबका मुकाबला किया तो अन्दाज हुआ 
कि माँ और करीब-करीब पूरे क़द के तीन पढट्र थे। हम कुछ देर वहाँ 
खड़े होकर ४ शेरों का तमाशा १४ गज के फासले पर और अपने 
१० फीट ऊँचे पर देखते रहे। माँ भाड़ी के अन्दर से गुरगुराती रही, 
लेकिन पट्टों ने जब यह समझ लिया कि हम खामोश खड़े हैं तो एक 
निकले हुए पत्थर पर तीनों आये और उनमें से एक बिलकुल खुले में 
बैठ गया और दो खड़े रहे । उन्होंने फोटो का बहुत अच्छा मौका 
दिया। में माँ का इंतज़ार करता रहा कि वह भी निकल आवे, मगर 
वह नहीं निकली । मेंने केमरा खोलकर उनका फोकस लिया, मगर 
अफसोस कि में अपनी पढ़ने की ऐनक नहीं ले गया था और गो मैंने 
४ फोटो उनकी तरह-तरह की हरकतों और मुँह बनाने और कान ऊपर- 
नीचे करने के लिये, मगर कोई साफ़ न आया ; जिसका मुमे बहुत 
अफसोस रहा। फोटो लेकर और उनका तमाशा खूब अच्छी तरह से 
देखकर हम दूसरे पड़ें की तरफ रवाना हुए कि शायद वहाँ बड़ा नर 
शेर मिले | 

वहाँ जाकर मेंने देखा कि शेर पड़े को मुंह में उठाकर ओर सिफ 
कहीं-कहीं जमीन से लगता हुआ करीब एक मील के जंगल ही जंगल ले 
गया और दक्खिनवाली लाश से करीब एक फरलाह्ज पर साँप लाइन 
के पास बगैर खाये छोड़ गया। मेंने लाश के चारों तरफ हाथी घुमाया, 
मगर शेर नहीं दिखलायी दिया। चूँकि पहला पड़ा भी बिलकुल नज- 
दीक था, जहाँ पर ४ शेर तो मौजूद ही थे ; लिहाजा सबकी राय हुई 
कि वहीं चलकर थोड़ी दूर और उन्हीं का तमाशा देखा जाय । वहाँ 
पहँचकर देखा कि वे लाश को भी पहाड़ पर ले गये । पहाड़ का ढाल 
तेज और बहुत ऊँचा-नीचा घनी भाड़ियों और पेड़ों से ढका हुआ था। 
में बच्चों को लेकर हाथी पर जानेवाला न था। लिहाजा हमने पहाड़ 
की जड़ पर चक्कर लगाया। हमारी आहट सुनकर वे तीनों पट्ट॒ फिर 
निकल आये और हमको १० मिनट तक फिर खूब तमाशा दिखलाया। 
इस तरह हमारे पड़ों की कीमत के १४-१६ रुपये काफ़ी वसूल हो गये । 


३२४ 
माँ भाड़ी में से अपने बच्चों को डाँटती रही | एक बच्चे ने बहुत पैंतरे 
बदले, कान ऊँचे-नीचे किये और जब ज्यादा गुर्राने और गुस्सा दिख- 
लाने लगा तो हम साँप लाइन पर दक्खिन तरफ चल दिये और आध 
मील के अन्दर दूसरा तमाशा देखा। हमारा हाथी चलते-चलते ठहरने 
लगा ओर सँँड़ से सड़क के दाहनी तरफ इशारा करने लगा। महाबत 
ने कहा कि होशियार हो जाइये, कोई जानवर नजदीक ही में हे । दोनों 
तरफ जंगल बहुत घने थे । थोड़ी ही दूर और गये होंगे तो हमने देखा 
कि एक रीछ एक गिरे हुए हरे पेड़ की एक डाल पर खड़ा हुआ था ; 
जोकि जमीन से मिली हुईं थी। दूसरा रीक्ष ६-७ फीट ऊपर की डाल 
को हाथ से पकड़े हुए एक शहद की मक्खी के छत्त में मुँह घुसेड़े हुए 
हमारी तरफ पीठ किये हुए शहद चूस रहा था और हाथी के करीब 
१० फीट तक भी पहुँच जाने पर बिलकुल बेखबर था। 

थोड़ी देर के बाद उसने मुँह निकाला, चारों तरफ देखा और 
हमको मिस्ल पहाड़ के सर पर खड़ा देखकर कुछ देर उसने समभने 
में ली। फिर वह चीखता हुआ जंगल में भागा। जिसका नतीजा यह 
हुआ कि जो मक्खियाँ उसके ऊपर बड़े बालों में लिपढी हुईं थीं, बे 
सब उड़ पड़ीं ओर हमारी तरफ आयीं। हम रूमाल और कपड़े हिलाते 
हुए जिस क़दर तेजी से हाथी को भगा सके, भगाकर वापस आये । 


८६, एक बदमाश दाॉतवाले हाथी का फोटो 


अक्तूबर सन्‌ १९३९ में मेने बरसात के बाद दौरा शुरू किया। उस 
बक्त सड़कों, मकानों और पुलों की सालाना मरम्मत हो रही थी । रेंज 
अफसर लालढाँग ने रिपोट की कि जंगली हाथियों ने मीठावाली बँँगले 
और नौकरों के काट रों को बहुत नुकसान किया है। लिहाजा ३००) की 
मंजूरी उनकी मरम्मत के वास्ते दी जावे। मेंने लिखा कि में लालढाँग 
दो-तीन दिन के अन्दर आ रहा हैं और नुकसान को हालत देखकर 
मंजूरी दूँगा। लालढाँग पहुँचकर दूसरे दिन सुबह में रेंज अफसर को 

लेकर घोड़ों पर मीठाबाली बँगले को गया, जोकि ४ मील पर था | 
रास्ते के दोनों तरफ बाँस और दूसरे पेड़ों का नुकसान बहुत ज़्यादा 
देखा। बँगले के बरामदे के दो पीलपाये और छत का टीन एक कोने 
पर गिरा हुआ पाया और एक कमर का दरवाजा गिरा हुआ और उसके 
अन्दर का फर्नीचर भी टूटा हुआ पाया। उसके अन्दर छोटे हाथियों 
की लींद भी पायी। वाबरचीखाना और नोकरों के काटर में भी काफी 
नुकसान पाया। रथ 

वापसी पर मेंने लूनी के फॉरेस्ट गाड: और मुखिया से पूछा कि 
कितने हाथी आ गये थे। उन्होंने कहा कि करीब २ दजन हाथी एक 
हफ्ते से ज्यादा मीठावाली सौत और बेंगले के आस-पास रहे और 
थोड़े ही दिन हुए, मीठाबेरी की तरफ गये है । उनमें का एक दाँतवाला 
बदमाश हाथी लूनी ताल पर ठहर गया है और वह उस दिन सुबह तक 
वहाँ था। मैंने कहा कि वापसी पर मुझे दिखाना। चूँकि उसने पहले 
चन्द आदमी मारे थे और एक दाँत की वजह से आसानी से पहचाना 
जाता था, लिहाजा काफ़ी मशहूर था; मगर अब बुड़ढ़ा और कमज़ोर 
हो चला था, लिहाजा जवान हाथी उसको मारकर गोल से निकाल देते 
थे। लूनी चौकी पहुँचकर मेंने और रेंज अफसर ने अपने घोड़े सड़क पर 
फॉरेस्ट गाड और अरदली के सुपुर्द किये | हम मुखिया को लेकर ऊँची 
घास में होते हुए तालाब पर पहुंचे । मगर हाथी नहीं दिखलायी दिया 
और हाथी दी ताजी लीद और घूमने-फिरने के ताज़े निशान मौजूद थे । 
हम नाउम्मीद होकर लौटने लगे तो हाथी ने हमसे करीब ३४ गज़ पर 
तालाब के किनारे घने पेड़ों में हिलना और कान हिलाना शुरू किया । 
वह सुस्त व कमजोर मालूम होता था ; मगर क़द में बहुत भारी और 
एक दाँत का था। मेने कहा कि वह फोटो लेने का बहुत अच्छा मौका 
देगा, उसको खड़ा रहने दो । हम सड़क पर वापस आये और मुखिया 
से कहा कि तुम यहीं खड़े रहो । में लालढाँग जाकर एक घंटे के अन्दर 
केमरा ले आऊँ। ढालढाँग वहाँ से तीन मील था। मेने घोड़ी भगायी । 
बाकी सब आदमी पीछे आते रहे | में एक घंटे के अन्दर केमरा लेकर 

आा गया। मुखिया को सड़क पर घोड़ी दी और में आहिस्ता-आहिस्ता 
केमरा बिलकुल तैयार करके तालाब की तरफ गया। उस वक्त हाथी 
तालाब में कमर भर गहरे पानी में लंटा हुआ था। यह 'अक्सर देखा 
गया है कि हाथी जब बीमार होता है या मरने के करीब होता है तो 
पानी के नजदीक कई-कई दिन तक ठहर जाता है और ज्यादातर 
जंगली हाथी पानी ही के पास खास-खास जगहों पर अक्सर मरते देखे 
गये हैं । 

में हाथी की दुम की तरफ गया । मगर मेरे आने की आहट सुनकर 
बह उठ बैठा और मेरी तरफ देखने लगा। मेने पहली फोटो करीब 
४० गज से ली | लेकिन वह घबराहट और जल्दी में साफ नहीं आयी । 
में और नजदीक गया तो हाथी खड़ा हो गया और भूमता और हिलता 
रहा। मेंने एक फोटो बगल की तरफ से लिया। जब मेंने उसको सुस्त 
पाया तो हिम्मत बढ़ी और उसके सामने जाकर तीसरी फोटो ली । 
तब वह चीख मारकर मेरी तरफ बढ़ा और में सड़क की तरफ भागा । 
मगर हाथी ने पीछा नहीं किया । दो-तीन दिन के बाद वह मीठाबेरी 
वक्त तरफ चला गया, जहाँ मेजर ट्र शम का फ़ामे लूनी से ७ मील पर 
था। वहाँ के लोगों ने उसको दो-एक दिन सुस्त धूमते हुए देखा। एक 
रात को उस तरफ से हाथियों का गोल निकल पड़ा, जिसमें उससे 
ज्यादा तगड़ा हाथी था और उन दोनों में खूब लड़ाई हुई ; जिनमें 
शायद पहले की दुश्मनी थी। सुबह होने पर मीठाबेरी फामे के आदमी 
देखने गये कि रात के शोर का क्‍या सबब था, तो एक दाँतवाल हाथी 
को बहुत जख्मी और सिसकता हुआ पाया। उसके दो-तीन दिन के 
बाद फॉरेस्ट गाड ने मुझे उसका दाँत निकालकर भेजा ; जोकि ४ फीट 
९ इंच लम्बा और २४ इंच मोटा था। उसका वजन करीब १८४ पोंड 
के था। वह २ रुपये ८ आने फी पोंड के हिसाब से नीलाम हुआ । 


अब > बन -+-+७-+क--- +----> ०2जल्‍० बम >मओ, 


८७9. मेरा सालहवाँ व सत्रहवाँ शेर 


माच सन्‌ १९३९ ई० में में मय बीवी बच्चों के खारा बेँगले में ठहरा 
हुआ था, जोकि बियावान जंगल में सिवालिक पहाड़ की धार पर है 
भर जहाँ वह हिमालिया पहाड़ में मिलता है । बैगले के बरामदे और 
आहाते से चारों तरफ के पहाड़ और नाले दूर तक खूब दिखलायी 
देते थे। एक रात को आँधी, पानी और ओला पड़ा। सुवह जब मेंने 
किवाइ खोले तो शेरों के पेरों के निशान कीचड़ के बरामदे में पक्के 
फर्श पर देखे । ऐसा मालूम होता था कि रात को जब पानी बरस रहा 
था तो वे साये की गरज से बरामदे में आये । हमने बेँगले के नीचे भी 
शेर के निशान देखे थे। मेंने बच्चों से पूछा कि जंगल का सिनेमा 
देखोगे। और उन्होंने कहा कि हाँ । 

मेंने शाम को एक पड़ा बंगले के दक्खिन तरफ नाले में दो सड़कों 
के मिलान पर, सड़क के रास्ते बंगले से करीब आधा मील सगर सीध 
में करीब एक फ़रलाँग के अन्दर बँधवा दिया। शेर पड़े को मारकर, 
कुछ खाकर कुछ दूर पर एक छोटे नाले में ले गया और भाड़ी में ढाल- 
दार जमीन पर छोड़ गया | जो आदमी पड़े को देखने गये थे, उन्होंने 
बतलाया और उसे ढक आये। में आदंभियों से यह कहकर कि तुम 
करीम महावत की सलाष्ट से किसी मुनासिब पेड़ पर चारपाई बाँध 
देना, काम पर चला गया। शाम को चार बजे के बाद सबको हाथी 
पर लेकर में पहुँचा तो देखा कि मचान पहाड़ के ढाल पर जरूरत से 
ज्यादा ऊँचा और लाश के बिलकुल ऊपर ही बाँघ दिया गया था ; जो 
गलती अक्सर सब कोई करते हैं। चारों तरफ घनी नौडमर बाँस की 
माड़ियाँ थीं। नजदीक में कोई मुनासिब पेड़ भीन था। हाथी के 
ऊपर से पेड़ पर चढ़ने की कोशिश की, मगर कोई न चढ़ सका। 
पेड चैँंकि ढाल पर था, इसलिए हाथी उसके पास न पहुंच सका। 
लिहाजा हमने तय किया कि हाथी से शेर को ढूँढ़ें; जोकि लाश के 
पास ही रहता है । 

मचान के दक्खिन में चन्द्‌ कदम पर एक ६ फीट का रास्ता था। 
हम उस पर काफी दूर तक गये। मगर कुछ नहीं दिखलायी दिया | हम' 
नाउम्मीद होकर वापस आ रहे थे तो मेरी ख्री ने लेक्चर देना शुरू 
किया कि बेचारे पड़े की जान मुफ्त में खोयी और ४ रु० भी खोये। 
मचान के पास जब हम पहुँचे तो मेने महावत से कहा कि सबको 
बंगले पर ले जाओ और हाथी को वापस लाकर यहाँ से १०० गज 
पर सड़क पर इन्तजार करना और में मचान पर बैठ गया। अंधेरा 
होने लगा और में हाथी को बुलाने का इरादा कर रहा था कि मेने 
अपने पीछे छोटी सड़क पर कुछ आहट सुनी । मचान खुला हुआ था, 
लिहाजा मुड़कर देखना मुनासिब न था। में खामोश बैठा रहा । थोड़ी 
देर तक फिर बिलकुल खामोशी रही और मेने फिर सीटी देने का 
इरादा किया। अब मैंने अपने पेड़ की जड़ के पास हल्की गुरोहट 
सुनी | फिर कोई काली चीज लाश पर पहुँची और पत्तीदार डालें खड़- 
बड़ करने लगीं; जिनको मचान पर बैठते वक्त हम लाश से हटाना 
भूल गये थे । 

पीछे से फिर गुरगुराहट की आवाज आयी और वह वापस लौट 
गया। थोड़ी देर में दोनों लाश पर आये। मेने कोशिश की कि देखें 
कितने-कितने बड़े हैं। में समझा कि जोड़ा है। मेंने काफी देर तक 
बिजली खोली, मगर नर को न पहचान सका और दोनों भाग गये। 
बंगला वहाँ से करीब २०० गज पर बिलकुल मेरे सामने था ! इसलिए 
कोठी और लालटेनें दिखायी दे रही थीं और लोगों की आवाजें सुनायी 
दे रही थीं। 

मेंने फिर महावत को बुलाने का इरादा किया कि दोनों शेरों ने 
फिर आगे-पीले आना शुरू किया और लाश के पास खड़े हो गये । 
मेंने बायें हाथ से टाच दबायी और दाहने से आगेवाले शेर पर 
फायर किया। जैसे ही वह्‌ गिरा, मेने फौरन ही दूसरे पर भी फायर 
किया और वह भी गिर गया | एक मतबा वे बिजली देखकर भी फिर 
आ गये और मरना ही चाहते थे। मेंने टाच को रोशनी काफी डाली 

ओर खूब देखा, मगर दोनों बराबर ही के मालूम दिये । महावत हाथी 
लाया ओर बेगले से आदमी भी आ गये | मेने नीचे उतर कर देखा 
तो वे माँ और बेटे थे। में यह देखऋर बहुत ही रंजीदा हुआ । उनकी ' 
नाप ८ फीट ११इंच और ८ फीट ७ इंच थी। मेरी श्री ने इन बे- 
गुनाहों का कत्ल देखकर बहुत मलामत की। उनकी तस्वीरे सामने 
वाले प्रष्ठ पर दी हुई है । 


८८, मेरा इकक्‍्यावनवां गुलदार 


खारा से हम लालढाँग गये और वहाँ दो-चार दिन का कयाम 
था। वहाँ पर जंगलात का तरकारी और फलों का बहुत बड़ा बाग 
था। में शाम का वक्त रोज उस बाग के दुरुस्त कराने में सर्फा करता 
था। केम्पवालों ने गोश्त की ख्वाहिश की । खारा में उनको कुछ नहीं 
मिला था। बच्चे भी घूमने जाना चाहते थे । लिहाजा एक शाम को 
हम सब खासन के उस पार करीब आधा मील हाथी पर गये होंगे 
कि चीतल बोलने लगे । हम उनकी तरफ गये और एक ग़ुलदार देखा। 
मगर मेरी स्त्री ने कहा कि इसको किसलिए मारते हो । यहाँ से उठा- 
कर ले जाओगे; खाल निकलबाओगे और फिर उसके ऊपर रुपया 
खच करके बनने भेजोगे और तम्हारे पास उनकी काफी खालें हें । 
लिहाजा मैंने उसको घूमने दिया और वह बहुत निडर हो गया। मेने 
एक चीतल केम्प के वास्ते मारा । 

बच्चा ने कहा कि हमको जंगली हाथियों का मरघट दिखलाओ। 
खासन नदी के एक बड़े कंड के किनारे ऊँचे पहाड़ के नीचे ४ बरस 
में ३ हाथी एक ही जगह पर आकर मरते रहे थे और लालढाँग गाँव- 
वालों ने उस जगह पर त्योहारों पर चावल और फूल चढ़ाना शुरू 
किये । उसको देखकर जब हम वापस आ रहे थे तो एक गुलदार 
ओर शायद वही खासन नदी के किनार ऊँचे टूटे हुए पहाड़ पर फिर 
बोला और पहाड़ी बकरियों ने, जिनको घुरल कहते हैं, खतरे की 

आवाजें देना शुरू की | यह जगह बेँगले से एक फरलाँग पर थी | हम 
हाथी ले गये और ३-४ घुरल पहाड़ की चोटी पर देखे । उनसे १० 
. फीट नीचे पत्थरों को आइ में एक गुलदार खड़ा हुआ दिखलायी 
. दिया। मेंने बच्चों से पूछा कि किसको मारूं। किसी ने कहा कि जंगली 
बकरी नहीं देखी है उसको मारो और किसी ने कहा कि गुलदार को 
मारो; जो न मालूम कितने जानवरों को मारंगा। मेरी स्त्री ने कहा 
_ कि चीतल केम्प के वास्ते हैं, किसी को न मारो। मगर सब की राय 
हुई कि घुरल को मारो। फासला १०० गज से ज्यादा था और छोटे 
. जानवर का निशाना हाथी की पीठ पर से ठीक लेना मुश्किल था। में 
: हाथी से उतरा । उस दक्त तक घुरल इधर-उधर होगये सिफ एक का सर 
 दिखलायी दे रहा था। मगर गुलदार साफ दिखलायी दे रहा था; 
. लिहाजा मैंने उसी का निशाना लेकर फैर किया और गुलदार गिरा। 
. बह मय पत्थरों के लुढ़कता हुआ, शोर मचाता हुआ पत्थरों की आड़ 
में नीचे गिरा। मेंने थोड़ी दूर जाकर सर ऊँचा किया और जैसे ही 
उसने मुझे देखा फोरन शोर मचाता हुआ हमला किया। में भागकर 
हाथी पर चढ़ गया । अब हम हाथी को उसकी तरफ लें गये । जैसे 
ही उसने हमको देखा कि वह फिर शोर मचाता हुआ चन्द कदम दौड़ा 
और घास की बोकी की तरफ पूरब मुड़ गया, मगर थोड़ी दूर जाकर 
गिर गया और शोर मचाता, उठता और गिरता रहा। 

इतने में उसका शोर सुनकर निहायत अच्छा नर गुलदार उस घास 
की बोकी से निकलकर जख्मी गुलदार के पास आकर नदी के खुले 
 रकबे में खड़ा हो गया। उसने चारों तरफ और हमारी तरफ देखा 
और फिर जख्मी गुलदार को सँँघा, खून चाटा और उसकी तरफ 
: देखता हुआ घास को तरफ बढ़ा। महावत ने कहा कि यह बहुत 
' अच्छा नर है, इसको मार लो । मगर दो बेगुनाह कत्ल करके में पछता 
: रहा था । लिहाजा जरूसी को खत्म करके उसको वहीं छोड़ा और नर, 
जोकि घास में छिप गया था, उसको खूब पास से कई बार देखा । वहद 
शायद समझ गया कि मुझको नुकसान नहीं पहुँचावेंगे। गो अपने 

साथी को जख्मी और फिर मारते हुए उसी वक्त देख चुका था। जब 
हम उसको दबाते हुए घास के किनारे ले गये, तव वह पहाड़ पर पेँछ 
उठाकर चढ़ गया। वह ६ फीट ८ इंच को मादीन थी। चीवल 
ओर गलदार का हाथी पर से धँधला फोटो सामनेवाले प्रष्ठ पर 
दिया गया है | 


८६, वादे के मुताबिक्र एक दोस्त को दो दिन 
में शेर दिलवाय! 

मिस्टर मायादास डिप्टी डायरेक्टर एग्रीकल्चर और में सन १९३४ 
में झाँसी में थे। मगर काम की ज़्यादती को वजह से हम दोनों को 
एक साथ दौरे में जाने और शिकार खेलने का मौक़ा नहीं मिला । एक 
साल के बाद उनकी बदली लखनऊ को बतौर डायरेक्टर एग्रीकल्चर 
यू० पी० के हो गयी । सन्‌ १९३९ ३० में इत्तफाक़ से लखनऊ में मेरी 
उनसे मुलाकात हुई और उन्होंने शिकायत की कि हमको शेर नहीं 
बव्लिवाया। मेने कहा कि आप कोटद्वारा कभी आइये, में कोशिश 
करूँगा। एक रोज़ जब इत्तफाक़ से में कोटद्वारा अपने जाड़ों के हेड 
क्वाटर पर था तो मिस्टर मायादास का तार आया कि में कल दौरे पर 
आ रहा हूँ । में दूसरे दिन सनेह, जोकि ६ मील था, जानेवाला था। 
वे सुबह की गाड़ी से क़रीब ९ बजे पहुँचे । वे अपने फामे की परीक्षा 
करन चले गये और में सनेह चला गया। शाम को वे भी सनेह 
पहुंचे। 

मेने तीन पड़े तीन जगह जहाँ पर रात को शेर के निकलने के मौके 
थे, बेंधने को भेज दिये और चाय पीकर हम भी हाथी पर टहलने 
को काशीपुर रियासत की सरहद पर रवाना हुए। अंधेरा होने के बाद 
जब हम वापस आ रहे थे तो हमने देखा कि एक पड़ा ग़लत जगह 
बँघा हुआ था । हमने हाथी से उतरकर पड़े को करीब एक फरलॉाँग 
सरहदी सड़क और एक सूखे नाले के मिलान पर बड़ी मुश्किल से 

बाँधा; क्‍योंकि पड़ा तगड़ा और बेकाबू था। हम पड़ाव को यह उम्मीद 
करते हुए वापस आ गये कि तीन में से एक तो मारा ही जावेगा । 
मगर सरहद पर जिसको हमने हटाया था, उसके मारे जाने की तो 
बहुत ही कम उम्मीद थी। सुबह इत्तला आयी कि तीनों में से वही 
पड़ा जो हमने हटाकर बाँधा था, मारा गया हैं | हम मचान लेकर 
हाथी पर सुबह ही इस गरज़ से गये कि अगर मिल जावेगा तो हाथी 
से मार लेंगे, नहीं तो मचान वाँववर चले आयेंगे और शाम को जाकर 
बगरेर खटका किये हुए बेठ जावेंगे। जब हम मौके पर पहुँचे तो वहाँ 
न तो खून का निशान था और न घसीटने का ही । हम आस-पास 
सब जंगल दूँढ़कर नाउम्मीद होकर दापस आ रहे थे तो जंगली 
मुर्गियों ने खतरे की आवाज़ें सूखे नाले के पच्छिम तरफ देना शुरू 
कीं। उस तरफ गये तो पड्डे की काफी ख्रायी हुई लाश मिली । उसके 
करीब एक छायादार पेड़ के नोचे ताजे शेर के लेटने के निशान भी बने 
हुए थे । हमने उसी पेड़ पर मचान बाँध दिया, जोकि लाश से करीब 
३० गज पर होगा और वापस चले आये | मुझे शक था कि उस जगह 
पर शेर दिन में शाम को खाने आ जावबेगा। खेर, शाम को चार बजे 
हम जाकर मचान पर बेठ गये। में एक काने में केठा ओर अपने दोस्त 
को पूरा मौक़ा दिया कि लाश के चारों तरफ देख सके । में उस जमाने 
में रोज़े रख रहा था; लिहाजा कुछ खाने को और पानी को बोतल 
अपने पास रख ली थी। हस करीब दो घंटे के खमोशी से बेठे रहे 
ओर शेर बी मौजूदगी के कोई आसार आसपास नजर नहीं आये | 
सूरज डूब चुका था और मेंने राइफल को पास रखकर अपने खाने 
का सामान आहिस्ता-आहिस्ता खोलकर खाना शुरू किया। उसी वक्त 
हमारे पच्छिम तरफ जंगली भुर्गियों ने आहिस्ता-आहिस्ता खतरे की 
आवाज देना शुरू की | यही वक्त मुर्गियों का रात के बसेरे के लिए पेड़ों 
पर बेठने का था और उस वक्त भी वे इसी क्रिस्म की आवाज करती 
हैं। लिहाजा मेंने कोई खास तवज्जेह नहीं दी। मगर हमारे दोस्त ने 
लाश की तरफ बहुत गौर से देखना और अपगी ४७० बोर दोनाली 

तोप को उठाना शुरू किया। मेंने कुककर लाश की तरफ देखा तो शेर 
भझाड़ी से आधा निकला हुआ ढाल पर खड़ा चारों तरफ देख रहा था। 
वह वक्त बहुत ही होशियारी और खामोशी का था। लिहाजा मेने 
अपना राइफल नहीं उठाया और उसी तरह से बैठा रह गया। शेर ने 
इतमीनान करने के बाद दो-चार क़दम लाश की तरफ बढ़ाया और 
हमारे दोस्त ने अपनी ४७० बोर तोप, जोकि अक्सर हाथी और गेंडे 
वगैरह बड़े जानवरों के मारने के लिए होती है, दागी; जिससे मेर तो 
कान उड़ गये और शाम को सुनसान में तमाम जंगल मीलों तक गँज 
गया। बेचार शेर का दम आवाज के साथ ही निकल गया और वह 
हीं गिर पडा । मगर उन्होंने बग्रेर साँस लिये दूसरी गोली भी ठोंक- 
कर राइफल को जल्दी से फिर भरना शुरू क्या। मेंने कहा--बस 
खाल खराब जायगी। हमने सीटी दी और महावत हाथी लाया | हम 
चले आये और सुबह शेर को मेंगवाया । वह निदहायत तन्दुरुस्त बहुत 
भारी नर शेर ९ फीट १० इंच का था ; जिसका फोटो सामनेवाले प्रष्ठ 
पर दिया हुआ है । इस तरह हमारे दोस्त सिफ दो दिन में वादे के 
मुताबिक शेर मारकर सुबह रुख़सत हो गये। ह 


ध्भ्र्‌ु ३५ हल 
६० मेरा पंदल अट्टारहवाँ आदमखोर शेर 

में नवम्बर सन १९३९ में डिवीजन के पच्छिमी इलाके का हरद्वार 
की तरफ दौरा कर रहा था। रेंज अफ़सर कोटरी रेंज की रिपोर्ट 
आयी कि काटरी बेली में मुकाम ढकयानी पड़ाव के पास ठेकेदार के 
एक आदमी को शेर ने जख्मी किया था; जोकि कोटद्वारा अस्पताल 
भेजा गया, जहाँ वह मर गया। करीब एक हपते के बाद कोटरी वेली 
के चन्द ठेकेदार किराये की लारी पर आये। उन्होंने कहा कि एक 
हफ्ते से कम हुआ, शेर ने एक आदमी जख्मी किया था, जोकि मर 
गया और कल एक आदमी को मारकर खा गया; जिससे उनके कटान 
व चिरान के सब कुली भागकर कोलूचोड़ आ गये हैं। अगर वह शेर 

जल्द न मारा जावेगा तो उनका लाखों का नुकसान हो जावेगा और 
वे सरकारी रुपया भी अदान कर सकंगे। उन्होंने कहा कि वह 
आदमियों की आबाज सुनकर या उनको देखकर बगैर छेड़े हुए हमला 
करता हैं और कोटरी बेली का रास्ता भी बन्द हो गया है । 

उस तरफ मुझे; बहुत काम देखने थे। मेंने कहा कि में एकदम से 
अपना ग्रोग्राम बदलकर और जिन कामों की तारीखें मुकरर कर चुका 
हैं, उनको छोड़कर ६ पड़ाव नहीं जा सकता। मगर में कर्मांडिग 
अफसर लेसडोन को लिखता हूँ कि वे अपनी फौज के नौउमर 
शिकार के शौकीन दो-एक अफसर भेज दें; जिनसे फीस नहीं ली 
जावेगी और ढकयानी के तीन मील चारों तरफ वे जिस तरह से 
चाहें, उस आदमखोर शेर को मार सकते हैं। ठेकेदार लोग वारबरदारी, 
पड़ु और कुलियों का इन्तजाम अपनी तरफ से करेंगे और यही 
डिप्टी कमिश्नर गढ़वाल को लिखे देता हूँ कि अपने जिले के शौकीन 
दो-चार शिकारी भेज दें। शेर मार दिया जावेगा और तुम्हारा काम 
बन जावेगा । लिहाजा मेंने उसी रोज ये खत लिखकर भेज दिये | एक 
हफ्ते के अन्द्र चन्द फोजी अफसर और जिले के शिकारी पहुँच गये 
ओर कई हफ्ते कोशिश की, मगर नाकामयाब रहे और मायूस होकर 
चले गये । 

आदमखोर शेर रोज-बरोज चालाक और दिलेर होता गया । रात 
की उसने कुलियों के पड़ाव पर आना शुरू किया। वह तीसरे आदमी 
को छप्पर में से निकाल ले गया और कोटरी वेली की सड़क पर दिन में 
धूमने लगा। एक दिन उसने ५ आदमियों के ऊपर हमला किया। 
आदमी पेड़ पर चढ़ गये और दो घंटे तक वह पेड़ को घेरे रहा । तब 
एक बड़ी पार्टी ने आकर उन आदरमियों को रिहा किया । 

दिसम्बर सन्‌ १९३९ ई० में ठेकेदारों ने पाँच सौ रुपया इनाम 
मुकरर कर दिया और शिकारियों का कुल खर्चा बर्दाश्त करना शुरू 
किया; जिससे कई एक शिकारी आते-जाते रहे लेकिन कामयाब न हो 
सके । जनवरी सन्‌ १९४० ई० में जब में वहाँ पहुँचा, तब तक शेर छः 

आदमी मार चुका था। बदकिस्मती से मेरा एक हाथी वकिज्ञ श्षान 
अफसर को दे दिया गया था । बड़े दिन छो छुट्टियों में जब में मकान 
गया हुआ था, फीलवान ने दूसरे हाथी को रात को चरने को छोड़ दिया 
और वह नजदीक के गाँव के खेत में चला गया। गाँववालों ने उसे 
जंगली हाथी समभकर उसके कूले में गोली मार दी और उसे हरद्वार 
के वेटनरी अस्पताल में इलाज के लिए छोड़ना पड़ा। मेने कोलूचोड़ 
बंगले में पहुंचकर कयाम किया और ६ मील ढकयानी पर एक पड़ा 
भेजा | आदमियों से कह दिया गया कि फारेस्ट गाड और ठेकेदारों 
की राय से जहाँ आदमखोर शेर ज़्यादा निकलता हो, वहाँ पड़ा बाँघ- 
कर ढिमकी की चौकी में फारेस्ट गाड के साथ ठहरना, जोकि कोलूचोड़ 
से तीन मील पर थी, और में सुबह घोड़ी पर आऊँगा । 

दूसरे दिन सुबह दिन निकलने पर बादल खूब घिरे हुए थे । काफी 
सर्दी थी। मेंने राइफल और फारेस्टर ने अपनी १४५ बोर एकनाली 
बन्दूक ली । फारेस्ट गाड को मेंने अपनी दोनाली बन्दूक दी और सब 
रवाना हुए । ढिमकी चौकी से हमने अपने दोनों आदमी और वहाँ के 
फारेस्ट गाड को लिया । हम ढकयानी ठेकेदार के खाली पड़ाव में 
पहुंचे; जहाँ कम-से-कम ६८-७० छप्पर बने हुए थे, मगर इनके सब 
आदमी भागकर कोलूचोड़ चले गये थे । मेने उस रकबे को सिवाय 
सड़क के और बिलकुल नहीं देखा था। कोटरी नदी को पार करके 
हम ठेकेदार के छप्परों में पहुँचे। बादल सुबह से घिरे हुए थे और 
अब बँदे भी पड़ने लगीं। हमने घोड़ी और आदमी वहाँ छप्परों में 
छोड़े । फारेस्ट गाड ने कहा कि यहाँ से एक फरलॉाँग पर पूरब में उस 
धार पर दो छ: फुटी सड़कों के मिलान पर पड़ा बाँधा है । पचास गज 
नीचे पूरव में पानी का नाला हे । कल यहाँ पर ताजे पैरों के निशान 
थे और आदमखोर शेर इस नाले और इन सड़कों पर करीब-करीब 
रोज धूमता है । हम एक राइफल, दो बंदूर्क और भाले लेकर चार-पाँच 
आदमी रवाना हुए । धार पर पहंचकर देखा तो शेर पड़ा'मारकर सड़क 
पर नीचे नाले के उस पार ले गया था और फिर नाले के पूरबी ऊँचे 

किनार की जड़-जड़ दक्खिन तरफ ले गया था। उस वक्त आँधी-पानी 
ओर बिजली के साथ जोर से बरसने लगा । मैंने उस मौके को अच्छा 
समभा कि ऐसी हालत में पैरों की आहट जानवर को नहीं सुनायी देती 
है। में नाले के किनारे हो गया । फारेस्ट गाड को दोनाली वन्दूक देकर 
अपने दाहने ढाल पर और फारेस्टर को अपने पूरब लेकर हम आहिस्ता- 
आहिस्ता होशियारी से दक्खिन की तरफ चले । हम थोड़ी ही दूर गये 
होंगे कि फारेस्ट गाड चिल्लाया--शेर-शेर | में उसकी तरफ ढाल पर 
दौड़ा। शेर की कलकी लाश से पूरब तरफ नाले के किनारे, जोकि 
यहाँ पर कम ऊँचा था, लम्बी घास में पड़ा छोड़कर, जिसको वह खा 
रहा था, जाते देखा। मिस्ल और बेजख्मी शेरों के में उसके पीछे 
घास में दस कदम गया हूँगा कि शेर ने ढोंककर गुस्से से हमला 
किया। में राइफल बिलकुल तैयार किये हुए ठहर गया कि जब पास 
आर जावेगा और दिखलायी देगा तो फौरन फैर करूँगा। घास घनी 
थी; जिसमें गज-दो-गज पर भी कुछ नहीं दिखलायी देता था। जैसे 
ही मुझे उसकी भलक दिखलायी दी और मेंने राइफल उठाया तो वह 
फौरन मुड़ गया। मेरी हिम्मत उसका पीछा करने की जाती रही। 
में उसको घास भें छोड़कर सब आदमियों को लेकर सामनेबाले करीब 
३० फीट ऊँचे पच्छिमी किनारे पर जाकर एक पत्थर पर बैठ गया 
ओर सब आदमियों से कहा कि चार-चार, पाँच-पाँच फीट की पत्ती- 
दार डालें लाकर भेरे चारों तरफ गाड़ दो और तुम सब लोग घोड़ी 
ओर आदमियों के पास छप्परों में जाकर शाम तक मेरा इन्तजार करो। 
अब पानी जोर का वरसने लगा। में बरसाती ओढ़कर बैठ गया और 
चाय से भरा हुआ थरमोफ्लास्क साथ रख लिया। जाड़ा नाकाबिल 
बर्दाश्त था। मेने अपने रूयाल से बहुत जल्दी और बहुत बड़ी अक्ल- 
मन्‍्दी की और सोचा कि शेर घास में लाश से ४० गज पर है। 
दिन भर में किसी-न-किसी वक्त लाश पर जरूर आवेगा और बहुत 
अच्छा मौका देगा। 

हरीसिंह फारेस्टर, जोकि मेरा ट्रेनिंग स्कूल का शिक्षार्थी था, उसने 

कहा कि में आपके साथ बैठँगा। मगर मेंने कहा-कोई जरूरत नहीं 
है । शेर नीचे से लाश पर आवेगा और मेरा ३६६ बोर राइफल काफी 
है। वे सब चले गये। आँधी, बिजली और पानी बहुत जोर से आ 
गये। में सोचने लगा कि तकलीफ और जाड़ा तो जरूर है, मगर शेर की 
भी आज खैरियत नहीं है। मुझे यह नहीं मालूम था कि आदमखोर 
शेर मामूली शेरों से ज्यादा चालाक और तजुर्बेकार होता है और वह 
सामने से हमारी हरकतें देख रहा है। ९ से १२ बजे तक करीब दो 
इंच के बारिश हुईं होगी । बरसाती सब भीग गयी । कोट, कमीज और 
बनयाइन के नीचे पानी जिस्म में पहुँच गया। जिस पत्थर पर में बैठा 
था, वह बीच में गहरा था । उसमें ६ इंच गहरा पानी भर गया। पूरी 
थरमास की चाय मेने खत्म कर दी, मगर फिर भी जाड़ा नाकाबिल 
बर्दाश्त हो गया । पसलियों में दद होने लगा। नाले में पानी करीब 
२ फीट के और ज्यादा ऊँचा हो गया। लाश, जोकि पानी से. 
१० फीट के करीब थी, अब पानी के जोर से हिलने लगी । करीब १९ 
बजे के एक पत्थर पहाड़ को धार से, जोकि मेरे पीछे करीब ३० गज 
फासले पर और १४-२० फीट ऊँची होगी, लुढ़क कर मेरे पीछे आया। 
उस वक्त पानी खूब बरस रहा था। मेंने समझा कि पत्थर या तो पानी 
से लुढ़का होगा या फिर किसी जानवर के चलने से लुढ़का होगा। मैंने 
उस तरफ देखने की भी परवान की | मेरी निगाह और दिल घास 
आर लाश की तरफ लगे हुए थे । 

आखिरकार १२ बजे के बाद में और न बैठ सका। मुझे ख्यात् 
हुआ कि जुकाम तो जरूर हो जावेगा और शायद निमोनियाँ भी न 
हो जावे; क्‍योंकि अब पसलियों के नीचे तेजी से दद होने लगा था। 
थरमोफ्लास्क को कन्धे में डालकर में अपने पत्तों के किले से बाहर 
निकला तो शेर के ताजे पेर के निशान मेंने नरम मिट्टी में अपनी पीठ 
से मुश्किल से २ फीट पर देखे । उसने मेरे पीछे दो चक्कर लगाये थे । 
खैरियत यृह हुईं कि बरसाती भीगकर पत्तों के रंग की हो गयी थी 
और मेंने उसे टोप के ऊपर से ओढ़ ली थी; जिससे वह मुझको पहचान 

न सका। दूसरे, आँधी पच्छिम की तरफ से मेरी तरफ चल रही 
थी, जिससे उसको खुशबू न लगी। इतने नजदीक पैरों के निशान 
देखते ही मेरे बाल खड़े हो गये । डर के जाड़े की कुरकुरी लगने लगी 
और अब मुझे अन्दाज हुआ कि किस खतरे में मेंने अपने आपको 
डाला है। में चारों तरफ आँखें फाड-फाड़कर देखने लगा | सब तरफ 
धुआँधार बारिश और कुहरे में शेर ही शेर दिखलायी देने लगे | यह 
ख्याल होते ही कि शेर आदमखोर हे और उसी ढाल पर है, जिस पर 
में था और घनी भाड़ियों और घास में कहीं छिपा न हो, आवाज देने 
की हिम्मत न पड़ी ; क्योंकि वह आदमी की आवाज सुनकर दोड़ता 
था । लिहाजा मेंने ख्याल किया कि बजाय सौ कदम उत्तर ६ फुटी सडक 
पर जाने के सीधा पच्छिम तरफ पचास कदम धार पर जाकर पद्ाव 
में चला जाऊँ। उस रककबे में पिछली गर्मियों में आग लग चुकी थी 
ओर भीगी हुई राख पर रबड़ का जूता चढ़ाई में फिसलता था। में 
जब धार पर पहुँचा तो देखा कि उसके पच्छिम ढाल पर, जिस पर 
होकर गुजरना था, बड़ी-बड़ी घास और छोटे-छोटे कई नाले थे; जिसमें 
दो कदम पर भी कुछ नजर नहीं आता था। लिहाजा उसमें होकर 
जाने की हिम्मत न पड़ी और फिर मजबूरन ६ फुटी सडक पर होकर 
न मालूम किस तरह से बारिश में पड़ाव पर पहुँचा । 

मेरे आदमी मुझे देखकर ताउजुब करने लगे । जाड्ा बहुत सरुत 
था। काफ़ी आग जलाकर मेंने कपड़े सुखाये । २ बजे के करीब बारिश 
बन्द हुईं और बादल खुलने लगे। मेंने फॉरेस्टर से कहा कि जहाँ इतनी 
तकलीफ उठायी है, वहाँ फिर आने की तकलीफ के बजाय अभी तुम 
मेरे साथ चलो और आज शाम तक वहाँ और बैठ । अगर लाश पर 
शेर आ जावे तो उसको खत्म ही कर दें। जब हम दोनों वहाँ पहुँचे 
तो फारेस्टर ने शेर के पेरों के निशान, जहाँ में पहले बैठा था, वहाँ से 
दो फीट पर डालों के पीछे देखा । वह बहुत ताञ्जुब करने लगा कि 
खैरियत हुईं, जो उसने नहीं पहचाना[। मेंने कहा-तुम पीछे मुँह करके 
बैठो और में लाश की तरफ बैठँगा। दम दोनों अंधेरा होने तक पहाड़ी 

इलाके में जनवरी के सख्त जाड़े में दिन भर के भूखे बैठकर ६ मील 
बहुत रात को कोलूचोड़ बँगले पहुँचे । जुकाम व खाँसी हो गया। मैंने 
इरादा किया कि दूसरे मौके पर ढिमकी चौकी पर डेरे में ठहर कर, 
जोकि ढकयानी से ३ मील था, कोशिश करूँगा । 

मेरे हाथी की गोली नहीं निकल सकी और वह अस्पताल ही में 
था। फरवरी सन १९४० के आखीर में कन्सरवेटर साहब पूरब से 
कालागढ़ डिवीजन की तरफ से आये । कोटरी बेली में ढकयानी कैम्प 
के ३-४ मील चारों तरफ छोड़कर काम फिर शुरू हो गया था और 
शेर अभी तक आदमियों का नुकसान कभी-कभी कर रहा था। हम 
लोग ढकयानी से ३ मील पर नौडी बँगले में ठहरे हुए थे। में इतवार 
के दिन कंसरवेटर साहब के दोनों हाथी लेकर गया और जहाँ मेरा 
पड़ा मारा गया था, उस नाले को खूब देखा । मगर शेर का कोई निशान 
नहीं मिला । ३ हफ्ते के बाद कसरवेटर साहब पच्छिमी सरहद से 
हरद्वार चले गये | मेरी तवीयत भी ठीक न थी, लिहाजा में कोटद्वारा 
हेड काटर पर चला आया। मेरी ख्री मुझे देखने आयीं। 

मेने कोटद्वारा में अपना इलाज कराया और लखनऊ से डाक्टर 
बुलाकर हाथी के कूले से गोली निकलवायी | मैंने चन्द दिन के लिए 
राजा साहब सहानपुर से एक हाथी माँगा और आदमखोर शेर के 
लिए रवाना होकर सिफ रात भर सनेह ठहर कर कोलूचोड़ पहुँचा । 
दूसरे दिन मेंने अपना डेरा, ३ पड और चन्द आदमी भेजे कि डेरा 
ढिसकी में लगाकर शाम को फारेस्ट गाड की राय से दो पड़ ऐसी 
जगहों पर बाँध दें जहाँ आ्रादमखोर शेर के ताजे निशान आज-कल 
के मिलते हों। दूसरे दिन में भी वहाँ पहुँचकर ३-४ दिन ठ5हरूँगा। 
दूसरे दिन सुबह जब सामान ऊँटों पर लादा जा रहा था तो ढिमकी 
से एक आदमी आया ओर इत्तला दी कि शेर ने एक पड़ा मार लिया 
है। में मय ख्री के और बाबरची के हाथी पर रवाना हुआ । 
ऊँट सामान लेकर पीछे आते रहे । ढिमकी पहुँचकर मेंने फारेस्ट गाडे 
से पूछा कि कितनी दूर पर पड्डा मारा गया है। उसने कहा कि यहाँ से 

करीब १ फरलाँग के होगा । मेंने खानसामा को उतार दिया कि सामान 
वगैरह ठीक करे और में फारेस्ट गाड को लेकर रवाना हुआ।। मैंने 
महावत से पूछा कि तुम्हारा हाथी शेर से डरता तो नहीं है ; क्योंकि 
सब हाथी शेर के सामने खामोशी से नहीं जाते हैं। उसने जवाब दिया 
कि नहीं । जब हम उस जगह पर पहुँचे, जहाँ पड़ा मारा गया था तो 
हाथी ने अपनी सूँड़ को जमीन पर जोर-जोर से मारना शुरू किया ; 
जोकि हमारे हाथी कभी नहीं करते थे | मेंने महावत से पूछा कि इस- 
का क्‍या मतलब है। उसने कहा कि शेर की खुशबू पाकर बतला रहा 
है। शेर पड्डे को पहाड़ की तेज ढाल पर घसीट ले गया था। करीब 
१४-२० ही कदम जाने के बाद हाथी ने अड़ना और मुड़ना शुरू किया। 
मेरी ख्री ने जोकि पहले ही से खिलाफ थीं पहाड़ का तेज ढाल और 
पच्छिम तरफ गहरा नाला देखकर वापसी के लिए जोर दिया। मेने 
महावत से कहा कि हाथी वापस ले चलो ओर वह बेचैन हाथी को 
मुश्किल से मोड़कर फिर उसी जगह लाया, जहाँ पड़ा मारा गया था। 
मेने स्ली को वहीं हाथी पर छोड़ा और फारेस्ट गाडे को लेकर हम 
लाश की घसिटन पर रवाना हुए। उस पहाड़ पर करीब १०० कदम 
चढ़ने के बाद चोटी आ गयी; जहाँ हलके ढालवाली ऊंची-नीची 
जगह, घनी लम्बी घास और उसके चारों तरफ जंगल था। शेर बायीं 
तरफ पड़े को कुछ दूर घास के रकबे में ले गया था और फिर एक गहरे और 
अ्रेधेरे नाले में गिरा दिया था ; जहाँ कुछ नहीं दिखलायी देता था। 
फारेस्ट गाडे ने कहा कि पूरब से एक छोटा नाला आकर इस नाले में 
घास के रकबे के बाद मिलता है, हम उसमें होकर आबेगे। मेंने कहा 
कि अगर शेर ने इस घनी घास में कहीं हमला किया, जहाँ हम एक 
कदम के आगे नहीं देख सकते हैं । उसने कहा कि में आगे चलूंगा और 
बह अपना भाला लेकर आगे बढ़ा। मैंने कहा कि बिलकुल मेरे पीछे 
रहो ; क्योंकि में अपने शौक में किसी दूसरे को जान खतरे में कभी 
नहीं डालता था । 

हम दोनों नालों के मिलान पर पहुँचे । यह नाल भी ६ फीट गहरा 

था । हम बेदिली से डरते हुए उस नाले में कूदकर बड़े नाले में पहुँचे, 
जिसमें पड़े को शेर ने गिराया था। नाले की रेत में पुराने और ताजे 
पैरों के बहुत-से निशान आने-जाने के बने हुए थे, लेकिन आदमखोर 
शेर का निशान कोई नहीं मालूम होता था ; जिसके अगले बायें पैर 
की उँगली जमीन पर नहीं लगती थी । एक किस्म की चिड़ियाँ, जोकि 
गोश्त खाती हैं, नाले के मिलान के दोनों तरफ करीब ३-४७ कदम पर 
बोल रही थीं । इससे ख्याल हुआ कि लाश नजदीक है। हस पहले 
बायीं तरफ गये, जिधर पड्डा गिराया था। बहाँ हमें पड़े का सर, गद्दन 
ओर अगले पैर मिले । मेंने नाले के पूरथी ढाल पर एक पेड़ दो डालवाला 
देखा; जिसमें घोड़े की तरह से बैठ सकते थे। मेने लाश के दूसरे हिस्से 
को ढूँढ़ने की कोशिश नहीं की और वापस चला आया । मैं शाम को दो 
आदमी कुर्सी की एक गद्दी ओर राइफल लेकर खामोशी से जाकर उस 
पेड़ के दो शाखों में गद्दी रखकर बैठ गया और आदमियों से कहा कि 
तुम घसिटन की लाइन पर पेड़ पर बेठो । में करीब १ घंटे के बैठा 
हँगा । गर्मी के दिन थे। नींद आने लगी। उस वक्त पच्छिमवाले 
ढाल पर सूखी पत्तियों में बहुत खड़-बड़ सुनायी दी। मैंने देखा कि 
४ शेर लापरवाई से उतर रहे थे। गुलदार से बड़े तीन पढ़े थे और 
उनकी माँ थी। जब वे सामनेवाल ढाल पर मुभसे कुछ ऊंचाई पर थे, 
तब माँ ने गुरशुराना शुरू किया और फिर बेठ गयी। बच्चे जहाँ थे 
वहीं ठहर गये और चारों तरफ देखना शुरू किया। उन्होंने मुझे भी 
देख लिया था, मगर में दो डालों के बीच में बिलकुल खामोश बैठा 
था। वे शायद पहचान नहीं पाये, गो में उनसे मुश्किल से २४ या ३० 
फ्रीट के फ़ासले पर सामने दूसरे ढाल पर था। मेने अपने को ढका 
नहीं था। एक पद्ठा और नीचे उतरा और मेरे बराबर ऊंचाई पर 
आकर गोर से मुझे देखा, मुँह बनाया, गुर्राया और भागा । उस पर 
ओर सब भी भाग गये। 

में खामोश बैठा रहा कि शायद और तमाशा देखने को मिल। 
अभी अंधेरा होने में देर थी। करीब १४ मिनट के बाद दो पढे 

दक्खिन की तरफ से नाले में आये। दोनों आपस में लड़ते रहे । एक 
लाश सँँघ रहा था। दूसरे ने पंजे से उसको उछाल दिया और फिर 
मुझे देखा और दोनों भाग गये। में नाउम्मीद द्ोकर वापस चला 
आया। क्‍ 

दो दिन रोज दो पड बाँधे गये, मगर कोई नहीं मारा गया और 
न आदमखोर शेर के पैर के निशान ही कहीं दिखलायी दिये । रोज 
सुबह में काफी हथियार और आदमी लेकर पड़े देखने खुद जाता था ; 
क्योंकि कोई आदमी पड़ा देखने जाने को राजी नहीं होते थे । मुमे 
कोटरी की सइक में ढकयानी से आगे कुछ खराब हिस्सा बदलना था, 
लिहाजा तीसरे दिन सुबह में फारेस्टर, फारेस्ट गाडे, ४ कुली और 
ओजार लेकर सय एक राइफल के रवाना हुआ । जब हम ढकयानी के 
उजड़े हुए पहाड़ के पास से गुजरे तो मेने दो कुलियों से कहा कि पहूं 
को जाकर देखो। अगर न मारा हो तो ढिमकी पड़ाव पर ले जाना 
ओर अगर मारा गया हो तो वापसी में मुझे इतला देना। तुम आगे 
देखने न जाना, लेकिन फारेस्टर ने कहा कि थोड़ी दूर द्वी तो है। हम 
खुद ही क्यों न देख लें, और मेने घोड़ी मोड़ दी । 

पडुं की जगह पहुँचकर हमने देखा कि पड को मारकर शेर उसी 
रास्ते पर घसीट ले गया था जिस पर वह पहले जनवरी में ले गया था। 
मैंने घोडी वहीं छोड़ दी और फारेस्टर व फारेस्ट गाड को और सिफ 
अपना ही ३६६ बोर राइफल लेकर नाले के पच्छिमी किनारे-किनारे 
रवाना हुए। इत्तफाक से हम उस दिन न काफी आदमी ओर न 
हथियार ही लाये थे। हम चारों तरफ बहुत गौर से चोर की तरह 
देखते हुए उस जगह से, जहाँ में जाड़ों की घुआँधार बारिश में एक 
फीट ऊँचे पत्थर पर चारों तरफ डालें खड़ी करके अकेला बैठा था 
ओर शेर मेरे पीछे डालों के पास से धूम कर चला गया था, उससे 
थोड़ी ही दूर आगे गये थे कि शेर पूरबी किनारे पर गुर्रने लगा और 
लाश भी नाले के किनारे के नीचे करीब ५० कदम पर दिखलायी दी । 
मगर शेर किनारे के ऊपर भाड़ियों में था, इसलिए नद्दीं दिखलायी 

दिया । नाला उस जगह पर पूरब तरफ घूमा था, लिहाजा हम करीष 
४० कदम के और आगे बढ़े । शेर की गुरोहट और ज्यादा तेज होती 
गयी ; जिससे हमकी उसकी जगह का पूरा अन्दाज हो गया कि कहाँ 
पर है। अब हमारी तरफ का नाले का किनारा, जिस पर हम चल रहे 
थे, नीचा होता गया और दूसरा हथियार भी न था। मेरी हिम्मत 
३-४ फीट की ऊँचाई से और ज्यादा नीचे उतरने की नहीं पड़ी ओर 
वहीं बैठ गया। फारेस्टर व फारेस्ट गाड से भी कहा कि बेठ जाओ 
ओर अगर शेर दिखल्नायी दे तो इशारे से बतलाना। हम थोड़ी ही 
देर बेठे होंगे कि शेर की कलक भाड़ियों में गुराते हुए हमारी तरफ 
आते हुए दिखलायी देने लगी। वह बाँसों को भाड़ियों को बचाता 
हुआ सर भ्ुकाये हुए बराबर गुरांता हुआ चला आ रहा था। में 
उसके ऊपर निशाना जमाये हुए इस इन्तज़ार में था कि कहीं पर काफ़ी 
दिखलायी दे तो फेर करूं । 

जब वह क़रीब ४० कदम के होगा तो फारेस्टर ने कहा कि अब 
वह हमला करने ही वाला है, दागो | मुझे डर था कि अगर गोली 
बाँसों की डाल में छू गयी तो निशाना ठीक नहीं लगेगा और चूँकि 
शेर हमारी तरफ मुँह किये हुए आ रहा था, लिहाज़ा निशाना बहुत 
छोटा मिलत। था। मगर डर और खौफ का लुत्फ खूब आ रहा था। 
जैसे ही वह थोड़ा मुड़ कर एक भाड़ी को बचा कर आगे निकला, 
मैंने फैर किया, वह गिरा और फौरन ही उठ कर पूंछ उठाये हुए ढौंकता 
हुआ तेजी से हमारी तरफ दौड़ा । मेने दूसरी फैर की | शेर फिर गिरा, 
मगर उठता-गिरता, पिछला घड़ घसीटता हुआ अगले हाथों के सहारे 
आरा रहा था। इतने में तीसरी और चौथी गोलियाँ भी उस पर 
पड़ीं और वह हमसे आधी दूर पर गिर कर तड़पने त्गा। अब मेरी 
नाल में सिफ एक गोली रह गयी थी ; जिसको में बहुत अहतियात से 
दागना चाहता था। शेर भाड़ियों में था। उसकी हालत का सही अन्दाज़ 
नहीं मालूम होता था। मगर वह खामोश था, जिससे पूरी उस्मीद्‌ 
थी कि मएगया है।हम सब बहुत खुश थे और में नाले में कूदा। 

मगर फारेष्टर ने मजबूर किया कि नीचे के बजाय ऊपर उत्तर की 
तरफ से आवेंगे | लिहाजा हम ऊपर से धूम कर शेर के पास गये 
थर फेंके, शोर मचाया, मगर वह मर चुका था। हमने नजदीक 
जाकर देखा तो वह जवान तन्दुरुस्त मादीन थी। मगर तमाम बदन 
में चेचक की तरह दाने थे। अगले बायें पेर के बीच की डेंगली 
कटी हुई थी और वह जगह फूली हुईं लाल थी। उसके जिस्म पर 
३ ज़ख्मों के निशान थे। दो बायें कनधे पर और एक रान पर। 
दबाने से मालूम होता था कि उसके अन्दर गोलियाँ हैं । 
आदमखोर शेर के मारे जाने की इत्तत्ा चन्द ही घन्टों में 
कोटरी बेली के ठेकेदारों में फेल गयी और जब दोपहर को खाल 
निकाली जा रही थी, बहत आदमी जमा हो गये। एक हाथ को 
बनायी हुई गोली और दो गर्राब उन ज़ख्मों के नीचे निकले। मालूम 
होता था कि किसी गाँववाले ने भरनी बन्दूक से उस पर फेर किया था 
ओर वह तभी से बदला लेने की गरज़ से आदमी की दुश्मन हो 
गयी थी। उसका आखिरी शिकार एक नौउसर पठान रियासत 
रासपुर का था; जोकि गाय व भेसों पर पहाड़ से लकड़ी ढोकर लाते 
थे। उसका साला शेर को देखने आया और रोते हुए उसने बयान किया कि 
एक दिन वह और आधा दजन आदमी काम से वापस आकर शाम को 
अपने जानवरों के लिए घास काटने कोटरी बेली सड़क पर आधा मील 
जाकर पूरबी पहाड़ के ढाल पर घास काटने लगे। उसके साले ने कहा 
कि थोड़ा और ऊपर चलकर घास ज़्यादा है। वहाँ से जल्दी एक-एक 
बोझ ले आवें। आदमखोर शेर के डर की वजह से कोई राज़ी न हुआ, 
मगर उसने कहा कि में जाऊँगा। जब तक मौत का वक्त नहीं आता 
कोई मार नहीं सकता है । जब नीचे के आदमियों ने घास काट ली, तब 
उसको आवाज़ दी, मगर जवाब न आने पर उनको शक हुआ और दो- 
चार आदमी शोर मचाते हुए गये तो उसका जूता और खून. में भरे हुए 
कुछ कपड़े देखकर भाग आये । सुबह एक पार्टी गयी । तब लोग वहाँ 
से आधी खायी हुईं लाश ले आये । 


६१, मेरा उन्नीसवाँ शेर एक लड़की की श्रिकत में 


सैयद जाफर अली बेरिस्टर मरहम सहारनपुर के अक्सर बड़े 
दिन और गर्मियों की छुट्टियों में पास लेकर शिकार खेलने अपने लड़के- 
लड़कियों के साथ तफरीह के लिए आया करते थे। पहली मत्तबा उनसे 
मेरी मुलाकात चकराता में सन्‌ १९३२ ई० में हुई और फिर सन्‌ 
१९३४ ३० में भाँसी में दोरे में हुईं । सन्‌ १९४० ३० में उन्होंने कोटरी 
सलाक का पास लिया और मुझे लिखा कि अगर मुमकिन हो सके तो 
दो-चार दिन के लिए साथ ही कैम्प करें और डाक्टर मेजर मिश्रा ने भी 
यह ही लिखा । मेंने दोनों को इत्तला दी कि इस्टर की छुट्टियों में सनेह 
आ जाइये | में अपनी ल्ली और लड़की के साथ सनेह में ठहरा हुआ 
था। वहीं ये दोनों साहब भी आ गये। मिस्टर जाफर अली, उनके 
लड़के और साहज़ादी मिस क़मरजहाँ एम० ए० सुपरिन्टेडेन्ट 
माउन्टेसरी स्कूल अलीगढ़ यूनिवर्सिटी पहले पहुँचे | शाम को हम पैदल' 
कोटरी बेली सड़क पर घूमने चले गये। कोटरी नदी में पानी कम हो 
गया था, लिहाज़ा सड़क के किनारे पत्थरों पर से नदी को कई 
जगह पार किया। १ मील पर कुछ मेदानी इलाका आ गया ; जहाँ 
पर एक ओर नाला आकर कोटरी नदी में मिला था। जंगल में उस 
ज़माने में सदहा किस्म के फूल फूल रहे थे और अमलतास पीले फूलों 
से लदे हुए थे। हल्की खुशबूदार ठंडी हवा आ रही थी। हम पत्थरों 
पर बैठ गये हमने देखा कि नाले के किनारे पेड़ों पर चन्द गिद्ध बैठे 
हुए थे । मैंने कहा कि आप यहाँ बेठिए, में ज़रा देख आऊँ कि वहाँ 
गिद्धों की मौजूदगी की क्‍या वजह है। उन सबने कहा कि हम 
भी चलेंगे। लिहाजा हम सब गये तो नाले की तरफ घसीटन का 
निशान और शेर के पेरों के निशान देखे। नाले में पानी बहुत कम 
था | पहाड़ी इलाका था और छोटे-बड़े पत्थर और लकड़ियाँ नाले में 
इस तरह पड़े हुए थे कि चलना मुश्किल था। मेंने फिर कहां कि 

आप यहाँ ठहर जाय, में देख आऊँ कि क्‍या और कहाँ है। मगर 
इन सबने कहा कि हम भी शेर के रहने की जगह देखेंगे । मेंने कहा-- 
शअ्गर आ सकते हैं तो आइये। मिस कमरजहाँ अधेड़ उमर की खातून 
ने बहुत शौक और हिम्मत दिखलायी | शेर का लाश पर मौजूदगी 
का पता चिड़ियों के खतरे की आवाज़ से मालूम हुआ और फिर 
काँकड़ ने भी बतलाया। करीब १०० क़दम जाने के बाद एक सॉँभर 
का पट्टा आधा खाया हुआ मिला था। मैंने कहा कि मौका अच्छा है, 
अगर हिम्मत हो तो २० क़दम पर पहाड़ की ढाल पर बेठने की जगह है 
इस पर बेठ जावें । शायद शेर अँधेरे तक आ जावे । सब राजी हो गये 
ओर हम तीनों अँधेरे तक बैठे । जब शेर की आमद पत्थरों के खड़बड़ से 
नाले के ऊपर से आती हुई मालूस हुई तो मेने सोचा कि अगर शेर जख्मी 
हो गया और जगह पर न गिरा तो जरूर नीचे भागेगा । फिर उसी 
रास्ते से हमारा जाना बहुत ही खतरनाक हो जाबेगा। लिहाज़ा में 
जोर से खाँस कर खड़ा हो गया। शेर जो कि हमसे क़रीब ३० क़दम 
पर एक हल्के घुम पर था, आवाज देकर भागा। सबने पृ छिक 
थह क्या किया ? मेंने कहा कि रोशनी कम है, निशाना अगर ठीक न 
लगता तो वह नीचे भागता और हमको रात भर यहीं बैठना पड़ 
जाता । इसलिए भगा देना ही ठीक था। हम पत्थरों और लकड़ियों 
में होते हुए नाले से सड़क पर पहुँचे ओर बंगले में बिलकुल अंधेरा 
होने के बाद पहुँचे । मिस कमरजहाँ ने गेरमामूली दिलचस्पी व 
हिम्मत शेर के शिकार में दिखलायी। मैं अपने आदमियों से दो पड़े 
बाँधने को कह गया था। एक घुटनातोड़ नाले में, जहाँ मेने एक साल 
पहले मादीन और पट्टा मारा था और बड़ा नर बच गया था और 
दूसरा सियासौत में, जहाँ मैंने अपने ऊँट के बच्च के कातिल को 
मारा था। दूसरे दिन सुबह मैं रेंज अफसर के साथ घोड़ों पर काला- 
गढ़ डिबवीजन की सरहद पर एक ठेकेदार के माल का तखमीना करने 
कर निकासी बन्द करने जा रहा था; जिसके ऊपर सरकारी किस्त 

का रुपया बाकी था। रास्ते में फारेस्ट गाड मिला और»उसने कहा कि 

पड़ा मारा गया है। मेंने पूछा कि कहाँ ? उसने जवाब दिया कि सरहदी 
सड़क पर जिस पर कि हम जा रहे थे और घुटनातोड़ नाले के 
मिलान पर । मेंने कहा कि मेंने तो पड़ा घुटनातोड़ नाले और पहाड़ 
के मिलान पर बाँधने के लिए भेजा था, जो कि यहाँ से १ मील उत्तर 
में है । यहाँ सरहदी लाइन पर शेर दिन में नहीं आवेगा | यह पड़ा 
ओर वक्त खराब करना है । उसने कहा कि पड़ा देर में आया और 
आदमी पड़े को पहाड़ की जड़ पर ले जाते डरे | हम उस जगह 
पहुँचे जहाँ पड़ा मारा गया था और लाश की घसीटन पर क़रीब 
सौ क़दम के गये, तो देखा कि शेर लाश को एक छोटे पहाड़ की जड़ 
में सूले नाले की घनी भाड़ियों में छोड़ गया था और पिछली रानों 
को काफी खा गया था । मेंने चारों तरफ देखा तो एक कुसुम का मोटा 
पेड़ पूरय व दक्खिन की तरफ करीब ३०-३४ गज़ पर नाले के दक्खिनी 
किनारे पर मचान के लायक था। मेंने लाश को कुसुम के पेड़ के 
सामने नाले में खिचवा लिया और फारेस्ट गाड से कहा कि अपनी 
चारपाई चौकी से जो कि नजदीक थी, लाकर मेरे अरदली की मदद 
से दो शाखों में बंघवा दो जोकि नाले के दक्खिनी ऊँचे किनारे से 
६ फीट और नाले से १० फीट होगा । वापसी में आकर मेंने देखा और 
एक सीढ़ी भी चढ़ने के लिए बेँधवा दी। में १९ बजे के करीब दोपहर 
की सनेह वापस आया। 

डाक्टर मिश्रा भी उस वक्त तक आ गये थे। खाना खाते वक्त 
मेंने कहा कि एक पड़ा मारा गया है और आप दो साहब है। लिहाजा 
लाट्री डाल लीजिए कि कौन बैठे | डाक्टर साहब ने कहा कि में हाथी 
पर धूमने जाऊँगा। बेरिस्टर साहब ने शेर नहीं मारा है, लिहाजा बे ही 
बैठ । मिस्टर जाफर अली ने कहा कि मेरी लड़की को शर मारने का 
बहुत शौक है । यह मौक़ा में इनको देना चाहता हूँ । मेंने कहां कि 
अच्छा आज औरतों हो को यह तमाशा दिखलाया जावे। जगह भी 
नजदीक थी और आसानी से पहुँच सकते थे | मेने अपनी लडकी 
से जिसने उसी साल मिस क्रमरजहाँ की निगरानी में मैट्रिक पास किया, 

था, कहा कि आज तुम भी चलना। मेंने मिस क़मरजहाँ से पूछा 
कि कया आपने अभी तक कोई जानवर का शिकार किया हे; उन्होंने 
कहा कि मैंने हाल ही में २० बोर बन्दूक का लाइसेंन्स लिया हे और 
एक हरियल मारा है। मेने कहा कि अपनी बन्दूक और ४ गोली के 
कारतूस लाइये और सामने पेड़ पर निशाना लगाइये। मगर इनके 
पास गोली के कारतूस नहीं थे । उनके पिता बेरिस्टर साहब ने अपनी 
१२ बोर बन्दूक और गोली के कारतूस दिये। मिस साहबा ने २४ 
क़दम से ३ कारतूस सेमल के पेड़ पर एक कागज़ का टुकड़ा चपका 
कर दागे; जोकि ६ इंच लम्बे-चौड़े कागज़ पर लग गये। मेने कहा-- 
निशाना ठीक है और अगर जरूरत हुई तो में दुहरा दूँगा। मेंने ज़रूरी 
हिदायत देकर कहा कि शाम को चार बजे चलेंगे । 

दफ्तर का काम खत्म करके और चाय पीकर हम तीनों और 
अरदली मोटर में रवाना हुए। डाक्टर मिश्रा एक हाथी पर घूमने गये । 
दूसरे हाथी पर मेने बेरिस्टर साहव को और उनके साहेबजादे को 
रवाना किया कि हमारे मोटर से एक फरलाँग के अन्दर दक्खिन तरफ 
रियासत काशीपुर के जंगल में घूमते रहें | अगर शेर जख्मी हो गया 
तो हाथी से हूं ढेंगे। हमने मोटर को मचान से करीब ८० गज पर 
छोड़ा और खामोशी से जाकर मचान पर बेठ गये। मचान को खूब 
पत्तीदार डालों से ढक लिया और लाश को जोकि पत्तों से ढकी हुईं थी 
'खुलवाकर अरदली से कहा कि जाकर मोटर पर बेठो। मेने सबसे 
ज्यादा अच्छी जगह मिस क्रमरजहाँ को पच्छिम तरफ दी; जिस तरफ 
से शेर के आने की उम्मीद थी। फिर लडकी को बिठाया। बाद 
को में पूरब तरफ पेड़ की मोटी डाल का सहारा लगा कर बैठा। मेंने 
दोनों लड़कियों से कहा कि खूब सेभल कर बेठ जाओ | फिर मत 
हिलना । शेर गालिबन सामने वाली धार पर पहले आवबेगा। वहाँ से 
चारो तरफ देखकर इतमीनान करके सीधा जहाँ लाश छोड़ गया था, 
बहाँ जाबेगा और फिर बहुत होशियारी से घसिटन पर आबेगा। उस 
बक्त न तुस मेरी तरफ देखना और न इशारा करना-। जब वह लाश 

के पास आ जावे और पूरा दिखलाई देने लगे, तब उसकी बगल में 
इतमीनान का निशाना लेकर गोली मारना । 

कुछ देर के बाद सेकड़ों की तादाद में लाल चींटे उस डाल से 
उतरने लगे, जिस का सहारा लगाये में बेठा था। मेंने पेड़ का सहारा 
छोड़ दिया, ताकि बे जहाँ जा रहे हों वहाँ चले जावें। मुझे नहीं मालूम 
था कि उनकी पलटन हमारे ही ऊपर हमला करने को आ रही है । 
चन्द मिनट में वे दुमें उठाये हुए मेरे ऊपर फेल गये और जहाँ खुला 
हुआ जिस्म पाया, काटना शुरू कर दिया । मेरा बेठना मुश्किल हो 
गया। यह सब मेने एक घंटा बर्दाश्त किया, फिर मजबूर होकर 
लड़कियों से कहा कि मेरा खामोश बेठना मुश्किल है और शेर. 
के आने की भी कोई उम्मीद इस जगह दिन में नजर नहीं आती है, 
लिहाजा वक्त जाये करना बेकार हे । मिस क़मरजहाँ ने कहा कि १४ 
मिनट और ठहर जाइये। उसी वक्त पहाड़ की जड़ पर घुटनातोड़ 
नाले की तरफ शेर बोला। चन्द मिनट के बाद उसने दूसरी आवाज 
ओर नजदीक और तीसरी आवाज और नजदीक से दी । 

मेने कहा कि शेर आ रहा है और दो फरलाँग से कम फासले 
पर है । लिहाजा तुम हाथ-पेर फला कर जल्दी से खामोशी से इन्तज़ार 
करो। मेंने जिस्म पर से लाल चींटे हटाये और जिस्म खुजलाकर 
संभल कर बेठ गया। शेर ने चौथी आवाज करीब दो सौ गज पर 
उत्तर की तरफ मोटर सड़क के नजदीक दी । हम उसी ओर पहाड़ी की 
तरफ देख रहे थे, जोकि हमसे करीब ४० फीट ऊँची और करीब ६० 
गज के उत्तर तरफ थी । शेर उस पहाड़ी पर खड्ला होकर लापरवाई 
से थोड़ी देर देखने के बाद हमारे पच्छिम तरफ जहाँ उसने लाश को 
रक्‍खा था, आहिस्ता-आहिस्ता उतरने लगा और नाले में हमसे क़रीब 
३० क़दम पहुँच कर लाश को न पाकर एकदम से होशियार हो गया। 
बहं चारों तंरफं बड़े गौर से कुछ देर तक देखता रहा और फिर 
आहिस्ता-आहिस्ता सँघंते हुए घसीटन पर आना शुरू किया। जब 
उसने पड़डे को देखां तो फिर थोड़ी देर ठह्दर कर चारों तरफ देखा 

ओर आहट लेने के बाद पूरा इतमीनान करके कि कोई धोखा नहीं है, 
लाश के क़रीब आकर खड़ा हो गया। में अपना निशाना उसके 
कंध्रे पर जमा कर इन्तजार कर रहा था कि मिस क़मरजहाँ का फेर 
पहले हो तो में भी दागँ। उन्होंने बहुत देर तक निशाना बाँधे रहने के 
बाद फेर किया और गरमामूली तौर से बहुत ज़्यादा जोर की आवाज 
हुईं। फौरन ही मेंने भी फेर किया और शेर एक आवाज देकर वहीं 
गिर गया। मेने अपना खाली कारतूस निकाल कर फेंका तो उन्होंने पूछा 
कि क्‍या आपने भी फेर किया है ? मेने कहा कि हाँ। मेने पूछा कि 
एक कारतूस दागा या दोनों, तो जवाब दिया कि एक | मेने कहा कि 
नाल खोल कर देखो । जब देखा तो नाल को दोनों गोलियाँ दी हुई 
थीं। मेरी लड़की ने पूछा कि क्या इसी तरह से शेर मारे जाते हैं ? 
इसने तो कुछ भी शोर या ऊधम नहीं मचाया। में खाँसा, तालियाँ 
बजायी, सगर शेर मर चुका था। मेने उतर कर देखा तो मादीन थी । 
मिस क़मरजहाँ बहुत खुश थीं कि आखिरकार शेर मार ही लिया, 
जिसका अरसे से अरमान था। मेने अरदली को आवाज दी और 
कहा कि हाथी पर शेर को लाद कर ले आओ । जब हम मोटर पर पहुँचे 
तो बेरिस्टर साहब भी हाथी लेकर आ गये। मेन कहा कि आपकी 
साहबजादी ने शेर मार लिया। तीनों गोलियाँ दाहने कंधे पर पड़ीं। 
हम सनेह अंधेरा होने से पहले पहुँच गये। अंधेरे के बाद शेर पहुँचा 
ओर जब हम उसको नाप रहे थे, तब डाक्टर मिश्रा साहब भी वापस 
आ गये | वह ८ फीट २ इंच की तन्दुरुस्त मादीन थी। मेरी स्त्री शेर 
को देखने नहीं गयीं। उन्होंने मुकसे कहा कि इन बेगुनाह बेचारों की 
जान लेकर उनके जोड़े बे जोड़े करके तुमको क्‍या मिलता हे ? तुम 
खुश होते हो और मुझको रंज होता है। मेने वादा किया कि में 
शिकार छोड़ दूँगा और क़रीब डेढ़ साल तक मेंने बन्दूक नहीं दागी | 


६२. मेरा छप्पनवाँ गुल्दार बहुत खतरनाक हाज्षत में 


जिस से म॑ बाल-बाल बचा 


दिसम्बर सन १९४० ई० में कंसरवेटर दौरे में आये । उन्होंने मुझसे 
कहा कि बहराइच डिवीजन के तबादले के लिए तयार रहो, क्योंकि 
मुझे लेंसडौन में क़रीब ५ बरस के हो गये थे। मेंने कहा कि अगर 
मुमकिन हो तो मेरा तबादला माँसी कर दिया जाबे। ताकि में वहीं से 
पेन्शन लँ, जोकि मेरे घर आगरा से नजदीक है। उन्होंने कहा कि में 
वादा नहीं करता, मगर कोशिश करूँगा । जनवरी सन १९४१ में मेरा 
तबादला माँसी को हो गया और में पहले ही दौरे में २९ जनवरी को 
मुकाम ताल भेट में पी० डब्लू० डी० के बेंगले में ठहरा हुआ था; जोकि 
भाँसी से २७ मील पर था । रात में खूब बारिश हुईं और सुबह काफ़ी 
ठंडा था। कोहरा पड़ रहा था। में चाय पीकर किंवाड बन्द किये 
अंगीटी के सामने बठा खत लिख रहा था। उसी वक्त तालभीट रेंज 
का रेंज क्रक दौड़ता हुआ आया और कहा कि एक गुलदार 
ने गाँव के किनारे रेंज काटर के पास के घर में से एक बकरी 
पकड़ ली और पहाड़ की जड़ पर भाड़ियों में बेठा खा रहा था। 
नज़दीक के घरों का एक बुड़ंढा टट्टी को गया और उसके पास से 
गुंज़रा, गुलदार गुरगुराने लगा। अभी दिन नहीं निकला था और 
बुड़ढे को साफ दिखलायी भी नहीं देता था। उसने अपने दो जवान 
लड़कों को आवाज दी और कहा कि देखो कौन जानवर है ? लड़कों ने 
देखा कि एक गुलदार बकरी को खा रहा था। उन्होंने शोर मचाया। 
गुलदार बकरी को उठा कर और आगे बढ़ गया। शोर सुन कर और 
आदमी भी आ गये । गुलदार बकरी को छोड़ कर पहाड़ थी तेज़ ढाल 
पर क़रीब १०० गज ऊपर ताल भीट के पुराने किले को दीवार के नीचे 
पत्थरों में घुस गया और उसके पीछे गाँव के आदमी और लड़के 


इे८३ 


शोर भचाते हुए गये। लोग जमा होना शुरू हो गये और गुलदार 
चट्टान के एक सूराख में घुस गया। उसका पिछला हिस्सा दिख- 
लाई दे रहा है, आदमी घेरे हुए खड़े हैं, उसको मार दीजिए। मैंने 

कहा कि मेंने शिकार करना छोड़ दिया है। किसी गाँव वाले से कहो 
कि मार दे । उसने कहा कि गाँव में एक भरनी बन्दूक है । वह वहाँ 
बन्दूक लिये मौजूद है । मगर डरता है। मेने ३६६ बोर राइफल और 
४ कारतूस लिये और जिस तरह सूट पहने बेठा था, रेंज क्कक के साथ 
अरदली को लेकर चला गया। वहाँ पहुँच कर मेने देखा कि क़रीब 
२०० आदमी के पहाड़ के तेज ढाल पर, चट्टानों पर, पेड़ों पर और 
इसो क़दर औरतें और बच्चे पहाड़ के नीचे घरों के सामने जमा थे । 
एक आदमी पहाइ पर क़िले की दीवार के नीचे पत्थरों में लम्बा बाँस 
लिये हुए जमीन पर मार रहा था, और शोर मचा रहा था | जहाँ पर 
गुलदार हमसे क़रीब १०० क़दम पर छिपा हुआ था। मेंने कहा कि में इस 
तेज ढाल पर बगर कीलों वाले जूते के नहीं चढ़ सकता हूँ । रेंज क्लक 
ने कद्दा कि मेरा हाथ पकड़ लीजिए; जोकि मुझको पसन्द नहीं था, 
कि लोग क्या ख्याल करेंगे कि गुलदार मारने दूसरे का सहारा लेकर 
जा रहे हैं। मेने एक लकढ़ी एक गाँव वाले के हाथ से लेकर पहाड़ 
पर चढ़ना शुरू किया । में जब उस जगह पहुँचा, जहाँ एक आदमी लम्बा 
बाँस लिये हुए अपने से क़रीब १० फीट ऊपर पत्थरों में मार रहा था 
ओर गुलदार गुरां रहा था ; मगर पत्थरों की वजह से मुझे कुछ नहीं 
दिखलायी दिया । मैंने उस आदमी से कहा कि तुम सामने से हटो 
तो में तुम्हारी जगह पर आकर देखेँ। जब वह हटा और में उसकी 
जगह पर गया तो मेंने दखा कि गुलदार की पिछली टाँगें और उसकी 
लटकती हुई पँछ दिखलायी दे रही थी । ऐसा मालूम होता था कि दो 
बड़े पत्थरों के बीच में आगे रास्ता तंग था और गुलदार उससे ज़्यादा 
नहीं जा सकता था। गुलदार के नीचे एक भाड़ी थी और ऊपर घना 
जाला था। सूरज अभी नहीं निकला था । ठंडी हवा ज़ोर से चल रही 
थी और मेरी आँखों से ग़ेरमामूली तौर पर पानी निकल रहा था; जिस 


श्पछ 


से उस अंधेरे गढ़े में गुलदार की सही पोक्षीशन का अन्दाज नहीं हो 
रहा था और न उसका कोई नाजुक हिस्सा ही दिखलायी दे रहा था, 
जिस पर गोली मारता । लिहाजा में तेयार राइफल लिये हुए कुछ देर 
गौर करता रहा कि अगर गुलदार उस सूराख में सीधा नहीं है और 
मेरी गोली सिफ पिछले घड़ पर लगी तो पहले तो वह सीधा मेरे ऊपर 
आवेगा क्योंकि मुझसे फासला मुश्किल से १५४ फीट होगा। दूसरे फिर 
चारों तरफ आदमी और पहाड़ की जड़ पर सेकडों औरतें और बच्चे 
हैं । यह ज़ख्मी गुलदार न मालूम कया ऊधम करे । लिहाजा में इन्तज़ार 
कर रहा था कि कोई अच्छा हिस्सा उसके जिस्म का दिखलायी दे तो 
गोली मार कर बिल्कुल खत्म कर दूँ। मगर तमाशा देखने वाले बेचन 
थे और शोर मचाना शुरू किया कि दायो, दाग्रो । में सोच रहा था कि 
नहीं दाग़ता हैँ तो सब लोग यही कहेंगे कि में डर गया और औरतों 
हँसेंगी। लिहाजा मेरी अकड ने मजबूर किया कि फेर करूँ। इस 
उम्मीद पर कि अगर गुलदार उस सूराख में सीधा खडा होगा, 
मेरी गोली उसके तमाम जिस्म में गुज़्र जावेगी, और वह ज़रूर मर 
जावेगा। लिहाजा मन इतमीनान का निशाना उसकी पूछ की जड़ 
पर लेकर फर किया। राइफल की आवाज पहाड में गज उठी थी। 
बाँसवाला आदमी मेरे दाहने ओर मेरा अरदली बायीं तरफ खड़ा 
था। ये दोनों भागने के लिए मुड़े । दोनों तेज ढाल पर लुढ़के और भी 
आदमी शोर मचाते और लुढ़कते हुए भागे। में गौर से गुलदार की 
हालत देख रहा था, वह हिला तक नहीं, मगर उसकी पंछ से खून 
बहने लगा। मुझे ख्याल हुआ कि शायद गोली कुल जिस्म से होती 
हुईं सर में पहुँच गयी और वह फौरन बगैर हिले हुए मर गया। 
जब भागना बन्द हो गया तो लोगों ने फिर शोर मचाया कि एक गोली 
ओर मारो । मेने भी मुनासिब समझा और एक गोली उसी जगह और 
मारी । इस मतवा गुलदार ने पीछे निकलना शुरू किया। में नाल में 
तीसरी गोली लाकर गौर से देख रहा था कि कोई हिस्सा मिस्ल कमर 
या बगल नजर पड़े तो दागूँ। लेकिन यकायक गुलदार मुड़ा और ढॉक 


श्पर 


कर हमला कर दिया । मेंने राइफल बगैर निशाना लिये नाल को उसके 
जिस्म से लगाकर दाग दी ; मगर बदकिस्मती से १४ वे के इस्तेमाल 
में दूसरी मतबा मेरी ३६६ बोर की राइफल ने ऐसे नाजुक वक्त में धोखा 
दिया और कारतूस नहीं दगा। में भागने के लिए मुड़ा । मगर गुलदार 
लिपट गया और हम दोनों उस तेज ढाल पर लुढ़के। कभी में गुलदार 
के ऊपर और कभी वह मेरे ऊपर पहिये की तरह तेजी से लुढ़कते हुए 
करीब ४०-४० कदम नीचे एक बड़े पत्थर से टकराये । गुलदार पत्थर 
से आगे निकलकर दूसरे पत्थर से दस कदम नीचे रुक गया। मेरे 
होश जाते रहे थे, कि इतने में गुलदार ने चारों तरफ देखा और फिर 
शोर मचाते हुए हमला किया । उसने पत्थर के ऊपर अगले हाथ और 
ठोड़ी जमाकर मुँह गुस्से का बनाकर मुझसे दो फीट पर आकर गुराने 
लगा । पत्थर गुलदार की तरफ से करीब ५ फीट ऊँचा था और मेरी 
तरफ से सिफ दो फीट ऊँचा था। मुझे ख्याल हुआ कि अगर यह 
पत्थर के ऊपर आ गया तो मेरी गदंन पकड़ लेगा। में भागने के 
काबिल न था। उठकर बैठ गया । नाल को उसकी गदन में लगाकर 
लिबलिबी दबायी और यह भूल गया कि वह तो पहले ही से दगी हुई 
थी। मेंने बोल्ट को घुमाया, ताकि दूसरा कारतूस नाल में लाऊँ। 
मगर बोल्ट जम गया। उसकी सुई कारतूस की टोपी में घुस गयी थी 
और बोल्ट नहीं धूमा । गुलदार शोर मचा रहा था और पत्थर पर 
चढ़ने की कोशिश कर रहा था। उसने पिछले पैरों का सहारा लेकर 
ऊंपर उछलने की कोशिश की; मगर चूँकि पिछले पैर जरूमी थे, वह्‌ 
कलाबाजी खाकर फिर लुढ़कता हुआ उसी पत्थर पर रुका । में बोल्ट 
खोलने की कोशिश कर रहा था। इतने में ठेकेदार ने अपनी भरनी 
बन्दूक की गोली १५ फीट से एक चट्टान की आड़ से मारी; जोकि 
गुलदार की रान पर पड़ी और उसको देखते ही गुलदार मुझे छोड़कर 
उसके पीछे शोर मचाता हुआ दौड़ा। ठेकेदार बन्दूक फेंककर भागा 
ओर आदमी भी जो उस तरफ थे, भागे और लुढ़के | गुलदार ठेकेदार 
के करीब पहुँच चुका था। में जोर लगा रहा था कि मेरा बोल्ट घूम 


श८६ 
गया और दूसरा कारतूस नाल में लाकर में निशाना लेने लगा तो देखा 
कि दोनों ऊपर और नीचे के निशाने लेने के दीदवान लुढ़कते वक्त 
टूटकर गिर गये थे। चँँकि निशाना नजदीक का था, लिहाजा मेंने 
दाजन नाल उसके कन्धे पर जमाकर फेर किया और गुलदार शोर 
मचाता हुआ और कलाबाजियाँ खाता हुआ पहाड़ की जड़»पर पहुँचा। 
आदमी पहाड़ की ढाल पर तो भाग ही रहे थे और लुढ़ेंक रहे थे 
अब औरतें और बच्चे चीखते और शोर मचाते हुए गाँव में और 
घरों में भागे । गुलदार जहाँ गिरा वहीं पड़ा रह गया। सिवाय राइफल 
के मेरा टोप, ऐनक, लकड़ी सब गिर चुके थे। तमाम जिस्म खून से 
भरा हुआ था। सर से खून बहकर कानों में आ रहा था। कोट व 
पतलून कुहनियों और घुटनों पर फट गये थे । तमाम जिस्म के जख्मों 
में दद हो रहा था। मेने समझा कि मेरे सख्त चोटें आयी हैं | हड्डियाँ 
द्वट गयी हैं, लिहाजा में वहीं पड़ा रहा । मेरे अरदली और रेन्‍्ज के 
आदमी दौड़कर आये । उन्होंने मुझको उठाया। में काँप रहा था, मगर 
ताज्जुब हुआ कि कोई हड़डी नहीं टूटी थी। सर, ठोड़ी, कुहनियों, घुटनों 
आर पेर में काफी जख्म थे। आदमियों के सहारे पहाड़ से उतरकर 
में रेन्ज काटर गया, जख्म धोये और टिचर आयोडीन खूब लगाया । 
सुबह जब में बंगले से निहायत अच्छे सूट में चला था, मुझे नहीं 
मालूम था कि गाँववालों को मुफ्त का तमाशा दिखाकर अपनी हालत 
ऐसी खराब कर लूँगा। में मोटर मेगाकर बँगले पहुँचा और जख्मों 
को खुब साफ करके पद्टियाँ बाँधी । उसी वक्त वे लोग गुलदार लाये 
जोकि एक छोटा गठे हुए जिस्म का सिफ साढ़े छः फीट का नर गुलदार 
था और जिसने होश उड़ा दिये थे। मेरी राइफल का कुन्दा फट गया 
ओर जगह-जगह पत्थरों से खराब हो गया। मेंने चन्द्र आदमी खोई 
हुई चीजों के ढँढ़ने को भेजे और बजुज ऐनक के सब मिल गयीं। में 
उसी दिन कैम्प छोड़कर इलाज के लिए माँसी चला गया; ताकि 
जख्मों में जहरीला माद्दा न पेदा हो जाबे। मेरे शिकार के तमाम 
बाकियात में इससे ज्यादा खतरनाक कोई वाकिया नहीं हुआ ; जोकि 

गाँव के एक छोटे मगर बहादुर गुलदार ने दिखलाया। मेरी ख्री इस 
वाकिया को सुनकर आगरा से देखने आयीं और मुझसे पूछा कि 
अपना वादा क्यों तोड़ा ; जिसका यह इनाम है। उन्होंने मुझे मजबूर 
किया कि राइफल, बन्दूक और खालें बेच डालो | मेने फिर बेदिली 
से वादा कर लिया । उसी साल मेरे तीसरे लड़के का अन्तकाल हो गया; 
जोकि होनहार रेन्जर मोहकमा जंगलात में था । इससे मुझको 
बेगुनाह जानवरों को मारने से नफरत हो गयी और शिकार छोड़ दिया। 
मैंने अपनी राइफल ८०८) रुपये में और बन्दूक ७००) रुपये में बेच' 
दी; जोकि नयी १५० और ९४ रुपयों में खरीदी थीं। लडाई के बाद 
हथियारों की कीमतें बहुत बढ़ गयी थीं ; क्योंकि बाहर से माल आना 
बन्द हो गया था। अक्टूबर सन्‌ १९४४ ई० में पेंशन पर जाने से 
पहले मेंने करीब एक दजन शिकार की खालें अपने दोस्त मेजर काली- 
कट के हाथ फी गुलदार पचास रुपया और फी शेर सौ रुपया. के 
हिसाब से बेच दी ; जोकि बनवायी में खचे हुआ था और बतौर याद- 
गार के सिफ एक-एक खाल मेंने अपने वास्ते रख ली; क्‍योंकि मेरी 
सत्रीने कहा था कि मैं इन हत्या की चीजों को घर में नहीं रक्खेँगी ; 
या तो बाँट दूँगी या जला दूँगी। जब मेजर कालीकट चेक लेकर खालें 
लेने आये तो वह मेरे लिए दो खालें छोड़ने के लिए छाँटने लगे, मगर 
वे सब बहुत अच्छी हालत में बगेर किसी नुक्स के एक-सी ही थीं और 
चन्द्‌ ही साल के अन्दर की मारी हुई थीं; क्योंकि पुरानी खालें में 
डाक्टरों और लेडी डाक्टरों को और दोस्तों को बाँटता रहता था और 
'सिफ एक दजन के करीब शपने पास रखता था। मेजर कालीकट को 
जब कोई फक नहीं मिला तो खालों पर हाथ मलने लगे। मेंने पूछा 
यह क्या करते हो ? उन्होंने कहा कि गोली के निशान ढँँढ़ता हूँ । मेने 
कहा कि वे नहीं मिलेंगे, मेंने इनको जाल में पकड़ा था। वे हेँसे | मेंने 
कहा कि अच्छा अगर चार से ज्यादा गोली के निशान ढूँढ़ लो तो वह 
मुफ्त ले जाना। उन्होंने एक खाल का अश्रस्तर खोल डाला और जक 
गोली का कोई निशान नहीं पाया तो पूछा कि गोली कहाँ लगी। मेंने 

कहा कि इनके ज्यादातर नजदीक से आँख या कान में गोली मारी है । 
लिहाजा पेंशन के बाद जब में आगरा मकान पर गया तो अपने साथ 
शिकार और जंगली जानवरों के कत्ल का कोई निशान नहीं ले गया 

झोर शिकार तो अरसे से छोड ही दिया था। ह 
._ नौकरी के आखिरी हिस्से में लडाई के सिलसिले में सप्लाई के 
काम बहुत बढ़ गये थे; जिसकी वजह से मुझे दिल धडकने और 
हाई ब्लड प्रेशर की शिकायत हो गयी थी। इसके अलावा पेंशन लेने 
के बाद यकायक जंगल की मेहनती जिन्दगी से शहर की बेकारी में 
तन्दुरुस्ती और गिरने लगी । इसके ऊपर मेरे जवान दामाद की मौत 
सन्‌ १९४४ में ८ बच्चे छोड़कर हो गयी। इस परेशानी से और भी 
तबीयत खराब होती गयी । एक साल के अन्दर मेरा जी० पी० फंड, 
बीमे और चौथाई पेंशन के फरोख्त करने का रुपया वसूल हुआ। 
मेरे दोस्तों ने राय दी कि उमर भर सख्त मेहनत व मसक्कत में सफ 
हुई और अब बेकारी से और वक्त नहीं कटता है । इसलिए कुछ काम 
करना चाहिए। मेने एक ग्लास फैक्टरी शिरकत में फिरोजाबाद में 
खरीदी ; जिसमें मेने चालीस हजार रुपया लगाया। उसी वक्त बलवे 
शुरू हो गये ओर ६ महीने के अन्दर मुझे तीस हजार रुपये का नुक- 
सान हुआ; जिससे उमर भर की कमाई की बरबादी का आखिरी वक्त 
सख्त धक्का लगा। में सन १९४७ में मायूस होकर घर आकर बैठ गया 
कौर दिन बहुत भारू कटने लगे । शुरू सन्‌ १९४८ में मुझे राजा साहब 
सिंगाही ने अपनी रियासत की मैनेजरी पर ६ सौ रुपया माहवार तनख्वाह्‌ 
पंर मुकरर किया और चार अरदली और बिला किराये का मकान दिया; 
जोकि मेंने कबूल किया। मेंने चालीस बरस के बाद अपनी जन्म-भूमि 
ओऔर बचपन के दोस्त अब्दुल रहमान, जोकि अब जंगल के बड़े ठेकेदार 
हैं और मनसब अली, जोकि रियासत में ज़िलेदार हैं और उस इलाके 
में जहाँ मेरा बचपन बहुत अच्छा कटा था, अपने पुराने साथियों में 
झाकर फिर काम करना शुरू किया । क्‍ क्‍ 

, . मुझे इस देह्दात और जंगल की जिंदगी से खास दिलचस्पी थी, 

लिहाज़ा मेरी तन्दुरुस्ती भी ठीक होनी शुरू हुईं। वक्त बहुत अच्छा 
कट रहा था, मगर सन्‌ १९४९ मेरे लिए बहुत ही मनहूस साबित हुआ; 
जिसमें मेरे दो बड़े लड़कों का अन्तकाल हो गया ओर उन्होंने १४ 
बच्चे और दो बेवाएँ छोड़ीं। उनकी देख-भाल, तालीम, शादी-व्याह का 
कुल भार मेरे ऊपर है और खुदा का शुक्र है कि में ६७ बरस की उमर 
में अपना काम दफ्तर और बाहर का बहुत अच्छी तरह से चला रहा हूँ। 


६३. एक दोस्त का पहला शेर 

मई सन्‌ १९४० ३० में मेरे दोस्त मि० नरोनहा कानपुर से मय स्त्री- 
बच्चों के शिकार व तफरीह की गरज से आये । मेंने गोरी किले के बेंगले 
में उनका शिकार का इन्तजाम करा दिया। में ब वजह काम के नजा 
सका। उन्होंने २ पड़ रोजाना बँधवाये। दोनों मार डाले गये, मगर 
नातजुर्बाकारी की वजह से शेर नहीं मित्रा । उन्होंने मुझे लिखा कि दो 
दिन के लिए वक्त निकाल कर जिस तरह से भी हो, आ जाओ। 
उन्होंने मोटर भेजा । फासला दस मील का था, मैं पहुँच गया। 

मेंने उसी रात को तीसरा पड़ा बँधवाया, जोकि मारा गया । दूसरे 
दिन सुबह हम वहाँ गये और देखा कि पड़े को मार कर काफी खाकर 
वहीं छोड़ दिया है, न रस्सी तोड़ी गयी और न उसको घसीटा ही गया 
है; जिससे शक हुआ कि शायद न आवे। हम एक पेड़ पर चारपाई 
बाँध कर चले आये। शाम को मिस्टर नरोनहा, उनकी मेम साहब ओर 
हम गये | हम करीब ४ बजे के मचांन पर बैठ गये । करीब आधा घंटा 
के बाद चीतलों ने खतरे की आवाज दी और थोड़ी देर के बाद एक 
मोर उस तरफ से शोर मचाता हुआ उड़ा। फिर हमको हमारे सामने 
सड़क के उत्तर तरफ सूखे पत्तों में चलने की आवाज सुनायी दी 
और फिर हमने देखा कि एक शेर बगैर जरूरी अहतियात के चला आ 
रहा था | वह सड़क पर पहुँच कर थोड़ा ठहरा, उसने सड़क के दोनों 
तरफ देखा और फिर सडक पर लाश की तरफ, जोकि सड़क के 

बिलकुल किनारे पड़ी हुईं थी, देखा तक नहीं | बह लाश से गुजर चुका 
था । मिस्टर नरोनहा ने बन्दूक उठायी। मैंने इशारा किया कि न दागो । 
क्योंकि वह छोटा मालूम होता था। उन्होंने बहुत फुर्ती की और फैर 
कर दिया । गोली उसके कूले में पड़ी और वह गिर रहा था कि दूसरी 
गोली उसके सर पर पड़ी और वह वहीं रह गया। उसके बतांव से 
मालूम होता था कि उसको लाश का भी पता न था और बह बगैर 
होशियारी के सीधा सड़क पर मामूली चाल से तालाब की तरफ जोकि 
हमारे पीछे दक्खिन में था, गर्मी की प्यास बुभाने जा रहा था । पड़ा 
शायद दूसरे ही शेर ने मारा था। दूसरा शेर थोड़ी दर के बाद पूरब से 
आया ओर पड से करीब ४० कदम की दूरी पर बैठ गया, जहाँ चीतल 
ओर गोन आकर जमा हो गये और खतरे का शोर मचाते रहे। 
जब शेर तंग आ गया तो वह उनके ऊपर तालाब की तरफ दोौड़ा 
झोर फिर पानी में दोड़ता रहा, जिसकी आवाज हमको साफ 
सुनायी देती रही। हमारे मोटर वाले और अरदली ने भी देखा कि 
गोन के पीछे पानी में वह दौड़ता रहा, जोकि खतरे की आवाजें दते 
रहे । उस वक्त सूरज डूब चुका था और अधेरा होने लगा था। हम 
काफी तमाशा भी देख चुके थे । हम शेर को लादकर बँगला पहुँचे । 
मिस्टर नरोनहा अपने पहले शेर पर बहुत खुश थे; जिसका फोटो 
सामने के प्रष्ठ पर दिया हुआ है । 


६४, मेरा बीसवाँ शेर गोरी किले के बंगले पर: 


जोकि बहुत चालाक था 
शिकार अब भी यहाँ काफी थे, जैसा कि इस किताब के शुरू में 
बयान हो चुका है । रियासत के कई एक हथियारों के लाइसेंस भी मेरे 
नाम थे। मगर चूँकि में अरसे से शिकार छोड़ चुका था लिहाजा मैंने 
यहाँ भी ३ बरस तक बन्दूक नहीं दागी। गो मेने जब से शिकार 
खेलना बन्द किया है उसी जमाने में मेरे जान व माल और तन्दुरुस्ती 

का ज्यादा नुकसान हुआ । फिकरों और कामों की ज्यादती से तबीयत 


: भरेशान रहती थी। कभी किसी से मिलने को गरज से अगर जंगल में 


होकर मोटर में गुजरना पड़ता था तो जी बहुत बहलता था। फरवरी 
: सन १९४१ ई० में काम की ज्यादती से में बहुत थक गया। सर में 
. बराबर दद रहने लगा और में चाहता था कि खामोशी से दो-चार दिन 


कहीं गुजारूँ। मुझे जंगल की साफ आब व हवा ओर खामोशी से 
बेहतर दूसरी जगह पसन्द न थी। इत्तफाक से डिवीजनल फारेस्ट 
अफसर ८ मील पर बिलरायाँ में कैम्प कर रहे थे। मेने किला फारेस्ट 


: रेंज का पास मँगाया और दूसरे ही दिन खाना खाकर जरूरी असबाब, 
: बाबरची, १ अरदली और दो पड़ों को किला गोरी शाह के बँगले पर 


जा फल्स व्रत 


० तओ 2, कम क४ा डी उसे: 2० 


। भेज दिया। में आधा दिन दफ्तर में काम करके करीब २ बजे के दूसरे 


आधे पहर पर रवाना हुआ और शाम को अंधेरे से पहले दस मील 
पर किले के बेँगले में पहुँचा। असबाब बेंगले में रखकर एक पड़े और 
एक आदमी को लेकर मेंने बँगले से आधा मील जाकर पहले चौराहे 
पर पड़े को बाँध दिया। मेंने वापसी में एक जंगली मुर्गा मारा और 
करीब दस बरस के बाद फिर बन्दूक दागी। बँगले पर आकर फारेस्ट 
गाड से मुलाकात हुई । मेंने पूछा--क्या आजकल कोई शेर इस तरफ है? 
उसने कहा कि एक पुराना शेर कभी-कभी इस तरफ से निकल जाता 
है । मगर तीन-चार दिन से उसके पैर के निशान नहीं दिखलायी दिये 
हैं। मगर वह बहुत चाल्ाक है। बह अक्सर शिकारियों के पड्-ु मारता 
ओर खाता है, मगर दूसरी खूराक खाने नहीं आता है। मेने जल्दी 
खाना खाया और सो गया। 

दूसरे दिन सुबह में अद्ध पर दो नौ उमर अरदलियों को और 
मचान लेकर पड़ा देखने गया और वहाँ पहुँचकर पड़े को गायब 
पाया । रस्सी टूटी हुई मिली मगर कोई निशान पड़ा मारने के नजर 
नहीं आते थे ; न खून और न घसिटन के निशान थे । वहाँ पर जमीन 
सख्त थी, लिहाजा शेर के पैर के निशान भी न मिले। मुझे ख्याल 
हुआ कि पड़ा जोकि ४० रुपये का लिया था और एक साल से ज्यादा 

उमर का मजबूत था, शायद रस्सी तोड़कर भाग गया हो, अब इनकी 
कीमत भी मिस्ल और चीजों के पाँच गुनी हो गयी थी | लिहाजा हम 
सब शेर या पड़े के पैर के निशान गौर से देखने लगे कि किस तरफ 
गया है । कुछ दूर एक सड़क पर खून की दो बँदें एक पत्ते पर दिखलायी 
दीं और जंगल में कुछ घास ओर पत्तों पर कहीं-क्हीं कुछ निशान 
घसिटन के दिखलायी दिये। मेने दोनों लड़कों, काशी और सीचू को 
सीटी दी और बुलाकर कहा कि मचान, कुल्हाड़ी और ररिसियाँ अद्ध 
से लेकर २०-२४ कदम मेरे पीछे-पीछे आहिस्ता-आहिस्ता आओ । जब 
में खड़ा होऊँ तो तुम भी खड़े हो जाना और अगर फैर करूं तो यह 
सामान फेंककर पेड़ों पर चढ़ जाना। जेंगल और माड़ियाँ खब घने 
थे । मेरे दोनों नौकर नातजुर्वेकार बीस बरस से कम उमर के होंगे और 
इससे पहले कभी शेर के शिकार में किसी के साथ नहीं गये थे; लिहाजा 
वे पूरी तौर पर समभते भी न थे। मेंने पूछा कि डरते तो नहीं हो । 
वे हँसे और कहा कि आप तो आगे हैं। में ३७४ बोर माजर राइफल 
में ४ कारतूस लगाकर आहिस्ता-आहिर्ता घसिटन पर रवाना हुआ | 
करीब ४० कदम के बाद घास, भाड़ी व जमीन पर पड़ा मारने के 
निशान थे और बहुत खून पड़ा हुआ था। मालूम होता था कि शेर 
वहाँ तक इतने बड़े पड़ें को जिन्दा ही मुंह में दबाकर ले आया था 
ओर वहाँ पर मारा था। फिर वहाँ से घसीटने का पूरा निशान साफ 
तौर पर मिला। एक फरलॉाँग के बाद उसने मोटर-सड़क को पार करके 
लाश को पच्छिम की तरफ घने जंगल में नालों और पानी की कील 
को तरफ ले गया। करीब दो फरलाँग के बाद उसने पड़े को खाया ; 
जहाँ काफी पेरों की हड्डयाँ चबाद्नी हुई पड़ी थीं। मेने पहले इतनी 
मोटी हृड्डियाँ चबाते हुए शेर को कभी नहीं देखा था। शेर के पैर के 
निशान घास और पत्तों में नहीं दिखलायी दिये, जिससे उसके क 
का अन्दाज होता। मगर पडु को जगह पर न मारना और मुंह में 
दबाकर ४० कदम ले जाना और फिर मार कर बहुत आगे ले जाकर 
खाना, इन सब अहतियातों से अन्दाज होता था कि शेर पुराना 

तजुर्बेकार है; जिसका जिकर फारेस्ट गाड ने किया था कि वह शिका- 
रियों के पड खा जाता है और फिर लाश पर नहीं आता और बँगले 
के पास ही रहकर उनको बेवकूफ बनाता रहता है। मुझे और ज्यादा 
दिलचस्पी हुईं | मेंने ख्याल किया कि बजाय मचान के शायद यह 
पैदल मोका गोली चलाने का दे दे। शेर ने जहाँ पर खाया था, उसी 
जगह पर पेट का मलबा भी निकालकर फेंक दिया था और लाश और 
झआ्रागे ले गया था। लिहाजा में वहाँ से बहुत ही आहिस्ता और 
होशियारी से आगे गया। करीब १०० कदम जाने के बाद लाश 
दिखलायी दी। मेंने चारों तरफ बहुत गौर से काफी देर तक शेर की 
आहट ली, मगर कुछ नजर नहीं आया और न किसी जानवर या 
चिड़ियों की खतरे की आवाज ही सुनायी दी । शायद उस वक्त 
बहाँ वे कोई न थे । में लाश के पास पहुँचा । मेंने दोनों लड़कों से कहा 
कि वे वहीं ठहरें और में आगे बढ़ा तो करीब ५० कदम पर लाश से 
पच्छिम तरफ दबी हुईं घास और पत्तों पर शर के लंटने के निशान 
मिले। सुबह का वक्त था और खूब जाड़ा था। मेंने वह जमीन छुई 
तो काफी गरम थी। यानी शेर उसी वक्त हमारी आहट पाकर आगे 
गया था । बावजूद मेरे रबड़ का जूता पहने हुए पंजों के बल आहिस्ता- 
आहिस्ता आने के | में करीब १०० कदम के और पच्छिम की तरफ 
गया, मगर शेर नहीं दिखलायी दिया। जिससे ख्याल हुआ कि वह 
बहत होशियार है । जंगल घना था और सही तौर पर अन्दाज नहीं हो 
सकता था कि किस तरफ गया है। लिहाजा मेंने १०० कदम का चक्कर 
उत्तर और दक्खिन तरफ लिया। फिर भी कुछ न दिखलायी दिया। 
मुझके यकीन था कि वह अब १०० कदम के अन्दर नहीं है। में लाश 
के पास आया और देखा कि दोनों पिछली टाँगें ऊपर तक पूरी खा 
गया था, लिहाजा अगर आया भी तो देर में आने की उम्मीद थी। 

जब शेर पेदल नहीं दिखलायी दिया, जिसके ऊपर मुझे कामयाबी 
की काफी उम्मीद थी तो मेंने इरादा किया कि शाम को मचान बाँध 
कर बैठें और पड़ की कीमत वसूल करूँ। लिहाजा मचान के लिए 

कोई मुनासिब पेड़ तलाश करना शुरू किया। वहाँ पर ज्यादातर सीधे 
साल के पेड़ थे। सिफ एक शाखदार पेड़ लाश से पूरब व दक्खिन 
में करीब २० गज पर था। मगर वह शेर के आनेवाली लाइन के सीध 
में था, जिसको वह आसानी से देख सकता था। मचान के लायक दूसरा 
पेड़ ४७ गज पर पच्छिम व दक्खिन तरफ था और शेर के लेटने की 
जगह और वापसी के रास्ते से बहुत करीब था। मेने दोनों लड़कों से 
कहा कि अगर इनाम लेना चाहते हो तो जल्दी से इस पेड़ पर मचान 
बाँध दो । हम इशारों से और बहत आहिस्ता-आहिस्ता बात करते 
थे | लड़कों ने मचान बाँधना शुरू किया और मेंने अहतियातन एक 
चकर फिर लिया; क्योंकि अक्सर चालाक शेर डोलपोखरा वाले 
चालाक शेर की तरह आड़ से मचान बाँधते देखते रहते हैं और फिर 
नहीं आते, जिसका ज़िकर हो चुका है । 

मेरी वापसी पर मचान करीब-करीब बँध चुका था। मेंने मचान 
पर बैठ कर सिफ वे डालें और पत्तियाँ कटवा दीं, जिनसे लाश साफ 
दिखलायी देने लगी और उसके आने वाले रास्ते पर मुझसे करीब 
१४ फीट पर अगर शेर निकले तो साफ दिखलायी दे सके । फिर लाश 
को पत्तों से ढक दिया । यह सब काम करीब आध घंटे में खत्म करके 
हम सब बँगले को वापस आये । तीसरे पहर को हम सुबह की ही तरह 
खामोशी से गये और पत्तेवाली डालें अपने साथ ले गये । मेंने मचान 
पर बैठकर चारों तरफ से खूब ढक लिया और तीन बजे इतमीनान से 
बैठ गया, जोकि जरा जल्दी था; ताकि शेर को आते हुए कोई खटका 
न सुनायी दे । इस तरह से मेने सब अहतियात किये, जिनका मुभको 
तजुबबा था और जिनका में र्याल कर सका। आदमियों को मैंने 
बंगले भेज दिया और हिदायत कर दी कि फैर होने पर आना या 
अंधेरा होते वक्त आना और मोटर-सड़क से मेरी सीटी का इन्तजार 
करना | सीटी खुद भी देकर लालटेन लेकर मेरे पास आना। में पौने 
चार बजे तक खामोश बेठा रहा और शेर की कोई आहट नहीं पायी । 
उसके बाद पच्छिम तरफ करीब एक फरलाँग पर चीतलों की खतरे 

की धीमी और चन्द आवाजें कील की तरफ सुनायी दीं। १४ मिनट 
के बाद फिर उसी जगह पर एक काँकड़ ने भी चन्द खतरे की आवाजें 
दीं और चला गया । इन बातों से मुझे; ख्याल हुआ कि शेर 
शायद सो रहा है। ये जानवर उस तरफ पानीवाली झील की तरफ 
जाते हुए गुजरे और शेर को देखकर बोले । मगर उसने कोई तवज्जेह 
नहीं दी, लिहाजा चले गये। इसके १०-१४ मिनट के बाद छोटी चिड़ियों 
ने खतरे की आवाजें देते हुए एक पेड़ से दूसरे पेड़ पर मेरी तरफ 
अ्राना शुरू किया और मुकसे करीब ४०-६० गज तक आकर खामोश 
हो गयीं । इससे मुझे पूरा अन्दाज हुआ कि शेर अपनी जगह से उठ- 
कर मेरे करीब आकर बैठ गया है। थोड़ी देर के बाद मुझसे ३०-४० 
गज पर शेर के पेर से दबकर एक सूखी पतली लकड़ी के टूटने की 
आवाज सुनायी दी, जिससे शेर के आने का और पक्का सबूत हो गया। 

मुड़कर देखा मगर भाड़ियों की घनावट की वजह से कुछ नहीं 
दिखलायी दिया । में उसकी तरफ राइफल सीधा करके इन्तजार करता 
रहा, मगर बिलकुल खामोशी हो गयी। ४ - १० - १४५ मिनट सख्त 
इन्तजार में गुजरे, मगर कोई आहट नहीं सुनायी दी। मेने राइफल 
को पेरों पर रखकर और खूब मुड़कर अपने बायें तरफ देखा तो शेर 
की पँँछ लाश की तरफ बढ़ती हुई दिखलायी दी और फिर भाड़ियों 
ओर पेड़ों की आड़ हो गयी। मेने फिर राइफल को उस सूराख की 
तरफ सीधा किया, जोकि मेंने शेर के वापसी के रास्ते पर मचान से 
करीब १४ फीट पर भाड़ियों में बनाया था और जिससे अब शेर सिफ 
एक ही गज पर रुक गया था। वह करीब १०-१२ मिनट के उसी जगह 
ठहरा रहा । 

में उसकी इस इन्तहाई होशियारी और अहतियात पर ताउजुब 
कर रहा था और सोच रहा था कि शायद मेरे राइफल को हिलते हुए 
देखकर वह खामोशी से लौट गया और मायूस हो चला था कि इतने 
नजदीक आकर बेवकूफ बनाकर निकल गया। जबकि में साँस तक 
रोके हुए था कि इतने में कोई कीड़ा उसकी नाक में घुस गया और 

उसकी यकायक छींक आ गयी ; जिससे काफी जोर की गुरोहट भी 
निकल गयी । में इन्तजार करता रहा कि थोड़ी देर में उसका सर उस 
खुली हुईं जगह में जिसको मेने भाड़ियाँ तोड़कर बनाया था, नजर 
पड़ा, वह बड़े गौर और अहतियात से लाश की तरफ और उसी तरफ 
पेड़ों पर कान ऊपर-नीचे करते हुए देख रहा था। मगर उसको यह 
नहीं मालूम था कि ३७४ बोर राइफल का निशाना उसके सर पर 
मुश्किल से १५ फीट पर से जमा हुआ था। इस राइफल से मेंने सिफ 
तीन फेर निशाने पर चलाये थे और काफी इतमीनान नहीं था, लिहाजा 
इन्तजार था कि और निकले तो बगल पर फैर करूँ। मेंने लाश की 
तरफ देखा तो जल्दी में उसके ऊपर से पत्तीवाली शा्खें हटाना भूत 
गये थे ; जिनसे लाश को ढका था और जिनकी वजह से शेर को शक 
हो रहा था। चन्द मिनट में वह एक कदम और बढ़ा और एक पैर 
उठाये हुए कानों और नाक को चारों तरफ घुमा रहा था। मेंने उसकी 
बगल पर फेर किया। उसने एक धाड़ मारी और पिछले दो पैरों पर 
खड़ा होकर सर के बल गोता लगाते हुए अपने बायें तरफ बिजली की 
तरह मुड़कर माड़ियों में भाग गया और में दूसरा फैर न कर सका | 
मेने उम्मीद की थी कि ३७४ बोर की गोली खाकर वह जरूर गिरेगा 
ओर दूसरी गोली चलाने का अच्छा मौका देगा । लिहाजा काफी फुर्ती 
से दूसरा कारतूस नाल में नहीं लाया। मुमे पूरा यकीन था कि गोली 
मैंने जहाँ मारी है वहीं लगी है। में कान लगाये रहा और ६०-७० गज 
पर गिरने की और गुर्राहट की हल्की-सी आवाज सुनी, लेकिन 
तड़पने ओर दुम मारने की आवाज नहीं सुनायी दी; जोकि मरने से 
पहले जरूरी थी। कभी ख्याल होता था कि गिरते ही मर गया होगा 
ओर कभी ख्याल होता था कि शायद निकल गया हो और सुबह 
-जख्मी शेर को पैदल तलाश करना पड़ेगा। मगर उस वक्त कुछ नहीं 
किया जा सकता था। घड़ी देखी ती सवा पाँच बजे थे, सूरज डूब 
रहा था। मैने सिगरेट जलाया और सोचता रहा कि क्‍या करना 
चाहिए । साढ़े पाँच बजे मेने सीटी दी । मगर कोई जवाब नहीं आयां। 

'पौने ६ बजे मैंने फिर डबल सीटी दी और जवाब मिला। मेंने फिर 
दो सीटियाँ दीं और दोनों लड़कों ने जोर-जोर से बोलते और हँसते 
हुए आना शुरू किया। मुमे ख्याल हुआ कि अगर शेर जिदा है तो 
लड़कों की आवाज सुनकर जरूर हमला करेगा। अगर में मचान से 
उनको कुछ कहता हूँ तो उसका भी वह ही असर होगा और अगर 
हवा में फेर करता हैँ तो शेर क्लील की तरफ भागेगा, जिससे बगेर 
हाथी के घास में हँढ़ना और मुश्किल व खतरनाक होगा; क्योंकि 
_ जख्मी होकर शेर भूत हो जाता है। लाश के पास पहुँचकर उन्होंने 
आपस में कहा कि यहाँ तो शेर नहीं है। मैंने सीटी देकर रूमाल के 
इशारे से बुलाया। राइफल उनको दिया और एक रस्सी, जो मेने 
मचान से खोली थी, वह उनकी दी। मचान से उतरकर खामोशी से 
लाश के पास जाकर रस्सी को पड़ की गदन में बाँधकर राइफल, 
लालटेन और कुल्हाड़ी मेने ली और फिर हम तीनों ने पड़े की लाश 
की सड़क की तरफ घसीटना शुरू किया। बड़ी मुश्किल से हम तीनों 
पड़ को करीब दो सौ गज के ले जा सके और पस्त होकर वहीं छोड़ 
दिया। जब सड़क पर पहुँचे तो वह ज्यादा दूर न थी; लिहाजा फिर 
वापस आये और लाश बड़ी मेहनत व मुश्किल से सड़क पर लाकर 
अद्भे से बाँधा और घसीटकर फिर उसी चौराहे पर लाकर छोड़ गये 
इस उम्मीद पर कि अगर इस तरफ से रात को कोई शेर या गुलदार 
: निकलेगा तो एक भौका उसी लाश से और मिल जावेगा, बजाय 
' ल्ञाश को जाया करने के । 
.... बैँगले पर पहुँचकर मेने देखा कि मेरे दोस्त शेख अब्दुल रहमान 
' ने अपनी मोटर को अपने बिलरायाँ के डीपू से दस मील मेरे पास 
अपने भाई मुंशी फजल हुसेन के साथ भेजी कि शायद मुझे; जरूरत 
हो । सुबह हमने मोटर और अद्भा सड़क पर छोड़े और ८-९ आदमी 
ओर अपना कुत्ता लेकर उस जगह पहुँचे, जहाँ शेर को जख्मी किया 
था | खून देखा तो कहीं खून न दिखलायी दिया ।. सबने कहा कि गोली 
नहीं लगी। मगर मुझे यकीन था कि १४ फीट से गोली खाली नहीं 


शेष्८ 
जा सकती है । गौर से देखने से मालूम हुआ कि फैर के बाद शेर 
जमीन को नाखूनों से चीरता हुआ गया था, जिससे और यकीन हुआ 
कि गोली लगी है। मेने मचान पर जाकर उस सिम्त का अन्दाज 
किया जहाँ शेर गिरता हुआ मालूम हुआ था। हम सीधे उस तरफ 
करीब ७० गज के गये होंगे तो देखा कि शेर पड़ा हुआ था। खाँसने 
व शोर मचाने के बाद नजदीक जाकर देखा तो वह निहायत अच्छी 
तन्दुरुस्ती में नर शेर था, जिसके दिल पर गोली पड़ी थी । 

बेल के अडद्ध पर बड़ी मुश्किल से हम नौ आदमियों ने शेर को 
लादा और बँगले पर लाये। में कोई सामान खाल निकलवाने और 
साफ कराने का साथ नहीं ले गया था। मुंशी फज़ल हसेन ने अपनी 
लारी बिलरायाँ जाकर भेजी; जिस पर शेर को सिंगाही पहुँचाया 
गया । हमारे दोस्त शेख अब्दुल रहमान ने शेर को बिलरायाँ में लारी 
पर देखा और फौरन मोटर से आये । इत्तफाक से मुंशी मनसब अली 
भी लखनऊ से राजा साहब के पास से जरूरी डाक लेकर उसी दिन 
शेर लारी में चले जाने के बाद ही पहुँचे। उन्होंने याद दिलाया कि 
करीब ५५ बरस हुए जमाना बचपन में इसी बँगले में सुपरिन्‍्टेंडेन्ट 
पुलिस ने एक शेर और एक रीछ मारा था और हम भी यहाँ गोरी 
बादशाह का मेला देखने आये थे । तमाम मेले के लोग शेर देखने इसी 
बैंगले में घुस आये और निकाले गये थे। जिस पर मेरे मुँह से यह 
निकला था कि में अब अपना ही मारा हुआ शेर देखूँगा और शेख 
अब्दुल रहमान ने मुझे चिढ़ाना शुरू किया था। खुदा ने उसी बँगले 
में भी एक शेर दिलवा दिया; जहाँ शेर मारने का शौक पैदा 
हुआ था । 

मैंने खुदा का शुक्र अदा किया कि उसने मेरी आरज़ू खूब-खूब पूरी 
की । शेर की नाप ९ फीट १० इंच थी और बहुत खूबसूरत और तन्दु- 
रुस्त था। वह राजा साहब सिंगाही को पेश किया गया; जिन्होंने तमाम 
खर्चा उठाया और मेंने दो-तीन रोज जंगल की सैर व तफरीह का खूब 
लुत्क उठाया। 

मैंने इस आखिरी शेर को मचान से मारने की पूरी तफसील इस 
वजह से दी है, ताकि नौ उमर शिकारी इससे और मेरे पिछले तरह- 
तरह के वाक़ियात को अगर गौर से पढ़ें और इन पर अमल करें तो 
मुमे उम्मीद हे कि उनको मचान से शेर मारने में ५० फी सदी काम- 
याबी होगी और बिला वजह वक्त और पैसा जाये न होगा । खतरे का 
मौक़ा भी कम आबवेगा । 

शेर को मचान से मारने की कामयाबी नीचे की बातों पर 
मुनहसिर है:-- 

२० फी सदी पड़ा बाँधने की जगह छाँटने पर; जोकि चौराहे या 
नाले और सड़क के मिलान पर होना चाहिए। जहाँ से शेर अक्सर 
निकलता हो और वहाँ जंगल काफ़ी घना हो। मचान के लायक पेड़ 
हों और वहाँ शाम को काफी सुनसान हो जाता हो । 

२० फी सदी मचान के वास्ते पेड़ छाँटने पर; जोकि लाश से २४ 
से लेकर ४० गज पर होना चाहिए और शेर के लाश पर आनेवाले 
रास्ते के सामने न हो, बल्कि दाहने-बाय हो । 

२० फ़ी सदी मचान बाँधने पर; मचान बाँघधने से पहले लाश के 
चारों तरफ बोलते और खाँसते हुए सौ कदम चारों तरफ घूम लेना 
चाहिए; ताकि शेर भाग जाय । मचान को सुबह या दोपहर से पहले 
बाँध देना चाहिए और जल्दी व खामोशी से बाँधना चाहिए। मचान 
को बैठने से पहले खूब हरी पत्तीवाली डालों से ढक देना चाहिए। 

२० फी सदी खामोशी से बैठने पर; शिकारी को अकेले या ज़्यादा- 
से-ज़्यादा एक और साथी को लेकर बिलकुल खामोश बैठना चाहिए 
आर मौसम के लिहाज़ से ऐसे वक्त से जाकर बैठ जाना चाहिए कि 
अँधेरा होने तक ३ घण्टा बैठ सके । २० फी सदी किस्मत पर । 

अपने बीस शरों के अलावा मेने दो सौ से ज्यादा दूसरों के मार 
हुए शेर देखे हैं । नर शेरों की औसत नाप १० फीट तक और औसत 
मादीन की नाप ९ फीट तक देखी है। सिवाय पाँच फी सदी शेरों के 
जो कि सवा दस फीट तक निकले और सिफ एक दस फीट सात इंच 


९८८ 


का देखा । नाप, बगैर खाल निकाले नाक से दुम की आखिरी नाप तक 
ली जाती है। 

हर किस्म के स्पोट के लिए अच्छी तन्दुरुस्ती का होना ज़रूरी है। 
बगेर तन्दुरुस्ती के स्पोट या तफ़रीह की रूवाहिश भी नहीं होती और 
न लुत्फ ही आता है। अच्छी तन्दुरुस्ती हर बात में अहतियात से 
हासिल होती है। सुबह उठना, जल्द सोना, किसी-न-किसी किस्म की 
रोजाना हल्को कसरत करना, तेल मलकर रोज सुबह स्नान करना, 
हल्की और जल्द हजम होनेवाली खूराक खाना और थोड़ा भूखे 
रहना -तन्दुरुस्ती बनाने के अच्छे जरिये हैं । 

अगस्त सन्‌ १९४१ में में मय स्त्री के हज्ज को निहायत अच्छी तन्दु- 
रुस्ती में गया । मेरी श्री ने निहायत सच्चाई और वफ़ादारी के ५९ बरस 
के साथ को यकायक सिफ़ ३ घस्टे के बुखार और लू लगने की अला- 
लत में पूजा करते हुए हमेशा के लिए मुकाम मीना मुल्क हजाज़ अरब 
में छोड़ा। उनकी यकायक मौत के ग़म को भुलाने के लिए मेंने यह 
किताब लिखना शुरू की और दुआ है कि पंदा करनेवाल्ा उनकी 
मुक्ति करे। 


नवम्बर, सन्‌ १९४२ ३० --हकीमुद्दीन 

६५. जंगली चिड़ियों ओर जानवरों की रक्षा 


उत्तरी हिन्दुस्तान में जंगली चिड़ियाँ और जानबर आम तौर पर 
बहुत तेज्ञी से कम होते जाते हैं। इसकी वजह यह मालूम होती है कि 
मुल्क की मठुमशुमारी दिन पर दिन बढ़ती जाती है और जंगल कटते 
ओर वरबाद होते जाते हैं। खेती बढ़ती जाती है। उम्दा सड़कें और 
पुल दूर के जंगलों में बनते जाते हैं; जिनसे अब हर जगह आसानी ' 
से पहुँच सकते हैं। मोटर, टाच और हथियारों के लाइसेन्स बढ़ते 
जाते हैं; जिनसे जंगली चिड़ियाँ और जानवर बनिस्बत पहले के ज़्यादा 
भारे जाते हैं। और आम पब्ल्तिक में कोई ऐसा कानून नहीं है कि वह 
नर-सादा चिड़ियों का रूपाल रखकर बच्चे देने की फसल को ख्याल में 
रखकर शिकार करे। हर सरकार का यह फ्रज़ है कि वह अपने मुल्क 
की जंगली चिड़ियाँ व जानवरों की, जिनको क्लदरत ने पैदा किया है, 
फेक हिफ़ाजत व रक्षा करे और उनको भी दुनिया में रहने का 

को के द 
नीचे चंद क़ायदे हुक्मरान वक्त के शौर के लिए जंगली चिढड़ियों 
आर जानवरों की रक्षा के लिए दिये जाते हैं :-- 

१. सरकारी जंगलों में शिकार के १४ दिन के पास की फ़ीस २४ 
रुपये फी शिकारी कर दी जावे और एक वक्त में एक शिकार के ब्लाक 
में ३ से ज़्यादा शिकारियों को शिकार खेलने की इजाजत न दी जावे । 

२, एक परमिट में जितने जानवरों के मारने की इजाजत दी 
जावे, उसकी सख्ती से पाबन्दी की जावे और २४ से ४० रुपये 
तक फी जानवर ज़्यादा मारने पर मुआविजा लियां जाबे। 

३, सिवाय दरिन्दों के कुल जानवरों की मादें मारने पर ४० 
से १०० रुपये तक मुआवबिजा लिया जावे। 

४. हँकुबे से शिकार करना बिलकुल बन्द कर देना चाहिए; जिसमें 

जानवरों को हाथी या आदमियों से हाँक कर छिपे हुए शिकारियों के 
पास ले जाते हैं, जहाँ जानवरों के भागकर बचने का कोई मौका नहीं 
रहता और न असल मानों में शिकारियों को शिकार का ही कोई ज़्यादा 
लुत्फ आता है। यह तो जानवरों के कत्ल-आम का तरीका है; जिससे 
जंगली जानवरों ब चिड़ियों की बहुत ज्यादा बरबादी होती है। जितने 
मारे जाते हैं, करीब-करीब उतने ही जरझ्मी होकर बेकार मरते हैं । 

४. जाल और फन्दों से भी पकड़कर चिड़ियों व जानवरों को 
मारना और बेचना बंद होना चाहिए | 

६, शिकार का परमिट एक ही शख्स को एक ही साल्न में दो 

मत्तबे से ज्यादा एक फारेस्ट डिवीजन में न देना चाहिए। 
. ७, अगर शिकार की इजाजत हाथी की पीठ पर से दी जाती है 
तो फिर दूसरी सवारियों से भी देनी चाहिए। हाथी तो शिकार की 
तलाश में उसके पीछे जंगलों में करीब-करीब हर जगह जा सकता है. 
ओर पहलेवाली सवारियाँ ज़्यादातर सड़कों ही पर जा सकती हें, 
लिहाजा कम नुकसानदेह हैं। शिकार के ख्याल से दोनों के फ़ायदे एक- 
से ही हैं। यानी जंगली जानवर सवारी को चाहे वह मोटर हो, गाड़ी 
हो या हाथी हो बमुक़ाबिले पेदल आदमी के ज़्यादा नजदीक पहुँचा 
देते हैं । हाथी की पीठ से ज़्यादा हिफ़ाजत और कम स्पोट बमुकाबिले 
गाड़ी के मिलता है और आम पबलिक का झूयाल यह है कि यह खास 
रियायत उन बड़े लोगों के वास्ते है जो कि हाथी का इन्तज़ाम कर 
सकते हैं । 

८. सालाना शिकार के परमिट को बन्द्‌ करना भी ज़रूरी मालूम 
होता है ; जिसमें जानवरों की बरबादी का ज़्यादा मौक़ा मिलता है। 

९, मुहकमा जंगलात के गज़टेड अफ़सरान से नीचे के अमला, 
जिनको सरकारी जंगलों में शिकार खेलने की इज़ाज़त नहीं है और जो 
बारहों महीने जंगल में रहते हैं चन्द साल से जानवरों का बहुत क़त्ल- 
आम करने लगे हैं, जिनके सिपुद जंगली जानवरों व चिड़ियों की 
'द्विफ़ाजत का इन्तज़ांम है। फ़ारेस्ट रेन्‍्जरान और रेनज अफ़सरान को 

अपने खाने के लिए चिड़ियाँ मारने की और एक जानवर हर महीने 
उनके अमले के लिए मारने की इजाजत दे देनी चाहिए ओर ज्यादा 
मारने पर ५० से १०० रुपयों तक फी जानवर मिस्ल ओरों के 
मुआविज़ा लेना चाहिए। उनमें से जो रेन्जर बड़े जानवरों के शिकार 
के शौक़ीन हों, वह मिस्ल बाहरवालों के १५ दिन के शिकार का परमिट 
लें और पूरी तौर पर क्रायदों की पाबन्दी करें। 


६६. जंगली चिड़ियों ओर जानवरों के अजायबघर 


कुदरत ने तरह-तरह के जानवर और चिड़ियाँ मुख्तलिफ़ मुल्कों 
में पेदा किये हैं; जोकि आम लोगों के लिए मुमकिन नहीं, कि उनको 
आर उनका रहन-सहन उनके मुल्कों में जाकर देख सकें। क्‍या ही 
उनका तफ़रीह का जरिया आम पबलिक के लिए होगा अगर बड़ी 
हुकूमतें अपनी राजधानी के बड़े शहरों में अपने मुल्क के जंगली जान- 
बर और चिड़ियों के अ्रजायबघधर बनवा दें और दूसरे मुल्कों के 
जानवर व चिड़ियाँ भी जोकि उनके मुल्क की आब-व-हवा में रह 
सकते हों, उनको भी रखें और अजायबघर में जहाँ तक हो सके 
उनके रहन-सहन को और खाने के वह ही हालात बतावें जैसे कि 
उनको असली मुल्क में कुदरत ने बनाये हैं । 

उनके रहने का इन्तजाम इस तरह से किया जावे कि गोश्त खाने- 
वाले दरिन्दे और वनस्पति खानेवाले हिरन की क्रिस्म के जानवर सब 
पबलिक को आसानी से खूब अच्छी तरह से नजर आ सके और उसके 
अलावा ऊपर के सब जानवर एक-दूसरे को भी हर वक्त अच्छी तरह 
से देख सके और आपस में बहुत मिल-जुल भी सकें; जिससे पबलिक 
को हर वक्त इन जंगली जानवरों के अजीब-ब-ग़रीब तमाशे, खेल-कूद, 
आपस में एक दूसरे से मेल-मुहब्बत, बर्ताव और कभी-कभी किसी- 
किसी में नक़ली लड़ाई, जिससे आम इन्सान बहुत कम वाक्िफ़ हैं, 
देखने को मिलेंगे; जोकि ये जानवर आपस में अपनी रोजाना की 
आजाद जिन्दगी में अक्सर दिखलाते हैं। 

यह कुदरती दिलचस्प तमाशे पबलिक के लिए आला तफ़रीह का 
वायस होंगे और जानवरों का वक्त भी बहुत अच्छा कटेगा, बजाय 
काल-कोठरी की तरह अलग-अलग जेलखाने भें रखने के; जैसे कि वह 
आजकल पक्के मकानों और सीमेन्ट के फश पर रखे जाते हैं ; जोकि 

कुदरत ने उनको नहीं दिये हैं और न बह उनको पसन्द हैं। उनके 
लिए तो मिट्टी और रेत के फ़श और धूप व बारिश और सर्दी से 
बचने को घनी भाड़ियाँ मगर काफी मैदान घूमने-फिरने और वर्जिश 
के लिए ज़्यादा जरूरी हैं । 

मेंने करीब आधा द्शेन अजायबघर उत्तरी हिन्दोस्तान में देखे हैं. 
ओर जानवरों की नाक़ाबिल इतमीनान हालत देखकर अफ़सोस मालुम 
होता है कि बावजूद काफ़ी खर्चे के न उनकी जरूरियात के मुताबिक 
रहने का इन्तजाम है, जिसमें कुछ कम ही खच होता है। अगर यह 
अजायबघर ठीक तरीके पर बनाये जाते ओर उनमें जंगली जानवरों 
के कुदरती चारे के और जंगली फलों के दरख्त लगाये जाते, जिन पर 
घह जंगल में गुजर करते हैं, बजाये कीमती सीमेन्ट के मकानों और 
खूबसूरत फूलों के द्रखतों के; जिनसे उनको कोई दिलचस्पी नहीं हो 
सकती है । 

तमाम वनस्पति खानेवाले जानवर हिरन, चीतल की किस्म के छोटे 
व बड़े सब एक साथ अजायबघर के एक तरफ़ बढ़े मेंदान में बाहरी 
किनारे के पास रखे जा सकते हैं, जिसमें उनके वास्ते एक तालाब, 
नमक मिला हुआ मिट्टी का एक-एक टीला, घास-फूस, बेर व करोंदे की 
भाड़ियाँ और उनके कुदरती चारे के दररूत-मिस्ल सेमल, हड़, आँवला, 
बेर, कचनार, जामुन, शहतूत, अंजीर, गूलर, पीपल, बरगद, ढाक, 
अम्बाडा, अमरूद और आम वगेरह लगा दिये जायें। इनके अलावा 
बन्द खेत जौ, अरहर, उद, मँडुआ, ज्वार वग्रेरह एक-एक, दो-दो बीघा 
पर बो दिये जाये तो उन तमाम जानवरों की ज़िदगी तन्दुरुस्ती के साथ 
आराम से गज़रे । अजायबघर के दूसरी तरफ़ भी इसी तरह का इन्त- 
जाम कर दिया जाय और ये सब जानवर तीन-तीन महीने एक आदहदाते 
में रखे जायें; जिससे कि तीन महीने के वक्‍त में खाली आहाते में फिर 
चारे के खेत तेयार कर दिये जायें। क्‍ 

इस आहाते के अन्द्रूनी किनारे के साथ-साथ २०००८१०० ओर 
१००)८४० फीट की लोहे की शलाखों के कटहरे शेर, गुलदार, रीछ, 

लकड़बग्घा, भेड़िया, गीदड़, लोमड़ी, चीत साँप और दीगर दरिन्दों 
के लिए बना दिये जायँ और उनमें उनकी रिहाइश व छिपने के लिए 
भाड़ियाँ, घास, घने दरख्त और उनके ऊपर घनी बेलें लगा दी 
जायें और एक-एक छोटी क्रोठरी बना दी जाय। दरिन्दों को भी 
३ महीने के बाद कटहरों के ज़रिये दूसरी तरफ़ बदल दिया 
जाया करे। ह 
अजायबघर के बीच में एक उम्दा पाक बना दिया जाय, जिसमें 
खूबसूरत पेड़, फूलों की क्यारियाँ और २४ फीट चौड़ा और ४० से 
१०० फीट तक लम्बा, एक पिकनिक हाउस जिसके दोनों किनारों पर 
रेस्टोरेन्ट हों, बना दिये जायें; जिसमें पवबलिक आराम से बेठ सके, 
चाय वगैरह पी सके और वक्त गुजार सके । इसके सामने एक चबूतरा 
बैंड बाजे के लिए हो, जहाँ रोज शाम को बैंड बजे और बैंड की 
आवाज सुनकर कुल जंगली जानवर और चिड़ियाँ भी अपना-अपना 
जंगली अनोखा राग गाकर पबलिक को खुश करें। अजायबघर के 
फाटक के सामने आखीरी हिस्से को पानी के जानवरों और चिड़ियों के 
लिए रखा जाबे । उसके सामने बन्दरों व खुश्की की चिड़ियों को रखा 
जावे और इन सबके चारों तरफ़ २४ फ़रीट सड़क बना दी जावे; ताकि 
पबलिक खूब देख सके । 
इस किस्म का अजायबघर जंगली क्रेदियों को खुश, तन्दुरुस्त और 
मशगूल रखेगा और यह जंगली जानवर अपने आपस के बरताव, 
मेल-जोल, दौड़-धूप, नकली लड़ाई, खेल-कूद और दरिन्दे द्विरन, 
चीतल बगेरह को देखकर अपने-अपने लोहे की शलाख्रों के आह्याते के 
अन्दर तरह-तरह की घातें, पेंतरे ब तमाशं हर वक्त पब्लिक को दिख- 
लावेंगे; जिससे उनकी दिन भर वर्जिश होगी, तन्दुरुस्ती श्रच्छी रहेगी 
ओर उनका वक्त भी अच्छा कटेगा; बमुकाबिले अब अकेले-अकेले अलग 
कटहरों में बेकार पड़े रहने और कैदियों की तरह जिन्दगी गुजारने के। 
हिरन, चीतल वग्ेरह अपने दुश्मनों को देखकर तरह-तरह की अपनी- 
शअ्रपनी बोलियों में खतरे की आवाजें देंगे और जंगल के वे लुत्फ व 

नाकाबिल यकीन तमाशे दिखलावेंगे, जो कि सिफ़ कुछ उन्हीं लोगों को 
देखने को मिलते हैं जो जंगलों में उमर गज़ारते हैं 

पबलिक काफ़ी रुपया नकली सिनेमा, खेल-तमाशों और तफ़रीह में 
सफ़ करती है, लिहाज़ा पूरी उम्मीद होती है कि इस अमली कुदरती 
सिनेमा देखने के लिए वह खशी से नीचे लिखी हुई. फ़ीस अदा करेंगे 
ओर सिनेमावाले तसबीरें लेने के लिए काफ़ी रुपया देंगे । 

बच्चे मद या औरत खोन्चे वाले 
| ॥ )) 

रेस्टोरेन्ट हर साल नीलाम कर दिये जायें । इससे उम्मीद की जाती 
है कि काफ़ी आमदनी अजायबघर के खर्चे को और रफ्ते-रफ्ते सरमाये 
की वसूली को हो जाया करेगी और साथ ही इसके अलावा सेकड़ों 
आदमियों की रोज़ी इसके बदौलत चलेगी। 

एक नज़री नक्शा इस क्रिस्म के अजायबघर का पिछले सफ़ पर 
टिया गया ह# । 


लाल बहादुर शास्त्री राष्ट्रीय प्रशासन अकादमी, पुस्तकालय 
(दा दवा व कैवांफादा 4ट्बवंलाए ० 4द्शांगए/'धरा0म /0/व7) 

कृपया इस पुस्तक को निम्नलिखित दिनाक या उससे पहले वापस 
कर दें । 

